
முதற்பதிப்பின்‌ முன்னுரை 

புதிய கதை எழுதவேண்டும்‌ என்று, நான்‌ ஓர்‌ குறிப்பிட்ட 
பொருளைச்‌ சார்ந்த செய்திகளை அறிவதற்காக வெவ்வேறு 
இடங்களுக்குப்‌ பிரயாணம்‌ செய்திருக்கிறேன்‌. வெவ்வேறு 
நிலைகளில்‌ அதற்காகப்‌ பல மனிதர்களைப்‌ பரிச்சயம்‌ செய்து 
கொண்டு செய்திகள்‌ திரட்டி இருக்கிறேன்‌. ஆதார பூர்வமான 
தகவல்களைப்‌ பெற அந்தந்தப்‌ பிராந்திய நூல்‌ நிலையங்களுக்குச்‌ 
சென்று கெஜட்டியர்களையும்‌ பதிவேடுகளையும்‌ மணிக்கணக்‌ 
காகப்‌ புரட்டிப்‌ பார்த்திருக்கிறேன்‌. இந்தப்‌ புத்தகத்துக்காக நான்‌ 
அத்தகைய முயற்சி எதையுமே மேற்கொள்ளத்‌ தேவையிருக்க 
வில்லை. ஏனெனில்‌ தமிழ்நாட்டின்‌ அரசியல்‌ சமுதாய வரலாற்றில்‌ 
குறிப்பிடத்தக்கதோர்‌ மாற்றம்‌ நிகழ்ந்து வந்த ஏழெட்டு ஆண்டுக்‌ 
காலப்‌ பின்னணியில்‌ இந்த நவீனம்‌ உருவாயிருக்கிறது. புதிய 
அரசியல்‌ சுதந்தரமும்‌ மக்களாட்சி உரிமையும்‌ பெற்ற நாட்டில்‌ 
சுதந்தரத்துக்கு முன்பு நிலவிய ஒன்றுபட்ட சமுதாய ஒற்றுமையின்‌ 
கண்‌ இழைகளாகக்‌ கருதப்பட்ட வேற்றுமைகளும்‌ பூசல்களும்‌ 
ஆழமான பிளவுகளாக வலுப்பெற்றதை யாரும்‌ மறுக்க இயலாது. 

பொதுவாக, பாரத நாட்டில்‌ வருண பேதமும்‌, மேற்குடிப்‌ 
பிறப்பினன்‌ தாழ்குடிப்‌ பிறப்பினன்‌ என்ற வேற்றுமையும்‌ இருக்கும்‌ 
வரையிலும்‌ நாடு சிறந்த நாடாவதற்கு வழியில்லை என்பது நிலவி 
வரும்‌ கருத்து. இந்து மதத்தைப்‌ பொருத்தவரையிலும்‌, “சிருஷ்டி” 
அல்லது “ஆக்கல்‌” என்ற நிலையே, பேதத்தைத்‌ தோற்றுவிப்பது 
என்று கொள்ளற்பாலது. எல்லாம்‌ ஒரே பாங்கை அடைவதும்‌ 
அழித்தல்‌ என்ற நிலையும்‌ ஒன்று. எனவே, வேற்றுமை இயற்கை. 
வயதில்‌ குழந்தை, இளைஞன்‌, முதியவன்‌ என்ற வேற்றுமையைப்‌ 
போல்‌, பாலில்‌ ஆண்பால்‌ பெண்பால்‌ என்ற வேற்றுமையைப்‌ 
போல்‌, மனப்‌ பக்குவத்திலும்‌, அதற்கிணைய புரிகின்ற செயலிலும்‌ 
உள்ள வேற்றுமையே வருண பேதமாகிறது. 

எக்குடியிற்‌ பிறந்தவன்‌ என்பதை முன்னிட்டு ஒருவன்‌ 
அந்தணன்‌ என்பது உலக வழக்கு. ஆனால்‌, மனப்பக்குவமும்‌ 
வாழ்க்கை முறையுமே ஒருவனை அந்தணனென்று வேதாந்தம்‌ 
வரையறுக்கிறது. எந்தச்‌ சமுதாயத்திலும்‌ எக்குடியிலும்‌, 
எக்காலத்திலும்‌ அந்தணன்‌ தோன்றலாம்‌. ஏனெனில்‌ பிறப்பு 

உரிமையில்‌ பொருள்‌ எதுவுமில்லை. மனப்பக்குவமே முக்கிய 
மானது. வேதாந்தம்‌ விளக்கும்‌ அளவில்‌ அந்தணனுக்குரிய 
செந்தண்மை பூண்டொழுகும்‌ இயல்பைப்‌ பெற்றவர்களை உலகில்‌ 
காண்பது அரிது. ஆயினும்‌, அத்தகைய நிலையை அடைய 
மனிதன்‌ முயற்சி செய்யலாம்‌. 

அந்தணன்‌ அருளை மறந்து, பொருளைத்‌ தேடித்‌ தன்‌ உலக 
இன்பங்களையே பெரிதென்று கருதி, மேலாம்‌ ஞானம்‌ பெறு 
வதற்கான அறிவையே வணிகச்‌ சரக்காக்கத்‌ தொடங்கும்போதே 
வீழ்ச்சியுறுகிறான்‌. பாரதம்‌ முழுவதிலும்‌ இந்த நிலை இருக்கலாம்‌. 
ஆனால்‌ தமிழ்‌ நாட்டில்‌ இந்நிலை ஓர்‌ வலுவான அரசியல்‌ 
மாற்றத்துக்குக்‌ காரணமாக மக்களிடையே வாழ்வில்‌ விளைவித்த 
பூசல்களையும்‌ சிக்கல்களையும்‌ நான்‌ என்னைச்‌ சுற்றிய வாழ்‌ 
விலேயே காண நேர்ந்திருக்கிறது. எனவே, செய்தி தேடிக்‌ 
கொண்டு செல்லவேண்டிய தேவை இல்லாமலேயே இக்கதையை 
எழுதியுள்ளேன்‌. 

தமிழ்‌ இலக்கியத்தில்‌, வாழ்க்கையின்‌ எல்லாத்‌ துறைகளை 
யும்‌ பாதிக்கும்‌ இந்த வேற்றுமையைக்‌ குறிப்பிடவே ஒர்‌ நொய்ம்‌ 
மையான நிலை என்‌ போன்ற படைப்பாளிகளுக்கு இருந்து 
வந்திருக்கிறது. சாதிகளும்‌, பிரிவுகளும்‌ நம்மிடையே முன்னெப்‌ 
போதையும்விட வலுவாக நச்சுப்‌ பொருள்‌ வளர்க்கும்‌ ஊனைத்‌ 
தின்னும்‌ விலங்குகளாக வளர ஊட்டம்‌ பெற்று வருவதே 
இன்றைய நிலை. இதை எந்தச்‌ சாராரையும்‌ புண்படுத்த வேண்டும்‌ 
என்ற நோக்குடன்‌ நான்‌ குறிப்பிடவில்லை. எனினும்‌ இலக்கியம்‌ 
வாழ்க்கையின்‌ உண்மைகள்‌ என்ற மூலப்‌ பொருளினின்றும்‌ 
வார்க்கப்பெறும்‌ வார்ப்புகளாகும்‌. குறைகளைச்‌ சுட்டும்‌ எண்ணத்‌ 
துடன்கூட இந்நவீனத்தை நான்‌ உருவாக்கவில்லை. சிந்திக்கச்‌ 
செய்யவேண்டும்‌ என்பதே என்‌ நோக்கம்‌. இச்சமுதாயத்தில்‌ 
நானும்‌ ஒர்‌ பொறுப்பான இடம்‌ பெற்றிருப்பதால்‌ இதைச்‌ சார்ந்த 
குற்றமும்‌ குறையும்‌ எனக்கும்‌ உரியதேயாகும்‌. தமிழ்‌ வாசகர்கள்‌ 
இந்நவீனத்தை வரவேற்பார்கள்‌ என்றே எண்ணுகிறேன்‌. இந்தப்‌ 
படைப்பை, நல்ல முறையில்‌ அச்சிட்டு வெளியிடும்‌ “தாகம்‌” 
பதிப்பாளருக்கு என்‌ உளம்‌ கனிந்த நன்றி உரித்தாகிறது. 


- ராஜம்‌ கிருஷ்ணன்‌ 

குட்டில்‌ இன்னும்‌ நாலைந்து கவளம்‌ இருக்கையில்‌ 
வாயிற்‌ கதவை யாரோ தட்டும்‌ ஓசை கேட்கிறது. மைத்ரேயி 
முற்றத்துக்‌ குறட்டில்தானே சாப்பிட உட்கார்ந்திருக்கிறாள்‌? 
வெயில்‌ இன்னமும்‌ சுவரேறிப்‌ போகவில்லை. மணி இரண்‌ 
டடித்திருக்காது. அவளை அந்நேரத்தில்‌ தேடிவந்து கதவை 
இடிப்பவர்‌ யாராக இருக்குமோ? 

அவசரமாக அள்ளிப்போட்டுக்‌ கொண்டாலும்‌ விழுங்க 
முடியவில்லை. அடிவயிற்றில்‌ ஒரு உள்நாக்கு ஒட்டி, ௮து 
பழுப்பிலையாய்த்‌ துடிப்பதுபோல்‌ ஒரு அச்சம்‌. 

ஒருகால்‌ தபால்காரனோ? இந்த முகவரி யாருக்குமே 
தெரியாதே? கதவு தட்‌ தட்டென்று பொறுமை குலைய 
ஓசைப்படுகிறது. மீதியுள்ள சோற்றோடு தட்டைச்‌ சுவர்‌ 
மறைவில்‌ வைத்துவிட்டு பரபரப்புடன்‌ வாளி நீரை எடுத்துக்‌ 
கையைக்‌ கழுவிக்கொள்கிறாள்‌. பிறகு கையைத்‌ துடைத்துக்‌ 
கொண்டு கதவுத்தாழை மெள்ள நீக்குகிறாள்‌. 

சினிமாக்‌ காட்சிகளில்‌ அதிர்ச்சியைக்‌ குறிக்க “பாங்‌!” 
என்று பேரோசைப்‌ பின்னணியைத்‌ தோற்றுவிப்பார்கள்‌. 
அத்தகைய பேரோசையில்‌ செவிகள்‌ மூழ்கி ஊமையா 
இன்றன. கண்கள்‌ நிலைக்கின்றன. 

மறுகணம்‌ மைத்ரேயி தலைகுனிய, பின்னே நகர்ந்து 
கொள்கிறாள்‌. மாமா அந்த வாயிலையே அடைத்துக்‌ கொண்‌ 
டாற்போல்‌ நிற்கிறார்‌. 

வாரி முடித்த குடுமி, பஸ்ஸில்‌ வந்ததனால்‌ பிரிந்து பள 
பளப்பை இழந்திருக்கிறது. செவியில்‌ பழைய நாளைய 
சிவப்புக்‌ கடுக்கன்‌ தொங்குகிறது. உளி பிடித்துச்‌ செதுக்‌ 

கினாற்‌ போன்ற மூக்கு. தட்டுச்‌ சுற்று வேட்டிக்குமேல்‌ அந்தப்‌ 
பருத்த உடலுக்கும்‌ தொள தொளப்பாகத்‌ தொய்யும்‌ ஒரு 
வெள்ளைச்‌ சட்டை. அவளுடைய பார்வை சட்டென்று மறு 
படியும்‌ நிலத்துக்கு இறங்குகிறது. அவரும்‌ அவளை அப்படித்‌ 
தலையோடு கால்‌ பார்த்திருப்பார்‌. 

“வாங்கோ மாமா” என்று சொல்லக்கூட நாவெழாமல்‌ 
நகர்ந்து வழிகாட்டும்‌ அவளை மறுபேச்சே எழாமல்‌ பார்ப்‌ 
பதை அவள்‌ அறியாதவள்போல்‌ தலைகுனிய நிற்கிறாள்‌. 
எங்கோ பனங்காட்டின்‌ நடுவே, ஊரோடு ஒட்டாமல்‌, 
இப்படிக்‌ குடும்பத்தைவிட்டு ஓடி வந்தவளுக்கென்று முளைத்‌ 
தாற்போல்‌ இருக்கும்‌ ஓர்‌ பாழடைந்த ஓட்டுக்‌ குடிசை. 
செங்கற்தளம்‌ மண்பறியக்‌ கால்களில்‌ ஒட்டுகிறது. ஆறடி 
ஐந்தடி. ரேழியைக்‌ கடந்தால்‌ ஒட்டுத்‌ தாழ்வரை முற்றம்‌. தாழ்‌ 
வரையில்‌ குறுஞ்சுவர்‌. பகுதி சமையலறை. பின்புறம்‌ விரிசல்‌ 
விழுந்த கிழவியின்‌ முகத்தைப்‌ போன்று வெயிலுக்கும்‌ 
மழைக்கும்‌ ஈடுகொடுத்துக்‌ 8றல்‌ விழுந்து சிதிலமான கதவு. 

தாழ்வரையின்‌ ஓரத்தில்‌ இரண்டு பாய்ச்‌ சுருட்டுக்கள்‌ 
இருக்கின்றன. ஒரு தகரப்பெட்டி. கொடியில்‌ ஒரு வாயில்‌ 
புடவை, பாவாடை, ரவிக்கை உட்கச்சு எல்லாம்‌ காய்ந்து 
கொண்டிருக்கின்றன. நரிக்குறத்தியின்‌ தலையைப்போல்‌ 
பிறந்ததற்குப்‌ பிறகு வெள்ளைக்‌ குளி காணாத சுவரில்‌ ஒரு 
எட்டணாக்‌ கண்ணாடி தொங்குகிறது. முக்கோணப்‌ புரை 
யில்‌ ஒரு குடிகூராப்‌ பவுடர்‌. ஹாஸலைன்‌ ஸ்னோ சீப்பு 
வகையறா தெரிகின்றன. அட்டையில்லாத தொடர்கதைப்‌ 
பகுதிகள்‌ போல்‌ ஐந்தாறு புத்தக அடுக்கு பெட்டிக்குப்‌ 
பக்கத்தில்‌ அவளுடைய பொழுதுபோக்கை விளக்குகின்றன. 
முற்றத்து வாளி புதியது. தகரடப்பாக்‌ குவளை. 

முற்றத்துத்‌ தாணோடு சாய்ந்தாற்போல்‌ அவள்‌ 
நிற்கிறாள்‌. 

“படம்‌... இப்படியாய்ப்‌ போச்சா?” 

அவரை உட்காருங்கள்‌ என்று சொல்ல அவளுக்கு நா 
எழவில்லை. 

இவர்‌ எப்படி இங்கே தேடிக்கொண்டு வந்தார்‌? எதற்கு 
வந்தார்‌? ஒரு பூ அடுக்கிலிருந்து ஓர்‌ இதழ்‌ விடுபட்டு வந்த 

பின்‌ அங்கே போய்‌ மறுபடி உறவு கொண்டாடிக்கொள்ள 
என்ன இருக்கிறது? 

“அவன்‌ எப்ப வருவான்‌?” 

இந்தக்‌ கேள்வியில்‌ அவளுக்குத்‌ துயரம்‌ துருத்திக்‌ 
கொண்டு எழும்புகிறது. தலை நிமிராமலே நிலத்தில்‌ கோல 
மிடுகிறாள்‌. 

“எம்மா, என்ன வெட்கம்‌ இப்ப? நடந்தது நடந்தாச்சு. 
எப்படியோ நீ சந்தோஷமா இருக்கேன்னா சரிதான்‌." 

தரையில்‌ இரண்டு முத்துக்கள்‌ சிந்திவிடுகின்றன. 

“ஏம்மா? அடாடா எதுக்கு அழறே?” 

நன்றாகப்‌ பார்க்க முடியாதபடி, ஆனால்‌ பார்ப்பதைத்‌ 
தவிர வேறு வழியில்லாதபடி அவ்வளவு அருகாமையில்‌ 
அவர்‌ வந்து நிற்கிறார்‌. வைகாசி மாசத்து வெயில்‌ திடீரென்று 
இருள, ஊமைப்‌ புழுக்கமாய்‌ உருக்குகிறது. 

“நான்‌ அழலியே?”” 

“கோர்ட்டு காரியமா வந்தேன்‌. இப்படீன்னு தஞ்சா 
வூர்ல சுமதி கதை கதையாச்‌ சொன்னாள்‌. நான்‌ மாம்பாக்கம்‌ 
போகலே. நேரே இங்கேதான்‌ வந்தேன்‌. இப்ப என்ன குடி 
முழுகிப்‌ போச்சு? என்ன குடி முழுகிப்‌ போச்சுன்னு 
கேட்டேன்‌. ஏம்மா, நான்‌ கேட்டது சரிதானே?” 

அழுகைதான்‌ அடக்கமுடியாமல்‌ வருகிறது. என்ன 
சொல்வது? 

“எனக்கு இதில்‌ சந்தோஷம்தான்‌. அவ உங்களுக்கெல்‌ 
லாம்‌ துரோகம்‌ பண்ணிருக்கா. நீயே நினைச்சுப்பாரு? அந்த 
வீடு உங்கப்பா வெள்ளைக்காரன்‌ கம்பெனியில்‌ இருந்த நாளில்‌ 
அந்தப்பாணியில்‌ கட்டினது. தோப்பு, வயல்‌, மிஷின்‌ வச்ச 
துறவுக்‌ இணறு, எல்லாமா, எங்கக்காக்கு வாழக்‌ குடுத்து 
வைக்கலே. ஆனால்‌ அவள்‌ வயித்துப்‌ பெண்ணே மத்தது 
களுக்கு வஞ்சகம்‌ பண்ணும்னு நான்‌ நினைக்கலே; சுமதிய 
முந்தாநாள்கூடத்‌ தஞ்சாவூரில்‌ பாக்கறச்சே நினைச்‌ 
சிண்டேன்‌. கழுத்து மட்டு சம்சாரம்‌. பிடுங்கல்‌. முக்கிமுக்கி 
மாத்தம்பது ரூபாய்‌ வராத ஒரு வாத்தியார்‌ வேலை 

அவனுக்கு. அஞ்சு குழந்தைகள்‌. சாப்பாட்டுக்கே வராத 
தரித்திரம்‌. ரஞ்சிக்கு மட்டும்‌ என்ன? இளையாளைப்‌ போல 
வயசு வித்தியாசத்தில்‌ கொண்டுக்‌ கட்டியிருக்கா. மூணு 
குழந்தையாச்சு, அவனுக்கும்‌ மட்டுச்‌ சம்பளம்‌. பெங்களூரில்‌ 
ரேஸ்‌, தண்ணி எல்லாம்‌ இருக்கு. நீங்களெல்லாரும்‌ அழகில்‌ 
குறைச்சலா, புத்திசாலித்தனம்தான்‌ குறைச்சலா ?... எச்சுமு 
கூடச்‌ சொல்லுவா. சிவப்புன்னா சிலது சந்தனக்‌ குழம்பா 
இருக்கும்‌. சிலது எலுமிச்சை மஞ்சளா இருக்கும்‌. ரோஜா, 
சந்தனம்‌, எலுமிச்சை எல்லாம்‌ கலந்த ஒண்ணும்‌ தூக்காத 
கலர்‌ மைத்ரேயிக்குன்னு. உங்கப்பாவின்‌ நிமிர்ந்த களை 
உனக்குத்தான்‌ அப்படியே வந்திருக்கு. இப்ப என்ன குறைஞ்சு 
போச்சு?...” மாமா ஒரு மூச்சு பேசி முடித்து விட்டு ஒரு 
நிதானத்துக்கு வருகிறார்‌. 

மெல்லிய புன்னகை இதழ்களில்‌ விளையாடுகிறது. 

“இப்ப எங்கே, எந்தப்‌ படத்துக்குப்‌ பாட்டெழு 
தறார்மா?” 

“இப்ப ஒண்ணும்‌ எழுதலே. ஆனா சான்ஸ்‌ உடனேயே 
வரும்னார்‌...”” இப்போதும்‌ அவளுக்குத்‌ தலைநிமிர்ந்து 
சொல்லக்‌ கூச்சம்‌ தெளியவில்லை. 

“இந்தக்‌ காலத்தில்‌ சினிமால லைட்பாய்னாக்கூட 
மதிப்பாத்தான்‌ இருக்கு. கவிஞன்‌. யாரு கண்டா? உன்னை 
அடுத்த தடவை பங்களா கார்னு பார்ப்பேனாக இருக்கும்‌.” 

அவளுக்கு முகம்‌ சிவக்கிறது. 

“நின்னுண்டே பேசறேளே மாமா, உக்காருங்கோ...'” 

சருகுகளெல்லாம்‌ பஞ்சுப்‌ பிசிறுகளாக எழும்பிச்‌ 
செல்கின்றன. உணர்ச்சிகள்‌ இலேசாகின்றன. 

“நீங்க எப்ப புறப்பட்டு எப்படி இங்கே கண்டு 
பிடிச்சிண்டு வந்தேள்‌ மாமா?” 

“சைதாப்பேட்டையில்‌ போயி வக்கலைப்‌ பார்த்தேன்‌. 
நேசமுடையாரை நெஞ்சில்‌ நினைச்சாலே நேரில்‌ பார்க்க 
லாம்னு சொல்லுவா. அப்படித்தான்‌ ஆச்சு. வக்கீல்‌ வீட்டில 

சோஷியல்‌ வொர்க்கர்‌ லோகநாயகி அம்மா வந்திருந்தா. அவ 
ஏதோ அ[நாதாசிரமத்துக்‌ கேசு விஷயமாகத்தான்‌ பேசினா. 
சினிமான்னு ஆசைப்பட்டு வெளியூர்லேந்து கபடு தெரியாத 
பெண்கள்‌ ஓடிவந்து ஏமாந்து போறதுன்னெல்லாம்‌ 
சொல்லிண்டிருக்கச்சே, வக்கீல்‌ சொன்னார்‌: இப்படி இந்தப்‌ 
பக்கம்கூட சினிமாக்குப்‌ பாட்டெழுதும்‌ ஒருத்தன்‌ ஒரு 
பிராமணப்‌ பெண்ணைக்‌ கலியாணம்‌ பண்ணிண்டிருக்‌ 
இறான்னு... எனக்கு சுருக்குனு தச்சுது. விசாரிச்சுண்டு 
பஸ்ஸைப்‌ பிடிச்சு வந்தேன்‌. அவன்‌ காலம்பரவே 
போயிடுவனா?”. 

“இல்லே, இன்னிக்கு புதுப்படம்‌ விஷயமா யாரோ 
வரச்சொல்லியிருக்கார்னு காலமே போயிட்டார்‌." 

“கவியெல்லாம்‌ ஒரு கிஃப்ட்‌, நீ இப்படித்‌ துணிஞ்சு 
கல்யாணம்‌ செஞ்சிண்டிருக்காத போனா, அவ இன்னும்‌ 
எங்கியானும்‌ லேவடியாக்‌ கொண்டு தள்ளிருப்ப. சாதி சனம்‌ 
என்ன வேண்டியிருக்கு, ஒண்ணு வாழ்ந்தா ஒண்ணு 
பொறுக்கல... இவன்‌, ஏம்மா முதலியாரோ, பிள்ளையோ?" 

“அதெல்லாம்‌ சொல்லிக்கிறதில்லே... இருங்கோ மாமா, 
இத வந்துட்டேன்‌...” என்று சமையலறை மறைவுக்கு வரு 
கிறாள்‌. மாமாவுக்குக்‌ காபி போட்டுக்‌ கொடுத்து உபசரிக்க 
வேண்டும்‌ என்று ஆசையாக இருக்கிறது. பண்ணை வீட்டில்‌ 
“காரியம்‌' பார்க்கும்‌ மாமாவின்‌ வீட்டில்‌ பசுவும்‌ எருமையும்‌ 
கலந்து புதிய பாலில்‌ காபி போடுவார்கள்‌. இந்தப்‌ புதிய 
மணவாழ்வில்‌ வெறும்‌ அன்பையே காபி, டிபன்‌ உல்லாசங்‌ 
கள்‌ என்று எண்ணி இருக்கவேண்டிய நிலையில்‌ உபசரிப்பு 
ஆசையை எப்படி நிறைவேற்றப்‌ போடறாள்‌? பிறந்து வளர்ந்த 
குடும்பத்திலிருந்து கத்திரிக்கோலினால்‌ வெட்டி எறிந்தாற்‌ 
போன்று துண்டாடப்பட்டு அவள்‌ வந்த பிறகு, சிறகெல்லாம்‌ 
ஒடிந்த நிலையில்‌ உறவின்‌ இன்ப ஈரங்களெல்லாம்‌ வற்றிக்‌ 
கடக்கும்‌ நிலையில்‌ அபூர்வமாக ஒரு ஈரம்‌ பொசியும்‌ ஊற்றுக்‌ 
கண்ணாய்‌, உறவுக்கு உயிர்‌ கொடுக்க வந்திருக்கும்‌ தாய்‌ 
மாமன்‌. அவருக்கு இனிப்பும்‌ காரமும்‌ காபியும்‌ கொடுத்து 

“த்த இருங்கோ மாமா, பால்‌ கறந்திருப்பா தோட்‌ 
டத்தில்‌, வாங்கிண்டு வந்துடறேன்‌...'” 

அவர்‌ முகத்தையே பார்க்காமல்‌ கூறிவிட்டு அவள்‌ பின்‌ 
கதவைத்‌ திறந்துகொண்டு வெளியே வருகிறாள்‌. 

பசுமையே அற்றுப்‌ போனாற்போன்ற நெட்டைப்‌ பனை 
மரங்கள்‌; குட்டிச்சுவர்கள்‌; குற்றிச்‌ செடிகளுக்கு இடையே 
பாம்பு இருக்குமோ, கரையான்கள்தாமோ என்று விளங்காத 
புற்றுகள்‌. 

“ஓ'வென்று நெஞ்சு துயரத்தைப்‌ பிழிகறது. 

உடனே “௪ என்ன அசட்டுத்தனம்‌?” என்று கண்களைத்‌ 
துடைத்துக்‌ கொள்கிறாள்‌. 

இந்த வீட்டைவிட்டு மாலை நேரங்களில்‌ சினிமா 
வுக்கோ, கடைவீதிக்கோ என்றேனும்‌ சென்றபோதும்கூட 
அவனுடன்‌ தான்‌ சென்றிருக்கிறாள்‌. மாம்பாக்கத்தையும்‌, 
இந்தச்‌ சாவடிக்குப்பத்தையும்‌ பட்டணத்திலிருந்துவரும்‌ நேர்ச்‌ 
சாலை இணைக்காது போனாலும்‌, இரண்டும்‌ கண்டம்விட்டு 
கண்டம்‌ அல்லவே? அவளுக்கு வெளியே இறங்கவே கூச்சம்‌ 
போகவில்லை. அருகில்‌ உள்ள மொட்டைக்‌ கிணற்றிலிருந்து 
அதிகாலையிலே நீர்‌ கொண்டு வந்துவிடுவாள்‌. எத்தனையோ 
நாட்களில்‌ அவன்‌ காலையில்‌ வெளியே சென்று, இரவு 
எட்டுக்கும்‌ எட்டரைக்கும்‌ வந்திருக்கிறான்‌. பகல்‌ முழுவதும்‌ 
சடேரென்று ஒரு தொடர்பிலிருந்து துண்டிக்கப்பட்டுத்‌ 
திருப்பம்‌ கண்ட வாழ்வின்‌ புரியாத எதிர்காலத்தை எண்ணிக்‌ 
கோலங்களை இட்டு இட்டுக்‌ கலைப்பதும்‌, படித்த 
குப்பைகளையே படிப்பதுமாக ஓர்‌ இருண்ட சிறைக்குள்‌ 
காலம்‌ கழித்திருக்கிறாளே ஒழிய, கதவைத்‌ திறந்து பார்த்த 
இல்லை. சற்று அப்பாலுள்ள பள்ளிக்கூடத்துப்‌ பையன்களின்‌ 
கலகலப்புக்‌ கேட்கும்‌. சில போக்கிரிப்‌ பையன்கள்‌ முற்றத்தில்‌ 
ஓட்டில்‌ வந்து விழக்‌ கல்லெறிந்ததுகூட உண்டு. 

வெளியே நின்று சுற்றுமுற்றும்‌ பார்த்து விழிக்கிறாள்‌ 
மைத்ரேயி. மாமா உள்ளே உட்கார்ந்திருக்கிறாரே? ஐயோ! 

கையிலே நாலணாக்காசு கிடையாது, ரவை இல்லை. 
சர்க்கரை இல்லை. நெய்‌, முந்திரிப்பருப்பு ஒன்றுமில்லை; 
சொஜ்ஜி கிளறும்‌ ஆசைதான்‌ அவலமாய்‌ நிற்கிறது. 

இந்திரா கபேயில்‌ ஒரு ஸ்வீட்‌, காரம்‌ காப்பி கிடைக்கும்‌. 
வாங்கிவந்து மாமாவை உபசரிக்கலாம்‌. 

ஆனால்‌ அந்தக்‌ கடையில்‌ ஏற்கெனவே அவர்கள்‌ 
கணக்கில்‌ பதிநான்கு ரூபாய்‌ கடன்‌ நிற்கிறது. வீட்டில்‌ 
இருப்பதைக்‌ கொண்டு என்ன செய்யலாம்‌? அரைப்படி 
அரிசி, கடுகு, வெந்தயம்‌, ஒரு புளிக்குழம்பு செய்யும்‌ அற்பப்‌ 
பொருள்கள்‌. காயும்‌ பருப்பும்‌ சேர்ந்து நல்ல சமையல்‌ செய்து 
நான்கு நாட்களாகின்றன.. 

இடை இடையே மாமா உள்ளே உட்கார்ந்திருக்கும்‌ 
உணர்வு பளீர்பளீரென்று மின்‌ அதிர்ச்சி கொடுப்பதுபோல்‌ 
உறைக்க, அவள்‌ பெரியசாலையை நோக்கி நடக்கிறாள்‌. 

பெரிய சாலையில்‌ பச்சைக்கண்ணாடிகளும்‌ படா 
டோபமான திரைகளுமாக விளங்கும்‌ ஓட்டல்‌ இந்திராகபே 
தான்‌, ஒரு பெரிய நகரை அடுத்த இரண்டுங்கெட்டான்‌ 
ஊர்க்‌ கடைவீதிக்கே உரித்தான மூன்றாந்தர ஓட்டல்‌. அந்தப்‌ 
பச்சையும்‌ நீலமுமான திரைகள்‌ தொங்கும்‌ மாடியறையில்‌ 
தான்‌ அவர்கள்‌ முதலிரவையும்‌ பின்னும்‌ சில இரவுகளையும்‌ 
அனுபவித்தார்கள்‌. பொழுது விடியாத, உறக்கம்‌ தெளியாத, 
கனவு கலையாத மயக்கத்துக்கு அது சுவர்க்கத்து அனுபவ 
மாக இருந்தது; பெரிய சாதனையைச்‌ சாதித்த பெருமிதமாக 
இருந்தது; குன்றேறி நின்ற கர்வத்தை முகத்திலும்‌ உடலிலும்‌ 
பூசியது. இப்போது... 

பிற்பகல்‌, கெடுபிடியில்லாத நேரம்‌. சருகு இலைகளில்‌ 
சாப்பிடும்‌ இரண்டு கிராமத்தார்களைத்‌ தவிரக்‌ கூட்டம்‌ 
இல்லை. முன்‌€ப்‌ கோர்ட்டுக்கு வந்த கும்பல்‌ ஒன்று உரத்துப்‌ 
பேசிக்கொண்டு தோசைக்காகக்‌ காத்திருக்கிறது. 

முதலாளி சிவந்த நிறமமுடைய இளைஞன்தான்‌. ஆனா 
லும்‌ உட்கார்ந்து ஊட்டம்‌ பெற்ற தொந்தியும்‌ சிலும்பிக்‌ 
கொண்டு நிற்கும்‌ கிராப்பும்‌, வெண்பட்டையில்‌ பளிச்சிடும்‌ 
குங்குமமும்‌ பட்டாகச்‌ சிவந்த வெற்றிலை உதடுகளும்‌ வயசை 
நடுத்தரத்துக்குக்‌ கொண்டு போயிருக்கின்றன. அவளும்‌ 
அவனுமாக எதிர்ப்பட்டால்‌ சிரித்து உபசாரம்‌ செய்வான்‌. 
இந்த ஓட்டல்காரன்‌, தான்‌ பிறந்த குலத்தில்‌ பிறந்திருக்கிறான்‌ 

என்ற உணர்வு அவளுள்‌ உறுத்த, நாணமும்‌ குற்ற உணர்வும்‌ 
அவனை நிமிர்ந்து பார்க்க இயலாமல்‌ தடுத்திருக்கின்றன. 

முதன்முதலாக அந்த ஒட்டல்‌ படியேறி வந்தது அவ 
ளுக்கு நன்றாக நினைவிருக்கிறது. எதிரே இருந்த கண்ணாடி 
யில்‌ இருவர்‌ உருவங்களும்‌ தெரிந்தன. அவன்‌ கறுப்பு. 
ஆனால்‌ முடி அழகாகச்‌ சுருண்டு சுருண்டு முன்‌ நெற்றியில்‌ 
விழும்‌. ராட்சஸ வாளிப்பு இல்லை. அவளுடைய உயரம்‌ 
தான்‌. ஆனால்‌ அவன்‌ சிரித்தபோது, முதன்‌ முதலாக அவளை 
விழுங்கிவிடும்‌ நோக்கில்‌ பார்த்தபோது... 

“அடாடா... என்னம்மா, தனியா...? யாரிட்டானும்‌ 
சொல்லி அனுப்பினால்‌ பையங்கிட்டக்‌ குடுத்து அனுப்ப 
மாட்டேனா?” 

“இல்லீங்க... (அவள்‌ இப்போதெல்லாம்‌ பேச்சுப்‌ பழக்‌ 
கத்தில்கூட சாதி தெரியக்கூடாது என்று மறைக்கிறாள்‌.,) யாரு 
மில்ல. இடீர்னு ஒரு சிநேகிதி பார்க்க வந்திருக்கா. ரெண்டு 
ஸ்வீட்‌, மிக்ஸ்சர்‌ பொட்டலம்‌, காப்பி...” 

“ஓ, அதுக்கென்ன, நான்‌ பையன்கிட்ட அனுப்பி வைக்‌ 
கிறேன்‌. பையா...?”” என்று மணியை அடிக்கிறான்‌. 

ஓர்‌ அழுக்குச்‌ சராய்ப்பையன்‌ வந்து நிற்கிறான்‌. 

“ஸ்வீட்‌ என்ன வேணும்‌? ஜாங்கிரி இருக்கு; ரவா லாடு 
இருக்கு...” 

“ஜாங்கிரியே இருக்கட்டுமே? கணக்கில்‌ எழுதிக்குங்க... 

மென்மையான உணர்வில்‌ ஆயிரம்‌ ஊசிகள்‌ தைக்‌ 
இன்றன. 

“ரெண்டு ஜாங்கிரி, மிக்ஸ்சர்‌ பொட்டலம்‌, ரெண்டு 
ஸ்பெஷல்‌ காப்பி எடுத்திட்டுபோ...”” 

அவனை ஏறிட்டுப்‌ பார்க்க இயலாமல்‌, நன்றி 
என்றுகூடச்‌ சொல்லக்‌ கூனிக்‌ குறுகி, அவள்‌ திரும்புகிறாள்‌. 

“இந்த பொண்ணு, பிராமணப்‌ பொண்ணு. இப்படி ஒரு 
சேர்க்கையுடன்‌ வந்து...” என்று நினைப்பானோ என்று இன்று 
தான்‌ தோன்றுகிறது. பின்னே நெடுஞ்சாலையில்‌ ஓட்டல்‌ 
பையன்‌ காப்பித்‌ தம்ளர்‌ பொட்டலங்களுடன்‌ புள்ளி போல்‌ 
தொடருகிறான்‌. வீடு திரும்புமுன்‌ பொட்டலங்களையும்‌ 

காப்பிக்‌ களாசுகளையும்‌ தன்‌ கையில்‌ வாங்கிக்‌ கொண்டு 
பின்‌ புறமாகவே கதவைத்‌ தள்ளிக்கொண்டு நுழைகிறாள்‌. 
மாமா அடுக்குத்‌ தொடர்‌ கதையில்‌ ஒன்றைப்‌ பிரித்துப்‌ 
பார்த்துக்‌ கொண்டிருக்கிறார்‌. அவள்‌ விருவிரென்று குறுஞ்‌ 
சுவருக்குப்‌ பின்‌ புகுந்து காப்பியைத்‌ தன்‌ டம்ளர்களில்‌ 
கொட்டிக்‌ கொண்டு, ஓட்டல்‌ பையனிடம்‌ அந்த டம்ளர்‌ 
களைக்‌ கொடுத்து அனுப்புகிறாள்‌. ஜாங்கிரி புதிதல்ல. 
ஒன்றில்‌ கொஞ்சம்‌ கிள்ளி வாயில்‌ போட்டுக்கொள்கிறாள்‌. 
மிக்ஸ்சருக்குப்‌ பதிலாகப்‌ பகோடா வாங்கியிருக்கலாமோ? 
ஆனால்‌ ஏகாதசி அமாவாசை ஏதேனுமாக இருந்தால்‌ மாமா 
வெங்காயம்‌ சாப்பிடமாட்டார்‌. கொண்டு வைக்கத்‌ தட்டு 
இல்லை. சோற்று வட்டையில்‌ மூடும்‌ அலுமினியத்‌ தட்டில்‌ 
அவற்றை வைத்துக்‌ கொண்டு வருகிறாள்‌. 

“அடேடே, என்னத்துக்கம்மா இதெல்லாம்‌, நீயே 
ஓட்டல்ல வாங்கிண்டு...'” 

“பரவாயில்ல மாமா, பாலுக்குப்‌ போனேன்‌. கறக்கிறவ 
னில்லையாம்‌. அப்படியே நாலெட்டு போய்‌ வாங்கி 
வந்திட்டேன்‌. முத முதல்ல நீங்க வந்திருக்கேள்‌ மாமா.” 

“அசடு, இப்ப எதுக்கு, கண்கலங்கறே? முதல்ல அப்படித்‌ 
தான்‌ இருக்கும்‌. பின்னே தானே வந்து சொந்தம்‌ கொண்‌ 
டாடறாளா இல்லையா, பாரு! இவாளைவிட, அக்னி 
ஹோத்ரம்‌ பண்ணினவா குடும்பங்களிலெல்லாம்‌ பிள்ளைகள்‌ 
சுமையில்‌ போய்‌ எந்தக்‌ கழிசடையையேனும்‌ சம்பந்தம்‌ 
பண்ணிண்டு வந்து, சொத்துக்‌ கிடையாது, பத்துக்‌ கடையா 
துன்னு குதிச்சவாள்ளாம்‌ இப்ப கொஞ்சிக்‌ குலாவறா. அந்தக்‌ 
கருமம்‌, பொண்ணாப்‌ பிறந்தது, சமையலுள்ள வந்து 
சிகரெட்டை ஊதறது. இவா விழுந்து விழுந்து உபசாரம்‌ 
பண்நா...!” 

“உங்க பண்ணை வீட்டிலா, மாமா?" 

“எல்லாம்‌ இந்தக்‌ கண்ணால எத்தனையோ பார்த்தாச்சு. 
பிராமண ஜாதியிலே பிராமணத்துவம்‌ எங்கே இருக்கு? 
பணத்துக்காக எல்லா ஆசாரத்தையும்‌ விட்டவாதான்‌ 
அதிகம்‌. நீ எதுக்கு அழறே, அசடு?” 

“அழலே மாமா, நீங்க வந்தது எனக்கு ரொம்பச்‌ 
சந்தோஷமா இருக்கு.” நெஞ்சம்‌ தழுதழுத்துக்‌ குழம்புகிறாள்‌. 
“மாமா, உங்களை நமஸ்காரம்‌ பண்ண மறந்துட்டேனே? 
அப்படியே நில்லுங்கோ...” என்று விழுந்து பணிகறாள்‌. 

“ர்க்க சுமங்கலியா, அமோகமா வாழ்ந்திண்டிரம்மா. 
ரெண்டு பேரான்னா பண்ணணும்‌?” 

தடைபட்ட நீர்‌ கரகரவென்று கன்னங்களை நனைக்‌ 
கிறது. 

“காப்பி ஆறிப்போறது. சாப்பிடுங்கோ மாமா”. 

“இந்தா, நீ சாப்பிடு...” 

“எனக்கு இருக்கு மாமா, இப்பத்தான்‌ நான்‌ சாதமே 
சாப்பிட்டேன்‌. இங்கே இருப்பு நிலையில்லே. கோயமுத்தூர்‌ 
ஸ்டூடியோவில்‌ புதுப்‌ படத்துக்குப்‌ பாட்டு எழுதப்‌ போறதா 
இருக்கார்‌. அதனால, இப்படி சாமான்‌ சட்டெல்லாம்‌ 
இல்லாம இருக்கோம்‌.” 

“அதுக்கென்னம்மா? ஓட்டல்ல வாங்கிச்‌ சாப்பிட்டுட்டு 
ஹாயா இருக்கற காலம்தானே இப்ப3...” என்று சிரிக்கிறார்‌. 
ஜாங்கிரியையும்‌ மிக்ஸ்சரையும்‌ மாறி மாறி ர௫த்துச்‌ சாப்பிடு 
கிறார்‌. 

“மாமி செளக்கியமா, மாமா? சுந்து எப்படி இருக்‌ 
கிறான்‌? பிரேமா இந்த வருஷம்‌ எஸ்‌.எஸ்‌.எல்‌.ஸியா ?”” 

“எங்கே? போன வருஷம்‌ பரிட்சை சமயத்திலே 
டைபாயிடாப்‌ படுத்துண்டு தங்கிட்டாளே? உன்‌ மாமிக்குத்‌ 
தான்‌ ப்ளட்பிரஷர்‌. மட்றாஸுக்கு வந்து வைத்தியம்‌ 
பண்ணிக்கணும்னு சொல்லிண்டிருக்கா. அடுத்த மாசம்‌ 
மறுபடியும்‌ கோர்ட்டுக்‌ காரியமா வரச்சே அவளையும்‌ 
கூட்டிண்டு வந்து ஸ்பெஷலிஸ்ட்‌ கிட்ட காட்டணும்‌...” 

அந்தக்‌ கணத்தில்‌ மாமியை அழைத்துவந்து விடுவாரோ 
என்ற திகில்‌ கவ்வுகிறது. “அதான்‌. இன்னிக்கே ஒரு கால்‌ 
இளம்பவேண்டி இருந்தாலும்‌ இருக்கும்னு சொல்லிட்டுத்தான்‌ 
போனார்‌...” என்று முன்னணை போட்டு வைக்கிறாள்‌. 

“ஏதோ இருக்கட்டும்‌. நீதான்‌ அமோகமாக இருக்கப்‌ 
போறே...” என்று சொல்லிக்‌ கொண்டே மாமா எழுந்து 

சென்று வாளி நீரில்‌ கை கழுவிக்கொண்டு காப்பி குடிக்‌ 
இறார்‌. பிறகு மடியிலிருந்து வெற்றிலை பாக்கு சீவல்‌ 
டப்பாவை எடுத்து வெற்றிலை போட்டுக்‌ கொள்கிறார்‌. 
அவளுக்கு, அவர்‌ எழுந்து போகவேண்டுமே என்று 
இருக்கிறது. தான்‌ உட்காராமலேயே நிற்கிறாள்‌. 

“அப்ப உங்கக்கா, உனக்கு ஒண்ணுமே கொடுக்கலியா ?” 

கொடுப்பதா? ௮க்கா என்ன கொடுத்தாள்‌ அவளுக்கு? 
புடவைத்‌ தலைப்பைக்‌ கைவிரலில்‌ முறுக்கிக்கொண்டு 
குற்றவாளியாக நின்ற அவளுக்கு என்ன கொடுத்தாள்‌ 
அக்கா? அவள்‌ காலடியில்‌ அவளுடைய இரண்டு பாவாடை 
தாவணி, புடவை ஒன்றும்‌ கொண்ட துணி மூட்டை வந்து 
விழுந்தது. 

வாயிற்படியில்‌ கனலை உமிழும்‌ துர்க்கையாக அக்கா 
கனகம்‌ நின்றாள்‌. 

“எங்கே வேணாப்‌ போய்ச்‌ சந்தி சரி. வீட்டுப்படி ஏறக்‌ 
கூடாது இனிமே!” 

துணிமூட்டையை எடுத்துச்‌ சென்று மரத்தடியில்‌ நின்று 
பிரித்துப்‌ பார்த்தாள்‌. அவளுடைய பழைய பாவாடைகள்‌. 
புதிய 'பிங்க்‌'சோலியும்‌ ஜார்ஜெட்‌ புடவையும்‌ எங்கே? 

இரும்பி வந்து அவள்‌ அதைக்‌ கேட்டாள்‌. 

“ஜார்ஜெட்‌ புடவையா? போய்க்‌ கட்டிக்கப்‌ போறியே, 
அந்த நல்லாம்டயானை வாங்கித்தரச்‌ சொல்லு!” என்று 
சறினாள்‌. அந்த மூட்டையை அப்படியே கொண்டு நடக்க 
அவளுக்கு வெட்கமாக இருந்தது. மிகப்‌ பழைய பாவாடை 
தாவணியைப்‌ போட்டுவிட்டு சேலையையும்‌ உள்பாவாடை 
ரவிக்கைகளையும்‌ மட்டும்‌ மடித்துச்‌ சுருட்டிக்கொண்டு அந்த 
வாயிலைக்‌ கடந்து வந்தாள்‌. 

“ஒண்ணுமே தரலே? உங்கம்மாவின்‌ சங்கிலியில்‌ உனக்கு 
ஒத்தவரியும்‌ ஒரு ஜோடி வளையலும்‌ இருக்குமே? பட்டுப்‌ 
புடவையில்‌ இரண்டுகூட உன்‌ பங்குக்கு வரணுமேடி? அப்‌ 
புறம்‌ வயிரத்தோட்டில்‌ பிரிச்ச கல்லு? காது மூக்கு மூளியா, 
கையில்‌ கழுத்தில்‌, ஒண்ணுமில்லாம, வெறும்‌ கருமணி 
மாலையும்‌ கண்ணாடி வளையலுமா நிக்கிறியே?'” 

“அதெல்லாம்‌ எதுக்கு மாமா இப்ப? நீங்க சித்தமுன்ன 
சொன்னாப்போல, எனக்கு நல்ல காலம்‌ வரச்சே, நானே 
எல்லாம்‌ வாங்கப்‌ போட்டுக்கறேன்‌.” 

“அதுக்காக? கல்யாணம்னு பண்ணிக்‌ குடுத்தா உன்‌ 
பங்குக்குப்‌ பத்தாயிரம்‌ செலவழிக்க வேண்டாமா?” 

“அதை நீ கேக்கலியா?"” 

“அதைக்‌ கேட்க எனக்கு வாயில்லையே மாமா?” 

“அடி அசடு? உங்கப்பா, கட்டின பெண்டாட்டியையும்‌ 
பெண்குழந்தைகளையும்‌ விட்டுட்டுக்‌ கடைசி காலத்திலே 
எவளையோ புடிச்சிண்டு ரெண்டு லட்சம்‌ ஆஸ்தியையும்‌ 
அவளுக்குத்‌ தாரை வார்த்துட்டுப்‌ போனப்ப, கம்பெனி 
டைரக்டரெல்லாம்‌ சேர்ந்து இரக்கப்பட்டு அஞ்சும்‌ பத்துமா 
அறியாமல்‌ நின்ன உங்க மூணுபேருக்கு மட்டும்‌ ஆளுக்குப்‌ 
பத்தாயிரம்‌ ரூபாய்‌ கல்யாணத்துக்குன்னு கொடுத்தாளே, 
அதை நீ கேட்க வேண்டாமா?” 

மைத்ரேயிக்கு இது கேட்காத புதுமையாக இருக்கிறது. 

அவளுக்குத்‌ தாயாகும்‌ வயசுக்கு மூத்த அக்கா, 
அம்மையையும்‌ அப்பனையும்‌ துடைத்து வாயில்‌ போட்டுக்‌ 
கொண்டதற்காக அவளைத்‌ திட்டிக்‌ கொட்டித்தான்‌ அறிந்தி 
ருக்கிறாள்‌. 

“அதெல்லாம்‌ எனக்குத்‌ தெரியாது, மாமா...” 

“தெரியாதா? அவா ரெண்டுபேருக்கும்தான்‌ அந்தப்‌ 
பணத்தைச்‌ செலவழிச்சு நல்ல இடமாகப்‌ பார்க்காமல்‌ 
வஞ்சகம்‌ செய்தாள்‌. உன்பங்கு முழுசுமே விட்டுவிடுவதா? 
அடி அசடு! உன்னோட அவன்‌ கிட்டச்சொல்லி கேஸ்‌ 
போடச்‌ சொல்லு..." 

“சரி, மாமா...” 

“கூடப்‌ பிறந்த பிறப்புக்ேகே துரோகம்‌ செய்யத்‌ 
தோணுமா? நான்‌ அன்னிக்கே உங்களை எல்லாம்‌ இவகிட்ட 
காட்டிக்‌ குடுக்காம கூட்டிண்டு போயிருப்பேன்‌. எங்கிட்ட 
வந்திருந்தா இப்படி எல்லாமா நேரும்‌? ஒருத்தொருத்தியை 

யும்‌ டாக்டர்னும்‌ இன்ஜினீயர்னும்‌ கட்டிக்‌ குடுத்திருக்க 
மாட்டேனா? அம்மாவும்‌ அப்பாவும்‌ போனாலும்‌, இப்படி 
ஒரு துரதிர்ஷ்டம்‌ அக்கா ரூபத்திலே வருமா? அந்தக்‌ 
காலத்தில்‌ முதல்ல இவளை அத்தை பிள்ளைக்கே குடுத்து, 
கொஞ்சச்‌ சீராகவா செஞ்சா? உன்‌ அத்தை பெரிய லங்கிணி. 
உன்‌ அப்பா கைநிறைய தங்கமாச்‌ சம்பாதிச்ச காலம்‌ 
எனக்குத்‌ தெரியும்‌. அத்தனையும்‌ அவதான்‌ அமுக்கண்டா...” 

இதெல்லாம்‌ மைத்ரேயிக்கு இப்போது கேட்கப்‌ 
பிடிக்கவில்லை. 

“போனால்‌ போகட்டுமே, மாமா. அக்காதானே? 
அவளுக்கு எங்களை விட்டால்‌ வேறு யாரிருக்கா? குழந்தை 
கூட இல்லையே?” 

“இவளுக்கு இல்லாட்டா என்ன? அந்த டில்லிக்காரன்‌ 
வாரிசெல்லாம்‌ கொண்டுபோகும்‌. அவா வந்து குலா 
வலியா?” 

“போயிட்டுப்‌ போறா மாமா,, எனக்கு அவாளாக்‌ 
கொடுக்காதது வேண்டாமே?” 

அவர்‌ அங்கிருந்து எழுந்துபோனால்‌ போதும்‌ என்றிருக்‌ 
இறது.. 

“இப்படி எதுக்கு விடணும்‌? நீ கடைசி. எதோ வயதுக்‌ 
கோளாறு. நடந்திடுத்துன்னு பார்க்காமல்‌ அடிச்சு விரட்டி 
யிருக்கா. உன்‌ பங்கை ஏன்‌ விடணும்‌? கேஸ்‌ போடச்‌ 
சொல்லு!" 

“சரி, சொல்றேன்‌ மாமா...” 

“நானே, வந்தான்னா இருந்து சொல்லிட்டுப்‌ போவேன்‌ ...” 

“நானே சொல்லிடறேன்‌ மாமா...” 

காற்றுக்குச்‌ சறுகிலைகள்‌ விர்ரென்று சுழலுவதுபோல்‌ 
மனசுக்குள்‌ தோன்றுகிறது. பொடிப்பொடியாக நொறுங்க, 
தென்னந்‌ துடைப்பத்தின்‌ சந்துகளிடையே சேர்ந்து குப்பை 
யாய்‌ குவிந்து ஒதுங்கும்‌ தோற்றம்‌. 

ஏனிப்படிச்‌ சருகிலேயே காட்சிகளில்‌ தெரிகின்றன ? 


சோடி - 2 

அவன்‌ புதிய படக்‌ கம்பெனியில்‌ பாட்டெழுதி, நூறும்‌ 
ஆயிரமுமாகச்‌ செக்குகளாகவே கொண்டுவர, காரில்‌ ஊட்டிக்‌ 
கும்‌ கொடைக்கானலுக்கும்‌ பறக்க, பட்டும்‌ வயிரமும்‌ பச்சை 
யும்‌ மேனியில்‌ மினுமினுக்க, அறுசுவை உண்டியுடன்‌ பாலும்‌ 
பழமும்‌ உண்டு குளுமையாகச்‌ ரிக்க... ஏன்‌ அத்தகைய 
கற்பனைகள்‌ தோன்றவில்லை? 

“அப்ப... நான்‌ வரட்டுமாம்மா? நாலு மணிக்குப்‌ 
பஸ்ன்னான்‌...” எங்கே என்றுகூட அவள்‌ கேட்காமல்‌ “சரி 
மாமா...” என்று விடை கொடுக்கிறாள்‌. 

“மாம்பாக்கம்‌ போகலாமா, நேரே ராத்திரி போட்மெயி 
லுக்குப்‌ போயிடலாமான்னு பார்க்கறேன்‌... அப்ப, கோய 
முத்தூர்‌ போனதும்‌ கடிதாசி போடறியா?”' 

“சரி, மாமா...” 

“அட்ரஸ்‌ தெரியுமோல்லியோ?'” 

மாமா சிரித்துக்கொண்டு கேட்கிறார்‌. “தெரியும்‌ 
தெரியும்‌...” என்று தலையை ஆட்டிவிட்டு அவருக்கு விடை 
கொடுக்கிறாள்‌. 


௮2 


அவள்‌ கதவைச்‌ சாத்துமுன்‌ குறுகுறுத்த விழிகளுடன்‌ 
லட்சுமி சிரித்துக்கொண்டு வருகிறாள்‌. கையில்‌ ஒரு பூவரசங்‌ 
குச்சி. உருவோ வண்ணமோ தெரியாததொரு ' பாவாடை. 
வெற்று மேனி. எண்ணெய்‌ காணாத முடியில்‌ எப்போதோ 
போட்ட பின்னல்‌. மூக்கிலே பொட்டுப்போல்‌ ஒரு சிவப்பு 
மூக்குத்தி. பத்து வயசுக்கு மேலிருக்காது. பகல்‌ நேரத்தில்‌ 
அந்த இடத்தில்‌ இரண்டாடுகளை மேய்த்துக்‌ கொண்டு வரும்‌ 
அச்சிறுமிதான்‌ மைத்ரேயியின்‌ தனிமையைப்‌ போக்கும்‌ 
சிநேகிதை. அவள்‌ மைத்ரேயியை நட்புக்‌ கொள்ள வந்தது 
இப்படித்தான்‌. கொல்லை வாயிற்படியைப்‌ பூவரசங்‌ 
குச்சியினால்‌ தட்டிக்கொண்டு நின்றாள்‌. 

“கொஞ்சம்‌ தண்ணி வுடுறீம்களா? தாகமாயிருக்கு'” 
தனிமையோடு புழுங்கிக்கொண்டிருந்த மைத்ரேயிக்கு அந்தக்‌ 
குழந்தை முகத்தைக்‌ கண்டதுமே மகிழ்ச்சியாக இருந்தது. 
கண்ணாடித்‌ தம்ளரில்‌ தண்ணீரை முகர்ந்துகொண்டு 
வந்தாள்‌. 

“இந்தா...” 

வாயருகில்‌ கைகளை வைத்துக்கொண்டு குனிந்தாள்‌ 
சிறுமி. 

“எனக்கு விடத்தெரியாது. நீ வாங்கிக்‌ குடியேன்‌?'” 

“நான்‌ தொடலாங்களா?” 

“தொடலாம்‌...” 

தண்ணீரை வாங்கிக்‌ குடித்துவிட்டு அவள்‌ தம்ளரைக்‌ 
கல்லில்‌ கவிழ்த்து வைத்தாள்‌. 

“உன்‌ பேரென்ன?” 

“லட்சுமி...” அ 

பிறகு அவள்‌ கரண்டாபீசுக்குப்‌ பின்னிருக்கும்‌ சேரிக்‌ 
பு்பத்திலிருந்து ஆடு மேய்க்க வருவதாகவும்‌, அவளுடைய 
அணணன்‌ தோல்‌ இடங்கில்‌ வேலை செய்வதாகவும்‌ குடும்ப 
விவரங்களைக்‌ கூறினாள்‌. லட்சுமி இரண்டாம்‌ வகுப்புக்குப்‌ 
பீபாகுமுன்னே படிப்பை நிறுத்திவிட்டாள்‌. அவளுக்கு 
இஇரண்டு அக்காள்மாரும்‌ ஒரு தம்பியும்‌ இருக்கின்றனர்‌. ஒரு 
அக்கா மட்டும்‌ எப்போதேனும்‌ வயல்‌ வேலைக்குப்‌ போகிறாள்‌. 
காலையில்‌ நீராகாரம்‌ குடித்துவிட்டு அவள்‌ ஆடு மேய்க்க 
வருகிறாள்‌. மாலையில்‌ பெரியக்காள்தான்‌ சோறாக்குவாள்‌. 
கடலை உருண்டை வாங்கித்‌ தின்ன அண்ணன்‌ சம்பளம்‌ 
வரும நாளில்‌ காசு கொடுப்பான்‌. அம்மாவுக்குச்‌ சக்கு. 

லட்சுமி இப்போது சிரித்துக்கொண்டு, “உங்க மாமனா 
அவுரு?” என்று கேட்கிறாள்‌. 

"அமாம்‌... எப்படிக்‌ கண்டுபிடிச்சே?” 

எனக்குத்‌ தெரியும்‌, தெரியும்‌...” என்று முகத்தில்‌ குறும்பு 
பினை தலையாட்டும்‌ லட்சுமி, “உன்னைப்‌ போலவே 
ெெழுபபா. இருக்கிறாரக்கா...” என்று கருத்துத்‌ தெரிவிக்‌ 


றன 

மைத்ரேயி சிரிக்கிறாள்‌. 

“அக்கா, நீங்க ரொம்ப அதர்ஷ்டக்காரங்க, கன்னம்‌ 
குழியிது...” 

மைத்ரேயி பேசவில்லை. 

“ஏனக்கா, நீங்க ஐயமாருங்கதானே?” 

“இல்லியே?” 

“போக்கா, நீ வெளயாடுறே, உன்னப்‌ பாத்தாத்தான்‌ 
தெரியிதே? ஐயமாருங்கன்னா செழுப்பா இருப்பாங்க, 
உன்னப்போல..."” 

“இல்லவே இல்லே. நீ பொய்‌ சொல்லுறே. செவப்பும்‌ 
கறுப்பும்‌ எல்லாச்‌ சாதியிலும்‌ இருக்காங்க...” 

ஏங்க்கா?... நீ முடிவச்சுருக்கிறார்னுதான்‌ மாமனக்‌ 
கட்டலியா?” 

மைத்ரேயிக்குச்‌ சிரிப்புப்‌ பொத்துக்கொண்டு வருகறது. 

“போடி வாயாடி, எங்கள்ள மாமனைக்‌ கட்ட 
மாட்டாங்க!” 

“தட்டமாட்டாங்க? மொறை மாமனிருந்தா வந்து 
கேட்டா கட்டியே ஆகணும்‌. எங்காயா மொறை மாமனைக்‌ 
கட்டல. அவரு வந்து இம்சை பண்ணாரு. அப்ப எங்கையா 
தோட்டத்திலே எளணி சவிட்ருந்தாராம்‌. அப்படியே அவரு 
தலையைச்‌ விட்டாராம்‌. தம்பி பொறக்கலியாம்‌ அப்ப. 
ஐயாவைப்‌ போலீசு இட்டுகினு போயி செயில்ல போட்டுட்டு 
தாம்‌. இன்னும்‌ எட்டு வருஷம்‌ இருக்கணுமாம்‌.” 

“ஐயையோ?” 

மைத்ரேயிக்கு எதிர்பாராமல்‌ மிளகாயைக்‌ கடித்து 
விட்டாற்போல்‌ கண்‌ பசைக்கிறது. மனிதனின்‌ ஆசையும்‌ 
மோகமும்‌ குரூரங்களாக ஏறும்போது அவை நாசம்‌ விளை 
விக்கத்‌ தயங்குவதில்லை என்ற உண்மையை நேரடியாகச்‌ 
சந்தித்து விட்டாற்‌ போலிருக்கிறது. 

“எங்கையாவை அங்கே போய்‌ அண்ணன்தான்‌ 
பாத்திட்டு வரும்‌”. 

“நீ போனதில்லையா?” 

“போயிருக்கேன்‌... முன்ன ஒருக்க அண்ணன்‌ ரேக்ளா 
பந்தியத்துக்கு இட்டுப்‌ போச்சி. நாங்கல்லாம்‌ பஸ்ஸில்‌ ஏறி 
ரயில்‌ வண்டி எல்லாம்‌ பார்த்தோம்‌. அண்ணன்‌ ரேக்ளா 
பந்தியத்தில்‌ பஷ்டா வந்தது. அப்ப மாலை போட்டாங்க. 
மிட்டாயி, கடலை உருண்டை, ஐஸ்கிரீம்‌... இன்னும்‌ 
என்னெல்லாமோ வாங்கித்‌ துண்ணோம்‌. அண்ணன்‌ பத்து 
ரூபா செலவு பண்ணிச்‌." 

வாழ்க்கையின்‌ இனிமைகள்‌ வெட்டவெளியின்‌ மொட்‌ 
டைப்‌ பனைகளினிடையே பசைத்துள்ள திட்டுக்களைப்‌ 
போன்றவை. மைத்ரேயியும்‌ அவள்‌ பங்கில்‌ இம்மாதிரி இனிய 
ஆசைகளைச்‌ சிறுமிப்‌ பருவத்தில்‌ அனுபவித்தவள்தானே ? 
இடீரென்று உள்ளே ஜிலேபியும்‌ மிக்ஸ்சர்‌ பொட்டலங்களும்‌ 
நினைவுக்கு வருகின்றன. 

“லட்சுமி, இரு, இத வர்றேன்‌...” 

குறுஞ்‌ சுவருக்கப்பால்‌ தட்டில்‌ சோறு நீத்து ஈக்கள்‌ 
மொய்க்கின்றன. நாலைந்து சுண்டெலிகள்‌ ஜாங்கிரியை 
முகர்ந்து பார்த்துக்‌ கொண்டிருந்துவிட்டு ஓடுகின்றன. 

காப்பித்‌ தம்ளரின்‌ மீது ஒரு காகிதத்‌ துண்டை வைத்து 
மூடியிருந்தாள்‌. 

காகிதம்‌ பறந்து ஆடை படர்ந்த திரவம்‌ தெரிகறது. 

அதையும்‌ எலி முகர்ந்திருக்குமோ? 

சே! எத்தனை ஆசையுடன்‌ ஜாங்கிரியை தின்ன 
வைத்திருந்தாள்‌ ? 

இந்தப்‌ பழைய பாழ்மனையில்‌ அயர்ந்து மறந்தால்‌ 
வளியும்‌ ஈயும்‌ கரையானும்‌ ஆளையே தின்றுவிடும்‌ போலிருக்‌ 
கின்று 

வமாற்றத்தில்‌ இளர்ந்த கோபத்தில்‌ எலிகளையும்‌ 
॥யும்‌ திட்டிக்‌ கொண்டு ஜாங்கிரியைத்‌ தூக்கி வந்து 
பில்‌ வீசுகிறாள்‌. 








"ஐயையோ? ஏனக்கா?” 

கூரை இடிந்து உச்சிமீது விழுந்து விட்டாற்போன்ற 
அதிர்ச்சியில்‌ பிதுங்கிய விழிகளுடன்‌ லட்சுமி ஓடிச்சென்று 
அதைப்‌ பொறுக்கி மண்ணைத்‌ தட்டுகறாள்‌. 

“எ. போட்டுடு, விஷம்‌. எலி அஞ்சாறா முகர்ந்து 
பார்த்தது” 

சாணி வாரிவிட்டு கையைப்‌ பாவாடையில்‌ துடைத்துக்‌ 
கொள்வதுபோல்‌ ஜிலேபியைத்‌ துடைக்கிறாள்‌. 

“ஐயோ, அது வாணாம்‌ லட்சுமி. விஷமாயிப்‌ போனா...” 

அவள்‌ கைப்பிடிக்கு எட்டாமல்‌ ஓடிப்போய்‌ அந்த 
இனிய பண்டத்தை வாயில்‌ வைத்துச்‌ சுவைக்கிறாள்‌. 

“நல்லாயிருக்கு...!” இனிப்பைச்‌ சுவைத்து மகிழ்ந்து 
தலையாட்டும்போது, (இத்தனை அருமையான பொருளை 
இந்த ஐயமாருங்கெல்லாம்‌ வீசித்தான்‌ எறிவாங்களா?' என்றும்‌ 
வியக்கிறாள்‌. 

மைத்ரேயி கண்கொட்டவில்லை. எலி விஷம்‌ லட்சுமியை 
ஒன்றும்‌ செய்யாதா? ஆனால்‌ அவர்களுடைய குடிசைகள்‌ 
இந்த மனையைவிட மோசமாக இருக்குமாக இருக்கும்‌. 
இனிமைகளைச்‌ சுவைக்க ஆசைப்பட்டு ஆசைப்பட்டு, 
ஏமாந்த நினைவுகளெல்லாம்‌ முட்டி மோதிக்‌ கொண்டு 
வருகின்றன. 

“மைத்ரேயி!” என்று அக்கா கொடுக்கும்‌ குரலுக்கே 
நடுங்கிப்‌ போகப்‌ பழகியிருந்தாள்‌. கரிக்‌ கற்சட்டிகள்‌ தேய்த்து. 
அடுப்பு மெழுகி, சமையலுக்குக்‌ இணற்றுத்‌ தண்ணீர்‌ இழுத்து 
அக்காவுக்குப்‌ புடவை பிழிந்து உலர்த்தி, சுமதியோ 
ரஞ்சிதமோ பிள்ளைப்‌ பேற்றுக்கு வந்தால்‌ முன்‌ குழந்தையை 
சுமந்து, பழைய சோற்றையே இரண்டு நேரமும்‌ சாப்பிட்டுட்‌ 
பள்ளிக்கூடம்‌ போனாலும்‌ மைத்திரேயியின்‌ வாழ்வில்‌ 
வசந்தம்‌ வந்ததும்‌ எத்தனை எத்தனை ஆசைகள்‌ இதயட்‌ 
பூங்காவில்‌ மலர்ந்தன? 

“என்னடி, மூணு வேளையும்‌ பவுடர்‌? போதும்‌! ” என்று, 
அக்கா அதட்டினாலும்‌ கண்ணாடியைக்‌ கண்டால்‌ அழசு 
பார்த்துக்‌ கொள்ளத்‌ தோன்றியது. 

“இரட்டைப்‌ பின்னல்‌ கோரமெல்லாம்‌ வேண்டாம்‌!” 
என்று இறுக வாரி ௮க்கா பின்னும்போது அவளுக்குப்‌ 
பிடிக்கவேயில்லை. அவள்‌ கண்காணாமல்‌ பின்னலை 
அவிழ்த்துத்‌ தளர்த்தியாகப்‌ பின்னிக்‌ கொள்வாள்‌. கோணல்‌ 
வகிடு வலப்புறம்‌ இடப்புறம்‌, இரட்டைப்பின்னல்‌, அரைப்‌ 
பின்னல்‌ கொண்டை எல்லாம்‌ போட்டுப்‌ பார்த்துக்‌ கொள்‌ 
வாள்‌. தன்னுடைய அடர்ந்த நீண்ட முடியைக்‌ குறித்துத்‌ 
தனியாகப்‌ பெருமிதம்‌ கொள்வாள்‌. முழங்கைவரை ரவிக்கை, 
கண்களில்‌ மை, நெற்றியில்‌ பலவகைப்‌ பொட்டுக்கள்‌, செவி 
களில்‌ விதவிதமான அணிகள்‌ என்று பள்ளிக்கு வரும்‌ நளினி ' 
யைக்‌ கண்டு அவளைப்‌ போன்ற பேறு தனக்கில்லையே 
என்று நெடுமூச்செறிந்திருக்கிறாள்‌. ஒரு தடவை சுமதி தான்‌ 
வாங்கிக்‌ கொண்ட வாயில்‌ சேலையை “மைத்து, நீ உடுத்திக்‌ 
கொள்‌. நாளைக்கு நான்‌ கட்டிக்‌ கொள்கிறேன்‌” என்று 
சொல்லிக்‌ கொடுத்தபோது பெரியக்காவுக்கு என்ன கோபம்‌ 
வந்தது! பெரியக்காவைச்‌ சொல்லப்‌ போனால்‌ அவளுடைய 
சகோதரி என்றுகூட சொல்ல மாட்டார்கள்‌. குட்டை, நல்ல 
சுறுப்பு. அவள்‌ தாயைக்‌ கொண்டு தனியாக இருந்தாள்‌. 
மாமா சொன்னாற்போல்‌ அவர்கள்‌ நால்வரிலும்‌ கடைக்‌ 
குட்டியான அவளே பேரழகி. பெரியக்காவுக்குத்‌ தன்‌ அழகில்‌ 
பொறாமை என்று ௨உள்ளூரக்‌ கொதித்துக்‌ கொதித்து 
அடங்கிய அவள்‌, பள்ளி இறுதிப்‌ படியில்‌ நிற்கும்போதுதான்‌ 
படி இடறி... 

சே! அப்போது எப்படி இருந்தது? 

வகுப்பில்‌ அவன்‌ முகமும்‌ சிரிப்பும்தான்‌ கண்முன்‌ 
பிறகும்‌ 

நுமையாண்டுத்‌ தேர்வின்‌ கணக்குத்தாளைப்‌ பார்த்துக்‌ 
காண மிட சிந்தையில்‌ அந்தச்‌ சொற்களைச்‌ சுழலவிட்டுக்‌ 
“காணு ருந்தாள்‌. “அன்பே மகாபலிபுரம்‌ சாலையில்‌ வலப்‌ 
புக்தா சாமியார்‌. குன்றுக்குப்‌ பின்‌ காத்திருக்கிறேன்‌: 
கண்ாது 

வீடமு எல்லையைவிட்டுப்‌ பள்ளிக்கூடத்தைத்‌ தவிர 
பங்கு மரன்றறிந்தாராத அவள்‌ அந்தக்‌ குன்றின்‌ பின்‌ 

அவனைத்‌ தனியே ஏழெட்டு நாட்கள்‌ சந்திக்கச்‌ சென்றாள்‌. 
அது ஒரு காய்ச்சல்‌ வேகம்‌ போல்‌... எப்படி இருந்தது? காதல்‌ 
என்று யாருக்குமே கிடைக்காத பேறு தனக்குக்‌ கிடைத்து 
விட்ட இறுமாப்பில்‌ குன்றேறி நின்றதாக எண்ணினாள்‌. 
“வேலியை மீறுவது ஒரு வீரமிக்க விளையாட்டு' என்று அவன்‌ 
சொல்லிக்‌ கொடுத்த துணிவின்‌ தெம்பில்‌ மிதந்தாள்‌. பள்ளிக்‌ 
குச்‌ செல்லாமல்‌ மாலைப்பொழுதுகளை அவனுடன்‌ கழித்து 
விட்டு வீடு திரும்பும்போது அச்சமும்‌ திகிலும்‌ அடி. மனசில்‌ 
ஒளிந்திருந்தாலும்‌ புதிய இன்பம்‌ கண்ட அனுபவத்தில்‌ அந்த 
அச்சமும்‌ திகிலும்கூட ஒரு இனிமையோடு கூடிய உணர்வு 
களாகவே தோன்றின. அடுக்கடுக்காக அவன்‌ காதல்‌ வசனங்‌ 
களைப்‌ பொழிவான்‌. செவியருகில்‌ வந்து அவள்‌ நெஞ்சம்‌ 
கிளரும்‌ பாடல்களைப்‌ பாடுவான்‌. அவள்‌ அழகைப்‌ புகழ்ந்து 
புகழ்ந்து போற்றுவான்‌. ஒரு பேதைப்‌ பெண்வசமாக 
வேறென்ன வேண்டும்‌? 

நாம இப்படியே ஓடிப்போய்க்‌ கல்யாணம்‌ செய்து 
கொள்வோம்‌...” 

“நான்‌ இப்பவே உன்னை...” 

அவளுக்குப்‌ பேச இடைவெளி அற்றுப்‌ போகும்‌. 

பெரிய நகரமாக இருந்தால்‌ ஒரு மூலையில்‌ நடக்கும்‌ 
செய்தி இன்னொரு மூலைக்குத்‌ தெரியாது. 

தோப்பு பங்களாப்‌ பெண்‌ நாலைந்து நாட்களாகப்‌ 
பரிட்சையும்‌ எழுதவில்லை. பிறகு பள்ளிக்கும்‌ வரவில்லை 
என்ற செய்தி அக்காவுக்கும்‌ அத்திம்பேருக்கும்‌ எத்தனை 
நாட்கள்‌ தெரியாமலிருக்க முடியும்‌? 

அவள்‌ காதலனோடு மகாபலிபுரம்‌ பஸ்ஸில்‌ ஏறிச்‌ 
சென்றிருந்த அன்றுதான்‌ உமா, அந்த ஒதுக்குப்புறத்‌ தோப்பு 
வீட்டைத்‌ தேடி வந்து குட்டை உடைத்திருக்கிறாள்‌. 

“மாமி மைத்திரேயிக்கு உடம்பு சுகமில்லையா? அவள்‌ 
ஸ்கூலுக்கே ஏன்‌ வரலே?” என்று கேட்டாளாம்‌. 

“வரலியா? வழக்கம்போல்‌ தினம்தானே போயிட்டு 
வரா? இன்னிக்குக்கூடக்‌ காலமேயே போயிட்டாளே?'” 
என்று அக்கா கூறியிருக்கிறாள்‌. 

“ஐயோ, அவ நிஜமா ஸ்கூலுக்கே வரதில்லே. வந்தாலும்‌ 
மூணுமணிக்கே போயிடறநா. சினிமாக்‌ கொட்டாயில்‌ மத்தி 
யானம்‌ ஒத்தன்கூட இருந்தாளாம்‌.” 

அக்கா பொறுக்காமல்‌, “சீ! வாயைமூடு! யாரைப்‌ 
பார்த்துப்‌ பேசறே நீ?” என்று கத்தினாளாம்‌. 

“மாமி, நீங்க விசாரிச்சுப்‌ பாருங்கோ, அவன்‌ எப்பவும்‌ 
நயினார்சந்து டீக்கடையில்‌ உக்காந்திருப்பான்‌. சுருட்டை 
சுருட்டையா கிராப்பு வாரிண்டு, சில்க்‌ சட்டை, மைனர்‌ 
செயின்‌ போட்டுண்டு அங்கேயே நின்று அவ வரப்பல்லாம்‌ 
சிரிச்சு நானே பார்த்திருக்கிறேன்‌. ஆலமரத்துக்கிளின்னு வந்த 
சினிமாவில்‌ அப்படியே ஒரு பாட்டு வரதே, அதை அவன்‌ 
தான்‌ எழுதினானாம்‌. கவிஞன்‌ தனராஜ்‌. இங்கே வந்து ஏதோ 
படத்துக்குப்‌ பாட்டெழுத டீக்கடைக்குப்‌ பின்னால ரூம்‌ 
வச்சிண்டிருக்கானாம்‌...” 

இதெல்லாம்‌ அவளுக்கு அன்று வரும்போதே தெரிந்து 
விட்டது. கடைவீதியில்‌ மதுரம்‌ மாமி பார்த்துவிட்டுச்‌ சொன்‌ 
னாள்‌. “ஏண்டி பெண்ணே, அசட்டுத்தனமாக நடந்துக்கறே, 
உங்கக்கா கொன்னுடப்‌ போறாளே?” என்று மன 
மிரங்கினாள்‌. 

அவளுக்கு அப்போது ஒன்றுமே புரியவில்லை. 

அவள்‌ பெரிய வாயிலைக்‌ கடந்து தோப்புக்குள்‌ நடந்து 
வரும்போதே அக்கா கிணற்றடியில்‌ அவளைக்‌ கண்டு 
விட்டாள்‌. 

“ஏண்டி, மானங்கெட்டவளே! எங்கேடி போயிட்டு 
வரே?” என்று கையிலிருந்த விறகுக்‌ குச்சியினால்‌ அடிக்க 
வந்தாள்‌. 

மைத்ரேயி ஓடிச்‌ சென்று மாமரத்தின்‌ &ழ்‌ நின்றாள்‌. 

“என்னை எதுக்கு அடிக்கவறே? நான்‌ ஒண்ணும்‌ இந்த 
வீட்டில்‌ இருக்கப்‌ போறதில்லே”” என்றாள்‌ அசையாமல்‌. 

“ஐயையோ! குடிமுழுகப்‌ போயிடுத்தே? இங்கே சித்த 
வந்து இந்தச்‌ சிறுக்கி சொல்றதைக்‌ கேளுங்கோ...!'” என்று 
கூக்குரலிட்டாள்‌ ௮க்கா. பிறகு கணவனும்‌ மனைவியுமாக 
அவளுக்கு வசை மாரி பொழிந்தார்கள்‌; காரித்‌ துப்பினார்‌. 

கள்‌. காலடியில்‌ மூட்டையை விட்டெறிந்து வெளியே துரத்து 
முன்‌, “காதுத்‌ இருகாணியைக்‌ கழட்டி வச்சுட்டுப்‌ போடி, 
கடன்காரி. உனக்கு ஒரு ஸ்நானம்‌ பண்ணிடறேன்‌ இப்பவே!” 
என்று கத்தினாள்‌. ஆத்திரத்தோடு அவள்‌ கால்சவரன்‌ 
பெறாத அந்த மகிழம்பூத்‌ தருகைக்‌ கழற்றி மண்ணில்‌ வீசி, 
காதலின்‌ புனிதத்தை நிலைநாட்டுவதாகப்‌ பெருமிதம்‌ 
கொண்டாள்‌. 

அவள்‌ படித்த கதைகளில்‌, காதலையும்‌ தியாகத்தையும்‌ 
வீரத்தையும்‌ விளக்கும்‌ சினிமாக்களில்‌ வரும்‌ கதாநாயகி 
யாகத்‌ தன்னை நினைத்துக்‌ கொண்டாள்‌. அந்த வாயிலை 
விட்டு வெளியேறி அவள்‌ வந்தபோது, அவன்‌ டீக்கடை 
வாயிலில்தான்‌ நின்றான்‌. அவளை உடனே தன்‌ அறைக்குள்‌ 
அழைத்துச்‌ சென்று நெஞ்சு கூழாக அணைத்துக்‌ கொண்‌ 
டான்‌. பதினாறு வருஷம்‌ பழகிய வீட்டை ஒரு நொடியில்‌ 
உதறுவதும்‌, கையில்‌ ஒரு காசு இன்றி வெளியிறங்குவதும்‌ 
அந்த அரிய நேரத்துக்காகச்‌ செய்த அற்பங்கள்‌ என்று 
தோன்றியது. 

“எல்லாத்தையும்‌ பிடுங்கிக்கிட்டு விரட்டியடிச்‌ 
சிட்டாங்க...?"” 

“போனாப்‌ போறாங்க, உன்னை விட்டாங்களே. 
அன்பே, இந்த உலகு நமக்குச்‌ சொந்தம்‌; நீயே விலை மதிப்‌ 
பில்லாத சொத்து எனக்கு...” என்று அவளை இன்ப உலகுக்கு 
இட்டுச்‌ சென்றான்‌. 

நீக்குப்‌ போக்கற்ற பெருவெளியில்‌ இருவரும்‌ அலைமேல்‌ 
அலையாய்‌ ஒன்றி அந்த விடுதலை நேரத்தைக்‌ கொண்டாடி 
னார்கள்‌. பிறகு தெற்கிருந்து வந்த பஸ்ஸைப்‌ பிடித்துக்‌ 
கொண்டு தேன்நிலவுக்கு வரும்‌ தம்பதியைப்போல்‌ ஏறி 
வந்தார்கள்‌. இரவு இந்திரா கபே வாயிலில்‌ இறங்குகையில்‌ 
மணி எட்டேமுக்கால்‌. 

நல்ல குளிர்காலம்‌. அவர்கள்‌ அறையிலேயே ரவா லட்டும்‌ 
வெங்காய பகோடாவும்‌, மலைப்பழமும்‌ பாலும்‌ உண்டார்கள்‌. 
இப்போது நினைக்க அதெல்லாம்‌ கற்கண்டு கட்டியைச்‌ 

சுவைத்தாற்‌ போலில்லை. கொடங்குப்‌ பள்ளத்தின்‌ மேல்‌ பரப்பி 
வைத்த வாழையும்‌ கரும்புமாக இருக்கின்றன. 

ஒரு வாரம்‌ அவன்‌ கைவிரல்‌ மோதிரத்தை விற்று 
இன்பம்‌ கொண்டாடியபின்‌, இந்த மூலை வீட்டை யார்‌ 
வகையிலோ தேடிப்‌ பிடித்தான்‌. 

“கஞ்சியும்‌ கூழும்கூட நீங்க இருக்கிற இடத்தில எனக்கு 
சொர்க்கம்‌'' என்றாள்‌, அவள்‌ அவன்‌ தலையை மடியில்‌ 
வைத்துக்கொண்டு. அவனும்‌ பிளேயர்ஸ்‌ ஸிகரெட்டிலிருந்து 
பீடிக்கும்‌ டீக்கடைப்‌ புரைக்கும்‌ சரிந்தான்‌. பிறகு நாள்‌ 
தோறும்‌ சென்னைப்‌ படவுலகை நாடிப்‌ போவதாகச்‌ 
சொல்லிப்‌ பஸ்‌ ஏறிச்‌ சென்றான்‌. 

அவள்‌ காத்துக்‌ காத்து கண்‌ பூத்தபின்‌, சோர்ந்த 
முகத்தோடு வந்தான்‌. மூன்று மாச கால வாழ்வில்‌ ஒரு 
வாரம்‌ தேனிலவு. பிறகு அடித்தளத்திலும்‌அடித்தளம்‌. யார்‌ 
யாரோ சிநேகிதர்கள்‌ கடன்‌ கொடுத்ததாகச்‌ சொல்லித்தான்‌ 
நாட்கள்‌ கழிகின்றன. வறுமையும்‌ பசியும்‌ வயிற்றைக்‌ கிண்ட 
மனித உறவின்‌ ஈரங்களெல்லாம்‌ வற்றிக்‌ குழி பறிக்கையில்‌ 
தனிமையில்‌ அழுகையும்‌ வருவதில்லை. 

ஒருநாள்‌ அவன்‌, “எனக்குண்ணு சோறு வச்சிருக்கியா? 
வாணாங்கண்ணு, நீ துண்ணுக்க, ஓசந்தகொலத்துப்‌ 
பொண்ணு, பட்னி கிடக்கிறியே?'”' என்று கொஞ்சிக்‌ 
கொண்டு அருகில்‌ வந்தபோது அவளுக்குப்‌ ப8ரென்றது. 

ஏன்‌ கண்கள்‌ சிவந்திருக்கின்றன ? குழற்கற்றை நெற்றியில்‌ 
ஆட அவன்‌ அருகே பேச வருகையில்‌ நாக்கு ஏன்‌ குழறு 
கிறது? வேர்த்துக்‌ கொட்டுகிறது? 

உண்ட சோறு செரிக்காமல்‌ குடலை விட்டு வெளி 
வருகையில்‌ “நாம்‌ ௬சித்துத்‌ தன்ற பொருள்களா இவை?” 
என்ற அருவருப்பு உண்டானாற்‌ போலிருக்கிறது. 

“ஐயோ ஏங்க, குடிச்சுட்டா வந்திருக்&ங்க...!'” என்று 
அடி வயிற்று நா எக்கிக்கொண்டு மேலண்ணத்தில்‌ ஒட்ட, 
கதறவும்‌ முடியாமல்‌ கண்ணீர்‌ விட்டாள்‌. 

“ஆமாம்‌ கண்ணு, நல்ல சரக்கா நம்ம தோஸ்த்‌ வாங்கிக்‌ 
குடுத்தாரு...” 

“ஐயோ, மோசம்‌ போனேனே நான்‌...” என்று விம்மி 
னாள்‌ மைத்ரேயி. 

“அழுவாதே கண்ணு, அழுவாதே. உனக்கு சேலை 
ஜாக்கெட்டு, ரிப்பன்‌ எல்லாம்‌ வாங்கித்‌ தருவேன்‌. நீ ஓசந்த 
குலத்துப்‌ பொண்ணாச்சே, எனக்குத்‌ தெரியாதா?” 

“போதும்‌ வாயை மூடிக்கிங்க!”” 

“என்‌ ராசாத்திக்குக்‌ கோபம்‌ வருது. கோச்சுக்காதேடி 
கண்ணாட்டி--” பிதற்றிக்‌ கொண்டே தூங்கிப்‌ போனான்‌. 

பொழுது விடியாமலிருந்து விடிந்தது. அவள்‌ தேநீரை 
வைக்க எழுந்திருக்கவில்லை. சர்க்கரையில்லை; காசில்லை 
பாலுமில்லை. 

கூரை முகட்டைப்‌ பார்த்துக்‌ கொண்டு கிடந்தாள்‌. 

பசி... பசி வந்தால்‌ பத்தும்‌ பறந்து போகுமாம்‌. காதல்‌ 
மட்டும்‌ இருக்குமா? சே! இந்த உடம்புச்‌ சுகம்‌ இவ்வளவு 
பெரிய வழுக்குப்‌ பாறையா? 

இவனைப்‌ பார்க்கவும்‌ இப்போது பிடிக்கவில்லையே£? 
ஆனால்‌ அவள்‌ இங்கிருந்து தப்பி எங்கே, எப்படிப்‌ 
போவாள்‌? தோற்றுப்‌ போய்‌ மீண்டும்‌ அக்காவின்‌ புகலிடத்‌ 
துக்குப்‌ போவதா? 

சே! சுருக்கிட்டுச்‌ கொண்டு மடியலாம்‌. உத்தரத்தில்‌ 
புடவையைக்‌ கட்டி... 

அவன்‌ விழித்துக்‌ கொண்டு அவள்‌ முகத்தைத்‌ 
இருப்புகிறான்‌. அவள்‌ தள்ளினாள்‌. 

“கோச்சிட்டியா மைத்தி...?”” 

சட்டென்று நினைவு வந்தாற்போல்‌ சட்டையின்‌ உட்‌ 
பையில்‌ கைவிட்டான்‌. இரண்டு பத்து ரூபாய்‌ நோட்டுக்கள்‌ 
வந்தன. 

“இந்தா...” 

“நீங்க இவ்வளவு மோசமாயிருப்பீங்கன்னு நான்‌ 
நினைக்கலே” என்றாள்‌ கண்ணீர்‌ நிரம்பித்‌ தளும்ப. 

“என்னை மன்னிச்சிடு மைத்தி. என்‌ உயிரே, என்‌ 
ஒளியே என்‌ வழிகாட்டியே, என்னை மன்னிச்சுடு. அந்தப்‌ 
பனாதைப்‌ பயல்கள்‌ காசு தென்பட்டிச்சின்னா இப்படித்‌ 
தான்‌. சில சமயம்‌ இந்தச்‌ சினிமா உலகமே வேணாம்‌. எங்கே 
னாலும்‌ போயிடாலான்னுத்‌ தோணும்‌...” உலகில்‌ ஒவ்வொரு 
வருக்கும்‌ அவரவர்க்கேற்ற பிணிப்புக்கள்‌ இருக்குமோ என்று 
மலைத்தாள்‌. 

“எனக்கு வழியே இல்லீங்க வேறு...” 

அவன்‌, அவள்‌ வாயைப்‌ பொத்தினான்‌. 

“அப்படிச்‌ சொல்லக்‌ கூடாது, நமக்கு நல்லகாலம்‌ 
நிச்சயம்‌ வரப்போகுது. இன்னிக்குப்‌ பாரு, நான்‌ வெளியே 
போகப்‌ போறதில்லே. இந்திரா கபேயில்‌ எடுப்புச்‌ சாப்பாடு, 
ஸ்வீட்‌, காரம்‌, கூல்ட்ரிங்‌, கதம்பம்‌, ரோஜா, சினிமா...” 

இவைதாம்‌ வாழ்வு என்று அவன்‌ சொன்னாற்‌ 
போலிருந்தது. 

இவையே வாழ்வென்று ஏறி ஒரு விநாடியில்‌ வழுக்குப்‌ 
பாறையில்‌ சறுக்கி விழுவதும்‌, திரும்பி அண்ணாந்து பார்த்து 
பசித்த வயிற்றை அமுக்கிக்கொள்வதுமான ஒரு... 

“ஏங்க்கா, யோசனை பண்ணிட்டிருக்கீங்க?'” 

“ஹ்ம்‌... இல்லே லட்சுமி. இந்தா, காரப்‌ பொட்‌.டலம்‌, 
நீ சாப்பிடு.” 

“நீங்க ஒண்ணுமே சாப்பிடாம எனக்குக்‌ குடுக்கிறீங்களே 
அக்கா?” 

“எனக்குப்‌ பசியே இல்லே லட்சுமி!" 

“ஏங்க்கா?” 

பசியே இல்லை என்றால்‌ என்ன பொருள்‌ என்று 
அவளுக்கு விளங்கவில்லை. 

“நீ கொஞ்சம்னாலும்‌ எடுத்திட்டு குடக்கா...”” 

இரத்த உறவின்‌ பிணைப்புக்களை எல்லாம்‌ விட்டுத்‌ 
இசை புரியாத சந்தியில்‌ நிற்கும்‌ அவளுக்கு லட்சுமியை 
அணைத்துக்‌ கொள்ள வேண்டும்‌ போலிருக்கிறது. சுமதியின்‌ 
பெரிய பெண்‌ சுதாவுக்கு உடல்‌ முழுவதும்‌ சிரங்காக இருக்கும்‌. 
அவற்றுக்கு மருந்து போட்டுக்‌ குளிப்பாட்டி, அலுக்காமல்‌ 
பவுடர்‌ போட்டு தூக்கிச்‌ சுமப்பாள்‌. எந்தக்‌ குழந்தையும்‌ 
அவளிடம்‌ ஒட்டிக்‌ கொள்ளும்‌. முன்பு ஆறாவது படித்துக்‌ 
கொண்டிருக்கையில்‌ பெரிய விடுமுறைக்கு அவள்‌ மாமாவின்‌ 
ஊருக்குச்‌ சென்றிருக்கிறாள்‌. அங்கும்‌ அந்த நட்டுவை அவள்‌ 
எப்படித்‌ தூக்கிச்‌ சுமந்தாள்‌? “நீ ஊருக்குப்‌ போயிட்டால்‌ 
இந்தப்‌ பிள்ளை ஏங்கிப்‌ போயிடும்‌ போலிருக்கே?” என்று 
மாமிகூடச்‌ சொல்லி இருக்கிறாள்‌... 

குழந்தைகளைப்‌ பற்றிய சிந்தனை படர்கையில்‌ இன்‌ 
னொரு இனம்‌ புரியும்‌ தில்‌ அவளைக்‌ கவ்விக்‌ கொள்கிறது. 

அவள்‌ தன்னுடைய கொஞ்ச நஞ்சம்‌ ஒட்டியிருக்கும்‌ 
சுதந்திர இறக்கைகளைப்‌ பறிகொடுத்து விடுவாளோ? 

அவன்‌ எப்போதேனும்‌ பத்து இருபது பணம்‌ 
கொடுக்கும்போது எடுத்துக்கொண்டு இந்த பந்தத்திலிருந்து 
விடுபட்டு ஓடிவிடலாம்‌... 

ஆனால்‌... ஒரு எஸ்‌.எஸ்‌.எல்‌.ஸி பரிட்சைகூடத்‌ 
தேர்ந்திராத அவளுக்கு யார்‌ வேலை கொடுப்பார்கள்‌ ? 

ஏதேனும்‌ ஹோமில்‌... 

மாமா சொன்ன லோகநாயகியின்‌ நினைவு வருறது. 

அப்படி “சோஷியல்‌ வொர்க்‌' செய்யும்‌ அம்மாளிடம்‌ 
சென்று தன்‌ கதையைச்‌ சொல்லலாம்‌. ஒரு டாக்டரிடம்‌ 
எடுபிடியாக, ஒரு பணக்காரப்‌ பெண்ணுக்குத்‌ தோழியாக... 

லோகநாயகியின்‌ வீடு அவளுக்குத்‌ தெரியாது. பட்ட 
ணத்துக்கு எப்போதோ ஒறிஸ்துமஸ்‌ சமயத்தில்‌ அக்காவும்‌ 
அத்திம்பேரும்‌ அவளை வேடிக்கை பார்க்க அழைத்துச்‌ 
சென்றதுதான்‌... 

“அப்ப... நான்‌ வாரேன்‌ அக்கா! பொழுது சாஞ்சி 
போச்ச! 

“போறியா?” 

லட்சுமி தலையை ஆட்டிவிட்டுக்‌ கைப்‌ பொட்டலத்‌ 
துடன்‌ போறாள்‌. வீட்டுக்குச்‌ சென்று அந்தக்கா குடுத்திச்சி 
என்று சொல்லித்‌ தின்பாள்‌. 

இரவு பரவும்போது விளக்கேற்றத்‌ தோன்றவில்லை. 

வாய்‌ கசந்து வழிவது போலவும்‌, அடிவயிற்றில்‌ குமட்டு 
வது போலவும்‌ பிரமை தோன்றுகிறது. 

முடிவில்லாத இருள்‌ குகைபோல்‌ திகில்‌. 

பாயை விரித்துக்‌ கொண்டு படுக்கிறாள்‌. கொசுக்கள்‌ 
பாடுகின்றன. அண்மையில்‌ கார்‌ வரும்‌ ஓலி கேட்கிறது. 

சாலையிலிருந்து உள்ளே தள்ளியுள்ள அந்த வீட்டுப்‌ 
பக்கம்‌ காரா வருகிறது? கனவா? கதவைப்‌ படாலென்று 
சாத்தும்‌ ஓசை. கூசும்‌ விளக்கொளி சுவரில்‌ படிவதுபோல்‌ 
பிரமை. 

கதவைத்‌ தட்டுகிறார்கள்‌. 

யார்‌? ஒருவேளை அத்திம்பேர்‌ காரில்‌ வக்8ல்‌ யாரை 
யேனும்‌ கூட்டிக்கொண்டு வந்திருப்பாரோ? அல்லது 
மாமாவோ? 

“மைத்தி! மைத்தி !...'” 

* அவன்‌ குரல்தான்‌. ஆவல்கள்‌ பாம்பு வாணங்கள்போல்‌ 
எழும்புகின்றன. சற்றுமுன்‌ இருட்குகையில்‌ செய்து கொண்ட 
தர்மானங்களெல்லாம்‌ அந்தக்‌ குரலில்‌ கரைந்து போகக்‌ 
கதவைத்‌ திறக்கிறாள்‌. 

“விளக்கேத்தலே?'” 

“இதோ!” 

அரிக்கேன்‌ விளக்கு. அவன்‌ இரவல்‌ வாங்கி வந்தது 
தான்‌. ஏற்றி வைக்கிறாள்‌. அது மஞ்சளாக அழுது வடிஞ்‌ 
சாலும்‌, பருமனாக, குட்டையாக, பட்டைக்‌ கடியாரச்‌ சங்கிலி 
மோதிரங்கள்‌, சில்க்‌ சட்டை சென்ட்‌ நெடியுடன்‌ ஒருவர்‌ 
நடையில்‌ நிற்பதைக்‌ காட்டிக்‌ கொடுக்கிறது. 

"கிளம்பு மைத்தி, இப்ப நீ வீட்டைக்‌ காலி செய்யணும்‌, 
நாம்‌ இங்கேருந்து போறோம்‌'” என்று அவன்‌ பரபரக்கிறான்‌. 

“எங்கேங்க? உங்களுக்கு சான்ஸ்‌ கிடைச்‌சிருக்கா?” 
என்று காதோடு அவள்‌ கேட்கிறாள்‌. 

“பின்னே? *ஊட்டிக்குப்‌ போகிறோம்‌' படத்தில்‌ நாலு 
பாட்டு. ஆயிரத்துக்கு, நானூறு அட்வான்ஸ்‌ கையிலே” என்று 
உரக்கச்‌ சொல்லிவிட்டு, “அண்ணாச்சி, இப்படி வாங்க” 
என்று அவரை உள்ளே அழைக்கிறான்‌. 

“இவருதான்‌ கண்ணபிரான்னு சொல்லுவேனே, அவர்‌. 
என்‌ குரு, அண்ணன்‌, மாமன்‌, எல்லாம்‌ இவருதான்‌. இதாங்க 
மைத்தி...” என்று சொல்லிவிட்டு “விழுந்து கும்பிடு” என்று 
(ஜாடை செய்கிறான்‌. முற்றத்தில்‌ வந்து நிற்கும்‌ அவர்‌, “என்னப்பா 
இதெல்லாம்‌, அது ஓசந்த குலத்துப்‌ பொண்ணு... இங்கிதம்‌ 
புரியாமல்‌ விழுந்து கும்பிடுங்கிறியே?”” என்று சிரிக்கிறார்‌. 

சுருக்கென்று ஊசி தைத்தாலும்‌ விழுந்து பணிகறாள்‌. 

பரபரவென்று துணிகளை மடித்து, ஒன்றிரண்டு தட்டு 
முட்டுக்களைக்‌ கோணியில்‌ போட்டுக்‌ கட்டும்போது, 
அள்ளிச்‌ சாப்பிட்டு மூச்சுத்‌ தணறுவது போலிருக்கிறது. 

சிந்தனைக்கு நேரமில்லை. பாய்களைக்‌ கட்டி வண்டி 
யில்‌ போடுகிறான்‌. பெட்டியைப்‌ பூட்டி டிக்கியில்‌ வைக்‌ 
கிறான்‌. அந்தக்‌ கோணிச்‌ சாமான்களை இந்திரா கபேக்‌ 
காரரிடம்‌ இறக்கிவிட வேண்டும்‌. 

கண்ணபிரான்‌ வண்டியோட்டிக்கு அருகில்‌ அமர்ந்து 
கொள்கிறார்‌. அவர்கள்‌ இருவரும்‌ பின்னே அமருகின்றனர்‌. 

வண்டி ஒலியைப்‌ பாய்ச்சிக்‌ கொண்டு நகருகிறது. 


௮ 


வழியில்‌ எந்த ஊரென்று அவளுக்குத்‌ தெரியவில்லை. 
இரவு ஒன்பது மணிதான்‌. ஒட்டல்‌ வாயிலில்‌ வண்டி நின்றி 
ருக்கின்றது. கண்ணபிரானைப்‌ பார்ப்பதற்கு அவ்வளவாக 
அவளுக்குப்‌ பிடிக்கவில்லை. எனினும்‌ கார்‌ கதவின்‌ வாயிலில்‌ 
நின்று, “வாம்மா, போய்ச்‌ சாப்பிடலாம்‌...” என்று அழைக்‌ 
கிறார்‌. 

ஃபாமிலி அறை. 

காய்ந்த வயிறு ஆரவாரம்‌ செய்றது. 

வாழை இவையில்‌ நீர்‌ தெளித்து, மல்லிகைப்பூப்‌ போல்‌ 
சாதம்‌. 

அரிசிக்கு யார்‌ யாரோ எப்படியெல்லாமோ கஷ்டப்‌ 
பட்டாலும்‌, சோறு, வெள்ளை வெளேரென்று. கூட்டு, கறி, 
பச்சடி, அப்பளம்‌, பருப்புப்‌ பொடி, பூண்டுப்‌ பொடி வேறு... 

அவர்கள்‌ இருவரும்‌ பேசுவதையோ, கண்ணபிரான்‌ 
இடை இடையே கடைக்கண்ணால்‌ அவளைப்‌ பார்ப்‌ 
பதையோ உணராமல்‌ அவள்‌ தன்‌ வயிற்றுப்‌ பசியை ஒழித்துக்‌ 
கொண்டிருக்கிறாள்‌. 

அவர்கள்‌ கட்சி மாநாட்டைப்‌ பற்றிப்‌ பேசுகிறார்கள்‌ 
என்பது அவ்வப்போது செவியில்‌ விழும்‌ சொற்களிலிருந்து 
புரிகிறது. கட்சித்‌ தளபதிகளைப்‌ பற்றிப்‌ பேசு௫றார்கள்‌. 
கட்சியைப்‌ பற்றிய அறிவு அவளுக்கு இல்லாமலில்லை. 
முன்பு அவள்‌ சிறு வயசில்‌ மாமாவின்‌ ஊருக்குச்‌ சென்றிருந்த 
போது, அங்கே கோயிலுக்கு முன்‌ கடைத்தெரு சந்தியில்‌ 
அடிக்கடி பொதுக்கூட்டம்‌ நடப்பதுண்டு. பொதுக்கூட்டம்‌ 
துவங்குவதற்கு முன்பாக ஒலிபெருக்கியில்‌ பாட்டுப்‌ போடு 
வார்கள்‌. நேரடியாக எவரேனும்‌ பாடுவதும்‌ வழக்கம்தான்‌. 
மாமாவின்‌ பிள்ளை நட்டுவுக்கு அப்போது இரண்டு வயசு 
தானிருக்கும்‌. மாமிக்கு அவனுக்குக்‌ 8ழ்‌ இன்னொரு குழந்தை 
இருந்ததால்‌, நட்டு நோஞ்சானாக எப்போதும்‌ அழுது 
கொண்டிருப்பான்‌. அவள்‌ நட்டுவையும்‌ தூக்கிக்‌ கொண்டு 
கோயிலுக்குப்‌ போவதுண்டு. அவன்‌ ஒலிபெருக்கி பாட்டைக்‌ 
கேட்டால்‌ அழமாட்டான்‌. அந்தப்‌ பாட்டுக்களின்‌ பொருள்‌ 
அவளை அப்போதெல்லாம்‌ கவர்ந்ததில்லை. ஆனால்‌, மெட்டுக்‌ 
கள்‌ திரும்பத்‌ திரும்பப்‌ பாடும்படி நன்றாக இருக்கும்‌. 
பாட்டுக்களைக்‌ கூட்டத்துக்கு முன்னும்‌ பின்னும்‌ கேட்கலாம்‌. 
அப்படிப்‌ பாட்டுக்‌ கேட்கும்‌ சாக்கில்‌ அவள்‌ பேச்சையும்‌ 
கேட்க நேர்ந்ததுண்டு. 


ரோஇ-௪ 

“கோயிலில்‌ கல்‌ சாமிக்கு மனிதனைப்‌ போல்‌ சோறு 
போடுகிறார்கள்‌; பள்ளியறைச்‌ சிங்காரம்‌ செய்கிறார்கள்‌. 
வைப்பாட்டி வீட்டுக்குக்கூடக்‌ கூட்டிப்‌ போகிறார்கள்‌. ஏன்‌ 
கக்கூசுகள்‌ கட்டி வைக்கவில்லை?” என்று ஒரு பேச்சாளர்‌ 
கேட்க பலமாகக்‌ கூட்டம்‌ கை தட்டியதும்‌ அவளுக்கு 
இன்னும்‌ நினைவிருக்கிறது. 

வைப்பாட்டி வீட்டுக்குக்‌ கூட்டிப்‌ போவதென்றால்‌ 
என்ன என்று புரியாமலும்‌, வேறு யாரையேனும்‌ கேட்டுத்‌ 
தெரிந்துகொள்ள அஞ்சியும்‌ குழம்பி இருக்கிறாள்‌. ஒருநாள்‌ 
அந்தக்‌ கூட்டத்தில்‌ யாரோ பன்றியைத்‌ துரத்திவிட்டுச்‌ சாணி 
உருண்டைகளையும்‌ வீசினார்கள்‌. அவள்‌ அதில்‌ காலை 
வைத்து விழுந்தும்‌ எழுந்தும்‌ குழந்தையுடன்‌ அலங்கோல 
மாக மீண்டு வந்தாள்‌. 

மாமா, கொடிக்கம்பை எடுத்து அவளை அடித்தார்‌. 
“ஏண்டி, அம்மை அப்பனைத்தான்‌ துடைச்சிண்டு வந்தேன்னா, 
புத்தி கூடவா கழுதை மேய்க்கப்‌ போச்சு? பிராமணனைப்‌ 
போட்டுத்‌ திட்டறான்‌, கோயில்ல சாமி இல்லேங்கறான்‌, 
அசத்து அங்கே என்னடி வேலை உனக்கு?” 

சுமதியக்காவின்‌ கணவன்‌ கம்யூனல்‌ ஜி.ஓ. என்ற 
ஒன்றைப்‌ பற்றிச்‌ சமயம்‌ வாய்க்கும்‌ போதெல்லாம்‌ பேசு 
வான்‌. “பூணூல்‌ இல்லாதவனுக்குத்தான்‌ காலம்‌ இது” என்று 
முத்தாய்ப்பு வைப்பான்‌. அந்தக்‌ கட்சியில்‌ பொறுப்பாக 
அங்கம்‌ வடக்கும்‌ ஒருவனோடு அவள்‌ இணைந்து வந்தி 
ருப்பது இப்போது கட்டெறும்புக்‌ கடியுண்டாற்போன்று 
உணர்வில்‌ உறைக்கிறது. 

“நான்‌ சொல்றேன்‌ கேள்‌ தம்பி. தங்கச்சியை நம்ம வீட்ல 
கொஞ்ச நாளைக்கு விட்டிடலாம்‌. பிரசார வேலைக்குக்‌ 
"குந்தகமில்லாம இருக்கும்‌. வீட்டிலதான்‌ பார்த்துக்க ஆளு 
இருக்கு. .இப்ப நீ கூட்டிட்டுப்‌ போயிக்‌ குடும்பம்‌ வைக்கிறது 
நம்ம வேலைக்கு ஓத்து வராது...” 

அவள்‌, ரசம்‌ சாதம்‌ சாப்பிட்டுக்கொண்டிருக்கையில்‌ 
கண்ணபிரான்‌ பேசுவது கேட்டுச்‌ சட்டென்று நிமிர்ந்து 
பார்க்கிறாள்‌. 

“என்ன, மைத்தி? அண்ணாச்சி சொல்றாப்பல...'” 
“என்னங்க?'” என்று ஒன்றும்‌ புரியாதவளைப்போல்‌ 

கேட்கிறாள்‌ மைத்ரேயி. 

“இத பாரம்மா, தம்பி கட்சிப்‌ பிரசார விசயமா சுற்றுப்‌ 
பிரயாணம்‌ போகவேண்டியிருக்கு. நாளைக்கு நம்ம வீட்ல 
தான்‌ கூட்டிட்டுப்போயி விடப்போறோம்‌. உனக்கு எல்லாம்‌ 
வசதியா இருக்கும்‌. நம்ம மனுஷாளுங்க இருக்கிறாங்க. நீ 
வித்தியாசமா நினைக்க வேணாம்‌. அப்பப்ப தம்பி பேசிக்‌ 
களைச்சு, வருவான்‌. டானிக்‌ வாங்கிக்கிட!"” என்று ஒரு கண்‌ 
சிமிட்டலுடன்‌ பேசி நிறுத்தும்‌ கண்ணபிரானை அவளுக்குக்‌ 
கட்டோடு பிடிக்கவில்லை. 

அபுநதெரியாத தெப்பக்‌ குளப்படிகளில்‌ இறங்குகிறாள்‌. 
முதற்படியில்‌ காலை வைத்துவிட்டாள்‌. இது அடுத்தபடி, 
எங்கேனும்‌ வழுக்கிக்கொண்டு போய்விடுமோ? 

வயிறு நிறைய உண்டபின்‌ மலைவாழைப்‌ பழங்களும்‌ 
பீடாவுமாகக்‌ காருக்குள்‌ அவர்கள்‌ வருகின்றனர்‌. உட்கார்ந்த 
படு3ய்‌ அவள்‌ உறங்கிப்‌ போகிறாள்‌. 

பளிச்சென்று புலனாகாத பாதையைப்‌ பற்றி கவலையும்‌ 
பரியும்‌ மறந்த உறக்கம்‌. 

அவள்‌ கண்விழிக்கும்போது நன்றாக விடிந்திருக்கிறது. 
வீடுகள்தோறும்‌ தென்னை மரங்களும்‌, பூஞ்செடிகளும்‌ 
ருலுங்கும்‌ தெருவினூடே வண்டி செல்கிறது. பெரிய சாலை, 
வயல்கள்‌, தென்னை, மா மரங்களின்‌ பசுமை, அதனிடையே 
பிகொபி நிறப்‌ பூச்சுடன்‌ நிமிர்ந்து நிற்கும்‌ ஒரு வீட்டுக்குச்‌ 
பசல்லும்‌ பாதையில்‌ வண்டி செல்கிறது. 

வாயிலில்‌ குண்டு குண்டாகத்‌ காய்த்துத்‌ தொங்கும்‌ 
ருடடை மாமரம்‌ மிக அழகாக இருக்கிறது. கார்‌ வரும்‌ ஓசை 
பகடி ஒரு அல்சேஷன்‌ நாய்‌ ஓடிவந்து குரைக்கிறது. பணி 
யாளன்‌ ஒருவன்‌ வந்து கதவைத்‌ திறக்கிறான்‌. 

கதவைத்‌ தஇறந்துகொண்டு முதலில்‌ கண்ணபிரான்‌ 
பிறங்குகிறார்‌. பிறகு தனராஜும்‌ அவளும்‌ இறங்குகின்றனர்‌. 

படியேறியதும்‌ வாசல்‌ நிலை. பழைய காலப்‌ பாணியில்‌ 
தேக்கில்‌ இழைத்த தாமரைப்பூவும்‌ கிளிகளுமாக விளங்கு 
கஇறது. கறுப்பாக மின்னும்‌ தளவரிசைக்‌ கூடம்‌. அந்தக்‌ கூடத்‌ 
இன்‌ வலப்புற வாயிலிலிருந்து ஒரு பெண்மணி வந்து அவளை 
வரவேற்கிறாள்‌. அவளுக்கு முப்பத்தைந்திலிருந்து நாற்பது 
வயசுக்குள்‌ இருக்கலாம்‌. நல்ல உயரமும்‌ பருமனுமான 
உடல்வாகு. சேலையைப்‌ பின்‌ காலின்‌ கொசுவம்‌ தெரியாமல்‌ 
தழையத்‌ தழைய உடுத்தியிருக்கிறாள்‌. கையகலம்‌ பச்சைக்‌ 
கரையில்‌ 8ற்றுசரிகை போட்ட யானைக்‌ கருமை வண்ணப்‌ 
பட்டுச்‌ சேலை. வெள்ளை ரவிக்கை இறுகப்‌ பிடித்தாற்போல்‌ 
உடலோடு ஓட்டப்‌ பதிந்திருக்கிறது. கழுத்தில்‌ கெட்டியான 
இருநீற்றுப்‌ பட்டைச்‌ சங்கிலியும்‌ பவளமாலையும்‌ அணிந்தி 
ருக்கிறாள்‌. வெற்றிலைச்‌ சிவப்பு மறாத வாய்‌. நெற்றி கொள்‌ 
ளாத திருநீறு, அவள்‌ கட்டுக்‌ கழுத்தி அல்ல என்று விள்ளு 
இறது. கூந்தலை இருபக்கங்களிலிருந்தும்‌ சீராகப்‌ பகிர்ந்து 
செருகிக்‌ கொண்டிருக்கிறாள்‌. ஒரு இழை நரைக்கவில்லை. 

“வா தம்பி, நேத்துத்தான்‌ சொல்லிட்டிருந்தேன்‌. நாளைக்‌ 
குக்‌ கூட்டம்னு சொல்லிட்டுவந்து கோயமுத்தூர்‌ பையன்‌ 
விசாரிச்சிட்டுப்‌ போச்சி. காலையிலே வரும்னு சொன்னேன்‌. 
வா, தம்பி தனராசு...” என்று வரவேற்றவள்‌ மைத்ரேயியைப்‌ 
பார்த்துச்‌ சிரிக்கிறாள்‌. 

“தெரியுமில்ல? தம்பி...” என்று கண்ணபிரான்‌ குறிப்‌ 
பாகக்‌ கூறிப்‌ புன்னகை செய்ய, தனராஜ்‌ உடனே, “கும்பிட 
றேன்‌ அத்தை...” என்று அவள்‌ கால்கள்‌ தொட்டுப்‌ பணி 
இறான்‌. மைத்ரேயி சில விநாடிகள்‌ நின்றாலும்‌ தானும்‌ 
விழுந்து பணிகிறாள்‌. 

“நல்லா இருக்கணும்‌. ஏந்தம்பி? சொல்லாம கொள்ளா 
மயா கலியாணம்‌ முடிக்கிறது? வாம்மா உள்ளே, ௨ம்‌ 
பேரென்ன?” என்று மைத்ரேயியை அவள்‌ அழைக்கிறாள்‌. 

“இவங்க அண்ணாச்சிக்குச்‌ சின்னம்மா, எனக்குப்‌ பெரி 
யம்மா...” என்று தனராஜ்‌ அறிமுகம்‌ செய்து வைக்கிறான்‌. 

“அது பேரென்னன்னு சொல்லவேண்டாமா? 

“மைத்ரேயி” என்று மைத்ரேயியே மொழிகறநாள்‌. 

“எனக்கு வாயிலியே நுழையாது போலிருக்குதே?. வாங்க 
வாங்க இட்டிலி காப்பி எல்லாம்‌ ரெடியாயிருக்கும்‌...” என்று 
கூப்பிட்டு விட்டு உள்ளே நடக்கிறாள்‌. அந்த அறையைக்‌ 
கடந்து இன்னொரு பெரியகூடம்‌. கூடத்தின்‌ நடுவே கொத்து 
விளக்கு. பெரிய புகைப்படங்கள்‌ சுவர்களை அலங்கரிக்‌ 
இன்றன. 

எங்கும்‌ சாதாரணமாகக்‌ காணக்கூடிய காந்தி, நேரு, 
சுபாஷ்‌, விஜயலட்சுமி படங்கள்‌ அல்ல. 

அண்ணாதுரை படத்தை மட்டுமே அவளால்‌ புரிந்து 
கொள்ள முடிகிறது. கண்ணபிரானின்‌ தகப்பன்‌, மாமன்‌ 
நு றவு வட்டத்தில்‌ உள்ளவர்களாகவும்‌ இருக்கலாம்‌. 





பரிய கூடத்தையும்‌ கடந்து குளியலறைப்‌ பக்கம்‌ செல்‌ 
வைகயில்‌ அந்தப்‌ பெரிய வீட்டின்‌ பரப்பையும்‌ நவீன வசதி 
யும்‌ கண்டு வியக்கிறாள்‌. “பல்‌ துலக்கப்‌ பல்பொடி 
து. இந்தா முகம்‌ துடைச்சிக்கத்‌ துண்டு--”” என்று 
॥மாள்‌ உபசரிக்கும்போது அவள்‌ மனம்‌ நெடழ்கிறாள்‌. 
| யார்‌. வீடோ? அவள்‌ இதுவரையிலும்‌ இப்படி ஒரு 
ஈிவையும்‌ ஆதரவையும்‌ நுகர்ந்ததில்லையே? 

"உட்காரம்மா?” என்று அந்தம்மா இன்னோர்‌ அறைக்கு 
அவளை அழைத்துச்‌ சென்று உபசரிக்கிறாள்‌. ௮ங்கு ஒரு 
ர௬டும்பத்தினர்‌ கூடி உணவு கொள்ளும்‌ மேசையும்‌ நாற்காலி 
களும்‌ இருக்கின்றன. 

கண்ணபிரானும்‌ தனராஜும்‌ அங்கு வரவில்லை. அவர்‌ 
சள மாடிக்குப்‌ போயிருக்கிறார்கள்‌ போலிருக்கிறது. 








(மேசையில்‌ ஒரு வாழையிலைத்‌ துண்டைப்‌ போட்டு 
௮ல்‌ ஆவி பரக்கும்‌ இட்டிலிகளையும்‌ சட்டினியையும்‌ 
அவள வைக்கிறாள்‌. 

மமைத்ரேயிக்கு மிகவும்‌ கூச்சமாக இருக்கிறது. 

"நீர்௩ சாப்பிடலிங்களா?”” 

நான்‌ காலையிலே பலகாரம்‌ சாப்பிடறது வழக்க 
மில்ல, நீ சாப்பிடு. செத்தப்போனா வடிவு வரும்‌. 


38 ரோஜா இதழ்கள்‌ 


ராவெல்லாம்‌ பிரயாணம்‌ பண்ணிக்‌ களைச்சிரிப்பே. 
எண்ணெய்‌ மிளகாப்பொடி போடட்டுமா?” 

“வாண்டாங்க, இது போதும்‌--” 

“நேத்து எப்ப பொறப்பட்டீங்க. பட்டணத்திலேந்து?” 

“எனக்கே முன்னப்‌ பின்ன தெரியாது. திடீர்னு வந்து 
இளம்புன்னாங்க--”” 

“அவங்க எப்பவும்‌ இப்படித்தான்‌. உனக்கு எந்த 
ஊர்ம்மா?” 

*மாம்பாக்கம்‌--”அவள்‌ தலை நிமிரவில்லை. 

“தாய்‌ தகப்பனெல்லாம்‌ இருக்கிறார்களா?” 

மைத்ரேயி குனிந்த தலை நிமிராமல்‌ இல்லை என்று 
விள்ளுகிறாள்‌. 

ஒரு பொட்டுக்‌ கண்ணீர்‌ இலையில்‌ விழுகிறது. 

“த்ஸ-த்ஸ--இலையிலே. பலகாரத்தை வச்சிட்டு 
வருத்தமான சங்கதியைக்‌ கேக்குறேன்‌. நானொரு மட்டி” 

“இல்லீங்க” என்று மைத்ரேயி கண்களைத்‌ துடைத்துக்‌ 
கொள்கிறாள்‌. “நான்‌ பிறந்து நினைவு தெரிஞ்சதிலேந்து 
சாப்பிடுறியாம்மான்னு பரிவு காட்டுறவங்க நீங்கதான்னு. 
நினச்சேன்‌. கண்ணில்‌ தண்ணி வந்திட்டது” 

“அடாடா. பாவம்‌. ஏம்மா, சின்னப்பவே அவங்க 
இறந்திட்டாங்களா?”” அனுதாபமும்‌ பரிவும்‌ ஒருவகையில்‌ 
அவற்றுக்கு மூலமான உண்மையை மறைத்து, எதிராளியின்‌ 
கவடற்ற உள்ளத்தைக்‌ கொள்ளையடிக்கக்‌ கூடியவை. 
மைத்ரேயி உடனே தன்‌ துயர வரலாற்றைக்‌ கொட்டத்‌ 
தொடங்கிவிடுகிறாள்‌. 

“நான்‌ பிறந்தபோதே எங்கம்மா போயிட்டாங்க. எங்‌ 
கையா ஒரு பெரிய வெள்ளைக்காரக்‌ கம்பெனியில்‌ மூவா 
யிரம்‌ ரூபாய்‌ சம்பளம்‌ வாங்குற பதவியில்‌ இருந்தாராம்‌. 
எங்கப்பா நான்‌ பிறக்குமுன்னமே இன்னொரு பெண்ணைக்‌ 
கட்டி எல்லாம்‌ அவளுக்கேன்னு வச்சிட்டு நாலைஞ்சு 
வருஷத்திலே செத்தும்‌ போனார்‌. எங்கக்கா தான்‌ என்னை 
வளர்த்தது” 

“என்ன கஷ்டம்‌! இப்படித்தான்‌ சில பொம்பிளைங்க, 
இரண்டாம்தாரம்னு வந்ததும்‌ பேயாப்‌ போயிடுதுங்க-- 
ஏம்மா! இப்ப, உங்க அக்கா, மாமன்‌ சம்மதிச்சித்தான்‌ 
தம்பியைக்‌ கட்டிட்டியா?” 

மைத்ரேயி தலையைக்‌ குனிந்துகொண்டு விரலால்‌ 
கோலமிடுகிறாள்‌. 

“எனக்கு இருந்த ஒரே உறவை அத்திட்டுத்தான்‌ வந்தி 
ருக்கிறேன்‌.” 

மளமளவென்று பல துளிகள்‌ வீழ்சின்றன. 

“அவங்க சம்மதிக்கலே. பின்ன கலியாணத்தை ஆருதான்‌ 
நடத்தி வச்சாங்க?” 

“யாருமே நடத்தலே. இந்த மணிமாலை மகாபலி 
புரத்தில்‌ வாங்கினது.” 

“தேவலாமே? கோயிலில்லாத மகாபலிபுரத்துக்‌ கல்லுங்‌ 
களுக்குமுன்ன மணிமாலையைப்‌ போட்டுக்‌ கல்யாணம்‌ 
நீங்களே நடத்திட்டீங்களாக்கும்‌'” என்று அவள்‌ சிரிக்கிறாள்‌. 

காப்பி குடித்த பிறகு அவள்‌ அடுத்தாற்‌ போல்‌ ஒட்டி 
இருக்கும்‌ இன்னொரு அறைக்கு அழைத்துச்‌ செல்கிறாள்‌. 

அந்த அறையின்‌ ஓர்‌ புறம்‌ மாடிக்குச்‌ செல்லப்‌ படி 
இருக்கிறது. அங்கும்‌ சுவரில்‌ படங்கள்‌ இருக்கின்றன. கண்ண 
பிரானின்‌ இளம்‌ பருவத்‌ தோற்றங்கள்‌. மனைவி, குழந்தை 
களுடன்‌ ஒரு படம்‌. அதே குழந்தை, சிறுவனாக பத்து, 
பதினைந்து வயசுத்‌ தோற்றங்களில்‌ சில படங்கள்‌, உருத்தி 
ராட்சமும்‌ இருநீருமணிந்த சுவாமிகள்‌ ஒரு படத்தில்‌ வீற்றி 
ருக்கிறார்‌. அலமாரியில்‌ அந்தப்‌ படத்தினடியில்‌ சாம்பிராணி 
வத்தி வைக்கும்‌ இரண்டு யானைப்‌ பொம்மைகளும்‌ ஒரு 
ஜோதி விளக்கும்‌ இருக்கின்றன. இன்னொரு இறநீத ஷெல்‌ஃப்‌ 
முழுவதும்‌ கத்தையாகப்‌ பழுப்பேறிய பத்திரிகைத்தாள்‌ 
அடுக்குகள்‌. மலிவுப்‌ பிரசுரங்களாகத்‌ தோன்றும்‌ சிறு 
புத்தகங்கள்‌. 

அவங்க, உங்க தம்பிங்களா?” 

“யாரு, இந்த வூட்டுக்காரனைக்‌ கேக்குறியா? எனக்கு 
மகன்‌. அவனுக்குக்‌ கலியாணம்‌ கட்டிட்டு, அவங்கையா 
என்னையும்‌ விட்டிட்டாரு...” 

அவள்‌ இயல்பாகப்‌ பேசினாலும்‌, அவளுக்கு சுருக்‌ 
கென்று உதைக்கிறது. தன்‌ தந்தையைப்‌ பற்றிப்‌ பேசி, இளைய 
தாரங்கள்‌ கொடுமைப்‌ படுத்துவார்கள்‌ என்ற கருத்தைத்‌ 
தெரிவித்து விட்டாளல்லவா! 

“இதான்‌ இவன்‌ பெண்சாதி. பெங்களுரில்‌ பெரிய 
வியாபாரம்‌. ரெண்டு மக்க அங்கேயே படிக்கிதுங்க. ரெண்டு 
ஆணு, ஒரு பொண்ணு. அதான்‌ அங்கேயே பாதி நா 
போயிடுவா. தங்கச்சி வடிவு பக்கத்திலேதான்‌ இருக்கு. இப்ப 
வரும்‌. எண்ணெய்‌ மண்டியாபாரம்‌ அந்தாளுக்கு...” என்று 
படத்தைக்‌ காட்டி விவரம்‌ கூறுகிறாள்‌. 

“இதோ புஸ்தகம்‌ பேப்பரெல்லாம்‌ இருக்கு. நீ படிச்‌ 
சிட்டிரு. உங்க வீடுமாதிரி நினைச்சுக்க. நான்‌ போயி சமயக்‌ 
கட்டில்‌ அவன்‌ என்ன செஞ்சிட்டிருக்கிறான்னு பார்க்‌ 
கிறேன்‌...” என்று சொல்லிவிட்டு அவள்‌ போகிறாள்‌. 

மைத்திரேயி அந்த மலிவு விலைப்‌ புத்தகக்‌ கட்டைப்‌ 
பார்க்கிறாள்‌. அவை அனைத்தும்‌ காதல்‌ நவீனங்கள்‌ என்பது 
தலைப்பைப்‌ பார்க்கும்போதே தெரிகிறது. அதன்‌ ஆசிரியர்‌ 
களின்‌ பெயர்கள்‌ புதிய புதிய பெயர்களாக இருக்கின்றன. 

இந்தப்‌ புத்தகங்கள்‌ அவள்‌ அந்தத்‌ தனி வீட்டில்‌ புழுங்‌ 
குகையில்‌ கிடைத்திருந்தால்‌ பிரித்துப்‌ பார்த்துக்‌ கொண்டு 
பொழுது போக்கி இருப்பாளாக இருக்கும்‌. இப்போது, 
காய்ச்சல்‌ அடிக்கும்‌ ஒருவனிடம்‌ வெங்காயப்‌ பகோடாவை 
வைத்தாற்‌ போலிருக்கிறது. பிரித்துப்‌ படிக்கவில்லை. 

எனினும்‌ என்ன செய்வதென்று புரியாமல்‌ பத்திரிகை 
தாள்‌ அடுக்கைப்‌ பிரிக்கிறாள்‌. 

அது கட்சிப்‌ பிரச்சார இதழ்‌ என்பது பார்க்கும்பேதே 
அவளுக்குப்‌ புரிகிறது. அவற்றில்‌ வந்திருக்கும்‌ தலைப்புகளை, 
செய்திகளை கட்டுரைகளைப்‌ படிக்கப்‌ படிக்க அவள்‌ 
செவிமடல்கள்‌ சிவக்கின்றன. 

பார்ப்பணீயம்‌ பறந்து போக விரட்டியடிப்போம்‌ வாரீர்‌! 
ஏழைக்‌ குடி மக்களே, ஒன்று படுங்கள்‌!' என்றெல்லாம்‌ 

தலைப்புகளிட்டு உணர்வைக்‌ கிளறும்‌. வகையில்‌ வெறுப்‌ 

பூட்டும்‌ செய்திகள்‌ வெளியாகி இருக்கின்றன்‌ 

அந்த இதழ்களில்‌ வெளியான புரட்சிக்‌ கவிதைகளில்‌ 
அவளுடைய நாயகனின்‌ பெயர்தான்‌ இருக்கிறது. 

குடிப்‌ பெருமை, குலப்‌ பெருமை என்று எந்த மேன்மை 
யையும்‌ மைத்ரேயி அனுபவித்திருக்கவில்லை. எனினும்‌, தான்‌ 
பிறந்து வளர்ந்த சமுதாயத்தின்‌ பெண்களைக்‌ கற்பிழந்தவர்‌ 
களென்றும்‌ ஆண்களைக்‌ காமுகர்களென்றும்‌ திருப்பித்‌ 
இருப்பிக்‌ கூறுவதை அவளால்‌ எற்க இயலவில்லை. 

தன்னை இனிமையான சொற்களால்‌ உபசரித்து, இதெல்‌ 
லாம்‌ படி என்று எதற்காகச்‌ சொல்லிவிட்டுப்‌ போறாள்‌? 
உன்‌ குலத்தினர்‌ மற்றவரைச்‌ சுரண்டிக்‌ கொண்டு தரையில்‌ 
வைத்து நசுக்கிக்‌ கொண்டு ஏகபோகமாக உல்லாச வாழ்வில்‌ 
ஊறிக்‌ கொம்மாளமிடும்‌ அநியாயம்‌ இனி நடக்காது என்று 
தெரிந்து கொள்‌ என்று சொல்வதாகக்‌ கொள்ளலாமா? 

அந்த நேரத்தில்‌ மைத்ரேயிக்குத்‌ தன்‌ மணவாளனைக்‌ 
கூட்டிக்கொண்டு எப்படியேனும்‌ இந்த இடத்தை விட்டு 
ஓடி.விடவேண்டும்‌ என்று தோன்றுகிறது. “நீங்கள்‌ இம்மாதிரி 
எல்லாம்‌ எண்ணுவது சரியல்ல, கெட்டவர்களும்‌ நல்லவர்‌ 
களும்‌ எல்லாச்சாதிகளிலும்‌ இருக்கிறார்கள்‌'” என்று அவ 
னுக்கு உண்மையை அறிவுறுத்தத்‌ துடிக்கிறாள்‌. அதற்கு விளக்‌ 
கம்‌ கொடுக்க, ஆதாரபூர்வமான அறிவு அவளுக்கு இல்லை. 
எனினும்‌, அவளுடைய உணர்வுக்கு அவர்கள்‌ மிகையாக 
எழுதியிருப்பதாகவே தோன்றுகிறது. 

எத்தனை நேரம்‌ அந்த காகிதங்கள்‌ விரித்துப்‌ போட்டுக்‌ 
கொண்டு புழுங்கிக்‌ கொண்டிருந்தாளோ? 

அந்தம்மை உள்ளே வருகிறாள்‌, அவளுடைய கையில்‌ 
ஒரு புதிய பட்டுச்‌ சேலையும்‌ இணைந்த வண்ணத்தில்‌ 
வெல்வெட்‌ சோளியும்‌ இருக்கின்றன. 

“உன்‌ பேரு எனக்கு வாயில வரதில்ல, ராணின்னு கூப்பிடு 
கிறேன்‌. ராணி, குளிச்சிட்டு நல்லா டிரஸ்‌ பண்ணிக்கச்‌ 
சொல்லுன்னுது தம்பி.. இன்னிக்கு, இங்கே உங்களுக்கு 
விருந்து...” ்‌ 

புத்தம்‌ புதிய பட்டுச்சேலை, கத்திரிப்பூ வண்ணத்தில்‌ 
ஒரு பக்கம்‌ சரிகைப்பூ வேலை செய்த கரை. வெல்வெட்‌ 
சோளியை அந்த அம்மை பிரித்துக்‌ காட்டுகிறாள்‌. “புதிசு. 
வடிவுதான்‌ தச்சுக்கிட்டது. பிறகு அளவு சரியில்லைன்னு 
போட்டுட்டுப்‌ போயிட்டுது. உனக்குச்‌ சரியாயிருக்கும்‌...” 

எடுப்பாகக்‌ கொங்கைகள்‌ தெரிய வெட்டித்‌ தைத்தி 
ருக்கிறார்கள்‌. சேலையும்‌ இரவிக்கையும்‌ ஆசைப்பட்டு மாயும்‌ 
உள்ளத்தைச்‌ சுண்டி இழுத்தாலும்‌ அவளால்‌ கைநீட்டி 
வாங்க முடியவில்லை. நூறு ரூபாய்க்கு மேல்‌ பெறும்‌ சேலை 
யும்‌ சோளியும்‌, அவளுக்கு எதற்காக எடுத்துக்‌ கொடுக்‌ 
கிறார்கள்‌? 

அவள்‌ தயங்கும்‌ போது ஆவலில்‌ துள்ளும்‌ உள்ளம்‌ ஓர்‌ 
புறம்‌ போலிக்‌ கவுரம்‌ பாராட்டிக்‌ கொண்டு நிராகரித்து 
விடாதே என்று கையை நீட்டச்‌ சொல்கிறது. 

தன்‌ காதலன்‌ சம்பாதித்து ஒரு போலிப்‌ பட்டுத்‌ துணி 
வாங்கிக்‌ கொடுத்திருந்தால்கூட இதைவிடப்‌ பெருமையாக 
இருக்கும்‌. அந்த மாதிரி வெட்டுச்‌ சோளி அணிந்துகொள்ள 
வேண்டும்‌ என்று அவளுக்கு ஆசை உண்டு. ஆனால்‌ அக்கா 
எவ்வளவுக்கு அவளை அடக்கி ஒடுக்கி வைத்திருந்தாள்‌ ! 
இறுகப்‌ பிடித்த ரவிக்கை போட்டுக்கொள்ளக்கூடாது. 
சேலைத்‌ தலைப்பை நீளமாக விட்டுப்‌ போர்த்துக்‌ கொள்ள 
வேண்டும்‌. 

சிறுசிறு ஆசைகளுக்கெல்லாம்‌ அணை போட்டுத்‌ தடுத்த 
இனால்‌ தான்‌ அவள்‌ இப்படி ஒரேயடியாகக்‌ கட்டுப்‌ 
பாட்டை மீறியிருக்கிறாளோ? 

சேலையும்‌ சோளியும்‌ அவளைச்‌ €ண்டிச்‌ சீண்டி 
சிரிக்கின்றன. குளித்துவிட்டு அவற்றை அணிந்துகொள்கிறாள்‌. 

தலையை வாரிக்கொண்டு அவள்‌ வருகையில்‌ முன்‌ 
கூடத்தில்‌ யார்‌ யாரோ ஆண்கள்‌ வந்துகொண்டிருப்பதும்‌ 
பேசுவதும்‌ கலகலப்பைக்‌ கூட்டுகின்றன. 

முழங்கைக்கு மேல்‌ சிவப்புக்‌ கயிற்றுத்தாயத்துக்‌ கட்டிக்‌ 
கொண்டு கருங்காலி உடலைக்‌ காட்டிக்‌ கொண்டிருக்கும்‌ 
ஆள்‌ ஒருவன்‌ வாழையிலை நறுக்குகிறான்‌. அவன்‌ திரும்பிப்‌ 
பார்க்கும்போது அந்த முகத்தைக்‌ காண அச்சம்‌ மேலிடுகிறது 
மைத்ரேயிக்கு. கண்கள்‌ சிவந்து, பெரிய பயில்வான்‌ மீ 
சையுடன்‌ தோன்றும்‌ அவன்‌ சாத்துவீகமான சமையலை 
வாழை இலையில்‌ வட்டிப்பவனாகத்‌ தோன்றவில்லை. 
கோழியை வெட்டிக்‌ குருதிக்களரியில்‌ அதன்‌ குடலை 
வேறாக்குபவனைப்‌ போல்‌ அவளுக்குத்‌ தோன்றுகிறது. பிறந்த 
நாளிலிருந்து பழகிய பழக்கமோ, உடலில்‌ ஓடும்‌ இரத்தத்தின்‌ 
இயல்போ, அவளுக்கு அன்று அங்கே உணவு கொள்ளக்‌ 
கூடப்‌ பிடிக்காது போலிருக்கிறது. 

“வா, வாம்மா, வடிவு... ஏன்‌ இவ்வளவு நேரம்‌'' என்ற 
குரல்‌ கேட்கிறது. 

“இங்கன்ன, கலியாண விருந்தா, மாநாட்டுக்‌ கூட்டத்‌ 
துக்கு விருந்தா?” என்று சிரித்துக்‌ கொண்டு வரும்‌ வடிவை 
மைத்ரேயி பார்க்கிறாள்‌. கல்லிழைத்த தோடும்‌ லோலாக்கும்‌ 
டாலடிக்கின்றன. குறுகிய நெற்றி; அகன்ற கண்கள்‌. கறுப்பாக 
இருந்தாலும்‌ அவள்‌ சிரிக்கும்போது பற்கள்‌ பளீரேன்று தெரி 
இன்றன. நீண்ட பின்னலை கிரேப்‌ சேலையின்‌ நிறத்துக்கேற்ப, 
ரோஸ்‌ வண்ண நாடாவினால்‌ முடிந்திருக்கிறாள்‌. 

“இதாம்மா...” என்று அவள்‌ மைத்ரேயியைக்‌ காட்டும்‌ 
போது வடிவு சிரிக்கிறாள்‌. 

“அண்ணன்‌ நல்லாத்தான்‌ தேர்ந்தெடுத்திருக்கிறாரே... 
வச்சகண்‌ வாங்க மனசில்லா. அம்மணியம்ம...” என்று வடிவு 
:ூறிக்‌ கொண்டிருக்கையிலேயே ஒரு நாலு வயசுச்‌ சிறுமியைத்‌ 
நூக்கிக்‌ கொண்டு அவனும்‌ கண்ணபிரானும்‌ அங்கு வரு 
ன்றனர்‌. 

“பாத்தியா வடிவு, தம்பி செலக்ஸனை 3...” என்று கண்‌ 
சிமிட்டும்‌ கண்ணபிரான்‌, “மகாபலிபுரத்திலே சாமியில்லாத 

கல்லுக்கு முன்னே கருமணி கட்டி, கல்யாணம்‌ முடிச்‌ 
சானாம்‌” என்று தெரிவிக்கிறான்‌. 

“அண்ணே, நான்‌ ஒத்துக்க மாட்டேன்‌. இது சீர்திருத்தக்‌ 
கல்யாணமில்லே” என்று வம்பு செய்கிறாள்‌ வடிவு. 

“ஒத்துக்காட்டா வேண்டாம்‌...?”” என்று புன்னகைக்‌ 
கிறான்‌ தனராஜ்‌. பேபி அவனிடம்‌ இருந்து இறங்கி தாயிடம்‌ 
வருகிறாள்‌. 

“நீ மாமனுக்குப்‌ பேசிக்‌ காட்டினியா...?”” என்று 
கேட்கிறாள்‌ வடிவு. 

“பேசத்‌ தெரியுமா ?, ஐய, ஊமைன்னு நினைச்சேன்‌ ?'" 

“நிசமா அண்ணே? மேடைப்‌ பேச்சு வருது. ௨ம்‌ 
பொண்ணு இப்பவே பெரிய பேச்சாளியாயிட்டாளேன்னு 
அவரு சிரிக்கிறாரு. ஈரோட்டார்‌ வீட்டு விசேஷத்துக்குப்‌ 
போயிருந்தமா? அப்ப பெரியவங்கல்லாம்‌ வந்து மண 
மக்களை வாழ்த்திப்‌ பேசினாங்களா? அப்படியே வீட்டுக்கு 
வந்து பொடி பொடிக்கது.”” 

“எங்கே, சொல்லும்மா!” 

பேபி பதுங்கிக்‌ கொள்கிறாள்‌. 

“சொன்னியானா மாமன்‌ இப்ப ஐஸ்கிரீம்‌ வாங்கிவரும்‌" 
குழந்தை மழலை மாறாக்‌ குரலில்‌ பேசுகிறாள்‌. மெதுவாக, 
தெளிவில்லாமலிருந்தாலும்‌ புரிகிறது. 

“தகைமை சார்ந்த தலைவர்‌ அவர்களே, கண்ணினுமி 
னிய நண்பர்களே, தோளோடிணைந்த தோழர்களே, அன்பு 
வணக்கம்‌...” 

“ம்‌, அப்புறம்‌?” 

கோயிலில்‌ இருக்கும்‌ கல்லைக்‌ காட்டி, உயிரில்லாத 
சடங்கு செய்து ஊரை ஏமாத்துபவன்‌ யார்‌? தன்மானமுள்ள 
தமிழனை ஆதிக்கஞ்‌ செலுத்தி அடக்கி ஓடுக்குபவன்‌ யார்‌? 
ஒண்ட வந்தது பிடாரியாகி ஊர்‌ மக்களைத்‌ துரத்தியது எது?” 
“ஹ' என்று அவர்கள்‌ கைகொட்டி சிரிக்கின்றனர்‌. பேபியை 
எடுத்துக்கொண்டு தனராஜ்‌ முத்த மழை பொழிகிறான்‌. 
இரத்தம்‌ கன்றி அடித்துவிட்டாற்‌ போல்‌ குன்றிக்‌ குறுகி 

நிற்கிறாள்‌ மைத்ரேயி. அந்தப்‌ பட்டுச்‌ சேலையும்‌ ரவிக்கையும்‌ 
முட்களாய்‌ மாறி உறுத்துகின்றன. பூத்திரி மத்தாப்பூவைக்‌ 
கொளுத்தி வைக்கோற்‌ போரில்‌ போட்டாற்போல்‌ அறியாக்‌ 
குழந்தையின்‌ மழலையில்‌ நஞ்சு கலக்கிறார்களே என்று 
வெதும்புகையில்‌ விருந்துக்கு கணக அகற்ககக்‌ கூடத்தில்‌ 
வந்து அமருகின்றனர்‌. 

“போம்மா, போய்‌ உட்காரு...” 
அம்மணியம்மா கூறுகிறாள்‌. 

“எனக்குப்‌ பசி இல்லே. நான்‌ அப்புறமாச்‌ சாப்பிட 
ங்க. ”” என்று மெதுவான குரலில்‌ கூறிச்‌ கூசி நிற்கிறாள்‌. 

“அட நல்லாத்தானிருக்கு ! மணி ஒண்ணரை, இன்னுமா 
பரியில்லே? வடிவு! தம்பியைக்‌ கூப்பிட்டுச்‌ சொல்லு!” 

கொத்துக்‌ கொத்தாக வெள்ளையும்‌ கருப்பும்‌ சிவப்பு 
மான துண்டுகளுமாகக்‌ கூடம்‌ கலகலக்கும்‌ கூட்டத்தில்‌ 
வடிவு லோலாக்குகள்‌ மின்னச்‌ சிரித்துச்‌ சிரித்துப்‌ பேசு 
கையில்‌ இந்தச்‌ செய்தி போகிறது. 

“ஓ...! அண்ணே! புதுமாப்பிளை அண்ணே! அண்ணி 
யார்‌ நீங்க வந்து கரந்தொட்டு அழைச்சாத்தான்‌ விருந்‌ 
துண்ண வருவாங்களாம்‌ !...' 

அவள்‌ கத்துவதைச்‌ செவியுறும்‌ மைத்ரேயி விடு 
விடென்று பின்னும்‌ கேலிக்கூத்துக்காளாகாமல்‌ கூடத்துக்கு 
வந்துவிடுகிறாள்‌. 

கொல்லென்று படிகிறது அமைதி. சுவரோடு சாய்ந்த 
மின்னல்‌ கொடி போல்‌ நிற்கும்‌ அவளையே எல்லாரும்‌ 
பார்க்கின்றனர்‌. 

கருந்திரிகள்‌ போல்‌ என்ணெய்ப்‌ பளபளப்புடன்‌ விளங்‌ 
கும்‌ முடிகள்‌. நாசூக்கான பூச்சி மீசைகள்‌, முரட்டுத்தனத்தின்‌ 
வெளியீடுகளாகத்‌ தெரியும்‌ கண்கள்‌. இப்படிச்‌ சம்பந்தா. 
சம்பந்தமில்லாமல்‌ அவளுடைய கண்களில்‌ பட்டுக்‌ கருத்தில்‌ 
படிந்து பீதியைத்‌ தோற்றுவிக்கின்றன. 

“தலைப்‌ பக்கத்து இலையில்‌ தம்பி உட்காரட்டும்‌” என்று 
கண்ணபிரான்‌ அழைக்கிறான்‌. 


என்று அவளிடம்‌ 

“அண்ணியார்‌ பக்கத்தில்‌...வாங்க...நான்‌ தோழி இந்தப்‌ 
பக்கம்‌...” என்று மறுபக்கம்‌ வடிவு அமர்ந்து கொள்கிறாள்‌. 

எல்லோரும்‌ அமர்ந்து கொண்டான பிறகு, ஒரு 
அண்ணன்‌ எழுந்து திருமண வாழ்த்துக்‌ கூறுகிறார்‌. 

“தமிழ்‌ குலத்தைத்‌ தரணியில்‌ நிலைநிறுத்த தந்த வரிசை 
யில்‌ புகழார்ந்த பெயரைத்‌ தேடிக்கொண்ட செம்மலே! 
மொழிக்கும்‌ இனத்துக்கும்‌ மூச்சு்ள்ளவரைத்‌ தொண்டாற்றும்‌ 
உறுதி கொண்ட ஊழியனாய்‌ உழைக்கும்‌ உத்தமா! அன்று 
வள்ளுவரும்‌ வான்‌ புகழ்‌ இளங்கோவும்‌ வள்ளல்‌ சாத்தானும்‌ 
வந்த பரம்பரையில்‌ எம்‌ உள்ளங்கள்‌ இனிக்க இனிக்க கவி 
மழை பொழிவிக்கும்‌ தீதறு இளங்கவியே ! ஆரியம்‌ என்றொரு 
மாயையில்‌ மூழ்கி அடிமைகளாய்‌, அபலைகளாய்‌, அல்லலுறு 
கையில்‌ நேரிய செஞ்சுடராய்‌ ஒளிகாட்டும்‌ எம்முன்‌ ஒளி 
வீசும்‌ ஏற்ற மிகு நல்‌ விளக்கே! ஈண்டு, எம்‌ தமிழ்‌ இனம்‌ 
தரணியில்‌ தலை நிமிர்ந்து நிற்க, ஈடெமக்கில்லை என்று பீடு 
நடை போட, அன்று தமிழன்‌ கண்ட வாழ்வே வாழ்வு என்று 
மேலோர்‌ இயம்பும்‌ மொழி வழி நின்று, களவு முன்னும்‌ கற்பு 
பின்னுமென்று .கன்னியொருத்தியின்‌ கருத்தைக்‌ கவர்ந்து...” 
இங்கே சற்றே நிறுத்திஅவர்களைப்‌ பார்க்கையில்‌ ஆரவாரம்‌ 
மேலிடுகிறது. ஆகா ஆகா என்றும்‌ அற்புதம்‌ அற்புதம்‌ என்றும்‌ 
புகழ்மொழிகள்‌. அதுவரையிலும்‌ பேதையாய்‌ மூச்சுத்திணர 
அமர்ந்திருக்கும்‌ மைத்ரேயிக்கு, தன்னைச்‌ சுற்றி இறுக்கி 
யிருந்த பட்டிழைகள்‌ வெடித்து விட்டாற்‌ போலிருக்கிறது. 
உள்ளெழுச்சி கண்களில்‌ நீரை நிறைக்கிறது. எனினும்‌ 
தலைகுனிந்து விழுங்கிக்‌ கொள்கிறாள்‌. 

பின்னும்‌ அந்த வாழ்த்துரை தொடர்கிறது. அழகுப்‌ 
பந்தலுள்‌ ஆங்காங்கே நச்சுமுூனை ஊசிகள்‌ அவளுக்கு 
மட்டும்‌ உறுத்தப்‌ புகுத்தியிருக்கின்றனர்‌. அவனை, அவளு 
டைய காதலனை, பகை வீட்டிலிருந்து வெற்றி மாலையுடன்‌ 
பெண்ணணங்கைச்‌ சிறைகொண்டு வந்த வீரன்‌ எனப்‌ 
பாராட்டிப்‌ புகழ்கின்றனர்‌. 

“எல்லோரும்‌ ஓர்‌ குலம்‌; எல்லோரும்‌ ஓரினம்‌; அதுவே 
தமிழ்க்குலம்‌, தமிழினம்‌"” என்று முழக்குகிறார்கள்‌. 

ஒருவழியாகக்‌ கையொலிகள்‌ நீண்டொலிக்க வாழ்த்‌ 
நுரைகள்‌ முடிகின்றன. தனராஜ்‌ எழுந்து நன்றி நவில்கிறான்‌. 

“அண்ணன்மாரே, இளவல்களே, என்னுள்ளம்‌ தழுதழுக்‌ 
இறது. உணர்ச்சி மிகுதியினால்‌, என்‌ நா குழைகிறது நன்றி 
மிகுதியினால்‌. நமது” இனம்‌, நமது பண்பாடு, நமது மொழி 
என்று ஒன்று சேர்ந்து இருக்கும்‌ இக்காலை, இத்திருமண 
வாழ்த்தையும்‌ விருந்தையும்‌ என்‌ கண்ணினுமினிய அண்ணன்‌ 
கண்ணபிரான்‌ ஏற்பாடு செய்தது; நான்‌ எதிர்பாராதது. நாம்‌ 
அண(டாண்டுக்‌ காலமாய்‌ ஒரு அந்நியனுக்கு மட்டுமில்லை' 
நம நாட்டிலேயே நம்மை அடிமைகொண்டு நம்மீது ஆதிக்கம்‌ 
மிெிலுத்திய ஒரு மாயைக்குக்‌ கட்டுப்பட்டிருந்தோம்‌. நமக்‌ 
கு. ஆற்றலெல்லாம்‌ எளிய கிராமங்களிலும்‌, மூலை 
புயவதுகளிலும்‌, முடிவெட்டும்‌ குடில்களிலும்‌ உடை தைக்கும்‌ 
ஒரக்‌ கடைகளிலும்‌ சிதறிக்‌ கிடக்கின்றன. 

நுளிகளெல்லாம்‌ ஒன்று சேர்வோம்‌. நம்‌ தளபதிகள்‌ 
ஜவ நாயக முறையிலே எதிர்த்துப்‌ போராடுவோம்‌ என்று 
பழக்கி இருக்கின்றனர்‌. அதை இந்தத்‌ தமிழகமெங்கும்‌ பரவச்‌ 
செய்யும்‌ ஆற்றல்‌ உங்கள்‌ ஒவ்வொருவரிடமும்‌ என்னிடமும்‌ 
இருக்கிறது, என்று நான்‌ உணருகிறேன்‌. சாதியுடன்‌ நாம்‌ 
மதொடுக்கும்‌ போரில்‌ அடையும்‌ வெற்றியாக இந்தக்‌ கலப்பு 
மணத்தைக்‌ கொள்வதாகச்‌ சற்றுமுன்‌ கூறிய அண்ணன்‌ 
(பெருமிதம்‌ கொள்ளச்‌ செய்தார்‌ என்னை. இங்குள்ள இளவல்‌ 
ஈள்‌. இதை இதயத்தில்‌ வைத்துக்கொள்ளட்டும்‌...” 

மைத்ரேயி செவிகளைப்‌ பொத்திக்‌ கொள்கிறாள்‌. 

பாயசமும்‌ வடையும்‌ கறிகூட்டுப்‌ பச்சடியும்‌ அவளுக்கு 
விருந்தாக இல்லை. 





4 


அண்ணி ஏன்‌ சுணக்கமாவே இருக்கு?” 
வெற்றிலை வாயுடன்‌ வடிவு, பிரமை பிடித்தாற்போல்‌ 
_ கஉட்கார்ந்திருக்கும்‌ மைத்ரேயியிடம்‌ வருகிறாள்‌. 

அந்தக்‌ கூட்டத்தின்‌ வேடிக்கை விளையாட்டுப்‌ பேச்சுக்‌ 
களை அவளைப்போல்‌ மைத்ரேயியால்‌ எப்படி ரசிக்க 
முடியும்‌? 

அம்மணியம்மாள்‌ பின்கட்டு வேலையெல்லாம்‌ முடிந்து 
அங்கே வரும்போது மணி மூன்றடித்து விடுகிறது. கூந்தலை 
அவிழ்த்து உதறிக்‌ கொண்டு வெற்றிலை போட்டுக்‌ 
கொள்கிறாள்‌. 

“ஏம்மா ராணி, நீ வெத்திலே போடலே?” 

“எனக்குப்‌ பழக்கமில்லே. பின்ன சோறு வேண்டி 
யிருக்காது."” 

“எங்களுக்கெல்லாம்‌ வெத்திலே போடாட்டி சோறுண்‌ 
டாப்‌ போலவே இருக்காது...” என்று துளிர்‌ வெற்றிலையைச்‌ 
சுண்ணாம்பு தடவித்‌ தடவி மடித்துப்‌ போட்டுக்கொண்டு 
நாவை நீட்டிவேறு பார்த்துக்‌ கொள்கிறாள்‌. 

முப்பத்தைந்து வயசுக்‌ கைம்பெண்‌ வெற்றிலை போட்‌ 
டுக்‌ கொண்டு நாவைச்‌ சிவந்திருக்கிறதா என்று பார்த்துக்‌ 
கொள்வது, 

இவர்களின்‌ குற்றமில்லை என்று மைத்ரேயி நினைத்துக்‌ 
கொள்கிறாள்‌. 

“அண்ணனுக்கு நாலு படத்துக்குப்‌ பாட்டெழுதச்‌ 
சான்ஸ்‌ வருதாம்‌. அடுத்தபடி. அண்ணி கழுத்துக்கு நட்சத்திர 
நெக்லெஸ்‌ வாங்கிப்‌ போடச்‌ சொல்லி இருக்கிறேன்‌” என்று 
தெரிவிக்கிறாள்‌ வடிவு. 

சாப்பிட்டு வெற்றிலை போட்டுக்கொண்ட அலுப்புத்தீர 
அம்மணியம்மா அப்படியே சிமிட்டித்தரையில்‌ படுத்துக்‌ 
கொள்கிறாள்‌. மேலே விசிறி சுழல்கிறது. 

“நீயும்‌ படுத்துக்கம்மா, இப்ப இங்க யாரும்‌ வரமாட்‌ 
டாங்க...” என்று மைத்ரேயியை அவள்‌ உபசரிக்கிறாள்‌. 

“எனக்குப்‌ பகலில்‌ படுத்துறங்கி வழக்கமில்ல'' என்று 
உரைக்கிறாள்‌ மைத்ரேயி. 

“எல்லாம்‌ பழக்கமில்ல . பின்ன என்ன செய்யிறது?" 

“அம்மணியம்மா, நான்‌ பின்ன போயிட்டுவாரேன்‌. காரு 
அந்தப்‌ பக்கம்‌ போகுதாம்‌. அதைச்‌ சொல்லத்தான்‌ வந்தேன்‌” 
என்று நிற்கிறாள்‌ வடிவு. 

“என்னா அவ்வளவு பறப்பு?” 

“இல்லே அம்மணிம்மா, வீட்ல ஏகப்பட்ட வேலை 
கெடக்குது, அண்ணன்‌ வண்டியனுப்பிச்சது வந்தேன்‌. நாம 
இல்லேன்னா மடிமடியா அல்லாம்‌ கொள்ளை போயிடும்‌...” 

“சரி, பின்னென்ன, நாஞ்சொல்றது? போயிட்டுவா..."” 

“அதான்‌ அண்ணியக்‌ கூட்டிட்டுப்‌ போலான்னு கேக்க 
வந்தேன்‌...” 

மைத்ரேயி அவசரமாக, “நான்‌...இங்கேயே இருக்‌ 
கிறேனே....?”” என்று அம்மணியைப்‌ பார்க்கிறாள்‌. 

“ஆமா, அதென்னமோ மெரண்டுவந்தாப்போல இருக்கு. 
நானு நாள்‌ போகட்டுமே? கூட்டிட்டுப்போயி வச்சுக்க...” 

அம்மணியம்மாளை நன்றி ததும்ப நோக்குகிறாள்‌ 
மைத்ரேயி. 

மாலை நாலடிக்கும்முன்‌ அந்தப்‌ பெரிய வீடு வந்தவர்‌ 
களெல்லாம்‌ போய்‌ வெறிச்சென்றாகிறது. அம்மணியம்மா 
கால்களையும்‌ கைகளையும்‌ பரப்பிக்‌ கொண்டு தூங்குகிறாள்‌. 

பகல்பொழுது நழுவி இருளென்னும்‌ குகையில்‌ தஞ்ச 
மடைகிறது. வீட்டில்‌ பணியாளரின்‌ அரவம்கூடத்‌ தெரிய 
வில்லை. மைத்ரேயி கொல்லைக்கும்‌ வாயிலுக்குமிடையே 
உள்ள நடைகளில்‌ புகுந்து புறப்பட்டு, உட்கார்ந்தும்‌ எழுந்தும்‌ 
பொழுதைத்‌ தள்ளுகிறாள்‌. அம்மணியம்மா கவலையின்றி 
இன்னமும்‌ உறங்குகிறாள்‌. இரவுக்கு யாரும்‌ வரமாட்டார்‌ 
களா? சமையல்‌ சாப்பாடென்று ஒன்றும்‌ கிடையாதா? 
மாலைநேரக்‌ காப்பியைக்கூட மறந்துபோய்‌ விட்டாளா? 

மாடிக்கு ஏறிப்போகலாமா என்று ஒரு ஆவல்‌ அவளை 
யுே. தள்ளுகிறது. ஊடே ஒரு இனமறியாத அச்சம்‌. 
பாறிபபடிகள்‌ ஏறும்போது கீழே அம்மணியம்மாளின்‌ குரல்‌ 
ிபரிதாகக்‌ கடுமையாகக்‌ கேட்கிறது. 


“வந்திட்டானா அவன்‌?”” 


பொதி ௪ 

சரேலென்ற இறக்கம்‌ 

“மாடியில்‌ என்ன இருக்குண்ணு பாக்கப்போற?” 

மின்னல்போல்‌ இங்கிதமாக ஒருசிரிப்பு உடனே தோன்றி 
மறைகிறது. இது வாழ்க்கையில்‌ மலர்ந்திருக்கும்‌ உண்மையோ 
மருமக்‌ கதைகளில்‌ வரும்‌ காட்சியோ என்று திகைக்கிறாள்‌ 
மைத்ரேயி. 

“ஒரு கூடமும்‌ ரூம்பும்தான்‌. பீடித்துண்டு, காலிப்புட்டி, 
சிட்டுக்கட்டு, காயிதக்குப்பை எல்லாம்‌ இருக்கும்‌, முனிசாமி 
போயிச்‌ சுத்தம்‌ பண்ணுவான்‌. நீ இங்கே வா!” 

கட்டளைக்குரல்‌ ஓங்கி நிற்கிறது. 

“மணி ஏழுரையாவுது, பொரியல்‌ கூட்டு எல்லாம்‌ 
அப்படியே இருக்குது. நேரம்போனா வாசனை வந்திடும்‌. 
வா...” என்று கூப்பிடுகிறாள்‌. 

“அவங்கல்லாம்‌ வரட்டுமே." 

“அவுங்கல்லாம்‌ இப்ப எங்கே வரப்போறாங்க? நீ 
வான்னா வா!” 

“எனக்குச்‌ சாப்பாடு வேணாம்‌, பசி எடுக்கல...” 

அம்மணி அம்மாள்‌ அவளை உறுத்துப்‌ பார்க்கிறாள்‌. 

“ஏன்‌ பசி எடுக்கல? மத்தியானமே நீ சரியாச்‌ சோறு 
இன்னல. எனக்குத்‌ தெரியும்‌ பசி எல்லாம்‌ எடுக்கும்‌” 
சரேலென்று மேற்படி ஏறி அதட்டும்‌ அதட்டலுக்கு அஞ்சிய 
வளாக அவள்‌ பின்னே செல்கிறாள்‌. 

இடுப்பில்‌ சாவிக்கொத்து குலுங்குகிறது. போலிப்பட்டு 
விளக்கொளியில்‌ மின்னுகிறது. வாட்டசாட்டமான பிறரை 
அடக்கியாளக்கூடிய உருவம்‌; பேச்சு; பார்வை. 

பின்கட்டுக்குச்‌ சென்று சமையலறையில்‌ 8€ழே ஒரு 
இலையைப்‌ போடுகிறாள்‌. பிறகு தவலைச்‌ சோற்றை ஒரு 
அலுமினியக்கிண்ணத்தில்‌ போட்டு, மிஞ்சிய காய்குழம்பு 
எல்லாவற்றையும்‌ போட்டுக்‌ கலக்குகிறாள்‌. ஒரு மொத்தை, 
உருண்டையாக இவள்‌ இலையில்‌ வைக்கிறாள்‌. 

“மொடாவிலேந்து நீரெடுத்து வச்சிட்டு உக்காருவே. 
விக்கலெடுக்கப்‌ போவுது!” 

பகலில்‌ விருந்து நேரத்தில்‌ இரைபட்டுக்‌ கருக்காத 
உருக்குத்‌ தம்ளர்களில்‌ ஒன்றைக்கூட அங்கு காணவில்லை. 
மொட்டையான பித்தளை டம்ளர்‌ ஒன்றை எடுத்து நீர்‌ 
முகர்ந்து வைத்துக்‌ கொள்கிறாள்‌. 

உண்மையில்‌ மைத்ரேயிக்குக்‌ குடல்‌ காய்கிறது. அந்த 
கதம்ப உருண்டையைப்‌ பிட்டு மெல்ல உண்ணத்‌ தொடங்கு 
கிறாள்‌. 

அப்போது அம்மணியம்மாளே, கிண்ணத்திலிருந்து 
உருண்டை உருண்டையாக எடுத்துத்‌ தானும்‌ உண்டுறாள்‌. 

அப்படிக்‌ கண்ணத்திலிருந்தும்‌, தவலையிலிருந்தும்‌ 
நேரடியாக எடுத்து உண்பது அவர்களுடைய ஆசாரத்தில்‌ 
கண்டனத்திற்குரியது. சாப்பிடும்‌ எச்சில்‌ தட்டை, கொல்‌ 
லைச்‌ சுவர்‌ ஆணையில்தான்‌ மாட்டி வைக்கவேண்டும்‌. 
அதைச்‌ சாப்பிட வைத்துக்‌ கொண்டால்‌ கையைக்‌ கழுவி 
விட்டுத்தான்‌ சோற்றையோ குழம்பையோ தொடவேண்டும்‌. 
அன்றன்று உண்ட கலங்களை வெறுமே கழுவினாலே எச்சில்‌ 
போகாது என்று ஒரு ஆசாரமா என்று அக்காவின்‌ கட்டுப்‌ 
பாட்டுக்கு மைத்ரேயிக்கு கோபம்‌ வரும்‌. “நம்‌ சாஸ்திரங்கள்‌ 
எல்லாம்‌ அப்படியே ஸயின்ஸ்‌. ஒருத்தர்‌ எச்சில்‌ இன்னொருத்‌ 
தருக்கு ஓட்டக்‌ கூடாது. சாணி ஆண்டி செப்டிக்‌. சாணி 
போட்டு சிமிட்டித்தரையில்‌ எச்சில்‌ துடைத்துவிட்டுப்‌ பிறகு 
மறுசுருணை போட்டு சாணி அழுக்கு மாறத்‌ துடைக்க 
வேண்டும்‌...” என்று விளக்கம்‌ வேறு கொடுப்பாள்‌. ஒவ்வொரு 
நோமும்‌ எச்சிற்‌ கலங்களெடுத்துச்‌ சுத்தம்‌ செய்வதற்குள்‌ 
ுவளுடைய பொறுமை கழன்று கழன்று நழுவத்‌ துடிக்கும்‌. 

இங்கு அம்மணியம்மாவுக்கு எந்தக்‌ கட்டுப்பாடும்‌ 
கிடையாது. 

ஈட்டுப்பாட்டுக்கு அடங்கி அடங்கி அலுத்து ஒருநாள்‌ 
ரீரியால்‌ என்ன என்று மீறி அந்தக்‌ கட்டுப்பாடுகளைப்‌ 
பாருளற்றுப்‌ போகச்‌ செய்யவேண்டிய அவசியமுமில்லை. 

என்ன பாக்குறே? இன்னும்‌ கொஞ்சம்‌ வய்க்கிட்டுமா? 
ஈம... சமகூட நல்லாயிருக்கும்‌” என்று ரசத்தை முகர்ந்து 
பாார்கது விட்டுக்‌ கூறுகிறாள்‌ அம்மணியம்மாள்‌. 

“ரசம்‌ வேணாம்‌. எனக்கு மோரு போதும்‌.” 

“ஓ மோரா? எனக்கு நெனப்பே இல்ல. எந்திரிச்சி, 
அங்கே எலபோட்டு மூடியிருக்கிறானே, அந்தப்‌ பானையில 
தயிரு இருக்கும்‌ பாரு. அலுமினியக்‌ குவளையில மோந்து 
விட்டுவா.... 

“மோரு எனக்கு வேணாம்‌...” 

“ஏன்‌ வாணாம்‌? தொட்டாச்சுருங்கியா இருப்பே 
போலிருக்குதே? டே, மாணிக்கம்‌, மாணிக்கம்‌” என்று குரல்‌ 
கொடுக்கிறாள்‌. அந்த மீசைக்காரனின்‌ எதிரொலியே கேட்க 
வில்லை-- இதற்குள்‌ மைத்ரேயியே எழுந்து, ஒரு கையால்‌ 
பானையில்‌ மூடியிருந்த இலையைத்‌ தள்ளிவிட்டு அடியில்‌ 
இருக்கும்‌ தயிரை வழித்தெடுக்கிறாள்‌. கொசுக்கள்‌ மொய்க்‌ 
இன்றன. ஒரே புளிப்பு. நீரை ஊற்றிப்‌ பிசைந்து விழுங்கு 
கிறாள்‌. அம்மணியம்மா ரசம்‌ கலந்து நாலைந்து கவளம்‌ 
உண்கிறாள்‌. சாப்பாடு முடிகிறது. 

மைத்ரேயி கையில்‌ இலையைச்‌ சுருட்டிக்‌ கொள்கிறாள்‌. 
பின்‌ தோட்டத்துக்‌ குழாயடியில்கைகழுவிக்கொள்கையில்‌ 
முண்டாசுக்‌ கட்டுடன்‌ மாணிக்கம்‌ அங்கே வருகிறான்‌. 

“எங்கே போயிட்டே? போயி, சோறு குளம்பு எல்லாம்‌ 
இருக்கு. எல்லாம்‌ உண்ணிட்டு, அடுப்பாங்கரையைச்‌ சுத்தமா 
வையி. அங்கேயே பீடியைக்‌ குடிச்சிட்டுப்‌ போட்டு 
வைக்காதே. ரூம்பைக்‌ கழுவிவிட்டு காலை நேரத்துக்குச்‌ 
சுத்தமா வையி....!'” 

“சரிம்மா!” என்று அவன்‌ உள்ளே செல்கிறான்‌. 

குழாயடியில்‌ வாய்கொப்புளித்துக்‌ கால்‌ கழுவிச்‌ சுத்தம்‌ 
செய்துகொண்டு உள்ளேவந்து விசிறியடியில்‌ உட்காருகிறாள்‌ 
அம்மணியம்மாள்‌. வெற்றிலை பாக்குத்தட்டை மைத்ரேயி 
யிடம்‌ நகர்த்தி உடனே, “ஓ, நீ தான்‌ வெத்திலே போட 
மாட்டியே?” என்று பின்னுக்கு இழுத்துக்‌ கொள்கிறாள்‌. 

வெற்றிலையில்‌ சுண்ணாம்பைத்‌ தடவித்‌ தடவி வாயில்‌ 
போட்டு மெல்லுகிறாள்‌. பெரிய தாடைகள்‌ அசைகின்றன. 

“என்ன பாக்கிறே? நான்‌ பொகையிலே போடுறது 
வழக்கமில்ல...”” 

“இல்லீங்க. அவங்கல்லாம்‌ சாப்பிட்டுட்டே வந்திடுவாங்‌ 
களோன்னு நினைச்சேன்‌...” 

அம்மணியம்மாள்‌ வாயைத்‌ திறக்கவில்லை. 

வெற்றிலை நரம்பைக்‌ கிழிப்பதிலும்‌ சுண்ணாம்பைத்‌ 
தடவுவதிலுமே கவனமாக இருப்பதுபோல்‌ பாவனை 
செய்கிறாள்‌. ஏதோ யோசனை செய்கிறாள்‌ போலிருக்கிறது. 

“இரு, இந்தப்‌ பய ரூம்பைக்‌ கழுவிவிட்டுக்‌ கதவைப்‌ 
பூட்டுறானான்னு பாத்துவர்றேன்‌...” என்று எழுந்து 
செல்கிறாள்‌. 

ஏதோ ஒரு மரும வலையைப்‌ பின்னி விரித்திருப்பது 
போலிருக்கிறது. இடுப்புச்சாவி குலுங்க, சற்றைக்கெல்லாம்‌ 
செம்பில்‌ குடிநீருடன்‌ அவள்‌ வருகிறாள்‌. 

தனக்கும்‌ படுக்கையைப்‌ போட்டுக்கொண்டு, அவளுக் 
கும்‌ ஒரு பாயும்‌ தலையணையும்‌ கொடுக்கிறாள்‌. “இங்கியே 
படுத்துக்க'” மறுபடியும்‌ அவங்க வரமாட்டாங்களா என்று 
கேட்க நா எழும்பினாலும்‌ சொற்கள்‌ எழவில்லை. ஆனால்‌ 
ஈண்கள்‌ கேட்கின்றன. 

“ஏன்‌, சும்மா, அப்டிப்‌ பாக்கிறே?" 

“ஒண்ணுமில்ல.” 

“ஒண்ணுமில்லேன்னா? ஏம்மா? நல்ல உசந்த குலத்தில்‌ 
பிறந்து கண்ணுக்கு லட்சணமா இருக்கிறே. ஒரு பெரியவங்க, 
பெருந்தலைங்கன்னு அடங்காம என்ன இதெல்லாம்‌?” 

வெட்டவெளித்தனிமை என்றஞ்சிய பேதைக்குப்‌ 
பாம்புக்‌ குட்டி நெளிவதுபோல்‌ நடுக்கம்‌ மேலிடுகிறது. 

என்னமோ படிச்சேன்னுறே. இப்படிவந்து கெடுத்துக்‌ 
கட்டியே! இவனுங்க வாயில பேசுவானுக, ஒழுக்கம்னும்‌, 
குற்புன்னும்‌ அதுண்ணும்‌ இதுண்ணும்‌. நான்‌ உனக்கு இதுக்கு 
பமல விளக்கத்‌ தேவையில்ல. நீ இங்கே இருந்து குடித்தனம்‌ 
பண்ணிக்‌ குப்பை கொட்டமுடியாது. வெத்து வேட்டு 
அளப்பானுக. எந்தச்‌ சாக்கடையிலும்‌ போய்‌ விழுவானுக. 
இருளோடு ஆறுமணிக்குப்‌ பெரிய வீதியிலே பஸ்‌ போகும்‌. 
ஈரோடு போயி வண்டியேறிக்‌ குடும்பத்திலே போயி ஒட்டிக்க. 

ரயில்‌ சார்சு பஸ்சார்செல்லாம்‌ நான்‌ தரேன்‌. குழியிலே 
இடறி விழுந்திட்டேன்னாலும்‌ இத்தோட எந்திரிச்சு ஒழுங்‌ 
காப்‌ போய்‌ சேந்துக்க.”” 

படுகுழியில்‌ விழுந்துவிட்ட திகில்‌ இப்போதுதான்‌ 
அவளைக்‌ கவ்விக்கொள்கிறது. கண்களில்‌ கரகரவென்று நீர்‌ 
மல்கி வழிகிறது. 

“எங்க வீட்ல அக்கா சேத்துக்க மாட்டாங்களே--நீங்க 
அவுங்களைப்‌ பத்திச்‌ சொல்றது நிசந்தாங்களா ?”” 

“நெசமாவா? சரிதாம்‌ போ. நீங்க நல்லபடியாருக்கிறதில்‌ 
எனக்கு என்னம்மா? இப்ப நீ ஒரு பொண்ணு. நானொரு 
பொண்ணு. அதனால சொல்கிறேன்‌. ஒரு பொண்ணாப்‌ 
பிறந்து இப்படிச்‌ சொல்லுறவங்க, வழி காட்டுறவங்க இல்‌ 
லாம ஆயிட்டமே நாம, அதுபோல யாரும்‌ ஆகக்கூடா 
துண்ணு-..” 

அம்மணியம்மா முகத்தை வேறுபக்கம்‌ திருப்பிக்‌ 
கொள்கிறாள்‌. “என்னைப்பத்தி நான்‌ நினைக்கவே கேவலமாப்‌ 
போயிட்டது. . அ௮ப்படியாக்கிட்டானுவ. உன்னை இந்தக்‌ 
கும்பல்ல கலியாணம்னு அவங்க சொல்றாப்பல, அதாவது 
அப்பன்‌ தாயி பார்த்துக்‌ கட்டியிருந்தா, நீ தாய்வீட்டிலோ, : 
எங்கியோ பொழச்சிட்டு, இவனால வர்றபிள்ளை குட்டிங்‌ 
களைப்‌ பார்த்திட்டு, சமயத்தில மூக்குத்‌ திருகாணியக்‌ கேட்‌ 
டாலும்‌ குடுத்துத்‌ தலைவருக்கு அவுங்க பிரியாணி வாங்க 
ஒபசாரம்‌ செய்யற அளவுக்கு உரிமையும்‌ கொண்டாடுவாங்க. 
இப்ப அப்படில்ல; ஓசந்த சாதின்னு ஒண்ணு இல்லாம 
இல்ல. அது ஈனத்துக்கு ஆசைப்பட்டுச்‌ சந்தோசம்‌ கொண்டா 
டாது. நீ உசந்த சாதியிலே பிறந்து இருக்கியேன்னு சொல்‌ 
றேன்‌, போயிடு” 

மைத்ரேயி தேம்பித்‌ தேம்பி அழுகிறாள்‌. அவளுடைய 
மனக்‌ கோட்டைகள்‌ ஒருபோதும்‌ உறுதியாக நிலைத்திருக்க 
வில்லை. எனினும்‌ இப்போது தரைமட்டமாகிவிட்டது. பழுத்‌ 
துக்‌ காய்ந்த சருகுகளை, ஓவென்றடிக்கும்‌ காற்று நான்கு 
திசைகளிலும்‌ வாரிச்‌ சிதறுகின்றது. அவள்‌ களங்கத்தைச்‌ 

சுமந்து கொண்டு, இடிபாடுகளிடையே, மொட்டை மரங்களி 
டையே நிற்கிறாள்‌. 

“எங்க வீட்ல என்னைச்‌ சேத்துக்கவே மாட்டாங்களே ?”” 
என்றழுகிறாள்‌. 

ஏன்‌ மாட்டாங்க? அவங்க உனக்கு உடம்புறப்புத்‌ 
தானே? ஒருநா, ரெண்டுநா, மூணுநா, வாசல்ல பட்டினி 
கடக்கலாம்‌. குடி முழுகிப்‌ போயிடாது. ஒட்டிக்கிடலாம்‌. 
இரும்பிப்‌ போயிடு” 

“அவ்வளவு மோசமா அவரு? என்னால அவரைத்‌ 
இருத்த முடியாதுங்களா?"” 

அம்மணியம்மாளுக்கு எரிச்சல்‌ வருகிறது. 

“நீ இன்னும்‌ புரிஞ்சுக்கல்ல? அவனையும்‌ இன்னெருத்‌ 
தனையும்‌ நீ திருத்து முன்ன அவங்க உன்னைத்‌ திருத்திடு 
வாங்க. ஈனக்‌ கும்பல்‌, இங்க ஒரு ராத்திரி நீ தங்கறதைக்கூட 
நான்‌ ஓப்பமாட்டேன்‌. நாதியில்ல, காப்பு இல்ல. இது இளகும்‌ 
பிராயம்‌, நெறிகெட்ட பதர்களாயிடுவாங்க. இவனுகளுக்கு 
அதே கண்ணு, தொழிலு....” 

“ஐயோ...” 

“அதான்‌ சொல்றேன்‌. மரியாதையாய்‌ போயிடு. சட்டி 
பானை கழுவிச்‌ சோறு தின்னலாம்‌. பட்டுபவிசெல்லாம்‌ 
வேணாம்‌. அவன்‌ உண்மையில்‌ ஒழுக்கமா உன்னை வச்சிக்‌ 
காப்பாத்தறது முக்கியம்னா, உன்னை இங்கே கொண்டாந்து 
வுடமாட்டான்‌. நேரே, சேலத்தில்‌ அப்பன்‌ ஆயிகிட்டக்‌ 
கூட்டிப்‌ போயிவிட்டிருப்பான்‌. பட்டினி பரதேசியானாலும்‌ 
மானத்துக்குக்‌ காப்பிருக்கிற இடத்திலே பொண்‌ சாதிங்கறவ 
இருக்கணும்னு நினைச்சிருப்பான்‌. நான்‌ சொல்லுவது 
உனக்கு இப்ப புரியாம இருக்கலாம்‌. பின்ன நீயே ஒரு நாள்‌ 
நினைச்சிப்பே. பெரியவங்க பாத்து முடிக்காட்டியும்‌, மண 
வடையில்‌ மஞ்சப்‌ புள்ளையாரைப்‌ பூசை பண்ணி, ஆதியாத்‌ 
தாய்‌ தகப்பனைக்‌ கும்பிட்டு, நல்லபடியா ஒருத்தனும்‌ 
ஒருத்தியும்‌ கூடி வாழணும்னிருக்கிற சடங்கெல்லாம்‌ துண்‌ 
றுட்டு ஓட்டல்‌ ரூம்பிலோ, எங்கியோ வச்சி ஒரு பொண்‌ 

ணைக்‌ குலைக்கிறது. அந்தச்‌ சடங்கு கொடுக்கிற கவுரவத்‌ 
தைக்‌ கொடுக்குமா ?... 

இவங்களை எனக்கு நல்லாத்‌ தெரியும்‌. நீ போயிடு...” 

மைத்ரேயி தலையை ஆட்டிச்‌ சம்மதம்‌ தெரிவிக்கிறாள்‌. 
எனினும்‌ வாலறு பட்டமாய்‌ மரத்தில்‌ சிக்கிச்‌ சூறாவளிக்‌ 
காற்றில்‌ விடுபடாமல்‌ தவித்துத்‌ துடித்துக்‌ கொண்டி 
ருக்கிறாள்‌. 

இரவெல்லாம்‌ மைத்ரேயி உறங்கவில்லை. விடியற்‌ 
காலையில்‌ தான்‌ அவள்‌ சற்றே அயர்ந்திருக்கவேண்டும்‌. 
ஏனெனில்‌ ௮ம்மணியம்மா அவளைத்‌ தொட்டு எழுப்பு 
கிறாள்‌. “பல்‌ விளக்கி முகம்‌ கழுவிக்‌ குளிச்சிக்க, மாணிக்கத்‌ 
திடம்‌ காப்பி வாங்கித்‌ தரச்‌ சொல்கிறேன்‌!” கனவில்‌ 
நடப்பது போலிருக்கிறது. 

ஒரு பர்சில்‌ பத்துப்‌ பத்து ரூபாயாக ஐந்து நோட்டுக்‌ 
களை வைத்துக்கொடுக்கிறாள்‌. “வச்சுக்க, மாணிக்கம்‌ குதிரை 
வண்டி. கொண்டாரப்‌ போயிருக்கிறான்‌. பாலத்தடியிலே 
போயி நில்லு. வந்த உடனே ஏறிட்டுப்‌ போயிரு, எப்பன்னா 
லும்‌ என்னை நினைப்பு வரும்‌. அப்ப உடனே ஆண்டவனை 
நினைச்சு மன்னிப்புக்‌ கேளு...” 

அம்மணியம்மா முகத்தைத்‌ திருப்பிக்‌ கொள்கிறாள்‌. 

மைத்ரேயி அவள்‌ கால்களைத்‌ தொட்டுக்‌ கண்களில்‌ 
ஒத்திக்‌ கொள்ளக்‌ குனிகிறாள்‌. ௮வள்‌ சரேலென்று தடுத்து 
நிறுத்தி விடுகிறாள்‌. 

“போ...போ...!”” 

மைத்ரேயி தன்‌ துணிப்பையுடன்‌ அந்த வீட்டைவிட்டு 
வெளியே வருகிறாள்‌. 

மொட்டை மொட்டையாக ஆங்காங்கு கற்குன்றுகளும்‌, 
இடையே கோபுரமுமாகத்‌ தெரியும்‌ மாம்பாக்கம்‌ கிராமத்தை 
மைத்ரேயி தன்‌ நினைவு தெரிந்த நாளாகப்‌ பார்த்திருக்‌ 
கிறாள்‌. இவ்வளவு அழகாக அந்த ஊர்‌ இதுவரையிலும்‌ 
,தென்பட்டதில்லை. கொத்துக்‌ கொத்தாகத்‌ தென்னந்‌ 
தோகைப்‌ பசுமைகள்‌, மாமரங்கள்‌, கடைத்தெருவைப்‌ 

பகிர்ந்துகொண்டு செல்லும்‌ சென்னை- விழுப்புரம்‌ 
சாலையும்கூட. அந்த ஊருக்குள்‌ புழுதி படிந்திருக்காது. 
தன்னந்தனியாக வீட்டைவிட்டு இறங்கிக்‌ கூடப்‌ பழகியிராத 
அவள்‌ எந்தெந்த வண்டிகளோ ஏறி, இறங்கி, முன்பின்‌ தெரி 
யாத புதுமைகளை, அச்சங்களை, அவமானங்களைப்‌ பரிச்சய 
மாக்கிக்‌ கொள்ளத்‌ துணிந்திருக்கிறாள்‌. முதல்‌ நாள்‌ இரவே 
செங்கற்பட்டை அடைந்த அவள்‌, இரவு ரயில்‌ நிலையத்‌ 
திலேயே உட்கார்ந்திருந்தாள்‌. காலையில்‌ முதல்‌ பஸ்‌ அவளை 
ஊர்‌ எல்லையில்‌ இறக்கிவிட்டிருக்கிறது. தலையில்‌ முக்காடு 
போட்டுக்‌ கொண்டு கையில்‌ பையுடன்‌ விரைந்து நடக்கை 
யில்‌ அவளை யாருமே கவனிக்கமாட்டார்கள்‌ என்பதில்லை. 
கிராமங்களில்‌ பரிச்சயமான முகங்கள்‌ இனம்புரியாக்‌ 
கும்பலின்‌ புள்ளிகளாக மறைந்துவிட முடியாது. ஆனால்‌ 
அவள்‌ யாரையும்‌ பார்க்க விரும்பவில்லை. 
அவர்களுடைய வீடு ஊரோடு ஒட்டிய சந்நிதித்‌ தெரு 
விலோ குளக்கரையைச்‌ சுற்றிய தெருக்களிலோ இல்லாதது 
எவ்வளவு நன்றாக இருக்கிறது. அந்தக்‌ காலத்தில்‌ வெள்ளைத்‌ 
துரைபோல்‌ வாழ்க்கை நடத்திய அவள்‌ தந்தை, தன்‌ பழக்க 
வழக்கங்களால்‌ உறவினர்‌, தெரிந்தவர்‌ வாயில்‌ விழுந்து புறப்‌ 
படக்‌ கூடாதென்று, ஊரைவிட்டுத்‌ தன்‌ ஓய்வு மாளிகையைச்‌ 
சமைத்துக்கொண்டார்‌. நெல்வயல்‌, தென்னை, மா, பலா 
மரங்கள்‌ பூஞ்செடிகள்‌ சூழ்ந்திருக்க, அவ்வீடு, கிழக்கிந்தியக்‌ 
கம்பெனிக்‌ காலத்தில்‌ யாரோ துரைமகன்‌ கட்டிக்‌ 
கொண்டதுதான்‌. அவளுடைய அப்பா அதை வாங்ூப்‌ புதுப்‌ 
பித்து வசதிகள்‌ செய்து கொண்டாராம்‌. அந்த நாட்களில்‌ 
அவளுடைய தாய்‌ அங்கு வந்ததே கிடையாதாம்‌. அவர்‌ 
காலம்‌ கடந்து ஒரு அழகியைத்‌ தாரமாக்கிக்‌ கொண்டதும்‌ 
அவளை அந்த வீட்டில்‌ வைக்கக்‌ கருதியிருந்தாராம்‌. ஆனால்‌ 
அந்த நாகரிக நங்கை அந்தக்‌ கிராமம்‌ பிடிக்கவில்லை என்று 
மறுத்துவிட்டதால்‌ கீழ்ப்பாக்கத்திலிருந்த பெரிய பங்களாவை 
விட்டுத்‌ தாயையும்‌ குழந்தைகளையும்‌ கிராம வீட்டுக்கு 
அனுப்பிவிட்டு, அவர்‌ அந்தப்‌ பங்களாவிலேயே அவளுடன்‌ 
வாழ்ந்தாராம்‌. மைத்ரேயி அந்த பங்களாவைக்‌ கண்ணாலும்‌ 

கண்டதில்லை. ஏனெனில்‌ இந்த மாம்பாக்கம்‌ வீட்டில்தான்‌ 
அவள்‌ மண்ணிலே விழுந்தாள்‌. அவளுடைய பெரியக்காவுக்கு 
அப்போது திருமணமாகி ஆறேழு ஆண்டுகளாகியிருந்தன. 
அத்தை மகனையே கட்டியிருந்ததாலும்‌ அந்த அத்தையே 
தாய்க்குப்‌ பேறு பார்க்க வந்திருந்ததாலும்‌, அவளும்‌ அந்த 
வீட்டில்தான்‌ அந்த நாளில்‌ இருந்து உரிமை கொண்டாடி 
யிருக்கிறாள்‌. மைத்ரேயிக்குப்‌ பிறப்பை அளித்த தாய்‌, 
அவளுடைய அழுகைக்‌ குரலைக்‌ கேட்கக்கூட உயிர்‌ தரித்தி 
ரக்கவில்லை. முதல்‌ மனைவி, குடும்பத்தையே மறந்துவிட்டா 
ராம்‌ தந்‌ைத. அந்நாளில்‌ அந்த வீடு, இரண்டரை ஏகராபூமி, 
தோட்டம்‌ இவற்றைப்‌ பாதுகாத்து இக்குழந்தைகளைக்‌ 
காப்பாற்றும்‌ எண்ணத்துடன்‌ அத்தையும்‌ அவள்‌ கணவரும்‌, 
தங்கள்‌ சொந்த ஊரான தஞ்சைப்‌ பக்கத்தை விட்டு வந்தார்‌ 
களாம்‌. அவளுக்கு நினைவு தெரிந்து அக்காளின்‌ கணவர்‌ 
வேலைக்குப்‌ போயிருக்கவில்லை. வயல்‌, தேங்காய்‌, மாங்காய்‌ 
என்று அந்தச்‌ சிறு பண்ணையை நிர்வகித்து வந்திருக்கிறார்‌. 
அத்தானுக்கு உடன்பிறந்தவர்கள்‌ என்று ஒரே ஒரு சோதரி 
தான்‌ இருக்கிறாள்‌. ஆனால்‌, அத்தானின்‌ தந்‌ைத வழி 
பெரியப்பா பிள்ளைகள்‌ டில்லியிலிருந்து இங்குவந்து போய்‌ 
உறவு கொண்டாடுவார்கள்‌. அதைத்தான்‌ அன்று மாமா 
குறிப்பிட்டார்‌. 

பழைய காலத்துச்‌ சுற்றுப்புறச்‌ சுவர்‌ முன்பக்கம்‌ மட்டும்‌ 
பெரிய வாயிற்கதவைத்‌ தாங்கி நிற்கிறது. அந்த வாயிற்‌ கதவு 
வெயிலுக்கும்‌ மழைக்கும்‌ ஈடு கொடுத்துக்‌ கொடுத்து, இனி 
இயலாதென்று ஒற்றைக்‌ 8ீலுடன்‌ உயிரைவிடத்‌ தயாராக 
நிற்கிறது. அங்கிருந்து தோட்டப்‌ பாதையாக, வீட்டு வாயில்‌ 
வரையிலும்‌ செல்ல இருநூறு கஜங்கள்‌ தொலைவிருக்கும்‌. 
மாவும்‌ பலாவும்‌ விரிக்கும்‌ நிழலின்‌ குளிர்ச்சி. அக்கா 
அந்நேரத்தில்‌ வாசலில்‌ கோலம்‌ போட வந்திருக்கலாம்‌. 
காப்பியை அத்திம்பேர்தான்‌ போடுவார்‌. மாடு கறந்து 
கொடுக்கும்‌ சின்னு வந்திருப்பான்‌... 

காதல்‌ போதையில்‌ மூழ்கியவளாய்‌ அவள்‌ அந்த 
வீட்டில்‌ அடி வைத்தபோது விரட்டி அடித்தார்கள்‌. அவள்‌ 

உதறி விட்டு வாயிலைக்‌ கடந்தாள்‌. இப்போது அடிபட்டுச்‌ 
சிறகொடிந்த பறவையாய்த்‌ தரையில்‌ விழுந்திருக்கிறாள்‌. 
அவர்கள்‌ கையிலெடுத்துப்‌ புண்ணுக்கு இதமாக எண்ணெய்‌ 
தடவுவார்களோ? 

அறியாத குழந்தை தவறு செய்வது இயல்பு. 

அம்மணியம்மா...௮ம்மணியம்மா அவளுக்கு யார்‌? 

அவளை நினைக்குமுன்‌ கண்களில்‌ நீர்த்திரை படிகிறது. 
அந்த, கசிவுடன்‌ மனிதத்துவத்தில்‌ நம்பிக்கை வைத்து 
அவள்‌ வாயிலைக்‌ கடந்து உள்ளே செல்கிறாள்‌. 

சருகைக்‌ குவித்து அள்ளிக்‌ கொண்டிருக்கிறாள்‌ மதுரம்‌ 
மாமி. எதிர்பாராத ஆள்‌. 

இந்தக்‌ காலை நேரத்தில்‌ எப்படி இங்கே வந்தாள்‌ 
மதுரம்‌ மாமி? 

அவளருகில்‌ மண்டி போட்டுக்கொண்டு சூணாவயிறு 
தரையில்‌ இடிக்க, குடுக்கை முகம்‌ முழுவதும்‌ வேர்க்குரு 
அப்ப, அவளுடைய கைக்குழந்தை. 

“மாமி?” 

மதுரம்‌ சட்டென்று திரும்பிப்‌ பார்க்கிறாள்‌. 

“அட...! மைத்தியா 3...” 

மைத்ரேயி பரிதாபத்தைக்‌ கண்களில்‌ தேக்கிக்கொண்டு 
அவளைப்பார்க்கிறாள்‌. 

மதுரம்‌ ஓட்டைப்பானையின்‌ தக்கை அடைப்பானை 
இழுத்து விட்டாற்போன்று பேசத்‌ தொடங்குகிறாள்‌. 

“நீ வந்துட்டியா? நல்லவேளை, போ! அக்காவுக்கு 
இடீர்னு நேத்து மயக்கம்‌ போட்டு கட்டையோடு கட்டை 
யாப்‌ பேச்சு மூச்சில்ல. நீ போனதுக்கப்புறமே உடம்பும்‌ 
மனசும்‌ சரியாத்தானில்ல உங்கக்காவுக்கு . கலகலன்னே 
பேசறதில்ல. தூண்‌ பக்கம்‌ பின்புறம்‌ உக்காந்திண்டிருப்ப, 
சுமதிகூட பெரிய லீவுன்னு குழந்தைகளை அழைச்சிண்டு 
வந்து பத்து நாள்‌ இருந்துட்டுப்‌ போனா. அக்கா சாப்பிடறது 
கூட குறைஞ்சு போச்சு. டாக்டர்ட்ட யானும்‌ காட்டிக்‌ 


60 ரோஜா இதழ்கள்‌ 


கோன்னு சொல்லிட்டுபோனா. நாங்கூட புதிசா ஹெல்த்‌ 
சென்டர்ல ஒரு லேடி டாக்டர்‌ வந்திருக்கா, உடம்பைக்‌ 
காட்டிண்டு வாங்கோ மாமி, கண்ணும்‌ முகமும்‌ ரொம்ப 
பல€னமாக்‌ காட்டறதுன்னேன்‌. அப்புறந்தான்‌ மாமி 
எங்கிட்ட காதோடு சொன்னா, இத்தனை வயசுக்கப்புறம்‌ 
மூணுமாசமாச்சுன்னு... அதுக்கப்புறம்‌ நான்‌ தினம்‌ வருவேன்‌. 
ஏதோ வாய்க்கு வேணுங்கறதைப்‌ பண்ணிக்‌ கொடுப்போம்‌, 
பாவம்னு. நேத்திக்கு எனக்கு வரமுடியலே. பொம்மிய அனுப்‌ 
பிச்சு மாமி புடவையைத்‌ தோச்சு உணர்த்திட்டு, காப்பிக்‌ 
கொட்டை அரைச்சு, தோசைமாவுகரைச்சு வச்சிட்டு 
வாடின்னு. “அம்மா, பங்களாவாத்து மாமி மயக்கம்போட்டுக்‌ 
கடக்கான்னு' ஓடி வந்து சொல்லித்து; அவர்‌ இந்தண்டை 
அந்தண்டை நகர மாட்டார்‌, பாரு. நேத்திக்கு என்னமோ 
தென்ன மரத்திலே பூச்சி இறங்கியிருக்குன்னு மருந்து வாங்கப்‌ 
போனாராம்‌. முனியம்மா $த்துப்பின்னிண்டு உக்காந்திருந்‌ 
இருக்கா. பேசிண்டே இருக்கறச்சே, அப்படியே சாஞ்சிட்டா 
ளாம்‌. அத்திம்பேருக்குச்‌ சொல்லியனுப்பிச்சு வந்து, கார்‌ 
வச்சிண்டு செங்கல்பட்டு ஆஸ்பத்திரிக்குக்‌ கொண்டு 
போயிருக்கா. வீட்டை அப்படியப்படியே போட்டுட்டுப்‌ 
போயிருக்காளேன்னு வந்தேன்‌...” 

மைத்ரேயி கண்கள்‌ அகல ஊமையாய்‌ நிற்கிறாள்‌. 

இதுதான்‌ இறைவன்‌ கருணையோ? மரத்திலிருந்து 
ஒடிந்து விழுந்த சிறுகளை மரத்தில்‌ மீண்டும்‌ ஒட்டிக்‌ 
கொள்ளுமோ அந்தக்‌ கருணையில்‌? 

“சுமதிக்கு, ரஞ்சிக்கெல்லாம்‌ தந்தி கொடுத்திருக்காளா 
மாமி” 

“நினைக்க எங்கே நாழி?...” 

மதுரம்‌ சரசரவென்று சருகுகளை சாக்கில்‌ அள்ளிப்‌ 
போட்டுத்‌ திணிக்கிறாள்‌. 

ஒரு நெடுமூச்சுடன்‌ வாயிற்படிகளைக்‌ கடக்கிறாள்‌. 
ஏணிப்படிகள்‌ போல்‌ எட்டுப்‌ படிகள்‌. அவற்றுக்குமேல்‌ உயர்‌ 

வாக அமைந்த அழிபோட்ட முன்‌ வாயில்‌ ஐயத்துக்கிட 
மின்றி, பூட்டப்‌ பெற்றிருக்கிறது. அந்த முன்கூடத்தில்‌ 
பித்தளைக்‌ குழாய்ப்‌ பளபளக்க ஊஞ்சற்பலகை தொங்கு 
கிறது. அவளுடைய தந்தையின்‌ உல்லாச வாழ்வை நினைப்‌ 
பூட்ட அவர்களுக்கென்று தங்கிய பொருள்‌ அது ஒன்றுதான்‌. 
தொங்கும்‌ சங்கிலி தெரியாமல்‌ மூடிக்கொண்டிருக்கும்‌, 
பித்தளைக்‌ குழாய்‌ பளபளவென்று மின்னிக்‌ கொண்டி 
ருக்கும்‌. அதற்கு அத்திம்பேரே மெருகு போடுவது வழக்கம்‌. 
அதில்‌ அக்காவும்‌ அவரும்‌ உட்கார்ந்திருப்பார்கள்‌. மைத்ரேயி 
அவர்கள்‌ இல்லாத சமயங்களில்தான்‌ அதில்‌ உட்கார்ந்து 
ஆடியிருக்கிறாள்‌. சுமதியின்‌ குழந்தைகளும்‌, ரஞ்சனியின்‌ 
குழந்தைகளும்‌ விடுமுறைக்கு வந்தால்‌ அவள்‌ அவர்களை 
உட்கார்த்தி வைத்து வேகமாக ஆட்டுவாள்‌. அவளுக்கு அதில்‌ 
உட்கார்ந்தால்‌ சிறிது நேரத்தில்‌ வயிற்றைப்‌ புரட்டும்‌. அந்த 
வயிற்றுப்புரட்டல்‌ பழகி, ஊஞ்சற்பலகை ஒத்துப்போக 
அவளுக்குச்‌ சந்தர்ப்பமே வாய்க்கவில்லை. 

அவள்‌ கண்மூடித்தனமாகப்‌ படி இடறி விழ ஒரு 
வாழ்க்கைக்குப்‌ போனாளே, அதுவும்‌ சந்தர்ப்பம்‌ இல்லா 
மலே போக முடிந்து விட்டது. 

அக்காவுக்கு இப்போது முப்பத்தாறு முப்பத்தேழு 
வயசிருக்கக்கூடும்‌... அபூர்வமாக மகப்பேறா? அல்லது... 

'டில்லிக்காரன்‌' கொண்டுபோவான்‌ என்று மாமா 
கூறியது நினைவுக்கு வருகிறது. 

ஆண்டவனே, நல்லபடியா ௮க்கா பிழைத்து எழுந்து... 

“ஏம்மா, மலைச்சு நிக்கறியே? அக்காவுக்கு ஒண்ணும்‌ 
ஆகாது. எதானும்‌ தெய்வதோஷம்‌ தானிருக்கும்‌. இந்தத்‌ 
தடவை அம்மா தெவசத்துக்கு மங்கிலிப்‌ பொண்டுகள்‌ பண்‌ 
ணலே, மனசே பிடிக்கலேன்னு சொல்லிண்டிருந்தா. நான்‌ 
வேண்டிண்டிருக்கேன்‌. பிழைச்சு நல்லபடியா வரட்டும்‌ 
அப்படீன்னு.... இந்தக்‌ கதவை நாந்தான்‌ பூட்டிண்டு 
போயிடுங்கோன்னேன்‌. பின்பக்கம்‌ சமையல்கட்டு 
நிறந்திருக்கு ...வா.” 

பின்பகுதி, ஓடு வேயப்பட்ட தாழ்வரை. அதை ஒட்டி 
இடங்கு போன்ற இரு அறைகள்‌. மேல்‌ தளத்தில்‌ ஊஞ்சல்‌ 
தொங்கும்‌ முகப்பறை. படுக்கையறைகள்‌. மரத்தள வரிசை 
யாகிய நடன கூடமாக உபயோகிக்கப்‌ பெற்ற பெரிய 
அறையில்தான்‌ இப்போது சுமதி, ரஞ்சனி எல்லாரும்‌ 
வந்தால்‌ புழங்கிப்‌ படுப்பார்கள்‌; ஏதேனும்‌ விசேஷம்‌ 
என்றால்‌ பத்துப்‌ பேர்‌ சேர்ந்தாற்போல்‌ சாப்பிட உட்காரக்‌ 
கூடிய கூடம்‌ அது. உயர்ந்த, உயர்ந்த ஜன்னல்களின்‌ கதவுகள்‌ 
வெனிஷியன்‌ திரை முறைப்படி அமைந்திருப்பவை. இந்தத்‌ 
தளவரிசையிலிருந்து பின்புறம்‌ ஏழு படி இறங்கினால்‌ 
அடித்தளத்தில்‌ அமைந்த கிடங்கறையில்‌ வந்து சேரலாம்‌. 
அந்தக்‌ காலத்தில்‌ அதில்‌ மதுபானங்களை வைத்திருந்த 
அலமாரியும்‌ கூட இருக்கிறது. இப்போது அங்கு நெல்‌ 
மூட்டைகளும்‌ தேங்காயும்‌ வைத்திருக்கிறார்கள்‌. அந்த அறை 
எப்போதும்‌ பூட்டியிருக்கும்‌. சமையல்‌ கட்டிடம்‌ என்பது 
தனியாக அமைந்திருந்தது அந்நாளில்‌. இப்போது அதில்‌ 
விறகு, எரிமூட்டை, உரி மட்டை அடுக்கியிருக்கிறார்கள்‌. 
இன்னொரு பக்கம்‌ வைக்கோல்‌ சேமித்திருக்கிறார்கள்‌. 

தாழ்வரையை ஒட்டி அறை திறந்திருக்கிறது. அங்கு 
மதுரத்தின்‌ பெரியபிள்ளை சீனு அடுப்படியில்‌ காப்பி 
போட்டுக்‌ கொண்டிருக்கிறான்‌. பெரிய மண்ணடுப்பில்‌ 
கரிப்பாத்திரம்‌ ஒன்றில்‌ பால்‌ காய்கிறது. 

சினுவின்‌ அப்பா, அந்தக்‌ குடும்பத்துக்கே உரித்தான 
மரத்தட்டு முகத்துடன்‌, நரைத்துப்‌ பிடரியில்‌ தொங்கும்‌ 
பாகவதர்‌ இிராப்பு முடியுடன்‌ சம்மணம்‌ போட்டுக்கொண்டு 
அடுப்படியில்‌ காப்பிக்கு உட்கார்ந்திருக்கிறார்‌. அழுக்கு 
அரைக்கச்சை, வேர்க்குரு அப்பிய மேனியினராய்ப்பத்து 
வயசும்‌ ஏழு வயசுமாய்ப்‌ பையன்கள்‌. ஐந்து வயசிலும்‌ 
கையிலும்‌ பெண்கள்‌. மதுரம்‌ கைக்குழந்தையுடன்‌ அங்கே 
வரும்போது, பெரிய ஃபில்டரைத்‌ தட்டி டிகாக்ஷனை 
எடுத்துக்‌ காபியைக்‌ கலக்கிறான்‌ சீனு. 

மைத்ரேயி அங்கு நிற்பதை அவன்‌ பார்க்கவில்லை. 

“எழுந்திருங்கோ வீட்டுக்கு உடைமைக்காரி வந்துட்டா. 
காப்பியக்‌ கலந்து இப்பிடி ரெண்டு டம்ளர்‌ வைடா சினு!” 
என்றுமதுரம்‌ அறிவிக்கிறாள்‌. 

“ஓ, பேஷா! அவாளுக்கில்லாததா?'” என்ற னு 
நிமிர்ந்து பார்த்துவிட்டு, பாலைக்‌ களறி ஐஸ்‌ டம்ளரில்‌ 
ஊற்றி, டிகாக்ஷனை விட்டுக்‌ கலந்து சர்க்கரையைப்‌ 
போட்டு ஓட்டல்‌ பாணியில்‌ ஆற்றி வைக்கிறான்‌. 

அடுக்கடுக்காய்‌ அவள்‌ சொப்பனம்‌ காண்கிறாளா? 

இவர்கள்‌ யார்‌? இந்தக்‌ குடும்பத்துக்கு என்ன ஒட்டு? 

இந்த மனிதன்‌ எங்கோ ஓட்டல்‌ வைத்து ஒட்டாண்டி 
யாகப்‌ போனபின்‌ குடும்பமும்‌ குட்டிகளுமாக இங்கே 
பிழைக்க வழி தேடி வந்திருப்பதாகத்தான்‌ மைத்ரேயி அறிந்தி 
க்கிறாள்‌. 

குடும்பம்‌ நிலைக்கக்கூடிய வேர்களுக்குப்‌ பொருளாதார 
பசை இல்லாமல்‌, அவ்வப்போது மதுரம்‌ பின்கட்டில்‌ அக்கா 
வைத்‌ தேடி வந்ததுண்டு. சூணா வயிற்றுக்‌ குழந்தைக்கு 
அக்கா தினமும்‌ அரை டம்ளர்‌ பால்‌ கொடுப்பாள்‌. “அதை 
இங்கேயே குடுத்துடேன்‌? ஏன்‌ ஆத்துக்குத்‌ தூக்கிண்டு 
போறே?” என்று அதட்டுவாள்‌. 

மடியாக, மாவிடிக்கவும்‌, தோசைக்கு அரைக்கவும்‌ வரும்‌ 
போதெல்லாம்‌ அவளைத்‌ தொடர்ந்து அந்தப்‌ பையன்களும்‌ 
வந்து தோட்டத்தில்‌ விளையாடிக்‌ கொண்டிருப்பார்கள்‌. 

“உங்க மனசுக்கு இப்படிக்‌ கடவுள்‌ வைக்கலாமா? வேண்‌ 
டாம்‌ வேண்டாம்ங்கறவாளுக்கெல்லாம்‌ சோதனையாக்‌ குடுக்‌ 
கறார்‌... நான்‌ முகஸ்துதிக்காகச்‌ சொல்லல. உங்களைப்போல 
உலகத்திலே யாரிருக்கா? என்னை எல்லாரும்‌ வாயிக்கில்ல, 
வயத்துக்கில்ல வருஷத்துக்கொன்னாப்‌ பெத்துக்கிறதில குறைச்‌ 
சலில்லன்னு மூஞ்சிக்கெதுக்கவே கேக்கறா. ஏண்டி. எங்கயானும்‌ 
ஆஸ்பத்திரி போயி இல்லேன்னு பண்ணிண்டு வந்து தொலை 
(யற தானேன்னு கேக்கறா.” என்று உரலில்‌ மிளகாய்ப்‌ 
பொடியை மசித்துக்கொண்டு ஒருநாள்‌ அக்காவிடம்‌ கண்ணீர்‌ 
வடி.த்ததை பார்த்திருக்கிறாள்‌. 

அதெல்லாம்‌ அக்காவின்‌ நெஞ்சத்தைத்‌ தொட்டுக்‌ 
கரைக்கச்‌ செய்யும்‌ சொற்கள்தாமோ? 

வீட்டை அவளிடம்‌ விட்டுப்‌ போனாள்‌ என்றால்‌ 
இப்படி உக்கிராண அறையைக்‌ கைப்பற்றுவதும்‌ குடும்பத்‌ 
தோடு புகுந்து காப்பி குடிப்பதும்‌ நேர்மையான செயல்களா? 

மைத்ரேயி பற்களைத்‌ துலக்கப்‌ போறாள்‌. 

நித்யமல்லிகைப்‌ பந்தலில்‌ வெண்மையான மொட்டுக்கள்‌ 
அவளைப்‌ பார்த்துச்‌ சிரிக்கின்றன. திரும்பிவந்துவிட்டாயா £? 
திரும்பி வந்துவிட்டாயா? என்று கேட்பதைப்‌ போல்‌ 
கொட்டிலிலுள்ள கபிலாவும்‌ நந்தினியும்‌ பார்க்கின்றன. 
கொட்டிலைச்‌ சுத்தம்‌ செய்ய இன்னும்‌ முனியம்மா 
வரவில்லை போலிருக்கிறது. 

மைத்ரேயி தாழ்வரையில்‌ கால்வைக்கு முன்பே மதுரம்‌ 
சிரித்துக்கொண்டு காப்பியை அவளிடம்‌ கொடுக்கிறாள்‌. 

சிரிப்பு மனசுக்கு இதமாக இருக்கிறது. சிறு வாகான 
உடல்தான்‌. ஆனாலும்‌ வறுமை, சிறுமைகளை உள்ளடக்கிக்‌ 
கொண்டு எழும்பும்‌ சிரிப்பு. மதுரம்‌ மாமியின்‌ அடர்ந்த 
கைகொள்ளாத முடி எண்ணெய்ப்‌ பசையின்றி ஊட்டமும்‌ 
பொலிவும்‌ இன்றி அலட்சியமாக முடியப்‌ பெற்றிருந்தாலும்‌ 
அதன்‌ செறிவே ஒரு அழகாக இருக்கிறது. வீட்டுப்படி ஏறியதும்‌ 
இப்படிச்‌ சிரித்துக்‌ கொண்டு யாரோ காபி கொடுக்கப்‌ 
போகிறார்கள்‌ என்பதை அவள்‌ கற்பனைகூடச்‌ செய்து 
பார்க்கவில்லையே? 

“அப்ப, நான்‌ பட்டணம்‌ வரை போறேன்‌. நீ இது 
களெல்லாம்‌ கூட்டிண்டு ஆத்துக்குப்போ. நீ என்னடா 
பண்ணப்போறே சீனு?” 

அன்றைய “நிகழ்ச்சிநிரலை'ப்‌ பற்றி அப்போதுதான்‌ 
இட்டமிடுவது போல்‌ கேட்கிறான்‌ மதுரத்தின்‌ கணவன்‌. 

சனுவுக்கு இன்னமும்‌ மீசை முளைக்கவில்லை. ஆனா 
லும்‌ வெற்றுக்‌ கச்சையுடன்‌ உடம்பைக்‌ காட்டிக்கொண்டு 
நிமிர்ந்து நிற்கும்‌ அவனை அப்படிப்‌ பார்க்க மைத்ரேயிக்குக்‌ 
கூச்சமாக இருக்கிறது. 

“என்ன பண்ணச்‌ சொல்றேளோ, பண்றேன்‌ !”” 
உடனே மதுரம்‌, “நீ உஒண்ணும்பண்ணவேண்டாம்‌ ! அந்த 

அய்யாசாமியை கடைத்தெருபக்கம்‌ பார்த்தியானா வர 

வேண்டிய காசை வாங்க வழிபாரு. டீ பொம்மி, இத்தைத்‌ 
தூக்கிண்டு போ, நீ ஆத்துக்கு. நான்‌ பின்னாலியே வரேன்‌...” 

வெற்றிலை புகையிலை அடங்கிய பெருங்காயப்‌ பெட்டி 
யுடன்‌ தொப்பை தெரியக்‌ குட்டையாக எழுந்து நிற்கிறான்‌ 
அந்தக்‌ குடும்பத்‌ தலைவன்‌. தலையில்‌ அழுக்குத்துண்டைப்‌ 
போட்டுக்‌ கொண்டு அவன்‌ நடக்க முயலும்‌ போதுதான்‌ 
கால்‌ சரியில்லை என்று புரிகிறது. குட்டையும்‌ நெட்டை 
யுமான கால்கள்‌. உடல்‌ சரிந்து சரிந்து அசைகிறது. 

மைத்ரேயி அந்தக்‌ குழந்தைச்‌ செல்வங்களைப்‌ பார்த்துக்‌ 
கொண்டு நாவெழாமல்‌ நிற்கிறாள்‌. 

சில மாசங்கள்‌ குடித்தனம்‌ செய்த அநுபவம்‌ அவளுக்கு 
இல்லாமல்‌ இருந்த நாட்களில்தன்‌ சிறுமைகளைத்‌ தவிர வேறு 
நினைக்கத்‌ தெரிந்திருக்கவில்லை அவளுக்கு. இப்போது 
அவள்‌ புதிய மலர்ச்சி பெற்றாற்போல்‌ சிந்திக்கிறாள்‌. 

இந்த மதுரமும்‌, சாய்கால்‌ கணவனும்‌ குழந்தைகளும்‌ 
எப்படி நிரந்தர வருமானமில்லாமல்‌ குடும்ப வண்டியை 
ஓட்டுவார்கள்‌? அன்றன்று ஆண்டவன்‌ எங்கேனும்‌ கைகாட்டு 
வான்‌ என்ற நம்பிக்கையோ? 

சீனுவின்‌ தலைமேல்‌ ஒரு சாக்கு மூட்டையை எடுத்து 
வைக்கிறாள்‌ மதுரம்‌. சாக்கு பளுவாக இருக்கும்‌ போல்‌ 
கோன்றுகிறது. 

மதுரம்‌, மைத்ரேயியைப்‌ பார்த்துச்‌ சிரித்துக்கொண்டு 

"சருகெல்லாம்‌ கூட்டினேனில்லையா? அதோடு கொஞ்சம்‌ 

எரி மூட்டை கொண்டுவந்து இங்கே உணத்தியிருந்தேன்‌. 

அங்கே வச்சா திருட்டுப்‌ போயிடும்‌. அத்தனையும்‌ பரதைக்‌ 
ரம்பல்‌...” என்று அறிவித்துவிட்டு, “போங்க, போங்க...” என்று 
எல்லாரையும்‌ விரட்டுகிறாள்‌. 

சூணாவயிற்றுக்‌ குழந்தை அவள்‌ இடுப்பைவிட்டு இறங்க 
ட்டேன்‌ என்று முரண்டுகிறது. 


ட த 

“போம்மா, ௮க்கா மிட்டாய்‌ வாங்கித்தராடீ! ஆறு பை 
சாக்குத்‌ தேங்காய்மிட்டாய்‌ வாங்கஇிக்குடு...” 

தேங்காய்‌ மிட்டாய்‌ காசிருந்தால்தான்‌ கிடைக்கும்‌ 
என்று அந்தப்‌ பிஞ்சுக்கு அறிவு முற்றியிருக்கிறது. மதுரம்‌ 
இடுப்பிலிருந்து ஒரணாச்‌ சில்லறையை எடுத்துக்‌ கொடுத்த 
பின்னரே அது அவள்‌ இடுப்பைவிட்டு மாறுகிறது. 

அவர்கள்‌ எல்லோரும்‌ செல்கின்றனர்‌. 

“மைத்தி உள்ளே வா, ஏன்‌ அப்படியே நிக்க்றே? உள்ளே 
வந்து சாமான்‌ எதானும்‌ எடுத்துக்கொடு. உப்புமா வேணாக்‌ 
இளருறேன்‌. உன்‌ கண்ணும்‌ மூஞ்சியும்‌ கெஞ்சறது. ரொம்ப 
தூரமோ பிரயாணம்‌?” 

“இல்லே... 

“உக்காரேன்‌? நல்லவேளை, நீ வந்தே. என்னதான்‌ 
ஆயிரம்‌ மாமி நல்லவளாயிருந்தாலும்‌, நான்‌ பஞ்சம்‌ பனாதை. 
இன்னிக்குப்‌ பாலும்‌ காப்பித்தூளும்‌ வாங்கிண்டு இங்கேயே 
வந்துடுங்கோ. சமையல்‌ ரூமைத்‌ திறந்துதான்‌ வச்சிட்டு மாமா 
சொல்லிட்டுப்‌ போயிருக்கார்‌... காப்பியை இங்கியே போட்டு 
அனுப்பறேன்னு சொல்லிருந்தேன்‌, எல்லாம்‌ ஓடி வந்துடுத்து...” 
என்று எதற்கோ அஞ்சினாற்போல்‌ நியாயம்‌ பேசிக்‌ 
கொள்கிறாள்‌ மதுரம்‌. 

“அதனாலென்ன மாமி, குழந்தைகள்‌ அப்படித்தான்‌ 
வரும்‌-- அக்கா... உங்ககிட்ட... வேறொண்ணும்‌, என்னைப்‌ 
பத்திப்‌ பேசினதில்லையா ?”” 

மதுரம்‌ மாமி சிரிக்கிறாள்‌. 

“அப்படித்தானிருக்கும்‌. இப்ப இது மாதிரி எங்கும்‌ 
நடக்கிறதுதான்‌. அவரும்‌ இப்ப ஊருக்கு வந்திருக்காரா 
மைத்தி?” 

மைத்ரேயியின்‌ கண்கள்‌ நிரம்புகின்றன. 

“நான்‌ விவரம்‌ புரியாம குழியிலே விழப்‌ போயிட்டேன்‌ 
மாமி. நல்லவேளையாப்‌ புரிஞ்சிண்டு ஓடி.வந்துட்டேன்‌-- 
அக்காவும்‌ அத்திம்பேரும்‌ என்னைத்‌ திரும்ப வீட்ல 
சேர்ப்பாளா மாமி?...”” 

மதுரம்‌ மாமி ஒரு நிமிடம்‌ பேசவில்லை. 

“சேர்க்காம இருக்க நீ என்ன அவ்வளவு பெரிய 
தப்புபண்ணிட்டே? நீரடிச்சு நீர்விலகுமா? நீ குழந்தை மாதிரி 
அவாளுக்கு--மல்லாக்கப்‌ படுத்துண்டு ஆகாசத்திலே 
துப்புவாளா?” 

மனதுக்கு மிகவும்‌ ஆறுதலாக இருக்கிறது. 

“நிசமா எம்மேல கோபப்பட மாட்டாளா, மாமி?” 

“கோபம்‌ வரத்தான்‌ வரும்‌. ஆனா பாசம்‌ இருக்காதா? 
என்னடாது இந்தப்‌ பெண்‌ ஜாதிவிட்டு ஜாதின்னு தவறிப்‌ 
போய்சம்பந்தம்‌ பண்ணிண்டுடுத்தேன்னு இருக்கத்தான்‌ 
இருக்கும்‌. அது எப்பவும்‌ இருக்குமா?" 

“மறுபடியும்‌ என்னை ௮க்கா-- அத்திம்பேர்‌ கோபிச்சு 
விரட்டினால்‌ வேறு வழியே இல்லே. இப்படியே எங்கயானும்‌ 
ரயில்‌ தண்டவாளம்‌, குளம்‌ குட்டைன்னு போக வேண்டியது 
தான்‌...” 

“அசடு இப்படி எல்லாம்‌ பேசாதே. உங்கக்காவுக்கும்‌ 
அத்திம்பேருக்கும்‌ பொன்னான மனசு. எத்தனை வருஷ 
மாகவோ கூடாத பாக்கியம்‌ கூடி இருக்கு. நல்லபடியாத்‌ 
இரும்பி வரணும்‌...” 

நல்லபடியாகத்‌ திரும்பி வரவேண்டும்‌. அக்காவை 
உடலசைக்கவிடாமல்‌ தன்‌ உடலைச்‌ செருப்பாய்‌ தைத்துச்‌ 
சேவை செய்யவேண்டும்‌. அக்காவுக்கு இவ்வளவு நாட்கள்‌ 
கழித்துப்‌ பிறக்கப்‌ போகும்‌ குழந்தையைப்‌ பொன்னின்‌ 
மலரெனத்‌ தூக்கிச்‌ சீராட்டவேண்டும்‌... 

தோட்டத்துக்‌ இணற்றில்‌ 'பம்ப்‌' போடும்போது, 
கண்ணீர்‌, யானை துதிக்கையால்‌ பொழியுமளவுக்கு நீர்‌ 
கொட்டி மடைவழி ஒடும்‌. அங்கே கல்லில்‌ அவள்‌ துணி 
துவைத்துக்‌ குளிப்பாள்‌. மைத்ரேயிக்கு இப்போது அப்படிக்‌ 
குளிக்க வேண்டும்‌ போலிருக்கிறது. எல்லாவற்றுக்கும்‌ ஒரு 
முழுக்கு: அவனுக்கு; அவனோடு வாழ்ந்த வாழ்வுக்கு; அந்த 
நினைவுகளுக்கு. 

மதுரம்‌ மாமியை உப்புமா கிளறச்‌ சொல்லிவிட்டு அவள்‌ 
தோட்டக்‌ கிணற்றை வந்து எட்டிப்‌ பார்க்கிறாள்‌. 

தண்ணீர்‌ மிகவும்‌அடியில்‌ இறங்கியிருக்கிறது. இன்னமும்‌ 
காற்றுக்‌ காலம்வந்தால்‌ வற்றும்‌. 

பம்ப்பை இயக்கும்‌ மின்விசைக்கான பித்தானை 
அவளால்‌ தட்டிவிடமுடியாது. அறைக்கதவு பூட்டியிருக்கிறது. 

எனவே குளியலறைக்கருகில்‌ உள்ள சிறிய கிணற்றில்‌ 
தான்‌ அவள்‌ நீரிழுத்து முழுகவேண்டும்‌. 

துறவுக்‌ கிணற்றில்‌ முன்பு ஏற்றம்‌ இறைக்கும்‌ வசதிதான்‌ 
இருந்ததாம்‌. அத்திம்பேர்தான்‌ மின்னாற்றலால்‌ இயங்கும்‌ 
பம்பு வைத்தார்‌. அதை வேறு யார்‌ தொட்டமுக்கினாலும்‌ 
அவருக்குப்‌ பிடிக்காது... 

ஒரு சிறிய ஒழுங்கேத்துக்கே பொறுமை இழப்பவர்‌ 
அவர்‌. 

அவளை, அவளை மன்னிப்பார்களோ? 

அவளால்‌ மீண்டும்‌ விட்டபடிப்பைத்‌ தொடர 
முடியுமோ? 

பெண்களெல்லாம்‌ ஓடிப்‌ போனவள்‌, வழுக்கி விழுந்தவள்‌ 
என்று அவளைக்‌ குத்தி இழுப்பார்களோ? 

தலைமையாசிரியர்‌ அத்திம்பேரைப்‌ போலவே சிறிய 
ஒழுங்கைத்துக்கும்‌ பொறுமை இழப்பவர்‌. 

அவர்‌ மறுபடியும்‌ அவளுடைய நிழலைக்கூடப்‌ பள்ளிக்‌ 
கூடத்தில்‌ அநுமதிக்கமாட்டார்‌. 

இந்த உண்மைகளெல்லாம்‌ அவளுக்கு முன்பே நெஞ்சில்‌ 
பதிந்து இருந்தும்‌, எப்படிச்‌ சென்ற நாலைந்து மாதங்களில்‌ 
அவற்றை அவள்‌ மறந்து போனாள்‌? 

இப்போது இந்த இடை நாளைய வாழ்வின்‌ சுவடு 
களைக்கூட அடியோடு நினைவிலிருந்து கெல்லி எறிந்துவிட 
முடியுமாயின்‌ எவ்வளவு நன்றாக இருக்கும்‌! 

சை! என்ன இழிவு? ஒருவனுடைய உடலுக்கு ஆசைப்‌ 
பட்டுத்‌ தன்னைக்‌ குலைத்துக்‌ கொண்டதாகத்தானே ஆயிற்று ? 

தன்னைக்‌ குதறிக்‌ குதறிப்‌ போட்டுக்கொண்டாலும்‌ 
மைத்ரேயிக்கு அந்த அருவருப்புத்‌ தொலையாது போலி 
ருக்கிறது. 

இணற்றின்‌ கரையில்‌ நின்று அவள்‌ தண்ணீரை இழுத்து 
இழுத்துக்‌ கொட்டிக்‌ கொள்கிறாள்‌. துணிகளை அறைந்து 
அறைந்து துவைக்கிறாள்‌. தன்‌ ஏமாற்றம்‌, தோல்வி, அச்சம்‌, 
அருவருப்பு எல்லாவற்றையும்‌ அத்தகைய புறச்செயல்களால்‌ 
துடைத்துக்‌ கொள்ள முயலுகிறாள்‌. 

பையிலிருந்து வேறொரு பழைய செட்‌ உடைகளை 
எழித்து அணிந்து கொள்கிறாள்‌. 

ஈர உடைகளை உலர்த்தலாம்‌ என்று வாயிலுக்கு வருகை 
யில்‌ அங்கே அத்தான்‌, அவளுக்கு அத்திம்பேராகவே உரிமை 
யும்‌ பாசமும்‌ எட்டாத தொலைவிலேயே நின்றுவிடும்‌ 
அக்காளின்‌ கணவர்‌ வந்து கொண்டிருக்கிறார்‌. 

அவளைக்‌ கண்டதும்‌ விழிகள்‌ கூர்மையாகின்றன. 

“நீ..எதுக்காக இங்கே வந்தே?” 

அவள்‌ கை ஈரத்துணிகளைக்‌ கெட்டியாகப்‌ பற்றிக்‌ 
கொள்கிறது. 

“எதுக்காக நீ இங்கே வந்தேன்னு கேட்டேன்‌!” 

குரல்‌ உச்சத்துக்கு ஏறுகிறது; கனற்பொறிகள்‌ பறக்‌ 
இன்றன. 

துடிக்கும்‌ இதழைப்‌ பல்லால்‌ கடித்துக்கொண்டு 
காற்பெருவிரலால்‌ நிலத்தில்‌ கோலமிடுகிறாள்‌. 

“உனக்கு அன்னிக்கே உங்கக்கா ஸ்நானம்‌ பண்ணி 
யாச்சே... இங்கே யார்‌ உறவு உனக்கு?” 

“என்னை மன்னிச்சுக்குங்க. நான்‌ தப்பா நடந்துட்டேன்‌. 
உங்க குழந்தை மாதிரி நினைச்சு நீங்க மன்னிக்கணும்‌. நான்‌ 
சத்தியமாச்‌ சொல்றேன்‌. அப்ப எனக்கு மூளை குழம்பி 
இருந்தது; பைத்தியம்‌ பிடிச்சிருந்தது. நான்‌ மீண்டு வந்துட்‌ 
பீடன்‌, என்னைப்‌ போன்னு சொல்லிடாதேங்கோ அத்திம்‌ 

பேர்‌...? அக்காவுக்கும்‌ உங்களுக்கும்‌ என்னைச்‌ செருப்பாத்‌ 
தச்சாப்பல நான்‌ எண்ணிப்பேன்‌...” 

அது நாடகக்‌ காட்சியல்ல. அவளுக்குத்‌ &ீழே விழுந்து 
காலைத்‌ தொடவேண்டும்‌ என்று தெரியவில்லை. ஆனால்‌ 
எண்சாண்‌ உடலோடு உள்ளத்தையும்‌ குழைத்துக்கொண்டு 
கெஞ்சுகிறாள்‌. 

அவர்‌ அவளைத்தொட்டு எழுப்பவேண்டாம்‌; குழந்தே... 
என்று குரல்‌ கனியக்‌ கூப்பிட்டுத்‌ தேற்றவேண்டாம்‌. 

“உன்‌ ௮க்கா பிளட்பிரஷர்‌ அதிகமாய்‌ நர்சிங்ஹோமில்‌ 
படுத்திருக்கா. நீ ஏற்கெனவே இந்த வீட்டுக்கும்‌ அவளுக்கும்‌ 
தேடிக்கொடுத்ததெல்லாம்‌ போறும்‌. மரியாதையா இப்பவே 
போயிடு. ஆமாம்‌, போயிடு!” 

குரல்‌ இடிபோல்‌ முழங்குகிறது. வாயிலைக்‌ காட்டி 
அவர்‌ வெருட்டுகிறார்‌. 

“நீங்களே இப்படிச்‌ சொல்லிட்டா நான்‌ எங்கே 
போவேன்‌? எனக்குவேற யாரிருக்கா? நான்‌ பழைய 
மைத்ரேயி இல்லே, அவ செத்துப்போயிட்டா...” 

“சினிமாப்‌ பேச்செல்லாம்‌ இங்கே நம்பறதுக்கு யாரு 
மில்ல. நான்‌ இப்ப குளிச்சு சாப்பிட்டுட்டுத்‌ துணிமணி 
எடுத்துண்டு கதவைப்‌ பூட்டிக்காவலும்‌ வச்சிட்டுப்‌ போகப்‌ 
போறேன்‌. உன்‌ அக்கா வந்தா வீண்‌ கலவரங்களாகும்‌. நீ 
இங்கே ஒரு நிமிஷம்‌ கூட இருக்கக்கூடாது, போ...!”” 


“போடின்னா, ஏன்‌ அழுதுண்டுநிக்கறே? அன்னிக்கு 
எந்தத்‌ தைரியத்திலே போனே?” 

“உங்கள்‌ சொந்தப்‌ பெண்ணே இப்படித்‌ தப்புச்‌ 
செய்தாள்னு பெரிய மனசு பண்ணி நினைச்சுக்குங்கோ 
அத்திம்பேர்‌, எனக்கு ஒரு சந்தர்ப்பம்‌ கொடுங்கோ...” கல்லும்‌ 
கரையும்‌ வண்ணம்‌ கதறி அழுகிறாள்‌. 

“என்‌ சொந்தப்‌ பொண்ணானா அன்னிக்கே கிணத்‌ 
திலே குளத்திலே பிடிச்சுத்‌ தள்ளிட்டு நிம்மதியாயிருப்பேன்‌ ! 
சீ மூஞ்சில முழிக்க வெக்கமாயில்லே உனக்கு?”'.. 

மின்‌ ஊசிகள்‌ பாய்ந்தாற்போல்‌ இருக்கின்றன. 

தரையைத்‌ தொட்டுக்‌ குழிபறித்துத்‌ தலையைத்‌ தாழ்த்த 
இயலாமல்‌ தன்மானம்‌ என்ற ஒன்று தடுக்கிறது. 

ஈரத்துணிகளுடன்‌ அவள்‌ நடக்கிறாள்‌. அந்தச்‌ சூழலில்‌ 
மரங்களும்‌ மண்தறிகளும்கூட அவளை வாஞ்சையோடு 
பார்ப்பதாகத்‌ தோன்றுகின்றன. ஒற்றைக்‌ லில்‌ நிற்கும்‌ 
வாயிற்‌ கதவு, 'போய்‌ வருகிறாயாம்மா” என்று கேட்பதாக 
நினைத்துக்‌ கொள்கிறாள்‌. 'நான்‌ எங்கே வரப்‌ போகிறேன்‌? 
கோயில்‌ குளத்தில்‌ விழுந்து பிராணனைவிட்டால்‌ ஊரும்‌ 
உலகமும்‌ இன்னார்‌ வீட்டுப்‌ பெண்‌ என்று சொல்லும்‌. 
அப்போதுகூட இந்த வாயிற்படி வழியாகக்கொண்டு 
வரமாட்டார்கள்‌...' 

“நான்‌ போடறேன்‌!" 

அவள்‌ வாயிலைத்‌ தாண்டிப்‌ பத்தெட்டுக்கூட நடந்தி 
ருக்க மாட்டாள்‌. 

மதுரம்‌ அவளுடைய பையையும்‌ தூக்கிக்கொண்டு விடு 
விடென்று வருகிறாள்‌. அவள்‌ தோளைப்‌ பிடித்து நிறுத்து 
கிறாள்‌. 

“இந்தா பை...” 

“பை என்னத்துக்கு மாமி எனக்கு? இந்தாங்கோ இந்த 
ஈரமும்‌ அதில்‌ இருக்கட்டும்‌...” 

அழுகை வெடித்து வருகிறது. 

மதுரம்‌ அந்த ஈரத்துணிகளை வாங்கிக்‌ கொள்கிறாள்‌. 
“எங்கே போறே இப்ப?” 

“எனக்கு...போக்கிடம்‌ எங்கே இருக்கு?...வரமுடியாத 
இடத்துக்குத்தான்‌ போகணும்‌...” 

“அசடு, என்ன ஆயிட்டுது இப்ப? நம்மாத்துக்கு நட, 
சொல்றேன்‌ !”” 

மைத்ரேயி அதிசயமாய்‌ அவளை நோக்குகிறாள்‌. 

“நம்மாம்‌' அப்படி அவளை வரவேற்கும்‌ இடம்‌ ஒன்று 
இருக்கறதா? வழி பிறழ்ந்து சென்ற அவளுக்கு அப்படியும்‌ 
ஒரு இடம்‌ இருக்கிறதா ? 

“வேண்டாம்‌ மாமி, உங்களுக்கு இருக்கும்‌ கஷ்டம்‌ 
போதாதா? நானுமாகூட?” 

“பரவாயில்லே. கூடம்‌ பெரிசாயிருந்து ஒண்ணே ஒண்‌ 
ணாய்‌ பழகினாத்தான்‌ இன்னொண்ணு வந்தால்‌ தாள 
முடியாது. ஆறோடு ஏழாக நெருங்க இடமூண்டு, வா, வா...” 

ஊட்டமும்‌ வளமும்‌ காணாத முகத்திலே கண்கள்‌ 
மட்டும்‌ கனிந்து ஒளிருகின்றன. எண்ணெயில்லாத முடிகூட 
அழகாக இருக்கிறது. இரந்தும்‌, இச்சகம்‌ பேசியும்‌ தானும்‌ 
வயிறு வளர்த்துக்‌ குடும்பமும்‌ பெருக்கும்‌ மதுரம்‌ மாமி 
அவளைக்‌ கூப்பிடுகிறாள்‌. 

இவளுக்கு அவளைக்‌ கூப்பிடுவதனால்‌ மதிப்புக்‌ குறைவு 
கிடையாதோ? 

இவள்‌ உடன்‌ பிறவாததாலோ? 

தந்தையின்‌ நிலத்தில்‌ விளைந்துவரும்‌ நெல்‌ மூட்டைகள்‌ 
அடுக்கியிராததால்‌ அழைக்கிறாளோ ? 

மைத்ரேயியைவிட மதுரம்‌ மாமி எந்தவிதத்தில்‌ தாழ்ந்‌ 
தவள்‌? 

அதே உயர்ந்த குலம்‌. 

மைத்ரேயியைப்‌ போன்ற நிறமில்லை. 

தோற்றத்தில்‌ அரசகுமாரியில்லை. 

எஞ்சியிருப்பது மைத்ரேயியிடம்‌ அந்தக்‌ தோற்றம்தான்‌. 

இருவரும்‌ நடக்கிறார்கள்‌. மதுரம்‌ மாமி முன்னே 
வழிகாட்ட, பையுடன்‌ நடக்கிறாள்‌. வெயில்‌ சுட்டெரிக்கிறது. 

மதுரம்மாமியின்‌ வீடு எங்கே இருக்கிறது? 

அது கோயிலுக்கு நேராக உள்ள தெருவில்‌ இருக்‌ 
கிறதோ? குளத்தைச்‌ சுற்றியுள்ள தெருக்களில்‌ இருக்கிறதோ ? 
தெரு வாயிற்படியில்‌ நின்று மேற்குலத்துச்‌ செருக்கெரியும்‌ 
கண்களுடன்‌ ஆணும்‌ பெண்ணுமாக அவளை விழித்துப்‌ 
பார்த்துச்‌ சொற்களால்‌ குதறி எறிவார்களோ? 

அம்மாடி... சந்நிதித்‌ தெருவுக்குத்‌ திரும்பவில்லை. 

நெடுஞ்சாலையுடன்‌ நடக்கிறார்கள்‌. தார்போட்ட 
சாலையில்‌ திரும்பிக்‌ கிளை பிரியும்‌ கடைத்‌ தெருச்‌ 
சந்நிதியில்‌ பஸ்‌ ஒன்று நிற்கிறது. 

பஸ்‌ நிற்குமிடத்துக்கே உரிய கலவைகள்‌; “பிறாமணாள்‌ 
காபி ஓட்டல்‌' என்று அறிவிக்கும்‌ ஒரு ஓட்டுக்கூரைவிடுதி. 
அதன்‌ எதிரில்‌ ஒரு முடி.திருத்தகம்‌. அதன்‌ அருகில்‌ நாலைந்து 
கடைகள்‌. 

உருளைக்கிழங்கு, காய்ந்த பச்சைமிளகாய்‌, வெங்காயம்‌ 
போன்ற சாதனங்களைத்‌ தட்டில்‌ பரப்பிய ஒரு கறிகாய்ச்‌ 
கடையை அடுத்து மாமிசக்கறிக்‌ கடை. அவர்கள்‌ கிளைச்‌ 
சந்தைத்‌ திரும்புகின்றனர்‌. முனையில்‌ ஒரு தேநீர்க்கடை 
இருக்கிறது. தேநீர்க்கடையை அடுத்து ஒரு தட்டிச்‌ சார்ப்புக்‌ 
கூரைக்‌ கட்டிடத்தில்‌ அண்ணா படம்‌ போட்ட முகப்புடன்‌ 
“அண்ணா படிப்பகம்‌' விளங்குகிறது. அதை அடுத்து ஒரு 
சலவைச்சாலை. வாசலெல்லாம்‌ அழுக்குத்‌ துணிமூட்டை 
களிலிருந்து பிரித்தெடுத்த குவியல்கள்‌. 

அதை அடுத்து ஒரு பூவரச மரத்தடியில்‌ இளைப்பாறும்‌ 
நோஞ்சான்‌ குதிரை அருகே குடை சாய்ந்தாற்போல்‌ நிற்கும்‌ 
வண்டியை இழுக்கக்‌ கூடியதென்று விளங்குகிறது. 

அதற்குப்‌ பின்னே உள்ளடங்கினாற்போல்‌ சில குடிசை 
கள்‌ இருக்கின்றன. ஒன்றின்‌ வாயிலில்‌ இருந்து, பொம்மி 
சூணா வயிற்றுக்‌ குழந்தையைத்‌ தூக்கிக்‌ கொண்டு ஓடிவந்து 
வரவேற்கிறாள்‌. வாசலில்‌ கோலி விளையாடும்‌ சிறுவர்கள்‌, 
“அம்மா வந்துட்டா, அம்மா வந்துட்டா!” என்று ஆர்ப்பரிக்‌ 
கின்றனர்‌. 

அந்தச்‌ சூழல்‌ அவர்களுடைய குலத்தோர்வதியும்‌ இடங்‌ 
களல்ல. அந்த உயர்குலத்தோர்‌ வேருக்கு நீரின்றி மாய்ந்து 
சருகுகளாகப்‌ பிழைப்புக்குப்‌ பக்கம்‌ பக்கமாகப்‌ பறக்கத்‌ 
தொடங்கியபின்‌ தரம்‌ பிரிக்க இயலாமல்‌ வந்து ஒதுங்கிய 
இடமாகத்தான்‌ கொள்ளலாம்‌. வாயிலில்‌ ஆரவாரம்‌ கேட்டு 
உள்ளிருந்து முள்பூத்த வாயில்‌ சேலையுடன்‌ பதினெட்டு 
இருபது வயசு மதிக்கக்கூடிய மங்கையொருத்தி எட்டிப்‌ 
பார்க்கிறாள்‌. கழுத்தெலும்பு முட்டியிருந்தாலும்‌, ஊட்ட 

மின்றி முடி நுனியில்‌ தேய்ந்து கூழை பாய்ந்திருந்தாலும்‌, கண்‌ 
களிலும்‌ சிரிப்பிலும்‌ இளமையின்‌ கவர்ச்சி கட்டவிழ்த்துக்‌ 
கொண்டு பெருமை பாடுகிறது. மூக்குப்‌ பெரிசு; கன்னம்‌ 
தேய்வு; உடம்பும்‌ தேய்வு. ரிப்பனை நாகரிகமாக அடி 
மண்டையை வழித்துக்‌ குதிரைவால்‌ நாகரிகமாகக்‌ கட்டி 
இருக்கிறாள்‌. 

“*யாரக்கா இது?...” அவள்‌ மைத்ரேயியைச்‌ சுட்டிக்‌ 
காட்டிக்‌ கேட்கிறாள்‌. 

“மைத்ரேயி, உள்ளே வாம்மா, உங்காமா 
நினைச்சுக்கோ...” 

குஞ்சு குழந்தைகளெல்லாம்‌ அவளை ஏதோ அதிசயத்‌ 
தைப்‌ பார்ப்பதுபோல்‌ பார்க்கின்றன. 

அவளுடைய கையிலுள்ள பையை அப்போதே பிடுங்கிச்‌ 
சோதனை போடத்‌ துடிக்கிறான்‌ எட்டு வயசுப்‌ பையன்‌. 

இந்தக்‌ குழந்தைக்குத்‌ தேங்காமிட்டாய்‌ வாங்கிக்‌ 
கொடுக்க வேண்டும்‌ என்று நினைத்துக்‌ கொள்கிறாள்‌, 
மைத்ரேயி. 

“ஏண்டி, சீனு எங்கே?" 

“அவன்‌ வந்து அப்பவே சட்டை போட்டுண்டு 
வெளியே போயிட்டான்‌ ௮க்கா!” 

“நீ என்ன பண்ணினே? உலையைப்‌ போட்டு ஒரு சாதத்‌ 
தைக்‌ கொதிக்கவச்சு ஒரு குழம்பு பண்ணறதுக்கென்ன ?”' 

“என்னமோ அஞ்சும்‌ பத்தும்‌ அடுக்கா வச்சிருக்கறாப்‌ 
பல பேசறியே?” மதுரம்‌ அவளை உறுத்துப்‌ பார்த்துக்‌ 
கொண்டு குரலை இறக்கி, “அவங்கிட்ட அரிசி வாங்கிண்டு 
போன்னு சொல்லி அனுப்பிச்சேனே? மூட்டை கொண்டு 
வரல?” 

“மூட்டையில்‌ என்ன இருந்தது. நாலஞ்சு எரி 
மூட்டையும்‌ இலைச்‌ சருகும்தான்‌”' 

“அடப்பாவி! நாலுபடி அரிசியையும்‌ அஞ்சு 
தேங்காயையும்‌ என்னடி பண்ணினான்‌?” 

“என்ன பண்ணியிருப்பான்‌? நாலுபடி அரிசிக்கு 
அஞ்சோ ஆறோ கிடைச்௫ிருக்கும்‌. தேங்காய்க்கு ரெண்டு 
ரூபா கிடைச்சிருக்கும்‌...”” 

“கத்தாதேடி, குரங்கு!” என்று வெறுப்பை உமிழ்ந்து 
விட்டு மதுரம்‌ சட்டென்று திரும்பிப்‌ பார்க்கிறாள்‌. 
மைத்ரேயியை கண்கள்‌ சந்திக்கையில்‌ மின்விளக்கைப்‌ 
பொருத்தினார்‌ போல்‌ பளிச்சென்று புன்னகை விளங்குகிறது 
இதழ்களில்‌. 

“வாம்மா, ஏன்‌ வெளியிலேயே நிக்கறே? உள்ளே வா. 
இவ என்‌ தங்கை சொர்ணந்தான்‌, யாருமில்லை.'” 

பந்தலாகத்‌ தெரியும்‌ கூரையின்க&ீழ்‌ ஒரு அறை, பின்‌ 
தாழ்வரைக்குச்‌ செல்ல ஒரு வாயில்‌. புழுதியைத்‌ தள்ளித்‌ 
துடைத்த தரை. சிக்குப்‌ பிடித்த தகரங்கள்‌, அலுமினிய 
வட்டைகள்‌ போன்ற தட்டுமுட்டுக்கள்‌. மூலையில்‌ நாலைந்து 
கந்தற்பாய்கள்‌. சிக்குப்‌ பிடித்த இரண்டு தலையணைகள்‌. 
மேலே ஒரு கொடியில்‌ மதுரம்‌ மாமியின்‌ ஒன்பது கஜம்‌ 
மாற்றுச்‌ சேலையும்‌, அழுக்குப்‌ பற்றிய மக்கள்‌ உடுப்புகளும்‌ 
தொங்குகின்றன. ஒரு மூலை ஸ்டாண்டில்‌ ஒரு சுவரொட்டி 
சிம்னி விளக்கு வீற்றிருக்கிறது. மருண்டாற்‌ போல்‌ மைத்ரேயி 
நிற்கையில்‌ ஈரப்புடவை, பாவாடையை எடுத்து உதறி மதுரம்‌ 
அந்தக்‌ கொடியில்‌ உள்ள துணிகளை ஒதுக்கி விட்டுப்‌ 
போடுகிறாள்‌. 

இதற்குள்‌ ஒரு பையன்‌ அவள்‌ கையைப்‌ பற்றிக்‌ 
கொண்டு உரிமை கொண்டாடுகிறான்‌. 

“நீ அக்காதானே?'”' என்று உறவு முறை கேட்கிறான்‌. 

மதுரம்‌ பார்த்துவிட்டுச்‌ சிரிக்கிறாள்‌. “அக்காதான்‌. 
விளையாடிண்டிருங்கோ, இதோ வரேன்‌...” என்று 
சொல்லிவிட்டு வெளியே செல்கிறாள்‌. 

சிறிது நேரம்‌ அவள்‌ அந்தச்‌ சிறு பையனிடம்‌ பேச்சுக்‌ 
கொடுத்து, அக்காவாக நடிக்க முயலுகிறாள்‌. 

“ஸ்கூல்‌ போறியா, நீ?” 

“ஹும்‌, ஸ்கூலுக்கு அப்ப போனேன்‌, கப்பலூர்ல 
இருக்கறச்சே. நீ அந்தப்‌ பங்களாவாத்துப்‌ பொண்ணு 
தானே?” 

மைத்ரேயி பேச்சை மாற்ற முயல்கிறாள்‌. 

அதற்குள்‌ பொம்மி அவளுடைய பர்சை எடுத்துக்‌ 
கொண்டு ஓடி வருகிறாள்‌. கைக்குழந்தை பெருங்குரலெடுத்து 
அழுகிறது. 

“இது உங்களுடையதா அக்கா? சோக்கு வாசலில்‌ 
கொண்டு வச்சிண்டு விளையாடிண்டிருக்கு?” 

பர்சைச்‌ சட்டென்று வாங்கிக்கொள்கிறாள்‌. பரபரக்கும்‌ 
விரல்களைப்‌ பர்சுக்குள்‌ விட்டுத்‌ துழாவுகிறாள்‌. அடி.வயிற்றி 
லிருந்து கத்து எழும்பிப்‌ பாய்ந்தாற்‌ போலிருக்கிறது. ஒரே 
ஒற்றை ரூபாய்‌ நோட்டு மட்டும்‌ இருக்கிறது. ஐம்பது ரூபாயில்‌ 
அவள்‌ செலவு செய்தது பதினோரு ரூபாய்தான்‌. மீதி ஒரு 
ரூபாய்‌ தானா? மூன்று பத்து ரூபாய்‌ நோட்டுக்களும்‌ ஒரு 
ஐந்து ரூபாய்‌ நோட்டும்‌ வைத்திருந்தாளே? சட்டென்று 
மூலையிலிருந்த பையை எடுத்து, உள்ளிருக்கும்‌ துணிகளை 
எடுத்துப்‌ போடுகிறாள்‌. வாயிலில்‌ வந்து நெடுகத்‌ தேடுகிறாள்‌. 
பணம்‌ இல்லை. 

பையில்‌ இருந்த துணிகள்‌, சாந்து, பவுடர்‌ முதலிய 
பொருள்கள்‌ எல்லாம்‌ வெளியே கிடப்பதைஅப்போதுதான்‌ 
பார்க்கிறாள்‌. பரபரப்பாக எல்லாவற்றையும்‌ பைக்குள்‌ 
போட்டு வாய்‌ தெரியாமல்‌ இழுத்துக்‌ கட்டுகிறாள்‌. அவன்‌ 
வாங்கிக்‌ கொடுத்த பை அது. பையின்‌ புதுமை மாறுமுன்‌ 
வாழ்க்கை வாடிவிட்டது. 'நம்மாம்‌' என்று மதுரம்‌ இணைத்‌ 
துப்‌ போட்டுக்‌ கொண்டதன்‌ பொருள்‌ மைத்ரேயியின்‌ மூளை 
யில்‌ மின்னலாய்‌ பளிச்சிடுகிறது. அவள்‌ தோப்பு பங்களாவி 
லிருந்து பையனிடம்‌ மூட்டையில்‌ கட்டி அனுப்பிய அரிசியை 
யும்‌ தேங்காயையும்‌ பையன்‌ கடையில்‌ போட்டுவிட்டான்‌. 
அவள்‌ பையை மதுரம்‌ மாமிதானே எடுத்து வந்தாள்‌? 
ஈரத்தை வேறு உலர்த்தினாள்‌. பணத்தை எப்போது அப்புறப்‌ 
படுத்தனாளோ? அந்தப்‌ பணம்‌ அவள்‌ சம்பாதித்த தொன்று 

மில்லை. அம்மணி அம்மா கொடுத்ததுதான்‌. மதுரம்‌ மாமி 
வா, என்று அழைத்து அன்பு மொழியால்‌ குளிர வைக்கிறாள்‌. 

அவள்‌ வாயிற்படியில்‌ நிற்கையிலேயே வாயெல்லாம்‌ 
பல்லாக விரைவு நடையிலேயே திரும்பி வருகிறாள்‌. ஒரு 
கூடையில்‌ அரிசி, பருப்பு, ஒரு குப்பியில்‌ எண்ணெய்‌, புளி, 
மிளகாய்‌, மல்லி, ஒரு சிறு கட்டுப்பப்படம்‌, வெங்காயம்‌ 
எல்லாம்‌ இருக்கின்றன. 

சாமான்களைக்‌ கொட்டிவிட்டுக்‌ கூடையைப்‌ பையனி 
டம்‌ கொடுத்து அனுப்புகிறாள்‌ மதுரம்‌. 

“சோப்பு வாங்கிண்டு வந்தியாக்கா?” என்று கேட்கிறாள்‌ 
சொர்ணம்‌. 

“சோப்பா? போன வாரம்தானே வாங்கினேன்‌ ?” என்று 
இருப்பிக்‌ கேட்கிறாள்‌ மதுரம்‌. 

“உன்‌ பிள்ளை உடம்பிலே போட்டு அழுத்தி அழுத்தித்‌ 
தேய்க்கறதிலே சோப்பு ஒரு மாசம்‌ இருக்காதோ, பின்ன?" 

“அடி கடங்காரி! உன்‌ பிள்ளை உன்‌ பிள்ளைன்னு 
ஏண்டி கரிக்கறே? அவன்‌ உடம்புழச்சுக்‌ கொண்டு வந்து 
கொட்டறான்‌ இந்தக்‌ குடும்பத்துக்கு, எல்லாரும்‌ தின்னு 
உருட்ட. நீ இங்கு காலமில்லாம காரணமில்லாம மூஞ்சி 
தேச்சிக்கறதும்‌ பவுடர்‌ போட்டுக்கறதும்‌ பொட்டிட்டுக்‌ 
கறதுமா மினுக்கறது தெரியாதாக்கும்‌!'” 

“அதெல்லாம்‌ எங்காசு!” என்று கத்துகிறாள்‌ சொர்ணம்‌. 

“என்னடி எங்காசு... உங்காசு? எனக்குத்‌ தெரியாம 
எங்காசுன்னு எங்கேருந்து வந்திருக்கும்னு கேட்டேன்‌! 
இத்தனை நேரத்துக்கு ஒரு உலையப்போட்டுச்‌ சோத்தை 
வடிக்கத்‌ துப்பில்ல!"” 

“இங்கே சாமான்‌ உக்கிராணம்‌ கொள்ளாம தட்டுக்‌ 
கெடறது, நான்‌ வடிச்சு நிமித்த. காலமேலேந்து ஒரு டீத்‌ தண்‌ 
எரிக்கு வழியில்லாம தலைவலி மண்டையை உடைக்கிறது !”” 

“சரி, சரி, இப்ப ஒப்பாரி வைக்க வேண்டாம்‌. அந்தச்‌ 
சருகைப்‌ போட்டு தாழ்வாரத்து அடுப்பை மூட்டு. இப்ப 
கலையைப்‌ போடறேன்‌...” 

பின்புறச்‌ சார்ப்பில்‌ அடுப்பு எரிகிறது. . ஒட்டை 
உடைசல்‌ கள்ளிப்‌ பெட்டித்‌ துண்டுகளைத்தான்‌ விறகாக 
மாட்டுகிறாள்‌. 

ஒரு மண்பாளையில்தான்‌ உலை வைக்கிறாள்‌. 

பிறகு மூலையிலிருந்த டின்னிலிருந்து நீரை முகர்ந்து 
புழுங்கலரிசியைக்‌ கழுவி உலையில்‌ போடுகிறாள்‌. 

மைத்ரேயிக்கு இதே போல்‌ டப்பாவில்‌ நீர்‌ வைத்துக்‌ 
குடித்தனம்‌ செய்ததும்‌ சட்டியில்‌ குழம்பு வைத்ததும்‌ 
நினைவுக்கு வருகிறது. அவள்‌ நகரத்தை ஒட்டியிருந்தாலும்‌ 
கிராமத்து வாழ்க்கையிலேதான்‌ பழகியிருக்கிறாள்‌. எனினும்‌ 
கூரைக்‌ குடில்களில்‌ உள்ளே காட்சிதரும்‌ வாழ்க்கை 
வறுமையை அவள்‌ அவனோடு செல்லும்‌ வரையிலும்‌ 
உணர்ந்ததில்லை. தங்கள்‌ வீட்டோடு தொடர்பு கொண்ட 
எளியவர்களை, தங்கள்‌ கூலியாட்களை அவள்‌ கண்டி 
ருக்கிறாள்‌. வயலில்‌ நடவு நாட்களில்‌, அறுவடை நாட்களில்‌ 
அந்த வீட்டுத்‌ தோட்டத்தில்‌ ஆண்களும்‌ பெண்களுமாகக்‌ 
கூடுவார்கள்‌. கன்னங்கரேலென்ற குழந்தைகள்‌, அவிழ்ந்து 
பிரியும்‌ நூல்‌ முடிச்சுக்‌ கொத்தவரங்காய்‌ பின்னலும்‌, 
இடுப்பில்‌ சுற்றிய வெற்றுக்‌ கயிறுமாக புழுதியில்‌ குழந்தைகள்‌ 
விளையாடுவார்கள்‌. கரியேறிய பானையில்‌ புளிச்‌ 
சோற்றையோ, நீர்ச்‌ சோற்றையோ கொண்டு வந்து மரத்‌ 
தடியில்‌ விட்டுவிட்டு வேலைக்குச்‌ சென்றவர்களும்‌ உண்டு. 
அவளுடைய அக்காள்‌ கணவனும்‌ களத்திலிறங்கி வயற்‌ 
சேற்றில்‌ கால்கள்‌ பதிய வேலை செய்வதுண்டு. அவளுக்குத்‌ 
தெரிந்து அவர்‌ என்றோ செங்கற்பட்டு பட்டணம்‌ போகும்‌ 
போதுதான்‌ வண்ணான்‌ மடிப்பு வேட்டி உடுத்தியிருக்கிறார்‌. 
என்றாலும்‌, வறுமை மலிந்த வாழ்க்கையை அவள்‌ இப்‌ 
போதே தரிசிப்பதுபோல்‌ தோன்றுகிறது. அன்று லட்சுமி, 
அவள்‌ விட்டெறிந்த ஜிலேபியை எப்படி எடுத்துத்‌ தின்றாள்‌. 

அற்பமான தேவைகளைக்கூட நிறைவேற்றிக்‌ கொள்ள 
இயலாத பொருள்‌ வறுமை நிலவும்போது, தேவைகள்‌, 
தேவைகள்‌ என்ற நிலையிலிருந்து வழுவி, ஆசைகளாக வீறு 
கொண்டு எழுகின்றன. அப்போது பொறுக்கும்‌ திறனும்‌, 

பண்பாடும்‌ உடைந்து சிதைய, அந்தச்‌ சிதிலங்களிடையே 
எப்படியேனும்‌ ஆசைகளை நிறைவேற்றிக்‌ கொள்ள 
வேண்டும்‌ என்ற களைகளும்‌ வளருகின்றன. அவர்களுடைய 
வயலில்‌ உழவோட்ட வரும்‌ மாரி, அவன்‌ மனைவி குழந்தை 
களையும்‌, இந்த மதுரத்தின்‌ குடும்பத்தோடு ஒப்பிட்டுப்‌ 
பார்க்கிறாள்‌. காலைப்‌ பனியின்‌ மூட்டத்திலே காட்சிகள்‌ 
மங்கலாகப்‌ புரிந்தும்‌ புரியாமலும்‌ தோன்றுவது போல்‌ 
தோன்றுகின்றன.. 

மாரியின்‌ மகள்‌ மண்ணில்‌ விளையாடுவதிலேயே 
நிறைவு கண்டு விடும்‌. படியேறி உள்ளே வந்து, எதையும்‌ 
தொடவேண்டும்‌ என்ற ஆசை அவளை வருத்தியதாகத்‌ 
தெரியவில்லை. 

முகத்தில்‌ ஒரு கை வைத்துக்‌ கொண்டு ஏதேதோ 
எண்ணங்களிடையே மூழ்கிக்‌ கடக்கும்‌ அவளை மதுரம்‌ 
வந்து தொட்டெழுப்புகிறாள்‌. 

“எழுந்திரு, மூஞ்சியெல்லாம்‌ வாடிப்‌ போரிடுத்து, 
சாம்பாருக்கு அறைக்கிறது பொம்மி. இப்ப சாதத்தை வடிச்‌ 
சிட்டு, சாம்பாருக்கு வச்சிடுவேன்‌. உப்புமா கிளறி வச்சேன்‌. 
அத்தைக்‌ கூடத்‌ இன்னல...”” என்று பரிவு மேலிடக்‌ கூறுகிறாள்‌. 
மதுரம்‌. 

“எனக்குப்‌ பசியே இல்ல மாமி...” 

“நல்ல குடும்பம்‌ குலம்னு பிறந்ததைத்தான்‌ தெரிஞ்‌ 
சிண்டு விழாம திரும்பி வந்துட்டியே? இவ்வளவு கண்டிக்‌ 
கணுமா...?” 

“மாமி, மட்றாசில என்னைப்போல அநாதையா 
இருக்கறவாளுக்கு, ஹோமெல்லாம்‌ இருக்கும்ங்கறாளே, 
அங்கேபோய்‌ நாஞ்சேந்துட முடியாதா? நான்‌ புத்திக்‌ 
செட்டுப்‌ படிப்பையும்‌ விட்டுப்‌ போயிட்டேன்‌...” 

சே, அழாதே. நீ வந்துட்டியே? அசடுபோல்‌ ஏன்‌ 
அழறே. இப்ப இப்படித்தான்‌ காலம்‌ கெட்டுக்கிடக்கு. இந்த 
சொர்ணம்‌ என்‌ தங்கைதான்‌. நான்‌ அவளை வீட்டை விட்டு 
வெளிவாசலுக்கு ஏன்‌ அனுப்பாம வச்சிருக்கேன்‌ ? இந்தப்‌ 

பயம்தான்‌. அதுவும்‌ நம்ம சாதிக்கு இப்ப ஒரு மதிப்போ 
கட்டு காப்போ ஒண்ணும்‌ கிடையாது. எனக்கு எல்லாம்‌ 
தெரியும்‌, துணி கிழிஞ்சு போச்சுன்னா கிழிஞ்சது தெரியாம 
தைக்கமாட்டா. தைச்சு வச்சா கிழிஞ்சது கிழிஞ்சதுன்னு குத்தி 
உருப்படியில்லாம ஆக்கிடுவா. அந்தக்‌ குளத்தங்கரைத்‌ தெரு 
வில்‌ நம்ம சாதி சனம்‌ தான்‌. ஒரு கையகல இடம்‌ கொடுத்‌ 
துட்டு என்ன பேச்சுப்‌ பேசினா? இப்ப எதிர கசாப்புக்‌ 
கடைதான்‌. சுத்தி எப்படி எப்படியோ கும்பல்தான்‌. ஆனா 
எங்களைப்‌ பத்தி வம்பு பேசறவா இங்கே இல்லே. 
அதனால்தான்‌ தைரியமா கூட்டிண்டு வந்தேன்‌.'” 

மதுரம்‌ எழுந்து குழம்பைக்‌ களறி மசாலைக்‌ கூட்டி 
கொதிக்க வைக்கிறாள்‌. 

மைத்ரேயி அந்தத்‌ தாழ்வரையில்‌ வந்து நிற்கிறாள்‌. ஒரு 
சிறு தட்டி மறைப்பு. சொர்ணம்‌ குளிக்கிறாள்‌. மறைப்புக்கப்‌ 
பால்‌ பெட்டிக்கடைகள்‌, சாலை. 

பொம்மி கையைக்‌ கழுவிவிட்டு கவுனில்‌ துடைத்துக்‌ 
கொள்கிறாள்‌. 

“ரெண்டு வாளி தண்ணி கொண்டு வந்துடு...” என்று 
மகளை ஏவுகின்றாள்‌ மதுரம்‌. 

“இணறு எங்கே இருக்கு மாமி?நான்‌ கொண்டு 
வரனே?'” என்று கேட்கும்‌ மைத்ரேயி வாளியை எடுக்கப்‌ 
போகிறாள்‌. 

“ஐயோ, நீ அங்கே எல்லாம்‌ போக வேண்டாம்‌, நான்‌ 
சொர்ணத்தையே அனுப்பமாட்டேன்‌, பொம்மி போகும்‌. 
டேய்‌ ஜிட்டு, சொக்கு? ரெண்டும்‌ எங்கே தொலைஞ்சு 
போச்சுங்க?” 

கோலியும்‌ கையுமாக இரண்டு பையன்களும்‌ 
ஓடி வருகின்றனர்‌. 

“டப்பாவை எடுத்திண்டு போங்க, அவளுக்குத்‌ தண்ணி 
இறைச்சுக்‌ குடுங்கோ... இப்ப தட்டுப்‌ போட்டுடலாம்‌..." 
என்று சொல்லிவிட்டு, ஒரு சிறு அலுமினியக்‌ குவளையை 
எடுத்துக்‌ கொண்டு மதுரம்‌ மாமி வெளியே செல்கிறாள்‌. 
சொர்ணம்‌ தலைசீவிப்‌ பொட்டுவைத்துக்‌ கொண்டு தாழ்‌ 

வறையைப்‌ பெருக்குகிறாள்‌. பிறகு எல்லோருடைய பீங்கான்‌, 
அலுமினிய உண்கலங்களையும்‌ தேய்த்து அலம்புகிறாள்‌. 

டப்பா நீரை இரண்டு பையன்களும்‌ சேர்த்துத்‌ தூக்கி 
வருகின்றனர்‌. வாளியில்‌ பொம்மி நீர்‌ கொண்டு வருகறாள்‌. 
மதுரம்‌ மாமி குவளையில்‌ கறிவேப்பிலை மிதக்கும்‌ மோரும்‌, 
ஒரு தையல்‌ இலையுமாகத்‌ திரும்பி வருகிறாள்‌. தணல்‌ 
கருச்‌ சாம்பல்‌ பூத்த அடுப்பில்‌ இரண்டு சுள்ளியைச்‌ செருகி 
விட்டு இரும்புச்‌ சட்டியைப்‌ போட்டுக்‌ குப்பியில்‌ வாங்கிவந்த 
கடலெண்ணெயை ஊற்றுகிறாள்‌. பப்படங்களைப்‌ பொரிக்‌ 
கையில்‌ குழந்தைகள்‌ சந்தோஷமாய்க்‌ குதிக்கின்றனர்‌. 

உக்காரு மைத்தி...” என்று தையல்‌ இலையைத்‌ 
துடைத்து அவளுக்குப்‌ போடுகிறாள்‌. 

புழுங்கலரிசிச்‌ சோறு. வெங்காய சாம்பாரின்‌ மணம்‌ 
மளரைத்‌ தூக்குகிறது. குழந்தைகளுக்கெல்லாம்‌ இரண்டி 
ரண்டகப்பை என்று அளந்தாற்போல்தான்‌ அவள்‌ அன்னமிடு 
றாள்‌. சொக்குவும்‌, ஜிட்டுவும்‌ ஒருவர்‌ கலத்தை மற்றவர்‌ 
பார்த்துக்கொண்டு சமம்தான்‌ என்று அமைதியடைகின்றனர்‌. 
ரூறாவயிற்றுக்‌ குழந்தை தனக்கு இரண்டுகரண்டி வேண்டும்‌ 
என்று கேட்கும்‌ போலிருக்கிறது. மதுரம்‌ கால்‌ கால்‌ கரண்டி 
யாக. இரண்டு தடவை படைக்கிறாள்‌. பிறகு இரண்டு 
இரண்டு கரண்டி சாம்பாரைச்‌ சோற்றின்மேல்‌ ஊற்றிவிட்டு 
அடுப்பில்‌ காயும்‌ எண்ணெயில்‌ பொரித்த பப்படங்களை, 
ஒவ்வொன்றாக எடுத்துப்‌ போடுகிறாள்‌. 

சொக்கு ஆவிபரக்கும்‌ குழம்பைப்‌ பார்த்துக்கொண்டே 
ரளி விரலில்‌ தொட்டு நாவில்‌ வைத்துக்‌ கொள்கிறான்‌. 
;-தை எவ்வளவு நேரம்‌ நீட்டிக்கொண்டு போகமுடியும்‌ 






துளி 
இன்ப 


என்று பார்க்கிறான்‌. சொர்ணம்‌ தட்டை ஆட்டி ஆட்டி, 
பிசொறறைக்‌ இளறி விரைவில்‌ பிசையப்‌ பார்க்கிறாள்‌. அதற்கு 
பன... “துளி எண்ணெய்விடேண்டி, அக்கா?” என்று 
கட கிறாள்‌? 


அமுபபில்‌ காயும்‌ எண்ணெயிலிருந்து ஒரு துளி 
சொறறில்‌ பெதளிக்கும்‌ மதுரம்‌, “நீதான்‌ இந்தக்‌ கலகமெல்லாம்‌ 
நா மபிபப. நீ கேட்டால்‌ இப்ப எல்லாம்‌ கேக்காதா 3...” 


ஸ்திர 

என்று கூறிக்‌ கொண்டு எல்லோர்‌ இலையிலும்‌ இரண்டு 
சொட்டுக்கள்‌ எண்ணெய்‌ தெளிக்கிறாள்‌. மைத்ரேயியின்‌ 
கலத்துக்கு முன்‌ வரும்போது அவள்‌ முகத்தில்‌ ஒர்‌ நாணப்‌ 
புன்னகை விளங்குகிறது. “உனக்கு நெய்‌ சாப்பிட்டுப்‌ 
பழக்கமாயிருக்கும்‌, பாவம்‌...விடட்டுமா ?” என்று கேட்கையில்‌ 
மைத்ரேயிக்கு என்ன மறுமொழி சொல்வதென்று புரிய 
வில்லை. 

இதற்குள்‌ வாயிற்கதவு இடி.படுகிறது. 

“இந்தச்‌ சோறு தின்னும்‌ நேரத்தில்தான்‌ இந்த வீட்டுக்கு 
யாரேனும்‌ வருவா...” என்று முணுமுணுத்துக்‌ கொண்டே 
போகிறாள்‌. சொர்ணம்‌ ஆவலே உருவாக, “யாரு? தபாற்‌ 
காரரா அக்கா?” என்று கத்துகிறாள்‌. பிறகு கையை நக்கிக்‌ 
கொண்டே வாயிற்படிவரை செல்கிறாள்‌. 

மதுரம்‌ திரும்பி வருகையில்‌, “என்னக்கா? ஏதானும்‌ 
கிடைச்சுதா?” என்று சொர்ணம்‌ கேட்கையில்‌, மைத்ரேயிக்கு 
அவள்‌ எங்கிருந்தோ தபாலில்‌ ஏதோ நன்மையை எதிர்‌ 
பார்த்திருப்பதாகத்தான்‌ தோன்றுகிறது. “ஒண்ணுமில்ல, 
இன்னிக்கு நம்பரைச்‌ சொல்லுன்னான்‌. எழுதிக்க... ஏண்டா, 
ஜிட்டு? சாப்பிட்டாச்சுன்னா எழுந்து போறதுதானே? 
எதுக்கு தட்டைப்‌ போட்டு நக்கிண்டிருக்கே? இனிமே 
அப்பாக்கு அண்ணாக்கு தானிருக்கு, எழுந்திரு!” 

அவன்மட்டுமில்லை.-பொம்மியும்‌ எழுந்திருக்கவில்லை. 
எல்லாருடைய கண்களும்‌ அலுமினியக்‌ குவளையில்‌ 
நிலைக்கின்றன. 

பொம்மி நாவால்‌ கேட்கத்‌ துணிவின்றிக்‌ கையைக்‌ 
காட்டுகிறாள்‌. “இது ஒண்ணும்‌ உனக்கில்ல. எழுந்துபோ, 
சொல்றேன்‌ !"” 

மைத்ரேயியின்‌ மென்மையான உணர்வுகளை யாரோ 
அழுத்திக்‌ கூழாக்குவதுபோல்‌ தோன்றுகிறது. 

“எனக்கு மட்டுமா மோர்வாங்கி வச்சிருக்கேள்‌, மாமி? 
எனக்கு மட்டுமா? எனக்கு மோர்‌ பிடீக்காகே?--” 

அன்று அம்மணி அம்மாவிடம்‌ மோர்‌ கேட்டுச்‌ 
சாப்பிட்ட நினைவும்‌ வர, இந்தப்‌ பொய்யைப்‌ புகல்‌ 
பவளுக்குக்‌ கண்கள்‌ சுரக்கின்றன. மதுரம்‌ வாளியிலிருந்து 
ஒருவட்டை. நீரை முகர்ந்து ஊற்றி, உப்பையும்‌ அள்ளிப்‌ 
போட்டு, அந்தச்‌ சம்பாரத்தை எல்லோருக்கும்‌ இன்னொரு 
பாண்டி சோறுபோட்டு வார்க்கிறாள்‌. 

மைத்ரேயிக்கு வறுமையில்‌ இவ்வளவு புனிதமும்‌ 
ஏிநரிழ்ச்சியும்‌ குலவும்‌ என்று அன்றுவரை தெரிந்திருக்க 


லை. 





வி 
வயிறு நிரம்பியதும்‌ குழந்தைகள்‌ பூவரசமரத்தடியில்‌ 
விளையாடப்‌ போகிறார்கள்‌. மதுரம்‌ எங்கோ வெளியே 
ச லகிறாள்‌. சொர்ணம்‌ கலங்களைத்‌ தேய்த்துக்‌ கழுவிவிட்டு, 
॥ிமாப்‌ பாட்டுப்‌ புத்தகமொன்றைக்‌ கையில்‌ வைத்துக்‌ 
கொண்டு, வாயிற்படியில்‌ தலைவைத்துப்‌ படுக்கிறாள்‌. 
மைத்ரேயிக்கு இது புதிய சிறையாக இருக்கிறது. ஒரு 
நாளை ஓட்டுவதற்கு முக்கி முனகும்‌ பொருளாதார நெருக்க 
புடைய இந்தக்‌ குடும்பத்தில்‌ அவள்‌ எப்படி ஒட்டிக்‌ 
எகாள்வாள்‌? 
கையில்‌ இருக்கும்‌ சில்லறையுடன்‌ இப்படியே பஸ்ஸில்‌ 
வறலாம்‌. ஏறி எங்கே செல்லலாம்‌? அவளைப்‌ போன்ற ஒரு 
பிளம்‌ பெண்‌, முள்ளில்‌ சிக்கி ஒரு முறை குத்திக்‌ கழித்துக்‌ 
கொண்ட காயத்தோடு எங்கே, எப்படிச்‌ செல்வாள்‌ ? 
மாமா, அன்று லோகநாயகி சோஷியல்‌ வொர்க்கர்‌ 
எனறு சொன்னது மனசில்‌ நிழலாடிக்கொண்டே இருக்கிறது. 
அம்பே அக்காவுடன்‌ முன்பொருமுறை எப்போதோ 
&. கடற்கரைக்குச்‌ சென்றபோது, அங்கே கைம்‌ 
ள்‌ விடுதி ஒன்று இருப்பதாகச்‌ சொன்ன நினைவு 
3. அவனோடு அவள்‌ குடித்தனம்‌ செய்த சாவடிக்‌ 
1 பபிமில "லோக நாயகி அவர்கள்‌ இந்தி வகுப்புகளைத்‌ 
நங௱்‌ வைப்பார்கள்‌” என்று கொட்டை எழுத்துச்‌ சுவ 
பட்டு பார்த்திருக்கிறாள்‌. சென்னை செல்லும்‌ பஸ்ஸில்‌ 
ரவு, தபால்நிலையம்‌ ஏதேனும்‌ ஒன்றில்‌ *6லோக 
ஈய, மரஷியல்‌ வொர்க்கர்‌' வீடுஎது என்று கேட்டால்‌ 

சொல்லமாட்டார்களா? அங்கே அவள்‌ முன்‌ சென்று 
காலடியில்‌ விழுவது போலும்‌, அவள்‌ உடனே தட்டிக்‌ 
கொடுத்து ஆறுதலும்‌ தேறுதலும்‌ கூறி விடுதியில்‌ சேர்த்துக்‌ 
கொள்வது போலும்‌, தான்‌ கல்லூரி மாணவியாய்ப்‌ 
புகழுடன்‌ முன்னேறி... 

“என்ன ஐயரம்மா, நீ. உங்கிட்டப்போயி பொய்‌ 
சொல்லி எனக்கு இன்னா லாபம்‌!” என்ற குரல்‌ அவளு 
டைய பகற்கனவைக்‌ கலைக்கிறது. மதுரம்‌ மாமி ஒரு பையும்‌ 
கையுமாக உள்ளே வருகிறாள்‌. 

வெய்யிலில்‌ வந்திருக்கிறாள்‌ என்று நோக்கும்போதே 
புலனாகிறது. கைப்பையை மூலையில்‌ சாத்திவிட்டுத்‌ தாழ்‌ 
வாரத்துப்‌ பக்கம்‌ செல்கிறாள்‌. கதவடியில்‌ வந்து, “அப்பாவு, 
டீக்கடைக்காரரிடம்‌ கேட்டு ஒரு கிளாசு வாங்கிட்டுவாயேன்‌ ? 
நீ சூப்பிக்குடிப்பியேன்னு ஒரு கிளாசு வாங்கிவச்சால்‌ அதை 
இந்த வானரப்படைகள்‌ போட்டு உடச்சிடறது. டீ 
சொர்ணம்‌, கடாமாடு போல என்னடீ படுக்கை? பீடை! 
எழுந்திரு! வழில படுத்துண்டுட்டா !"என்று கத்துகிறாள்‌. 

அப்பாவு என்று அவள்‌ கூப்பிட்ட ஆள்‌, இளைஞன்‌ 
தான்‌, உள்ளே வந்து தாழ்வாரத்துக்குப்‌ போகிறான்‌. 

“அது யாரு ஐயிரம்மா?” என்று அவன்‌ கேட்கும்குரல்‌ 
அவள்‌ செவிகளில்‌ விழுகிறது. 

“சொந்தக்காரப்‌ பொண்ணு. டீச்சர்‌ வேலைக்குச்‌ 
சேர்ந்து படிக்கணும்னு பட்டணம்போக வந்திருக்கு.” 

“இன்னிக்கு சாம்பாரு ரொம்ப நெல்லா இருக்கு 
ஐயிரம்மா, இன்னும்‌ கொஞ்சம்‌ போடு...” 

மைத்ரேயி, மதுரம்‌ சோற்று விடுதியும்‌ நடத்துகிறாளோ 
என்று மலைக்கிறாள்‌. 

“திரும்ப என்னிக்கு வருவே?” 

“அடுத்த ட்ரிப்‌ கள்ளிக்கோட்டை போகுது ஐயிரம்மா 
லாரி. ரெண்டுவாரம்‌ கழிச்சுத்தான்‌ இந்தப்‌ பக்கம்‌ வருவேன்‌. 
ராதா அண்ணன்‌ டிராமா இருக்குது, நம்ம குப்பத்துக்‌ 

“போலீசா நின்னுது. அன்னிக்குத்தானே ?” 

"அப்ப ரத்தக்கண்ணீர்‌ போட்டாரு. அது நல்லா 
யிருக்கும்‌ ஐயிரம்மா. இப்ப அதில்ல. இது வேற டிராமா. 
முந்தா நா அண்ணா வேசம்‌ கட்டின சந்திரமோகன்‌ பார்த்‌ 
பதன்‌ ராமாவரத்திலே. அதும்‌ ரொம்ப நெல்லாயிருந்தது 
நிபிரம்மா.” 

அப்பாவு கையைக்‌ கழுவிக்‌ கொண்டு வாயிலுக்குச்‌ 
செல்கிறான்‌. அவன்‌ செல்லும்போது சொர்ணத்தின்மீது ஒரு 
ஈபடப்‌ பார்வையை வீசிட்டுப்‌ போகத்‌ தவறவில்லை. 

வாட்டசாட்டமாக இருக்கிறான்‌--அரைகால்‌ சராய்க்கு 
பிமல்‌ நீலக்கோடு போட்ட சட்டை; தலையில்‌ முண்டாசு 
ஈட்டிக்‌ கொண்டிருந்தான்‌ உள்ளே செல்லும்போது; வரும்‌ 
பாது இல்லை. 

இவன்‌ லாரியில்‌ வரும்‌ இளீனரோ, டிரைவரோ? 
அல்லது வேறு சிறு தொழில்‌ செய்பவனோ ? கிட்டததட்ட 
இவனைப்‌ போன்ற ஒருவனுடன்தான்‌ அவள்‌ உறவு 
பிகொண்டாள்‌. தனராஜ்‌ கவிஞன்‌ என்று வைத்துக்‌ கொண்டா 
வூம்‌ நெருங்கலான ஆள்‌. மதுரம்‌ மாமி இவனுக்குச்‌ சோறிடு 
றாள்‌. சொந்தக்‌ குழந்தைகளிடம்‌ இருந்த கண்டிப்புக்‌ கறார்‌ 
கனமையை இவனிடம்‌ காட்டவில்லை. வாலிபத்தின்‌ 
ளர்ச்சியில்‌ மட்டும்‌ சாதத்‌ தடைகள்‌ அகன்றுவிடுகின்றன 
என்பதில்லை; வறுமையிலும்கூட வேற்றுமைகள்‌ கரை 
ன்றன. சட்டியில்‌ பொங்கிய இவளுடைய புழுங்கலரிசிச்‌ 
பிசொற்றையும்‌ குழம்பையும்‌ மேற்குலத்தான்‌ உண்ண 
வாமாட்டான்‌; இவளைப்‌ போன்று வறுமையில்‌ உழன்றாலும்‌ 
வாாபாடடான. 

அம்மணியம்மாளின்‌ வீட்டில்‌ நிகழ்ந்த கூட்டத்தில்‌, 
அவருடைய மனசில்‌ சுருக்கென்றுதைக்க நிகழ்ந்த பேச்சுக்‌ 
௪௩, நடவடிக்கைகளும்‌ அவற்றில்‌ நியாயம்‌ காணக்கூடிய 
அவக அவளிடம்‌ தோற்றுவித்திருக்கின்றன. 

அபபாவு சென்றபின்‌ மதுரம்‌ கொஞ்சம்‌ சோற்றை 
வவைக்துு கொண்டு உண்ணுகிறாள்‌. பிறகு சற்றே தலையைச்‌ 

சாய்க்கப்படுக்கிறாள்‌. “அக்கா, அந்த டிராமா ரொம்ப 
நன்னாயிருக்காம்‌. கூட்டம்‌ இத்தனை போலீசையும்‌ மீறிண்டு 
இருக்கணும்னா விசேஷமாத்தானே இருக்கும்‌? ஏன்‌ போகக்‌ 
கூடாதுங்கறே? இரத்தக்‌ கண்ணீர்‌ சினிமா கூட வந்திருக்கு, 
அப்பாவு அன்னிக்கே டிக்கெட்‌ கூட வாங்கத்தந்திருப்பான்‌...” 
என்று எந்த சினிமாவுக்கும்‌ நாடகத்துக்கும்‌ போகக்கூடாது 
என்று தடுக்கும்‌ தமக்கையின்‌ மீது வழக்கம்போல்‌ குறைபாடிப்‌ 
பொருமுகிறாள்‌. 

“ஆமாண்டி! காங்கிரசையும்‌ பிராமணனையும்‌ சேத்து 
நாக்கில்‌ நரம்பில்லாம அவன்‌ பேசறானாம்‌. போய்‌ கேட்டு 
இளிச்சிண்டு நிப்பே!” என்று சாடுகிறாள்‌ தமக்கை. 

“அவன்‌ நடக்கிறதைத்தானே சொல்றானாம்‌? பெரிய 
காங்கிரஸ்‌. அதைச்‌ சொன்னா உனக்குக்‌ கோபம்‌ வந்துடும்‌!” 

“ஆமாம்‌, எனக்குக்‌ கோபம்தான்‌ வரும்‌. அப்படித்தான்‌ 
வச்சுக்கோயேன்‌? காங்கிரஸ்‌ எனக்குப்‌ பெரிசுதான்‌. எனக்கு 
ஏதானும்‌ ஆபத்து சம்பத்துன்னா லோகநாயகிதான்‌ உதவப்‌ 
போறாளே ஒழிய, இப்படித்‌ இட்டிக்கொட்டறவா இல்லே!" 

“ஆமாம்‌, பெரிய உதவி பண்ணிக்‌ கிழிச்சுட்டா ! இப்படி 
அடிச்சு விரட்டறதுக்கே நாத்தினார்‌ உறவுகொண்டாடு!"' 

“என்னை ஒருநாளும்‌ லோகா அடிச்சு விரட்ட 
மாட்டாளாக்கும்‌. இன்னிக்குத்‌ தேதில நான்‌ ராஜாத்திபோல 
இருந்துப்பேள்‌. எல்லாம்‌ உங்க பந்தங்களாலதான்‌ ஒரு வழியு 
மில்லாம இருக்கு. அவா பெரிய மனுஷா. வரவா, போறவா 
நேரு முதல்‌ கொண்டு வந்து போற இடம்‌. இவர்‌ வேணுன்னு 
அழுக்கு வேஷ்டியைக்‌ கட்டிண்டு வாசல்ல நின்னு வாயில 
வந்ததைப்‌ பேசலாமா? ஒத்தொத்தன்‌ சொந்தத்‌ தாயாரையே 
அப்படி இருக்கணும்‌ இப்படி இருக்கணும்னு கட்டுப்பாடு 
பண்றான்‌. அவளுக்கு மதிப்புக்‌ குறைவாக யார்‌ பேசினாலும்‌ 
தப்புத்தான்‌. அப்படியும்‌ ௮வ, எப்பவோ தலைமுறை விட்ட 
உறவுன்னு இருக்கா? என்னத்துக்குண்ணா இப்படி? ஏன்‌ நீங்க 
கண்ட கண்ட இடத்திலேயும்‌ வேலை செய்யப்‌ போகணும்‌. 
வீட்டோடு ரெண்டு பேருமா வந்து இருங்கோன்னு ஜிட்டு 

பொறக்கறதுக்கு முன்னியே சொன்னா. இப்ப ஒரொரு சமயம்‌ 
கேட்காத போயிட்டமேன்னுதான்‌ தோண்றது. அப்பவே 
'சேவா ஹோம்‌' ஆரம்பிச்சாச்சு. அங்கியே கூட எனக்கு 
வேலை கஒிடைச்சிருக்கும்‌. இப்பக்கூடத்தான்‌ ஒவ்வொரு 
சமயம்‌ இல்லாம திண்டாடறப்ப, கடைசித்தையானும்‌ 
கொண்டுச்‌ சேர்க்கலாமான்னு தோணறது. அப்புறம்‌ அப்பனும்‌ 
அம்மையும்‌ கல்லுப்போல இருக்கச்சே, ௮வா எடுக்கறேன்‌. 
னாலும்‌ விட மனசு வரல. இருந்தாலும்‌, இவருக்கும்‌ வாய்‌ 
அதிகம்‌. இன்ன பேசலாம்‌ கூடாதுன்னு கிடையாது...” 

“நீ இப்ப சப்பைக்கட்டுக்கட்டி என்ன ஆகப்போறது? நீ 
வானா லோகநாயகி நாத்தனார்‌ முறைன்னு சொல்லிண்டு 
திரியறே. ௮வ ஒண்ணும்‌ சொல்லிக்கமாட்டா...” 

“அவ இன்னி வரைக்கும்‌ என்னை வாய்‌ நிறைய 
மன்னின்னு தான்‌ கூப்பிடுவாளாக்கும்‌. அவ என்ன செய்‌ 
யலை? மூணுதரம்‌ ஓட்டல்‌ வைக்க முதல்‌ கொடுத்தா. நஷ்டம்‌ 
வராம என்ன செய்யும்‌? ஊரில்‌ இருக்கிறவனுக்கெல்லாம்‌. 
ஈடனுக்குச்‌ சோறு போட்டுச்‌ சத்திரம்‌ நடத்தினா ஓட்ட 
லாவா இருக்கும்‌? ஓட்டல்‌ போச்சு, கடை வச்சுப்பிழைன்னா, 
அதுவும்‌ உருப்படல. தின்னு உருட்டினது போறாம 
கஞ்சாவும்‌ சேர்ந்ததுதான்‌ மிச்சம்‌. என்‌ தலையெழுத்து. 
(அந்தப்‌ பிள்ளையானும்‌ படிச்சு முன்னுக்கு வருமாக்கும்னு 
ஆசைப்‌ பட்டேன்‌. அப்பனுக்குப்‌ பிள்ளை தப்பாமன்னு 
ஆபிருக்கு. உஓட்டல்ல காபி ஆத்தினாலும்‌ ஒழுங்கு வேண்‌ 
டாமா? நம்ம கடமை, பிராமணனாப்‌ பொறந்ததால ஒரு 
நால மாட்டணும்‌. எங்கெங்கெல்லாமோ தர்மப்‌ பூணூல்‌ 
பாடறா. நமக்கென்னதெரிகிறது? அவ காதிலதான்‌ எல்லாம்‌ 
பாட்டு வைக்கணும்‌. சின்னதை அழைச்சிண்டு ரெண்டு 
நான போய்‌ இருந்துட்டு வரலாம்னா, பட்டணம்‌ போயிட்டு 
வா ரண்டு மூணு ரூபாயாகும்‌...” என்று நிறுத்தும்‌ மதுரம்‌ 
வக்ாயியைப்‌ பார்க்கிறாள்‌. 
ுமத்ரேயிக்குச்‌. செவிகள்‌ தேன்‌ கிண்ணங்களாக மாறி 
ஊற பீபாலிருக்கிறது. “ஆமாம்‌, நீயுந்தான்‌ இந்தக்‌ 'காட்டன்‌ 
ஆபத்தில்‌! ஒருநாள்‌ கூரையப்‌ பொத்துண்டு விழப்‌ 

போறதுன்னு நம்பர்‌ எழுதி எழுதி எரவாணத்தில்‌ சொருகி 
வைக்கிறே. போஸ்ட்‌ மாஸ்டர்‌ பெண்டாட்டிக்கு அம்பதும்‌ 
நூறும்‌ விழறதாம்‌. உனக்கும்‌ விழல, எனக்கும்‌. விழல” என்று 
குறைபடுகிறாள்‌ சொர்ணம்‌. 

“அவா, அம்பதும்‌ நூறும்‌ கட்டி ஆடறா. நீயும்‌ நானும்‌ 
ஒண்ணும்‌ ரெண்டும்‌ கட்டினா எப்படி விழும்‌? எனக்கு ஒரு 
அம்பது ரூபா விழுந்தா இங்கியே, இட்டிலிக்கடை போட்டுடு 
வேன்‌. எனக்கு பிழைச்சுக்க முடியும்‌...” என்று தன்‌ ஆசையை 
வெளியிடுகிறாள்‌ மதுரம்‌. 

“மஞ்சக்குடியில்‌ சுண்டலும்‌ கைமுறுக்கும்‌ பண்ணிக்‌ 
குடிக்கும்‌ லோட்டா முதல்‌ தோத்தாச்சு. நீ என்‌ புடவையைக்‌ 
கொண்டு தொலைச்சதுக்கு இன்னும்‌ பதில்‌ வாங்கித்தரல. 
அம்மா நினப்பா எனக்குக்‌ குடுத்தது. அது பொறுக்கல 
உனக்கு. இப்ப இங்கே வந்து மறுபடியும்‌ தொழிலா...?"' 

“பேசாம இரு. எப்படியும்‌ மைத்ரேயியை அழைச்சிண்டு 
பட்டணம்‌ போகப்‌ போறேன்‌. பாலாகிட்டக்‌ கேட்டா 
புடவை எதானும்‌ தருவா” என்று மீண்டும்‌ மைத்ரேயியைப்‌ 
பார்க்கிறாள்‌ மதுரம்‌. 

“மாமி, லோகநாயகியை உங்களுக்கு நன்னாத்‌ 
தெரியுமா? என்னை எப்படியேனும்‌ கொண்டு விட்டுடுங்கோ 
மாமி...” 

இப்பவே போகலாம்‌ என்று சொல்லத்‌ துடிக்கிறாள்‌. 

“நான்‌ அப்படி நினைச்சுத்தான்‌ உன்னைக்‌ கூட்டிண்டு 
வந்திருக்கேன்‌. எங்கியானும்‌ வேலை போட்டுக்‌ குடுப்ப, இந்த 
சொர்ணத்துக்குப்‌ படிப்பு ஏதானும்‌ இருந்தா எப்பவே 
போட்டிருப்பேனே ? இங்கே ஒண்ணுக்கும்‌ வழியில்ல...” 

“உங்களுக்கு நான்‌ ரொம்பக்‌ கடமைப்பட்டிருப்பேன்‌ 
மாமி, தயவுபண்ணி எனக்கு ஒரு வழி காட்டிடுங்கோ...” 

“கட்டாயம்‌. சீனு வரட்டும்‌...” என்று மதுரம்‌ உறுதி 
கூறினாள்‌. 

'இருள்‌ பிரியும்‌ நேரத்திலே மதுரம்‌ மைத்ரேயியுடன்‌ பஸ்‌ 
ஏறிவிடுகிறாள்‌. புதிய நாள்‌; புதிய ஞாயிறின்‌ உதயம்‌. சென்னை 
யில்‌ அது எந்தப்‌ பகுதிஎன்று மைத்ரேயிக்குப்‌ புரியவில்லை. 
ஆனால்‌ தெரு முழுவதும்‌ அகன்ற தோட்டங்களிடையே 
வண்ணக்‌ கனவுகள்போல்‌ இல்லங்கள்‌ எழும்பியிருக்கின்றன. 
சாலையில்‌ நடந்து, “நாய்கள்‌ ஜாக்கிரதை!” என்ற அறிவிப்புப்‌ 
பலகை பொருந்திய ஒரு வாயிலின்‌ பக்கம்‌ வந்து நிற்கிறாள்‌. 
அங்கு ஒரு பக்கம்‌ “லோகநாயகி: என்று சலவைக்‌ கல்லில்‌ 
பொறித்த பெயர்ப்‌: பலகை சுற்றுச்சுவர்‌ தூணில்‌ பதிந்‌ 
திருக்கிறது. 

அவர்கள்‌ கதவைத்‌ திறக்கலாமா வேண்டாமா என்று 
யோசனை செய்வதற்குமுன்‌, நாய்‌ குலைக்கும்‌ ஒலி கேட்கிறது. 
ஆளுயுரம்‌ எழும்பிக்‌ குதிக்கும்‌ அல்சேஷியன்‌ நாய்‌; அடித்‌ 
தொண்டையிலிருந்து உறுமிக்கொண்டு, “உள்ளே அடிவைத்‌ 
தால்‌ ஒரு பவுண்டு சதைக்குக்‌ குறையாமல்‌ கவ்வக்கூடிய 
நான்‌ குதறிவிடுவேன்‌ !' என்று அறிவித்து வரவேற்பளிக்கிறது. 

“இதென்ன கன்றாவி? நாயெப்ப வந்தது? இதைக்‌ கட்டி 
விரட்டியடிக்கிறாளே?' என்று மனசுக்குள்‌ கடிந்து கொண்டா 
லும்‌, மதுரம்‌ நாசுக்காக, 

“ஸார்‌, ஸார்‌!” என்று குரல்‌ கொடுக்கிறாள்‌. 

அப்போது ஐந்தரையடி உயரத்தில்‌ ரோமக்‌ காடான 
சிவந்த திறந்த மார்பைக்‌ காட்டிக்கொண்டு இடுப்பில்‌ மட்டும்‌ 
பைஜாமா அணிந்து கொண்டிருக்கும்‌ ஒரு இளைஞன்‌ “ஹே 
ஹீஸர்‌...! ஸீஸர்‌!” என்று குரல்‌ கொடுத்துக்‌ கொண்டு வரு 
றான்‌. நாயின்‌ கழுத்துச்‌ சங்கிலியைப்‌ பற்றிக்‌ கொள்கிறான்‌. 

“நான்‌ தாண்டா சேது. பயந்துபோனேன்‌. நல்லவேளை, 
புடி ர்சிண்டிருக்கயா?” 

“ஒண்ணும்‌ பண்ணாது மாமி. நீங்க பாட்டுக்குப்‌ 
பாங்கே!” என்று மதுரத்தின்‌ குரலுக்கு அவன்‌ மறுமொழி 

யளித்தாலும்‌, அவனுடைய நோக்கு பின்தொடரும்‌ மைத்ரேயி 
யைச்‌ சந்தித்து, 'யாரோ இவள்‌' என்று வியந்து நிற்கிறது. 

தனராஜு விடம்‌ ஆசைக்‌ குடத்தை உடைத்தெறிந்த 
பிறகு இப்படி யாரேனும்‌ இளைஞன்‌ தன்னைப்‌ பார்ப்பதே 
அவளுக்கு எண்சாணையும்‌ ஒரு சாணாகக்‌ குறுகச்‌ 
செய்வதாக இருக்கிறது. 

கார்‌ நிற்பதற்காக எழுப்பிய முகப்பில்‌ மேகவண்ணக்‌ 
காரொன்று நிற்கிறது. அது முன்னும்‌ பின்னும்‌ ஒரே 
அமைப்பாக நீண்டவடிவு பெற்றிருக்கிறது. தோட்டம்‌ மிக 
அழகாயமைந்திருக்கிறது. வட்ட வட்டமான புற்றரைகளைச்‌ 
சுற்றிச்‌ செம்மண்‌ பாதை. பாதைக்கு வரம்பு கட்டினாற்போல்‌ 
பூச்செடிகள்‌. அடுக்குக்‌ காசித்தும்பை ஜினியாப்‌ பூஞ்செடிகள்‌ 
மலர்ந்த இதழ்களுடன்‌ காலைப்‌ பொற்குழம்பில்‌ 
குளித்தெழுந்த பெருமையுடன்‌ சிரிக்கின்றன. ஒரு மூலையில்‌ 
குடைராட்டினத்துக்‌ குடை வடிவில்‌ மேலேயிருந்து அள 
வான கூரை வேயப்பெற்ற பர்ணசாலை போன்ற கட்டிடம்‌ 
கருத்தைக்‌ கவருகிறது. 

“அந்த இடத்தில்‌ முன்ன லோகாவின்‌ அப்பா இருந்தார்‌. 
இப்ப ௮ங்கே லோகாவின்‌ ஆத்துக்காரர்‌ இருக்கார்‌. அவர்‌ 
ரொம்ப நாள்‌ கிராமத்தில்‌ இருந்தவர்‌. லோகாவுக்கு அப்பா 
செத்துப்போனப்புறம்‌, இப்பத்தான்‌ கொஞ்ச நாளாக இங்கு 
வந்திருக்கார்‌...” என்று மெதுவாகக்‌ கூறுகிறாள்‌ மதுரம்‌. 

மைத்ரேயிக்கு ஒன்றுமே இப்போது கருத்தில்‌ 
பதியவில்லை. 

முன்‌ வாயில்‌ முகப்பைக்‌ கடந்து மதுரம்‌ அவளை 
வரவேற்பறைக்குக்‌ கூட்டிச்‌ செல்லவில்லை. வீட்டைச்‌ சுற்றிப்‌ 
பின்புறம்‌ நடக்கிறாள்‌. பெரிய தண்ணீர்த்‌ தொட்டியின்‌ 
அருகே, வேலைக்காரி பாத்திரங்களைத்‌ துலக்க உட்கார்ந்தி 
ருக்கின்றாள்‌. முன்புறத்தளவுக்கு விரிந்த பரப்பில்‌ வாழைத்‌ 
தோட்டம்‌ கண்களுக்குக்‌ குளிர்ச்சியாக இருக்கிறது. பாத்திரம்‌ 
துலக்குபவளைப்‌ பார்த்தால்‌ வேலைக்காரியாகத்‌ தோன்ற 
வில்லை. அவளுடைய இடையிலிருக்கும்‌ விலை உயர்ந்த ரக 

யில்‌ சோளி அணிந்திருக்கிறாள்‌. கூந்தலை இழை பிரியாமல்‌ 
வாரி, பின்புறம்‌ வடைபோல்‌ கொண்டை போட்டு 
வளைவாக மல்லிகைச்சரம்‌ சுற்றி இருக்கிறாள்‌. அவளுடைய 
பாசமணிச்‌ சரத்தின்‌ பட்டுநூல்குஞ்சம்‌, சோளிக்குக்‌ &ழ்‌ 
வெற்று முதுகில்‌ வந்து வடிந்திருக்கிறது. 

“ஏண்டி கோகிலா எப்படி இருக்கே, செளக்கியமா ?'' 
என்று மதுரம்‌ மாமி விசாரிக்கையில்‌ அவள்‌ திரும்பிப்‌ 
பார்த்துப்‌ பற்கள்‌ தெரியச்‌ சிரிக்கிறாள்‌. பற்களின்‌ வெண்மை 
அவளுடைய கறுத்தமேனிக்கு மிக எடுப்பாகப்‌ பளீரென்று 
தெரிகிறது. 

“அட, மதுரத்தம்மாளா? ஊருக்குப்‌ போனது போக 
நூறு வயிசு போ. இப்பத்தான்‌ ௮ம்மா சொல்லிட்டு உள்ளாற 
போச்சு. இந்த மதுரம்‌ எங்க இருக்காளோ தெரியலன்னு...” 

“அடிப்பாவி இன்னும்‌ நூறுவயசு எனக்கு ஏண்டி நீ 
ஆசிர்வாதம்‌ பண்றே? அம்மாவுக்கு உடம்பொண்ணும்‌ 
இல்லியே? வெங்கிட்டு ஐயர்‌ சமையலுக்கு இருக்கிறாரா?” 

“அவருதான்‌ இல்லியே? கண்நோவு வந்து அவரைப்‌ 
புள்ளியாண்டான்‌ வந்து டில்லிக்கு இட்டுப்‌ போயிட்டாரே? 
அப்புறம்‌ யாரும்‌ சரியில்ல. நேத்துக்குத்தான்‌ ஒரு மீசைக்கார 
ஆளு வந்து, பீடியக்‌ குடிச்சிக்‌ குடிச்சி சமையல்‌ ரூம்பெல்லாம்‌ 
போட்டுட்டுப்‌ போய்ச்‌ சேர்ந்தாரு. ஒரு அம்மா வந்து 
நாலுநாள்‌ இருந்திச்சி. நானூறு ரூவா ஜாமான்‌ காணாமப்‌ 
படுத்து...” 

“ஐயோ?” 

"அத்தையேன்‌ கேக்குறே போ, பாலாம்மா சமையல்‌ 
பண்டறன்னு, கையிலே ஆவியடிச்சிக்கிட்டுக்‌ கட்டுப்‌ போட்டி 
௫க்முது. ஓட்டல்லந்து எடுத்து வந்தா ஐயிரு சோறு துண்ண 
மாட்டாரு, பாவம்‌. போ, போ...உள்ளாற..."” 

மதுரம்‌ திரும்புமுன்‌ வேலைக்காரி கோகிலம்‌ மைத்ரேயி 
பப பற்றிக்‌ கேட்க மறந்ததை நினைத்துக்‌ கொண்டாற்‌ 
1பால்‌ பார்க்கிறாள்‌. இதற்குள்‌ லோகாவே பின்புறம்‌ வந்து 
1ஈலாவை அழைக்கிறாள்‌. 

“மாடிலேந்து காபிக்‌ கப்‌, ட்ரேயெல்லாம்‌ எடுத்துவரலே! 
போயிக்‌ கொண்டுவந்து கழுவி வை!” 

“அட, மன்னியா? எப்ப வந்தே நீ? அந்தப்‌ பொண்ணு 
யாரு?...” என்று கேட்கும்‌ லோகநாயகியை நிமிர்ந்து நோக்கக்‌ 
கூசுபவள்போல்‌ நிற்கிறாள்‌ மைத்ரேயி. வாட்டசாட்டமான 
உருவம்‌. புசுபுசுவென்று தொங்கும்‌ கன்னம்‌. குரலில்‌ ஒரு 
குளுமை இருக்கிறது. 

“நான்தான்‌ பாத்துட்டு ரொம்ப நாளாச்சேன்னு கிளம்பி 
வந்தேன்‌...” படி ஏறி நடந்துகொண்டே மதுரம்‌ விவரம்‌ 
கூறுகிறாள்‌. 

“நான்‌ உனக்குச்‌ சொல்லி அனுப்பணும்னா, அட்ரஸா 
கிட்ரஸா ஒண்ணுந்தெரியாது. அன்னிக்கு ஒருநா உன்பெரிய 
பிள்ளை வந்தான்‌. அவங்கிட்ட அப்பவே இங்கே ஆளில்ல. 
உங்கம்மாக்கு வரமுடியாட்ட யாரையானும்‌ அனுப்பிவை 
யின்னுகூடச்‌ சொல்லி அனுப்பிச்சேன்‌. வந்து சொல்லலியா 
அவன்‌?” 

“யாரு, சீனுவா? சொல்லலியே தடியன்‌? சொன்னா 
வராம இருப்பேனா?” 

“இண்டாடிப்‌ போச்சு, போ. நான்‌ வேற புனாவுக்குப்‌ 
போயிட்டேன்‌. சேதுவுக்கு வயிற்றுக்‌ கடுப்பு, நீ வருவே 
வருவேன்னு பார்த்துக்‌ கடைசில ஒரு அம்மாளைக்‌ 
கொண்டுவந்து வச்சோம்‌.எவர்சில்வர்‌ பாத்திரம்‌ ஒரு நானூறு 
ரூபாய்‌ பாத்திரம்‌ காணலே. எங்கியோ மாம்பலத்திலே இருக்‌ 
கேன்னு சொன்னான்‌. எங்கேயானும்‌ வேலை செய்யறியா 
என்ன?” 

“*மாம்பலமா? பட்ணம்‌ வந்தா எனக்கு எப்படி கட்டுப்‌ 
படியாகும்‌ லோகாம்மா? ரோக்கு ரோக்கா வீட்டு வாடகை 
கொடுத்துச்சாப்பிடணுமே? மாம்பாக்கம்னு திருக்கழுக்‌ 
குன்றம்‌ பக்கத்திலே கிராமம்‌. ஓட்டலை மூடிட்டு அவர்‌ 
அங்க வந்திருக்கார்னு தெரிஞ்சு நான்‌ எல்லாத்தையும்‌ இழுத்‌ 
துண்டு வந்தேன்‌. ஒண்ணும்‌ சுகமில்ல. உங்ககிட்டச்‌ சொல்லிக்‌ 
கறதுக்கென்ன? நாமட்டுமானா பேசாம இங்கே இருந்துடு 
வேன்‌...” 


ராஜம்‌ கிருஷ்ணன்‌ 93 


“இந்தப்‌ பொண்ணு யாரு?” 

மைத்ரேயி தலைகுனிய நிற்கிறாள்‌; இதழ்கள்‌ துடிக்‌ 
இன்றன. 

“இவ...இவ தாயார்‌ தகப்பனார்‌ யாருமில்ல, பாவம்‌. 
தற்கொலை பண்ணிக்கிறேன்னு கிணத்தண்ட வந்து நின்னா. 
நான்‌ நல்லவேளையாப்‌ பாத்துக்‌ கூட்டிண்டு வந்தேன்‌. நீங்க 
பாத்து ஏதானும்‌ செய்யணும்‌ லோகாம்மா...” 

லோகநாயகி ஒரு நிலைத்த பார்வையுடன்‌ அவளை 
ஆராய்கிறாள்‌. 

“ஏம்மா, கஇணற்றில்‌ நிறையத்‌ தண்ணீர்‌ இருந்ததா ?'” 

மைத்ரேயியின்‌ விழிகளிலிருந்து நீர்‌ முத்துக்கள்‌ சிந்து 
கின்றன. 

“படிச்சிருக்கியா?'” 

“ஆம்‌' என்பதற்கறிகுறியாக மைத்ரேயி தலையை ஆட்டு 
கிறாள்‌. 

“எத்தனை கிளாஸ்‌?” 

““எஸ்‌.எஸ்‌.எல்‌.ஸி படிச்சி பரிட்சை எழுதாம 
நின்னுட்டேன்‌.” 

அவள்‌ அடுத்த கேள்வியைக்‌ கேட்கவொட்டாமல்‌ 
மதுரம்‌ குறுக்கிடுகிறாள்‌. 

“உங்ககிட்ட ஒப்பட.ச்சிடறேன்னு கூட்டிண்டு வந்தேன்‌. 
நல்ல குடும்பத்துப்‌ பொண்ணு. நீங்க எங்கியானம்‌ வேலை 
ஏதானும்‌ போட்டுக்குடுத்தா உபகாரமாக இருக்கும்‌...” 

லோகநாயகி சிரிக்கிறாள்‌. 

“வேலை போட்டுக்‌ கொடுக்கத்தான்‌ கூட்டிண்டு வந்தாயா? 
அப்ப இங்கே இருக்கட்டும்‌...” என்று அவள்‌ ஏதோ சொல்ல 
நாவெடுக்குமுன்‌ தொலைபேசி மணி ஒலிக்கிறது. 

உள்ளிருந்து மாநிறமாக ஊட்டமுள்ள உடல்வாகைக்‌ 
குட்டைக்கை ரவிக்கையில்‌ காட்டிக்கொண்டு இளநங்கை 
இருத்தி வருகிறாள்‌ 

புறங்கையில்‌ கட்டுப்‌ போட்டுக்‌ கொண்டிருக்கிறாள்‌. 

“உனக்குத்தாம்மா ஃபோன்‌ !”” 

“பாலா, செளக்யமா! டாக்டருக்கா படிக்கிறே?” என்று 
கேட்கிறாள்‌. மதுரம்‌. 

அவள்‌ படிப்பைப்‌ பற்றிய மதுரத்தின்‌ அக்கறையைவிட 
அந்தப்‌ பொழுதில்‌ கேட்கும்‌ கேள்வியின்‌ முக்கியத்துவம்தான்‌ 
பெரிதென்று மைத்ரேயி உணர்ந்து கொள்கறாள்‌. 

“இந்த மாமி எப்ப வந்தாலும்‌ நான்‌ டாக்டருக்குப்‌ 
படிக்கிறேனான்னு கேட்கிறாள்‌. எனக்கு டாக்டர்னாலேயே 
வெறுப்புன்னு, நானும்‌ எத்தனை தடவையோ சொல்லிட்‌ 
டேன்‌ நினைப்பில்லையா மாமி?'” 

மதுரம்‌ சிரிக்கிறாள்‌. “நினைப்பே இருக்கறதில்லேடி. 
பாலா. நீ அப்ப எம்‌. எஸ்‌.ஸியோ பி.யூ.ஸியோன்னா படிக்‌ 
கிறேன்னே? ஜடம்‌ ஏது நினைப்பு?” பாலா இன்னும்‌ 
பெரிதாகச்‌ சிரிக்கிறாள்‌. 

“நான்‌ இரண்டும்‌ படிக்கலே. காலேஜில்தான்‌ படிக்‌ 
கிறேன்‌” என்று நகைச்சுவையுடன்‌ பேசுவதுபோல்‌ சிரித்துக்‌ 
கொள்கிறாள்‌ பாலா. 

“கையிலேன்னா காயம்‌?'” 

“பிரஷர்‌ குக்கர்‌, புதுசா வாங்கிண்டு வந்து பூசை 
பண்றாளேன்னு சமைச்சேன்‌. வெயிட்டைத்‌ திறக்காமல்‌ 
மூடியைத்‌ திறந்தேன்‌. அடிச்சுது ஆவி... நல்லவேளையாக 
முகம்‌ தப்பிச்சது”” 

“அடாடா...பார்த்துச்‌ செய்யக்‌ கூடாதா?” 

லோகநாயகி பரபரப்பாக வருகிறாள்‌, “மன்னி, 
அடுப்பை கொஞ்சம்‌ கவனிச்சுக்கோ. நான்‌ இப்ப அவசரமா 
வெளியில்‌ போக வேண்டியிருக்கு. சேதுவுக்கு சாம்பார்‌ ரசம்‌ 
வேண்டாம்‌. எதானும்‌ பொரிச்ச குழம்பு பண்ணிச்‌ சாதம்‌ 
போடு. இந்தப்‌ பொண்ணு இங்கேயே இருக்கட்டும்‌!” என்று 
சொல்லிவிட்டுப்‌ போகிறாள்‌. 

மதுரம்‌ மிகவும்‌ உரிமையுடன்‌ உள்ளே செல்கறாள்‌. 

குளியலறையில்‌ சென்று 'குளித்துவிட்டுப்‌ பாலாவிடம்‌ 
கேட்டு ஒரு ஆறு கஜம்‌ சேலையை வாங்கச்‌ சுற்றிக்‌ கொண்டு 

பும்பபுச்சேலையை உலத்துகிறாள்‌ தோட்டத்தில்‌. மைத்ரேயி 
அவன சொல்லும்‌ சுற்று வேலைகளைச்‌ செய்கிறாள்‌; காய்‌ 
தேங்காயரைத்து, காபி கலந்து கொடுத்து, கோகிலம்‌ 
பேய, வைத்த பாத்திரங்களை எடுத்து அடுக்கி, வேலை 
சரியாக இருக்கிறது. 

லோகநாயகி மேலிருந்து நன்றாக உடுத்து இறங்கி 
வருகிறாள்‌. குளிரலமாரியைத்‌ திறந்து மோர்‌ எடுத்துக்‌ 
குடி க்கிறாள்‌. 

கடுகு மஞ்சள்‌ வண்ணத்தில்‌ பூக்கள்‌ அச்சிட்டு கதர்‌ 
பட்டு சேலை உடுத்தியிருக்கிறாள்‌. முகத்தில்‌ மூக்கும்‌ கண்‌ 
களும்‌ தீர்க்கமாக இருந்தாலும்‌ சதை தொங்கி தளர்ந்தி 
ப்பதால்‌ கண்களையும்‌ கருத்தையும்‌ கவரும்‌ சுறுசுறுப்பும்‌ 
முறுகுறுப்பும்‌ தெரியவில்லை. 

*சேதுவுக்குச்‌ சும்மா காப்பி குடுக்காதே மன்னி! என்ன 
காப்பி குடிக்கிறான்‌! டாக்டர்‌ நல்ல மோரோ கஞ்சியோ 
குடுங்கறார்‌.” 

“மோர்‌ கடைஞ்சு குடு!...” என்று சொல்லிவிட்டு 
வெளியேறுகிறாள்‌. கார்‌ அவளைச்‌ சுமந்து செல்கிறது. 

பாலா சாப்பிட வந்து உட்காருகிறாள்‌. சாப்பாடு அறை 
மேசையில்‌ மைத்ரேயிதான்‌ பரிமாறுகிறாள்‌. 

“அப்பாவுக்கு நீங்களே சாப்பாடு கொண்டு 
போட்டுடறேளா மாமி” என்று கேட்கிறாள்‌ பாலா. 

“அப்பா இங்கே வரதில்லையா?'” என்று கேட்பது 
போல்‌ சட்டென்று வெளியே வந்து பார்க்கிறாள்‌ மதுரம்‌. 

“ரெண்டு நாளா அநுசுயாதான்‌ வந்து சமையல்‌ பண்ண 
வேண்டியிருந்தது. அப்பா இங்கே வந்தா தினம்‌ ஏதானும்‌ 
குத்தம்‌ சொல்றார்‌. அம்மாவே அவரை அங்கேயே இருக்கச்‌ 
சொல்லிட்டா." 

“அப்படியா?” 

“ஆமாம்‌ மாமி. இந்த அப்பா ஓரே '“போர்‌'! இன்ன 
விஷயத்தில்தான்‌ தலையிடறதுன்னில்ல. சேதுட்ட போயி 
“உங்கம்மா ஏன்‌ மூக்குத்தியக்‌ கழட்டிப்‌ போட்டுட்டா”ன்னு 
கேக்கறார்‌. ௪!" 





௩ 

“நீ என்ன துளியுண்டு சாதம்‌ போட்டுண்டிருக்கே? 
சாம்பார்‌ சரியாயிருக்கோ? ஒரே அவசரம்‌...” 

“ஃபர்ஸ்ட்‌ கிளாஸ்‌ மாமி. நல்ல சாப்பாட்டுக்கு நாக்குச்‌ 
செத்துப்‌ போச்சு. உண்மையாச்‌ சொல்றேனே அம்மாக்கு 
சாம்பார்‌ வைக்கவே தெரியலே. புளிப்பு காரம்‌ எல்லாம்‌ 
ஒண்ணாவே சேராம தனித்தனியாகத்‌ தூக்கண்டிருக்கும்‌.”” 

இந்தப்‌ பெண்‌ உள்ளே ஒன்றும்‌ வைக்கத்‌ தெரியாதவள்‌ 
என்று மைத்ரேயி அறிந்து கொள்கிறாள்‌. 

பாலா சாப்பிட்டு முடிக்குமுன்‌ கலகலவென்று 
நாலைந்து பெண்கள்‌ உள்ளே வருவது தெரிகிறது. லோகாவும்‌ 
வருகிறாள்‌. 

“சமையலாயிடுத்தா மன்னி? நாங்க சாப்பிட 
உட்காரலாமா?”” 

“ஓ! பேஷா!" என்று சிரிக்கும்‌ மதுரம்‌ உள்ளே வரும்‌ 
பெண்களைப்‌ பார்த்துக்‌ கும்பிடு போடுகிறாள்‌. 

அவர்கள்‌ எல்லோரும்‌ பெரிய இடத்துப்‌ பெண்கள்‌. 
பெரிய பெரிய தொழில்‌ அதிபர்‌ குடும்பப்‌ பெண்கள்‌; 
அதிகாரிகளின்‌ மனைவியர்‌; அமைச்சருக்கு மருமகள்‌... 
மெல்லிய துகிலணிந்து புஸ*புஸ-*வென்று ரொட்டிமா 
போன்ற உடலுடன்‌ விளங்கும்‌ வனிதை வடநாட்டுக்காரி 
என்று விளங்குகிறது. இன்னொருத்தி நீளத்திலகம்‌ இட்டுக்‌ 
கொண்டு, வெட்டிக்‌ கொண்ட முடியும்‌ கையில்லா இரவிக்‌ 
கையுமாக இருக்கிறாள்‌. முடியை உயர்த்தி உச்சியில்‌ 
கொண்டை போட்டுக்‌ கொண்டு பருமனாக ஒரு அம்மாள்‌; 
மைத்ரேயிதான்‌ மேசையில்‌ தட்டு வைக்கிறாள்‌. 

“இவள்தான்‌ புதுசு...” என்று லோகநாயகி அந்த வட 
நாட்டு வனிதைக்குச்‌ சொல்கிறாள்‌ ஆங்கிலத்தில்‌. 

“இங்கே வா, உன்‌ பேரென்ன?” என்று கேட்கிறாள்‌ 
லோகா. 

“மைத்ரேயி” என்று சொல்லிக்‌ கொண்டு நிற்கிறாள்‌. 

“பிராமணப்‌ பெண்‌ போலிருக்கு, ஐயங்காரா?” என்று 
கேட்கிறாள்‌ நாமத்‌ திலகக்காரி. 

மைத்ரேயி தலையை ஆட்டுகிறாள்‌, இல்லை என்று 
சொல்வதுபோல்‌. 

“ஏன்‌ தற்கொலை செய்து கொள்ள முயன்றாளாம்‌?'” 

“அதை நான்‌ இன்னும்‌ கேட்கவில்லை..." 

“என்ன பிரமாத காரணம்‌ இருக்கப்‌ போறது? எவனே 
னும்‌ சினிமாவில்‌ நடிக்கலான்னு ஆசை காட்டி இழுத்தி 
ப்பான்‌. இல்லாட்டி யாரேனும்‌ காதல்‌ மூக்கல்னு கெடுத்து 
வயிற்றை நிரப்பி இருப்பான்‌...” என்று முணுமுணுக்கிறாள்‌, 
அவள்‌ தொடர்ந்து. 

மைத்ரேயி இப்போது கண்ணீர்‌ விடவில்லை. வெடுக்‌ 
கென்று, “அப்படியொன்றுவில்லை !'” என்று தெறிக்கிறாள்‌. 

“ஓ, ஸ்மார்டா இருக்கிறாளே?'' என்று கருத்தைத்‌ 
மிதரிவிக்கிறாள்‌ வடநாட்டுக்காரி. 

“பின்ன கிணற்றடியில்‌ குளிக்கறத்துக்குத்தான்‌ நின்ன 
யாக்கும்‌” என்று லோகா மெல்ல நகைக்காமல்‌ கூறுகிறாள்‌. 

“அதுவுமில்லை. நான்‌ நீங்க முன்ன சொன்னாப்பல, 
புத்திக்கெட்டுப்‌ பாதிப்‌ படிப்பை விட்டுட்டுப்‌ போனேன்‌. 
அப்பா அம்மா இல்லை. படிப்புத்தான்‌ பெரிசுன்னு முதலில்‌ 
தெரியலே. இப்ப இத்தனை நாள்‌ என்னை ஆதரிச்ச குடும்பம்‌ 
சேர்த்துக்‌ கொள்ளவில்லை. வெளியே தள்ளிவிட்டார்கள்‌. 
உங்களை எல்லாம்‌ நான்‌ கெஞ்சிக்‌ கேட்டுக்‌ கொள்கிறேன்‌. 
நாஷ்‌ எந்த வேலைவேணுன்னாலும்‌ செய்வேன்‌. எனக்குப்‌ 
படிக்க வசதி கொடுத்தா நான்‌ மறக்கவே மாட்டேன்‌...” 

அவர்கள்‌ ஒருவரை ஒருவர்‌ மெளனமாகப்‌ பார்த்துக்‌ 
கொள்கின்றனர்‌. பிறகு லோகா, “உனக்குச்‌ சமையல்‌ செய்யத்‌ 
தெரியுமா?” என்று கேட்சிறாள்‌. 

“சுமாராகத்‌ தெரியும்‌; தெரியாததையும்‌ கற்றுக்‌ 
சிகாள்வேன்‌.” ்‌ 

"நாட்‌ பேட்‌...” என்று நாமக்காரி பகருகிறாள்‌. 

(இதற்குள்‌ மதுரம்‌ சாப்பாடு பரிமாற அவளை அழைக்‌ 
கிறாள்‌. “ஹோம்ல' சேர்க்கணும்னா சொன்னா 3..."என்று 
பின்னொரு அம்மாள்‌ கேட்கிறாள்‌. 


சொழி - 7 

. “அப்படித்தானிருக்கும்‌, எதுவும்‌ இதுகள்‌ சொல்வதெல்‌ 
லாம்‌ நம்பிவிடக்‌ கூடாது...” 

. “அதான்‌ நல்ல கவுரவமான குடும்பங்களில்‌ வீட்டோடு 
குழந்தை பார்த்துக்‌ கொள்ள, வயதானவருக்குப்‌ பணி செய்ய, 
வீட்டுப்‌ பணிகளைச்‌ சற்றே மேற்பார்வை பார்க்க... என்ற 
மாதிரியில்‌ கெளரவமான ஒரு வேலை இடைக்காதான்னு 
தான்‌ மதுரம்‌ கூட்டிண்டு வந்திருக்காப்பல இருக்கு...” 

._ “அந்த மாதிரி வேலைக்கெல்லாம்‌ இவ தோதுப்படாது” 
என்று அறுதியிடுகிறாள்‌ நாமக்காரி. 

வடக்கத்திக்காரி மென்னகை செய்து கண்‌ சிமிட்டு 
கிறாள்‌. பிறகு எல்லோருமே சிரிக்கின்றனர்‌. 

“சரி, மன்னி, அநுசுயா வருவா சாயங்காலமா. ஃபாரரம்‌ 
கொண்டு வரச்‌ சொல்றேன்‌. இங்கே இருக்கட்டும்‌ அதுவரை" 
என்று முடிக்கிறாள்‌ லோகா. 

லோகா உண்டு முடித்து, வெற்றிலை போட்டுக்‌ கொள்‌ 
கிறாள்‌. பிறகு எல்லோருமாக வெளியே செல்கின்றனர்‌. 
சேதுவுக்குப்‌ பத்தியச்‌ சாப்பாடு. அவன்‌ தனியாக வந்து 
உட்கார்ந்து தயிர்‌ கலந்த சோற்றையும்‌ பொரித்த குழம்பையும்‌ 
உண்டு மாடிக்குப்‌ போறான்‌. கோகிலாவின்‌ கணவன்‌ 
நாய்க்குப்‌ பின்பக்கம்‌ சோறு பொங்கி இறைச்சியுடன்‌ போடு 
வதை மேற்பார்வை பார்க்க மீண்டும்‌ இறங்கி வருகிறான்‌. 
மைத்ரேயிக்கு செவ்வையாய்க்‌ கவனிக்காமல்‌ புழுத்துப்போன 
சாமான்களைப்‌ பார்த்துச்‌ சீராக்கும்‌ வேலை சரியாக இருக்‌ 
கிறது. பைபையாய்‌ அரிசி, வண்டு ஒடும்‌ சாம்பார்‌ பொடி, 
கரப்பான்‌ பூச்சி செத்துக்‌ இடக்கும்‌ எண்ணெய்‌... 

மதுரம்‌, ஒவ்வொன்றாய்‌ எடுத்து வைத்துவிட்டு, பர்ண 
சாலைக்குச்‌ சாப்பாடு கொண்டு செல்கிறாள்‌. 

'சற்றைக்கெல்லாம்‌ நெற்றியில்‌ “ பச்சைக்‌ குத்தும்‌, 
வெள்ளைச்‌ சேலையுமாக ஒரு பெண்‌ வருகிறாள்‌. இருபத்‌ 
தைந்து வயருக்கும்‌. 

“வா வா, அநுசுயாவா?” என்று மதுரம்‌ சிரித்து வரவேற்‌ 
கிறாள்‌. 

அமா இப்பதான்‌ வந்து சொன்னாங்க. துணியெல்‌ 
லாம மிகொஞ்சம தைக்கணும்‌, மாடி ஜன்னல்‌ ஸ்கிரீனெல்லாம்‌ 
பப புழசாப்‌ போச்சு. புதுத்‌ துணி வாங்கிவச்சிருக்கேன்‌, 
பபொயத்காக ப போடுன்னாங்க.” 

மஹாம்லதானே இருக்கே?” 

"பின்ன எங்க போறது?... இது யாருங்க மதுரம்மா?” 


"எனக்குச்‌ சொந்தம்‌...” என்று மதுரம்‌ சிரிக்கிறாள்‌. 

எபாத்மோயிக்கு அவள்‌ ஹோமிலிருந்து வந்தவள்‌ என்று 
புரியுது கொண்டதுமே பரபரப்பாக இருக்கிறது. 

 ஹோம்ல  ' வேலையாயிருக்கிறீங்களா?” என்று 
பிகடடிறாள்‌. 


"வலை, இருப்பு, எல்லாந்தான்‌...”” என்று சிரிக்கிறாள்‌ 
ுறுஈயா.. ஹோமில்‌ வேலை கிடைக்க என்ன படித்திருக்க 
வண்டும்‌ என்றெல்லாம்‌ கேட்க ஆசையாக இருக்கிறது, 
நாணமாகவும்‌ இருக்கிறது. 

அநுசுயா கையிலிருக்கும்‌ பையைத்‌ திறந்து, மடித்த 
கநாமிளான்றை மதுரத்தினிடம்‌ கொடுக்கிறாள்‌. 

“அம்மா உங்கிட்ட ஒரு ஃபாரம்‌ கொண்டு கொடுக்கச்‌ 
சொன்னாங்க...” 

“இப்படிக்‌ கொடு” என்று வாங்கிக்‌ கொள்ளும்‌ மதுரம்‌ 
அதை  மைத்ரேயியிடம்‌ கொடுக்காமல்‌ சமையலறைத்‌ 
தட்டின்‌ மீது ஓரத்தில்‌ வைக்கிறாள்‌. 

அநுசுயா மாடிக்குப்‌ போகிறாள்‌. 

“வா, வா...பசிக்கும்‌ உனக்கு, நாம்‌ சாப்பிடலாம்‌. நான்‌ 
பேதோட்டத்திலிருந்து இரண்டிலை பறிச்சிண்டுவரேன்‌...” என்று 
கத்தியுடன்‌ கொல்லைப்புறம்‌ செல்கிறாள்‌. 

“இந்தம்மா வந்திடுச்சில்ல? வாழ மரம்‌ மொட்டை. 
இரம்மா, சருகு தரேன்‌...” என்று கோகிலாவின்‌ புருஷனான 
பதோட்டக்காரக்‌ குப்புசாமி சண்டைக்கு வருகிறான்‌. 

ஒரு இலை பறிச்சா இவனுக்குக்‌ கொள்ளை போயிடும்‌! 

சமையலறையில்‌ இரண்டு இலைகளையும்‌ போட்டு நீர்‌ 
தெளித்து, கறி, கூட்டு, ஊறுகாய்‌, மோர்‌, குழம்பு, ரசம்‌ 

எல்லாவற்றையும்‌ எடுத்து வைத்துக்கொண்டு, நல்ல மல்லி 
கைப்‌ பூப்‌ போன்ற சாதத்தைப்‌ பரிமாறுகிறாள்‌. நெய்யைத்‌ 
தாராளமாக ஊற்றுகிறாள்‌. 

மைத்ரேயிக்குக்‌ கூச்சமாக இருக்கிறது. 

“சங்கோசமில்லாம சாப்பிடு. எதுக்கு சங்கோசம்‌? 
வேலை செய்றோம்‌ சாப்பிடறோம்‌. வீடு கிடக்கும்‌ கடையப்‌ 
பாரேன்‌. ஆனா அவ என்ன பண்ணுவா? வெளிலே வேலைக்‌ 
குப்‌ போறவ வீட்டை எப்படிப்‌ பாத்துப்பா? அந்தக்‌ காலத்‌ 
திலே லோகா துரைசானிபோல வளர்ந்தவ. அவப்பாவுக்கு 
ஒரே பொண்ணு, வீட்டோடு லேடி இருந்து பாடம்‌ 
சொல்லிக்‌ குடுத்து, பழகச்‌ சொல்லிக்‌ கொடுத்து செல்லமா 
வளர்ந்த பொண்ணு...” என்று சொல்லிக்‌ கொண்டே அவள்‌ 
இலையைப்‌ பார்த்துக்‌ குழம்பை ஊற்றுகிறாள்‌. 

“அவர்‌...ஏன்‌ அப்படித்தனியே இருக்கார்‌ மாமி? உடம்பு 
சரியில்லையா ?"” 


“ஒருஉடம்பையும்‌ காணோம்‌. அது ஒரு மாதிரி. அந்தக்‌ 
காலத்திலே அத்தை பிள்ளை, அஞ்சு குடும்பத்துச்‌ சொத்து 
வெளியில்‌ போகக்‌ கூடாதுன்னு குடுத்துட்டா. அவன்‌ இங்கே 
வந்து இருக்க மாட்டேன்னுட்டான்‌. இவளால்‌ கிராமத்துக்‌ 
குப்‌ போக முடியுமா? போனால்‌ ஓரே முசுடு. கையில்‌ கரி 
படாம வளர்ந்த பொண்ணு. கற்சட்டி தேச்சு அடுப்பு மெழு 
கணும்பானாம்‌. அப்புறம்‌ அவப்பாவே அனுப்பல. அவப்பா 
செத்துப்‌ போனப்புறம்‌ கூட வரல. கொஞ்ச நாளைக்கு 
முன்னதான்‌ ஊரில ஏதோ தகராறு, குடியானவங்களோட 
சண்டை. என்ன விவகாரமோ, போட்டு அடிச்சுட்டாங்‌ 
கன்னு கேள்வி. லோகாதான்‌ போயி அழைச்சிண்டு வந்தா 
ராவோடு ராவா. நான்போனதடவை வந்தபோது பர்ண 
சாலை பூட்டிக்‌ கிடந்தது. இவன்‌ மாடிலதானிருந்தான்‌. இப்ப 
தான்‌ பாலா சொன்னாளே? அவள்‌ புத்திக்கும்‌ அறிவுக்கும்‌, 
இப்படிக்‌ கொண்டவன்‌ அதிர்ஷ்டமில்லாம முசுடாப்‌ 
போச்சு. இவனாலேயே இந்த வீட்டில ஒரு சமையல்‌ ஆள்‌ 
'நிலைக்கிறதில்லே...'” 

இந்தக்‌ கதையெல்லாம்‌ மைத்ரேயிக்கு ஆர்வமாகக்‌ 
கேட்கச்‌ சுவைக்கவில்லை. அவளுடைய எதிர்காலத்தைப்‌ 
பற்றிய எண்ணங்கள்‌ இன்னும்‌ உருப்பெறவில்லையே? 

“மாமி, அநுசுயா என்னமோ ஃபாரம்னு கொண்டுவந்து 
கொடுத்தாளே அது எனக்கா?” 

“உன்னை ஹோம்ல சேக்க வந்திருப்பதாகத்தான்‌ அவ 
நினைச்சிண்டிருப்பா. ஹோம்‌ வேண்டாம்‌. நீ நல்ல குலத்தில்‌ 
பிறந்திருக்கே. அதை எதுக்கு அழிச்சுக்கணும்‌?'” 

மைத்ரேயிக்குப்‌ புரியவில்லை. 

“இந்தப்‌ பிராமணசாதிதான்‌ கட்டுப்பாடு இல்லாம 
சீரழிகிறது. முதலியார்‌, பிள்ளை எல்லாம்‌ விட்டுக்கொடுக்‌ 
கறாளா? அந்த ஹோமுக்குப்‌ போனா, உன்‌ குலம்‌ கோத்திரம்‌ 
எல்லாம்‌ அழிஞ்சு போகும்‌. அம்மா தெரியாதது, அப்பா 
தெரியாதது, ஒன்றரைக்‌ கண்‌, மாறுகண்‌, இப்படி ஒரு 
மந்தைக்‌ குழந்தைகள்‌ இருக்கும்‌. கதியத்து வயிற்றில்‌ வாங்‌ 
குண்டு கழுத்தைத்‌ திருகிப்போட மனசில்லாம வந்து சேர்த்‌ 
துட்டுப்‌ போற கழிசடைகள்‌ அங்கே சேரலாம்‌. உன்னைப்‌ 
பார்த்தால்‌ ராஜாத்தி மாதிரி இருக்கு. நீ எதுக்கு அங்கே 
போகணும்‌ ?...'” 

மைத்ரேயி, குட்டை குழம்பிவிட்டாற்போல்‌ விழிக்‌ 
கிறாள்‌. 

“நான்‌ பின்னே என்ன செய்வது? என்னை இங்கேயே 
சமையல்‌ வேலை செய்யச்‌ சொல்றேளா? எனக்குப்‌ படிக்க 
ஆசையாயிருக்கிறது மாமி.” 

“படியேன்‌? யார்‌ வேண்டாங்கறா? அதுக்காக அந்தக்‌ 
கலப்படச்‌ சந்தையிலே போய்‌ பரம்பரையையே அழிச்சுக்‌ 
கணுமா? நான்‌ எங்க சொர்ணத்தையே அங்கே விடச்‌ சம்மதிக்‌ 
கலியே? இந்தக்‌ கோகிலா, அநுசுயா தொட்டுச்‌ சாப்பிட 
மாட்டாள்‌. அவ சேரிலேந்து வந்த பொண்ணு. அழுக்குத்‌ 
தேச்சுக்‌ குளிச்சிட்டா சாதிக்கறை போகுமாம்பா அவ. 
அநுசுயா போல இருக்கிறவாளுக்கு அது சரி. நீ போறது 
எனக்குச்‌ சரியாப்படல. இந்தாத்திலே சமையல்‌ வேலை 
செய்யறது என்ன தப்பு? லோகா ரொம்ப நல்லவ. நீ சமர்த்‌ 

தாக இருந்தால்‌ கூடவே படிச்சிக்கலாம்‌. முதல்ல அவா 
பிரியத்தைச்‌ சம்பாதிச்சுக்கணும்‌, நீ. அப்புறம்‌ அவளே வேற 
ஆளா இங்கே போட்டுட்டு உன்னைச்சித்து வேலைக்குன்னு 
வச்சிண்டு படிக்கவும்‌ வசதி பண்ணுவா. நீ அவசரப்பட்டு 
ஹோமுக்குப்‌ போயிடாதே. அதனாலதான்‌ ஃபாரத்தை 
வாங்கி அப்படியே வச்சிட்டேன்‌...” 

சாதியையும்‌ கோத்திரத்தையும்‌ அழிப்பதென்றால்‌ 
எதைக்‌ குறிப்பிடுகிறாள்‌ என்று மைத்ரேயிக்குப்‌ புரியவில்லை. 

இந்தச்‌ சாதியில்‌ பிறந்ததற்காக, அவள்‌ என்ன நன்மை 
கண்டுவிட்டாள்‌? அவள்‌ எதற்காக, எந்த மேன்மையை 
எண்ணி அதைக்‌ காப்பாற்றிக்கொள்ள வேண்டும்‌? மாற்றான்‌ 
பாசறையில்‌ தலைநீட்டிவிட்டு வந்தாற்போல்‌ அவள்‌ வந்தி 
ர௬க்கிறாள்‌. அவள்‌ பிறந்த சாதியின்‌ பெயரைச்‌ சொல்லிக்‌ 
கொள்ளவே இப்போது அவள்‌ கூசிக்‌ கொள்கிறாள்‌. 

மதுரம்‌ தொடர்ந்து பேசுகிறாள்‌: 

“பிழைக்க வழி இல்லாமல்‌ ஒரு அவலத்தைக்‌ கட்டி 
அழகு, அந்தஸ்து, படிப்பு ஒண்ணும்‌ இல்லாம இருந்தும்‌ நான்‌ 
இந்தச்‌ சாதிப்‌ பிறப்பினால்தான்‌ பிழைக்கிறேன்‌. தெரிஞ்‌ 
சுக்கோ? இன்னிக்கு இந்தச்‌ சமையல்‌ ரூமில்‌ வந்து சுவாதீன 
மாகப்‌ புழங்கவும்‌ இலைபோட்டுச்‌ சாப்பிடவும்‌ முடியி 
துன்னா, அதுக்குக்‌ காரணம்‌ இந்த சாதிப்‌ பிறப்புதான்‌. எந்தத்‌ 
தொழிலுக்கு விலை இல்லாமப்‌ போனாலும்‌ இதுக்குக்‌ 
கிராக்கி போகாது. நான்‌ சிவனேன்னு இங்கே ரசி ருசியா 
சமச்சுப்‌ போட்டுண்டு நானும்‌ வயிறு வாடாமல்‌ சாப்பிட்டுக்‌ 
காலம்‌ தள்ளுவேன்‌. யாரை என்ன சொன்னாலும்‌ 'லோகா 
என்னைத்‌ தள்ளி நில்லுனு சொல்ல மாட்டாள்‌. ஆனா, 
குடும்பம்னு பின்னோட ஒண்ணு ஓட்டிண்டிருக்கே. நீ 
வாணாபாத்திண்டிரு. இன்னிக்குச்‌ சாயங்காலம்‌ நான்‌ 
போகாட்ட காலமே ஜிட்டுவோ' பொம்மியோ வந்துடும்‌. 
அப்புறம்‌ பெரியவன்‌; பின்னே அப்பனும்‌ வந்துடுவான்‌. 
வந்தா சும்மா இருப்பாளா? உக்கிராணத்தில்‌ சாமான்‌ 
இருக்காது; மேசையில்‌ வச்ச பண்டம்‌ போயிடும்‌. என்‌ 

௫ுடும்பத்தைப்பத்தி நானே குறை சொல்லிக்கிறதிலே என்ன 
தப்பு இருக்கு? என்‌ தலை எழுத்து...” 

மைத்ரேயி வாயடைத்துப்‌ போகிறாள்‌. 

“அவாள்ளாம்‌ இங்கே வரக்கூடாதுங்கறதுக்காகத்தான்‌. 
என்னையே இங்கே கூப்பிட முடியறதில்ல அவளால்‌. ஒரு 
பசம்‌ திங்கள்னாக்கூட நான்‌ வருவேன்‌. உடனே போயிடு 
வன்‌. ஏதோ தட்டி முட்டிக்‌ கேட்டால்‌ பத்து அஞ்சு தரு 
வாள்‌. ஒரு பழசு, சாயம்‌ போனதுன்னு கொடுப்பாள்‌... 
சாதத்தை இலையில்‌ போட்டுட்டு இப்படிப்‌ பேசறேனேன்னு 
பார்க்காதே. உங்கக்காவும்‌ அத்திம்பேரும்‌ பண்ணினது 
மிராம்பத்‌ தப்பு. நம்ம ஜாதிய விட்டு, குடும்பத்தை விட்டு ஒரு 
ிபாண்ணு போனா, அது எவ்வளவு நஷ்டம்னு அவாளுக்குத்‌ 
பிதரியல. கிறிஸ்துவா விட்டுக்‌ கொடுக்கிறாளா? வேற எந்த 
சாதியாளும்‌ விட்டுக்‌ கொடுக்கிறாளா, இப்படி?” 

அவளுடைய சொற்கள்‌ நறுக்கு நறுக்காகத்‌ தெறித்து 
விழுந்தாற்‌ போல்‌ இருக்கின்றன. வயிற்றுக்கில்லாமல்‌ புரண்டு 
பாண்டு சமுதாயத்தில்‌ பல படிகளிலும்‌ சிதறிய நெல்மணி 
களுக்காகத்‌ தேடும்‌ அநுபவத்தில்‌ அவள்‌ சேகரித்த முத்துக்கள்‌ 
தாம்‌. இப்படிச்‌ சிதறுகன்றனவோ? வெளுத்ததெல்லாம்‌ 
பாலென்று நம்பிவிட்ட அவளுக்கு ஒரு கண்ணைத்‌ துடைத்து 
அம்மணி உலகம்‌ காட்டினாள்‌. இவள்‌ இன்னொரு கண்‌ 
ணைத்‌ துடைக்கிறாளோ? 

பள்ளிக்கூடத்துக்குச்‌ சென்று ஆஸ்திரேலியாவின்‌ 
பபாவீகக்‌ குடிகளைப்‌ பற்றியும்‌, பிரிட்டிஷ்‌ அரச குடும்ப 
வமசாவளியைப்‌ பற்றியும்‌ படிப்பாளாக இருக்கும்‌. தீரங்களை 
ஈஉர௫ப்போடுபவளாக இருக்கும்‌. 

ஆனால்‌ ஒரு இளம்‌ பெண்‌ இயற்கையின்‌ பருவக்காற்றை 
எ.இர்க்காமலும்‌ சாதகமாகச்‌ சென்று படுகுழியில்‌ விழாமலும்‌ 
ஈ॥மர்த்தியமாக வாழ்க்கைப்‌ படகை வலித்துச்‌ செல்லக்‌ 
ஈ॥்பிபபார்களா? 

நாயும்‌ தகப்பனும்‌ இருந்திருந்தால்‌ தனக்கு நேரிட்டாற்‌ 
போன்றதொரு விபத்து வாழ்க்கையில்‌ ஏற்பட்டிராதென்றே 
வபதமோயி நம்புகிறாள்‌. அவளுடைய வகுப்பில்‌ எத்தனையோ 

பெண்கள்‌ படித்தார்கள்‌. ஆனால்‌ அவளைப்‌ போல்‌ மன 
மழிந்து ஒரு போலியைத்‌ தெய்வீகக்‌ காதலென்று நம்பும்‌ 
நிலைக்கு யாரும்‌ வரவில்லை என்பதை நினைத்துப்‌ பார்க்‌ 
கையில்‌ மனம்‌ குன்றிப்‌ போகிறது. புவியில்‌ பிறந்ததன்‌ காரண 
மாக, ஒரு பெண்ணாய்ப்‌ பிறந்ததன்‌ காரணமாக, குறிப்பிட்ட 
தொரு உயர்ந்த சாதியிற்‌ பிறந்ததன்‌ காரணமாக, ஒரு 
சமுதாயத்தின்‌ அங்கமாக இருப்பதன்‌ காரணமாக அவளுக் 
குப்‌ புரியாமலேயே கண்ணுக்குத்‌ தெரியாத பொறுப்புகளும்‌, 
பிணிப்புகளும்‌ அவளுடைய அறியாமையில்‌ விளையும்‌ 
சுதந்திரமான போக்கைத்‌ தடை செய்கின்றன. அவள்‌ அங்கம்‌ 
வகிக்கும்‌ சமுதாயப்‌ பெண்டிர்‌ கற்பு நெறியுள்ளவரல்ல என்ற 
கூற்றுக்கு விளக்கம்‌ காணவே தங்களை இந்த இழிநிலைக்குத்‌ 
தூண்ட வலை வீசி இருக்கலாம்‌. உண்மையில்‌ காதல்‌ என்ற. 
ஒன்று கிடையாது. தனராஜுவின்‌ மீது அவள்‌ கொண்ட 
நட்பு காதலாக, எழுத்தில்‌ ஏற்றி வைத்தும்‌ அரிய பண்பாக 
இருந்திருந்தால்‌ அம்மணியம்மாளின்‌ எச்சரிக்கை மிகப்‌ 
பெரிய கருநாகமாக அவளைத்‌ துரத்திக்‌ கொண்டு ஓடி. 
வருவது போல்‌ அச்சுறுத்தியிருக்குமோ? 

தனராஜின்‌ மீது காதல்‌ கொண்டதாக நினைத்ததே 
பிரமை. 

அந்த வீட்டுச்‌ சமையலறை என்றால்‌ மூச்சுவிடப்‌ 
பொழுது இருக்காது என்று மைத்ரேயி புரிந்து கொள்கிறாள்‌. 

பாலா மூன்று மணிக்கே கல்லூரியிலிருந்து வந்து 
விடுகிறாள்‌. 

ரவாலட்டும்‌ பஜ்ஜியும்‌ செய்யச்‌ சொல்கிறாள்‌. பர்ண 
சாலைக்கு மதுரம்‌ காபியும்‌ சிற்றுண்டியும்‌ கொண்டு கொடுக்‌ 
கிறாள்‌. 

சேதுவைப்‌ பார்க்க ஐந்தாறு நண்பர்கள்‌ வருகின்றனர்‌. 
அவர்களுக்கெல்லாம்‌ காப்பி, சிற்றுண்டி கொண்டு போகிறாள்‌ 
பாலா. 

லோகா மாலை ஆறேகால்‌ மணிக்கு ஒரு கூடை 
எலுமிச்ச பழத்தைக்‌ கொண்டு போட்டுவிட்டு வெறும்‌ தேநீர்‌ 

மட்டும்‌ அருந்திவிட்டு மீண்டும்‌ வெளியே செல்கிறாள்‌. 
அறுசுயாவுக்கு முழு வேலையும்‌ முடியவில்லை. எனினும்‌ 
மாலை ஏழு மணிக்குள்‌ அவள்‌ விடுதிக்குப்‌ போய்விட- 
பவண்டும்‌. என்ற விதியை மீறாமல்‌ காபி சிற்றுண்டி 
சாப்பிட்டு விட்டுப்‌ போறாள்‌. 

இரவுக்குப்‌ பருப்பு சாம்பார்‌, ரசம்‌, பீன்ஸ்‌ பொரியல்‌ 
அப்பளம்‌, பெரியவருக்குக்‌ கோதுமைத்‌ தோசை, சட்னி. 

லோகா, வீடு திரும்புவதற்கு இரவு மணி பத்தாகிறது. 
எட்டரை மணிக்கே மற்றவர்‌ உண்டு முடித்துவிட்டாலும்‌, 
எஜமானி அம்மாளின்‌ வரவுக்காக அவர்கள்‌ காத்திருக்‌ 
கின்றனர்‌. அப்போது பாதி எலுமிச்சம்‌ பழங்களை நறுக்கி 
உப்பிட்டு வைக்கிறாள்‌ மதுரம்‌. 

லோகா வீடு திரும்பியதும்‌ தொலைபேசியண்டை 
அமர்ந்து வெகுநேரம்‌ யாருக்காகவோ காத்திருந்து பேசு 
கிறாள்‌. பிறகு அவள்‌ உண்ண வருகிறாள்‌. சோறில்லாமல்‌ 
வெறும்‌ ரசம்‌, பீன்ஸ்‌ பொரியல்‌, அப்பளம்‌, மோரை மட்டும்‌ 
கொள்கிறாள்‌. பிறகு மாடிக்குச்‌ செல்கிறாள்‌. பருமன்‌ குறைய 
'டயட்‌' இருக்கிறாளாம்‌! 

அவர்கள்‌ இருவரும்‌ உண்டுமுடித்து, கோகிலாவுக்கு 
மீதியைக்‌ கொடுத்துவிட்டுச்‌ சமையலறையைக்‌ கழுவி விடு 
இன்றனர்‌. 

மணி பதினொன்றாகறது. 

சாப்பிடும்‌ கூடத்தை அடுத்து இடை அறையில்‌ மதுரம்‌ 
வினோலியம்‌ சுருட்டொன்றைக்‌ கொண்டுவந்து விரிக்கிறாள்‌. 

ஆளுக்கொரு மனையும்‌ தலைக்குக்‌ கிடைக்கின்றன. 

மைத்ரேயிக்கு நிம்மதியாக இல்லை. 

“மாமி, என்னைப்‌ பத்தி அவா ஒண்ணுமே கேக்கலியே? 
நீங்க நாளைக்குப்‌ போயிட்டா நான்‌ என்ன செய்வேன்‌?” 

“கவலைப்படாதே, இந்த வேலை செஞ்சதால குறைச்சல்‌ 
வந்துவிடாது. லோகாவிடம்‌ நான்‌ சொல்லாமல்‌ போக 
மாட்டேன்‌...” 

“நீங்க இன்னும்‌ நாலஞ்சு நாள்‌ இருங்கோ மாமி...” 

அவள்‌ சொல்லிக்‌ கொண்டிருக்கையிலேயே பின்புறக்‌ 
கதவை யாரோ விரல்‌ முட்டியால்‌ தட்டுவது போன்ற ஓசை 
கேட்கிறது. 

மைத்ரேயிக்கு நடுக்கமாக இருக்கிறது. 

ஆனால்‌ மதுரம்‌ எழுந்து போகிறாள்‌. அடுத்தகணம்‌ 
கதவு திறக்கும்‌ ஓசையும்‌ மெல்லிய குரலில்‌ மதுரம்‌ கடிந்து 
கொள்ளும்‌ ஒலியும்‌ கேட்டின்றன.. 

“நானெங்கே தொலைஞ்சு போயிடுவேன்னு வந்தியா? 
அப்படியே போனாலும்‌ ஒழிஞ்சு நிம்மதியாப்‌ போவேன்‌. 
மனுஷனுக்கு ஒரு ரோசம்‌ மானம்‌ இருக்கணும்‌!” 

அவள்‌ சமையலறையில்‌ விளக்குப்‌ போடுகிறாள்‌. சாப்‌ 
பிடும்‌ கூடத்துக்கு . வந்து குளிரலமாரியைத்‌ திறந்து ஏதோ 
எடுத்துச்‌ செல்கையில்‌ மைத்ரேயி படுத்திருக்கிறாள்‌. குளிய 
லறையில்‌ வெளிச்சம்‌ பரவுகிறது. காலைத்‌ தேய்த்துத்‌ தேய்த்‌ 
துக்‌ கழுவும்‌ ஓசை. காறி உமிழ்ந்துத்‌ தொண்டையை சுத்த 
மாக்கிக்‌ கொள்ளும்‌ குரல்‌ ஒலிகள்‌. சமையலறையில்‌ பப்படம்‌ 
நொறுங்க, சாப்பிடும்‌ அரவங்கள்‌. 

“இங்கே இப்ப ஆளில்ல. நீங்க அழகாப்‌ பகல்நேரத்தில 
வாசல்‌ வழியா வந்துட்டுப்‌ போகக்‌ கூடாதா? எனக்கு 
கொல்றாப்பல இருக்கு...” மோரை உறிஞ்சி உறிஞ்சிக்‌ 
குடிக்கும்‌ ஒலிகளைத்‌ தவிர வேறு மறுமொழி இல்லை. 

“காலமே: நேத்து அஞ்சுபடி அரிசியையும்‌ கடையில்‌ 
கொடுத்துட்டு அந்தத்‌ தடியன்‌ பணம்‌ வாங்கிண்டு போயி 
ருக்கான்‌. வடிக்க மணி அரிசி இல்லை. அப்புறம்‌ எப்படியோ 
சமாளிச்சு மணி செட்டிகிட்டக்‌ கடன்‌ சொல்லிட்டு ஒரு படி 
புழுங்கலரிசியும்‌ சாமானும்‌ வாங்கிண்டு வந்து ஆக்கி 
"பொழுதை ஓட்டினேன்‌. இப்படி எத்தனை நாளைக்கு 
*என்பாடு அல்லாடணுமோ?” 

“அதான்‌ உன்‌ தங்கை சம்பாதிச்சுப்‌ போடறாளே?"' 

“நாக்கை அலம்புங்கோ ! ஏனிப்படிப்‌ பராதி சொல்றேள்‌? 
அநாதைன்னா என்னவேணா சொல்றதா...” 

நானா சொல்றேன்‌? சைகிள்கடை ஏழுமலைதான்‌ 
॥ிப்பன்‌ வாங்கிக்‌ கொடுக்கிறான்‌; சினிமாவுக்குக்‌ கூட்டிப்‌ 
போகிறான்‌!” 

“உங்க நாக்கு அழுகணும்னு நான்‌ சொல்லமாட்டேன்‌. 
ஒரு பொண்ணு கெட்டுப்போகறது அவ்வளவு சுளுவில்லை. 
பிஞ்சானாக்‌ கூட வெம்பும்‌; அழுகாது. வெட்டுக்காயம்‌ 
பண்ணி மூடிவச்சாத்‌ தான்‌ அழுகும்‌. அப்படி உங்க வர்க்கம்‌ 
மிவட்டுக்‌ காயம்‌ பண்ணிட்டு கெட்டுப்‌ போச்சின்னு எரிய 
றாப்பல நீங்கபேசறேள்‌. அவளுக்கு நாதியில்லே; படிப்பும்‌ 
வால. அதுக்காகக்கூடப்‌ பிறந்த பிறப்பை அடிச்சு விரட்ட 
முடியுமா நான்‌? இந்த மோழைச்‌ சாம்பு, அசடு, ஒரு கரண்டி 
எடுக்க வக்கில்லாதவன்‌, உழைக்காட்டாலும்‌ வயசுப்‌ பிள்ளை, 
(இவ நாலு ஆளுக்கு உழைச்சுக்‌ கொட்டுவா. ஏதோ இங்கே 
அங்கேன்னு பிச்சைகேட்டு ஒரு கலியாணம்‌ பண்ணி 
வைக்கலான்னு பார்த்தால்‌, ஆயிரம்‌ ரூபாய்‌ கையில்‌ 
8 வணும்னு அவம்மா கோணவாயை ஒரு முழம்‌ நீட்டிண்டு 
கேக்றா. நேத்து அப்பாவுன்னு லாரிக்காரப்‌ பையன்‌ வந்தான்‌. 
நல்ல உழைப்பாளி. வம்பு தும்புக்குப்‌ போக மாட்டான்‌. 
இவனுக்குச்‌ சொர்ணத்தை ஏன்‌ கட்டி வைக்கக்கூடாதுன்னு 
நினைச்சேன்‌. சாதியாவது இன்னொண்ணாவது? எல்லாம்‌ 
நஞ்சு கந்தலாப்‌ போனப்புறம்‌ அதுக்குப்‌ புடவைன்னு பேரு 
எதுக்கு?” 

“குடு குடு..மீன்‌ குழம்பு வச்சுக்‌ கல்யாண விருந்து 
பண்ணு. உனக்கு வாய்‌ அதிகமாயிடுத்து!"' க 

“ஆமாம்‌. மானம்‌ மரியாதை இல்லாதவாளுக்கு வேறே 
என்ன பேசத்‌ தெரியும்‌?” 

சாப்பிட்டுக்‌ கையலம்பும்‌ ஓசை. 

மதுரம்‌ ஈயக்‌ கற்சட்டியையும்‌ குழம்புப்‌ பாத்திரத்தையும்‌ 
குழாயடியில்‌ போடுகிறாள்‌. 

அவள்‌ கதவைச்‌ சாத்தும்‌ ஒலி கேட்கிறது. 

ஆனால்‌ மதுரம்‌ பாயில்‌ வந்து படுக்கவில்லை. 

மைத்ரேயி ஏதேதோ நினைவலைகளின்‌ மீது அலைந்த 
படியே கண்ணயர்ந்திருக்கிறாள்‌. 

யாரோ விசும்பி அழும்‌ ஒலி கேட்டுச்‌ சரேலென்று 
விழித்துக்‌ கொள்கிறாள்‌. 

மதுரம்தான்‌. இருளில்‌ அவள்‌ குப்புறப்படுத்துக்‌ 
கொண்டிருப்பது தெளிவாகிறது. தோள்கள்‌ எழும்பித்‌ 
தணிகின்றன., 

“மாமி...? மதுரம்‌ மாமி? மதுரம்‌ மாமி...” 

மதுரம்‌ விம்மலடங்கிக்‌ கண்ணீரைத்‌ துடைத்துக்‌ 
கொள்ளச்‌ சில விநாடிகள்‌ செல்கின்றன. 

“செ! என்‌ தலைவிதியை நினைச்சுண்டா சிலசமயம்‌ 
இப்படித்தான்‌ பொறுக்காம வந்துடும்‌. சனியன்‌ இப்படிப்‌ 
பொண்ணரப்‌ பிறந்திருக்கவே வேண்டாம்‌... கட்டின புருஷன்‌ 
சரியில்லை. வாய்த்த பிள்ளை அதைவிட மோசம்‌. விடுதலை 
யுமில்லை; விமோசனமுமில்லை.'” 

“அழாதேங்கோ மாமி...” 

“இதுகளை எல்லாம்‌ விட்டுத்‌ தொலைச்சிட்டு எங்கே 
னும்‌ கண்‌ காணாமல்‌ போயிடலான்னு தோணும்‌. பின்னும்‌ 
துணிச்சல்‌ வராம இந்தப்‌ பாசபந்தத்தில்‌ அடி.பட்டுச்‌ சிக்கிச்‌ 
சுழல்றேன்‌...'” 

அந்தக்‌ கணத்தில்‌ மைத்ரேயிக்குதான்‌ குன்றின்மேல்‌ 
நிற்பதுபோல்‌ தோன்றுகிறது. 


6 


துனராஜுடன்‌ கூடிவாழ்ந்து ஒரு மகவுக்குத்‌ தாயாகி 
யிருந்தால்‌ மதுரத்தைப்போல்‌ அவளும்‌ ஒரு விதியில்‌ சிக்கி 
நிலைகுலையத்‌ தடுமாறிக்‌ கொண்டிருப்பாளோ? தன்‌ 
மானத்தை, புருஷனின்‌ மானத்தை, உடன்பிறப்பின்‌ மானத்தை, 
தான்‌ பிறந்த குலத்தின்‌ மானத்தை, அவள்விட்டுக்‌ கொடுக்கா 

மலிருப்பதற்காகச்‌ சிரிக்கிறாள்‌; குழைகிறாள்‌; வேதனை 
களைப்‌ போர்த்துக்கொண்டு குனியவேண்டிய இடத்தில்‌ 
௫னிந்து நிமிர வேண்டிய இடத்தில்‌ நிமிர்ந்து நடமாடுகிறாள்‌. 
இருளின்‌ தனிமையில்‌ அந்தப்‌ போர்வைகள்‌ ஊசிக்குத்தல்‌ 
களாகப்‌ பிடுங்குகின்றன; கண்ணீர்‌ வடிக்கிறாள்‌. 

மைத்ரேயி அதுவரையிலும்‌ தனக்கு அறிமுகமான, 
பார்த்த, உறவாடிய, இரத்தக்‌ கலப்புடைய பெண்களை 
எல்லாம்‌ நினைத்துப்‌ பார்க்கிறாள்‌. 

அவளுடைய அம்மா...௮ம்மா யார்‌? 

அகங்காரமும்‌ ஆணவமுமே உருவான புருஷனின்‌ 
அடிமை; கைப்பொம்மை. 

அடுத்தடுத்துப்‌. பிள்ளை பெறும்‌ கருவி. 

அந்தத்‌ தாயைத்‌ தந்‌ைத ஒரு நாளும்‌ மனைவி என்ற 
மதிப்புக்‌ கொடுத்தே நடத்தியவரல்ல என்பதையே அவள்‌ 
தன்‌ நினைவு தெரிந்தபின்‌ பலரும்‌ சொல்லக்‌ கேட்டி 
க்கிறாள்‌. அவள்‌ உடல்‌ நலிந்து சக்கையானதும்‌ தன்‌ போகக்‌ 
கருவியாக அவர்‌ இன்னொருத்தியைத்‌ தேடிக்‌ கொண்டார்‌. 
அந்த இன்னொருத்தி மட்டும்‌ குன்றேறி நின்றாளா? ஐந்து 
ஆண்டுகளுக்கு விளையாட்டுப்‌ பொம்மை. பிறகு அவளை 
வைத்துக்கொண்டு பணத்தைப்‌ பெற யாரோ சகோதரன்‌ 
உறவில்‌ முளைத்தானாம்‌. கடடியவளையும்‌ குழந்தைகளையும்‌ 
வஞ்சித்து, இளையவளுக்கே அவர்‌ எழுதிக்‌ கொடுத்த 
பொருளை அந்தச்‌ சோதரன்‌ பெற்றுக்‌ கொண்டு அவளையும்‌ 
ஏமாற்றி நடுத்தெருவில்‌ விட்டான்‌. கோடம்பாக்கம்‌ பிராந்‌ 
இயத்தில்‌ அவள்‌ அம்மா, பாட்டி தோழி என்ற சில்லறை 
வேடங்களுக்குத்‌ தவம்‌ கிடந்து எப்படியோ வயிறு நிரப்பு 
வதைப்‌ பற்றி அற்பத்‌ திருப்தியுடன்‌ ௮க்கா சொல்வது 
வழக்கம்‌. 

அக்கா... அந்த அக்கா மட்டும்‌ எப்படியாம்‌? 

சொந்தத்‌ தாயின்‌ வயிற்றில்‌ தன்னோடு பிறந்த தங்கை 
களைச்‌ சிறுமைப்படுத்தி, கட்டியவனின்‌ மனிதர்களுக்குமுன்‌ 
குழைகறாள்‌. என்‌ தங்கைகள்‌, என்னுடன்‌ பிறந்தவர்கள்‌, என்‌ 
நிந்தை வாங்கிக்‌ கட்டிய வீடு, எனக்கு அவர்களைக்‌ 

காப்பாற்ற, இரக்கம்‌ காட்ட, ஈரம்கொண்டு கசிய உரிமை 
இருக்கிறது என்று ஏன்‌ சொல்லக்‌ கூடாது? 

இருவள்ளூரிலிருந்து முன்பு ஒரு முறை அவளுடைய 
தாய்க்கு எட்டிய உறவில்‌ சின்னம்மாவாகக்‌ கூடியவள்‌ வந்‌ 
தாள்‌. மைத்ரேயியைப்‌ பார்த்து திருஷ்டி வழித்துச்‌ சொடுக்கிக்‌ 
கொண்டு கண்ணீர்‌ உகுத்தாள்‌. பிறகு அக்காவைப்‌ பார்த்து, 
“இப்ப நன்னாயிருக்கிறயாடி குழந்தே? மாமியார்க்காரி 
போய்ச்‌ சேந்தாளா? எமகாதகி, உடன்‌ பிறந்தவன்‌ சொத்‌ 
லெலாம்‌ வாங்கிண்டு, அவன்‌ பெண்ணையே படுத்தி எடுத்‌ 
தாளே!” என்று பிரலாபித்தது அக்காவுக்குப்‌ பிடிக்கவில்லை 
என்றாலும்‌, மூடிய பெட்டிக்குள்ளிருந்து பாம்பின்‌ வால்‌ 
வெளியே தெரிந்தாற்‌ போலிருந்தது. 

அத்திம்பேரை அவள்‌ ஞூன்பெல்லாம்‌ உறவு முறை 
குறிப்பிட்டு அத்தான்‌ என்றுதான்‌ கூப்பிடுவது வழக்கமா 
யிருந்தது. 

அவளுக்குப்‌ பன்னிரண்டு வயசுகூட நிரம்பியிருக்க 
வில்லை. அத்தான்‌ ஊஞ்சலில்‌ உட்கார்ந்திருக்கையில்‌௮வள்‌ 
தோட்டக்‌ கிணற்றில்‌ குளித்துவிட்டு ஈரப்‌ பாவாடையும்‌ 
சோப்புப்‌ பெட்டியுமாக வந்தாள்‌. 

சோப்புப்‌ பெட்டியை வைத்துவிட்டு, உயரக்‌ கொடியில்‌ 
இருந்த பாவாடையைக்‌ கோல்கொண்டு தள்ளினாள்‌. கோல்‌ 
அவளுக்குச்‌ சிறியதாக இருந்ததால்‌ பாவாடையைத்‌ தள்ளு 
வது கடினமாக இருந்தது. 

“அத்தான்‌, இந்தப்‌ பாவாடையைத்‌ தள்ளிக்‌ 
கொடுங்களேன்‌ ?”” என்று அவரிடம்‌ வந்து அவள்‌ கேட்டாள்‌. 

அன்று அவளுடைய அக்கா, சமையலறையில்‌ கூப்பிட்டு 
வைத்து அவளை அதட்டினாள்‌. அந்தச்‌ சொற்கள்‌ அவளு 
டைய மலர்‌ நெஞ்சில்‌ தீக்கோடுகள்போல்‌ பதிந்தன. 

“ஏண்டி வயசாச்சு, கடாமாடுபோல வளர்ந்தாச்சு, 
அத்திம்பேர்‌ உக்காந்திருக்கச்சே ஈரத்தோடு அங்கே என்ன 
வேலை? அத்தானாம்‌ அத்தான்‌! நீ ஒண்ணும்‌ உறவு சொல்‌ 
லிக்‌ கூப்பிட வேண்டாம்‌! அத்திம்பேர்‌ உனக்கு அவர்‌. 

வெக்கம்‌, நாணம்‌ ஒண்ணு கிடையாது. நீ இனிமே கூடத்திலே. 
புருஷா உட்கார்ந்திருக்கறச்சே அரைகுறைத்‌ துணியோடு 
வாக்கூடாது. கொல்லைப்‌ புறமா வரதுக்கென்ன கேடு?” 

ஒரு பெண்‌ வளர்வது குற்றத்துக்குரிய செயல்‌ என்று 
அவன்‌. அன்று அறிவுறுத்தினாற்‌ போலிருந்தது. அன்று 
ஸமத்ரேயி தனிமையில்‌ அதை நினைத்து நினைத்து 
அமுதாள்‌. அவளுக்கு வயசுக்கு ஓத்த தோழியரோ சகோதரி 
குள கூடக்‌ கிடையாது. ரஞ்சனியோ அவளைவிட எட்டு 
வயச முத்தவள்‌. அவளுக்கும்‌ ரஞ்சனிக்கும்‌ இடையில்‌ அடுத்‌ 
டுத்து கருச்சிதைவுக்காளானாளாம்‌ அவள்‌ தாய்‌. ஒரு 
ருழந்தை பிறந்து இறந்து போயிற்றாம்‌. அத்திம்பேரின்‌ 
சகோதரி மக்கள்‌ நீலாவும்‌ மாதவியும்‌ மைத்ரேயியைவிடப்‌ 
மிபரியவர்கள்‌. அவர்கள்‌ கொழு கொழுவென்றிருப்பார்கள்‌. 
ஒவ்வொரு ஆண்டிலும்‌ விடுமுறைக்கு அவர்கள்‌ வடக்கிருந்து 
வருவார்கள்‌. நீலா கையில்லாத ரவிக்கையும்‌ சேலையுமாக 
அத்திம்பேருடன்‌ குதித்துக்‌ குதித்துத்‌ தோட்டத்தில்‌ பந்தாடு 
வாள்‌. மாதவி முழங்கால்‌ மேலோடு ஸ்கர்ட்‌ ப்ளவுஸ்‌' 
பிராக்‌ போன்ற உடைகளே' அணிவாள்‌. அவர்களுடன்‌ 
அத்திம்பேரின்‌ தந்தை வழியில்‌ ஒன்றுவிட்ட சகோதரர்‌ 
மக்களும்‌ விடுமுறைக்கு வருவார்கள்‌. கல்லூரியில்‌ படிக்கும்‌ 
பையன்கள்‌ பெண்கள்‌ எல்லோரும்‌ சேர்ந்து 'காரம்‌' ஆடுவார்‌ 
கள்‌. ஒருவர்மீது ஒருவர்‌ விழாத குறையாகச்‌ சண்டை 
போடுவார்கள்‌; தொட்டுப்‌ பேசுவார்கள்‌. வீடே அதிரும்‌ 
படியாகச்‌ சிரிப்பார்கள்‌. ஆண்வர்க்கம்‌ என்ற கூச்சம்‌ இயல்‌ 
பாகவோ, செயற்கையாகவோ, நீலாவுக்கும்‌, மாதவிக்கும்‌ 
இருந்ததாகத்‌ தெரியவில்லை. 

மைத்ரேயி எந்த ஆணோடு அப்படிப்‌ பழகியிருக்கிறாள்‌? 
தனக்கு முன்‌ அம்மாவுக்குப்‌ பிறந்த ஆண்குழந்தை உயிரோடி 
முந்திரந்தால்‌ என்று எத்தனையோ நாட்கள்‌ அவள்‌ 
எண்ணிப்‌ பார்த்து ஏங்கியிருக்கிறாள்‌. அவளுடைய மாமா, 
எப்போதோ அவளை அழைத்து உறவு கொண்டாடியதுடன்‌ 
சரி, அக்கா குடும்பத்தினருக்கும்‌ அவருக்கும்‌ விரோதம்‌ 
டருந்ததால்‌ ரஞ்சனி, சுமதி கல்யாணங்களுக்கு மட்டும்‌ வந்து 

உடனே திரும்பிவிட்டார்‌. ஒன்றுவிட்ட, இரண்டுவிட்ட 
சகோதரர்கள்‌, மாமன்‌ மகன்‌ என்று சகஜமாக உறவும்‌ நட்பும்‌ 
கொண்டு பழகவும்‌ அவளுக்கு யாருமே இல்லை. வயசுக்கு 
வருமுன்பே, ஆடவரின்முன்‌ கூச்சப்‌ போர்வையின்றி வந்து 
பழகக்கூடாது என்ற கண்டிப்பு வலைகளை நெருக்கமாக 
அக்கா பின்னியிருந்ததால்தான்‌ அவள்‌ அவற்றை அறுத்துக்‌ 
கொண்டு தனராஜின்‌ கவர்ச்சிச்‌ சிரிப்புக்கு அடிமையாய்‌, 
அவனைத்‌ தொட்டுத்‌ தன்னை இழக்கும்‌ அளவுக்குப்போக 
நேர்ந்ததாக இப்போது மைத்ரேயி நினைக்கிறாள்‌. 

அக்கா, தன்னுடன்‌ பிறந்த சகோதரியையே ஏன்‌ 
மாற்றந்தாய்‌ மகளைப்போல்‌ ந।_த்தினாள்‌ ? 

அந்தத்‌ திருவள்ளூர்க்‌ கிழவி சொன்னாற்போல்‌, அடி 
நாட்களில்‌ அவளுக்கு அத்தையே மாமியாராகிக்‌ கொடுமை 
காட்டியிருக்கிறாள்‌. பெற்ற தகப்பன்‌ குடும்பத்தை மறந்து 
வஞ்சகம்‌ செய்தது அவளுக்குச்‌ சிறுமைதானே? அந்தச்‌ 
சிறுமையே அவளுக்கு வெறுப்பை வளர்த்திருக்கக்கூடும்‌; 
மணவாழ்வில்‌ அவளுக்கென்று குழந்தை பிறந்து பாசத்தையும்‌ 
அன்பையும்‌ பெருக்கக்கூடிய பேறு கிட்டியிருக்கவில்லை. தன்‌ 
ஏமாற்றங்களை அவள்‌ விழுங்கிக்கொள்ள நேர்ந்ததால்‌ 
இரக்கமும்‌ பரிவும்‌ வற்றிப்போயிருக்கலாம்‌. அவளுக்கு 
இத்தனை நாட்கள்‌ சென்ற பின்‌ மகப்பேறு வாய்த்திருக்கிறது 
என்று மதுரம்‌ மாமி கூறியதை அவளால்‌ நம்ப இயலவில்லை. 

பல மருத்துவர்களிடம்‌ அக்கா மகப்பேற்றுக்‌ குறைக்காக 
போய்‌ வந்திருக்கிறாள்‌. மதுரம்‌ மாமி கூறியது உண்மையாக 
இருந்திருந்தால்‌, அத்திம்பேர்‌ அவ்வளவு கடுமையாக நிச்சயம்‌ 
அவளை விரட்டியிருக்க மாட்டார்‌. எனவே அக்காவின்‌ 
உடல்‌ நிலையில்‌ ஏதேனும்‌ கோளாறாகத்தான்‌ இருந்திருக்க 
வேண்டும்‌. 

சிந்தனைக்‌ கொடி இவ்வண்ணம்‌ நீண்டுகொண்டு 
செல்லுகையில்‌, மைத்ரேயிக்கு ஓர்‌ உண்மை பளிச்சென்று 
விளங்குகிறது. 

பெண்ணுக்குச்‌ சுயமாக எழுந்து நின்று உலகை 
வளைத்துக்‌ கொண்டோ, எதிர்த்துக்‌ கொண்டோ வாழத்‌ 

தெரியவில்லை. மதுரத்தைப்போல்‌, அக்காவைப்போல்‌, 
அவளுடைய அம்மாவைப்போல்‌, ஒரு கணவனுக்கு 
வாழ்க்கைப்பட்டவர்கள்‌ எல்லாருமே வெவ்வேறு அச்சில்‌ 
பட்ட ஓரே களிமண்ணாகத்தான்‌ இருக்கிறார்கள்‌. அவளே, 
அவள்‌ மட்டும்‌ என்ன? ஒரு குறிப்பிட்ட வடிவத்துள்‌ 
பத்திரமாக, வெளிநோக்கும்‌ அழகு வாய்ந்ததாக இருக்கலாம்‌ 
என்று பெரியோர்‌ வகுக்கக்‌ கூடிய நியதிக்கப்பால்‌ சென்று 
எந்த வடிவத்தையும்‌ சார்ந்து பெற இயலாதவளாகியிருக்கிறாள்‌. 
தனித்து நின்று வடிவமாக இயங்கவும்‌ துணிவும்‌ உறுதியும்‌ 
இல்லை. 

அவளுக்கு என்ன வடிவம்‌? திருமணமாகி ஒருவனு 
டைய விருப்பு வெறுப்புக்களுக்கு வளைந்து கொடுத்துப்‌ 
பிபறுகின்ற குடும்ப நெருக்கத்துக்கோ, வாழ்வின்‌ 
வளமைக்கோ ஏற்ற வகையில்‌ உருவாகும்வடிவம்‌; ஒரு நல்ல 
குடும்பப்பெண்‌ என்ற பெயரில்‌ அடிபணிந்து தரையோடு 
தாழ்தல்‌; கணவனைக்‌ கண்களுக்குத்‌ தெரியாமல்‌ சூத்ரக்‌ 
கயிறுகளால்‌ ஆட்டுபவள்‌; அல்லது தன்‌ ஏமாற்றங்களுக்கும்‌ 
தோல்விகளுக்கும்‌ கிளர்ந்து கொதித்து, அதை வேறொரு 
முனையில்‌ கொட்டிக்கொண்டு தன்னைத்தானே மறந்து 
வாழும்‌ வடிவம்‌... 

மதுரம்‌ மாமி ஏன்‌ கட்டுக்களை அறுத்துக்கொண்டு 
வெளியேறி விடக்கூடாது? கணவனிடம்‌ காதலா, மகனிடம்‌ 
பாசமா? 

வெளிப்பார்வைக்கு வெறுப்பூட்டக்கூடியதாக அழகற்று 
இருந்தாலும்‌ அந்தப்‌ பிணைப்புகள்‌ உறுதியாக இருக்கின்றன. 

தன்‌ தாயானாலும்‌ பெற்றுப்‌ பெற்றுப்‌ பலவீனமாய்‌ 
நைந்தவள்‌. உடலுழைத்துப்‌ பிழைக்கவும்‌ இயலாமல்‌ 
ஈவ்வித்தரம்‌ கொண்டு காலூன்றி நிற்கவும்‌ இயலாமல்‌ 
ஈட்டுண்டிருந்ததாகச்‌ சொல்லலாம்‌. 

மதுரம்‌ மாமியோ உடலுழைப்பினால்‌ தனித்துப்‌ பிழைக்‌ 
க்‌ கூடியவள்‌. அப்படியும்‌ இந்தப்‌ பிணைப்பை அவள்‌ ௮றுத்‌ 
நக்‌ கொண்டு செல்லவில்லை. வறுமையிலும்‌ பாரம்பரியத்‌ 
தொடர்பாக வந்திருக்கும்‌ நம்பிக்கைகளும்‌, கோட்பாடுகளும்‌, 

அவளையும்‌ கணவனையும்‌ பிணைத்து வைத்தபோது 
உள்ளுணர்வோடு செய்த சடங்குகளும்‌, அந்தப்‌ பிணைப்பை 
வலிமை வாய்ந்ததாகச்‌ செய்திருக்குமோ? 

அதிகாலையில்‌ மதுரம்‌ எப்போது எழுந்தாள்‌ என்பதை 
மைத்ரேயி அறியவில்லை. லோகாவின்‌ குரல்‌ கேட்டுத்தான்‌ 
அவள்‌ வாரிச்‌ சுருட்டிக்‌ கொண்டு எழுந்திருக்கிறாள்‌. 

“அவ ஹோம்ல சேர்ந்துடுவேன்னுதான்‌ சொல்றா. 
ஆனா எனக்கு மனசுவரல லோகாம்மா. கண்முன்‌ தெரிஞ்சு 
நல்லகுலம்‌. ஏதோ தெரியாம கண்ணை மூடிண்டு குழியில்‌ 
விழப்போயிட்டுத்து. அவளே திரும்பி வந்திருக்கறதால தப்பை 
உணர்ந்து தருந்திடுவ. இப்போதைக்கு இருக்கட்டும்‌. நான்‌ 
இங்கே இருக்கறதைப்பத்தி இல்லே. எனக்கு என்னிக்கும்‌ 
இந்த உறவு நிலைக்கணும்‌ லோகாம்மா, நீங்க தப்பா 
நினைச்சுக்கக்கூடாது, அதுக்காகவே போறேன்‌...” மைத்ரேயி 
படுக்கையிலிருந்து விழித்துக்கொண்டு எழுந்தமர்ந்ததை 
மதுரம்‌ மாமி கவனித்திருக்க வேண்டும்‌. பின்னால்‌ பேச்சை 
மாற்றியிருக்கிறாள்‌. 

“அது சரி. எனக்குப்‌ புரியறது. அங்கே போனால்‌ 
எல்லாம்‌ ஒண்ணுதான்‌. எனக்கு வீட்டிலே ஆள்‌ சரியாக 
இல்லாம வெளியே போகவே அச்சமா இருக்கு” குரல்‌ 
தாழ்ந்து போகிறது லோகாவுக்கு. 

“அதுவும்‌, சேதுவுக்கும்‌ அப்பாவுக்கும்‌ நான்‌ பயப்‌ 
படறேன்‌. சேது எல்லாத்திலும்‌ எதிர்த்து எதிர்த்துப்‌ பேசறான்‌. 
பாலாவுக்கோ எதை வெளியில்‌ சொல்லலாம்‌ சொல்லக்‌ 
கூடாதுன்னே தெரியல. வரமாசம்‌ யோகத்துக்கு வளை 
காப்பு அடுக்கணும்‌. அவள்‌ பிரசவத்துக்கும்‌ லண்டன்லேயே 
இருக்கப்‌ போறேன்னு எழுதியிருக்கா, அப்படீன்னா நான்‌ 
அங்கே போகணும்னு தோணநது. ராஜா கூட, சோஷியல்‌ 
வொர்க்கர்‌' மகாநாடு வரது, நீதான்‌ டெலிகேட்டாப்‌ போக 
வேண்டியிருக்கும்னார்‌. இங்கே மனிதர்‌ யாருமில்லாம நான்‌ 
எப்படிப்‌ போறது? அவப்பாவைக்‌ கிராமத்துக்கே போகச்‌ 
சொல்லலாம்னா, அங்கே வெட்டுப்பழி குத்துப்பழி சம்பாதிச்‌ 

ஏிண்டிருக்கார்‌. நீ வந்து இருந்தா நான்‌ கவலையில்லாம 
பருப்பேன்‌...” 

“பாத்துண்டே இருங்கோ லோகாம்மா, இந்த 
மசொர்ணத்தை ஒத்தன்‌ கையில்‌ புடிச்சிக்‌ குடுத்து, பெரிய 
பையனுக்கும்‌ ஒரு தொழில்னு ஊணிட்டா, சிவனேன்னு 
வந்திருப்பேன்‌...” என்று கூறுகிறாள்‌ மதுரம்‌. 

“அது சரி, அப்ப &ீழ்களை எல்லாம்‌ என்ன பண்‌ 
ஹணுவே? நான்‌ அப்பவே ஆபரேஷன்‌ பண்ணிக்‌ கோடின்னேன்‌, 
ன்னும்‌ பண்ணிக்கலே...” 





“இப்ப அதெல்லாம்‌ ஒண்ணும்‌ சிடையாதக்கா...” 

“ஆமா, நீ சொல்லி நான்‌ கேக்கறேன்‌...” 

அது பண்ணிண்டா காது செவிடாப்பூடுதாம்‌; 
பத்தியம்‌ பிடிக்கறதாம்‌....” 

“அதெல்லாம்‌ ஒண்ணுமில்ல. சும்மாப்‌ புரளி. உன்னைப்‌ 
போல இருக்கிறவா இப்படிப்‌ பேசிப்‌ பேசித்தான்‌ குட்டிச்‌ 
ஈவராப்‌ போகிறது." 

“அப்ப நான்‌ இப்ப போயிட்டு வரட்டுமா?..” 

“சரி, பின்ன என்ன பண்றது?” 

“எனக்கு ஒரு அம்பது ரூபாய்‌ குடுக்கணும்‌ நீங்க...” 

“அம்மாடீ...? அஞ்சு ரூபாய்கூட எங்கிட்ட இப்ப இல்லே 
மன்னி...” 

அரிசி வாங்கியே கடனாயிடறது அக்கா. என்ன 
வயத்தை வாயைக்கட்டினாலும்‌ முடியல இப்பல்லாம்‌. ஒரு 
முடலினாலும்‌ போடலாமான்னு பாக்கறேன்‌.” 

"அஞ்சுபடி அரிசி எடுத்துண்டுபோ. புடவை ரவிக்கை 
எடுக்கு வச்சிருக்கேன்‌. சேதுவோட டிரெளசர்‌ ஷர்ட்கூட 
பரஈ௫. பாலாட்ட சொன்னா எடுத்துக்குடுப்ப. நீ இந்தப்‌ 
பாண்ணுக்கு எல்லாம்‌ சொல்லிட்டுபோ...” 

மைத்ரேயி குளியலறையிலிருந்து சமையலறைக்கு வந்து 
விட்டதை மதுரம்‌ அப்போதுதான்‌ கவனிக்கிறாள்‌. 


116 ரோஜா இதழ்கள்‌ 


“கேட்டியா? லோகாம்மாவே, உன்னை ஹோம்ல சேர 
வேண்டாம்னுட்டா...” என்று மென்னகையுடன்‌ மதுரம்‌ 
அவளிடம்‌ தெரிவிக்கிறாள்‌. 

லோகா திரும்பியவள்‌ சமையலறை வாயிற்படியில்‌ வந்து 
நிற்கிறாள்‌. மைத்ரேயியை நோக்கி, “உனக்கு ஒரு பண்டிகை 
பருவம்‌ வந்தால்‌ சமாளிக்க முடியுமா? கணேச சதுர்த்தி 
வரும்‌; ஆவணி அவிட்டம்‌ வரும்‌. கொழுக்கட்டை, பாயசம்‌, 
வடை என்று பண்ணவேண்டிவருமே? தெரியுமா?” 

“நானாக முழுசும்‌ பண்ணினதில்லே. சொல்லிக்‌ 
குடுத்தால்‌ செய்வேன்‌...” 

“சரி, நீ காப்பி குடிச்சிட்டு குளி. குளிச்ச பின்னதான்‌ 
சமைக்கணும்‌. நான்‌ உனக்குப்‌ புது ஸ்டவ்‌, பிரஷர்குக்கர்‌ 
இரண்டையும்‌ வைச்சுச்‌ சமைக்கச்‌ சொல்லித்தரேன்‌..” என்று 
கூறுகிறாள்‌ லோகா. 

நின்றுகொண்டே சமையல்‌ செய்யத்‌ தோதாக உயரமாக 
இருக்கிறது அந்த அடுப்பு. அந்த மாதிரி எண்ணெய்‌ 
அடுப்பை மைத்ரேயி அதற்குமுன்‌ பார்த்ததில்லை. 

லோகா பர்னரை எடுத்து வெளியில்‌ வைத்துவிட்டு 
வட்ட வடிவமான திரியைக்‌ கெளுத்துகிறாள்‌. அது பற்றிக்‌ 
கொண்டதும்‌ பர்னரை வைக்கிறாள்‌. அடர்த்தியாக நீலச்‌ சுடர்‌ 
வருகிறது. லோகா அழுத்தக்கலனில்‌ நீரைப்‌ பிடித்து 
வைக்கிறாள்‌. 

“நானும்‌ எல்லாம்‌ பார்த்துக்கறேன்‌. இதெல்லாம்‌ புதிசா 
லோகாம்மா?” 

“ஆமாம்‌. ராஜா போன மாசம்‌ ஜப்பான்‌ போயிட்டு 
வந்தாரில்லையா? ஸ்டவ்‌ அங்கேந்து வாங்கிண்டு வந்தார்‌. 
பிரஷர்‌ குக்கர்‌ முன்னமே வாங்கினதுதான்‌. ரொம்ப செளகரி 
யம்‌ நம்மூர்‌ ஸ்டவ்களைப்போல்‌ கரியே பிடிக்கிறதில்லை.” 

“அதுவும்‌ பிரஷர்‌ ஸ்டவ்வை வச்‌சிண்டு அடிச்சு அடிச்சு 
தோள்பட்டை கழண்டு போயிடும்‌. இதில்‌ பாரு பருப்பும்‌ 
சாதமும்‌ ஏழு நிமிஷத்தில்‌ ஆயிடும்‌.” 


ராஜம்‌ கிருஷ்ணன்‌ 117 


“அப்படியா? என்ன அதிசயம்‌! வெள்ளைக்காரன்‌ 
நாள்ள கூட இதெல்லாம்‌ வந்திருக்கலே. காங்கிரஸ்காரா 
காலத்தில்‌ என்னெல்லாம்‌ வந்திருக்கு!” 

மைத்ரேயி அரிசி கழுவிக்‌ கொடுக்கிறாள்‌; பருப்பு 
ஈுத்தமாக்கிக்‌ கொடுக்கிறாள்‌. “கவனமாகப்‌ பார்த்துக்கோ, 
ஸ்‌.னு ஓசைவந்த உடனே வெயிட்டைப்‌ போட்டு மூடிட 
ஏறும்‌. பின்னால வெயிட்டை ஆறவச்சுத்‌ திறந்த பிறகுதான்‌ 
முடியைத்‌ திறக்கணும்‌. அதைத்‌ இறக்காமல்‌ மூடியைத்‌ திறந்து 
கான்‌ பாலா கையில்‌ கட்டுப்போட்டுண்டு துன்பப்படறா. 
நான்தான்‌ ரெண்டு நாள்‌ சமைச்சேன்‌ இதுலே...” 

மைத்ரேயி பார்த்துக்கொண்டே நிற்கிறாள்‌. அவளுக்கு 
எல்லாம்‌ கனவில்‌ நடப்பதைப்போல இருக்கிறது. 

பெரிய ஸ்டவ்விலும்‌ அழுத்தக்கலனிலும்‌ சமைக்கும்‌ 
நவீன சமையற்காரி! பொட்டின்றி, ரவிக்கையின்றி, கட்டுட 
வின்‌ தோளைக்‌ காட்டிக்கொண்டு அழுக்கு நூல்‌ சேலையைக்‌ 
மிகொசுவம்‌ வைத்த முறையில்‌ உடுத்திக்‌ கொண்டு, கரண்டியும்‌ 
சிப்பலுமாக நிற்கும்‌ ஒரு உருவத்தைத்தான்‌ சமையற்காரி 
என்ற நிலையில்‌ அவள்‌ இத்திரித்திருக்கிறாள்‌. அது மதுரத்‌ 
துக்கு முக்காலும்‌ பொருந்தும்‌. 

கோகிலாவைப்‌ பத்துப்‌ பாத்திரம்‌ துலக்கும்‌ வேலைக்‌ 
காரி என்று கூற இயலுமா? அப்படி அவளும்‌ நவீனமான 
சமையற்காரி. 

லோகா சோறும்‌ பருப்பும்‌ பதமாகும்‌ நேரத்தைக்‌ 
கணக்கிட்டுக்‌ காட்டிவிட்டுக்‌ குளிக்கச்‌ செல்கிறாள்‌. 

காலை நேரத்து அலுவல்கள்‌ பரபரப்பாகப்‌ பொழுதைத்‌ 
துரத்துகிறது. 

எட்டேமுக்கால்‌ மணிக்கு லோகா வெளியே செல்லத்‌ 
ஈபாராக வரும்போது, சேது இரண்டாந்தடவையாகக்‌ காபி 
பருழ்திக்‌ கொண்டிருக்கிறான்‌. 

"இப்ப காபி குடிச்சா எப்படிச்‌ சாப்பிடுவது ஒன்பது 
பாணிக்கு?” என்று கடிந்து கொள்கிறாள்‌. “நீயே வீணாக 
உடம்யை கெடுத்துக்கறே. சாப்பிடாமல்‌ காலேஜுக்குப்‌ 

போறது; கான்டீனில்‌ கண்டதைத்‌ தின்பது, வயிறு 
வலிக்காமல்‌ என்ன செய்யும்‌?” 

“நான்‌ காண்டீனுக்குப்‌ போறேனா? நீ பாத்தியா ?நீ சுத்த 
தொண தொணப்பாயிட்டேம்மா! என்‌ ஹெல்த்தைப்‌ 
பாத்துக்க எனக்குத்‌ தெரியும்‌. நீ சொல்ல வேண்டாம்‌!” 
என்று கத்துகிறான்‌. 

லோகா முறைத்துப்‌ பாத்துவிட்டுச்‌ சமையலறைக்குள்‌ 
வருகிறாள்‌. மெல்லிய பூக்கள்‌ அச்சிட்ட கதர்பட்டுச்‌ சேலை 
யில்‌ அவள்‌ வயசு குறைந்து போயிருக்கிறது. கூந்தலில்‌ ஓர்‌ 
நரை இழை கூடத்‌ தெரியவில்லை. அரைக்காது மூடத்‌ தளர்த்‌ 
தியாக, வடைக்‌ கொண்டை போட்டுக்‌ கொண்டு, சாய்வாக 
ஒரு மலர்ந்தும்‌ மலராததுமான பட்டு ரோஜாவை செருகி 
யிருக்கிறாள்‌ . முகத்தில்‌ மெல்லிய பவுடர்‌ பூச்சு. கழுத்தில்‌ 
மெல்லிய சங்கிலி. செவிகளில்‌ நான்கு வயிரப்‌ பொடிக்‌ 
கற்களும்‌ நடுவில்‌ சிவப்பும்‌ வைத்த தோடு. கையில்‌ மெருகு 
மின்னும்‌ கைப்பை. 

“ராஜா வராராம்‌. சாப்பாட்டுக்கு வந்திடுவார்‌. அவருக்‌ 
குச்‌ சப்பாத்தி பண்ணணும்‌. மாவு ரொம்ப பழசாயிருந்தது. 
உள்ளே கோதுமை இருக்கு. குப்புசாமியிடம்‌ எடுத்துக்‌ 
கொடுத்து அரச்சிண்டு வரச்சொல்லி ரொட்டியோ, பூரியோ 
பண்ணிவை. பூரியாகவே இருக்கட்டும்‌. இங்கிலீஷ்‌ காயாப்‌ 
பார்த்து வாங்கிண்டு வரச்சொல்றேன்‌. மசாலா போட்டு ஒரு 
கூட்டு பண்ணணும்‌. மன்னி, நீ கொஞ்சம்‌ கூட இருந்து 
சொல்லிக்‌ கொடுத்துட்டுப்‌ போ.” 

“ஆகா..நான்‌ பன்னண்டு ஒரு மணிக்குத்தான்‌ கிளம்ப 
லான்னு இருக்கே * என்று கூறுகிறாள்‌ மதுரம்‌. 

“ஒண்ணு ஒண்ணரை மணியாகும்‌ நாங்கள்‌ வர. 
குக்கரைத்‌ திறக்காமல்‌ சாதத்தை சூடாக வச்சிரு...” என்று 
சொல்லி விட்டுக்‌ குளிரலமாரியைத்‌ திறந்து மோர்‌ எடுத்துக்‌ 
குடிக்கிறாள்‌ லோகா. அவள்‌ வெளியே செல்வதை மைத்ரேயி 
படியில்‌ நின்றபடியே பார்க்கிறாள்‌. 

“ந்தா மைத்தி, வேடிக்கை பார்க்காதே. கோதுமையை 
கல்லிருக்கான்னு பாரு, மடமடன்னு..."” 

“ராஜா யாரு மாமி?” 

“குமாரபுரம்‌ ஜமீன்தார்‌. இவர்‌ பிள்ளை, பெரிய ஐமீ 
ன தாரும்‌ லோகாவின்‌ அப்பாவும்‌ ரொம்ப சிநேகம்‌. அவர்‌ 
காலம்‌ ஆயிட்டது. இவர்‌ வந்தா இங்கேதான்‌ தங்குவார்‌; எம்‌ 
பி. யோ என்னமோ சொல்றாளே, அது. இங்கேயே மந்திரியா 
வார்ப்போறார்னுகூட முன்ன சொல்லிண்டா." 

“பெரிய இடத்திலே யார்‌ யாரோ வருவா, போவா, 
என்னென்னமோ நடக்கும்‌. அதெல்லாம்‌ கண்டும்‌ காணா 
மலும்‌ நம்‌ காரியத்தைக்‌ குறியாப்‌ பாத்துண்டு போகணும்‌. 
இத நீ முக்கியமாகத்‌ தெரிஞ்சிக்கணும்‌.'” 

“சரி மாமி...” 

பாலா சாப்பிட்டுவிட்டுக்‌ கல்லூரிக்குச்‌ செல்கிறாள்‌. 
அநுசுயா முந்தைய நாளைய வேலைகளை முடிக்க 
வருகிறாள்‌. 

மணி பத்தரை. 

“தட்டில்‌ சாப்பாடெல்லாம்‌ எடுத்துவை. உப்பு, 
உளறுகாய்‌, மோரெல்லாம்‌ நான்‌ கொண்டுவரேன்‌. அவருக்குச்‌ 
மாதம்‌ போட்டுடலாம்‌...” என்று பணிக்கிறாள்‌ மதுரம்‌. 

மைத்ரேயி தட்டில்‌ சாப்பாட்டை வைக்கவில்லை. சிறு 
அடுக்குகளில்‌ சோற்றையும்‌ காய்‌ குழம்பையும்‌ எடுத்துக்‌ 
கொண்டிருக்கிறாள்‌. வளைவான வராந்தாவில்‌ நுழைந்ததும்‌ 
மொளலைக்தளம்‌ வியப்பூட்டுகிறது. வராந்தாவில்‌ சாய்ந்து 
உட்கார வசதியாகப்‌ பிரம்பு நாற்காலிகள்‌ இருக்கின்றன. 
உள்ளே புத்தக அலமாரி தெரிகிறது. சுவரில்‌ காந்தியடிகள்‌, 
நேரு, விஜயலட்சுமி, வல்லபாய்படேல்‌ ஆகியோருடன்‌ 
விவேகானந்தரும்‌ வளைவாக அமைந்த சுவரின்‌ படங்களில்‌ 
விளங்குகின்றனர்‌. உள்‌ வட்டத்தை ஓர்‌ திரை இரு 
பருிகளாக்குகிறது. ஒரு பாதியில்‌ புத்தக அலமாரி, ஓர்‌ மேசை, 
இரண்டு நாற்காலிகள்‌ இருக்கின்றன. இன்னொரு பாதி 
படுக்கையறை என்று நினைக்கிறாள்‌. பின்புறத்து வராந்தா. 
புரு கூறுகளாகப்‌ பிரிந்து, ஒருபுறம்‌ குளியலறையாயும்‌, மறு 
புறம்‌ கழிவிடமாகவும்‌ உதவுகின்றன. 

நாற்காலியிலமர்ந்து ஏதோ ஒரு புத்தகத்தைப்‌ படித்துக்‌ 
கொண்டிருப்பவர்‌, அவர்களைக்‌ கண்டதும்‌ திரும்பி 
உட்காருகிறார்‌. 

ஐம்பது வயசுக்குத்தான்‌ மதிக்கலாம்‌. வழுக்கை மொட்டை 
உடல்‌ உழைப்பின்றிப்‌ பருத்துக்‌ கடக்கிறது. பருமனிலும்‌ ஓர்‌ 
ஒழுங்கு இல்லை. சதை இழிந்து வழிகிறது என்றால்‌ பொருந்‌ 
தும்‌. வெற்றிலை புகையிலை மெல்லும்‌ வாய்‌. வெளுத்த 
வேட்டியும்‌ ஒரு மல்‌ஜுப்பாவும்‌ அணிந்திருக்கிறார்‌. இடக்‌ 
கையில்‌ பச்சைக்கல்‌ மோதிரம்‌ மின்னுகிறது. கண்கள்‌ கூரிய 
கழுகின்‌ பார்வையை நினைப்பூட்டுகின்றன. 

“அடடே...இவதான்‌ புதிசா? சமையக்காரியாட்டமே 
இல்லையே? உம்பேரென்ன?”' 

கண்ணபிரானின்‌ நினைவு வருகிறது; அம்மணியம்‌ 


*மைத்ரேயி' என்று மெல்லிய குரலில்‌ கூறிக்கொண்டே, 
மேசையை நகர்த்திப்‌ போட்டுத்‌ தட்டை வைக்கிறாள்‌. 

“என்னது? மைதிலியா? ஐயங்காரா?” 

“இல்லே...” 

“கல்யாணம்‌...” 

மதுரம்‌ பதில்‌ கூறுகிறாள்‌. “ஆகலே மாமா. கல்யாண 
மானா எதுக்கு இப்படி வரா? ஓண்ணுமில்லாதவனெல்லாம்‌ 
நாலைக்கொடு அஞ்சைக்‌ கொடுன்னுனா எங்கே போறது, 
சொல்லுங்கோ?” 

அவர்‌ கை கழுவிக்கொண்டு உண்ண அமருகிறார்‌, 
மைத்ரேயியே பரிமாறுகிறாள்‌. 

“எல்லாம்‌ இவள்தான்‌ சமைத்தாள்‌. எப்படி. இருக்கு?...” 

“நீ போகப்போறியா என்ன?” 

“பின்ன என்னால இருக்க முடியுமா?” 

“கேட்டுக்கோ வீடுகிடந்து நாறுது-- இவ சோஷியல்‌ 
வொர்க்பண்ணப்‌ போறா. இவ பசங்களே இவளை மதிக்கல. 
இந்த பாலா, ராத்திரி பத்துமணிக்கு சினிமாக்குப்‌ போயிட்டு 

வருது, கண்டிக்கிறதில்ல. நாளைக்கு அவ எவனையானும்‌ 
காதலிச்சிண்டுதான்‌ போவ. இல்லையா, சொல்லு?'” 

அவர்‌ மதுரத்தை மட்டும்‌ பார்க்கவில்லை. 
மைத்ரேயியையும்‌ பார்க்கிறார்‌. 

“சமையல்‌ எப்படி இருக்குன்னு: நீங்க சொல்லலியே?” 
என்று நினைவூட்டுகிறாள்‌ மதுரம்‌. 

“சமையல்‌ பகு நன்னாத்தான்‌ இருக்கு. ஆனா, இவளை 
எல்லாம்‌ நாலுநாள்‌ இங்கேதங்கவிடமாட்டா. தாம்தூம்னு 
பீடியைக்‌ குடிச்சிப்‌ போட்டுண்டு அட்டகாசம்‌ பண்ணிட்டு 
வர தடிப்பசங்கதான்‌ இங்கே தங்குவாங்க. நம்ம தலைவிதி, 
ரசிருசியா சாம்பார்‌, கூட்டு, ரசம்ங்கற சாப்பாடுக்கு லாட்ரி. 
சோம்பு பூண்டு மசாலா எல்லா இழவையும்‌ போட்டுத்‌ 
தொலைப்பான்‌. அதுவும்‌ அந்த ராஜா வந்துட்டான்னா வீடு 
இமிலோகப்படும்‌... நான்‌ கிடக்கிறேன்‌ இங்கே, என்னை யாரு 
லட்சியம்‌ பண்றா?” 

மைத்ரேயியினால்‌ ஒன்றையும்‌ கேட்டுக்கொள்ள இயல 
வில்லை. 

“இவளை வச்சுப்பா பாருங்கோ. அப்படியெல்லாம்‌ 
போக மாட்டாள்‌” என்று மதுரம்‌ ஆறுதலளிக்கிறாள்‌. 

“அதென்னாமோ, அன்ன மயம்‌ பிராணமயம்‌. 
ஒருத்தருடைய சாப்பாடு புலனைத்‌ திருப்திப்படுத்தறதுக்காக 
இல்லே. இந்த உடம்பை, உடம்பெடுத்த உன்னதமான 
நோக்கத்துக்குக்‌ காப்பாற்ற வேண்டித்தான்‌ சாப்பாடு. 
என்ன செய்யட்டும்‌? ஊருக்குப்‌ பெரியவன்னு இவளுக்காக 
என்னை மத்தவா மதிக்கக்‌ கூடாதுன்னே அந்த நாளிலேயே 
ஒதுங்கிட்டேன்‌. அப்புறம்கூட என்ன? அப்பாவும்‌ போயிட்டார்‌, 
2ஊரிலே நாலுபேர்‌ நாலு தினுசாப்‌ பேசறாளேன்னு காலில்‌ 
விழுந்து அழுதாள்‌. நமக்கும்‌ இளகிப்‌ போச்சு. ஊரைவிட்டு 
வாசலைவிட்டு இந்த மூலையில்‌ வந்து முடங்கியிருக்கேன்‌.”” 

மைத்ரேயி இலையைப்‌ பார்த்துப்பரிமாறுவதைத்‌ தவிர 
வாயே திறக்காமல்‌ நிற்கிறாள்‌. 

“நான்‌ கொஞ்சம்‌ சாஸ்திரம்‌ தர்மம்‌ ஆசாரமெல்லாம்‌ 
வச்சிண்டிருக்கிறவன்‌. இங்கே வந்து அநாசாரச்‌ சூழலைப்‌ 

பார்த்தால்‌ பித்தர்ப்பணமே பண்ண முடியாம இருக்கு. 
இந்தத்‌ தோட்டத்திலே மாட்டுக்கறி சமைக்கிறான்‌, நாய்க்குப்‌ 
போட. தெவசம்‌ எப்படிப்‌ பண்றது?” 

“ஏம்மா? நீ ஸ்நானம்‌ பண்ணாம சமைக்கப்‌ 
போயிடாதே!"' 

“இல்லை” என்று அவள்‌ தலையை ஆட்டுகிறாள்‌. 

“இரஸின்‌ ஸ்டவ்வில்‌ சமைச்சியோ?” 

“ஆமாம்‌...” 

“தர்மம்‌. வாசனை சொல்றதே? எல்லாத்தையும்‌ சாணி 
ஜலம்‌ போட்டுத்‌ துடச்சிட்டு மறுநாள்‌ உபயோ௫க்கணும்‌. 
முள்ளங்கி வெங்காயம்‌ ரெண்டும்‌ ஏகாதசி அமாவாசையில்‌ 
தள்ளுபடி. நாலுநா முன்ன இருந்துட்டுப்‌ போனானே ஒரு 
பீடித்தடியன்‌, அவன்‌ அமாவாசையன்னிக்கு முள்ளங்கி 
சாம்பார்‌ பண்ணிட்டு, முள்ளங்கியைப்‌ பொறுக்கிவச்சிட்டுக்‌ 
கொண்டு வந்தான்‌. நான்‌ என்ன செய்யட்டும்‌? ராத்திரிப்‌ 
பலகாரத்துக்குப்‌ பூரி போடறேன்னான்‌. பாலில்‌ நனைச்சுக்‌ 
கொண்டாடான்னிருக்கேன்‌; மசாலா வச்சு சோமாசு மாதிரி 
பொறிச்சிண்டு வந்துட்டான்‌. நான்‌ என்ன செய்யறது? கர்ம 
மேன்னு தின்னு தொலைச்சேன்‌. சாப்பிடாட்டி. காலையிலே 
மயக்கம்‌ வந்துடும்‌. இதெல்லாம்‌ வீட்டுப்‌ பெண்பிள்ளை 
கவனிக்கிறாளா?” 

“அப்படித்தான்‌ மாமா இருக்கும்‌. எல்லாத்துக்குமா 
காசில போயி ஒரு முழுக்குப்‌ போட்டுட்டு வந்துடுங்கோ” 
என்று ஆறுதல்‌ கூறுகிறாள்‌ மதுரம்‌. 

“வைத்தி நேத்து வந்தானா? வரேன்னு அன்னிக்குச்‌ 
சொல்லிட்டுப்‌ போனான்‌.” 

“அப்படியா? தெரியாதே?" 

“சொல்லு. நான்‌ பார்க்கணும்னு சொன்னேன்னு." 

“அது சரி, அவர்ட்ட உங்களுக்கு என்ன காரியமோ?” 

“ஒண்ணுமில்ல. நீ லோகாட்டச்‌ சொல்லிடாதே, அவ 
டாக்டர்‌ மருந்து வயிறெல்லாம்‌ புண்ணாயிடுத்து. வைத்தி 
அன்னிக்கு யதேச்சையாக வந்தப்ப அதுக்குன்னு ஒரு மருந்து 

குடுத்தான்‌. ரொம்பக்‌ குணம்‌. அதைத்‌ திரும்பக்‌ 
கேக்கத்தான்‌...” 

மதுரம்‌ தலையை ஆட்டுகிறாள்‌. 

சாப்பிட்டுக்‌ கைகழுவும்வரை மைத்ரேயி நிற்கிறாள்‌. 
எல்லாவற்றையும்‌ எடுத்துத்‌ துடைத்துவிட்டு வருகிறாள்‌. 

மதுரம்‌ தஇடுமென்று மெளனமா$விட்டாற்‌ போலி 
ருக்கிறது. 

“நீங்க போயிட்டா எனக்கு என்ன பண்றதுன்னு 
தெரியாது போலிருக்கிறது மாமி!” 

“பயப்படாதே. தைரியமாயிரு. இது இப்படித்தான்‌ 
தொணதொணக்கும்‌. நீ ஒண்ணும்‌ இது சொல்றதுன்னு தலை 
குளிக்க வேண்டாம்‌ நிதம்‌. ஈரத்துணிய நனைச்சுத்‌ தலையில்‌ 
வேடு கட்டிண்டு வெறும்‌ புடவை மாத்திண்டு சமைப்பேன்‌. 
எல்லாம்‌ முடிஞ்சப்புறம்‌ கடைசியிலே வெந்நீர்‌ நிறைய 
வச்சிண்டு குளிச்சிட்டு வருவேன்‌. பின்ன மார்கழி மாசத்‌ 
இலே நாலு மணிக்குப்‌ பச்சைத்‌ தண்ணியில்‌ குளிச்சிட்டுச்‌ 
சமைக்க முடியுமா? போன வருஷம்‌ நான்‌ ராதா கல்யாணம்‌ 
கழிந்து வந்தப்ப தைமாசத்துக்‌ குளிர்வேற. இப்படி எலக்ட்ரி 
பாயிலர்‌ வேற இல்ல. என்ன பண்ணுவதாம்‌?” 

அன்றாடப்‌ பழக்கவழக்கத்தில்‌ கூடப்‌ பாசாங்கா? 
கடவுளே! 

“ராதா யாரு?” 

“மூத்த பொண்னு. போன வருஷம்‌ கல்யாணமாயி 
லண்டன்ல குடித்தனம்‌ பண்றா. பெரிய வீட்டிலே 
எத்தனையோ நடக்கும்‌. நான்‌ முன்ன சொன்னாப்பல 
இருந்துக்கோ. லோகாவுக்கு நல்ல மனசு. உனக்குச்‌ சம்பந்தமி 
ல்லாதது எதிலும்‌ தலையிடாதே. நான்‌ வரட்டுமா?” 

மதுரம்‌ உள்ளே வந்ததும்‌ தயாராக வைத்திருந்த அரிசிப்‌ 
பையையும்‌ துணி மூட்டையையும்‌ சுமந்து கொண்டு 
செல்கிறாள்‌. 

மைத்ரேயி அவள்‌ செல்வதையே பார்த்துக்கொண்டு 
ரிற்கிறாள்‌. நெஞ்சு கனக்கிறது. 

மேசை மீது அழகாகப்‌ பூக்கள்‌ அச்சிட்ட வெள்ளை 
விரிப்பு கஞ்சி முரமுரப்புடன்‌ தொங்குகிறது. பெரிய பெரிய 
சம்பங்கிப்‌ பூக்களைப்‌ போன்ற வெண்மையான மலர்களை 
அழகிய தேன்‌ வண்ணப்‌ பட்டைக்‌ கண்ணாடிக்‌ குடுவையில்‌ 
அறுசுயா செருகி வைத்திருக்கிறாள்‌. அவள்தான்‌ மைத்ரேயிக்கு 
உதவியாகச்‌ சமையலறையில்‌ பூரி இட்டுத்தந்து கறிக்குப்‌ 
பக்குவம்‌ பார்த்து, உணவைத்‌ தயார்‌ செய்திருக்கிறாள்‌. 
பூக்கள்‌ அச்சிட்ட நாப்கின்‌ காகிதங்களை பெரிய மலர்‌ 
களைப்‌ போல்‌ சிங்காரமாக மடித்து அலத்திச்‌ செருகியிருக்‌ 
கிறாள்‌. பளபளக்கும்‌ பீங்கான்‌ தட்டுக்களையும்‌ கரண்டி 
களையும்‌, அவள்‌ அலங்காரமாக எடுத்து வைக்கிறாள்‌. 
அறுசுயாவுக்கு அந்த வீட்டில்‌ வெகுநாளையப்‌ பழக்கம்‌ 
இருக்கிறதென்று மைத்ரேயி ஊ௫த்துக்‌ கொள்கிறாள்‌. 

ராஜாவும்‌ லோகாவும்‌ உணவுகொள்ள வந்தமருமுன்பே 
பரபரப்பு மைத்ரேயியை ஆட்கொள்ளுகிறது. சேதுவும்‌ 
அந்நேரத்துக்குக்‌ கல்லூரியிலிருந்து வந்திருக்கிறான்‌. அவனும்‌ 
உணவு கொள்ள வருகிறான்‌. குதிரை போல்‌ ஸீஸரும்‌ 
வருகிறது. ராஜாவை அது அருகில்‌ வந்து மோந்து பார்க்கிறது. 

“டோன்‌ பீ நாட்டி, கம்ஹியர்‌, ஸீஸர்‌...கோ! கோ டி 
யுவர்‌ ப்ளேஸ்‌!” என்று அதட்டுகிறான்‌ சேது. 

அது. வெளியே ஓடுகிறது. 

“எட்டு மாசத்துக்குள்‌ நல்லா வளர்ந்திருக்கே?...”” என்று 
கூறுகிறான்‌ ராஜா. 

“ஹூம்‌, கரம்‌ மசாலா மணம்‌ வரதே? அநுசுயாதான்‌ 
சமையல்‌ பண்ணாளா?" 

அநுசுயா தலைகுனியப்‌ புன்னகை செய்துகொண்டு 
“ஐக்‌'௫ில்‌ குடிநீர்‌ கொணர்ந்து வைக்கிறாள்‌. 

லோகா மகனை சற்றே கடுமை தெரிய நோக்குகிறாள்‌. 

"என்னை ஏம்மா முறைச்சுப்‌ பாக்கறே? நானொண்ணும்‌ 
ஏபபாக்குச்‌ சொல்லிடமாட்டேன்‌. இந்த வாசனை வெளி 
வாசலெல்லாம்‌ ஜம்முனு பிரயாணம்‌ பண்ணப்‌ போறதேன்னு 
பினைச்சேன்‌. தந்தூரி கோழி பண்ணியிருக்காளோன்னு ஸார்‌ 
நினைச்சுக்கப்‌ போறார்‌...” 

நல்ல உயரமும்‌ தாட்டியும்‌ சிவந்த மேனியுமாக விளங்‌ 
௫ம்‌ ராஜா, அரும்புமீசையும்‌ கொழுக்கட்டை மூக்கும்‌ மலரச்‌ 
சிரிக்கிறார்‌. 

தங்கப்பற்கள்‌ இரண்டு தெரி௫ின்றன. தங்க பிரேம்‌ 
மூக்குக்‌ கண்ணாடி. மினுமினுப்பாகத்‌ தெரியும்‌ மெல்லிய 
பட்டு ஜிப்பா தரித்திருக்கிறார்‌. அது கதர்ப்பட்டாக 
இருக்கலாம்‌. முடி நல்ல கறுப்பாக இருக்கிறது. 

“சேதுவும்‌ நான்‌ மூணு மாசத்துக்கு முன்ன பார்த்ததுக்‌ 
இப்ப வளர்ந்திருக்கிறான்‌. பி.எ. எகனாமிக்ஸ்‌ பண்ணிட்டு 
என்ன பண்ணப்‌ போறே?" 

“முதலில்‌ அதை முடிக்கட்டும்‌ கழுதை, படிக்கிறதே 
இல்லை...” என்று குற்றம்‌ சாட்டுகிறாள்‌ லோகா. 

“அம்மா, நான்‌ படிக்கும்‌ நேரத்தில்‌ தூங்கிட்டி 
ருக்கிறதால நான்‌ படிக்கிறதே இல்லேன்னு முடிவு கட்டிடறா 
ஸார்‌. அதற்கு நான்‌ என்ன பண்ணட்டும்‌?” 

“சயன்ஸ்ணு சப்ஜெக்ட்‌ எடுத்திருக்கணும்‌ நீ. இனிமே 
லெல்லாம்‌ சயன்ஸு*ம்‌ டெக்னாலஜியும்தான்‌. அமெரிக்கா 
வுக்கோ ஜர்மனிக்கோ போகலாம்‌...” 

“இரிதர்‌ கனடாவுக்குப்‌ போய்‌ மூணு வருஷமாகிற 
இல்லே? எப்ப வரப்போறான்‌ £...” என்று கேட்கிறாள்‌ லோகா. 

“அவன்‌. அங்கேயே ரொம்ப கெட்டிக்காரன்னு பேர்‌ 
வாங்கிட்டான்‌. இனிமே அந்தமாதிரி விஞ்ஞானப்‌ படிப்பு 
தான்‌ நமக்கு வேணும்‌.” 

“இவனை ஆனமட்டும்‌ இன்ஜினீயரிங்‌ காலேஜில்‌ இடம்‌ 
வாங்கித்‌ தரேண்டான்னு முட்டிக்கிட்டேன்‌. கேக்கலே...'” 
என்ற லோகா, தட்டுக்‌ காலியாக இருப்பது கண்டு... 
“மைத்ரேயி!”என்று குரல்‌ கொடுக்கிறாள்‌. 

மைத்ரேயி முகத்தைக்‌ கழுவிப்‌ பவுடர்‌ போட்டுக்‌ 
கொண்டு சேலையைப்‌ பாங்காக உடுத்தியிருக்கிறாள்‌. 

பட்டாணியும்‌ கோசும்‌ கலந்த கறியை எடுத்துக்கொண்டு 
அவள்‌ வரும்போது, ஏதோ பேசிக்‌ கொண்டிருந்த ராஜா, 
தடுக்குற்றாற்போல்‌ பார்க்கிறார்‌. 

“இது யாரு லோகா?””மைத்ரேயிக்குக்‌ கை நடுங்குகிறது. 
ராஜாவின்‌ தட்டில்‌ பெரிய கரண்டியால்‌ கறியை எடுத்து 
வைக்கிறாள்‌; மேசை விரிப்பில்‌ பட்டாணி இந்தி விழுகிறது. 

“புது குக்‌ ஸார்‌!” என்று தெரிவிக்கிறான்‌ சேது. 

“குக்கா?'” என்று கேட்டவர்‌ மீண்டும்‌ வாயடைத்தாற்‌ 
போல்‌ அவளைப்‌ பார்க்கிறார்‌. 

“இந்த வீட்டில்‌ இதோடு இந்த வருஷத்துக்கு எழுபத்‌ 
தெட்டு குக்‌ வந்தாச்சு ஸார்‌. இவா டெம்ப்ரரி அபாயின்ட்‌ 
மென்ட்கூட இல்ல. ஹோமுக்காக மதுரம்‌ மாமி கூட்டி 
வந்திருக்கா...” என்று விவரம்‌ அறிவிக்கிறான்‌ சேது. 

ராஜாவுக்கு இது அதற்கும்‌ மேலான அதிர்ச்சியூட்டுவது 
போலிருக்கிறது. “அப்படியா? ஹோம்ல...சேரவா?"” 

“அம்மாக்கு லக்‌ இருக்கு. ஒரு நாள்கூட அம்மாவுக்குக்‌ 
கரண்டி பிடிக்கச்‌ சந்தர்ப்பம்‌ வரதில்ல. என்‌ ஃபிரன்ட்ஸ்‌ 
வீட்டுக்குப்‌ போனா அங்கெல்லாம்‌ அம்மாக்களே எல்லாம்‌ 
கொடுத்து உபசாரம்‌ செய்யறதைப்‌ பார்க்கிறேன்‌. எனக்கு 
அம்மா அது மாதிரி ஒரு நாள்‌ கரண்டியும்‌ கையுமா சமையல்‌ 
ரூமுலேந்து வரணும்னு ஆசை!" 

“உனக்கு வரவ கரண்டி எடுத்துப்‌ பரிமாறுபவளான்னு 
பார்த்துக்கோ! வாயரட்டைக்‌ கழுதை! இலையப்‌ பார்த்துப்‌. 
போதுமா, வேணுமான்னு சொல்லு!” 

“நான்‌ அப்பவே போதும்னு கைகாட்டியாச்சு'” என்று 
சேது மைத்ரேயியைப்‌ பார்க்கிறான்‌. உருளைக்கிழங்கை 
நாவில்‌ வைத்துக்கொண்டு, “இவ்வளவு மசாலா அநுசுயா 
தான்‌ போட்டிருப்பா. கொஞ்சம்‌ எங்களுக்குத்‌ தனியா வச்சி 
ருக்கணும்னு அவளுக்குத்‌ தெரியுமே? வைக்கல?” என்று 
கேட்கிறான்‌. 

ராஜா இன்னும்‌ அவளைத்தான்‌ கவனிக்கிறார்‌. நேரடி 
பாகமவ அவளிடம்‌, “உன்பேரென்னம்மா?'” என்று விசாரிக்‌ 
கிறா, 

“மைத்ரேயி” என்று சட்டென்று லோகாவே கூறுகிறாள்‌. 

"நான்‌ நினைச்சேன்‌ லோகா, ராதா வீட்டுச்‌ சொந்தக்‌ 
காப்‌ பெண்‌ யாரோ வந்திருக்காப்‌ போல இருக்குன்னு. 
ஹோம்ல சேர வந்திருப்பதாக இன்னமும்‌ நம்ப முடியலே..." 

மதுரம்தான்‌ சொல்லிக்‌ கூட்டிவந்திருக்கா-தாய்‌ தகப்‌ 
பன இல்லே. ௮க்கா யாரோ இழவனுக்கு மூணாந்தாரமாய்க்‌ 
ஈட்டிக்‌ கொடுக்க நினைச்சாப்‌ போல. இணற்றில்‌ விழ வந்தி 
ரக்கிறாள்‌..."' 

அவர்கள்‌ தன்னைப்‌ பற்றித்தான்‌ பேசிக்‌ கொள்கிறார்‌ 
ஈள்‌ என்று அறிந்து கொள்கிறாள்‌ மைத்ரேயி. ஆனால்‌ 
விவரத்தை முழுதும்‌ புரிந்து கொள்ள முடியாமல்‌ இடை 
இடையே உள்ளே வரவேண்டியிருக்கறது. 

“இதுபோல்‌ &ழ்தளத்தில்‌ நடக்கலாம்‌. உயர்வகுப்பில்‌, 
இவ்வளவு மறுமலர்ச்சியும்‌ முற்போக்கும்‌ வந்த பின்னரும்‌ 
நடக்கிறதென்பதை நம்ப முடியவில்லை...” என்று கூறுகிறான்‌ 
ராஜா. 

சாம்பார்‌ சாதத்தைப்‌ பிசைந்துகொண்டு லோகா, 
“எல்லா வகுப்பிலும்‌ எல்லாம்‌ இருக்கிறது. வறுமைதான்‌ 
காரணம்‌” என்று மொழிகிறாள்‌. 

“படிச்சிருக்கியாம்மா?” 

அவர்‌ கடைசியில்‌ கூறியதற்கு லோகா மறுமொழி 
கொடுத்ததிலிருந்து, தன்னுடைய தவறுக்கு வறுமையைக்‌ 
காரணமாக்குகறார்கள்‌ என்று மைத்ரேயி புரிந்து கொள்கிறாள்‌. 
ஆனால்‌ உண்மை அதில்லையே? பாலும்‌ தயிருமாக சாப்பிடக்‌ 
கூடிய வீடு அல்லவா? அவள்‌ வீடு. ஆனால்‌ அவர்கள்‌ 
அவளை எதுவும்‌ கேட்காதபோது அவளாகத்‌ தலையிட்டுச்‌ 
சொல்வது அவர்கள்‌ கோபத்தைக்‌ களப்பிவிடக்‌ கூடுமே? 

“எஸ்‌.எஸ்‌.எல்‌.9ி. பாதி வரை படிச்சேன்‌. அதை 
முடி.ச்சிடணும்னுதான்‌ ஒரே ஆசையாக இருக்கு...” என்று 

அவளே தைரியத்தை வரவழைத்துக்‌ கொண்டு தன்‌ உள்ளத்தை 
வெளியிடுகிறாள்‌. ராஜா லோகாவைப்‌ பார்க்கிறார்‌. 

“எனக்கு ஒரு யோசனை, சீரியஸாகக்‌ கொஞ்ச நாளாக 
'நினைக்கிறேன்‌...” 

“சொல்லுங்க ப்ளீஸ்‌...” என்று சேது சொல்கிறான்‌. 

லோகாவோ, மெளனமாகஅவரைப்‌ பார்க்கிறாள்‌. 

“வரவர நம்மபார்ட்டிக்கு மாஸ்‌ காண்டாக்டே 
குறைஞ்சு போயிட்டிருக்கு. முழுநேர பிரசாரகர்கள்‌ நமக்கு 
வேணும்‌. இது போல இளைஞர்களைச்‌ சேர்த்துப்‌ பயிற்சி 
கொடுத்து, கட்சிப்‌ பிரசாரத்துக்கே கிராமம்‌ கிராமமா 
அனுப்பணும்‌. அந்த மாதிரி ஒரு ஏற்பாட்டுக்கு இப்படிப்‌ 
பெண்கள்‌ நமக்குத்‌ தேவை...” 

லோகா விடுவிடென்று பேசுகிறாள்‌. “ஏன்‌? இராம 
சேவிகா அது இதெல்லாம்‌ என்ன பின்ன? என்னைக்‌ 
கேட்டா இது மாதிரி பிரசாரத்துக்கு இளைஞர்களை நம்பிப்‌ 
பிரயோசனமில்லை. ஒரு கிராம சேவிகையின்‌ பிரச்னையை 
நான்‌ நேரில்‌ பார்த்தேன்‌. ஒரு விவரம்‌ தெரியாத பெண்‌ வந்து 
நமக்கு யோசனை சொல்றதான்னு கிராம மக்கள்‌ நினைக்‌ 
கிறாங்க. அவளைக்‌ கேலியும்‌ கிண்டலும்‌ செய்து அவளுக்குப்‌ 
போதும்‌ போதும்னு பண்ணிடறாங்க. ஒரு பொண்ணு 
எங்கிட்டச்‌ சொல்லி அழுதா. சிவனேன்னு டீச்சர்‌ டிரெ 
யினிங்னாலும்‌ போயிருப்பேன்‌, இப்படி வந்து மாட்டின்‌ 
டேன்னா...”” 

“நோ நோ--நான்‌ சொல்றது அந்த மாதிரியே இல்லே 
லோகா. அது அரசுச்‌ சார்புடையது, இது முழுக்க முழுக்க 
பார்ட்டி. இவர்கள்‌ பொதுமேடையில்‌ கிராம மக்களைக்‌ 
கவரும்‌ விதமாகப்‌ பேசுவார்கள்‌; நாடகங்கள்‌ நடித்துக்‌ காட்டு 
வார்கள்‌; பாட்டுக்கள்‌ பாடுவார்கள்‌; கதைகள்‌ சொல்லு 
வார்கள்‌. இதற்கு முதலில்‌ ஒரு நல்ல ஆளுமை, பர்சனாலிடி, 
கம்பீரம்‌ வேணும்‌, தோற்றத்தைப்‌ பார்த்தே. வந்து மேடையில்‌ 
நின்றாலே கவர்ச்சிகரமாக இருக்கணும்‌, பிறகு பேச்சில 
அந்தக்‌ கவர்ச்சியைக்‌ கொண்டுவரப்‌ பயிற்சி கொடுக்‌ 
கணும்‌-”? 

“ஸாரோட இட்டம்‌ புரிஞ்சு போச்சு. இப்ப வந்திருக்கும்‌ 
குக்குக்கு இந்தத்‌ தகுதி எல்லாம்‌ இருக்குன்னு சொல்றார்‌. 
அம்மா! இந்த நிம்மதிக்கும்‌ ஆபத்து!” என்று கண்டுகிறான்‌. 
சேது. 

“நீ எதானும்‌ உளறாதே சேது! சாப்பிட்டாச்சுன்னா உன்‌ 
வேலையைப்‌ பார்த்துட்டு எழுந்துபோ!"” என்று எரிச்சலுடன்‌ 
பேசுகிறாள்‌ லோகா. அதே வேகத்துடன்‌ மடமடவென்று 
தண்ணீரைக்‌ குடித்துவிட்டு, வாஷ்பேசினில்‌ கையைக்‌ கழுவிக்‌ 
கொண்டு துடைத்துக்‌ கொள்கிறாள்‌. அநுசுயா அங்கேயே 
இன்னொரு சிறு மேசையின்‌ மேல்‌ வெற்றிலை பாக்குத்‌ 
தட்டைக்‌ கொண்டு வைத்திருக்கிறாள்‌. 

“லோகா, என்ன அதுக்குள்ள எழுந்து போயிட்டே? 
மாம்பழம்‌ சாப்பிடல?"” 

அப்போதுதான்‌ மைத்ரேயி, அநுசுயா அழகாகக்‌ கூறுகள்‌ 
போட்டுவைத்த மாம்பழத்‌ தட்டைத்‌ தூக்கி வருகிறாள்‌. 
மாம்பழக்கூடை ராஜா வரும்போது காரில்‌ வந்தது. 

“பாக்குப்‌ போட்டுண்டேன்‌. வேண்டாம்‌.” 

“பாக்குத்தானே? துப்பிட்டுச்‌ சாப்பிட்டுப்பாரு. நான்‌ 
ஸ்பெஷலாச்‌ சொல்லி பங்கனபள்ளிலேந்து தருவிச்சேன்‌. 
இங்கே உங்களுக்குத்தான்‌ கொண்டு வந்தேன்‌. ஒண்ணு 
சாப்பிட்டு மாதிரி பாரு.” 

“வேண்டாம்‌ ராஜா...நான்‌ அப்புறம்‌ சாப்பிடுறேனே? 
பாக்குப்போட்டுண்டா அப்புறம்‌ எதையும்‌ நாக்கு 
ஏத்துக்கிறதல்ல'” என்று மறுக்கிறாள்‌ லோகா. 

சேது ஒவ்வொன்றாகத்‌ துண்டங்களை எடுத்து வாயில்‌ 
போட்டுக்‌ கொள்கிறான்‌. சாவதானமாக, “ஸார்‌ மேலே 
உள்ள கோபத்தை என்‌ மேல காட்டிப்‌ பாத்தா, இப்ப 
மாம்பழத்தின்‌ மேல்‌ காட்டறா...” என்று கிண்டுறான்‌. 

“சேது! யூ ஹேவ்பிகம்‌ இன்டாலரபிள்்‌ (௦0 ங்‌ 660006 
பிகாஸ்‌!” என்று கத்துகிறாள்‌ லோகா. 


(ண்ட்‌ 

அந்தக்‌ குரலைக்‌ கேட்டு மைத்ரேயி அதிர்ந்தாற்போல்‌ 
பார்க்கிறாள்‌. அநுசுயா அவரைப்‌ பார்த்துத்‌ தலைகுனிந்து 
நிற்கிறாள்‌. 

சேது சிரித்துக்கொண்டே கையலம்பிக்‌ கொண்டு 
போகிறான்‌. 

ராஜா இப்போதுதான்‌ தயிருக்கு வந்திருக்கிறார்‌. 

மைத்ரேயி மெளனமாக ஊறுகாய்‌ போடுகிறாள்‌. ராஜா 
உண்டு முடிந்து அறைக்குச்‌ செல்கிறார்‌. 

மேசையைச்‌ சுத்தம்‌ செய்யும்‌ அநுசுயா மாம்பழத்‌ 
தட்டைக்‌ கொண்டுவந்து சமையலறையில்‌ வைக்கிறாள்‌. 

முதல்‌ நாள்‌ மதுரமும்‌ அவளும்‌ சாப்பிட உட்கார்ந்தாற்‌ 
போல்‌ இன்று அநுசுயாவும்‌ அவளும்‌ சமையலறைத்‌ 
தரையிலேயே இருவரும்‌ ஆளுக்கொரு இலையில்‌ அமர 
கின்றனர்‌. 

மாம்பழத்‌ துண்டங்களை அநு இலையில்‌ வைக்கிறாள்‌. 

“அது இருக்கட்டுமே? பாலா வந்தால்‌ சாப்பிட 
மாட்டா?” 

“ஏன்‌? பாலாதான்‌ சாப்பிடணுமா? நாமும்‌ சாப்பிட 
லாம்‌. பாலா வந்தால்‌ முழுப்பழம்‌ இருக்கு.: நானும்‌ இப்ப 
ஃபிரிட்ஜைத்‌ திறந்து இன்னொறு பழம்‌ எடுத்திட்டு வந்து 
முழுசாச்‌ சாப்பிடப்‌ போறேன்‌...” 

“எனக்கு எப்படியோ இருக்கு ௮நு. இவர்தான்‌ 
எம்‌.பி.யா?” 

“ஆமாம்‌. இவருதான்‌ ஹோம்‌ கமிட்டில பிரஸிடன்ட்‌. 
அம்மா வைஸ்‌ பிரஸிடன்ட்‌.” 

“எனக்கு ஹோமில்‌ சேர்ந்துடணும்னு இருக்கு. இந்த 
வீட்டு விவகாரம்‌ எனக்கு எப்படியோ இருக்கு. பர்ண 
சாலையிலே அவரு. அவர்‌ ஏன்‌ இங்கே வந்து சகஜமா 
இருக்கிறதில்ல?'” 

அநுசுயா முழு மாம்பழச்சாறு ஒழுக நடுவில்‌ நின்று 
சிரிக்கிறாள்‌. 

அது அப்படித்தான்‌. அதைக்‌ கண்டால்‌ எனக்கே 
பிடுஈகாது. அம்மா ரொம்பப்‌ பெருந்தன்மை. அது என்னை 
உள்ப. நுழையவிடாது, முதமுதல்ல நான்‌ ஒரு நாள்‌ 
அதுக்ருக்‌ காப்பி கொண்டுவச்சேன்‌. அப்ப ஊரிலேந்து வந்த 
நிச. எதோ பொம்பளை விவகாரத்தில்‌ மாட்டிட்டுத்தானே 
அ வாங்கிட்டாரு? அதனால தள்ளி மேசை மேல வச்சிட்டு 
வந்திட்டேன்‌. 

"மே யாருடி நீ புதுசா இருக்கியே? அங்கியே வச்சிட்டு 
பானா என்ன அர்த்தம்‌!”ன்னாரு. 

நான்‌ மேசையை நகர்த்திப்‌ போட்டேன்‌. “துண்டு 
சகக்ட்ட க்னாது, கொண்டாந்தேன்‌. 

"அப்படி வச்சிட்டு நில்லு. நான்‌ சாப்பிட்டாப்புறம்‌ கை 
சுபவித்‌ துடைச்சப்பறம்‌ சுத்தம்‌ பண்ணி எடுத்‌ 
நடடுப்போ!"ன்னாரு. 

"ந்தாய்யா? அந்த வேலையெல்லாம்‌ ஏங்கிட்ட வச்சுக்‌ 
காத உக்கும்‌”ன்னு முறைச்சேன்‌. 
அந்த ஆளு அப்ப தரக்குறைவாகப்‌ பேசத்‌ தொடங்‌ 
ட்டாரு. 
நான்‌ அதுக்கப்புறம்‌ போறதில்ல. கோகிலாங்கிட்ட 
பாயி, பறச்சாதியெல்லாம்‌ உள்ளே வந்து தொடச்‌ சொல்றா. 
ரீ அம்மாட்டச்‌ சொல்லிடு. நான்‌ இனிமே அவ தொட்டா 
சாப்பிடமாட்டேன்னு.... கோகிலா ௮ம்மாகிட்டச்‌ 
சொல்லாம ஏங்கிட்டச்‌ சொன்னா. 
நான்‌ அப்புறம்‌ அந்தப்‌ பக்கம்‌ போறதில்லை. பாலா 
பயக காப்பி குடுக்கும்‌, சோறு கொண்டுவைக்கும்‌. வைக்க 
1. இங்கே வந்து கன்னா பின்னான்னு அம்மாளைத்‌ 
டமிவாரு. அம்மா அதுக்கு அஞ்சி நம்மையே கொண்டு 
வக்கர செல்லி விரட்டுவாங்க.” 
காஞஷ்தான்‌--” 
அந்தாளு மகாமட்டமான ஆளு, அந்தக்‌ காலத்தில்‌ 
113 வெளியே போகக்கூடாதுன்னு கட்டி வச்சிட்‌ 
ங்க 

ஒரே மகளாக, எல்லா வசதிகளும்‌ இருந்தும்‌ இப்படிக்‌ 
கூடச்‌ செய்வார்களா என்று மைத்ரேயி எண்ணிப்‌ பார்க்‌ 
கிறாள்‌. 

பூசை, புனஸ்காரம்‌, ஆசாரம்‌ என்று அவர்‌ பேசியதே 
அதிகப்படியாக அவளுக்குத்‌ தோன்றியது. “பட்டுத்திரைக்குப்‌ 
பின்னால்‌ கைகளில்லாத பெண்‌ ஒருத்தி கால்களால்‌ வேலை 
செய்யக்‌ காண நேர்ந்தாற்‌ போலிருக்கிறது. களிப்பூட்டும்‌ 
அற்புதக்‌ காட்சி!” என்று மாம்பாக்கத்தில்‌ வந்த சர்க்கஸ்‌ 
கொட்டகையில்‌ விளம்பரம்‌ செய்திருந்தனர்‌. பட்டுத்தரை 
தொங்கியது. அது விலகியதும்‌, கைகளில்லாத ஒரு பெண்‌-- 
அவள்‌ முகத்தில்பால்வடியும்‌ இளமை; கைகளில்லாத கோலம்‌ 
அவள்‌ நெஞ்சை அமுக்கிப்‌ பிசைந்தது. அவளால்‌ அந்தப்‌ 
பெண்‌ கால்களால்‌ தேநீர்‌ தயாரித்ததை அற்புதமாக நினைக்க 
முடியவில்லை. பல இரவுகளில்‌ அந்த அற்புதம்‌, பயங்கரமாக 
மாறி அவளுடைய கனவுகளில்‌ தோன்றியிருக்கிறது. 

“இந்த மதுரத்தம்மா புருசன்‌ இருக்கே, அது ஒரு 
மோசமான ஆள்‌. அது போய்க்‌ குடிசையில்‌ அந்தாளுக்கு 
கஞ்சா வாங்கிக்‌ கொடுக்குது. பாவம்‌ அம்மா, வீட்டுக்குள்ளே 
ஒண்ணும்‌ செய்ய முடியாம பாதிப்‌ பொழுதும்‌ வெளியே 
போயிடறாங்க...” என்று மேலும்‌ விள்ளுகிறாள்‌ அறுசுயா. 

“உனக்கெப்படி இதெல்லாம்‌ தெரியும்‌?” 

“எனக்கு கோகிலா சொல்லுவாள்‌. நான்தான்‌ இங்கே 
அடிக்கடி வருவேன்‌. வேறு யாரையும்‌ அம்மாளுக்குப்‌ 
பிடிக்காது." 

“உனக்கு ஹோம்ல சம்பளமா?...” 

“எனக்கு முன்னெல்லாம்‌ ஒண்ணும்‌ கிடையாது. இப்பத்‌ 
தான்‌ நாலுமாசமா “சில்ட்ரன்‌ செக்ஷன்ல' வேலை 
செய்யிறேன்‌. மாசம்‌ அறுபது ரூபாய்‌ சம்பளம்‌. நாற்பது 
ரூபாய்‌ அங்கேயே சாப்பாட்டுக்குக்‌ கொடுத்துடுவேன்‌..." 

“ஓ, என்னைப்போல இருக்கிறவங்க வந்தாவேலை 
கிடைக்குமா? வேலை செய்து கொண்டு படிக்கலாம்னு 
ஆசை இருக்கு. ௮ம்மா கிட்டக்‌ கேட்கணும்னு இருக்கேன்‌...” 


॥ஜம்‌ கிருஷ்ணன்‌ 133 


“ஐயோ, வேணாம்‌. நீ ஏன்‌ ௮ங்கே போகணும்‌? இப்பக்‌ 
௩... எனக்கு வேற வழியில்லாததால அங்கே இருக்கிறேன்‌. 
காலையிலே கேழ்வரகுக்‌ கஞ்சி ஊத்துவாங்க. பகல்‌ நேரத்தில்‌ 
பாதி நாளும்‌ சோறு பத்தாம போயிடும்‌. பாச்சை விழுந்த 
॥சத்தை அப்படியே பாச்சையைத்‌ தூக்கி எறிஞ்சிட்டு 
புத்தம்மா ஊத்துவா. தலைநிறைய ஈறும்‌ பேனுமாப்பிடுங்கும்‌. 
ஏியில்‌ புள்ளிகளைப்‌ போல வெளியே போகணும்‌; வரணும்‌. 
பாரேனும்‌ பெரிய மனுஷங்கவந்தா வெள்ளையா நல்ல 
ஈசலை உடுத்தி எக்சிபிஷன்போல நிக்கணும்‌. ஒரு மெம்பருக்‌ 
ரப புடிச்சது இன்னொரு மெம்பருக்குப்‌ புடிக்காது. சாந்தா 
ஈற்தரம்னு ஒரு மெம்பர்‌. டீன்னுதான்‌ கூப்பிடுவா. அவ 
ஈீட்டில்‌ யாருக்கோ குழந்தை பிறந்ததுன்னு என்னை உதவிக்‌ 
௫௩ கூட்டிப்‌ போனா. நான்‌ இங்கே குழந்தைகளைப்‌ பார்க்‌ 
கிறேனேன்னு குழந்தைக்கு நர்சாயிருக்கத்தான்‌ கூட்டிருக்‌ 
காங்கன்னு நினைச்சேன்‌. பெட்பான்‌ வச்செடு, துணி 
நுவைச்சுப்‌ போடுன்னு ஏவினாங்க. அதான்‌ போகட்டும்னா 
சோறு பின்கட்டிலே வச்சுப்‌ போட்டாங்க. நான்‌ மூணுநாளு 
மிருந்ததும்‌ ஓடிவந்து நம்பம்மாகிட்ட அழுதேன்‌. புடிக்க 
பீலன்னா திருட்டுக்குத்தம்‌ சுமத்தக்கூடத்‌ தயங்கமாட்டாங்க. 
எங்களுக்கு வீடு வாசல்‌ நாதியில்லே. வந்திட்டோம்‌. நீ போய்‌ 
அங்கே ஏன்‌ விழறே?"” என்றெல்லாம்‌ அநுசுயா அவளுக்கு 
அறிவுறுத்துகிறாள்‌. 

“எனக்குந்தான்‌ வீடு வாசலில்லையே?'” 

“இருக்குன்னியே? ௮க்கா, அத்தான்‌ வீட்டில இருந்து 
நானே படிச்சிருக்கே?”' 

“அதான்‌ புத்திகெட்டு வீட்டை விட்டு ஓடிப்போயிட்‌ 
டன? அதை எல்லாரிடமும்‌ சொல்லவே எனக்குக்‌ 
*ச்சமாயிருக்கு. இரும்பி வந்து அவங்க காலில்‌ விழுந்தேன்‌. 
என்னைச்‌ சேர்த்துக்கல்ல.” 
ஸ...த்ஸ... அப்ப பருவதத்தைப்‌ போலா நீ...” 

*யாரு பருவதம்‌?” 

“அப்படி ஒரு பொண்ணு “ஹோமில்‌' இருக்கு. உங்கள 
வங்கதகான்‌. ஏழுமாசம்‌ கர்ப்பத்தோட வந்திருக்கு." 

மைத்ரேயிக்கு முகம்‌ சிவக்கிறது. “அப்படியெல்லாம்‌ 
நான்‌ எந்த மாதிரியான நிலைக்கும்‌ வருமுன்‌, ஒரு அம்மா 
எச்சரிக்கை பண்ணி கையில்‌ பணமும்‌ கொடுத்து அனுப்பி 
னாங்க. ௮க்கா வீட்ல வெளிலே துரத்தினதும்‌ மதுரத்தம்மா 
தான்‌ சோறுபோட்டு இங்கே கூட்டி வந்தது...” 

மனநெகழ்ச்சி, அநுசுயாவை ஒத்தவளாகக்‌ கொண்டு 
விடுகிறது. அவளிடம்‌ உள்ளத்தைக்‌ கூறியதும்‌ ஒர்‌ ஆறுதல்‌ 
தோன்றுகிறது. 

“ஆனா, அம்மா உன்னை இங்கே வச்சிக்கிறது சந்தேகம்‌. 
ராஜா என்ன பேசினார்‌ தெரியுமில்லே...” 

“தெரியாதே! நான்‌ கவனிக்கலியே?”” 

“உன்னை ஹோமிலே சேர்க்க அவர்‌ இஷ்டப்‌ 
படலேன்னு நினைச்சேன்‌”. 

“அம்மா இப்ப அவங்க ரூமில்தானே இருப்பாங்க? நான்‌ 
போயி கேட்கட்டுமா? எனக்குச்‌ சமயம்‌ எதுன்னே புரியல” 

“நீயாப்போயி அவங்களிடம்‌ கேட்காதே. அவங்களுக்குத்‌ 
தான்‌ தெரியுமே? சொல்லுவாங்க. ஏன்‌, ராஜாபார்ட்டி 
வேலைக்கு உன்னை எடுத்திட்டா உனக்கு நல்லதுதானே ? நீ 
பெரிய ஆளாப்போறா.!”” 

“அப்படி யார்‌ சொன்னது?'” 

“அட மக்கு? அவங்க பேசிட்டாங்களே, கேக்கல? 
அம்மாளுக்கு அது புடிக்காமதான்‌ உர்ருனு எழுந்து ரூமுக்குப்‌ 
போயிட்டாங்க, மாடிக்கு!” 

மைத்ரேயியின்‌ முகம்‌ விரிகிறது. 

“அப்படியா? நான்தானே பரிமாறினேன்‌? நீ உள்ளே 
இருந்தாயே? எப்படிக்‌ கேட்டே?” 

“காதால்‌ கேட்டேன்‌. அவங்க பேச்சை நீ கேட்காம 
என்ன பரிமாறினே?”” 

“சிலது காதில்‌ விழுந்தது. என்னமோ பார்ட்டி வொர்க்‌ 
டிரெயினிங்குன்னு சொன்னார்‌. பிரசாரம்னு சொன்னது 
தெரிஞ்சுது. எனக்கா அது?'” 

“உன்னைப்‌ பார்த்ததும்‌ சொன்னால்‌, உனக்குத்தான்‌. நீ 
என்ன இருந்தாலும்‌ உசந்த சாதி; அழகு. ஆனா, உங்களை 
ஒத்தவங்க எங்கேனாலும்‌ வீட்ல வேலைக்குப்‌ போனாலும்‌ 
கஷ்டம்‌. பர்வதம்‌ பாரு, ஒரு பெரிய கிரிமினல்‌ லாயர்‌ வீட்ல 
வேலைக்கிருந்த பொண்ணுதான்‌. லாயரே அந்தக்‌ குழந்‌ 
தைக்கு அப்பாவோ, அவருடைய மகனோ. இரண்டாம்‌ 
பேரறியாம ஹோமுக்கு வந்துட்டது. பிரசவம்னா ஆசுபத்திரிக்‌ 
குப்‌ போகும்‌. இங்கே குழந்தை அம்மா ரெண்டு பேரும்‌ 
இருப்பாங்க. தாமரை , குளத்து மீன்‌ ருசியாத்தானிருக்கும்‌. 
ஆளா தாமரைக்‌ டொடி, சேறு இதை எல்லாம்‌ சமாளிச்‌ 
சாத்தான்‌ மீன்‌ பிடிக்கலாம்‌...” என்று அவளுக்குத்‌ தெரியாத 
விவரங்களைக்‌ கூறுகிறாள்‌ அநுசுயா. 

“தாமரைக்‌ குளத்து மீன்‌ ருசியாயிருக்குமா? தெரியாது 
எனக்கு!” என்று சிரிக்கிறாள்‌ மைத்ரேயி. 

“அப்டீன்னு எங்க தாத்தா சொல்லுவாரு. எனக்குக்‌ 
கனாப்போல இருக்கு. தாமரைக்‌ குளத்திலே வருசத்துக்‌ 
கொருக்கா மீன்‌ ஏலம்‌ விடுவாங்க. எங்க தாத்தா வாங்கி 
யாரவார்‌. அவரே குழம்பும்‌ வைப்பார்‌...” 

“உனக்கு வைக்கத்‌ தெரியுமா?” 

“மசாலை அரைச்சுக்‌ குடுப்பேன்‌. அப்பனை எனக்கு 
நிளைவு தெரியுமுன்னே யாரோ கொலை செஞ்சிட்டாங்க. 
விவரமெல்லாம்‌ நல்லாத்‌ தெரியாது. நானா யூகிக்கிறேன்‌ 
எங்கம்மா விவகாரமா இருக்கும்னு. அந்தாளு ஆறுவருசமோ 
என்னமோ ஜெயில்ல இருந்திட்டு வந்தப்ப, எங்கம்மா 
கடைக்குப்‌ போயிட்டு வாரேன்னு கேவுரு முட்டையைத்‌ 
தலையில்‌ வச்சிட்டுக்‌ கிழக்கால போனா வரவேயில்ல. நான்‌ 
அழுதிட்டே இருந்ததும்‌, தாத்தா என்னைக்‌ கையிலே புடிச்‌ 
சிட்டு ஊர்‌ ஊராத்‌ தேடிட்டு வந்ததும்‌ நினைப்பிருக்கு. 
தாத்தாதான்‌ என்னைப்‌ பேட்டை அரிஜன இல்லத்தில்‌ 
சொண்டாந்து சேர்த்தார்‌. “கேடு கெட்டவன்‌ கொலை காரப்‌ 
பயல்‌, அவளை புடிச்சிட்டுப்‌ போயிட்டான்னு திட்டினாரு. 
அப்ப. எனக்குப்‌ புரியல. பின்னால நானா நினைச்சுப்‌ 
பாத்நுப்பேன்‌. தாத்தாவை நான்‌ பிறகு பார்க்கலே. அவரும்‌ 

உடனே இறந்து போயிட்டாரு. அங்கேந்து இங்கே மூணு 
வருஷத்துக்கு முன்னதான்‌ வந்தேன்‌...” என்று தன்‌ கதையைக்‌ 
கூறி முடிக்கிறாள்‌ அநுசுயா. 

பெற்ற குழந்தையைக்‌ கூடப்‌ புறக்கணித்துவிட்டுப்‌ 
போகும்‌ அளவுக்கு ஒரு உடல்‌ வேட்கையா? 

கல்வியறிவும்‌ மறுமலர்ச்சியும்‌ இல்லாதவளின்‌ வேட்கை 
அத்தகையதோ என்னமோ? சாதி, குடும்பமேன்மை, தார்மிக 
நெறிகள்‌ எல்லாவற்றையுமே அந்த வேட்கை பலவீனமாக்கி 
விடும்போது எந்த மேன்மையும்‌ இல்லாதவர்களிடத்தில்‌ அது 
ஆட்சி செலுத்துவதில்‌ என்ன வியப்பு? 

“பிறகு நீ உங்க அம்மாளைப்‌ பார்க்கவே இல்லையா 
அநதுசுயா?” 

“ஊஹும்‌. காந்தி இல்லத்து சாரதாம்மாதான்‌ எனக்கு 
அநுசுயான்னு பேர்‌ வச்சாங்க. அவங்க ரொம்ப நல்லவங்க. 
இப்ப கல்யாணம்‌ கட்டிட்டு வடக்க எங்கியோ இருக்காங்க...” 

“ஏன்‌ அநு, உசந்த சாதி, தாழ்ந்த சாதின்னு இருக்கற 
தைப்‌ பத்தி நீ என்ன நினைக்கிறே?” என்று மைத்ரேயி 
தீவிரமாக ஒரு கேள்வியைக்‌ கேட்கிறாள்‌. 

“என்ன நினைக்கிறது? உசந்த சாதி உசந்த சாதிதான்‌. 
அதனாலதான்‌ நீ பூரிகூட இடத்‌ தெரியாமலிருந்தும்‌ சமையல்‌ 
ரூமுக்குள்ள இருக்கே. நான்‌ எல்லாம்‌ தெரிஞ்சும்‌ வெளிலே 
தான்‌ நிக்க வேண்டி இருக்கு. இந்த அம்மா வீட்டிலதான்‌ 
நரன்‌ உள்ளே வர்றேன்‌. ஏன்‌, நான்‌ உள்ளே வந்து தொடுறது 
வெளியே இருக்கும்‌ ஐயாவுக்குத்‌ தெரியாது. கோகிலம்கூட 
ஒரு மாதிரிப்‌ பேசுவா. எனக்கு ஒரு சந்தேகம்‌, ராஜாவுக்குக்‌ 
கூடக்‌ பிடிக்காதுன்னு.” 

கறுப்பாக, குட்டையாக, சற்றே மாறு கண்ணுடன்‌, 
நெற்றியில்‌ பச்சைக்குத்துப்‌ பொட்டுடன்‌ விளங்கும்‌ அநுசுயா 
தான்‌ தீண்டாத வகுப்பிற்பட்டவள்‌ என்பதைக்‌ கூறாமல்‌ 
விளக்குகிறாள்‌. 

லோகாவின்‌ மீது மைத்ரேயிக்குப்‌ பெருமதிப்பு உண்டா 
கிறது. 

“உங்க சாதியில்‌ எல்லாரும்‌ நல்லாயிருக்கிறீங்க, உங்களுக்‌ 
குப்‌ படிப்பு வருது. நான்‌ காந்தி இல்லத்து ஹைஸ்கூலில்தான்‌ 
படிச்சேன்‌. முதல்‌ மார்க்‌ வாங்குகிறது அநேகமா உங்களவங்க 
பிள்ளைங்கதான்‌. எனக்கு எட்டாவதிலியே மூணுதரம்‌ தவறிப்‌ 
போச்சு. படிப்பை நிறுத்திட்டு கைவேலையிலே போட்டாங்க. 
பிறகு இங்கே வந்து சேர்ந்தேன்‌...” 

“படிச்சிட்டாப்‌ போதுமா அநு?” 

“ஏன்‌, எல்லாம்‌ அநேகமாப்‌ படிச்சி எப்படியோ பெரிய 
வேலைக்குத்தான்‌ போறாங்க. எந்த ஐயரானும்‌ மூட்டை 
தூக்கறாரா? எந்த ஐயரேனும்‌ டவாலி போட்டுட்டுப்‌ பியூன்‌, 
இதுபோல வேலைக்குப்‌ போறாங்களா. மதுரத்தம்மா 
புருஷனுக்கு அம்மா எதோ வேலை போட்டு வைக்கலான்னு 
சொன்னாங்க போலிருக்கு. ஒருநா நானிங்க இருக்கையிலே, 
நான்‌ மேசைக்கு மேசை எச்சித்தட்டு தூக்கற பயல்னு 
நினைச்சியோ ஓட்டல்ல வேலைன்னா அப்பிடி இல்லே! 
சரக்கு மாஸ்டர்னா எச்சி கழுவும்‌ வேலையில்லன்னு கத்தி 
னாரு. அது உசந்த சாதின்னுவர பேச்சுத்‌ தானே?” என்று 
கேட்கிறாள்‌ அநு. 

“சேச்சே, அவங்கல்லாம்‌, உண்மையில்‌ உசந்த சாதி 
இல்லே...” 

“அப்படி நீ சொல்லலாம்‌. எல்லாரும்‌ சொல்லுற 
தில்லையே?”' 

“படிப்பு வர்றதனால உசந்த சாதி இல்லே; படிப்பு 
வராததுனால தாழ்ந்த சாதியுமில். இது விஷயமா 
ஆராய்ச்சி பண்ணணும்னு எனக்கு ஆசை. யார்‌ யாருக்கு 
அநீதி பண்ணினாங்க, எப்ப, எதுக்கு எல்லாம்‌ தெரிஞ்சுக்‌ 
கணும்னு ஆசை...” 

“தெரிஞ்சிட்டு என்ன செய்யப்‌ போறே?” 

அவள்‌ கேலியாகச்‌ சிரிக்கிறாள்‌. அந்தக்‌ கேலி இமய 
மலை கல்லா மண்ணா என்று ஆராய்ச்சி செய்து எலிக்கு 
என்ன ஆக வேண்டும்‌ என்று கேட்பதுபோல்‌ இருக்கிறது. 

உண்மையில்‌ அந்தச்‌ சாதியில்‌ பிறந்திருப்பதனால்‌ 
அதற்கு நேரும்‌ அவமானம்‌ முழுவதையும்‌ தானே தாங்கிக்‌ 

கொள்பவள்போல்‌ ஏன்‌ தோன்றுகிறது? சமுதாயத்தில்‌ வழி 
வழியாக ௨யர்‌ மதிப்பையே பெற்றிருக்கும்‌ உரிமையைக்‌ 
கொண்டு, அந்த உரிமைக்கான பொறுப்பை நழுவவிட்டதை 
மறந்த மாறுபட்ட வாழ்வில்‌ எதிர்ப்புக்களையும்‌ சுடு சொற்‌ 
களையும்‌ ஏற்க வேண்டியிருப்பதைப்‌ பொறுக்க இயலாமல்‌ 
அவள்‌ துடிப்பானேன்‌? உண்மையில்‌ சாதி என்பது எப்படி 
வந்தது? மேல்‌ நாடுகளில்‌ எல்லாம்‌ கிறிஸ்தவர்களாகவே 
இருப்பதால்‌ சாதிகள்‌ கிடையாதாம்‌. அப்படி சாதிப்‌ பிரிவு 
என்ற ஒன்றில்லாமலிருந்தால்‌ அக்காவும்‌ மற்றவரும்‌ அவள்‌ 
தனராஜிடம்‌ தன்னை இழக்கத்‌ துணியும்‌ வரை நிகழ்ந்‌ 
இருக்குமோ? அப்படியே இருந்தாலும்‌, அவர்கள்‌ அவளை 
முதலிலேயே வீட்டைவிட்டுத்‌ துரத்தும்‌ அளவுக்கு வெகுண்டி 
ருக்கமாட்டார்கள்‌. அதற்குக்‌ காரணம்‌ அவன்‌ வேறு சாதிக்‌ 
காரன்‌. அவள்‌ தாழ்ந்த சாதியாக இருந்து அவன்‌ உயர்ந்த 
சாதிக்காரனாக இருந்தால்‌ நிராகரிப்பு அவனுடைய பக்கத்தி 
லிருந்து வந்திருக்கும்‌. ஜாதகப்‌ பொருத்தம்‌ குலம்‌ கோத்திரம்‌ 
எல்லாம்‌ பார்த்துத்தான்‌ இந்த லோகாவுக்கும்‌ திருமணம்‌ 
செய்து வைத்திருப்பார்கள்‌. உண்மையில்‌ மதுரத்தின்‌ குடும்ப 
வாழ்வைவிட லோகாவின்‌ வாழ்வு எந்த அளவில்‌ மேம்‌ 
பட்டது? 

“அந்தணன்‌” என்று அவளால்‌ அநுமானிக்க இயலாத 
ஒரு செல்வாக்குக்காரன்‌ சொந்தமாக உள்ளே வந்து உணவு 
கொண்டு 'வீட்டின்‌ முன்னறையில்‌ தங்குகிறான்‌. கட்டிய 
கணவன்‌ உள்ளே வராமல்‌ ஒரு போலி வாழ்வு நடத்துகிறான்‌. 
இவளே தள்ளிவைத்தாலும்‌ அவனுக்கு எதிர்க்கத்‌. துணி 
வில்லை. ஏன்‌? இவ்விதம்‌ பணியாட்களுக்கெல்லாம்‌ தெரியத்‌ 
தன்மானமின்றி வாழ்வதைக்‌ காட்டிலும்‌ வேறெந்த 
ஊரிலேனும்‌ இருக்கலாமே... 

சாப்பாடு முடித்துப்‌ பாத்திரங்களைக்‌ கோகிலத்துக்குக்‌ 
கொண்டு போடுகிறாள்‌ மைத்ரேயி. பேச்சு சுவாரசியத்தில்‌, 
லோகா மாடியிலிருந்து கீழிறங்கி வந்ததைக்கூட கவனித்தி 
ருக்கவில்லை அவள்‌. 

திடுமென்று உள்ளே வரும்‌ லோகா, “ரெண்டுபேரும்‌ 
சுவாரசியமா அரட்டையடிக்கிறீங்க டெலிபோன்‌ மணி 
அடிச்சதுகூடத்‌ தெரியல. மைத்ரேயி, இன்னிக்குச்‌ சாயங்‌ 
காலம்‌ உன்னை ஹோமில்‌ கொண்டுவிடப்‌ போறேன்‌. 
தயாராக இரு!” என்று கூறிவிட்டுப்‌ போகிறாள்‌. மைத்ரேயி 
துணுக்குற்றாப்போல்‌ நிற்கிறாள்‌. 


௨ 


“சாரயங்காலம்‌' என்று சொல்லிவிட்டு வெளியே சென்ற 
லோகா எப்போது திரும்பி வரப்‌ போகிறாளோ என்ற 
துடிப்புடன்‌ காத்திருக்கிறாள்‌. மதுரமும்‌, அநுசுயாவும்‌ அந்த 
விடுதிக்கு அவள்‌ செல்வதை ஆதரிக்கவில்லை. விடுதியில்‌ 
அவளுக்குப்‌ பாதுகாப்பாகத்‌ தங்க இடமும்‌, கஞ்சியோ, 
கூழோவானாலும்‌ பசி தீர்க்க உணவும்‌ கிடைக்கும்‌; கல்விக்‌ 
கும்‌ வழியுண்டு. கிடைத்த பிடியை விட்டுவிடாமல்‌ மேலேறிச்‌ 
செல்லும்‌ உறுதி அவளுக்கு இருக்கிறது. வேலை செய்து 
கொண்டு கூலி பெறாமல்‌ படிக்க வேண்டும்‌ என்றாலும்‌ 
அவளால்‌ இயலும்‌. இதே சமையல்‌ வேலையானாலும்‌ சரி, 
கழுவிப்‌ பெருக்கி, துடைத்து, நீர்‌ சுமந்து உடல்‌ வருந்த 
வேலை செய்வதானாலும்‌ சரி; அவளுக்குப்‌ படிப்பு ஒன்று 
தான்‌ குறி. நல்ல பரம்பரை அழிந்து விடுமென்று அவள்‌ 
எதற்காகக்‌ கவலைப்பட வேண்டும்‌? அந்த சாதியிற்பட்ட 
அவளுக்கு தொழிற்‌ கல்லூரியில்‌ படிக்க வேண்டுமென்றாலும்‌ 
இடம்‌ கிடைக்காது. விடுதிப்பெண்ணாக, அநாதையாக 
முத்திரை பெறுவதில்‌ இலாபமே ஒழிய நஷ்டம்‌ இல்லை. 

உள்ளம்‌, வெளிச்சமில்லாத வெண்மையில்லாத திரை 
யிலே பொன்மயமான கற்பனைகளையே தீட்டி அழிக்கிறது. 

அநுசுயா வழக்கம்போல்‌ ஆறுமணிக்கேவிடுதிக்குப்போய்‌ 
விடுகிறாள்‌. இரவு சமையலை முடித்து பாலாவுக்குச்‌ 
சாப்பாடு போடுகிறாள்‌. 

சேது படம்‌ பார்க்கப்‌ போயிருக்கிறான்‌. “குடிசை'க்‌ 
காரருக்கு அவள்‌ தோசை வார்த்துக்‌ கொண்டிருக்கையில்‌ 
லோகா பரபரப்பாக வருகிறாள்‌. 

மணி ஏழேமுக்கால்‌. 

“என்ன பண்ணிண்டிருக்கே?...” என்று கேட்கிறாள்‌. 

“பாலா அப்பா தோசை...” என்று மைத்ரேயி தடுமாறு 
கிறாள்‌. 

“பாலாவையே கொண்டுபோகச்‌ சொல்றேன்‌. 
இல்லாட்ட இங்கே வந்து சாப்பிடுவார்‌. நீ சாப்பிட்டுட்டு 
ரெடியாயிரு. உன்னைக்‌ கூட்டிப்‌ போகிறேன்‌. காலையிலே 
இங்கே ஆள்‌ வருவார்‌...” 

மைத்ரேயிக்கு உணவு இறங்கவில்லை. 

லோகா ஃபோனில்‌ பேசும்‌ குரல்‌ கேட்கிறது. எங்கோ 
காரில்‌ மறுபடியும்‌ வெளியில்‌ செல்கிறாள்‌. 

பாலா தோசையைக்‌ கொண்டு வைத்துவிட்டு வரு 
இறாள்‌. சேது வந்து சாப்பிட்டுவிட்டு மாடிக்குச்‌ செல்கிறான்‌. 

இரவு பத்துமணி வரையிலும்‌ தன்‌ பையை வைத்துக்‌ 
கொண்டு அந்தப்‌ பெரிய வீட்டில்‌, '8ழ்த்தளத்தில்‌ தனியாகக்‌ 
காத்திருக்கிறாள்‌. 

பத்துமணியடித்த பின்னரே காரின்‌ குரலொலி 
கேட்கிறது. 

“பாலா...” 

“இதோ வரேன்மா.”” 

பாலா இறங்கி வந்ததும்‌, “வீட்டைப்‌ பார்த்துக்கொள்‌, 
இவளைக்‌ கொண்டு விட்டுட்டு வரேன்‌...” 

மைத்ரேயி பாலாவைத்‌ திரும்பிப்‌ பார்த்துக்கொண்டே 
தன்‌ பையுடன்‌ வண்டியின்‌ பின்புறத்தில்‌ அமர்ந்து கொள்‌ 
கிறாள்‌. 

வெள்ளைக்‌ கட்டிடம்‌; வாயில்முட்கம்பி வேலி உயர 
மாக இருக்கிறது. பெரிய கதவு. முன்‌ வாயிலில்‌ நீலக்கரை 
போட்ட வெள்ளைச்‌ சேலை உடுத்தி நாற்பத்தைந்து வயசு 

மதிக்கக்‌ கூடிய பெண்ணொருத்தி லோகாவுக்குக்‌ கை குவிக்‌ 
இறாள்‌. “வணக்கம்மா....” 

“ராசம்மாவா?” 

“ஆமாம்மா. சாயங்காலமே அது சொல்லிச்‌...” 

“இவதான்‌ மைத்ரேயி. புதிசு ரொம்ப. கொஞ்சம்‌ 
கவனிச்சிக்க. நல்ல படிச்ச பொண்ணு...” 

“வாம்மா...” என்று ராசம்மா சிரிக்கிறாள்‌. 

எள்ளும்‌ அரிசியுமாக நரைத்த கூந்தலைக்‌ கொண்டை 
போட்டுக்‌ கொண்டிருக்கிறாள்‌. அநுசுயாவைவிடக்‌ குட்டை; 
பருமன்‌. நல்லகறுப்பு. வெள்ளைச்‌ சேலை பளிச்சென்றி 
ருக்கிறது. 

“இவளுக்கு ஹாலில்‌ இடம்‌ கொடுக்க வேண்டாம்‌. 
படிப்பறையில்‌ யாரிருக்கிறாங்க?"' 

“ரோஸ்‌ லீனும்‌ மீனாட்சியும்‌ இருக்கு. இன்னைக்குப்‌ 
பர்வதம்கூட அங்கேதான்‌ படுத்திருக்கு...” 

“இவள்‌ அவங்ககூட இருக்கட்டும்‌, நாளைக்கு மல்லிகா 
வந்ததும்‌ நான்‌ சொன்னேன்னு சொல்லு, நான்‌ பின்ன 
வரேன்‌!” 

“சரிம்மா...!”” 

“வரட்டுமா?..குட்நைட்‌!” என்று மைத்ரேயியிடம்‌ 
இரும்பி விடைபெற்றுக்கொண்டு உள்ளே நுழையாமலே 
வண்டியிலேறிப்‌ போகிறாள்‌ லோகா. 

அப்போது, அருகில்‌ தெரிந்த புதிய வெள்ளைக்‌ 
கட்டடம்‌ ஒன்றிலிருந்து அநுசுயா இறங்கி வருவது தெரி௰றது. 

*வந்திட்டியா?...” என்று மைத்ரேயியைப்‌ பார்த்துச்‌ 
சிரிக்கிறாள்‌. 

மைத்ரேயிக்கு குழப்பமாக இருந்தாலும்‌ புன்னகை 
செய்கிறாள்‌! “சத்தமே இல்லாமல்‌ அமைதியாக இருக்கிறது 
இங்கே...” 

“அட, நீ கண்ணு வச்சிடாதே! பாலபவனம்‌ இது. சில 
பிடாரிங்க அழ ஆரம்பிச்சா, ராத்திரி முழுசும்‌ ஓயாது...” 
என்று மறுமொழி கொடுக்கிறாள்‌ அநுசுயா.... 

“நீ அங்கேதானிருப்பாயா?”” 

“ஆமாம்‌, காலையிலே பார்க்கலாம்‌. நீ ராசம்மாளோட 
போ, இப்ப...” என்று கூறிவிட்டு அவள்‌ போறாள்‌. 

படியேறியதும்‌ முன்னறை. அங்கே கண்ணாடி அலமாரி 
களில்‌ அந்த இல்லத்தில்‌ தயாராகும்‌ சில கைவினைப்‌ 
பொருள்கள்‌ காட்சிக்காக வைக்கப்‌ பெற்றிருக்கின்றன. வலது 
கைப்புறம்‌, “ஆஃபீஸ்‌' என்ற அறிவிப்பைக்‌ காண்கிறாள்‌. முன்‌ 
பகுதியைக்‌ கடந்தால்‌ வாயிலில்‌ திரை தொங்கும்‌ பெரிய 
கூடம்‌. கூடத்தில்‌ மங்கலாக ஒரு அரிக்கேன்‌ விளக்கு ஒளி 
பரப்புகிறது. அந்த ஒளியில்‌ தாறுமாறாகப்‌ பாய்களில்‌ பெண்‌ 
கள்‌ படுத்திருக்கின்றனர்‌. அலங்கோலமாக வெறும்‌ மார்புக்‌ 
கச்சம்‌ பாவாடையுமாக ஒருத்தி கண்மண்‌ தெரியாமல்‌ 
தூங்குகிறாள்‌. இரண்டு பேர்‌ படுக்கையில்‌ உட்கார்ந்தி 
ருக்கின்றனர்‌. அவள்‌ உள்ளே நுழைந்ததும்‌ சட்டென்று 
எழுந்து அவளையே பார்க்கின்றனர்‌ சிலர்‌. ராசம்மா அந்தக்‌ 
கூடத்தைத்தாண்டி அந்த அகலத்தில்‌ ஒரு நடைபாதைவிட்ட 
பின்‌ மிகுந்த அகலத்தில்‌ நீளம்‌ சரிபாதியாகக்‌ குறைந்ததோர்‌ 
அறைக்கு அரிக்கேன்‌ விளக்குடன்‌ வருகிறாள்‌. அந்த அறை 
யில்‌ ஒரு மூலையில்‌ சுவரில்‌ இரண்டு கள்ளிப்‌ பெட்டி 
ஷெல்‌ஃப்கள்‌ இருக்கின்றன. அவற்றில்‌ புத்தகங்கள்‌ நோட்டுக்‌ 
கள்‌ நிறைந்திருக்கின்றன. மூலையில்‌ ஒரு தையல்‌ இயந்திரம்‌ 
இருக்கிறது. துருப்பிடித்த தகரப்‌ பெட்டிகள்‌ இரண்டு, 
ஒன்றின்‌ மேலொன்றாக இடம்‌ பெற்றிருக்கின்றன. ழே 
பாயில்‌ முழங்கால்‌ கவுனும்‌ சட்டையுமாக ஒருபெண்‌ தூங்கு 
கிறாள்‌. கர்ப்பிணியாகத்‌ தோன்றும்‌ ஒரு பெண்‌ விளக்‌ 
கொளியைக்‌ கண்டதும்‌ எழுந்து உட்காருகிறாள்‌. 

மாநிறமாக, நெற்றியில்‌ செஞ்சாந்துத்‌ திலகத்துடன்‌ 
விளங்கும்‌ அவளுக்குப்‌ பின்னல்‌ கருநாகம்போல்‌ பாயில்‌ 
புரளுகிறது. பரிதாபத்தை விழிகளில்‌ தேக்கிக்‌ கொண்டு 
காட்சியளிக்கிறாள்‌. 

“மீனாட்சி இங்கே படுக்கலியா இன்னைக்கு?" 

“இல்லே ஆயா, கூடத்திலேதான்‌ படுத்திருக்கா....'” 

"அப்ப இந்தப்‌ புதுப்பொண்ணு இங்கே படுக்‌ 
ஈட்டும்‌...” என்று கூறிக்‌ கொண்டு சென்ற ராசம்மா சற்றைக்‌ 
மிகல்லாம்‌ ஒரு பாயும்‌ போர்வையும்‌ கொண்டு வருகிறாள்‌. 

“இப்பத்தான்‌ போர்வை வேணாமே, வேத்துப்‌ புழுங்‌ 
௫௬த, இத்தை மடிச்சித்‌ தலையில்‌ வச்சிட்டுப்‌ படுத்துக்க. 
காலையிலே பார்த்துக்கலாம்‌...” 

மைத்ரேயி ஒரு மூலையில்‌ பையை வைக்கிறாள்‌. 

பர்வதத்தின்‌ அருகிலேயே பாயை விரிக்கிறாள்‌. அவள்‌ 
படுத்துக்‌ கொள்வதைப்‌ பார்த்துவிட்டு, ராசம்மா விளக்குடன்‌ 
வெளியே செல்கிறாள்‌. 

“இங்கே எலக்ட்ரிக்‌ லைட்‌ கிடையாதா?” என்று 
மைத்ரேயி கேட்கிறாள்‌. 

“இருக்கு. பத்துமணிக்குமேலே மெயினை அணைச்‌ 
சுடுவா...” 

“யாரு?” 

யாரு, எல்லாம்‌ இந்த ராசம்மாதான்‌, உன்பேரென்ன ?'” 
என்று கேட்கிறாள்‌ பர்வதம்‌. 

“மைத்ரேயி...” 

“பிராமினா?”' 

“ஆமாம்‌...” 

“பாவம்‌. நானும்‌ பிராமின்தான்‌, இந்தமாதிரி வந்து 
தொலைகஞ்சிட்டது. மூதேவிகள்‌. தலையெழுத்து. அநுபவிக்‌ 
கிறோம்‌. கடவுள்‌ நமக்குத்தான்‌ தண்டனை கொடுக்கிறார்‌. 
குத்தம்‌ பண்ணினவங்களும்‌ நம்ம சாதிதான்‌. ஆனா அவாள்‌ 
ளாம்‌ பெரியவாளாவே இருக்கா பாவிகள்‌. இனிமே வயித்தி 
லிருக்கிறது வெளியில்‌ வந்தப்புறம்‌ என்னென்ன ஆகுமோ... 
உனக்கு எத்தனை மாசம்‌ இது?” 

அந்தக்‌ கேள்வியில்‌ ஒருகணம்‌ அவள்‌ கடுகிலும்‌ கடுகா 
இப்‌ போகிறாள்‌. அடுத்தகணம்‌ அவளுடைய தன்மானம்‌ 
கட்டுக்கடங்காத ரோசமாகப்‌ பொங்குகிறது. 

“௪! வாயை அலம்பு! அந்த மாதிரிக்‌ கும்பலில்‌ ஒருத்து 
இல்லே நான்‌. நான்‌ உங்களை எல்லாம்விட உயர்ந்தவள்‌, 
தெரிஞ்சுக்க!" என்று சீறுகிறாள்‌. ஆனால்‌ அத்துடன்‌ அந்தக்‌ 
கிளர்ச்சி அடங்கவில்லை. குலுங்கக்‌ குலுங்க அழுகை 
வெடித்து வருகிறது. 

அம்மணி அம்மா அவள்‌ கையில்‌ பணத்தைக்‌ கொடுத்து, 
அவளைக்‌ குடும்பத்தோடு ஒன்றிக்கொள்ள அனுப்பி வைத்த 
போது, அவளுக்கு இவ்வளவு பெரிய இழப்பாகத்‌ துயரம்‌ 
பொங்கி வரவில்லை. வீடு திரும்பி வந்த அவளை அத்திம்‌ 
பேர்‌ நெஞ்சில்‌ ஈரமின்றி வெருட்டியபோது கலங்கினாள்‌; 
தற்கொலை செய்து கொள்ளலாம்‌ என்றுகூட நினைத்தாள்‌. 
ஆனால்‌, அதெல்லாம்‌ இப்போது அவளுக்குச்‌ சிறு பிள்ளைத்‌ 
தனமாகத்‌ தோன்றுகிறது. வீட்டைவிட்டுத்‌ துரத்தப்பட்ட, 
அபலைப்‌ பெண்ணுக்கு அடைக்கலம்‌ கொடுக்க, அநாதை 
இல்லங்கள்‌ நகரங்களில்‌ இருப்பதைப்பற்றி எத்தனையோ 
சினிமாக்கதை, பத்திரிக்கைக்‌ கதைகளில்‌ படித்திருக்கிறாள்‌. 
ஆனால்‌ அப்படி ஓர்‌ இல்லத்தைப்பற்றி, அதில்‌ நுழைந்ததும்‌ 
தன்னை இன்ன விதமாகத்தான்‌ பாவித்து நடத்துவார்கள்‌ 
என்பதைப்பற்றி அவளால்‌ கற்பனைகூடச்‌ செய்திருக்க 
முடியவில்லை. 

அவள்மீது தெறித்துவிட்ட துளியை, அவளுடைய 
பளிங்கான நடத்தையில்‌ சுட்டுக்‌ கறையாக்கிய சம்பவங்களை 
அவளால்‌ எப்படி அழித்துவிட முடியும்‌? அந்தத்‌ துளியைத்‌ 
துடைத்தெறிய முடியாது; கிள்ளி எறிய இயலாது. மதுரம்‌ 
மாமி எச்சரித்தாள்‌. லோகாவிடம்‌ எனக்கு இந்த விடுதி 
வேண்டாம்‌ என்று அன்றே சொல்லியிருக்கலாகாதா? 
அநுசுயாவிடம்‌ அவள்‌ அந்த வீட்டுச்‌ செய்திகளைக்‌ 
கேட்டறிந்ததால்தான்‌ லோகா உடனடியாக அவளை அங்கே 
கொண்டு வந்து விட்டுவிட்டாளோ? 

துன்பம்‌ என்ற சொல்லைக்‌ கேட்டு, காட்சியையும்‌ 
பார்த்து, படித்து உணர்ந்து அநுபவிப்பதெல்லாம்‌ வெறும்‌ 
நிழல்கள்‌. துன்பத்தையே நுகர்வது தனியான துன்பம்‌. அவள்‌ 
கெட்டுப்‌ போனவர்களின்‌ கும்பலில்‌ ஓர்‌ துளி. 

இரவு முழுவதும்‌ பயங்கரக்‌ கனவுகளிடையே திடுக்‌ 
௫ிட்டுத்‌ திடுக்கிட்டு விழிக்கும்‌ அவள்‌ அரைமணிகூட முழு 
நாக உறங்கியிருக்கவில்லை. அதற்குள்‌ மணி ஐந்தடித்து 
விடுகிறது. அவளை ராசம்மாதான்‌ வந்து எழுப்புகிறாள்‌. 

“எந்திர, மணி அஞ்சடிச்சாச்சு. கைகால்‌ முகம்‌ 
ஈழுவிட்டு, பிரேயருக்குப்‌ போகோணும்‌...”” ராசம்மாள்‌ 
கோயமுத்தூரைச்‌ சேர்ந்தவள்‌ என்பதை அந்தப்‌ பேச்சு 
காட்டிக்‌ கொடுக்கிறது. 

“பிரேயரை மிஸ்‌ பண்ணினா, பிரேக்‌ஃபாஸ்ட்‌ 
1மிஸ்ஸாகும்‌...” என்று அந்த அறை வழியே போகும்‌ பெண்‌ 
களில்‌ ஒருத்தி அவளை விசித்திரமாக உற்றுப்‌ பார்த்துக்‌ கூறிக்‌ 
கொண்டு போகிறாள்‌. 

நான்கு குளியலறைகளும்‌ மூடியிருக்கன்றன. 

இருபத்திரண்டு பெண்கள்‌ காச்சுமூச்சென்று கத்திக்‌ 
கொண்டு அங்கே கூடியிருக்கின்றனர்‌. 

“வாஷ்பேசினில்‌ காறிக்‌ காறித்‌ துப்பிட்டு ஒரு மூதேவி 
அலம்புறதில்லே. இங்கே வேலைசெய்ய நம்மால முடியாது 
ராமசாமி!” என்று திட்டிக்‌ கொண்டே ஒருத்தி எம்பி எம்பிப்‌ 
பம்படிக்கிறாள்‌. அவள்‌ குட்டையாக பருமனாக இருக்கிறாள்‌. 

“சாம்பலைத்‌ தொட்டுப்‌ பல்லு விளக்கறதுக்கு வாஷ்‌ 
பேசின்‌ என்னா கேடு? பின்னாடி சாக்கடையில்‌ உமுஞ்சா 
என்ன?” 

“பெரிய மகாராணி ரூல்‌ போடுறா” என்று நிதானமாகக்‌ 
கூறிக்கொண்டு ஒருத்தி 'வாஷ்பேஸினி'ல்‌ வேண்டுமென்றே 
காறி உமிழ்கிறாள்‌. 

“ஏ பொறம்போக்கு! உங்கப்பன்‌ முப்பாட்டன்‌ கட்டி 
வர்சதுன்னு நினைப்போ? அது சொல்லுதே காதிலே 
வுழலே?” என்று இன்னொருத்தி துப்பியவளின்‌ காதைப்‌ 
பிடிக்கிறாள்‌. 

“ஐயோ ஐயோ” என்று அலறும்‌ அவள்‌ கோபம்‌ 
கொண்டு, “எங்கப்பன்‌ முப்பாட்டன்‌ கட்டி வய்க்கில. உங்க 
ஸ்ட பம 

முப்பாட்டன்‌ வைப்பாட்டன்‌ கட்டிவச்சான்‌...'” என்று 
நாக்கூசும்‌ சொற்களை அவிழ்த்து விடுகிறாள்‌ அவள்‌. 

“இரு, இரு, ஸிஸ்டர்‌ வரட்டும்‌, சொல்லிஇந்தக்‌ 
கழுதைக்கு மூணுபகல்‌ சோறில்லாம அடிக்கிறேன்‌...” என்று 
அவள்‌ கறுவுகிறாள்‌. 

மைத்ரேயி இந்தக்‌ கூட்டத்தில்‌ ஒருத்தியாக வாயடைத்‌ 
துப்‌ போய்‌ நிற்கிறாள்‌. முதல்‌ நாளிரவு அவள்‌ வரும்போது 
உறங்கிக்‌ கொண்டிருந்தவளில்‌ ஒருத்தி பல்லைத்‌ துலக்கக்‌ 
கொண்டே அவளிடம்‌ வருகிறாள்‌. அவளை ஏற இறங்கப்‌ 
பார்க்கிறாள்‌, அதிசயத்துடன்‌. பிறகு “ஓ...!"” என்று குரலை 
ஏற்றியும்‌ இறக்கியும்‌ வளைத்தும்‌ நெளித்தும்‌ கண்களைச்‌ சிமி 
ட்டுகிறாள்‌. அருகில்‌ வந்து இடது கையை அவளுடைய 
வயிற்றில்‌ வைத்து ஏதோ கேலி பேச முற்படுகறாள்‌. 

“தொடாதே, என்னை! 8!” என்று வெருட்டுகிறாள்‌ 
மைத்ரேயி. 

“ஐயே, செழுப்பா இருந்தா இத்தினிகெருவமா அதுக்கு? 
வயித்திலே இருக்கிறது கறுப்பா இருக்கப்போவுது !"” என்று 
சிரிக்கிறாள்‌ அவள்‌. 

அந்தச்‌ சொற்கள்‌ முன்பே குருதிவடியும்‌ புண்ணைக்‌ 
குத்திக்‌ கஇழிக்கின்றன. ஒரு பெண்ணின்‌ தாய்மை, இவ்வளவு 
கேலிக்குரியதாக, இவ்வளவு எளிதாக இங்கே குதறி 
எறியப்படுமா? 

மைத்ரேயி இப்போது அழவில்லை. அழுவதற்குப்‌ 
பதிலாக அவர்களைப்‌ பற்றிச்‌ சந்திக்கிறாள்‌. 

அவர்கள்‌ எல்லோருமே ஏமாற்றப்பட்டவர்களாகவோ, 
குதறி எறியப்பட்டவர்களாகவோ இருக்கலாம்‌. உடைந்து 
போன கண்ணாடியில்‌ முழுபிம்பம்‌ எப்படி விழும்‌, இவர்‌ 
களுக்கு வாழ்க்கையின்‌ அழகு, அவர்களுக்குத்‌ தெரிந்த 
அளவில்‌ கூடத்‌ தெரிந்திராமலிருக்கும்‌. வாழ்க்கையின்‌ குரூரங்‌ 
களிலேயே கண்விழித்து, அதிலேயே பழகி, ஊறிப்‌ போனவர்‌ 
கள்‌. மீன்‌ வாடையில்‌, சேற்றுக்‌ குட்டைக்‌ கொசுக்கடியில்‌ 
வளரும்‌ குழந்தை பூங்காவனத்தை ரசிக்கமாட்டானாம்‌. அங்‌ 

கும்‌ ஒரு குட்டையிருந்தால்‌ அதனருகில்தான்‌ உட்காரு 
பவனாக இருக்கும்‌. 

அப்போது ஒரு குளியலறைக்‌ கதவு திறக்க, பர்வதம்‌ 
வருகிறாள்‌. 

“குட்மார்னிங்‌ மிஸ்‌ பர்வதம்‌ சோம சேகர்‌?!” என்று 
குறும்பு காட்டுகிறாள்‌ ஒருத்தி. 

“உன்‌ சோற்றில்‌ மண்விழும்‌. பெரிய இடத்து சம்பந்தக்‌ 
காரங்களை நீ கேலியா பண்றே? கசுமாலம்‌!'' என்று 
இன்னொருத்தி குத்துகிறாள்‌. 

“சே, சே, பர்வதம்‌ பிரசவத்துக்கு ஆஸ்பர்ன்‌ நர்ஸிங்‌ 
ஹோமுக்குப்‌ போகப்‌ போகுதாம்‌. ஒருநாள்‌ ரூம்‌ நாற்பதஞ்சு 
ரூபாய்‌, குளுகுளு ரூம்‌... இல்லையா பர்வதம்‌'” என்று 
கிண்டுகிறாள்‌ முழங்கால்‌ கவுன்காரி ரோஸி. 

“யாருக்குக்‌ கட்டியிருக்கிறாரோ, அந்தப்‌ பெரிய 
மனுசன்‌? இவ ஒருத்திக்குத்தான்‌ இப்ப மாசமா?"...என்று 
இளுக்குகிறாள்‌ மற்றொருத்தி. 

“9, ஏண்டி கையாலாகாத பேச்சுப்‌ பேசறீங்க? பர்வதம்‌, 
நான்‌ உனக்கு ஒரு யோசனை சொல்றேன்‌. அந்தப்படி நீ 
செஞ்சா, பொம்பிள." 

“பொம்பிளைங்கறதை வெளக்கத்தான்‌ சுமந்துகிட்டுக்‌ 
காட்டுறாளே? நீ வேறே நிரூபிக்கச்‌ சொல்லணுமாக்கும்‌ ! ௪! 
இது பொம்பிளத்தனமா ? ஆம்பிளத்தனம்‌. இந்த ஆம்பிளை 
எல்லாம்‌ தயிரியம்னு உனக்கு நினைப்போ?”' 

“பர்வதம்‌, நான்‌ ரொம்ப நாளைக்கு முன்ன பாத்தேன்‌ 
சினிமாவில. அப்ப எனக்குப்‌ பன்னண்டு வயசிருக்காது. ஒரு 
ராஜகுமாரன்‌ ஒரு பொண்ணுட்ட அடாவடியாப்‌ பேசு 
கிறான்‌. அவ மொறதச்சுக்கிறா. அவளை இட்டாந்து கலி 
பாணம்‌ கட்டிக்கிட்டு உள்ளாறபோட்டு, உனக்குப்‌ பிள்ளை 
பீவணுமான்னு ஒருமரப்பாச்சிப்‌ பொம்மையக்‌ குடுத்துட்டு 
வெளியேவந்து...” என்று முடிக்குமுன்‌ ராசம்மா, குறுக்கிட்டு, 
மங்கம்மா சபதம்‌... நல்லாருக்கும்‌ முத்தம்மா, அந்தச்‌ சினிமா. 

நானு எட்டுவாட்டி பார்த்தேன்‌, எங்கூட்டுக்காரரோடு, 
அத்தெ” என்று பெருமையாகக்‌ கூறுகிறாள்‌. 

தொடர்ந்து, “இதுபோல இப்ப எங்க சினிமா வருது 
ஆயா, அதுல வசுந்தரா வந்து இன்னனா ஆடுவா, பாடுவா, 
என்னெஸ்‌ கிருஷ்ணன்‌ மதுரம்‌...” என்று பிரலாபிக்கிறாள்‌. 

“இப்ப ஆடல்‌ பாடல்லாம்‌ வேணாம்‌ ராசம்மா, நீ 
ஒண்ணு...” என்று முத்தம்மா நெற்றியைச்‌ சுளிக்கிறாள்‌. “ஆனா, 
அந்தப்‌ பொம்பிள மாதிரி அவ பையன்‌ கையிலியே ஒரு 
சவுக்கைக்‌ கொடுத்து அந்தப்‌ பங்களா அப்பனைச்‌ சபையில்‌ 
வச்சுவளாசச்‌ சொல்லணும்‌. யாருனாச்சும்‌ இத்தைச்‌ 
செய்வாங்களா?” என்று சவால்‌ விடுவதுபோல்‌ கேட்கிறாள்‌. 

“எங்கே? பொறக்கிறது பொண்ணா இருந்து 
தொலைஞ்சிச்சின்னா?"' முத்தம்மாள்‌ இப்போது கம்பீரமாக 
நிமிர்ந்து நிற்கிறாள்‌. 

“அது பொம்பிளையாத்தான்‌ இருக்கணும்‌. அவ கையில 
தான்‌ சாட்டையைக்‌ குடுக்கணும்‌. பருவதம்‌, நீ ஒரு அழகான 
பொண்ணப்‌ பெத்து எங்கிட்டுக்‌ கொடு. நாவளக்கிறேன்‌. 
நீங்கல்லாம்‌ சொம்மா, அரிசியும்‌, ரையும்‌ தின்னுட்டு 
ஆம்பிளையக்‌ கண்டா கரைஞ்சு போவீங்க. பளார்‌ பளார்னு 
ஆளுக்குப்‌ பத்து சவுக்கடி வாங்கினால்‌ தான்‌ என்னாண்ட 
வரலாம்னு சொல்லி அந்தப்‌ பொண்ணைவுட்டே வஞ்சம்‌ 
தீத்துக்கச்‌ சொல்லிக்‌ கொடுப்பேன்‌. அதான்‌ வழி!” என்று 
முழக்குகிறாள்‌. 'ஹோ' என்ற சிரிப்பொலி தொடர்கிறது. 

மைத்ரேயி ஊமையாய்‌ நிற்கிறாள்‌. குருதி வழிந்த 
நெஞ்சம்‌ கெட்டியாகிக்‌ கனக்கிறது. 

முதல்‌ நாளிரவிலிருந்து இவர்களை எல்லாம்‌ வெறுத்‌ 
தாளே? இங்கே அடைந்து கிடக்கும்‌ இந்தப்‌ பெண்கள்‌ 
வெவ்வேறுவிதங்களான கதைகளுக்கு நாயகிகளாக 
இருப்பார்கள்‌. ஆனால்‌ இந்தக்‌ கதைகளின்‌ மூலக்‌ கருத்து 
ஒன்றே. காலம்‌ காலமாகப்‌ பெண்‌ ஆணின்‌ கொடுமை 
களுக்கும்‌ நயவஞ்சகப்‌ போர்வைக்கும்‌ தலை குனிந்தே 
வருகிறாள்‌. அவள்‌ எதிர்த்து நின்று சுயமாகத்‌ தன்னைக்‌ 

காட்டிக்‌ கொள்ளத்‌ திறமின்றியே மழுங்கிக்‌ கிடக்கிறாள்‌. 
முத்தம்மா அந்தப்‌ பையனைக்‌ கொண்டு சாட்டையடி 
கொடுக்கச்‌ சொல்வேன்‌ என்று முழக்கிய சொல்‌ நன்றாகத்‌ 
தானிருந்தது. ஆனால்‌ அதுவே பெண்ணாகப்‌ பிறந்தால்‌ 
அவளையும்‌ உடலைக்‌ கொண்டே ஆணினத்தைக்‌ கவரச்‌ 
செய்து விலையாகச்‌ சாட்டை அடிகளைப்‌ பெற்றுக்‌ 
கொள்ளச்‌ செய்ய வேண்டும்‌ என்று கூறியது, மைத்ரேயிக்கு 
அழுகிய கனியை நுகருவதுபோல்‌ இருந்தது. ஒரு பெண்ணின்‌ 
பிறப்பின்‌ நோக்கமே, உடலும்‌ போகமும்தானா? இறுக்கி 
இறுக்கிக்‌ கால்போட்டுப்‌ பின்னிய பின்னல்‌ எவ்வளவு நீட்டி 
விட்டாலும்‌ குறுகியே நிற்கும்‌. மனசே வளைந்து குறுகிப்‌ 
போயிருக்கிறது. அவள்‌ பிரமை பிடித்தாற்போல்‌ குளியலறை 
மூலையில்‌ நிற்கையில்‌ கூட்டம்‌ பரபரவென்று கரைகிறது. 
அநுசுயா வந்து அவளைத்‌ தொடுகிறாள்‌. 

“ஏன்‌, பிரேயருக்கு வரதில்லே, இங்கே நிற்கறே?'” 

“வரேன்‌ ஒண்ணுமில்லே..." 

முகத்தைக்‌ கழுவிப்‌ பொட்டு வைத்துக்‌ கொண்டு அவள்‌ 
அநுசுயாவுடன்‌ பிரார்த்தனைக்‌ கூடத்துக்கு வருகிறாள்‌. 
பிரார்த்தனைக்‌ கூடம்‌ புதிய கட்டிடம்‌. 

உள்‌ முற்றம்‌, கூடம்‌ தாழ்வறையைக்‌ கடந்து சமைய 
லறையைப்‌ பார்த்துக்கொண்டே மைத்ரேயி பக்கத்தில்‌ உள்ள 
வாயிலில்‌ இறங்குகிறாள்‌. அந்த வாயிலுக்கு நேராக பிரார்த்‌ 
தனைக்கூடம்‌ தெரிகிறது. மேலே ஒளிரும்‌ கொத்து விளக்கில்‌ 
கண்கூசும்‌ ஒளி இல்லை. எல்லோரும்‌ இரு வரிசைகளாக 
எதிர்‌ எதிரே அமர்ந்திருக்கின்றனர்‌. முத்தம்மா ஆர்மோனியம்‌ 
வைத்துக்‌ கொண்டிருக்கிறாள்‌. இரு பக்கங்களிலும்‌ உள்ள 
குத்து விளக்குகளை ஒருத்தி ஏற்றுகிறாள்‌. சுவரில்‌ பெரிய 
இராமபட்டாபிஷேகப்‌ படம்‌ விளங்குகிறது. அதைவிடச்‌ 
சிறிய அளவில்‌ தஞ்சாவூர்பாணிப்‌ படத்தில்‌ கண்ணன்‌ இரு 
தேவியருடன்‌ காட்சி தருகிறான்‌. கண்ணாடியின்‌ நடுவே 
சரிகைச்‌ சேலையில்‌ முத்துச்‌ சொருக்குடன்‌ கோலம்‌ 
கொண்டிருக்கும்‌ மரகத வண்ண மதுரை மீனாட்சி; முருகப்‌ 


150 ரோஜா இதழ்கள்‌ 


பெருமான்‌; கணநாயகர்‌; இராமகிருஷ்ணர்‌; சாரதாமணி; 
விவேகானந்தர்‌ ஒரு வரிசை. காந்தியடிகளும்‌ கஸ்தூரிபாவும்‌... 

தாமரைப்பூக்கோலம்‌ என்றோ போட்ட மாக்கோல 
மாகத்‌ தோன்றாமல்‌ சிவப்புத்‌ தரையில்‌ புத்தம்‌ புதியது 
போல்‌ பளிச்சிடுகிறது. 

கையில்‌ நோட்டுப்‌ புத்தகத்தைப்‌ பிரித்து வைத்துக்‌ 
கொண்டு வள்ளி பாடுகிறாள்‌. 

குரல்‌ மிக இனிமையாக இருக்கிறது. 

முதலில்‌ கஜவதனா என்ற பாடலைப்‌ பாடுகிறாள்‌. 
தொடர்ந்து நாமாவளி சொல்கிறாள்‌. எல்லோரும்‌ சேர்ந்து 
இசைக்கின்றனர்‌. 

கட்டைக்குரல்‌, €ச்சுக்குரல்‌, மென்குரல்‌ எல்லாமாக 
இணைந்து ஒலிக்கையில்‌ மனசுக்கு இதமாக இருக்கறது. 
அடுத்து புத்தகத்தைப்‌ பார்த்து, கதையின்‌ சாங்கிய யோகத்‌ 
தமிழாக்கத்தைப்‌ பங்கஜம்‌ முறை வைக்கிறாள்‌. மற்றவர்‌ 
களுக்கு அது நன்றாகப்‌ பாடமாயிருக்கிறது, மைத்ரேயிக்குத்‌ 
தெரியாததால்‌ எல்லோருடைய வாயசைவுகளையும்‌ 
பார்த்துக்‌ கொண்டிருக்கிறாள்‌. முழங்கால்‌ பாவாடைக்‌ 
காரியும்‌ இந்த பஜனையில்‌ கலந்து கொள்ளாமல்‌ தனியே 
அமர்ந்திருப்பதை அப்போது தான்‌ மைத்ரேயி கவனிக்கிறாள்‌. 
ஒருகால்‌ அவளும்‌ புதுசோ? தை முடிந்ததும்‌ முழங்கால்‌ 
பாவாடைரோஸி, நெஞ்சைத்‌ தொட்டு, தோள்களைத்‌ 
தொட்டு, நெற்றியைத்‌ தொட்டு சிலுவைக்‌ குறி செய்து 
கொள்கிறாள்‌; “1௦80 140013 11211” என்ற ஆங்கிலப்‌ பாடலை 
அவள்‌ ஒருத்தி மட்டும்‌ பாடுகிறாள்‌. கட்டுப்பாடுகள்‌ உடனே 
தகர்ந்து போகின்றன. எல்லோரும்‌ எழுந்திருப்பதைப்‌ பார்த்த 
அநுசுயா, “ஏன்‌ மெடிடேஷன்‌ இல்லையா இன்னிக்கு?” 
என்று கேட்கிறாள்‌. 

அதற்கு முத்தம்மா அவளை முறைத்துப்‌ பார்த்து, “ஏன்‌ 
காதலர்களை எல்லாம்‌ தனிச்சு நினைக்கணுமோ? போடி 
பாசாங்கு” என்று ஏசுகிறாள்‌. 

யாருமே தியானம்‌ என்று அமரவில்லை. நினைவாக 
விளக்கை அணைத்துவிட்டு கூடத்து வாயில்‌ இழுக்கும்‌ 
சுவை சாத்தி விட்டு விரைகின்றனர்‌. 

“அமா, காப்பிக்கு கொள்ளைபோகும்‌ அவசரம்‌! அந்தக்‌ 
சுழுநீருக்கு!"” என்று இகழ்கிறாள்‌ பர்வதம்‌. 

முற்றத்துச்‌ சார்புக்‌ கூடத்தில்‌ ஒரு வயசிலிருந்து நான்கு 
வயசு வரை மதிக்கக்கூடிய ஏழெட்டுக்‌ குழந்தைகள்‌ பிரளய 
மாப்‌ அழுது கொண்டிருக்கின்றன. ராசம்மா கொதிக்கும்‌ 
பாலை வட்டையில்‌ கரண்டியால்‌ கிளறி ஆற்றிக்‌ கொண்டி 
க்கிறாள்‌. 

“சனியனுக, எந்தக்‌ கருமாதிகளோ பெத்துப்போட்டுட்டு 
டப்படிக்‌ காதைப்‌ பிடுங்குதுங்க. பால்‌ பொங்க வேணாம்‌? 
1௨ அநுசுயா? எங்கே போய்த்‌ தொலைஞ்சா ?”” என்று கத்திக்‌ 
கொண்டு சப்பை மூக்கும்‌ பெரிய வாயுமாக அழுக்குச்‌ 
சேலை அணிந்த ஒரு நடுத்தர வயசுக்காரி சமையல்‌ 
கட்டிலிருந்து வெளிப்பட்டு வருகிறாள்‌. 

“புது அட்மிஷன்‌. பிரேயர்‌ ஹாலைக்‌ காட்டிட்டுவரப்‌ 
போனேன்‌. இத ஆச்சு. இத பாலு வந்திட்டதே, என்‌ செல்லக்‌ 
கண்ணுக...” என்று அவசரமாகப்‌ பாலை ஆற்றி இரு உறிஞ்சு 
புட்டிகளில்‌ இட்டு, ரப்பர்‌ அடைப்பானைப்‌ போட்டு, 
அதிகமாக அழும்‌ இரண்டு குழந்தைகளுக்கு இரண்டு 
கைகளினாலும்‌ கொடுக்கிறாள்‌ அநுசுயா. 


ஏ, நாப்கின்‌ குடுடீ.... என்‌ டார்லிங்‌ இவன்‌” என்று 
ரோஸி செம்பட்டை முடியும்‌ பூனைக்‌ கண்களுமாக 
விளங்கும்‌ ஒரு மூன்று வயசுச்‌ சிறுவனுக்கு கிண்ணத்தில்‌ 
பாலை ஊற்றிக்‌ கொடுக்கிறாள்‌. 

“இந்த அநுசுயாவினால்‌ ராத்திரியும்‌ பகலும்‌ இதுங்‌ 
களோட அல்லாடி எனக்குத்‌ தலைநோவு விட்டபாடில்ல. 
நான்‌ அப்பாடான்னு வீட்ல போயி காலை நீட்டணும்‌!'” 
என்று அலுத்துக்கொள்கிறாள்‌ இன்னொரு ஆயாவான 
£ஞ்சிதம்‌. 

சமையல்காரி அப்போதுதான்‌ மைத்ரேயியை உற்றுப்‌ 
பார்க்கிறாள்‌. 

“பாப்பாரப்‌ பொண்ணு போலிருக்கே, அடிப்பாவி!” 
என்று கன்னத்தில்‌ கைவைத்துக்‌ கொள்கிறாள்‌. 

“அநுசுயாவுக்கு ரெட்டைப்பிள்ளை. ஒண்ணு கருப்பு; 
ஒண்ணு சேப்பு; ஒண்ணு நெட்டை; ஒண்ணு குட்டை; 
ஒண்ணு பொண்ணு--ஓண்ணு ஆணு, வேற வேற அப்பா...” 
என்று மீனாட்சி களுக்கென்று சிரித்துக்‌ கொள்கிறாள்‌. 

“இந்தக்‌ கழுதைகளுக்குப்‌ போது விடிஞ்சா போது 
போனா இதான்‌ பேச்சு!” என்று அதட்டுகிறாள்‌ முத்தம்மா. 

ராசம்மா மைத்ரேயியிடம்‌, “நீ ஆபீஸ்‌ ரூமிலே போயிரு; 
காப்பி குடிச்சிட்டு. சூபரன்ட்‌ அம்மா வரும்‌...” என்று 
கூறுகிறாள்‌. 

“சரி...” என்று தலையாட்டிவிட்டு அவள்‌ நிற்கிறாள்‌. 

“இன்னிக்கு பிரக்‌ஃபாஸ்ட்‌ என்ன? கேப்பை கஞ்சியா 
புழுத்தமாக்‌ கூழா?” இது ஒருத்தியின்‌ விசாரணை. 

“கூழுதான்‌, இந்தப்‌ புழுத்தமாவு ஸ்டோரில்‌ இன்னமும்‌ 
மூணு பீப்பாய்‌ இருக்குதாம்‌...” என்று விவரம்‌ தெரிவிக்கிறாள்‌ 
முத்தம்மா. 

“உவே,” என்று குமட்டலை வெளியிடுகிறாள்‌ பர்வதம்‌. 

அறுசுயாவும்‌ ரஞ்சிதமும்‌ புவனாவும்‌ காபி குடித்த பிறகு 
குழந்தைகளை அழைத்துக்கொண்டு அவர்கள்‌ பகுதிக்குச்‌ 
செல்கின்றனர்‌. 

ரோஸியும்‌ மீனாட்சியும்‌ மைத்ரேயி முதல்‌ நாள்‌ 
படுத்துக்‌ கொண்டிருந்த அறையில்‌ புத்தகங்களை எடுத்து 
வைத்துக்கொண்டு படிக்க உட்காருகின்றனர்‌. 

அப்போது வாளி நீரும்‌ துடைப்பமுமாக இருவர்‌ 
வருகின்றனர்‌. 

“எந்திரிங்கடீ! பெரிய படிப்பு படிக்கிறீங்க. தண்ணியடிச்‌ 
சிட்டு வந்து குடுங்க...” என்று ஒருத்தி மற்றவளின்‌ புத்தகத்‌ 
தைப்‌ பிடுங்குகிறாள்‌. 

உடனே மோதல்‌ உண்டாகிறது. 

சமையற்கட்டில்‌ பர்வதம்‌ அமர்ந்து ஒரு கூடை காய்ந்த 
(ிகொத்தவரைக்காயை ஆய்ந்து நறுக்குகிறாள்‌. அடுப்படியில்‌ 
அமெரிக்க தருமமான மாவைக்‌ கரைத்து, இரண்டு வட்டை 
களில்‌ கூழ்காய்ச்சிக்‌ கொண்டிருக்கின்றனர்‌ தெய்வநாயகியும்‌ 
பங்கஜமும்‌. பச்சை மிளகாயும்‌ உப்பும்‌ புளியும்‌ வைத்து அந்த 
கூழுக்கு கொறடாவாக வள்ளி உரலில்‌ சட்னி அரைக்கிறாள்‌. 
எல்லோரும்‌ அழுக்குப்படிந்த நீலக்கரை வெள்ளைச்‌ 
சேலையைத்தான்‌ உடுத்தியிருக்கின்றனர்‌. 

அவளும்‌ சற்றுப்‌ போனால்‌ அந்தச்‌ சேலையைத்தான்‌. 
உடுத்த வேண்டியிருக்கும்‌. 

சிமிட்டித்‌ தரையில்‌ குழந்தைகள்‌ பாலைச்‌ சிந்தியுள்ள 
இடங்களிலெல்லாம்‌ ஈக்கள்‌ மொய்க்கின்றன. அங்கும்‌ 
தண்ணீரைக்‌ கொண்டு கொட்டுகிறாள்‌ ஒருத்தி. இன்னொ 
ருத்தி துடைப்பத்தால்‌ தேய்க்கிறாள்‌. 

இந்த அழுக்குகளைக்‌ கழுவ முடிகிறது. இப்படியே வாழ்க்‌ 
கையில்‌ படிந்துவிடும்‌ அழுக்குகளைக்‌ கழுவ இயலுமோ? 

“நீ ஏன்‌ இங்கே நிக்கிறே? ஆபீஸ்‌ ரூம்ல உன்னைக்‌ 
கூப்பிடுறாங்க!” என்று முத்தம்மா அவளுக்கு நினைவூட்டு 
கிறாள்‌. 

முதல்‌ நாளிரவு அவள்‌ பார்த்த அறை திறந்திருக்கிறது. 
ராசம்மா உள்ளே நாற்காலி மேசையைத்‌ துடைக்கிறாள்‌. 
ஏதோ காகிதங்களை மேசைமீது ஒழுங்காக வைக்கிறாள்‌. 
அந்த மேசை மீதிருக்கும்‌ தொலைபேசி அப்போது ஒலிக்‌ 
கிறது. ராசம்மா எடுத்துக்‌ கேட்கும்போதே கொடிபோன்ற 
உடலுக்குடைய இளநங்கை ஒருத்தி அந்த அறைக்குள்‌ 
நுழைகிறாள்‌. பெரிய பெரிய மாங்காய்‌ அச்சிட்ட காச்மீரப்‌ 
பட்டுச்சேலை அணிந்திருக்கிறாள்‌. சிற்பத்தில்‌ கடைந்‌ 
தெடுத்தாற்‌ போன்ற கைகள்‌. இளநீலவண்ணத்தில்‌ சேலைக்‌ 
கேற்ற குட்டைக்‌ கைச்‌ சோளி. ஒரு கையில்‌ மெல்லிய 
கண்ணாடி வளையல்கள்‌, பொருந்தும்‌ வண்ணத்தில்‌ அழகு 
செய்கின்றன; இன்னொரு கையில்‌ தங்கக்‌ காப்பில்‌ 

பொருந்திய சிறுகடிகாரம்‌ அணிந்திருக்கிறாள்‌. விரலில்‌ 
பெரிய நீலக்கல்‌ பதித்த மோதிரம்‌. மார்புப்‌ பள்ளத்தில்‌ 
வட்டவடிவமான தங்க முகப்பு விழும்படியான மெல்லிய 
சங்கிலி அவளுடைய தந்தக்‌ கழுத்தை அலங்கரிக்கிறது. 
இயற்கையாகவே சிவந்த மேனி; இதழ்களில்‌ மெல்லிய பூச்சுப்‌ 
பூசியிருக்கிறாள்‌. முன்புறம்‌ அலை அலையாகத்‌ தெரியும்‌ 
கூந்தல்‌, பின்புறம்‌ கருநாகம்‌ சுருண்டு கிடப்பது போன்று ஒரு 
மெல்லிய வலைக்குள்‌ சுருண்டிருக்கிறது. அவளுடைய 
அழகைவிட அலங்காரமே அவளை வைத்த கண்‌ இமை 
யாமல்‌ பார்க்கத்‌ தூண்டுகிறது. ஆனால்‌ அவளுடைய முகத்‌ 
தில்‌ இயல்பான மலர்ச்சி தோன்றவில்லை. தொலைபேசியை 
ராசம்மாளிடம்‌ வாங்கிக்கொண்டு செய்தியைக்‌ கேட்கிறாள்‌. 

ஆங்கிலத்தில்தான்‌ பேசுகிறாள்‌. மைத்ரேயிக்காக 
லோகாதான்‌ பேசுகிறாள்‌ என்று புரிகிறது. 

பிறகு அவள்‌ நாற்காலியில்‌ அமர்ந்து கொத்துச்‌ சாவியை 
எடுத்து இழுப்பறையைத்‌ திறக்கிறாள்‌. ஏதோ காகிதங்களைப்‌ 
பார்த்து மூடுகிறாள்‌. பிறகு அலமாரியைத்‌ திறந்து ஒரு 
தடிப்புத்தகத்தை எடுத்துப்‌ புரட்டுகிறாள்‌. முகத்தில்‌ சிரிப்பே 
இல்லாத கண்டிப்பு நிலவுகிறது. ராசம்மா மைத்ரேயியைக்‌ 
காட்டி “நேத்து லோகாம்மா ராத்திரி கொண்டாந்து 
விட்டாங்க...” என்று அறிவிக்கும்போதே, “தெரியும்‌ சொன்‌ 
னாங்க, நான்‌ விசாரிக்கிறேன்‌'” என்று அவள்‌ நிமிர்ந்து 
பார்க்காமலே அலட்சியமாக நோட்டைப்‌ பார்த்துக்‌ 
கொண்டு கூறுகிறாள்‌. 

“அப்ப... நான்‌ வரட்டுமா, ஸிஸ்டர்‌?” 

“இரு...போகலாம்‌...” என்று அவளை நிறுத்திவிட்டு 
அரசினர்‌ மருத்துவமனை டாக்டர்‌ கேட்பது போன்ற 
தோரணையில்‌ அவள்‌, 'பேரென்ன?'” என்று கேட்கிறாள்‌. 


தன்னைத்தான்‌ அவள்‌ வினவுகிறாள்‌ என்று புரிந்து 
கொண்டு பதிலளிக்கச்‌ சில விநாடிகளாகின்றன 
மைத்ரேயிக்கு. 

“மைத்ரேயி...” 

“கல்யாணமாயிருக்குதா ?” 

“உம்‌...?” 

“புருஷன்‌ செத்துவிட்டானா?” 

மைத்ரேயியை அந்தக்‌ கேள்வியிலுள்ள வறட்சி 
தூக்கிவாரிப்‌ போடச்‌ செய்கிறது. 

அவளையுமறியாமல்‌ “இல்லை' என்று தலையாட்டு 
கிறாள்‌. 

“பின்னே? அடிச்சி நடுத்தெருவில்‌ துரத்திட்டானா?”' 

“அதுவுமில்லே...” 

“பின்னே...?” 

அவள்‌ கதையை அறிவதில்‌ அவளுக்கொன்றும்‌ சுவாரசி 
யமோ இளக்கமோ இல்லை. பொறுமையைச்‌ சோதிக்கக்‌ 
கூடாது. 

“நான்‌ ஏமாந்து போய்விட்டேன்‌." 

மைத்ரேயிக்கு மடைதிறந்தாற்போல்‌ கண்ணீர்‌ பெருகு 
கிறது. 

“நான்சென்ஸ்‌. இப்ப ஏன்‌ அழறே? பின்ன கல்யாண 
மாச்சுன்னே?"' 

“கல்யாணம்னுதான்‌ பண்ணிட்டோம்‌.” 

“பின்ன ஏன்‌ இங்கே வந்து கழுத்தறுக்கிறே? கல்யாணம்‌ 
பண்ணிட்டான்னா ஏன்‌ ஏமாத்திட்டான்னு பழி போடு 
இறே?'” என்று அதட்டிவிட்டு, கல்யாணமானவள்‌ என்று 
எழுதியதை பட்டென்று அடிக்கிறாள்‌. வேறு எப்படியோ 
எழுதுகிறாள்‌. மைத்ரேயிக்கு அவள்‌ தன்‌ உச்சந்தலையில்‌ 
எழுதியதையே அடித்துவிட்டு அலட்சியமாகக்‌ கிறுக்குவது 
போல்‌ தோன்றுகிறது. 

“சரி, போ! உனக்குப்‌ புடவை, பாய்‌, தலையணை, சாப்‌ 
பாட்டுத்‌ தட்டு, குவளை எல்லாம்‌ கொடுக்கச்‌ சொல்றேன்‌. 

இந்தச்‌ சேலை எல்லாம்‌ உடுத்தக்கூடாது...” என்று கரும்பல 
கையில்‌ ஆணிக்கோடு கிழிப்பது போல்‌ விதிக்கிறாள்‌. 

“எஸ்‌ ஸிஸ்டர்‌...” என்று அவள்‌ காட்டும்‌ இடத்தில்‌ 
கையெழுத்துச்‌ செய்கிறாள்‌. 

ராசம்மாதான்‌ இவளுக்கு இரண்டு சேலைகள்‌, குவளை, 
தட்டு, பாய்‌, எல்லாம்‌ எடுத்துக்‌ கொடுக்கிறாள்‌. 

அவற்றைப்‌ பார்க்கையில்‌ மதுரத்தின்‌ சொற்கள்‌ செவி 
களில்‌ ஒலிக்கின்றன. அந்தப்‌ புடைவையை உடுத்தும்போது, 
தன்‌ பாரம்பரியத்‌ தொடர்பு, குடி.ப்பிறப்பின்‌ மேன்மை அவற்‌ 
றில்‌ படிந்த கறைகள்‌ எல்லாவற்றையுமே களைந்து விட்டு 
அழுக்கிலும்‌ சகதியிலும்‌ புரண்டவர்கள்‌ பூண்ட உடுப்புக்‌ 
களை எடுத்துத்‌ தான்‌ அணிந்து கொள்வதாகத்‌ தோன்றுகிறது. 
இதுவரையிலும்‌ அவளுக்கோர்‌ தனித்தன்மை இருந்தது. அது 
அழிக்கப்‌ பெறுகிறது. தாமரைக்குளத்து மீனின்‌ ருசியறிந்து 
சப்புக்‌ கொட்டுபவள்‌, பெரிய மனிதர்‌ வீட்டில்‌ வேலை 
செய்கையில்‌ தவறிப்போய்‌ தாயாகும்‌ நிலைக்கு வந்தவள்‌, 
கன்னிமார்‌ மடத்திலிருந்து ஓடி.வந்து தொழில்‌ நடத்துபவனின்‌ 
வலையில்‌ விழுந்த பின்‌ மீட்கப்பெற்றவள்‌, போலீஸ்‌ வழக்கில்‌ 
குற்றம்‌ சாட்டப்பெற்று சிறை வாசம்‌ அனுபவித்து வந்து 
சேர்ந்தவள்‌, எல்லாருடைய வரிசையிலும்‌, அவள்‌ ஒருத்தி. 
அன்றாடம்‌ காலையில்‌ அவள்‌ வரிசையில்‌ நின்று, ஆபீஸ்காரி 
மல்லிகா பி.ஏ. (சோஷியல்‌ சயன்ஸ்‌) முன்பு பெயர்‌ கூறும்‌ 
போது அவள்‌ தன்‌ தனித்தன்மையைத்‌ தானே புதைத்து 
விட்டதற்காக உள்ளூற அழுகிறாள்‌. அந்தக்‌ கட்டுக்களை 
அறுத்துக்கொண்டு ஓடிவிடலாம்‌ என்றுகூட மனசு 
கொந்தளிக்கிறது. ஆனால்‌ கட்டுக்களை அறுத்துக்‌ கொண்டு 
வெளியே நடுவீதியில்‌ நின்றவர்களுடைய கதைகளல்லவோ 
இந்தச்‌ சுவர்களுக்குள்‌ மூடிய இரணங்களாக இங்கே தஞ்ச 
மடைந்திருக்கின்றன ! இந்த புரையோடும்‌ புண்கள்‌ காய்ந்து 
அறுவதெப்போ? 


ஓ 


பாலும்‌ தெளிதேனும்‌ பாகும்பருப்பு மிவை நாலும்‌ 

கலந்துனக்கு நான்‌ தருவேன்‌; கோலம்‌ செய்‌ 

துங்கக்‌ கரிமுகத்துத்‌ தூமணியே, நீ எனக்குச்‌ 

சங்கத்‌ தமிழ்‌ மூன்றும்‌ தா... 

பங்கஜம்‌ இனிய குரலில்‌ பாடி முடிக்கையில்‌ ராசம்மா 
சூடத்தைக்‌ கொளுத்திவைத்து ஆரத்தி எடுக்கிறாள்‌. எல்லாப்‌ 
பெண்களும்‌ பிள்ளையார்த்‌ தெய்வத்தின்முன்‌ கன்னத்தி 
லடித்துக்‌ கொண்டு கை குவித்துத்‌ தோப்புக்கரணம்‌ போடு 
இன்றனர்‌; விழுந்து பணி௫ன்றனர்‌. ஒவ்வொருத்தியும்‌, நீராடி. 
திருநீறும்‌ குங்குமமும்‌ அணிந்திருக்கின்றனர்‌. வள்ளி பிரார்த்‌ 
தனைக்கூடம்‌ முழுதுமாகக்‌ கோலமிட்டிருக்கிறாள்‌. பரிமளா 
மாலை தொடுத்திருக்கிறாள்‌. ராசம்மா இளமையிலேயே 
கணவனை இழந்தவள்‌. பூசை செய்யும்‌ பொறுப்பு எப்போதும்‌ 
அவளுக்குத்தான்‌. வாயால்‌ எந்நேரமும்‌ பொல பொலத்துக்‌ 
கொட்டும்‌ சமையற்காரி முத்தம்மாகூட பூசை முடியும்‌ 
வரையிலும்‌ வாய்‌ திறக்காமல்‌ கரங்குவித்து நிற்கிறாள்‌. 
பிள்ளையாரப்பனுக்கு முன்‌ ஒரு தவலை நிறைய அரிசியும்‌ 
பருப்பும்‌ போட்டுப்‌ பொங்கி வைத்திருக்கின்றனர்‌. கடலைச்‌ 
சுண்டல்‌, வடை, உடைத்த தேங்காய்‌, வாழைப்‌ பழம்‌, பேரிக்‌ 
காய்‌, நாவற்பழம்‌; பொரி, வெல்லம்‌ எல்லாம்‌ படைத்தி 
ருக்கின்றனர்‌. 

பூசைக்கென்று கிடைக்கும்‌ தொகையில்‌ கச்சிதமாகத்‌ 
திட்டமிட்டுப்‌ பொருள்‌ வாங்கிய ஏற்பாடுகளும்‌ ராசம்மா 
தான்‌ செய்திருக்கிறாள்‌. அவள்‌ 8ழ்த்தரமாகப்‌ பேசுவதில்லை; 
தன்‌ பொறுப்பைத்‌ தவிர வேறு எந்தப்‌ பிரச்னையிலும்‌ தலை 
யிடுவதில்லை. அன்றாடம்‌ பொருள்‌ எடுத்துக்‌ கொடுத்து. 
மல்லிகாவிடம்‌ கணக்குச்‌ சொல்லி, இல்லத்தை நேரடியாச 
நிர்வாகம்‌ செய்யும்‌ ராசம்மாளிடம்தான்‌ மைத்ரேயி பேசு 
இறாள்‌. வேறு எவரையும்‌ அவள்‌ பொருட்டாக்குவதில்லை 

பூசை முடிந்ததும்‌ அவர்கள்‌ அந்தக்‌ கூட்டத்திலேயே 
நெருக்கிக்கொண்டு உட்காருகின்றனர்‌. ராசம்மாளும்‌ முத்தம்‌ 
மாளும்‌ வாழையிலைத்‌ துண்டுகளை அவர்களுக்கு முன்‌ 
போட்டு பிரசாதத்தைப்‌ பங்கிட்டு வைக்கின்றனர்‌. 

பழத்துண்டுகள்‌, தேங்காய்க்‌ கற்று, பொங்கல்‌, வடை, 
என்று எல்லோருக்கும்‌ பரிமாறும்போது, பங்கஜம்‌ ஒளவை 
யார்‌ சினிமாப்‌ பாட்டுக்களை ஒவ்வொன்றாகப்‌ பாடிக்‌ 
கொண்டிருக்கிறாள்‌. அவளுக்கு நல்ல இனிமையான குரல்‌. 
கேட்டுக்‌ கேட்டே எல்லா சினிமாப்‌ பாடல்களையும்‌ 
அப்படியே பாடுகிறாள்‌. கண்ணுக்கு அழகில்லாத தோற்ற 
முடையவளாக இருந்தாலும்‌ வாட்டசாட்டமான உடலமைப்‌ 
புக்‌ கொண்டவள்‌. மதுரைக்குப்‌ பக்கத்துக்‌ இராமத்திலிருந்து, 
பட்டணத்துச்‌ சினிமாவில்‌ பாட்டுப்பாட 'சான்ஸ்‌' வாங்கித்‌ 
தருவதாகச்‌ சொன்ன நண்பனை நம்பி வந்து, நடுத்தெருவில்‌ 
நின்றபின்‌ பிழைக்க வழிதெரியாமல்‌ அவலமானவள்‌. ஒரு 
பொது விடுதியிலிருந்து 'மீட்க'ப்பெற்று வந்தவள்‌. முறையான 
பயிற்சி ஏதுமின்றிக்‌ கேள்வி ஞானத்திலேயே அவள்‌ கேட்க 
மிக இனிமையாகப்‌ பாடுகிறாள்‌. அந்தத்‌ திறமைகொண்டு 
உலகில்‌ பிழைக்க இயலாதவளாக, சேற்றுக்‌ குட்டையில்‌ 
விழுந்தபின்‌ இந்த முகம்‌ தெரியாத முச்சந்திக்கு வந்தி 
க்கிறாள்‌. 

மைத்ரேயி தன்‌ இலையின்முன்‌ வைத்த பண்டங்‌ 
களைகூடக்‌ கவனிக்காமல்‌ அவளையே பார்த்துக்‌ கொண்டி 
ருக்கையில்‌ ராசம்மா கத்துகிறாள்‌. 

“ரோசலீன்‌! ரோஸி! ஏ ரோஸி!” 

“எங்கே போயிட்டுது அந்தப்‌ புள்ளே? போய்க்‌ 
கூட்டிட்டுவா, வள்ளி...” 

“இந்நேரத்தில்‌ அங்கேதானே நின்னிட்டிருந்தா?” 

மீனாட்சி எழுந்து சென்று அவளைக்‌ கையைப்‌ பிடித்து 
அழைத்து வருகிறாள்‌. 

“எனக்கு இதெல்லா வேணான்னா ஏன்‌ கம்பெல்‌ 
பண்ணுறீங்க? உங்க சாமிக்குப்‌ படைச்சதை நான்‌ சாப்பிட்‌ 
டாப்‌ பாவம்‌...” என்று மறுக்கிறாள்‌ அவள்‌. 

மைத்ரேயிக்கு இது மிகவும்‌ புதுமையாக இருக்கிறது. 

“சாமிதானே ரோசி? சாமி எல்லாருக்கும்‌ பொது. உங்க 
சாமின்னா என்ன, எங்க சாமின்னா என்ன? சாப்பிடு 
ரோசி...” என்று இதமாக வற்புறுத்துகிறாள்‌ ராசம்மா. 

"அதெப்படி எல்லா சாமியும்‌ ஒண்ணாகும்‌? எங்க சாமி 
பாவமே பண்ணாதவர்‌. உங்க சாமி எல்லாம்‌ கல்யாணம்‌ 
கட்டியும்‌ பாவம்‌ செய்தவங்க...” 

“ஆண்டவனே, ஏம்மா இப்படி எல்லாம்‌ பேசுறே? சாமி 
எங்கானாலும்‌ பாவம்‌ செய்யுமா? இப்படீல்லாம்‌ பேசாதே 
ரோசி. ஆண்டவன்‌ எல்லாருக்கும்‌ பொது. காந்தி சொல்ல 
லியா. ஞானம்மா நேத்து ஞாயித்துக்‌ கழமைப்‌ பேச்சில்கூட 
இதெல்லாம்‌ சொல்லலியா? உங்க சாமியையும்தான்‌ கும்பிட 
றோம்‌. இலையில்‌ வந்து உக்காந்து பிரசாதம்‌ வாங்கிக்க 
ரோசி...” 

“என்னை ஏன்‌ கம்பெல்‌ பண்ணுறீங்க? எனக்கு 
இதெல்லாம்‌ வேண்டாம்‌...” 

“அப்ப இன்னிக்குச்‌ சாப்பிடாம இருக்கப்‌ போறியா நீ?” 

“வேணாமே!'"' 

மைத்ரேயி வியந்து நிற்கிறாள்‌. எல்லாத்‌ தனித்தன்மை 
களையும்‌ இந்தச்‌ சேலை, அழித்துவிட்ட பிறகு, மதம்‌ என்ற 
ஒன்றைப்‌ பற்றிக்‌ கொள்கிறாளே, எதனால்‌? இவளை 
ரோஸலீன்‌ கிறிஸ்தவ மதப்‌ பெண்‌ என்று இனம்‌ கண்டு 
கொள்ளுமுன்‌, மீட்பு இல்லத்துப்‌ பெண்‌ என்றல்லவா 
குறிப்பிடுவார்கள்‌ ! 

அழிக்கக்கூடாதது அழிந்துபோன பிறகு, அழிக்க 
வேண்டியதை இன்னம்‌ பற்றிக்‌ கொண்டிருக்கிறாளே ! 

ராசம்மா தருமசங்கட நிலையில்‌ தவிக்கும்போது, 
சமையற்காரி முத்தம்மாள்‌ “இன்னா தகராறு இங்கே?” என்று 
கேட்டுக்‌ கொண்டு வருகிறாள்‌. 

அவளுக்கு அப்போதுதான்‌ விவரம்‌ புரி௫றது., 

“நெல்ல நாயண்டி இது. நாந்தான்‌ அப்பவே இவ 
இப்படிப்‌ பேசுவான்னு தனியே கொஞ்சம்‌ பொங்கலும்‌ 
சுண்டலும்‌ எடுத்து வச்சிருக்கேனே? ஏண்டி பின்னியும்‌ 
அத்தெப்புடிச்சி கலாட்டா பண்ணுறீங்க? அதது மதம்‌ சாதி... 
இன்னாமோ வச்சிருக்கு. அதென்ன மீனு சேக்குதா, 
கோழிக்கறி கேக்குதா? உங்க சாமிக்குப்‌ படச்சது வாணாங்‌ 
குது. இன்னாத்துக்கு? அது முன்னொருக்க பூசை பண்ணினப்‌ 
பவே சொல்லிச்சி. அத்தெ மனசில வச்சுக்கிட்டே எடுத்து 
வச்சேன்‌; சாமிக்குப்‌ படைக்காம.'” உண்மையில்‌ முத்தம்மாள்‌ 
வைத்திருந்ததாக மறைவிடத்திலிருந்து கூறிக்‌ கொண்டு 
வந்ததை மைத்ரேயி நம்பவில்லை. ரோஸி மண்ட பத்திலிருந்து 
நழுவியதைப்‌ பார்த்த பிறகே எடுத்து வைத்திருக்க வேண்டும்‌. 
முத்தம்மா ஆத்திரத்துடன்‌ அதில்‌ எச்சிலைத்‌ துப்பியி 
ருந்தாலும்‌ வியப்பில்லை. 

“ஆ...இந்தா, எலையில்லாட்டி தட்டைக்‌ கொண்டு 
வச்சிக்க. எலையும்‌ சாமி முன்னால வச்‌ருந்தாங்க. உனக்‌ 
கென்னாத்துக்கு...'” என்று முத்தம்மா அவளைத்‌ தட்டுக்‌ 
கொண்டுவரச்‌ சொல்கிறாள்‌. 

“இலையைச்‌ சாப்பிடப்‌ போறாளா? தூக்கி எறியத்‌ 
தானே போறோம்‌? இலைபோட்டுக்கிட்டா என்ன?" என்று 
கேட்கிறாள்‌ பர்வதம்‌. 

“ஆமாம்‌. இலையே போடு,” என்று ராசம்மா கூறினா 
லும்‌ முத்தம்மா விடுவதாக இல்லை. 

“அது வேணான்னா நாம ஏன்‌ வற்புறுத்தணும்‌? ஏம்மா? 
எலை போட்டுக்கறியா?” 

அப்பாடி, “உம்‌: என்று தலையை ஆட்டுகிறாள்‌ 
ரோஸலீன்‌. 

நெஞ்சில்‌, தோள்களில்‌ நெற்றியில்‌ கைவைத்து சிலுவைக்‌ 
குறி செய்து கொள்கிறாள்‌. பிறகு அவள்‌ இலையில்‌ 
வைத்ததை உண்ணத்‌ தொடங்குகிறாள்‌. 

மற்றவர்கள்‌ ஒருவரை ஒருவர்‌ பார்ப்பதும்‌ சங்கேதங்கள்‌. 
செய்துகொண்டு சிரிப்பதுமாகத்‌ தொடங்கி குரல்கள்‌ கட்ட 

விழந்து கொண்டு மோதிக்‌ கொள்கின்றன, சொல்லாயுதங்‌ 
களால்‌. 

மைத்ரேயிக்கு எல்லாம்‌ பழகிப்‌ போகின்றன. ராஜாவின்‌ 
நன்கொடையால்‌ எழும்பிய பள்ளியில்‌ மீனாட்சியும்‌ ரோஸ 
ளீனும்‌ பத்தாம்‌ வகுப்பில்‌ படிக்கின்றனர்‌. அங்கே அவளும்‌ 
பள்ளி இறுதி வகுப்பில்‌ இடம்‌ பெறுகிறாள்‌. லோகாவே 
அவளை வண்டியில்‌ ஏற்றிக்கொண்டு சென்று பள்ளியில்‌ 
பசர்த்து விட்டுப்‌ பரிவுடன்‌ புத்திமதிகள்‌ கூறியபோது அவள்‌ 
நெஞ்சு நெகிழ நன்றி கூறத்‌ தெரியாமல்‌ நின்றாள்‌. 

படகு கவிழ அலைகடலில்‌ தூக்கி எறியப்பட்டவளுக்கு 
ஒரு மரத்துண்டு கஇடைத்தாற்போல்‌ அவளுக்கு அந்த வசதி 
கிடைத்திருக்கிறது. அவள்‌ அலைகடலில்‌ நீந்திக்‌ கரையேற 
பவண்டும்‌. 

பள்ளிக்கும்‌ இல்லத்துக்கம்‌ இடையே நிறையத்‌ 
தொலைவு இருக்கிறது. அந்தப்‌ பள்ளியின்‌ வண்டி, 
இல்லத்தின்‌ பக்கம்‌ வரும்போது அவர்கள்‌ மூவரும்‌ ஏறிக்‌ 
கொள்கின்றனர்‌. பகலுணவு அங்கு கொடுக்கும்‌ அறக்‌ 
கட்டளை மதியச்சோறுதான்‌. அது பல நாட்களில்‌ வாயில்‌ 
வைக்க முடியாததாக இருக்கும்‌. படிப்பு ஏறாதவர்களுக்கு, 
படிக்க விரும்பாதவர்களுக்கு, ௮ங்கே தையல்‌, பூவேலை 
செய்தல்‌ ஆகிய கலைகளைக்‌ கற்றுக்‌ கொள்ள வசதி செய்தி 
ருக்கின்றனர்‌. இரவு படுத்துக்‌ கொள்ளும்‌ கூடமே பகலில்‌ 
தொழிற்கூடமாயிற்று. எனவே மாலையில்‌ அவர்கள்‌ பள்ளி 
முடிந்து இரும்பும்போது, அந்தக்‌ கூடம்‌ அலங்கோலமாக 
இருக்கும்‌. கூளமாய்க்‌ கிடக்கும்‌. வெட்டுத்துண்டுகள்‌; நூல்‌ 
சிக்கல்களுக்குப்‌ பொருத்தமாக தங்கள்‌ அடக்கமற்ற உணர்வு 
களை ஒலிகளால்‌ ஒருவரை ஒருவர்‌ தாக்கிக்கொண்டும்‌ ஏசிக்‌ 
கொண்டும்‌ வெளியிட்டுக்‌ கொண்டுமிருக்கிறார்கள்‌. சில 
நாட்களில்‌ நோயாளிக்‌ குழந்தைகளின்‌ அழுகுரலும்‌ சேர்ந்து 
ஒலிக்கும்‌. சில நாட்களில்‌ மல்லிகா அலுவலக அறையில்‌ 
உட்கார்ந்திருக்கிறாள்‌ என்பது புலனாகும்‌. அன்று செயற்குழு 
உறுப்பினர்களைப்‌ பற்றியோ, மல்லிகாவின்‌ ஆடை 
அலங்காரங்களைப்‌ பற்றியோ ஒருவரும்‌ பேசமாட்டார்கள்‌. 

ராசம்மாவிடம்‌ அவர்களுக்கு அச்சமே கிடையாது. அந்தப்‌ 
பெண்களுக்கெல்லாம்‌ முத்தம்மாவுக்கு உதவியாகச்‌ 
சமையலறைவேலை வாரத்தில்‌ இரண்டு நாட்களாக மாறி 
மாறி முறையாக வரும்‌. படிக்கும்‌ பெண்களுக்கு ஞாயிற்றுக்‌ 
கிழமை மட்டுமே ஒருநாள்‌ முறைவரும்‌. அன்று மைத்ரேயியும்‌ 
மீனாட்சியும்‌ பரிமாறி, பெருக்கி, துடைத்து, பாத்திரங்கள்‌ 
துலக்கி மற்றவர்களைப்‌ போல்‌ உதவி செய்கிறார்கள்‌. 
ரோஸலீன்‌ சமையலறை வேலைக்கு வராமல்‌ குழந்தைகள்‌ 
பகுதிக்கு நழுவி விடுகிறாள்‌. அவளை யாரும்‌ ஒன்றும்‌ 
சொல்வதில்லை. ரோஸலீனும்‌ மீனாட்சியும்‌ அவளுடன்‌ 
பள்ளிக்கு வந்தாலும்‌, அவளுடன்‌ பேசிப்‌ பழகுவதில்லை. 
மைத்ரேயியும்‌ அவர்களுடைய அருகாமையை நாடுவதில்லை. 
பள்ளி வகுப்பிலும்கூட அவள்‌ தனியாகவே இருக்கிறாள்‌. 
படிப்பு, படிப்பு, அது ஒன்றே குறி. 

அந்தப்‌ பள்ளியும்‌ கைம்பெண்களின்‌ மறுவாழ்வுக்கான 
இயக்கத்தினரின்‌ முயற்சியில்‌ நடைபெறும்‌ பள்ளியாதலால்‌ 
அவளைக்‌ காட்டிலும்‌ வயது அதிகமான பெண்கள்‌ அங்கே 
கல்வி பயில்கின்றனர்‌. என்றாலும்‌ மீட்பு விடுதியிலிருந்து 
அவள்‌ வருவதால்‌ பலரும்‌ அவளை இயல்பாக நெநரருங்குவ 
இல்லை. மேலும்‌ அமைதி, ஒழுங்கு, பாடங்களைக்‌ கற்பதிலும்‌ 
எழுதுவதிலும்‌ அவள்‌ காட்டும்‌ ஆர்வம்‌ எல்லாம்‌ ஆசிரியர்‌ 
களைக்‌ கவர்ந்ததனால்‌, அவர்கள்‌ அவளிடம்‌ அதிகமான 
பற்றுவைப்பதாக மற்றவர்களுக்குத்‌ தோன்றியது. அதனாலும்‌ 
மற்ற மாணவிகளுக்கு அவளை நெருங்கித்‌ தோழமை கொள்‌ 
எப்‌ பிடிக்கவில்லை. அநுசுயாவை அவள்‌ பல நாட்களில்‌ 
பார்த்துச்‌ சிரிப்பதோடு சரி; பேசுவதற்கு நிற்பதில்லை. 

இந்த மீட்பு இல்ல வாழ்க்கையில்‌ அவள்‌ மிகவும்‌ 
ஆவலுடன்‌ வரவேற்கும்‌ நாள்‌ சனிக்கிழமைதான்‌. 

சனிக்கிழமைகளில்‌ பிற்பகல்‌ நான்குமணிக்கு அவர்‌ 
களுக்கு நல்லுணர்வைப்‌ போதிக்கும்‌ வகையில்‌ பேசுவதற்கு 
ஒரு பெண்மணி வருகிறாள்‌. அந்த வகுப்புக்குப்‌ புத்தகம்‌ 
நோட்டு ஒன்றும்‌ இடையாது. அதில்‌ பரீட்சையும்‌ இல்லை. 
அலங்கோலமாகி விட்ட புறவாழ்க்கையில்‌ உழன்றபின்‌, 

ஈட்டுப்பாடுகளுக்குட்பட்டு ஒழுங்கான வாழ்க்கைக்குத்‌ 
நிரம்பும்‌ அவர்களுக்கு அக உணர்வுகளும்‌ சீராகி நன்னெறி 
காண அவள்‌ உதவுகிறாள்‌. சென்ற ஓராண்டுக்‌ காலமாகத்‌ 
கான்‌ ஞானம்மா அங்கு வருவதாகச்‌ சொன்னார்கள்‌. 

அவளைப்‌ பார்க்கையில்‌ தன்‌ உணர்வுகளெல்லாம்‌ 
விந்து ஒருமுகமாவதாக மைத்ரேயிக்குத்‌ தோன்றுகிறது. 
பளிங்குக்‌ கண்ணாடியை நினைப்பூட்டும்‌ பொன்முகம்‌. 
ஆழ்ந்த தடாகம்‌ போன்ற கண்கள்‌. அவளுடைய வயசின்‌ 
முதிர்ச்சியை நரைத்துப்‌ போன பசையற்ற கூந்தல்தான்‌ 
மிவளியிடுகிறது. சதைப்பற்று இல்லாத உயர்ந்த உடல்வாகு. 
ஏதேனும்‌ படிக்கும்போது மட்டும்‌ அவள்‌ கைப்பையைத்‌ 
இறந்து கண்ணாடி. எடுத்து அணிவதனால்‌ அவளுக்கு நாற்‌ 
பது வயசிருக்கலாம்‌ என்று ஊகிக்க முடிகிறது. செவிகளில்‌, 
கைகளில்‌, கழுத்தில்‌ கடிகாரம்‌ தவிர ஒரு அணி கிடையாது. 
மெல்லிய கோடுகளிட்டோ, வெறுமையாகவோ, கடுகு 
மஞ்சள்‌, அல்லது பாலேடு நிறங்களில்‌ சேலைஉடுக்கிறாள்‌. 
மெவெள்ளைச்‌ சேலையும்‌ விலக்கில்லை. நெற்றியில்‌ பளிச்சென்ற 
குங்குமம்‌. அவள்‌ கைம்பெண்ணல்ல என்று காட்டிக்‌ கொடுத்து 
விட்டு மெள்ளச்‌ சிரிக்கிறது 

மைத்ரேயிக்குச்‌ சனிக்கிழமைகளில்‌ அநேகமாகப்‌ 
பள்ளியில்‌ தனி வகுப்பு இருக்கும்‌. பள்ளி இறுதியாண்டான 
தால்‌ சனிக்கிழமையை, ரோஸலீனையும்‌ மீனாட்சியையும்‌ 
பபால்‌ அவளால்‌ விடுமுறையாக அனுபவிப்பதற்கில்லை. 
அன்று பள்ளி பஸ்ஸும்‌ வராது. எனவே அவள்‌ நகர 
பஸ்ஸைப்‌ பிடித்து, ஓரிடத்தில்‌ இறங்கியபின்‌ சிறிது 
மிதொலைவு நடக்கவேண்டும்‌. அதற்குச்‌ சில்லறை ராசம்மாள்‌ 
பிகாடுக்கிறாள்‌. எது எப்படியானாலும்‌ அவள்‌ ஞானம்மா 
வின்‌ வகுப்புக்கு வந்துவிடத்‌ துடித்துக்‌ கொண்டிருக்கிறால்‌ 
பிரார்த்தனைக்‌ கூடத்தை அவளே பெருக்கி, ஓரத்தில்‌ சிற. 
மீமசையும்‌ நாற்காலியும்‌ அவளே போடுகிறாள்‌. குடுவையில்‌ 
மல்ல மலர்களைப்‌ பறித்து வைக்கிறாள்‌; நல்ல மேசை 
விரிப்பை விரித்து வைக்கிறாள்‌. 

ஒரு குறிப்பிட்ட பொருள்‌ எல்லைக்குள்‌ ஞானம்மாளின்‌ 
பேச்சுக்களை வரம்பு கட்டுவதற்கில்லை. மனித வாழ்க்கை 
யின்‌ இன்றியமையாத தேவைகளில்‌ உடலைச்‌ சார்ந்தவை 
களாக உணவு, உறையுள்‌, குடிநீர்‌, காற்று, உடை என்று 
கொண்டால்‌, உள்ளத்தைச்‌ சார்ந்து, செம்மையான வாழ்வுக்கு 
தேவையாக இருப்பது நல்லொழுக்கமே. இந்த நல்லொழுக்கப்‌ 
பயிற்சிக்கு வேண்டிய நெறிகளைப்‌ பற்றியே அவள்‌ அழகாகப்‌ 
பேசுகிறாள்‌. அன்பு, அஹிம்சை, உண்மை, எளிமை, அஞ்‌ 
சாமை, உடல்‌ உழைப்பின்‌ பெருமை, அழுக்காறாமை, கடமை 
உணர்ந்து சுயநல மறுத்தல்‌ என்றெல்லாம்‌ தொடர்ந்து கூறலாம்‌. 
இந்த வகுப்புக்கு இல்லத்துப்‌ பெண்கள்‌ அனைவரும்‌ கட்டா 
யமாக இருக்கவேண்டும்‌ என்பது விதி. சிலசமயங்களில்‌ 
அநுசுயாவும்‌ சமையல்கார முத்தம்மாவும்‌ கூட வருகிறார்கள்‌. 
மைத்ரேயிக்குத்‌ தெரிந்த ஒரு சனிக்கிழமை செயற்குழுவினர்‌ 
கூடும்‌ நாளாக இருந்தது. உறுப்பினர்‌ கூடும்‌ இடம்‌ பிரார்த்‌ 
தனைக்‌ கூடமல்ல. மாடியில்‌ அதற்கென்று தனியாக ஒரு 
கூடம்‌ இருக்கிறது. விதவிதமான கொண்டைகளும்‌ பட்டுச்‌ 
சேலைகளும்‌, பறவையொலிகளைப்‌ போன்ற ஆங்கிலச்‌ 
சொற்களுமாக உறுப்பினர்கள்‌ வந்து மாடியேறிப்‌ போவார்‌ 
கள்‌. அந்தச்‌ சனிக்கிழமையன்று அவர்களில்‌ சிலர்‌ கூட்டம்‌ 
முடிந்த பின்‌ ஞானம்மாளின்‌ வகுப்பில்‌ வந்து அமர்ந்தார்கள்‌. 
அவர்கள்‌ அங்கே வந்தமர்ந்ததும்‌, அத்தனைப்‌ பெண்களின்‌ 
கண்களும்‌ அவர்கள்‌ மீதே பதிந்தன. ஏனெனில்‌ கொண்டை 
மாதிரிகள்‌, சேலைகளின்‌ கவர்ச்சி, ஒப்பனையழகுச௪.ள்‌ எல்‌ 
லாம்‌ வெள்ளைப்‌ புடவைகளையும்‌ அன்றாடம்‌ சிறிது 
தேங்காயெண்ணெயும்‌ ஒரு மரச்‌ சீப்பையும்‌ தவிர வேறெதற்‌ 
கும்‌ ஆசைப்பட இயலாத அந்த ஏழைப்‌ பெண்களின்‌ மனங்‌ 
களைச்‌ சுண்டி இழுக்கக்‌ கூடியவையாக இருந்தன. அத்துடன்‌ 
அவர்கள்‌ தங்களுக்குள்‌ இடையே கசமுசவென்று பேசவும்‌, 
சிணுங்கிச்‌ சிரிக்கவும்‌ தொடங்கியவுடன்‌ ஞானம்‌ சரே 
லென்று வகுப்பை முடித்து விட்டுப்‌ போய்விட்டாள்‌. 

அதற்குப்‌ பிறகு அவள்‌ இடையில்‌ எவரும்‌ வந்து போகக்‌ 
கூடாது. வகுப்புக்கள்‌ இல்லத்துப்‌ பெண்களுக்கு மட்டுமே 
என்று ஓர்‌ அறிவிப்பை வாயிலில்‌ எழுதி வைத்தாள்‌. 

இந்த அறிவிப்பு செயற்குழுவினருக்கு எட்டி, அவர்கள்‌ 
அடுத்த கூட்டத்தில்‌ ஞானம்மாளின்மீது நடவடிக்கை எடுக்க 
முயற்சி செய்ததாகவும்‌, ராஜாவும்‌ லோகாவும்‌ அதற்கு உடன்‌ 
படவில்லை என்றும்‌ இல்லத்துப்‌ பெண்கள்‌ பேசிக்‌ 
கொண்டார்கள்‌. 

லோகா ஞானம்மாளிடம்‌ பெருமதிப்பு வைத்திருக்‌ 
கிறாள்‌. 

அவள்‌ சில சனிக்கிழமைகளில்‌ மாலை அறு மணியள 
வில்‌ அலுவலகத்துக்கு வந்து போவதுண்டு. 

மைத்ரேயியிடம்‌, “ஞானம்மா இன்று என்ன பேசினார்‌?” 
என்று விசாரிக்கிறாள்‌. 

அவளுக்குப்‌ பாலோ, பழச்சாறோ கொண்டு வந்து 
கொடுக்கச்‌ சொல்கிறாள்‌. 

ஒரு நாள்‌ மண்டபப்‌ படியில்‌ லோகா அவளைச்‌ சநீதிக்‌ 
கஇறாள்‌. “இந்தப்‌ பெண்களெல்லாரும்‌ கொடுத்து வைத்தவர்‌ 
கள்‌ எங்களைக்‌ காட்டிலும்‌” என்று புன்னகை செய்கிறாள்‌. 

“நீங்கள்‌ செயல்புரிபவர்‌; நான்‌ வெறும்‌ ப்ளூ பிரின்ட்‌!” 
என்று நகைக்கிறாள்‌ ஞானம்‌. “ஓவ்வொருத்தியின்‌ மனமும்‌ 
கல்லில்‌ அறைபட்டுக்‌ கிழிந்த துணியைப்‌ போல்‌ இருக்கு 
மென்று எனக்குத்‌ தெரியும்‌. அதை முண்டும்‌ முரடுமாக 
வேனும்‌ ஓட்டுப்போட முடியுமோவென்று ஏதேதோ உளறி 
விட்டுப்போகிறேன்‌. நீங்கள்‌ விரும்பி ஆசைப்பட்டு இங்கே 
வந்து உட்காருவதை நான்‌ மறுப்பேனா?” 

“இல்லை, நீங்கள்‌ கோடு இழித்தது ரொம்ப சரி. 
ஞானம்மா, நாங்கள்‌ எல்லாரும்‌ வேறு உலகில்‌ புரளுபவர்கள்‌. 
பேச்சுத்‌ இறனும்‌, அறிவுத்‌ திறனும்‌ எதற்கெல்லாமோ 
பலியாகக்‌ கொண்டிருப்பதைத்‌ தவிர்க்க முடியாமல்‌ உடன்‌ 
செல்பவர்கள்‌; இந்த உங்கள்‌ உலகம்‌ தூய்மையாகவே இருக்‌ 
கட்டும்‌. எங்கள்‌ பிரச்சனைகளையும்‌ கல்மிஷங்களையும்‌ 
சுமந்து கொண்டு இங்கே வந்து பொழுது போக்கும்‌ நோக்கத்‌ 
துடன்‌ உட்காருவதை நீங்கள்‌ அநுமதிக்காதது ரொம்ப சரி; 
ராஜா மிகவும்‌ சந்தோஷப்‌ பட்டார்‌...” 

இந்த உள்ளங்‌ கரைந்த வார்த்தைகளைக்‌ கேட்டு 
மைத்ரேயி மெய்சிலிர்க்க நின்றாள்‌. 

ஞானம்‌ வந்து போகும்‌ வரையிலும்‌ மைத்ரேயியை ஓர்‌ 
பரபரப்பு ஆட்கொள்கிறது. சென்ற பிறகோ, அன்றைய 
வகுப்பில்‌ அவள்‌ பேசிய கருத்துக்களே சிந்தையைக்‌ சளர்த்து 
கின்றன. அநேகமாக அவள்‌ பேசி முடித்த பின்னரோ, இடை 
யிலோ, மைத்ரேயி ஏதேனும்‌ ஐயப்பாட்டுக்கு விளக்கம்‌ 
கேட்கும்‌ வகையில்‌ எழுந்து நிற்கிறாள்‌. அது உண்மையான 
சந்தேகமே இல்லை. அவளுடன்‌ பேச வேண்டும்‌, தனிப்பட்ட 
முறையில்‌ அவளை அணுக வேண்டும்‌, அவளைப்பற்றி அறியு 
முன்தன்‌ வரலாற்றையும்‌ குறைகளையும்‌ அவளிடம்‌ கொட்டி 
விட வேண்டும்‌ என்ற உந்துதலில்‌ விளையும்‌ செயலே அது. 

ஒரு சனிக்கிழமை அவளுக்குப்‌ பகல்‌ பதினோரு மணிக்‌ 
குத்‌ தான்‌ கணக்கு ஆசிரியை பள்ளியில்‌ வகுப்பு வைத்தி 
ருக்கிறாள்‌. வகுப்பு முடிய மூன்று மணியா விடுகிறது. 
அதற்குப்‌ பிறகு வெகுநேரம்‌ பஸ்‌ கிடைக்காமல்‌ காத்திருந்த 
மைத்ரேயி, ஞானம்மாளின்‌ ஒரு மணி நேரத்தைத்‌ தவறவிடக்‌ 
கூடாதென்ற பரபரப்புடன்‌ நடந்தே வருகிறாள்‌. மணி 
மூன்றேமுக்கால்‌. 

பகலுணவு கொள்ளவில்லை என்ற நினைவில்லை. 
நேராக அவள்‌ புத்தகங்களுடன்‌ பிரார்த்தனை மண்ட 
பத்துக்கு வருகிறாள்‌. 

ஞானம்‌ பேச்சைத்‌ தொடங்கியிருக்கவில்லை. மற்ற 
பெண்களுடன்‌ ஏதோ பே௫ிச்சிரித்துக்‌ கொண்டிருக்கிறாள்‌. 
எல்லோரும்‌ ஒருமித்துச்‌ சிரிக்கும்‌ ஒலி படியேறும்போதே 
புலனாகிறது. விரைந்து படியேறி அவள்‌ கடைசி வரிசையில்‌ 
அமரும்போது எல்லோருடைய கவனமும்‌ அவள்மீது 
படிகிறது. 

“இங்கே வாம்மா, மைத்ரேயி?” 

“மன்னிக்கணும்‌ மேடம்‌, நேரமாயிட்டது...” என்று 
தலைகுனிந்து நிற்கிறாள்‌ மைத்ரேயி. 

ஞானம்‌ புன்னகை செய்கிறாள்‌. 

“நேரமானதுக்கு நான்‌ எப்படி மன்னிப்பது? 
சாப்பிட்டாயா?” மைத்ரேயிக்கு சட்டென்று மறுமொழி கூறத்‌ 
தெரியவில்லை. உண்மையில்‌ பசி எங்கோ சாம்பற்‌ குவியலுள்‌ 
நெருப்பாக இருக்கிறது. காலையில்‌ எட்டரை மணிக்குக்‌ 
குடித்த கஞ்சிக்குப்‌ பிறகு குடலில்‌ ஒன்றும்‌ விழவில்லை. அந்த 
சாம்பற்‌ குவியலை ஞானம்‌ ஊதிவிடுகறாள்‌. 

“பே, சாப்பிட்டு விட்டுவா. இன்னும்‌ கொஞ்ச நேரம்‌ 
வள்ளியையும்‌ முத்தம்மாளையும்‌ பாடச்‌ சொல்கிறேன்‌...” 
என்று ஞானம்‌ கூறுகிறாள்‌. 

முத்தம்மாளும்‌ வள்ளியும்‌ பாடுகிறார்களா? அவர்கள்‌ 
பொல பொலவென்று வசை பாடுவதில்தான்‌ வல்லவர்கள்‌ 
என்றல்லவா மைத்ரேயி நினைத்திருக்கிறாள்‌ ? 

மைத்ரேயி சிந்தனைக்கு இடம்‌ கொடுக்காமல்‌ சமையற்‌ 
கட்டுக்கு ஓடுகிறாள்‌. 

அவளுடைய சாப்பாடு... 

புழுங்கலரிசிச்‌ சோற்றில்‌ ஊற்றிப்‌ பிசைய ஒரு 
காரக்குழம்பு, காய்க்‌ கூட்டென்று ஒரு உருப்புரியா 
மொத்தை, மோரென்று பேர்‌ படைத்த ஒரு திரவம்‌... 

சமையற்கட்டு துப்புரவாக இருக்கிறது. படிப்பறையில்‌ 
தட்டோடு வைத்திருக்கிறாளோ சமையற்காரி முத்தம்மா? 

ஓடிவந்து படிப்பறையில்‌ சுற்றுமுற்றும்‌ பார்க்கிறாள்‌. 
இல்லை. சாப்பிடும்‌ கூடத்துக்கே மீண்டும்‌ வருகிறாள்‌. 
மரத்தட்டு வரிசையில்‌ அவளுடைய இருபத்து மூன்றாம்‌ 
எண்‌ தடுப்பில்‌ அவளுடைய தட்டும்‌ குவளையும்‌ அவளைப்‌ 
பரிதாபமாக நோக்குகின்றன. 

இன்று அவள்‌ பகல்‌ பட்டினி. 

இது மைத்ரேயிக்கு முதல்‌ தடவையல்ல. மூன்றாந்‌ 
தடவை. யாரேனும்‌ அவள்‌ உணவை உண்டுவிடுவார்கள்‌. 
சமையற்கார முத்தம்மாவே பெருந்தீனிக்காரி. அருகிலே 
அவளுக்குப்‌ பெண்பிள்ளை என்று குடும்பம்‌ இருக்கிறது. 


168 ரோஜா இதழ்கள்‌ 


நஞ்சானும்‌ குஞ்சானுமாகச்‌ சமையற்கட்டில்‌ அவ்வப்போது 
வந்து உறவாடுவதை அவள்‌ பார்த்திருக்கிறாள்‌. இன்று 
ராசம்மா உடல்நிலை சரியில்லாமல்‌ காய்ச்சலாகப்‌ படுத்தி 
ரக்கிறாள்‌. இனி ஐந்து மணிக்குத்‌ தேநீர்‌ கொடுப்பார்கள்‌ 
என்ற நினைவு வருகிறது. சில விடுமுறை நாட்களில்‌ புரை 
பிஸ்கோத்தும்‌ கொடுப்பார்கள்‌. 

பானையிலிருந்து வெறும்‌ நீரை எடுத்துக்‌ குடித்துவிட்டு 
அவள்‌ மண்டபத்துக்கு விரைந்து வருகிறாள்‌. 

முத்தம்மா அழகாகப்‌ பிரலாபித்து அழுது கொண்டி 
ருக்கிறாள்‌. “உன்ற பூவான மொகத்திலே பொட்டிட்டு பார்க்‌ 
கலியே, பொட்டிட்டு பார்க்கலியே, மையிட்டுப்‌ பார்க்கலியே, 
மையிட்டுப்‌ பார்க்கு முன்னே, மருக்கொழுந்து சூடுமுன்னே, 
மருக்கொழுந்து சூடுமுன்னே மன்னவனார்‌ பார்க்கு முன்னே, 
மாபாவியாக்கிவிட்டு மண்ணுக்குப்‌ போனாளே..." 

ஏ ஏ ஏ' என்ற ஓலக்குரல்‌ அந்தப்‌ பிரார்த்தனை 
மண்டபம்‌ முழுவதும்‌ சென்று முட்டுவது போலிருக்கிறது. 
ஒருவரும்‌ சிரிக்கவில்லை. முத்தம்மா வெறும்‌ பொழுது 
போக்குக்காக நாட்டுப்பாடல்‌ என்ற பெயரில்‌ பிரலாபித்து 
அழவில்லை. உண்மையில்‌ மாண்டுபோன தன்‌ செல்வச்‌ 
சிறுமகளின்‌ சடலத்தை மடியில்‌ போட்டுக்கொண்டு தாயொ 
ரத்தி கரையும்‌ துயரப்‌ புலம்பலே அது. ஞானம்மாளின்‌ கண்‌ 
களும்‌ கசிகின்றன. சூழலே கனக்கிறது. 

முத்தம்மா சொற்களை மறந்து உண்மையில்‌ தேம்பித்‌ 
தேம்பி அழுகிறாள்‌. அந்தத்‌ துயர அலைகள்‌ அங்கு அமர்ந்தி 
ருந்தவர்‌ உள்ளங்களிலெல்லாம்‌ சோக இழைகளை மீட்டி 
விட்டாற்‌ போல்‌ எல்லோரும்‌ அந்தக்‌ கனத்த சூழலைக்‌ 
கலைக்க மனமில்லாதவர்களாய்‌ ஒன்றியிருக்கின்றனர்‌. 
அப்போது ஞானம்‌ எழுந்து முத்தம்மாவிடம்‌ வருகிறாள்‌. 

“அழாதே முத்தம்மா... அழாதே...” என்று மெதுவாக 
முதுகைத்‌ தொடுகிறாள்‌. 

“நினைப்பு வந்திட்டது. சே...!” என்று கண்களைத்‌ 
துடைத்துக்‌ கொள்கிறாள்‌ அவள்‌. 

“ரெண்டு வயசு அம்மா. ஆப்பூ வாங்கித்‌ தரியான்னு 
கேட்டுக்கிட்டே கண்ணை மூடிச்சி.'' 

“சிக்கு வந்ததா?” 

“பாவி பாலு வாங்கக்‌ காசில்லாம பரதேசியாயிருந்தேன்‌. 
வயித்துக்‌ கடுப்பு வந்து செத்துப்‌ போச்சி. பித்துப்பிடிச்ச 
மாதிரிப்‌ போயி மறுக்கவிட்ட எடத்துக்கே போயிக்‌ குழில 
விழுந்தேன்‌...” 

ஒரு குழந்தை, பெண்மையின்‌ உடல்‌ வேட்கையைத்‌ தூய 
அன்பாக மாற்றிச்‌ சமுதாயத்தில்‌ அவளை நோக்கும்‌ இன்னல்‌ 
களை எதிர்த்து வாழத்‌ துணிவு கொடுக்கிறதென்ற 
உண்மையை அவள்‌ விண்டுவைத்தாற்‌ போலிருக்கிறது. 

“குழந்தை...மனித குலத்துக்கு இறைவன்‌ தந்திருக்கும்‌ 
பாலுணர்வின்‌ புனித நோக்கமே அதுதான்‌. கணநேர நுகர்ச்சி 
யின்‌ விளைவைப்‌ பெண்‌ கட்டாயமாக ஏற்றுத்தான்‌ சுமக்‌ 
கிறாள்‌. அந்தச்‌ சுமையே ஒரு வகையில்‌ அலை கடலின்‌ கரை 
யோரமாக அவள்‌ அசையாது நிற்கும்‌ நங்கூரமாக அமை 
கஇறது. குழந்தை என்ற அந்தச்‌ சுமை வேண்டாத பொறுப்பாக 
வந்து ஒட்டிக்‌ கொண்டாலும்‌, தாய்மை என்ற இயல்பான 
இனிய பாச உணர்வுகளை அது எந்த நிலையிலும்‌ கிளர்த்தக்‌ 
கூடியதாகவும்‌ இருக்கிறது. அந்த ஈரத்தில்‌ அவள்‌ புனிதம்‌ 
கெடாமலும்‌ வாழ முடிகிறது. அதை இழந்ததும்‌ அலை 
கடலின்‌ கரையோரம்‌ நிற்க நங்கூரத்தை அவள்‌ இழந்து 
விடுகிறாள்‌.” 

ஞானம்‌ தனக்குத்‌ தோன்றியதைத்தான்‌ கூறுகிறாள்‌. 
பெண்கள்‌ எல்லோரும்‌ “ஆமாம்‌, ஆமாம்‌' என்று கூறுவது 
போல்‌ அவளையே நோக்கியிருக்கின்றனர்‌. 

மைத்ரேயியின்‌ உள்ளத்திற்கு அவளுடைய கருத்து 
முரணாகப்படுகிறது. அப்படியானால்‌ சந்தர்ப்ப வசத்தால்‌ 
தன்னை இழந்தவள்‌, கட்டாயமாகவேனும்‌ வேண்டாத சுமை 
யினால்‌ தான்‌ இழிவான நிலைக்குத்‌ தன்னை ஆளாக்கிக்‌ 

கொள்ளாமல்‌ மீள்கிறாளா? இல்லாவிட்டால்‌ தன்னைத்‌ 
தானே அவள்‌ காப்பாற்றிக்‌ கொள்ள மாட்டாளா? 

“எனக்கு நீங்கள்‌ சொல்வது சரியாகப்‌ படவில்லை, 
மேடம்‌!” என்று எழுந்து நிற்கிறாள்‌ மைத்ரேயி. 

“ஓ...நீ வந்துவிட்டாயா? சாப்பிட்டாச்சா, அதற்குள்‌?” 

“கட்கம்‌ 

“என்ன சாப்பிட்டாய்‌, சொல்‌!” 

மைத்ரேயி சிறிது நேரம்‌ விழிக்கிறாள்‌. காலையில்‌ 
அன்றையச்‌ சமையல்‌ என்னவென்ற திட்டத்தை அவள்‌ 
கேட்கவில்லை. 

எனினும்‌, “பாகற்காய்‌ சாம்பார்‌; கருணைக்கிழங்குக்‌ 
கூட்டு” என்று ஏதோ நினைவில்‌ கூறி வைக்கிறாள்‌. 

யாரோ ஒருத்தி களுக்கென்று சிரிக்கிறாள்‌. 

மீனாட்சி, “இன்னிக்கு பீர்க்கங்காய்கூட்டு, வெண்டைக்‌ 
காய்‌ சாம்பார்‌!” என்று அறிவிக்கிறாள்‌. 

“ஒரே வழவழ... அதான்‌ நெஞ்சில்‌ நிக்காமல்‌ முழுங்கி 
யிருக்கிறாய்‌. ஆனா, பாகற்காய்க்கும்‌ வெண்டைக்காய்க்கும்‌ 
வித்தியாசம்‌ தெரியலே , உனக்கு?” 

மைத்ரேயி மறுமொழியின்றி நிற்கிறாள்‌. 

“பிக்கு பாகற்காயும்‌ கசப்பல்ல; வெண்டைக்காயும்‌ 
வழவழப்பல்ல' என்று தொடங்கி ஞானம்‌ காந்தியடிகளின்‌ 
உணவுக்‌ கொள்கையைப்‌ பற்றி விவரிக்கிறாள்‌. “அவர்‌ ஒரு 
முறை பாகற்காயையும்‌ வெண்டைக்காயையும்‌ கீரையையும்‌ 
வேகவைத்து அதை ஆட்டுப்பாலில்‌ கலந்து புசித்தாராம்‌. 
அருகில்‌ இருந்த நண்பரையும்‌ அந்த உணவை ரு௫ிக்கச்‌ 
செய்தாராம்‌. உணவு உடலுக்கு ஊட்டம்‌ அளிக்கிறது; 
ஆனால்‌ அந்த ஊட்டம்‌ ஆன்மாவைத்‌ துலங்கச்‌ செய்யும்‌ 
நோக்குடையதாக இருக்க வேண்டும்‌. உடலின்‌ தேவைகளை 
மிகுதியாக்கக்‌ கூடிய சுவைகளை வளர்ப்பது மனிதனின்‌ 
நல்வாழ்வுக்கு இடையூறு செய்வதாகும்‌. நாவுசுவைக்க, 
மக்களுக்கு மசாலைப்பொருள்‌ சேர்த்தும்‌ எண்ணெயில்‌ 

பொரித்தும்‌ வறுத்தும்‌ உணவு சமைக்கும்‌ தாய்‌, தன்மக்களின்‌ 
நல்வாழ்வுக்கு உண்மையில்‌ நலம்‌ செய்யாதவள்‌. ஆனால்‌, 
அதே தாய்‌, குழந்தைக்குப்‌ பாலூட்டும்‌ போது, தனக்குப்‌ 
பிடித்த உணவுகளை எல்லாம்‌ ஒதுக்கி, குழந்தையின்‌ உடல்‌ 
நலனுக்குகந்த எளிய உணவுகளை உண்ணும்போது, இயல்‌ 
பான தியாகம்‌ செய்கிறாள்‌...” 

தியாகத்தைப்‌ பற்றி ஞானம்‌ மீண்டும்‌ பேச வருவதை 
மைத்ரேயி ஆதரிக்கவில்லை. 

“மன்னிக்கணும்‌ மேடம்‌. பெண்தான்‌ தியாகம்‌ செய்‌ 
கிறாள்‌, செய்ய வேண்டும்‌ என்று நீங்களும்‌ கூட ஓத்துக்‌ 
கொள்கிறீர்களா? காலம்‌ காலமாகப்‌ பெண்‌ குலத்தைத்‌ 
தியாகம்‌ தியாகம்‌ என்று சொல்லி அடிமை நிலையிலேயே 
வைத்திருக்கிறார்கள்‌...'” 

மைத்ரேயிக்கு தன்‌ மனதிலுள்ள உணர்வுகளை அழகிய 
சொற்களாக்கும்‌ பொறுமைகூடயில்லை. குமுறும்‌ உணர்வுகள்‌ 
இனம்‌ புரியாமல்‌ மோதிக்‌ கொண்டு வருகின்றன. அவளு 
டைய தாய்‌, அக்கா, மதுரம்‌, அம்மணியம்மாள்‌.... எல்‌ 
லோருமே சுயமாக நிமிர்ந்து நிற்க எந்தச்‌ சந்தர்ப்பமுமே 
கிட்டாமல்‌, தங்கள்‌ சுதந்திரங்களை எந்தவகையான நன்மையு 
மின்றித்‌ துன்பங்களுக்காகவே பிணித்துக்‌ கொண்டி 
ருக்கின்றனர்‌. 

ஞானம்‌ புன்னகை செய்கிறாள்‌; “உண்மைதான்‌. நான்‌ 
ஒப்புகிறேன்‌ மைத்ரேயி. ஆனால்‌ பெண்களின்‌ இயல்பான 
பலவீனங்களே அவர்களுடைய சுதந்திரங்களைப்‌ பிணிக்‌ 
இன்றன. நகை, நல்லதுணி, வாசனைப்‌ பொருள்‌ என்றால்‌ 
எத்தகைய அறிவாளியான பெண்ணும்‌ மனமழிந்து போகிறாள்‌. 
பெண்களை மெல்லியலார்‌ என்று குறிப்பதே இத்தகைய 
பலவீனங்களை முன்னிட்டுத்தான்‌ என்றுநான்‌ நினைக்‌ 
கிறேன்‌. இந்த ஆசைகளே அவர்களைக்‌ கண்களை மூடிக்‌ 
கொண்டு இழிந்து செல்ல வழிகாட்டுகின்றன. இந்த மோகங்‌ 
களை வெல்லாத வரையில்‌ பெண்ணுக்கு விடுதலை உண்மை 
யாக இல்லை.” 

“அதெப்படி மேடம்‌? ஒரு பெண்‌ கண்ணுக்கு அழகாக 
இல்லைன்னா கல்யாணமாகிறதில்லே, பணம்‌ காசு இருப்‌ 
பவர்கள்‌ கட்டிக்‌ கொடுத்து வாழ்வை விலைக்கு வாங்க முடி 
யுது. நல்ல நகை, சேலை இல்லாம எப்படி...?”” என்று கேட்‌ 
கிறாள்‌ பங்கஜம்‌. 

“பணத்துக்காகவும்‌ நகைக்காகவும்‌ மணம்‌ செய்து 
கொள்பவர்களின்‌ வாழ்வு உண்மையில்‌ எப்படி அமைதியும்‌ 
ஆனந்தமும்‌ கூடியதாக இருக்க முடியும்‌? முதலில்‌ பெண்‌ 
இம்மாதிரி ஆசைகளை விட்டொழித்தால்‌ வரதட்சிணை 
போன்ற கொடிய வழக்கங்கள்‌ கூடக்‌ குறையும்‌. அற்ப 
ஆசைகளினால்‌ எத்தனை சிதைவுகள்‌ ஏற்படுகன்றன ? சிறு 
வயசில்‌, கவடு புரியாத பருவத்தில்‌ பூவும்‌ பொலிவும்‌ மகழ்ச்சி 
யைக்‌ கொடுக்கின்றன. அதை அனுமதிக்கலாம்‌. அதுவே 
வயசாகும்‌ போது பேராசையும்‌ சுயநலமும்‌ பெறாமையுமாக 
உருவெடுக்க விடக்கூடாது. எனக்குத்‌ தெரிந்த ஓரிடத்தில்‌ ஒரு 
குடும்பத்‌ தலைவன்‌ பெண்சாதியின்‌ நகை, சேலை, ஆடம்பர 
ஆசையினாற்‌ இலஞ்சம்‌ வாங்கிப்பழகி, உண்மை வெளிவரும்‌ 
நேரத்தில்‌ தற்கொலை செய்துகொண்டிருக்கிறான்‌. பெண்ணே, 
உன்னுடைய வாசனைகளும்‌, வண்ணங்களும்‌ மனசிலிருக்கும்‌ 
நேர்மையான அன்பிலிருந்து பிறக்கவேண்டும்‌. ஒரு ஆட 
வனைக்‌ கவருவதற்காக நீ உன்னை அலங்கரித்துக்‌ கொள்‌ 
ளாதே” என்று காந்தியடிகள்‌ கூறுகிறார்‌... 

“அது எப்படீம்மா? ஒருநாள்‌ வெளியே போனாக்கூட 
வெளியே கடைவாசலில்‌ தென்படும்‌ துணியிலெல்லாம்‌ 
ஆசை வரத்தான்‌ வருது. அது எப்படி வராமலிருக்கும்‌?” 
என்று கேட்கிறாள்‌ புவனா. 

“அப்ப பூ வைக்கக்கூடாது; பொட்டு வைக்கக்கூடாது. 
நல்ல சேலை உடுத்தக்‌ கூடாதா?” என்று கேட்கிறாள்‌. பங்கஜம்‌. 

“கூடாதென்று சொல்லவில்லையம்மா. எளிமையான 
இயல்பு ஒரு அழகு; இனிமையான பேச்சும்‌, கவடற்ற மனசும்‌, 
அன்பும்‌ தியாகமும்‌ பிறக்கும்‌ உள்ளம்‌ கொடுக்கக்கூடிய 
அழகை, செயற்கையாக ஆடம்பரப்‌ பொருள்களைக்‌ 

கொண்டு செய்துகொள்ளும்‌ ஒப்பனையினால்‌ கொடுக்க 
முடியாது. அது வேறு..." 

ஒரு மெல்லிய குரல்‌: “மிஸஸ்‌ சிவநேசன்‌ நர்மதாதேவி... 
இவங்களைப்போல...” என்று விள்ளுகிறது. 

உடனே வாயை மூடிக்கொண்டு பலர்‌ சிரிக்கின்றனர்‌. 

“ராத்திரி எல்லாம்‌ முடியில்‌ கிளிப்புப்‌ போட்டு சுருட்டிக்கு' 
வாளாண்டி, சிவநேசன்‌” என்று ஒருத்தி கசு9சுக்கறாள்‌. 

“நம்ம விநோத்‌ பையன்‌ முடி எப்படி அழகாய்ச்‌ சுருட்டி 
யிருக்கு...? அது இயற்கை...என்று”” குழந்தைப்‌ பிரிவிலுள்ள 
நான்கு வயசுச்‌ சிறுவன்‌ ஒருவனைக்‌ குறிப்பிடுகிறாள்‌ 
அநுசுயா. 

மைத்ரேயி எழுந்து நின்று, “அப்படி நகை, சேலை 
மோகத்தை விட்டொழித்துவிட்டால்மட்டும்‌ பெண்‌ உடனே 
சுதந்தரமாகி விடுகிறாளா ? இல்லையே? என்னிடம்‌ நகை 
யில்லை; உயர்ந்த ஆடம்பரங்களில்லை; எனினும்‌ என்னால்‌ 
நகரின்‌ பகுதிகளில்‌ எந்த நேரத்திலும்‌ தனியாகப்‌ போய்வர 
முடியுமா?” என்று கேட்கிறாள்‌. 

“முடியாதுதான்‌. துரதிர்ஷ்டவசமாக அப்படித்தான்‌ கூற 
வேண்டியிருக்கிறது மைத்ரேயி. அதற்குப்‌ பெண்கள்‌ 
அஞ்சாமை என்னும்‌ ஆபரணத்தைப்‌ பூண்டிருக்க வேண்டும்‌. 
நேருக்குநேர்‌ சந்தர்ப்பங்களை நோக்கும்‌ துணிவுடையவர்‌ 
களாக மாறவேண்டும்‌; அதற்கு முதற்படியாகத்தான்‌ 
பலவீனங்களாகிய கனத்தை மடியில்‌ சுமக்கக்கூடாது என்‌ 
றேன்‌. ஒரு ஆடவன்‌ தவறான எண்ணத்துடன்‌ ஒரு பெண்ணை 
அணுகுகிறான்‌ என்றால்‌, ஒரு வகையில்‌ அந்தப்‌ பெண்ணும்‌ 
அதற்குக்‌ காரணமாூறாள்‌. அப்படி அணுக இயலாதவளாய்‌ 
ஒரு பெண்‌ மாறமுடியும்‌. அந்த நிலையைப்‌ பெண்கள்‌ மனசு 
வைத்தாலே கொண்டுவரலாம்‌.” மைத்ரேயி முன்னைக்‌ 
காட்டிலும்‌ அதிகமான வேகத்துடன்‌, “இதை என்னால்‌ 
ஒப்புக்கொள்ள முடியாது. பெண்ணுக்குத்‌ தெய்வம்‌ 
தண்டனை கொடுக்கிறது; சமுதாயமும்‌ சட்டமும்கூட 
அவளையே குற்றவாளியாக்குகன்றன. இதெல்லாம்‌ எந்த 

வகையில்‌ நியாயமாகும்‌? மீண்டும்‌ மீண்டும்‌ நீங்களும்‌ 
பெண்ணின்‌ மீது பழி சுமத்துகிறீர்கள்‌! பெண்‌, பெண்ணாய்ப்‌ 
பிறந்து தொலைந்தது என்று கல்வி மலர்ச்சியும்‌ சமுதாய 
அறிவும்‌ இல்லாத இணற்றுத்‌ தவளைகள்‌ பிரலாபிக்கட்டும்‌. 
நீங்களுமா பெண்ணைக்‌ குறை சொல்கிறீர்கள்‌? பெண்‌ 
மட்டும்‌ அவள்‌ விரும்பிய உணவை உண்ண, விரும்பிய 
பொருள்களை அநுபவிக்க, அன்புகொண்டு வாழ, இயல்‌ 
பாகத்‌ தோன்றும்‌ ஆசைகளை அடக்கிக்கொள்ள 
வேண்டுமா? ஏன்‌? கண்விழிக்காத குஞ்சும்‌, இயற்கையின்‌ 
நியதிக்கொப்ப அதன்‌ இனத்துக்கேற்ற ஆசையினால்‌ உந்தப்‌. 
படுகிறது. அந்த ஆசையே தவறு என்று பெண்ணின்‌ விஷயத்‌ 
தில்‌ மட்டும்‌ ஏன்‌ கொட்டுகறீர்கள்‌ ? காந்தியடிகள்‌ சொன்‌ 
னார்‌ என்று சொல்லாதீர்கள்‌ ! அவரும்‌ ஒரு ஆண்‌. அவரும்‌ 
தம்‌ மனைவியை அடிமைபோல்‌ நடத்தியிருக்கறார்‌, ஆமாம்‌!” 
என்று சாடுகிறாள்‌. காந்தியடிகளின்‌ வாழ்க்கை வரலாற்றை 
அவள்‌ அண்மையில்தான்‌ படித்திருக்கறாள்‌. 

முகம்‌ சிவக்க அவள்‌ ஆத்திரத்துடன்‌ கூறிய சொற்கள்‌ 
சில பெண்களைக்‌ கைகொட்டி உற்சாகமளிக்கத்‌ தூண்டு 
இன்றன. ரோஸலீனுக்கும்‌ மீனாட்டசிக்கும்‌ இந்த இல்லத்திலே 
தாங்களே படிப்பறிவு பெறுபவர்கள்‌ என்றிருந்த மதிப்பை 
அவள்‌ கரைத்துவிட்டதால்‌ அவளுடைய அதிகப்பிரசங்கித்‌ 
தனமான கேள்விகள்‌ ரசிக்கக்கூடியதாக இல்லை. என்றாலும்‌ 
ஞானம்‌ மைத்ரேயியின்மீது எரிந்து விழவில்லை; சிடுசிடுக்க 
வில்லை. மாறாகப்‌ புன்னகைதான்‌ செய்கிறாள்‌. 

“உள்ளத்தில்‌ வைத்துக்கொள்ளாமல்‌ துணிவுடன்‌ நீ 
பேசுவதற்கு உன்னைப்‌ பாராட்டுகிறேன்‌, மைத்ரேயி, உன்‌ 
கேள்வியிலேயே அதற்கு விடையும்‌ இருக்கிறது. பெண்ணிடம்‌ 
இயற்கை கூடுதலான பொறுப்பைச்‌ சுமத்தி இருப்பதால்‌ 
அந்தப்‌ பொறுப்பை மீறும்போது துன்பமும்‌ கூடுகிறது. இயல்‌ 
பான ஆசைகள்‌ நியாயமாக இருந்தாலும்‌ சமுதாயப்‌ 
பொறுப்பு பெண்ணுக்குத்தான்‌ அதிகம்‌. தீமைகளும்‌ அநீதியும்‌ 
இல்லை என்று நான்‌ சொல்லவில்லை. எனினும்‌ தீமைகளை 
எதிர்த்துப்‌ போராட முதலில்‌ நாம்‌ தயாராக வேண்டாமா? 

(நன்று கல்வி கற்றுப்‌ பலதுறைகளிலும்‌ பணியாற்றும்‌ பல 
களுடன்‌ நான்‌ பழகுகிறேன்‌. நூற்றுக்கு அறுபதுபேரும்‌, 
தங்கள்‌ சொந்த விருப்பங்களை நிறைவேற்றிக்‌ கொள்ளப்‌ 
மிபாருள்‌ வேண்டியே பணி செய்கிறார்கள்‌ என்பதை அறிய 
மானம்‌ குன்றுகிறது. படித்த பல பெண்டிரிடையே படிக்காத 
எளிய கிராமத்துப்‌ பெண்களிடம்‌ உள்ள பண்பாடுகூட 
(இருப்பதில்லை என்பது வருந்தத்தக்கது. காந்தியடிகள்‌ தாமே 
தம்‌. மனைவியை அடிமைபோல்‌ நடத்தியதை எண்ணி 
வருந்தி இருக்கிறார்‌. பெண்‌ விடுதலையை உண்மையிலேயே 
அநுபவப்பூர்வமாக உணர்ந்து அவளுக்குப்‌ பெருமதிப்புக்‌ 
கொடுக்க முன்வந்தவர்‌ அடிகள்‌. நீயே இதைப்‌ படித்துத்‌ 
தெரிந்துகொள்ளலாம்‌...'” 

முத்தம்மாளும்‌ பங்கஜமும்‌ புவனாவும்‌ படபடவென்று 
கைதட்டத்‌ தொடங்கித்‌ தங்கள்‌ மகிழ்ச்சியைத்‌ தெரிவித்துக்‌ 
கொள்கின்றனர்‌. அவர்கள்‌ இதற்குமுன்‌ கைதட்டி ஆரவாரம்‌ 
செய்ததில்லை; கேள்விகளும்‌ கேட்டதில்லை. மைத்ரேயி வந்த 
பிறகு இந்த வகுப்புக்களே ஆர்வம்‌ மிகுந்ததாக மாறியி 
ருக்கின்றன. ஆனால்‌ ரோஸியும்‌ மீனாட்சியும்‌ மட்டும்‌, “அவ 
ஒரு 'பிராமின்‌,' அந்தம்மாவும்‌ 'பிராமின்‌' அதனால்தான்‌ 
தூக்கிவைக்கிறாள்‌...'” என்று பொருமுகின்றனர்‌. 







ரப்‌ 


, நகரில்‌ காங்கிரஸ்‌ கண்காட்சியும்‌ கலை விழாக்களுமாக 
மக்களை விடுமுறைக்‌ காட்சிகளுக்குக்‌ கவர்ந்திழுக்கும்‌ டிசம்பர்‌ 
மாசம்‌. அந்த இல்லத்தின்‌ ஆண்டுவிழா. அதோடு; அந்த 
இல்லத்தில்‌ செய்த கைவினைப்‌ பொருள்களை எல்லாம்‌ 
கொண்டு வைத்து, சமுதாயத்தின்‌ ஒரு பெரிய சாபக்கேடு 
போன்ற பிரச்னையை அவர்கள்‌ மாற்றிவைக்கச்‌ செயல்படும்‌ 
இல்ல நடவடிக்கைகளை எடுத்தியம்பும்‌ சித்திர விளக்கங்‌ 
களையும்‌ கொண்டு அலங்கரிக்க, அவர்களுக்கென்று கண்‌ 

காட்சி மைதானத்தில்‌ ஒரு சிறு பகுதி தந்திருக்கின்றனர்‌. 
ஆண்டுவிழா அவ்வாண்டு பெரிய அளவில்‌ கொண்டாடப்‌ 
படவில்லை. மாறாக, வடநாட்டிலிருந்து வெற்றிக்‌ கொடி 
பிடிக்கும்‌ ஒரு இந்தி சினிமா நடிகர்‌, இல்லத்துக்கு வரப்‌ 
போவதாக செயற்குழுவிலுள்ள ஒரு உறுப்பினர்‌ நர்மதா 
தெரிவிக்கிறாள்‌. நர்மதா ஐக்கியநாடுகளின்‌ அவையில்‌ 
பொறுப்பான பணியிலிருக்கும்‌ ஒரு ஐ.ஸி. எஸ்‌.காரரின்‌ 
புதல்வி. அவள்‌ நகரின்‌ பெருஞ்செல்வர்கள்‌, சினிமா நடிக 
நடிகையர்‌ எல்லாருடனும்‌ தொடர்புகொண்டு, நன்கொடை 
வேண்டி அழைத்து வருவாள்‌. அதற்காகக்‌ கலை நிகழ்ச்சி 
களும்‌ ஏற்பாடு செய்வதற்கு முன்‌ நிற்பாள்‌. 

காலை பத்துமணியளவில்தான்‌ அவருக்கு வருவதற்கு 
நேரம்‌ இருக்கிறதென்றும்‌, அவர்‌ வந்து இல்லத்தைப்‌ பார்வை 
யிட்டு, சிற்றுண்டியருந்திச்‌ செல்வாரென்றும்‌, அப்படிச்‌ செல்‌ 
கையில்‌ ஒரு பெரிய தொகையை நன்கொடையாக அறிவிப்பார்‌. 
என்றும்‌ பெண்கள்‌ பேசிக்‌ கொண்டிருக்கையில்‌ மைத்ரேயி 
கண்காட்சிக்கான அட்டைச்‌ சித்திரங்களைத்‌ தயாரிப்பதிலும்‌ 
எழுதுவதிலும்‌ இரவு பகலாக ஒன்றியிருக்கிறாள்‌. அதனால்‌ 
சினிமா நடிகரைப்‌ பற்றி அவள்‌ சிந்திக்கவில்லை. 

பிரார்த்தனைக்‌ கூடத்தில்‌ பங்கஜமும்‌ புவனாவும்‌ 
பெரியநாயகியும்‌ அழகாக கோலங்களிடுகின்றனர்‌. இல்லத்து 
வாயிலில்‌ காகிதத்‌ தோரணங்களும்‌ தென்னங்குறுத்துத்‌ 
தோரணங்களும்‌ கட்டித்‌ தொங்கவிடுகின்றனர்‌. சித்திரக்‌ 
கோலங்களில்‌, 'நடிக வள்ளலே வருக! வருக!” என்று பங்கஜம்‌ 
எழுதியிருப்பதைக்‌ கண்ட மிஸஸ்‌ சிவநேசன்‌ மகிழ்ந்து, 
இந்தியிலும்‌ 'ஸுஈஸ்வாகதம்‌' என்று எழுதச்‌ சொல்லிக்‌ 
கொடுக்கிறாள்‌. 

பங்கஜத்துக்கு அவர்‌ தன்‌ பாட்டைக்‌ கேட்க ஒரு 
சந்தர்ப்பம்‌ அளிக்கமாட்டார்களா என்ற ஆவல்‌. தன்‌ 
குரலைக்‌ கேட்டு அந்த நடிகர்‌ பரவசமடைவதுபோலும்‌, 
அப்படியே அவள்‌ அந்த இல்லத்து வாழ்வுக்கு முழுக்குப்‌ 
போட்டுவிட்டு பம்பாய்‌ செல்வதுபோலும்‌ பின்னணி உலகத்‌ 
தாரகையாய்‌, லதா மங்கேஷ்கருக்கு வாரிசாக உலகெங்கும்‌ 

தன்‌. குரல்‌ ஒலிப்பதுபோலும்‌ அவள்‌ பொற்கனவுகளில்‌ 
மிதக்கிறாள்‌. 

இல்லத்திலிருந்து பிரார்த்தனைக்‌ கூடத்துக்கு வரும்‌ 
வெட்ட வெளியில்‌ ஒரு சிறுமேடை அமைத்து, அதில்‌ 
அவனை வரவேற்க ஏற்பாடு செய்கின்றனர்‌. அந்த வெளி 
முழுவதும்‌ துப்புரவாகப்‌ பெருக்கிச்‌ சுத்தம்‌ செய்கின்றனர்‌. 
வரும்‌ நடையெல்லாம்‌ தோரணங்கள்‌. மாடியிலுள்ள 
அறையில்‌ பெரிய மேசையிலமர்ந்து குழுவினருடன்‌ தேநீர 
ருந்துவான்‌. பிஸ்கோத்து, வறுத்த முந்திரிப்‌ பருப்பு, தோல்‌ 
ஒட்டி நிற்காத குடகாரஞ்சு, ஆப்பிள்‌ முதலிய பண்டங்களை 
வாங்கி அங்கேயே அலமாரியில்‌ வைத்திருக்கிறார்கள்‌. 

ரூப்குமாரைப்‌ பார்க்கப்போகும்‌ கிளர்ச்சியில்‌ ஒவ்‌ 
வொருத்தியும்‌ அதையே பற்றிப்‌ பேசுவதை மைத்ரேயி 
செவியில்‌ போட்டுக்‌ கொள்ளவில்லை. 

கண்காட்சி வேலைகளை முடித்துவிட்டு, அவள்‌ பள்ளிப்‌ 
பரீட்சைக்காக மும்முரமாகப்‌ படிக்கிறாள்‌. 

முதல்‌ நாள்‌ மாலை, அவள்‌ கூடத்து மூலையில்‌ 
அமர்ந்து ஒரு கணக்கைப்‌ போட்டுப்‌ போட்டு அடித்துக்‌ 
கொண்டிருக்கிறாள்‌. கூடம்‌ முழுவதும்‌ துணி, நூல்‌ துண்டு 
களும்‌ சாயங்களும்‌ பசையும்‌, பெண்களின்‌ அரட்டையுமாக 
இரைபடுகிறது. மறுநாள்‌ அந்த நடிகருக்குப்‌ போடப்‌ பெரிய 
மாலை ஒன்று தயாரிக்கின்றனர்‌. அது பூமாலையுமல்ல; 
காகித மாலையுமல்ல, நூல்களைப்‌ பூக்கள்‌ போல்‌ கத்திரித்‌ 
தும்‌ சாயமேற்றியும்‌ மிக நேர்த்தியாக உருவாக்கிய மாலை. 
அத்தகைய மாலை அந்த இல்லத்தின்‌ சிறப்பான கைவினைப்‌ 
பொருள்‌. அந்த மாலையை அந்நிய நாட்டுச்‌ செலாவணிப்‌ 
பொருளாக்கலாம்‌ என்று நர்மதா சொல்வது வழக்கம்‌. 
அப்போது அந்த இல்லமே பெரிய கைத்தொழிற்‌ கூடமாக 
மாறிவிடுமாம்‌. அந்த மாலையை முடித்து, அவர்கள்‌ அழகு 
பார்க்கின்றனர்‌. 

யாரும்‌ எதிர்பாராவிதமாக, பங்கஜம்‌ அதைத்‌ தன்‌ கழுத்‌ 
தில்‌ போட்டுக்‌ கொண்டு ஆடுகிறாள்‌; பாடுகிறாள்‌. வாட்ட 

சாட்டமான அவள்‌ வடிவுக்கு மாலை சரியாக இருக்கிறது. 
சரேலென்று ரூப்குமார்போல்‌ நடிப்பதாக ஒரு கேலி 
இந்தியில்‌ பேசிக்கொண்டு, புவனாவைக்‌ கொஞ்சி அணைத்‌ 
துக்‌ காதல்‌ புரிகிறாள்‌. இல்லமே இடுகிடுக்கும்படி குபீர்ச்‌ 
சிரிப்பு ஒலிக்கிறது. ராசம்மாளும்கூட நின்றுபார்த்துச்‌ சரிக்‌ 
கிறாள்‌. தன்‌ நடிப்பை ரசிக்கிறார்கள்‌ என்று அவள்‌ புரிந்து 
கொள்ளும்படி சிரிப்பும்‌ கையொலிகளும்‌ அதிகமாகவே, 
அவளுக்கும்‌ வெறி தலைக்கேறுவதுபோல்‌ ஆட்டவேகம்‌ 
அதிகரிக்கிறது. கேலியிலிருந்து மீறி விரசத்தின்‌ எல்லைக்குள்‌ 
அவள்‌ பேச்சும்‌, அபிநயங்களும்‌ வருகின்றன. சரேலென்று 
புவனாவை விட்டுவிட்டு, மூலையில்‌ கணக்குப்‌ போட்டுக்‌ 
கொண்டு இருக்கும்‌ மைத்ரேயியிடம்‌ வந்து குனிந்து அவளை 
வேகமாக எழுப்பித்‌ தழுவி ஒரு முத்தம்‌ வைக்கிறாள்‌. 
சொல்லொணாசச்‌ சீற்றம்‌ கொள்ளும்‌ மைத்ரேயி, “௪! என்ன 
இது? மிருகமே!” என்று தன்‌ கழுத்தைப்‌ பற்றிய கையைப்‌ 
பிய்த்தெறிந்து தள்ளுகிறாள்‌. மாலை எகிற, அவள்‌ சுவரில்‌ 
மோதிக்கொள்ள விழுகிறாள்‌. 

உடனே, சொல்லக்கூடாதென்ற வரம்புக்குள்‌ அடை 
பட்டுக்கிடக்கும்‌ 8ழ்த்தரமான வசைச்‌ சொற்கள்‌ அனைத்தும்‌ 
பொல பொலக்கின்றன. 

“யேய்‌! யாருடி மிருகம்‌? நீயா, நானா?” 

“இரு, இரு, எல்லாரிடமும்‌ சொல்லி நான்‌ என்ன 
பண்றேன்‌ பாரு? என்னைச்‌ சுவரில்‌ வச்சு மோதிறியா? உன்‌ 
யோக்கியதையை நாற அடிக்கிறேன்‌ ? அப்படிச்‌ செய்யாட்டி 
நான்‌ பங்கசு இல்ல! ஸிஸ்டர்‌ வரட்டும்‌! எனக்குத்‌ தெரியும்‌ 
நீ யாரைக்‌ கைக்குள்ளாற போட்டுட்டு இவ்வளவு திமிரோட 
நடக்கிறேன்னு...'” 

மைத்ரேயி அவளுடைய பேச்சைப்‌ பொருட்படுத்த 
வில்லை. அவளுக்கு வெறுப்பு கிளர்ந்து குமட்டிக்கொண்டு 
வருகிறது. அவர்களுக்கு எதிராக அவள்‌ கொடி பிடிப்‌ 
பாளா?... அவர்கள்‌ சேற்றுக்குட்டையில்‌ அழுந்தி நல்ல 
காற்றையும்‌ வெளிச்சத்தையும்‌ நுகர்ந்து அறியாதவர்கள்‌. 

எனில்‌ அந்தக்‌ கூடத்திலிருந்தே அகன்று, உணவுகொள்ளும்‌ 
சாழவமையில்‌ சென்று தன்‌ கணக்கைப்போடுகிறாள்‌. 

ுவாகளே கத்தியும்‌ பேசியும்‌ ஓய்ந்து போகிறார்கள்‌. 
பறட காலையில்‌ எதை நினைக்கவும்‌ நேரமில்லாத 
பர்பாபபு 

உலை எட்டுமணிக்குள்‌ எல்லோரும்‌ நீராடித்‌ தூய்மை 
"பயம, கஞ்சி மடிப்புச்‌ சருடைச்‌ சேலையில்‌ வரிசையாக 
ர்கள்‌. கைகளில்‌ தட்டு விளக்கேந்தி அவர்கள்‌ ரூப்கு 
ு, வரவேற்புக்‌ கொடுப்பதை செயற்குழுவின்‌ உறுப்‌ 
ளான நர்மதா, மிஸஸ்‌ சிவநேசன்‌, ஆயிஷாபேகம்‌, 
மு்கிராகுமார்‌ ஆகியோர்‌ வந்து ஒத்திகை பார்த்துவிட்டுப்‌ 
8பாகிமார்கள்‌. காத்துக்‌ காத்து அலுத்த பின்‌ பதினோரு 
பாரியளவில்‌ படகுக்‌ கார்‌ வருகிறது. ரூப்குமாரின்‌ இருமருங்‌ 
லம மிஸஸ்‌ சிவநேசனும்‌ நர்மதாவும்‌ அணைந்தாற்‌ போன்ற 
ஏிறருக்கத்துடன்‌ காரைவிட்டிறங்கி புகைப்படக்காரர்களுக்கு 
பாஸ்‌... கொடுக்கின்றனர்‌. அவர்களுடைய ஒப்பனை 
எதோ பிக்குக்‌ கண்களைக்‌ குத்துகின்றன. மிஸஸ்‌ சிவநேசன்‌ 
கான ஒல்லியாக வேண்டும்‌ என்ற முயற்சியைக்‌ கைவிட்டா 
வம, முன்‌ புறத்தையும்‌ பின்புறத்தையும்‌ நான்கு விரல்‌ 
அளவே வரும்‌ அகலத்துக்கு மறைக்கக்‌ கச்சை அணிந்தாற்‌ 
பேபோல்‌ கையில்லாத சோளி அணிந்திருக்கிறாள்‌. நர்மதாவோ, 
பூரண கும்பங்கள்‌ மேனியிலேயே தெரியும்படியான மெல்லிய 
துகிலணிந்திருக்கிறாள்‌. அவள்‌ சட்டென்று ஒரு பெண்ணிடமி 
ந்து தீப ஆராதியை வாங்கி அவன்‌ முன்‌ சுழற்றி நெற்றியில்‌ 
பொட்டு வைக்கிறாள்‌. பிறகு அநுசுயா சுருட்டை முடிப்‌ 
பையன்‌ விநோத்தைக்‌ கூட்டிவர அவன்‌ கைகளால்‌ மாலை 
அணிவிக்க பையனை அவளே உயரத்தூக்கிக்‌ கொள்கிறாள்‌. 
புகைப்படக்‌ கருவிகள்‌ பளிச்சிடுகின்றன. 

ராஜாவும்‌ லோகாவும்‌ ஓட்டாமல்‌ நின்று கைத்தட்ட 
ரூப்குமாரை உள்ளே அழைத்து வருகின்றனர்‌. மாடியில்‌ 
காப்பியருந்த பங்கஜம்‌, தெய்வநாயகி ஆகியோர்‌ தட்டுக்‌ 
களைச்‌ சுமந்து படிகளில்‌ விரைகின்றனர்‌. பிறகு பிரார்த்‌ 
தனை மண்டபத்தின்‌ முன்‌ மேடையில்‌ வரவேற்பு உரை 





யா 





பியா 

நிகழ்த்துகின்றனர்‌. பங்கஜா பாட்டுப்‌ பாட நிற்கிறாள்‌. 
அவனுக்கு நேரமில்லை. இரண்டு சொற்கள்‌ இந்தியில்‌ 
நன்றியாகக்‌ கூறிவிட்டு, இரண்டொரு குழந்தைகளின்‌ 
கன்னங்களைக்‌ கிள்ளிவிட்டு, பெரிய கும்பிடாகப்‌ போட்டு 
விடைபெற்றுக்‌ கொண்டு காரில்‌ ஏறுகையில்‌ மீனாட்சியும்‌ 
ரோஸலீனும்‌ “ஸ்டைலா'க நடந்து சென்று 'ஆட்டோகிராஃப்‌' 
வாங்குகின்றனர்‌. 

அத்துடன்‌ அமர்க்களம்‌ முடிகிறது. 

மைத்ரேயி இப்போது யாருடனும்‌ பேசுவதில்லை. 

அந்த ஞாயிற்றுக்கிழமை அவளுக்குப்‌ பகல்‌ நேரத்துக்‌ 
கண்காட்சியில்‌ உள்ள 'ஸ்டாலில்‌' பணி இருக்கிறது. 

அந்த மீட்பு இல்லத்துக்‌ கைவினைப்‌ பொருள்களைப்‌ 
பார்க்கவோ, விவரம்‌ அறிந்துகொள்ளவோ மக்கள்‌ வரிசை 
நின்று வருவதில்லை. எவரேனும்‌ உதிரிகளாக வருஇறார்கள்‌. 
“இங்கே ஒண்ணும்‌ இல்லே...” என்று மற்றவர்களுக்கும்‌ 
சொல்லி விட்டுப்‌ போகிறார்கள்‌, சுவாரசியமில்லாமல்‌. 
லோகாவோ மற்ற உறுப்பினர்களோ, யாரையேனும்‌ கூட்டிக்‌ 
கொண்டு வந்தால்தான்‌ கலகலப்பு. நர்மதா யாரோ சிநேகிதி 
களுடன்‌ வந்து அமர்ந்து குளிர்பானம்‌ அருந்திவிட்டுப்‌ 
போனாள்‌. மைத்ரேயி புத்தகமும்‌ கையுமாக ஒரு மூலையில்‌ 
அமர்ந்திருக்கையில்‌ வாயிலில்‌ பெரிய வரிசை நீண்டு 
செல்கிறது. வரிசை, பெருவழித்துறைப்‌ பகுதிக்கோ, அல்லது 
மின்துறைப்‌ பகுதிக்கோ, அல்லது நெய்வேலிப்‌ பகுதிக்கோ 
தான்‌ இருக்கும்‌. அந்தப்‌ பகுதிகள்‌ வெகு தொலைவாயிற்றே £? 
அவள்‌ வாயிலில்‌ நின்று வேடிக்கை பார்க்கையில்‌ நெஞ்சு 
நின்றுவிடும்‌ போன்று துடிக்கிறது. விழிகள்‌ நிலைக்கின்றன. 

சுமதி அக்கா; விச்சு; ஜக்கு; அத்திம்பேர்‌... 

விச்சு, அவளை, அவளைப்‌ பார்த்துவிடுகிறான்‌. 

“அம்மா! மைத்தி இத்தி... சித்தம்மா 2...” 

மைத்ரேயி விதிர்விதிர்ப்புடன்‌ நகர்ந்து தலைகுனிந்து 
கொள்கையில்‌, விச்சு ஓடிவந்து அவள்‌ கையையே பற்றிக்‌ 

எசா. குதிக்கிறான்‌. அவள்‌ சட்டென்று அவனை 
கு ததுக்‌ கொள்கையில்‌ கண்ணீர்‌ மல்குகிறது. “விடுரா, 

3, சித்தியுமில்ல ஒண்ணுமில்ல. அவ எங்கே இங்க 
"" என்று கேட்டுவிட்டுச்‌ சுமதி அவளைப்‌ பாராமல்‌ 
இருப்பிக்கொண்டு அவன்‌ கையைப்‌ பற்றி 
ககொண்டு போகிறாள்‌. 
இம்பேர்‌ உடனே வரிசையைவிட்டு விலகி, 
ல த வந்து அதைப்‌ பாத்தாப்‌ போச்சு. எத்தனை நாழி 
யுட்‌ நிற்பது? வாங்க, வேற இடத்துக்குப்‌ போகலாம்‌!" என்று 
அவர்களையும்‌ இழுத்துக்கொண்டு செல்கிறார்‌. 

அவளைப்‌ பளாரென்று மேனி வருந்த அடித்து, “ஏண்டி 
ஈுழுதை, ஓடிப்‌ போனாய்‌?” என்று கேட்டிருந்தால்‌ அவளுக்கு 
இவ்வளவு மனம்‌ நொந்திருக்காது. அக்கா! சுமதி அக்கா? 
சுமதி ௮க்கா! உனக்குக்கூட அவள்மீது இரக்கம்‌ இல்லையா? 
குழந்தை பிறந்திருந்தபோது, உன்னை உட்காரவைத்து அவள்‌ 
தலையில்‌ எண்ணெய்‌ தேய்த்து, சிகைக்காய்‌ தேய்த்து நீர்‌: 
மஊற்றிப்‌ பணிவிடை செய்திருக்கிறாளே ! சேலை துவைத்துப்‌ 
போட்டிருக்கிறாள்‌. விச்சுவை தலைச்‌ சிரங்கோடு எத்தனை 
நாட்கள்‌ ஆஸ்பத்திரிக்குச்‌ சுமந்து சென்றிருக்கிறாள்‌ ! குழந்தை 
காட்டிய அன்பைக்கூட மறுத்து இழுத்துப்போக அவ்வளவு 
பெரிய குற்றமா செய்திருக்கிறாள்‌? பதினாறு வருஷங்கள்‌ உங்‌ 
களோடு தொடர்பு கொண்டிருந்த பாசம்‌ இப்படித்‌ துண்டிக்‌ 
கப்படுமா?' நெஞ்சம்‌ உள்ளூற நெக்குவிட்டுக்‌ கதறுகிறது. 

மனிதன்‌ தன்‌ இயல்பான உறவு வட்டத்தைவிட்டு அகன்று 
அகன்று வந்தாலும்‌ அந்த உறவு நெருக்கத்துக்குக்‌ கவர்ச்சி 
அதிகம்‌; அதில்‌ இரத்தக்‌ கலப்பு இருக்கிறது. தாய்‌, தந்‌ைத, 
உடன்பிறந்தவர்‌, பிறகு அண்டை அயலார்‌, உடன்‌ படித்து 
விளையாடியவர்‌, ஒரு ஊர்க்காரர்‌, ஒரு மொழி பேசுபவர்‌ 
என்று வட்டங்கள்‌ அகன்று சென்றாலும்‌, மனிதன்‌ ஏதேனும்‌ 
ஒரு தொடர்பு வட்டத்து உறவு கண்டாலும்‌ ஒட்டிக்‌ கொள்‌ 
ஞும்‌ இயல்பு கொண்டவன்‌. அவள்‌ இப்போது எந்த உறவு 
வட்டத்துக்கும்‌ வராமல்‌ தனித்து நிற்கிறாள்‌, அன்பும்‌ இரக்க 
மும்‌ அநுதாபமும்‌ வண்மையும்‌ கூடிய இடத்தில்‌ அவள்‌ 

அடிவைத்திருக்கவில்லை. அறியாமை, வறுமையின்‌ துயரப்‌ 
பண்புகள்‌, அதிகமான செல்வத்தில்‌ வளரும்‌ சுயறநல ஆசை 
கள்‌ இவற்றையே அவள்‌ பார்க்கிறாள்‌. மனித உறவுகள்‌ இத்‌ 
தகைய பண்புகளிடையே நிலைப்பதில்லை. 

அவள்‌ அண்டி இருக்கும்‌ விடுதி, சமுதாய வாழ்வின்‌ 
ஒழுங்கை மீறிச்‌ சந்தர்ப்ப வசத்தாலோ, வேறு வகையாலோ 
இழிந்த பெண்களின்‌ மறுவாழ்வுக்கு மருந்திட்டு நலஞ்செய்யும்‌ 
அடைக்கல விடுதிதான்‌. 

ஆனால்‌, மேலே பார்க்கக்‌ கவர்ச்சியாக இருக்கும்‌ கனி, 
தோல்‌ நீக்கியதும்‌ அழுகல்‌ வாசனையை வெளியாக்குவது 
போன்ற அநுபவத்தையே அவள்‌ நுகர்ந்திருக்கிறாள்‌. அந்த 
விடுதியின்‌ உதவி நிதிக்காக “பால்‌ ரூம்‌ டான்ஸ்‌' ஏற்பாடு 
செய்கிறார்கள்‌. ஆயிஷா, நர்மதா, மிஸஸ்‌ சிவநேசன்‌ எல்‌ 
லோரும்‌ அந்த நடனம்‌ ஆடுபவர்கள்‌ என்று அவள்‌ அறிந்த 
ருக்கிறாள்‌. அதில்‌ கலை இருக்குமோ, என்னவோ. ஆண்‌ 
பெண்‌ இருபாலரும்‌ மகிழ்ந்து கேளிக்கை அநுபவிக்க வகை 
செய்யும்‌ அந்த மேநாட்டு முறை நடனம்‌, இந்த விடுதியின்‌ 
நன்னோக்கத்துக்கு ஒத்ததாக இருக்கமுடியுமா என்று 
மைத்ரேயி நினைத்துப்‌ பார்த்திருக்கிறாள்‌. ஒழுக்கம்‌ என்பது 
என்ன? அது எந்த எல்லை வரையிலும்‌ இருபாலருக்கும்‌ சில 
சுதந்திரங்களை அநுமதிக்கிறது என்பதை அவள்‌ சிந்தனை 
செய்து பார்க்கிறாள்‌. செயற்குழுவினர்‌ இல்லத்தில்‌ கூடும்‌ 
நாட்களில்‌ புகழ்பெற்ற ஓட்டலில்‌ இருந்து காப்பி, சிற்றுண்டி 
வருவதை அவள்‌ அறிந்திருக்கிறாள்‌. அவர்கள்‌ சமுதாயத்‌ 
துக்குச்‌ சேவை செய்கிறார்கள்‌. ஆடம்பரமாக உடுத்தி, அழகாகச்‌ 
சிரித்து, ஆங்கிலத்தில்‌ உரையாடிக்கொண்டு உண்ணுகின்ற 
னர்‌; அங்கு மிங்கும்‌ காரில்‌ செல்கின்றனர்‌. அவர்களுடைய 
நோக்கங்கள்‌, கவலைகளெல்லாம்‌ செல்வாக்கு மிகுந்தவர்கள்‌, 
சினிமா நடிகர்கள்‌, அரசியலில்‌ முன்‌ நிற்பவர்கள்‌ ஆகியோரி 
டம்‌ நெருங்கி உறவாடுவதைப்‌ பற்றியே இருக்கின்றன. 

அந்த இல்லத்தில்‌ உண்மையில்‌ அநாதைக்‌ குழந்தை 
களை அநுசுயா, புவனா போன்ற ஏழைப்‌ பெண்கள்தாம்‌ 
வளர்க்கின்றனர்‌. கூலிக்காகவும்‌ வாழ்வுக்காகவும்‌ தங்கள்‌ 

சசா்தவிருப்பு வெறுப்புக்களை ஒதுக்கிவைக்கும்‌ கட்டாயத்‌ 
டன. யாரோ பெற்று, வேண்டாம்‌ என்று போட்டுவிட்டுப்‌ 
பொன குழந்தைகளை உருவாக்குகின்றனர்‌. இந்தக்‌ குழந்தை 


ஈளில்‌ எவரேனும்‌ சிக்கலில்லா மனப்பாங்குடன்‌, தாய்‌ தந்தை 
நாரவணைப்பைப்‌ பெற்றுப்‌ புகழ்‌ பெறும்‌ சிறப்போடு 
வருவார்களா? 


வழைகளும்‌ அபலைகளுமான பெண்களை வைத்துக்‌ 
மொண்டு, ஒழுங்கீனமாக வாழ விரும்பும்‌ ஆண்களுடைய 
ப/ழைப்புடன்‌ யாரோ வியாபாரம்‌ செய்தால்‌ அதற்கு 
அத அபலைப்‌ பெண்கள்‌ மட்டுமா குற்றவாளிகள்‌? வாடிக்‌ 
ையாளரும்‌ வாடிக்கை இல்லாதவரும்‌ உற்சாகம்‌ நல்கித்‌ 
தானே பெண்கள்‌ சீரழிந்திருக்கிறார்கள்‌ ? அந்தக்‌ குட்டையி 
விருந்து மீட்டுவந்து, இங்கே எந்த எதிர்கால வண்மையைக்‌ 
காட்டி இந்தக்‌ குட்டைக்குள்‌ இவர்களை வைத்திருக்‌ 
றார்கள்‌? நல்ல வளமும்‌ அழகுமுடைய பெண்‌ ஒருத்தி 
மனம்‌ விரும்பிக்‌ காதல்‌ கொண்டு ஒருவனைக்‌ கைப்பிடித்‌ 
இருந்தும்‌ யானை விழுவதற்காகக்‌ கருப்பங்‌ கழிகளை நட்டு 
வைத்த பள்ளத்தைப்போல்‌ அந்தத்‌ இருமண உறவு முறிந்து 
போவது நிகழ்கிறது. ஏற்கெனவே தூய்மையில்லாத ஒருத்‌ 
இயை எவன்‌ வந்து கைபிடித்து, உயரத்தூக்கி நல்வாழ்வு 
கொடுக்கப்‌ போகிறான்‌. அன்றி, இவர்கள்‌ தராசுத்தட்டை 
ஈடு செய்யத்‌ தங்கள்‌ தங்கள்‌ பங்குக்குப்‌ பத்தாயிரம்‌ பதினைந்‌ 
தாயிரம்‌ கட்டிக்‌ கொடுத்து இந்த அபலைப்‌ பெண்களுக்கு 
வாழ்வை வாங்கிக்‌ கொடுக்கப்‌ போகிறார்களா ? 





அக்காவின்‌ சுடு சொற்கள்‌, இப்போது நிலாவில்‌ ஒளிர்ந்த 
சொற்களாகத்‌ தோன்றுகின்றன. அம்மா என்ற ஒருத்தியின்‌ 
நிலையில்‌ அவள்தான்‌ பால்‌ புகட்டிப்‌ பாராட்டிச்‌ சீராட்டி 
வளர்த்திருக்கிறாள்‌. அந்த அக்கா அன்று வந்திருக்கவில்லை. 
அத்தனை நாட்கள்‌ சென்றபின்‌ கருவுற்றிருந்தது உண்மை 
யானால்‌ அக்காவுக்கு ஒரு குழந்தை பிறந்திருக்குமே?... 
குழந்தை... 

விடுதியில்‌ தொட்டில்‌ தொட்டிலாக இருக்கும்‌ குழந்தை 
களைக்‌ கண்டாலே அவளுக்கு வெறுப்பு. என்றேனும்‌ 
அவளுக்குச்‌ சில மணி நேரங்களுக்குக்‌ குழந்தைகளைப்‌ பார்த்‌ 
துக்‌ கொள்ளும்‌ பணியை அநுசுயா கொடுப்பதுண்டு. அப்‌ 
போது அந்தக்‌ குழந்தைகளைத்‌ தொட்டுத்‌ துணி மாற்றக்கூட 
அவள்‌ கூசியிருக்கிறாள்‌. ஆனால்‌ அக்காவுக்குப்‌ பிறந்திருக்கும்‌ 
குழந்தையை நினைத்தால்‌ அவளுக்குத்‌ தாபம்‌ மேலிடுகிறது. 

அன்றிரவு அவளுக்கு இரவில்‌ படுக்கை கொள்ள 
வில்லை; உறக்கம்‌ என்ன முயன்றும்‌ வரவில்லை. ஒரு 
அறியாத பெண்‌, சொல்லப்‌ போனால்‌ இயல்பூக்கக்‌ கிளர்ச்சி 
யில்தான்‌ தன்னை இழந்தாள்‌. அதற்கு இத்தகைய தண்டனை 
மிகமிகக்‌ கொடிதென்று தன்மீதே கழுவிரக்கம்‌ கொண்டு 
கண்ணீர்‌ வடிக்கிறாள்‌. சிறிது நேரம்‌ அழுதபிறகு தன்‌ மீதே 
அவளுக்கு வெறுப்பு மேலிடுகிறது. இல்லத்துக்கு அவள்‌ 
எதற்காக வந்தாள்‌? படிப்புக்கு ஓர்‌ சந்தர்ப்பத்தை நாடி. அந்த 
சந்தர்ப்பம்‌ அவளுக்குக்‌ கஇடைத்திருக்கிறது. அவளுடைய 
இலட்சியம்‌ தொலைவில்‌ தெரியும்‌ விளக்காக இருக்கிறது. 
அந்த விளக்கை அவள்‌ பெற்றுக்‌ கையிலேந்தும்‌ வரையிலும்‌ 
இருட்டில்‌ இடறி விழாமலும்‌ குண்டு குழிகளைக்கண்டு சோரா 
மலும்‌ நிதானமாக ஓரே குறியாக அவள்‌ நடக்கத்தான்‌ வேண்‌ 
டும்‌. கல்வி கற்க வேண்டும்‌, கல்லூரியில்‌ படிக்க வேண்டும்‌ 
என்ற தன்னுடைய இலட்சியம்‌ எங்கிருந்து பிறந்தது என்று 
தன்னையே ஆராய்ந்து கொள்கையில்‌ சுயநம்பிக்கையுடன்‌ 
தன்‌ கால்களை ஊன்றியே எழும்பிப்‌ பிழைக்க வேண்டும்‌ 
என்ற ஆதாரத்திலிருந்து மட்டும்‌ அது பிறக்கவில்லை என்று 
தெளிகிறாள்‌. கண்ணபிரானின்‌ வீட்டில்‌ அடிவைத்து, அந்தப்‌ 
பத்திரிகைக்‌ குவியல்களையும்‌, அவர்கள்‌ பேச்சையும்‌, 
குழந்தையின்‌ மழலைஈறாக அவர்கள்‌ தெளித்த கருத்துக்‌ 
களையும்‌ அவள்‌ கண்டு கேட்டு உணர்ந்த பிறகுதான்‌ 
அவளுக்கு உண்மை தெளியும்‌ ஆர்வம்‌ வளர்ந்தது. 

பர்வதம்‌ பிரசவித்துக்‌ குழந்தை இறந்துவிட்டது. அவள்‌ 
அதற்குப்‌ பிறகு ஒரு மாசமே அங்கிருந்தாள்‌. அவளுடைய 
ஒன்றுவிட்ட அத்தை என்று ஒரு அம்மாள்‌ அவளை அழைத்‌ 

வர சன்று விட்டாள்‌. அவள்‌ சென்ற பிறகு அந்த அறையில்‌ 
குவ தனியாகவே படுத்திருக்கிறாள்‌. முகம்‌ எரியக்‌ கண்ணீர்‌. 
ிடடவள்‌ குளியலறைப்‌ பக்கம்‌ இருட்டிலே சென்று 
புகுதைக்‌ கழுவிக்கொண்டு படுக்கவரும்போது, தன்‌ தலை 
பணையில்‌ யாரோ படுத்திருப்பது கண்டு திடுக்கிட்டாற்‌ 
பால்‌ விழிக்கிறாள்‌. 

படுத்திருப்பவள்‌ யாரோ? “யாரடி, என்‌ படுக்கையில்‌ 
படுததிருக்கிறாய்‌?” என்று அதட்ட அஞ்சி நிற்கிறாள்‌. எவளோ 
வேண்டுமென்று செய்த செயல்‌ இது. எனவே, தனக்கு ஒரு 
பார்வையும்‌ தலையணையும்‌ வேறு எடுத்துக்கொண்டு வந்து 
படுக்கலாம்‌ என்றெண்ணி மைத்ரேயி கூடத்துக்கு வருகிறாள்‌. 
(பார்‌ அங்கே வந்து படுத்திருக்கிறாளோ, அவளுடைய போர்வை 
குலையணை இருக்குமே? 

அவள்‌ அரிக்கேன்‌ விளக்கை எடுத்துக்கொண்டு பார்க்‌ 
கையில்‌ யார்‌ கையிலோ கால்பட்டுவிடுகிறது. 

மீனாட்சி; “பாதி ராத்திரிலே என்னடி. தேடுறே?...” 

“ஒண்ணுமில்லே... ஒரு தலையணை போர்வை...என்‌ 
படுக்கையிலே யாரோ வந்து படுத்திருக்கிறா....” 

அவள்‌ மறுமொழியேதும்‌ கூறவில்லை. திரும்பிப்‌ படுக்‌ 
கிறாள்‌. தலையணை போர்வை எதுவும்‌ கிடைக்கவில்லை. 
மார்கழி மாதமாதலால்‌ சில்லென்று இருக்கிறது. ராசம்மா 
சமையற்கட்டு வாயிற்படிக்கு நேராகக்‌ குறட்டை விட்டுத்‌ 
தூங்குகிறாள்‌. 

மைத்ரேயி அறைக்கு வந்து மெள்ள அந்தத்‌ தலை 
யணையை ஒருபுறம்‌ இழுத்துக்கொண்டு நெருங்கிப்‌ படுக்க 
முயலுகிறாள்‌. அவள்‌ அப்படி இழுக்குமுன்‌ விருட்டென்று 
எழுந்து உட்காரும்‌ பங்கஜம்‌ நாவில்‌ நரம்பின்றி வசை 
பாடுகிறாள்‌. 

மைத்ரேயி வாயடைத்துப்‌ போகிறாள்‌. 

“என்ன பங்கஜா, தூக்கக்‌ கலக்கமா? ரொம்பப்‌ பேசாதே. 
என்‌ படுக்கையில்‌ வந்து படுத்திட்டுப்‌ பேசறே?” 

“மூடுடீ வாயை, கேடு கெட்டவளே! உன்‌ யோக்கியதை 
தெரியாதா எங்களுக்கு? யாருடீ தூக்கத்தில்‌ பேசுறவ, 
தூக்கமாம்‌!'” என்று கீழ்த்தரமான சொற்களைக்‌ கொட்டு 
கிறாள்‌ பங்கஜம்‌. 

மைத்ரேயி அத்தகைய சொற்களை அதற்குமுன்‌ கேட்ட 
தில்லை. இனிமையாகக்‌ குரலெடுத்துப்‌ பாடும்‌ பங்கஜமா 
இப்படி வெறி கொண்டு வசைபாடுகிறாள்‌? ராசம்மா எழுந்து 
வருகிறாள்‌ இந்த ரகளையில்‌, 

“என்ன ஆச்சு இப்ப?...” 

மைத்ரேயி வாய்‌ திறக்குமுன்‌ பங்கஜம்‌ அழுகுரலில்‌ 
மைத்ரேயி அவளை அவள்‌ படுக்கையிலிருந்து இங்கே 
இழுத்து வந்ததாகக்‌ கூறும்போது அவள்‌ அதிர்ந்து நிற்கிறாள்‌. 

“இல்லே ராசம்மா, நான்‌ எதற்காக அப்படிச்‌ செய்யப்‌ 
போகிறேன்‌ 3...” என்று உண்மையைக்‌ கூறினாலும்‌ அதை 
மறுத்துப்‌ பொய்யை மெய்போல்‌ சாதித்துக்கொண்டு 
அழுகுரலில்‌ ஊளையிடுகிறாள்‌ பங்கஜம்‌. 

“பாதி ராவிலே சத்தம்‌ போடாதே. இப்ப உன்‌ இடத்தில்‌ 
போய்ப்படு...'” என்று சமாதானம்‌ கூறி அவளை அனுப்பி 
விட்டு ராசம்மா தன்‌ படுக்கையை மைத்ரேயியிடம்‌ கொண்டு 
வந்து போட்டுக்‌ கொள்கிறாள்‌. அன்றிரவு முழுவதும்‌ 
மைத்ரேயி உறங்காமல்‌ தன்‌ தலைவிதியை நொந்து கண்ணீர்‌ 
வடிக்கிறாள்‌. 


17 


விடுமுறை முழுவதும்‌ பகலில்‌ கண்காட்சி “ஸ்டாலும்‌' 
இரவில்‌ மட்டுமே விடுதியுமாகப்‌ பொழுது செல்கிறது. அவள்‌ 
யாருடனும்‌ பேசுவதில்லை. கண்காட்சியில்‌ அநுசுயாவோ, 
புவனாவோ பொறுப்பைப்‌ பகிர்ந்துகொள்ள வரும்போதுகூட 
தேவைக்கு அதிகமாக அவள்‌ பேசுவதில்லை. இரவில்‌ ராசம்‌ 

மாளே அவளருகில்‌ படுத்துக்‌ கொள்கிறாள்‌. இறுதியாண்டுத்‌ 
தேர்வை எண்ணி அவள்‌ அநேகமாக எப்போதும்‌ படித்துக்‌ 
கொண்டே இருக்கிறாள்‌. வேறு எந்த நடவடிக்கையைக்‌ 
குறித்தும்‌ அவளுடைய பிரக்ஞை கூர்மையாகச்‌ செயல்பட 
வில்லை. 

எனவே, பெண்கள்‌ தன்னைப்பற்றி என்ன பேசினார்கள்‌, 
என்ன பேசிக்‌ கொள்கிறார்கள்‌ என்பதையே அவள்‌ அறிய 
வில்லை. 

அடுத்து செயற்குழு மாடியில்‌ கூடுமுன்‌ சில உறுப்பினர்‌ 
களிடம்‌ அந்தப்‌ பெண்கள்‌ கூட்டமாகச்‌ சென்று 'பேச்செழா 
மல்‌ ஒதுங்கி நாணி நின்று சாகசம்‌ செய்ததையும்‌, பிறகு 
எழுத்து- மூலமாக தங்கள்‌ குறைகளைத்‌ தெரிவித்ததையும்‌ 
அவள்‌ அறியாள்‌. 

அன்று மாலை அவள்‌ பள்ளியிலிருந்து திரும்பும்‌ நேரத்‌ 
இல்‌ அலுவலக அறையில்‌ லோகாவும்‌ டாக்டர்‌ மித்ராவும்‌ 
இருக்கக்‌ காண்கிறாள்‌. 

டாக்டர்‌ மித்ரா இந்த இல்லத்தின்‌ மருத்துவர்‌. குழந்தை 
களைப்‌ பார்க்க நாள்தோறும்‌ வருவதுண்டு. வயது முதிர்ந்த 
அந்த அம்மாள்‌ மிக அன்பாகப்‌ பேசுவார்‌. அவருடைய 
சிரிப்பே அமுதம்‌ தோய்ந்தாற்போல்‌ இருக்கும்‌. 

லோகா அவளைக்‌ கண்டதும்‌ அழைக்கிறாள்‌. 

“ஸ்கூல்‌ பஸ்‌ இவ்வளவு சுருக்காக வருகிறதா என்ன?” 

“இல்லை மேடம்‌, எனக்கு கிளாஸ்‌ இல்லை. ஸ்டடி 
லீவுதான்‌ இப்ப.” 

“நான்‌ அங்கேயுள்ள ஹாஸ்டல்‌ பெண்ணுடன்‌ சேர்ந்து 
படிக்கப்‌ போனேன்‌. அதனால்‌ வந்துவிட்டேன்‌... இன்னிக்கு 
எனக்கு ராத்திரி இச்சன்‌ ட்யூட்டி...” 

“தனியாகவா வருகிறாய்‌?” 

“நான்‌ நடந்ததுதான்‌ வரேன்‌ மேடம்‌...” 

லோகா அவளை ஏற இறங்கப்‌ பார்க்கிறாள்‌. “நீ தனி 
யாக வருவதும்‌ போவதும்‌ சரியில்லை. காத்திருந்து பஸ்‌ வரும்‌ 

போது தான்‌ திரும்பவேணும்‌. சரி, போய்‌ டாக்டருக்கு லைம்‌ 
ஜூஸ்‌ கொண்டு வா!” என்று அனுப்புகிறாள்‌. 

லோகாவிடம்‌ இந்தக்‌ கடுமையை அவள்‌ எதிர்பார்க்க 
வில்லை. அநுசுயாவும்‌ புவனாவும்‌, சுதந்திரமாக வெளியே 
பஸ்ஸில்‌ செல்கின்றனரே ஒழிய, உண்மையில்‌ அவள்தான்‌ 
விடுதியின்‌ மற்ற பெண்களைத்‌ தவிர சுதந்திரமாகப்‌ பள்ளிக்கு 
சென்று வருகிறாள்‌. ரோஸியும்‌ மீனாட்சியும்‌ பஸ்‌ வரவில்லை 
என்றால்‌ பள்ளிக்கே செல்வதில்லை. “ஜெயில்‌ புள்ளிகளைப்‌ 
போல்‌ போகணும்‌ வரணும்‌...” என்று அநுசுயா கூறியது செவி 
களில்‌ ஒலிக்கிறது. 

சமையற்‌ பகுதிக்குச்‌ சென்று முத்தம்மாளிடம்‌ எலு 
மிச்சம்‌ பழமும்‌ சர்க்கரையும்‌ கேட்டு வாங்கிப்‌ பிழிந்து கரைத்‌ 
துக்‌ கொண்டு மைத்ரேயி அலுவலக அறைக்குத்‌ திரும்பி 
வருகிறாள்‌. 

அங்கு டாக்டரையும்‌ காணவில்லை; லோகாவும்‌ 
இல்லை. 

மல்லிகா மட்டுமே அவளை நோக்காமலே அலட்சி 
யமாக “மேலே இருக்காங்க போலிருக்கு! அங்கே கொண்டு 
போ” என்று பணிக்கிறாள்‌. 

மைத்ரேயிக்குப்‌ படியேறும்போதுகூட அவர்கள்‌ ஏன்‌ 
மாடிக்குப்‌ போனார்கள்‌ என்று புரியவில்லை. அந்த முழு 
வட்டத்திலும்‌ லோகா ஒருத்தியே சிறிதேனும்‌ உண்மையான 
ஆர்வத்துடன்‌ பொறுப்பை நிர்வகிப்பதாக அவள்‌ கருது 
இறாள்‌. அந்த வேஷக்‌ கலப்பற்ற உண்மையினாலேயே 
லோகாவின்‌ செயல்‌ முறைகளும்‌ நடப்பும்‌ மற்றவர்களுக்குப்‌ 
பிடிப்பதில்லை என்று மைத்ரேயி புரிந்துகொண்டிருக்கிறாள்‌. 
லோகா இயல்பை மீறி யாரிடமும்‌ குழைந்து பேசுவதில்லை. 
முறைகேடென்று தெரிய வந்தால்‌ அதை ஒளித்து வைக்காமல்‌ 
அங்கேயே உடைத்துப்‌ பரிகாரம்‌ தேடுவது அவள்‌ வழக்கம்‌. 

அவள்‌ தன்‌ அதிருப்தியைத்‌ தெரிவிக்கும்‌ வகையில்‌ 
நடந்து கொண்டதற்கு வருந்துகிறாள்‌. அவள்‌ மீது ஏற்கனவே 
மற்ற பெண்கள்‌ பொறாமை கொண்டு நடக்கின்றனர்‌. எனவே 

அவளிடம்‌ மன்னிப்புக்‌ கேட்கவேண்டும்‌ என்றெண்ணியவளாக 
மாடிக்கு வருகிறாள்‌. மாடி அறைக்கதவு சாத்தினாற்‌ போலி 
க்கிறது. அவள்‌ மெதுவாகத்‌ தட்டுகிறாள்‌. 

“எஸ்‌...” என்று டாக்டர்‌ குரல்‌ கொடுக்கிறாள்‌. உள்ளே 
அவள்‌ மட்டும்தான்‌ நீண்ட மேசைக்கருகல்‌ அமர்ந்து இருக்‌ 
கிறாள்‌. 

அந்தப்‌ பெரிய அறைக்கு மைத்ரேயி எப்போதோ சுத்தம்‌ 
செய்வதற்காகத்தான்‌ வந்திருக்கிறாள்‌. பளிச்சென்ற வினோலி 
யம்‌ விரிப்பினால்‌ புதுமை பெற்ற தரையில்‌ கால்‌ வைக்கவே 
கூசுகிறது. பக்கத்துக்கு எட்டாகப்‌ பதினாறு நாற்காலிகளும்‌ 
மெத்தை தைத்த வசதியான இருக்கைகள்‌. அவ்வளவு நீளம்‌ 
இல்லாது போனாலும்‌ எட்டு பேர்‌ அமர்ந்து உண்ணக்கூடிய 
மேசை, மெருகு குலையாமல்‌ மின்னுகிறது. ஓரத்தில்‌ ஒரு 
அலமாரி, சுவரில்‌ வரிசையாகப்‌ படங்கள்‌ இருக்கின்றன. 

காந்தியடிகளின்‌ படம்‌ பெரியது. அடுத்து நேருவின்‌ 
படம்‌, அதை அடுத்து முன்னாள்‌ சுகாதார அமைச்சராக 
இருந்த பெண்மணியின்‌ படம்‌. 

அவள்‌ உள்ளே வந்ததும்‌ டாக்டர்‌ எழுந்து கதவைச்‌ 
சாத்துகிறாள்‌. பழச்சாற்றைக்‌ கையில்‌ வாங்கிக்‌ கொண்டு 
டாக்டர்‌ மித்ரா கனிவாகப்‌ புன்னகை செய்து அவளுடைய 
கையை ஆதரவாகப்‌ பற்றும்‌ போது, மைத்ரேயிக்கு இனம்‌ 
புரியாத அச்சமும்‌ திகைப்பும்‌ மேலிடுகின்றன. அவளுடைய 
மண்டையில்‌ ஆயிரம்‌ கேள்விகள்‌ விஸ்வரூபம்‌ எடுக்கின்றன. 

அந்த இல்லத்தில்‌ நுழைந்தபோது, அவள்‌ முறைப்படி 
ஒரு முறை மருத்துவ பரிசோதனைக்குள்ளானதுண்டு. 
டாக்டர்‌ மித்ராதான்‌ செய்தாள்‌. 

இப்போது... 

“என்ன டாக்டர்‌?...இப்ப மெடிக்கல்‌ டெஸ்டா?"' 

“இல்ல இல்ல, நீ உக்காரு, உன்னை ஒண்ணும்‌ செய்யப்‌ 
போறதில்ல. கொஞ்சம்‌ பேசலாம்னு...” 

மறுபடியும்‌ கனிவான நோக்கு; சிரிப்பு. 

“பேசுவதற்குக்‌ கதவைச்‌ சாத்துவானேன்‌ ?' அவளுக்கு 
கேட்க நாவெழவில்லை. ஆனால்‌... 

“உனக்குக்‌ கல்யாணம்‌ ஆயிருக்குல்ல?'' 

“அந்தத்‌ துயரக்‌ கதையை இப்போது எதற்குக்‌ கேட்‌ 
கிறீர்கள்‌” என்று வினவுகின்றன அவள்‌ விழிகள்‌. குனிந்த 
படியே “ஆமாம்‌” என்று தலையாட்டுகிறாள்‌. 

“எத்தனை மாசம்‌ இருந்தாய்‌ அவனுடன்‌ ?'” 

“நாலு மாசம்‌...” 

“சந்தோஷமாக இருந்திருப்பாய்‌ இல்ல?” 

“சந்தோஷமாக இருந்திருந்தால்‌ இங்கே வந்து 
அல்லல்படுவேனா....'” 

“பாவம்‌ நீ இரவெல்லாம்‌ நினைச்சு நினைச்சு அழுகிறா 
யாமே? நீ சரியாக இரவு தூங்குகிறதில்லையாமே?'” 

“என்னது? நீங்க என்ன கேட்கறீங்க டாக்டர்‌? நான்‌ 
மடத்தனமாக ஆளைப்‌ புரிஞ்சுக்காமப்‌ போய்‌ பாதாளத்தில்‌ 
விழுவது போல்‌ விழுந்தேன்‌. நல்ல வேளையாக அங்கே ஒரு 
அம்மாள்‌, “உன்‌ போன்ற நல்ல குலப்‌ பெண்கள்‌ வந்து நல்ல 
படியாக வாழ முடியாது. போய்‌ எங்கேயானும்‌ பிழைத்துக்‌ 
கொள்ளுன்னுச்‌ சொன்னபோது பயந்து ஓடிவந்தேன்‌. 
வீட்டில்‌ அக்காவின்‌ கணவர்‌ என்னை அடித்து விரட்டினார்‌. 
பிறகு லோகாம்மாவிடம்‌ வந்து அண்டினேன்‌...” 

அவள்‌ முகம்‌ சிவக்க, கண்கள்‌ தளும்ப, மென்மையான 
உணர்வுகள்‌ சிதையும்‌ வேதனையில்‌ விடுவிடென்று பேசும்‌ 
போது டாக்டரின்‌ முகம்‌ மேலும்‌ கனிகிறது. 

“தப்பாக எடுத்துக்‌ கொள்ளாதே. இங்குள்ள பெண்கள்‌ 
உன்மீது மிகவும்‌ இழிவான வகையில்‌ குற்றம்‌ சாட்டி 
யிருக்கிறார்கள்‌...” 

“என்ன குற்றம்‌ சாற்றினார்கள்‌ டாக்டர்‌? நான்‌ வெளியே 
பள்ளிக்கூடம்‌ போய்‌ வரும்‌ நேரத்தில்‌ யாரையேனும்‌ சந்திக்‌ 
கிறேன்னு என்மீது அடாப்பழி சுமத்துகிறார்களா ? கடவுளே, 
நான்‌ ஏன்‌ இங்கே வந்தேன்‌? நான்‌ இங்கு உள்ளவர்களை 
௮/௦ ஈனசிவிஈக்க வெஙக்கிறேணன்‌. இவர்கள்‌ விாசமாகப்‌ 

பம. போதெல்லாம்‌ கூசிப்‌ போகிறேன்‌. இவர்களுடைய 
பாகம்‌ செய்கைகளும்‌ கேலிகளும்‌ சாடைகளும்‌... நான்‌ 
ப யோடு வெறுக்கிறேன்‌. உங்களிடம்‌ என்ன பழி சுமத்‌ 
னார்கள்‌, டாக்டர்‌? நான்‌ கருவுற்றிருக்கிறேன்‌ என்று 
ஈறினார்களா? எனக்கு நோயிருக்கிறதென்று சொன்னார்‌. 
ஈாா? அவர்கள்‌ உங்களிடம்‌ என்ன பழி சுமத்தி என்‌ மீது 
உங்களைச்‌ சந்தேகப்‌ படச்‌ செய்திருக்கிறார்கள்‌ 2...” 

நெஞ்சத்துக்‌ குருதிக்களத்திலிருந்து செந்தமலர்கள்போல்‌ 
அவளுடைய கேள்விகள்‌ டாக்டரின்‌ செவிகளில்‌ வந்து 
படி.கின்றன. 





அவள்‌ தன்‌ அன்பான கைகொண்டு மேனி துடிக்க 
நிற்கும்‌ அவள்‌ கையை அழுந்தப்‌ பிடிக்கிறாள்‌. “ஷ்‌...ஏண்ணு 
மில்ல, ஒண்ணுமில்ல. நான்‌ நம்பல. லோகாவும்‌ நம்பலே 
1 ஊர ஈட கோ. இதை மறந்துவிடு...நீ இங்கே இருக்க 
(வேண்டியவள்‌ அல்ல. உன்னை வேறு தகுதியான இடத்துக்கு 
நான்‌ அனுப்பச்‌ சொல்றேன்‌...” 

“ஒரு அப்பாவின்னா யார்‌ வேணுமானாலும்‌ என்ன 
வேணுமானாலும்‌ சொல்லலாம்‌ கேட்கலாம்னு நினைக்‌ 
கிறாங்க...”” 

தன்‌ நடத்தைமீது அவர்கள்‌ சந்தேகம்‌ கொண்டார்கள்‌ 
என்ற செய்தி உறுதியான பிறகு அவளுக்கு அடக்க இயலா 
மல்‌ கண்ணீர்‌ பெருகுகிறது. 

“ஷ்‌... நோ...நோ...மை சைல்ட்‌. அழக்கூடாது. கம்‌ ஆன்‌ 
(6018௦ஈ.) லெட்‌ அஸ்‌ ஷேர்‌(1௦0 05 5876)” என்று நீர்ப்பானையின்‌ 
மீது கவிழ்த்திருந்த டம்ளரை எடுத்து பாதிப்‌ பழச்சாறை 
அகில்‌ ஊற்றுகிறாள்‌. 

“இந்தா நீ பாதி, நான்‌ பாதி அருந்துவோம்‌..."' 

“எனக்கு வேண்டாம்‌, டாக்டர்‌...” 

“நான்‌ சொன்னால்‌ கேட்கவேணும்‌. இவ்வளவு 
மென்மையான தோலை வச்சிட்டு இந்த உல$ல்‌ எப்படிப்‌ 
பிழைக்கிறது.” 

அப்போது வெளிக்கதவு மெல்ல ஓசைப்படுகிறது. 


“எஸ்‌. எஸ்‌. வா, லோகா...... 

லோகாதான்‌. அவள்‌ எதுவுமே கேட்குமுன்‌ டாக்டர்‌ 
மித்ரா ஆங்கிலத்தில்‌ சரமாரியாகப்‌ பேசுகிறாள்‌. கடுமையாக 
கோபிக்கிறாள்‌. 

“நான்‌. ஒண்ணு சொல்றேன்‌ லோகா, இங்கே இருக்கும்‌ 
சில கேர்ள்ஸ்‌ ஆர்‌ ராட்டன்‌. நீ அதுங்களைத்‌ தனியே பிரிச்சு 
வச்சாலும்‌ கஷ்டம்‌, சேர்த்தாலும்‌ இப்படித்தான்‌. தானே 
விழுந்து அடி.பட்டுக்கிட்டா குழந்தைக்கு ரொம்ப நோவில்ல. 
ஆனா அரிவாளை எடுத்து வெட்டிட்டு நீ என்ன வைத்தியம்‌ 
பண்ணாலும்‌ மனசில்‌ அந்த வடு பயங்கரமாய்‌ விழுந்துடும்‌. 
யாரானும்‌ என்கம்ப்ரன்ஸ்‌ இல்லாதவங்க அடாப்ட்‌ 
பண்ணிக்கறப்பல இருந்தா இவளைப்‌ பிரிச்சுவிடு...” என்று 
கூறிவிட்டு விடைபெற்றுக்‌ கொள்ளாமலே படி இறங்கிப்‌ 
போகிறாள்‌. 

சில விநாடிகள்‌, கொல்லென்று அமைதித்திரை தொங்கு 
கிறது. கண்ணீர்க்‌ கறைபடிந்த முகத்தை நிமிர்த்தி மைத்ரேயி 
லோகாவை நேருக்கு நேராகப்‌ பார்க்கிறாள்‌. அடிபட்ட புலி 
யின்‌ சீற்றம்‌ அவளுடைய விழிகளில்‌ ஒளிர்கிறது. 

“நடந்ததை மறந்துவிடு. முகத்தைப்‌ போய்க்‌ கழுவிக்‌ 
கொள்‌. இம்மாதிரி இடத்தில்‌ இதெல்லாம்‌ தவிர்க்க முடியாது. 
நீ போகலாம்‌...” 

லோகா ஒரு கண நெகிழ்ச்சியை உலுக்கி உதறித்‌ 
தள்ளிவிடுகிறாள்‌. படியிறங்கி வரும்போது மைத்ரேயிக்குத்‌ 
தலைசுற்றுவது போலிருக்கிறது. என்ன பழியைச்‌ சுமத்த, 
டாக்டர்‌ மித்ராவை அழைத்துப்‌ பரிசீலனை செய்ய 
முயன்றார்கள்‌? அவள்‌ கள்ளத்‌ தொடர்புகொண்டு சூலுற்றி 
ரக்கிறாள்‌ என்று கூறியிருப்பார்களோ? அதற்கான என்ன 
அறிகுறிகளை அவர்கள்‌ அவளிடம்‌ கண்டார்கள்‌? அவள்‌ 
சில நாட்களில்‌ பகாசுரப்‌ பசியோடு புழுக்கட்டிய மாவின்‌ 
கூழைக்கூட விழுங்குகிறாளே ? சொல்லப்‌ போனால்‌ அந்தக்‌ 
கூழைத்தான்‌ அவர்கள்‌ மிகுதியாக அவள்‌ பங்குக்கு வைக்கிறார்‌ 

கள அவள்‌ ஒரு நாள்‌ கூட வாந்தி எடுக்கவில்லை; தூங்கி 
வழியவில்லை. 

உலகத்துக்‌ கவடுகள்‌ ஒட்டியிராத மனசு பேதமை மிகுந்த 
தாய்‌, எதையெல்லாமோ நினைத்து வேதனைப்படுகிறது. 
டாக்டர்‌ மித்ரா கடுமையாக ஆங்கிலத்தில்‌ பேசியபோது, ஒரு ! 
மிசொால்‌ அவளுக்குப்‌ புரியாததாக ஒலித்தது. அதன்‌ பொருள்‌ 
நன்றாக அவளுக்குப்‌ புரியவில்லை எனினும்‌, பாலுணர்வு 
சம்பந்தப்பட்ட சொல்‌ அது என்று மட்டும்‌ புரிந்து கொள்‌ 
கிறாள்‌. பாலுணர்வின்‌ விகாரங்களில்‌ சிக்கி, வெளியே கள்ளக்‌ 
காதலனைத்‌ தேடிச்‌ செல்கிறாள்‌ என்று கூறியிருப்பார்களோ? 
அதை டாக்டரைப்‌ பக்குவமாக விசாரிக்கச்‌ செய்த பின்‌ 
தண்டனை கொடுக்கலாம்‌, என்று லோகா நினைத்தி 
ரப்பாளோ? 

அவளைப்‌ பார்த்தால்‌ பிறர்‌ அப்படி நினைக்கும்‌ 
படியாகவா இருக்கிறாள்‌? 

எனினும்‌ அவள்‌ கேள்விப்பட்ட அந்தச்‌ சொல்லுக்குப்‌ 
பொருளைத்‌ தெளிவாகத்‌ தெரிந்து கொள்ள வேண்டும்‌ என்ற 
ஆவல்‌ அவளைக்‌ குடைகிறது. அகராதியைப்‌ பார்த்து தெரிந்து 
கொள்ள வேண்டும்‌. அகராதி அவளிடம்‌ இல்லை. சேவா 
நிலையப்‌ பள்ளியின்‌ மாணவர்‌ விடுதியில்‌ இருக்கும்‌ அவளு 
டைய வகுப்புத்தோழி வத்சலாவிடம்‌ கேட்க வேண்டும்‌. 

வத்சலாவுக்கு உடல்நிலை சரியாக இல்லாததால்‌ அன்று 
வகுப்புக்கு வந்திருக்கவில்லை. அதுவும்‌ நன்மையாகப்‌ 
போகிறது. பகலுணவு முடித்ததும்‌ மைத்ரேயி விடுதியறைக்குச்‌ 
சென்று வயிற்றுக்‌ கடுப்பினால்‌ படுத்திருக்கும்‌ வத்சலாவை 
நலம்‌ விசாரிக்கிறாள்‌. பிறகு புத்தக அலமாரியிலிருந்து 
அகராதியை எடுத்துப்‌ பரபரப்பாகப்‌ புரட்டுகிறாள்‌. 

“ஈடஜீ...எச்‌.ஹோமோ செக்ஷுவல்‌...'” 





பார்த்த கண்கள்‌ பார்த்தபடியே நிலைக்க, தலைக்குமேல்‌ 
கூரைவிழுந்து நொறுங்கி விட்டாற்போல்‌ தோன்றுகிறது. 
கன்னங்களில்‌ முழுபலத்துடன்‌ அறைவிழுந்தாற்போல்‌ செவி 
களில்‌ ஹொய்யென்ற ரீங்காரம்‌ கேட்கிறது. இப்படியும்‌ ஒரு... 


ரொடி-ச 

ஒரு கோளாறு... ஒரு பதம்‌ இருக்கிறதென்றே அறிந்திராத 
அவளுக்கு நெஞ்சத்து ஈரம்‌ திடீரென்று உலர்ந்து, அனற்புகை 
நிறைகிறது. 

“என்னப்பா? என்ன வார்த்தை பார்க்கிறே? ஏம்மா? 
என்னமோ மாதிரி ஏம்பா, கண்ணில தண்ணி வருது...” 

தரையில்‌ அப்படியே உட்கார்ந்து மைத்ரேயி கண்ணீரை 
விழுங்கிக்‌ கொள்ள முயலுகிறாள்‌. 

“எனக்கு...தண்ணி இருக்கா வத்சலா ?...'” 

வத்சலா உடனே பாணையிலிருந்து நீர்மொண்டு 
வருகிறாள்‌. மடக்‌ மடக்கென்று அந்த நீர்‌ முழுவதையும்‌ 
குடித்த பின்னரும்‌ அந்த வேதனைத்‌ தீ குளிரவில்லை. 

மற்றவர்கள்‌ எல்லாரும்‌ கூடிக்கூடி அவளைப்‌ பற்றிப்‌ 
பூடகமாகப்‌ பேசினாலோ, சிரித்தாலோ அவள்‌ இத்தனை 
நாட்களாக பொருட்படுத்தியதில்லை. 

அவர்களைத்‌ தன்னால்‌ வெறுத்து ஒதுக்க முடியும்‌ என்று 
அலட்சியமாக இருந்திருக்கிறாள்‌. ஆனால்‌ அவளுக்கு 
உரியதாக இந்த இழிவான பதத்தை அவர்கள்‌ சூட்டியி 
ரப்பதை நினைத்த மாத்திரத்தில்‌ தானே ஆவியாகிப்‌ போய்‌ 
விடக்‌ கூடாதா என்று ஏங்குகிறாள்‌. பள்ளியிலிருந்து திரும்பி 
வழக்கம்போல்‌ இயங்கினாலும்‌ மனசு அந்த ஒரே சொல்லின்‌ 
ஆணிமுனையில்‌ தைத்துக்கொண்டு குருதி வழியத்‌ துன்புறு 
இறது. விடுபட இயலாமல்‌ வேதனையுறுகிறது. படிக்க அமர்ந்‌ 
தால்‌ பொருந்தவில்லை. இரவு சிறிது கண்ணயரு முன்பே 
இடையே தன்னை யாரோ நெருக்கிப்‌ பிடித்து முத்தமிட 
வருவதுபோலும்‌, கழுத்தை நெரிப்பது போலும்‌ பயங்கரக்‌ 
கனவு கண்டு திடுக்கிட்டு விழிக்கிறாள்‌. 

'செக்ஸ்‌' என்றாலே என்னவென்று தெரியாத அவளுக்கா... 
அவளுக்கா! 

இரண்டு சனிக்கிழமைகளாக ஞானம்மா இல்லத்துக்கு 
வரவில்லை. அன்று அவள்‌ வருவாள்‌ என்பதை கூறும்போது, 

வைகயி குன்றிப்‌ போகிறாள்‌. ஒருகால்‌ அவளுக்கும்‌ 


வை (1 பற்றிய விவரங்களை அறிவித்திருப்பார்களோ? 
ஷானயமா அவளிடம்‌ அன்புகொண்டு பழகுவதனாலும்‌ 
மிரகப பெண்கள்‌ பொறாமையினால்‌ புழுங்கவில்லையா ? 


ஒருகால்‌ ஞானம்மா அவளிடம்‌ அநுதாபம்‌ கொள்வதன்‌ 
உாரணமே அந்த விடுதிக்கு அவள்‌ பொருந்தாதவள்‌ என்ப 
கணால்தானோ? ஒரு தொழுநோய்‌ விடுதியிலோ, காசநோய்‌ 
விமுதியிலோ அவள்‌ இணைந்திருந்தால்‌ கூட நோய்க்‌ 
ுரரிகள்‌. உடலை மட்டுமே உண்ணக்கூடும்‌. இந்தப்‌ 
ஏபண்களெல்லாரும்‌ அதைவிடக்‌ கடுமையான மனநோய்க்கு 
நளானவர்கள்‌. அவர்கள்‌ அவளுடைய படிப்பார்வத்தையும்‌ 
வாழ்வில்‌ அவள்‌ வைத்த நம்பிக்கையையும்‌ கூடத்‌ தகர்க்கக்‌ 
ஈடிய குழப்பத்தைத்‌ தோற்றுவித்திருக்கிறார்கள்‌. டாக்டர்‌ 
பித்ரா கூறியதுபோல்‌ நடக்குமா? *கடவுளருளில்‌ இரண்டு 
ிறகுகள்‌ முளைத்துப்‌ பறந்துபோனாள்‌' என்று தேவதைக்‌ 
கதைகளில்‌ வருவது எங்கேனும்‌ நிகழுமா? 

அன்று மாலையில்‌ பிரார்த்தனைக்‌ கூடத்தில்‌ அவள்‌ 
று மேசையும்‌ விரிப்பும்‌ போட்டுப்‌ .பூங்கொத்தும்‌ ஊதுவத்தி 
களும்‌ வைத்து ஞானத்தை வரவேற்க நிற்கவில்லை. புத்தகத்‌ 
இன்‌ மேல்‌ தலையைக்‌ கவிந்துகொண்டு பிரமை பிடித்தாற்‌ 
பால்‌ தோன்றும்‌ அவளை அநுசுயா. வந்தழைக்கிறாள்‌. 

“என்ன மைத்தி? உடம்பு நலமில்லியா?"” 

உடம்பு என்ற சொல்‌ செவிகளில்‌ விழும்போதே 
டாக்டர்‌ மித்ராவின்‌ நினைவு வருகிறது. அநுசுயாவை அவள்‌ 
நிமிர்ந்து கூடப்‌ பார்க்கவில்லை. 

“நான்‌ வந்தா வரேன்‌, வராட்டி போறேன்‌. இவங்‌ 
ஈ௩உளாட உதவாத நீதிப்‌ பேச்சைக்‌ கேட்டவுடன்‌ எனக்கு 
பட்ச சாம்ராஜ்யம்‌ கிடைக்கப்‌ போகிறதா...” என்று 
ட்இிறாள்‌. 





“என்ன கோபம்‌ மைத்தி? விளங்கும்படி சொல்லேன்‌ ?'” 
“எனக்கு ஒருத்தரிடமும்‌ கோபமில்லை. என்னைத்‌ 
தொந்தரவு செய்யவேண்டான்னா போயேன்‌?” 

“என்னிடம்‌ சொல்லேன்‌? என்ன விசேஷம்‌ மைத்தி? 
பங்கஜா மறுபடி ஏதேனும்‌௮சிங்கமா சண்டை போட்டளா?” 

“ஏதானும்‌ என்ன சொல்வது? காக்கைக்‌ கூட்டில்‌ 
குயில்வளர்ந்தாலும்‌, அத்தனை காக்கைகளுமாகச்‌ சேர்ந்து 
சிறகு வளர்ந்திராத அதன்‌ சிறு உடலைக்‌ கொத்திக்‌ கூடாக்கி 
விடும்‌. இது அவர்களுக்குரிய இடம்‌. நீ அன்னிக்கே சொன்‌ 
னாய்‌. ஆனால்‌ எனக்கு வேறென்ன வழி இருந்தது? எனக்கு 
ஏதானும்‌ நோவு வந்து சீக்கிரமாகச்‌ செத்தொழிஞ்சால்‌ 
நல்லாயிருக்கும்‌!” 

குரல்‌ கரைந்து கண்ணீரில்‌ சங்கமமாகிறது. 

“சே, என்ன பேச்சிது? லோகாம்மாவிடம்‌ எதானும்‌ 
புகார்‌ இருந்தால்‌ தைரியமாகச்‌ சொல்லேன்‌ 3...” 

அப்போது சரசரவென்று செருப்பொலி கேட்கிறது. 
மைத்ரேயி துணுக்குற்றாற்போல்‌ எழுந்து நிற்கிறாள்‌. 

ஞானம்‌...ஞானம்மா... மெல்லிய இற்றிட்ட காவி 
வண்ணச்‌ சேலை. ஆங்காங்கே வெண்மை இழைதெரியும்‌ 
பசையற்ற கூந்தல்‌... 

“என்னம்மா மைத்ரேயி? காய்ச்சலா 3...” 

விழிகள்‌ அவளை ஆதுரத்துடன்‌ ஊடுருவ நோக்கு 
கின்றன. 

“இல்லை...மேடம்‌...த...தலைநோவு...வந்து”” 

“அப்படியானால்‌ ஏன்‌ படிக்கிறே? ஏதானும்‌ மாத்திரை 
சாப்பிட்டுவிட்டுப்‌ படுக்கக்‌ கூடாது?” 

“ஓ...இல்ல...இத வந்திடறேன்‌...” என்று மைத்ரேயி 
தடுமாறுகிறாள்‌. 

“நான்‌ உன்னை வரச்சொல்லிக்‌ கட்டாயப்படுத்தவா 
வந்தேன்‌ ? அசடு இந்தா...” 

கைப்‌ பையைத்‌ திறந்து ஒரு மாத்திரை எடுத்துக்‌ கொடுக்‌ 
கிறாள்‌ ஞானம்‌. 

ராசம்மா, கொஞ்சம்‌ சுடுதண்ணி கொண்டுவந்து குடு...” 
அவளை அங்கேயே மாத்திரையை விழுங்கச்‌ செய்‌ 

றாள்‌ ஞானம்‌. 

மைத்ரேயிக்குத்‌ தருமசங்கடமாக இருக்கிறது. 

"எனக்கு ஒண்ணுமில்லே மேடம்‌, நான்‌ வரேன்‌...” 

“அவசரமில்லை. நீ கொஞ்சம்‌ ரெஸ்ட்‌ எடுத்துக்‌ 
கொண்டு முகம்‌ அலம்பித்‌ தலைவாரிக்‌ கொண்டுவா! நான்‌ 
பிறகுதான்‌ தொடங்கப்‌ போகிறேன்‌” என்று மொழிகறாள்‌ 
ஞானம்‌. 

மைத்ரேயியின்‌ உள்ளம்‌ விம்முகிறது. 

“நாங்க இத்தின பேர்‌ இருக்கறோம்‌, அவ ஒருத்தி வர 
மேன்னா இளாஸ்‌ எடுக்கறதில்ல நீங்க!" என்று மனத்தாங்‌ 
ஈலுடன்‌ கூறுகிறாள்‌ மீனாட்சி. 

“ஆமாம்‌. இவ்வளவு கஞ்சியில்‌ ஒரு உப்பு இல்லை 
யானால்‌ உள்ளே இறங்குகிறதா? அப்படித்தான்‌ அவள்‌ 
எனக்கு!” என்று புன்னகை செய்கிறாள்‌ ஞானம்‌. 

வள்ளி உடனே துடுக்காக, “அப்படீன்னா உப்பையே 
வச்சிட்டுத்‌ இம்பீங்க போலிருக்கு!” என்று கூறுகிறாள்‌. 

“அதுவும்‌ சரிதான்‌. உண்ணாவிரதம்‌ இருக்கிறவங்க 
உப்பை மட்டுமே தண்ணீரில்‌ கரைத்துக்‌ குடிப்பார்கள்‌. நான்‌ 
மைத்ரேயியை தத்து எடுத்துக்‌ கொள்ளலான்னு இருக்‌ 
கிறேன்‌...” என்று ஞானம்‌ மெல்லச்‌ சிரிக்கிறாள்‌. 

நெஞ்சு துடிக்கத்‌ தவறி, பிறகு இன்னொருதரம்‌ ௮ச்‌ 
சொல்லைக்‌ கேட்க வேகமாகத்‌ துடிக்கிறது. 

“ஆமாம்‌. நான்‌ மைத்ரேயியை தத்து எடுத்துக்‌ கொள்‌ 
வதாக முடிவு செய்திருக்கிறேன்‌ ராசம்மா, பொய்யில்லை!" 

செவிகளில்‌ அமுதம்‌ பட்டு இதயம்‌ நனைந்து குளிர, 
உடல்‌ சிலிர்க்க மைத்ரேயி நிற்கிறாள்‌. 

(நகர எல்லையைக்‌ கடந்து, சாலையின்‌ இரு புறங்‌ 
களிலும்‌ பசுமை பாய்விரிக்கும்‌ வயல்களை எல்லாம்‌ காட்டிக்‌ 
கொண்டு பஸ்‌ ஓடுகிறது. மைத்ரேயி ஞானத்தின்‌ அருகாமையில்‌ 
தான்‌ உட்கார்ந்திருக்கிறாள்‌. அவளிடம்‌ எத்தனையோ 
கேள்விகள்‌ கேட்க உள்ளம்‌ துடித்தாலும்‌ கேட்க நா எழாமல்‌ 
அமர்ந்திருக்கிறாள்‌. ஒவ்வோர்‌ கணத்தில்‌ தான்‌ காண்பது 
கனவல்லவே, நனவுதானே என்ற ஐயத்தைப்‌ போக்கிக்‌ 
கொள்பவளாகத்‌ தன்னைத்தானே கள்ளிப்‌ பார்த்துக்‌ 
கொள்கிறாள்‌. நனவுதான்‌. அந்த மாலை மிக இனிமையாக 
இருக்கிறது. ஞானம்மா, அவளுக்கு ஞானத்தாய்‌ போல்‌ 
இகழும்‌ ஒரு அம்மையுடன்‌ அவள்‌ புதிய வாழ்வுக்குப்‌ 
போகிறாள்‌. அவள்‌ பிறந்ததிலிருந்து அறிந்திராத ஓர்‌ 
ஒட்டுறவுடன்‌:. அவள்‌. வாழப்‌ போகிறாள்‌. மதுரத்துடன்‌ 
அவள்‌ வாழ்வின்‌ திருப்பம்‌ ஒன்றில்‌ திரும்பியபோது வறுமை 
யும்‌ சிறுமையும்‌ உடன்‌ வந்தன: இந்தத்‌ துணையில்‌ அன்புடன்‌ 
வறுமையும்‌ சிறுமையுமில்லாத நம்பிக்கையே ஒளியாக இருக்‌ 
கிறது. ௮வள்‌ முழுசாக மீண்டு வருகிறாள்‌. அவளுக்கே வியப்‌ 
பாக இருக்கிறது. . டாக்டர்‌ மித்ரா, லோகா, ராஜா, 
எல்லோரும்‌ ஞானம்‌ அவளைத்‌ தன்னுடன்‌ இணைத்துக்‌ 
கொள்வதற்கு உதவியிருக்கின்றனர்‌. ஞானத்துடன்‌ அவள்‌ 
இன்னும்‌ நெருங்கிப்‌ பழகவில்லை. பள்ளி இறுதிப்‌ 
பரீட்சையை முடிக்கும்வரை அந்த நிகழ்ச்சிக்குப்‌ பிறகு 
மூன்று மாசங்கள்‌ இந்த. நன்னாளுக்காகக்‌ காத்திருந்தாலும்‌ 
ஒரு நாள்கூட அவளுடைய இருப்பிடத்தை மைத்ரேயி 
சென்று பார்த்திருக்கவில்லை. ஞானத்துடன்‌ முழுசாக ஒரு 
நாள்கூட அவள்‌ தனியாக இருந்து பழகியிருக்கவில்லை. ௮௬ 
காமைக்கு நெருங்குமுன்னரே அவள்மீது இவ்வளவு பற்றுதல்‌ 
எப்படித்‌ தோன்றியது? ஒரு கால்‌ இதுதான்‌ ஒரு இன... 

யுள குத்தினாற்‌ போலிருக்கிறது. சட்டென்று ஞானம்மா 
அவளைத்‌ இரும்பிப்‌ பார்த்துப்‌ புன்னகை செய்கிறாள்‌. அந்தச்‌ 
சிரிப்பில்‌ ஒரு கவடும்‌ இல்லை. 
இன்னும்‌ கொஞ்ச தூரம்தான்‌...” 
"நீங்கள்‌ இப்படித்‌ தினமும்‌ பஸ்ஸில்‌ வருவீர்களா?” 
“எதற்கு? காலனியில்‌ எல்லாம்‌ கிடைக்குமே? சனிக்‌ 
கிழமை மட்டுமே வருவேன்‌...” 





“என்ன ப்ராஜக்ட்‌ அது? என்னமோ ஹெல்த்‌'னு 
சொன்னீர்களே?” 

“அதாவது, கிராமங்களின்‌ ஆரோக்கியத்தைப்‌ பாது 
காக்க, சுகாதாரம்‌, சுத்தம்‌ இவற்றுடன்‌ நோய்வராமல்‌ தடுத்துக்‌ 
கொள்ள நம்‌ கிராமங்களுக்கேற்ற எளிய முறைகளில்‌ 
பயிற்சியும்‌ அளித்து, அதே முறைகளில்‌ ஆராய்ச்சியும்‌ செய்வ 
தான திட்டம்‌. இந்தத்‌ திட்டத்துக்கு ஒரு அமெரிக்கக்‌ கருணை 
வள்ளலின்‌ நிதி இருக்கிறது...” 

யஸ்‌ ஒரு குன்றைச்‌ சுற்றினாற்போல்‌ கொலுவைத்தாற்‌ 
போல்‌ காணப்பெறும்‌ சிமிட்டித்‌ தகட்டுக்‌ கூரை இல்லங்‌ 
களும்‌ பூஞ்செடிகளும்‌ குட்டை மரங்களுமாயமைந்த குடியி 
ர௬ப்பின்‌ முன்‌ சாலையில்‌ நிற்கிறது. 





“ஓரியன்டேஷன்‌ சென்டர்‌. 

மைத்ரேயி ஞானம்மாவுடன்‌ இறங்குகிறாள்‌. கையில்‌ 
அவளுக்கென்று புதிதாக ஞானம்மா வாங்கிக்‌ கொடுத்த சிறு 
பெட்டியில்‌ அவளுடைய புதிய துணிகள்‌ இருக்கின்றன. 
இரண்டொரு புத்தகங்களைக்‌ காகிதத்தில்‌ சுற்றிக்‌ கையில்‌ 
வைத்துக்‌ கொண்டிருக்கிறாள்‌. புத்தகங்கள்‌ பள்ளியில்‌ நடந்த 
பேச்சுப்‌ போட்டியில்‌ அவள்‌ பரிசாகப்‌ பெற்றவை. ஓன்று 
தாகூரின்‌ தோஞ்சலித்‌ தொகுப்பு, இரண்டு நேருவின்‌ கடிதங்‌ 
கள்‌. உலக வரலாற்றின்‌ பகுதிகள்‌ அவளுடைய உடமைகள்‌. 

ஒரு சிறு பூஞ்சாரல்‌ அடித்து மண்ணைக்‌ குளிரச்‌ 
செய்திருக்கிறது. வரிசை வரிசையாக விளக்குகள்‌ பூக்கின்றன. 
எல்லாம்‌ மிக மிக இனிமையாக இருக்கிறது. வரிசையை 

விட்டுச்‌ சற்று ஓதுங்கினாற்போல்‌ முல்லை படர்ந்த பந்தல்‌ 
முகப்புடன்‌ கூடிய ஓர்‌ சிறு வீட்டின்‌ சுற்று வேலிக்கதவைத்‌ 
திறந்து கொண்டு ஞானம்‌ மைத்ரேயியை, 'வா' என்று 
அழைக்கிறாள்‌. வராந்தாவின்‌ கீழே வரிசை கட்டினாற்போல்‌ 
ஜுனியாப்‌ பூக்கள்‌ வண்ணங்களைக்‌ கொட்டிச்‌ சிரிக்கின்றன. 
நடுவில்‌ ஒரு ரோஜாப்‌ புதர்‌. தெருவிளக்கின்‌ வெளிச்சத்தில்‌ 
வாயிலில்‌ பதிக்கப்பெற்ற பெயர்ப்‌ பலகை பளிச்சென்று 
தெரிகிறது. “மிஸ்‌ ஆர்‌.எச்‌.ஞானம்‌, எம்‌. ஏ. எம்‌. லிட்‌, பிஎச்டி... 
ஆக்ஷன்‌ கம்‌ ரிஸர்ச்‌ ஸ்‌$£ம்‌...” என்று அதைப்‌ படித்துப்‌ 
பார்த்தறிகிறாள்‌ மைத்ரேயி. 

முன்னறையில்‌ நாற்காலிகளும்‌, நடு மேசையும்‌ பிரம்பு 
உருப்படிகள்‌ தாம்‌. ஒரு கண்ணாடி அலமாரியில்‌ புத்தகங்கள்‌ 
நிறைந்திருக்கன்றன. தென்னை மரமும்‌, உப்பங்கழியும்‌ 
படகுமாக ஒரு நீர்‌ வண்ண ஓவியம்‌ சுவரில்‌ இருக்கிறது. 
முன்னறையின்‌ இருபக்கங்களிலும்‌ இரண்டு அறைகள்‌ 
இருக்கின்றன. முன்னறையை அடுத்து நடுவில்‌ சாப்பிடும்‌ 
கூடம்‌. ஒருபுறம்‌ சமையலறை; இன்னொருபுறம்‌ குளியலறைப்‌ 
பகுதி இருக்கிறது. சாப்பிடும்‌ அறையில்‌ ஒரு சிறிய மடக்கு 
மேசை நாற்காலியும்‌ சமையலறையில்‌ இரண்டொரு தட்டு 
முட்டுச்‌ சாமான்களும்‌ ஒரு காற்றழுத்த ஸ்டவ்வும்‌ இருக்‌ 
கின்றன. 

“எவ்வளவு அழகான வீடு, ஸிஸ்டர்‌! சமையல்‌ யார்‌ 
செய்வாங்க ஸிஸ்டர்‌?'” என்று கேட்கிறாள்‌ மைத்ரேயி 
கண்கள்‌ ஒளிர. 

“யார்‌ சாப்பிடுகிறார்களோ, அவர்களே சமைப்பார்‌ 
கள்‌!” என்று சிரிக்கிறாள்‌ ஞானம்‌. 

“நீங்களேவா, சமைப்பீர்கள்‌ ?'” 

“ஏன்‌, அது அவ்வளவு ஆச்சரியமானதா?'” என்று 
கேட்டு விட்டு ஞானம்‌ குளியலறைக்குச்‌ சென்று கை கால்‌ 
முகம்‌ கழுவிக்‌ கொண்டு, அடுப்பைப்‌. பற்றவைக்கத்‌ 
தொடங்குகிறாள்‌. 

“நீங்க இனிமே இதெல்லாம்‌ செய்யக்கூடாது. நான்தான்‌ 
செய்வேன்‌...” என்று மைத்ரேயி அவளை அச்செயலிலிருந்து 
விடுவிக்க முயல்கிறாள்‌. 

ஞானம்‌ மறுப்பதற்கில்லை. வாயிலில்‌ மணி ஒலிக்கிறது. 
ஞானம்‌ வெளியே வருகிறாள்‌. 

“வாருங்கள்‌, வாருங்கள்‌ உட்காருங்கள்‌, ஒரு நிமிஷம்‌, 
இதோ வருகிறேன்‌” என்று அவர்களை வரவேற்கையில்‌ 
மைத்ரேயி கதவின்பின்‌ நின்று வந்தவர்களைப்‌ பார்க்கிறாள்‌. 
வடக்கு மாநிலத்துக்குரியவர்களாகத்‌ தோன்றும்‌ தம்பதி. 
உள்ளே திரும்பி ஞானம்‌, பால்‌, சர்க்கரை, தேயிலையைக்‌ 
காட்டுகிறாள்‌. “நாலு கப்‌ டீ போடணும்‌.. போடுறியா...” 

“ஆகட்டும்‌, ஆகட்டும்‌ நீங்கள்‌ போங்கள்‌!” 

ஞானம்‌ இரும்பி வந்த பின்னரும்‌, அந்தத்‌ தம்பதி 
உட்காரவில்லை. 

“உட்காருங்கள்‌, உட்காரம்மா சுமித்ரா...?'” 

“இல்லே பஹன்ஜி, நீங்கள்‌ வந்து சொல்லிக்கொண்டு 
போகவே காத்திருந்தோம்‌... சாமானெல்லாம்‌ ஸ்டேஷனுக்குப்‌ 
போயாச்சு...” 

“நீங்கள்‌ காலையிலேயே சொல்லிக்கொண்டு சாமான்‌ 
எடுத்துக்‌ கொண்டு போனதால்‌ அப்படியே 
போயிருப்பீர்களென்று நினைத்தேன்‌...” 

“அதெப்படிப்‌ போவோம்‌? உங்களிடம்‌ கடைசியாக 
வந்து சொல்லிக்‌ கொள்ளாமல்‌? உங்களை மறக்கவே மாட்‌ 
டோம்‌ பஹன்ஜி? நீங்கள்‌ ஒரு மாசம்‌ லீவெடுத்துக்கொண்டு 
வந்து எங்கள்‌ வீட்டில்‌ தங்கவேணும்‌...” 

ஞானம்‌ சிரிக்கிறாள்‌. “கண்டிப்பாக. இவர்‌ இங்கே 
படித்ததை எல்லாம்‌ சரியாகச்‌ செய்கிறரா, கிராம சேவையில்‌ 
எவ்வளவு பெரிய வெற்றியடைகிறார்‌ என்று பார்க்க 
வருவேன்‌...” 

“ஐயையோ?” அந்த இளைஞன்‌ பலமாகச்‌ சிரிக்கிறான்‌. 

“ஏதோ நாற்பதுநாள்‌ வேலைப்பளு இல்லாமல்‌ சந்தோஷ 
மாக வயல்கள்‌ சூழ்ந்த கிராமங்களுக்கு ஜீப்பில்‌ சென்று 
சுற்றினோம்‌. சொற்பொழிவுகளைக்‌ கேட்டதற்குப்‌ பிறகு 
இளநீர்‌ அருந்தினோம்‌. பிறகு மாலையிலும்‌ பேசினோம்‌. 
ஆடிப்பாடிக்‌ களித்து விருந்துகள்‌ உண்டோம்‌. இதற்கெல்லாம்‌ 
பிரயாணப்படி தவிர, பயிற்சிக்கான படியும்‌ கிடைத்தது. 
எல்லாவற்றுக்கும்‌ மேலாக உங்கள்‌ உதவி மறக்கவே 
முடியாது. உங்களிடம்‌ சொல்வதற்கென்ன ? எங்களுக்குத்‌ 
இருமணமாக இரண்டு வருஷங்களானபின்‌ இப்போதுதான்‌ 
முதலாக இவளை அழைத்துக்கொண்டு இங்கு வந்தி 
ருக்கிறேன்‌. இடம்‌ கிடைக்கும்‌, ஹாஸ்டலுக்கு வெளியே 
இருக்கலாம்‌ என்று யாரோ சொன்னதை நம்பி இவளையும்‌ 
கூட்டி வந்துவிட்டு, நான்‌ தண்டாடியபோது, நீங்கள்‌ எங்கள்‌ 
வீட்டிலேயே இருக்கலாம்‌ என்று கூப்பிட்டு, எங்கள்‌ சொந்த 
வீடாக நினைக்கச்‌ சொன்னதை எப்படி மறப்பது?...” 

மைத்ரேயி தேநீர்க்‌ கண்ணங்களைப்‌ பூத்தட்டில்‌ வைத்துக்‌ 
கொண்டு வருகிறாள்‌. ஞானம்‌ நடுமேசையில்‌ அதை வாங்கி 
வைக்கிறாள்‌. 

“இவர்‌ டாக்டர்‌ ஜோஷி, இது சுமித்ரா ஜோஷி... இது 
மைத்ரேயி... என்னுடைய குட்டி சோதரி!” என்று ஆங்கிலத்‌ 
தில்‌ அறிமுகம்‌. செய்து வைக்கிறாள்‌. 

“நமஸ்தே!”” என்று மைத்ரேயிக்குக்‌ கைகுவிக்கும்‌ சுமி 
த்ரா, “படிக்கிறாளா?”” என்று வினவுகிறாள்‌. 

“ஆமாம்‌. ஹாஸ்டலில்‌ இருந்தாள்‌. பரீட்சை எழுதியான 
பின்‌ இப்போதுதான்‌ கூட்டி வந்தேன்‌...” 

“நான்‌ பார்த்தேன்‌. ரூம்‌ காலியானதும்‌ இன்னும்‌ 
நம்மைப்‌ போல்‌ யாரேனும்‌ இடம்‌ பிடிக்க வந்துவிட்டார்‌ 
களென்று நினைத்தேன்‌, பஹன்ஜி!” என்று ஜோஷி 
சிரிக்கிறார்‌. 

“உட்கார்‌ மைத்ரேயி...” என்று கூறிவிட்டு ஞானம்‌ 
இரண்டு கண்ணங்களை ஜோஷி தம்பதியிடம்‌ கொடுத்து 
விட்டு, அவளிடம்‌ ஒரு கிண்ணத்தைக்‌ கொடுக்கிறாள்‌. 

தேநீரருந்திவிட்டு அவர்கள்‌ விடைபெற்றுச்‌ செல்வதைப்‌ 
பார்த்துக்‌ கொண்டே மைத்ரேயி நிற்கிறாள்‌. சரளமாகப்‌ 
பழகுபவளாக இருந்தாலும்‌, ஞானம்‌ எங்கோ கோபுரத்திலும்‌ 
தான்‌ மூன்றாம்படியிலும்‌ நிற்பதாகத்‌ தோன்றுகிறது. 
டாக்டர்‌... இங்கே டாக்டர்கள்‌... இவளும்‌ டாக்டர்‌ மி 
த்ராவைப்போல்‌ ஏதேனும்‌ அறியத்தான்‌ கூட்டி வந்தி 
ருப்பாளோ என்று அச்சம்‌ அறியாமையின்‌ களர்ச்சியாய்ப்‌ 
படருகிறது. அவளுடைய சரளபாவம்‌ மடிந்து, அவளை 
ஒதுங்கி நிற்கச்‌ செய்கிறது. அவள்‌ தேநீரைத்‌ தொடவில்லை. 
ஞானம்‌ அவ்வளவு படிப்புப்‌ படித்தவள்‌. அவளை எத்தனை 
பத்திரங்களிலோ கையெழுத்துப்‌ போட்டு எதற்காகச்‌ 
சுவீகரித்துக்‌ கொள்ளவேண்டும்‌? அறியாமையின்‌ விளைவு 
களாகவே அவளுடைய ஒவ்வொரு திருப்பமும்‌ பலன்‌ 
கொடுத்திருக்கன்றன. அப்படி இதுவும்‌ என்ன மர்மமோ? 
அவர்களை வாயில்‌ வரையிலும்‌ சென்று வழியனுப்பிவிட்டு 
வரும்‌ ஞானம்‌, தேநீரைப்‌ பருகாமல்‌ இருண்ட முகத்துடன்‌ 
மைத்ரேயி நிற்பதைக்‌ கூர்ந்து கவனிக்கிறாள்‌. 

“ஏன்‌, என்ன விஷயம்‌ மைத்ரேயி? ஏன்‌ வருத்தமாய்‌ 
இருக்கே?” 

“இல்லே...நீங்கள்‌, இவ்வளவு பெரியவர்‌, என்னை 
எதற்காக சகோதரின்னு சொல்லி ஒட்டிக்‌ கொள்ள 
வேணும்னு நினைச்சேன்‌... 

*ஓ...? அது அவ்வளவு பெரிய வருத்தமான விஷயமா? 
நான்‌ ஏன்‌ கூட்டிக்கொண்டு வந்தேன்‌ ?...” என்று அவள்‌ 
கையைப்‌ பற்றித்‌ தன்‌ நெஞ்சில்‌ வைத்துக்கொள்கிறாள்‌ 
ஞானம்‌. 

“என்னைப்‌ போல்‌ நீ, உன்னைப்‌ போல்‌ நான்‌ . நீ ஒரு 
அநாதை; நான்‌ ஒரு அநாதை. போதாதா? எனக்கு உன்னை 
அந்த *ஹோமில்‌' வந்து பார்த்துத்தான்‌ தெரியும்‌ என்று நீ 
நினைத்திருப்பாய்‌, இல்லே?” 

மைத்ரேயியின்‌ விழிகள்‌ அகலுகின்றன. 

“பின்னே?” 

“சாவடிக்குப்பத்தின்‌ ஹைஸ்கூலுக்குப்பின்‌ உள்ள பனங்‌ 
காட்டின்‌ நடுவே ஒரு வீட்டில்‌ நீ குடித்தனம்‌ செய்ய வந்த 
நாளிலிருந்தே உன்னைக்‌ கவனித்திருக்கிறேன்‌. அந்த வழி 
யாகக்‌ உழங்குப்பம்‌, மேலச்சேரி கிராமங்களுக்கு நான்‌ இந்த 
டாக்டர்களுடன்‌ போயிருக்கிறேன்‌; அதெல்லாம்‌ ரிஸர்ச்‌ 
ஸ்‌€மில்‌ வருகிறது...” 

“அங்கெல்லாம்‌ நீங்கள்‌ போவீர்களா? மேலச்சேரி 
பக்கத்தில்‌ தானே? அங்கேயிருந்து லட்சுமி வருவாள்‌. அந்த 
கிராமங்களுக்கு நீங்க போயிருக்கிறீர்களா ? அங்கே போய்‌ 
என்ன செய்வீர்கள்‌?” 

“என்ன செய்வோம்‌, செய்தோம்‌ எல்லாம்‌ ஒண்ணுமே 
யாருக்கும்‌ இன்னமும்‌ புரியவில்லை. எனக்கு அவர்களுடைய 
அறியாமையைப்‌ போக்கி மனத்தளவில்‌ மேல்மட்டத்துக்குக்‌ 
கொண்டு வருவதற்கான பொறுப்பு. காந்தீய இந்திய தத்துவ 
இயல்‌, உளவியல்‌ கிராம மறுமலர்ச்சித்‌ திட்டங்களைப்‌ பற்றிய 
அறிவு எல்லாம்‌ படித்துப்‌ படித்து வறண்டுபோனபின்‌ 
இதற்குத்‌ தான்‌ லாயக்கென்று நானும்‌ வந்தேன்‌. அவர்களும்‌ 
சுளையாய்‌ எட்டு நூறு சம்பளம்‌ கொடுக்கிறார்கள்‌. ஆனால்‌ 
நீ கேட்டாற்போல என்ன பண்ணினீர்களென்று கேட்டால்‌ 
ஒரு பலனும்‌ தெரியவில்லை.” 

ஏன்‌?" 

“ஏன்‌ என்றால்‌? சற்றுமுன்‌ ஜோஷி சொல்லிவிட்டுப்‌ 
போனான்‌. அந்தக்‌ காலத்தில்‌ நம்‌ கிராமப்புறங்களில்‌ எங்கோ 
வயல்‌ வெளிகளுக்குச்‌ சென்று காலைக்‌ கடன்களை முடித்‌ 
தார்கள்‌. காந்திஜியின்‌ முறை அப்படி நாட்டுப்புறங்கள்‌ 
விரிந்து கிடந்த காலத்துக்குப்‌ பொருந்தும்‌. இன்று நேருஜியின்‌ 
புண்ணியத்தில்‌ கிராமங்கள்‌ நகரத்துப்‌ பெருக்கத்துக்கு 
இரைபோட தன்‌ சொத்து சுகங்களை எல்லாம்‌ வழங்கிவிட்டு, 
கூன்‌, குருடு, கிழம்‌, பழம்‌, ஏழை எளியதென்று மிஞ்சியிருக்‌ 
இன்றன. அவர்களுக்கும்‌ நகரத்துச்‌ சுகங்களைக்‌ கொடுக்க, 
திட்டங்களைப்‌ போட்டு பட்டி தொட்டிகளிலெல்லாம்‌ 
சாலைகளும்‌ அலுமினியப்‌ பூச்சுக்‌ கம்பங்களும்‌ கம்பிகளும்‌ 
கொண்டு வந்துவிட்டார்கள்‌. பிறகு என்ன இருக்கிறது? 

வீட்டுக்கு வீடு ஏக்கர்‌ ஏக்கராவா நிலம்‌ இருக்கிறது? அப்படி 
இருந்தாலும்‌ அப்படி நடந்துபோக யாருக்குப்‌ பொறுமை 
இருக்கிறது? ஏக்கர்‌ ஏக்ராவா நிலம்‌ வைத்துக்‌ கொண்டி 
ரப்பவன்‌ பணத்தைப்‌ பெருக்கித்‌ தன்‌ சுகத்தைப்‌ பெருக்கிக்‌ 
கொள்கிறானே ஒழிய, கிராம நலத்தைப்‌ பற்றியோ கிராம 
மக்களைப்‌ பற்றியோ கவலைப்படுகிறானா? எனவே ஜனப்‌ 
பெருக்கமும்‌ இட நெருக்கமும்‌ தாவித்‌ தாவி நகரத்தைப்‌ 
பெருக்கிக்கொண்டு செல்லும்‌ இந்த நாட்களில்‌ இந்த 
முறையில்‌ கிராமத்துக்கு வெளிச்சம்‌ போடுவதில்‌ ஒரு பயனும்‌ 
இல்லை: (தேவைகளை அதிகரித்துக்‌ கொள்ளாதே. கதர்‌ 
உடுத்துங்கள்‌, சர்க்கா சுற்றுங்கள்‌; கிராம மக்கள்‌ நகரை 
நம்பியிருக்கக்‌ கூடாது' என்று நான்‌ போய்‌ எந்த கிராமத்தி 
லேனும்‌ சொல்லிப்‌ பிழைக்க முடியுமா?” 

“அப்படிச்‌ சரிவராமல்‌ போய்‌ திட்டம்‌ தோல்வி என்று 
ஏன்‌ மூடவில்லை?” 

ஞானம்‌ கலகலவென்று சிரிக்கிறாள்‌. “மிகச்‌ சரியான 
கேள்வி, நீ அடி. மடியிலேயே கை போடுவாய்போல 
இருக்கு...!”” 

“ஏன்‌ ஸிஸ்டர்‌? தோல்வின்னு தெரிஞ்ச பின்னும்‌ ஏன்‌ 
மூடக்கூடாது?” 

“அசடு? இழுத்து மூடிவிட்டால்‌ இந்த வீடுகளைக்‌ 
கட்டுவதற்காக வரும்‌ கான்ட்ராக்ட்காரன்‌ போன்றவர்கள்‌ 
பிழைப்பது எப்படி? ஓட்டல்காரன்‌, பால்காரன்‌, முட்டைக்‌ 
காரன்‌ இவர்கள்‌ எல்லாரும்‌ பணக்காரர்களாவது எப்படி? 
யார்யாரெல்லாமோ சம்பந்தம்‌ இல்லாதவர்கள்‌ பிழைக்கும்‌ 
போது, இந்தியா முழுதுமுள்ள பகுதிகளிலுள்ள டாக்டர்கள்‌, 
மற்றும்‌ சுகாதாரப்‌ பணிசெய்பவர்கள்‌ என்ற பெயர்களில்‌ 
இந்த ஊரை வந்து பார்த்துவிட்டுப்‌ படியும்‌ சம்பளமும்‌ 
வாங்கிக்‌ கொண்டு போகக்‌ கூடாதா? இந்தத்‌ திட்டத்தின்‌ 
பெயரில்‌ பிழைக்கும்‌ அதிகாரிகள்‌ வெளிநாட்டுக்குப்‌ போகும்‌ 
சந்தர்ப்பங்களை வேறு இழக்க வேண்டிவரும்‌. நானும்‌ 
கூடத்தான்‌ அலுவலகத்திற்குச்‌ சென்று ஏதோ நான்கு தாளில்‌ 
கையொமக்கப்‌ போட்டு அரட்டை பேசிவிட்டு, இரண்டு 

தலைவேதனைப்‌ பிரசங்கங்களை ஒவ்வொரு குழுவுக்கும்‌ 
கொடுக்கிறேன்‌; சம்பளம்‌ வாங்குகிறேன்‌. இப்போது, ஒவ்‌ 
வொரு சமயம்‌, இந்தியாவே யாரோ சிருஷ்டித்து கனவுலகில்‌ 
மிதப்பது போல்‌ எனக்குப்படுகிறது.'” 

பள்ளியில்‌ ஐந்தாண்டுத்‌ திட்டங்களைப்‌ பற்றிய கட்டுரை 
எழுதி அதன்‌ பயன்களை வானளாவ விவரித்த மைத்ரேயிக்கு 
இந்த நேர்மாறான கருத்தை ஒப்புக்கொள்வதற்குத்‌ துணி 
வில்லை. “அப்படியானால்‌ கிராமங்களுக்குச்‌ சாலை 
வேண்டாமா? மின்சாரம்‌ வேண்டாமா? ஐந்தாண்டுத்‌ 
திட்டங்கள்‌ நல்ல திட்டங்களல்லவா ?”” 

“அப்படிச்‌ சொல்லவில்லை. ஆனால்‌ நகரத்தைப்போல்‌ 
இராமத்தை ஆக்குவது சரியாக இல்லை. கிராமங்கள்‌ இந்‌ 
நாட்டின்‌ உயிர்‌ நாடிகள்‌; இந்நாட்டின்‌ தனித்தன்மையை 
அங்கேதான்‌ காணமுடியும்‌. கிராமத்தில்‌ குளத்தைக்‌ குப்பை 
யைக்‌ கொட்டித்‌ தூர்த்து, அங்கு ஒரு வானொலிக்‌ கம்பத்தை 
நட்டு, இரண்டு துருக்க சாமந்திச்‌ செடியைப்‌ பயிராக்கவிட்டு, 
நேரு பூங்கா, காந்திபூங்கா, அல்லது அந்த ஊர்ப்‌ பெரிய 
மனிதன்‌ பேரில்‌ பூங்கா என்றால்‌ நன்றாக இருக்கிறதா? 
பக்கத்துக்குப்‌ பக்கம்‌ டீக்கடை, சினிமா, சற்றும்‌ நாண 
மில்லாமல்‌ பொது இடங்களை அசுத்தமாக்குதல்‌ எல்லாம்‌ 
நகர நாகரிகத்தின்‌ சின்னங்கள்‌. யாரோ ஒரு தமிழ்‌ எழுத்‌ 
தாளர்‌ இந்த முன்னேற்றத்தைப்பற்றி இப்படி ஒப்பிட்டி 
ருந்தார்‌. கைம்பெண்ணொருத்தி, தலைவி, மெல்லிய 
ரவிக்கை உட்கச்சுத்‌ தெரிய அணிந்து, பாவாடை புடவை 
உடுத்த, கொண்டையிட்டுக்கொண்டு வாத்தியாரம்மா 
வேலைக்குப்‌ போனாற்போல்‌ என்று எழுதியிருந்தார்‌. நான்‌ 
வெகுநேரம்‌ ரசித்துச்‌ சிரித்தேன்‌..." 

மைத்ரேயி பேச்சற்று நிற்கிறாள்‌. 

“இந்தத்‌ இட்டம்‌ செயல்முறைக்குச்‌ சரியில்லை; ஒத்து 
வராது என்று எழுதிவிடலாம்‌. ஆனால்‌ பொறுப்பேற்றி 
ருப்பவர்கள்‌, தனி பங்களா, கார்‌, கொழுத்த சம்பளம்‌ இதெல்‌ 
லாம்‌ அநுபவிக்க இன்னொரு திட்டத்தை உருவாக்க வேண்டும்‌. 

எனக்கு மென்மையான தோல்‌. இப்போது உணர்ச்சி மரத்து 
விட்டது. இது உலகம்‌...” 

மைத்ரேயி அவளையே வைத்தகண்‌ வாங்காமல்‌ 
பார்த்துக்‌ கொண்டிருக்கிறாள்‌; ஒரு பள்ளி இறுதிப்‌ பரீட்சை 
அவள்‌ கொடுத்திருக்கிறாள்‌. இவள்‌ படித்த படிப்பு எத்தனை ? 
எவ்வளவு புத்தகங்கள்‌ படித்து நோட்ஸ்‌ எழுதியிருப்பாள்‌? 
நீயும்‌ நானும்‌ ஒன்று என்று சொன்னாளே? 

“உங்களுக்கு ௮க்கா தங்கை அண்ணன்‌ தம்பி என்று ஒரு 
வருமே இல்லையா ஸிஸ்டர்‌?” 

“ஏன்‌ இல்லாமல்‌? ஒரு தம்பி சிகாகோ யுனிவர்‌ 
சிட்டியில்‌ இருக்கிறான்‌. பெரிய ௮க்கா டில்லியில்‌ இருக்‌ 
இறாள்‌. அம்மா வெகுநாட்களுக்கு முன்பே போய்விட்டாள்‌. 
அப்பா போய்‌ இரண்டு வருஷங்களே ஆகின்றன. எங்களு 
டைய வீடு மயிலாப்பூரில்‌ இருந்தது.” 

“இப்போது அதை வாடகைக்கு விட்டிருக்கிறீர்களா 
ஸிஸ்டர்‌?”” 

“வாடகையா? அப்போதே விற்றுவிட்டோம்‌. ஓர்‌ அலை 
போல்‌ கஷ்ட நஷ்டங்கள்‌. நான்‌ கல்யாணம்‌ செய்துகொண்டு 
குடும்பத்தில்‌ இருக்கவேண்டும்‌ என்பது அப்பாவுக்கு ஆசை. 
ஏன்‌? என்‌ தாயார்‌ நான்‌ அந்தக்‌ காலத்தில்‌ கல்யாணம்‌ 
வேண்டாம்‌ என்று சொல்லிவிட்டு அரசியல்‌ கட்சியில்‌ 
சேர்ந்த தனாலேயே உயிரைவிட்டாள்‌. அவளால்‌ அந்த 
அதிர்ச்சியையே தாங்கமுடியவில்லை...” 

ஞானத்தின்‌ தொண்டை கரகரக்கிறது. 

“நீங்கள்‌...அரசியலில்‌ இருந்தீர்களா....?"” 

“வெறுமே இருந்தேன்‌ மட்டுமில்லை. அரசியலுக்காகவே 
வாழ்க்கை என்று சோஷியலிஸ்ட்‌ கட்சியில்‌ முழுநேரத்‌ 
தொண்டு வேலை செய்தேன்‌. என்னுடைய கல்லூரி நாட்‌ 
களில்‌ நான்‌ ஆவேசம்‌ வாய்ந்த பேச்சாளி என்று சொல்வார்‌ 
கள்‌. அதனால்‌ தான்‌ நான்‌ அந்தக்‌ காலத்திலும்‌ நேரு, காந்தி 
காங்கிரஸில்‌ மனசில்லாமல்‌ புரட்சிக்கட்சியிலேயே இருந்‌ 
தேன்‌. தற்காலம்‌ நகரில்‌ இருக்கும்‌ மிகப்‌ பெரிய தொழிலதிபர்‌ 

களும்‌, அரசியல்‌ பதவிகளில்‌ வீற்றிருப்பவர்களில்‌ பலரும்‌ 
அந்த நாட்களில்‌ என்னுடைய வகுப்புத்‌ தோழர்களாக, 
கட்சிக்‌ கூட்டாளிகளாக இருந்திருக்கின்றனர்‌. பாரத நாடு 
சுதந்திரம்‌ பெற்றதும்‌ பதவி லாபங்களைக்‌ கருதி கதர்ச்சட்டை 
போட்ட பலரை நான்‌ அறிவேன்‌. சுதந்திரம்‌ பெற்றபின்‌, 
அதற்கு முன்‌ பேசிய நியாயம்‌, நேர்மை, துணிவு என்ற 
கோட்பாடுகளை மட்டும்‌ தங்களிடம்‌ வைத்துக்‌ கொண்டவர்‌ 
யாரும்‌ இன்று வாழ்க்கையில்‌ வெற்றி பெற்றிருக்கவில்லை. 
இன்றைய அரசியலில்‌ அத்தகையோருக்கு இடமே இல்லை...” 

“நீங்கள்‌ ஏன்‌ அரசியலில்‌ இருந்து விலக விட்டீர்கள்‌, 
ஸிஸ்டர்‌?”” 

“விலகினேனா நான்‌? என்னைப்‌ போன்றவர்களுக்கு 
அங்கே இடமில்லை என்று விலக்கவிட்டது. நம்முடைய 
பொருள்‌ நமக்குக்‌ இடைக்குமுன்‌ நம்‌ எண்ணங்கள்‌ நியாய 
மாக, உண்மையாக இருந்தன. அது நம்மிடையே வந்த பிறகு 
ஒற்றுமை நல்லெண்ணம்‌ முதலியவற்றை உறிஞ்சிக்கொண்டு, 
வேறு எதையோ நம்‌ ஆவல்கள்‌ பற்றிக்‌ கொண்டிருக்கின்றன. 
இந்த விளைவுகளைப்‌ பார்க்கும்போது, நம்‌ மக்கள்‌ மட்டும்‌ 
இந்த ஆட்சிமுறைக்குத்‌ தகுதி பெறவில்லை என்பதில்லை. 
தலைவர்கள்‌ என்று கருதப்படுகிறவர்களும்‌ தகுதி பெற 
வில்லை. எல்லோரும்‌ பதவியும்‌ செல்வாக்கும்‌ வேண்டிக்‌ 
கட்சி மாறிய பின்னரும்‌, அதே காரணங்களுக்காகக்‌ கட்சி 
பிளவு பெற்றுப்‌ பிரிந்த பின்னரும்‌ நான்‌ தனியாக நின்றேன்‌. 
அரசியல்‌ பதவி இல்லையேல்‌, கட்சியமைப்பில்‌ மட்டும்‌ 
நின்று மக்கள்‌ சமுதாயத்துக்கு ஒரு சிறப்பையும்‌ செய்து விட 
முடியாது என்ற நிலை உருவாடவிட்டது. அதனால்‌ நான்‌ 
ஆளுங்கட்சியான காங்கிரஸ்‌ கட்சி வேட்பாளரை எதிர்த்துச்‌ 
சென்ற தேர்தலில்‌ போட்டி இட்டேன்‌; என்‌ எதிரி யார்‌ 
தெரியுமா?” 

“யாரோ?” 

“ராஜா...முன்னாள்‌ ஜமீன்‌. பணபலம்‌, ஆள்பலம்‌, 
அதிகார தோரணை எல்லாமே எனக்கு எதிரியாகக்‌ கச்சை 

கட்டிக்‌ கொண்டிருந்தன. மின்மினி உயிர்ப்‌ பூச்சிதான்‌. 
ஆனால்‌ குழல்‌ விளக்கினொளியில்‌ அது எம்மாத்திரம்‌? நான்‌ 
தோற்றுப்போனேன்‌. அந்தத்‌ தோல்வி என்னை நேரடியாகப்‌ 
பாதித்தாகச்‌ சொல்ல முடியாது. ஆனால்‌ அப்பாவுக்கு 
அதுவே யமனாயிற்று: என்னுடன்‌ பிறந்த தமக்கை நான்‌ 
வெற்றி பெற்றிருந்தால்‌ ஓடி வந்திருப்பார்‌. தோல்வியடைந்த 
தும்‌, ஆளுங்கட்சியை எதிர்த்து நின்ற முட்டாள்தனத்தைச்‌ 
சொல்லிச்‌ சிரித்தாளாம்‌. நான்‌ ஏதோ தீண்டத்தகாத 
பாவத்தைச்‌ செய்துவிட்டாற்‌ போல்‌ ஒதுங்கியிருக்கிறார்கள்‌. 
அப்பாவின்‌ மறைவுக்கு வந்து பார்த்து விட்டு அடுத்த 
விமானத்தில்‌ கிளம்பிவிட்டாள்‌. செகரட்டேரியட்டில்‌ பெரிய 
பதவி வடக்கும்‌ ஐ.ஸி.எஸ்‌. வர்க்கமான அவள்‌ கணவர்‌ 
வரவேயில்லை. தம்பி அப்போது வெளிநாட்டில்‌ இருந்தான்‌. 
வீட்டின்‌ மீது கடன்‌ வாங்கி அப்பா என்‌ தேர்தலுக்குச்‌ 
செலவழிக்கக்‌ கொடுத்தார்‌. கடன்காரர்கள்‌ நெருக்கினார்கள்‌. 
இறுதி நாட்களில்‌ தான்‌ வாழ்ந்த இடத்தைவிட்டு வெளியேறி 
உயிரை விடும்‌ கொடுமையை என்னாலேயே அப்போது 
தாங்கி இருக்க முடியாது, நல்ல காலமாக இறைவன்‌ அந்த 
நிழலிலேயே அவர்‌ உயிரைப்‌ பறித்துக்‌ கொண்டான்‌. வீட்டை 
விற்கத்‌ தம்பி உடன்பட்டான்‌. விற்றுவிட்டு அவனோடு 
ஆறேழு மாசங்கள்‌ ஊர்‌ ஊராகச்‌ சுற்றினேன்‌. பிறகு இந்த 
வேலை கிடைத்தது. அவன்‌ மறுபடியும்‌ சிகாகோ போனான்‌. 
நான்‌ இங்கே வந்து ஒன்றரை வருஷமாறது...'' 

வெறும்‌ கல்வி மட்டும்‌ இருந்தால்‌ போதும்‌ என்று 
மைத்ரேயி நினைத்தாள்‌! 

“நீங்கள்‌ தவறாக நினைக்காமலிருந்தால்‌...நான்‌ ஒண்ணு 
கேட்கட்டுமா, ஸிஸ்டர்‌?'” 

“என்ன வேணும்‌? கேள்‌...” 

“நீயும்‌ நானும்‌ ஒண்ணுன்னு சொன்னீர்கள்‌. நான்‌ 
எங்கே, நீங்கள்‌ எங்கே! உங்களை அரசியல்‌ ஒதுக்கிவிட்ட 
தாகச்‌ சொன்னீர்கள்‌. என்னை வாழ்க்கையே ஒதுக்கிவிட்டது. 
சூடு தெரியாமல்‌ அவசரத்தோடு ரசிக்கப்‌ போய்‌ நாவையே 

சுவை தெரியாதவண்ணம்‌ கெடுத்துக்கொண்ட கதை 
என்னுடையது. பெண்‌ தனித்து நின்று நல்மதிப்பைப்‌ பெற்று 
வாழ முடியும்‌ என்பதற்கு எடுத்துக்காட்டாக இருக்கும்‌ 
நீங்கள்‌ எப்படி என்னைப்‌ போலாவீர்கள்‌ !”” 

ஞானம்‌ சற்றே திடுக்கிட்டாற்போல்‌ மைத்ரேயியின்‌ 
கையைப்பற்றி மெல்ல அழுத்துகிறாள்‌. சில விநாடிகள்‌ 
அவளுக்குப்‌ பேச்சே எழவில்லை. 

“நீ என்ன கேட்கிறாயென்று எனக்குப்‌ புரிகிறது. 
பெண்ணே நான்‌ தனித்து நிற்கிறேன்‌ என்றால்‌ அப்படி 
இயற்கையாகவே நின்றுவிடவில்லை. நான்‌ ஒன்று சொல்லு 
கிறேன்‌, கேட்டுக்கொள்‌, இந்த உலகில்‌ எனக்குத்‌ தெரிந்தவரை 
எந்த நாட்டிலும்‌ ஒரு பெண்ணை போகத்துக்குரியவள்‌ என்ற 
வரையை மறந்து அவளுடைய அறிவுக்காக, குணநலன்‌ 
களுக்காக, திறமைக்காகச்‌ சந்தர்ப்பங்களை கொடுத்து 
மதிப்பதாகத்‌ தெரியவில்லை. அவளும்‌ முன்னுக்கு வரட்டும்‌ 
என்று பெண்ணின்‌ பெருமையைப்‌ பற்றிப்‌ பேசுபவர்கள்கூட, 
“ஏதோ, பாவம்‌ அவளும்‌ வந்துவிட்டுப்‌ போகட்டும்‌' என்று 
தரும இரக்கப்பரிவோடு சொன்னாலும்‌ தங்களுக்குப்‌ 
போட்டியாக வந்துவிடக்கூடாது என்று முன்னெச்சரிக்கை 
செய்து கொள்கிறார்கள்‌. நான்‌ கல்லூரியில்‌ படித்த காலத்‌ 
திலும்‌ அரசியலில்‌ புகுந்த காலத்திலும்‌ என்னை விரும்பி 
அதாவது மணம்‌ புரிந்துகொள்வதாகச்‌ சொல்லிக்‌ கொண்டு 
வந்தவர்கள்‌ சிலர்‌ இருந்தார்கள்‌. ஒரு இளைஞனை நானும்‌ 
அந்த நாட்களில்‌ விரும்பியிருந்தேன்‌. ஆனால்‌ என்‌ மனசு தன்‌ 
கருத்தை அவன்‌ பால்‌ சொல்லவிடுமுன்‌ அவனுக்குத்‌ 
திருமணமாக, இரண்டு குழந்தைகள்‌ இருக்கின்றன என்றறிந்‌ 
தேன்‌. என்‌ பேச்சையும்‌ அறிவுத்‌ திறனையும்‌ அவன்‌ புகழ்ந்து 
போற்றியதெல்லாம்‌ இந்த உடலுக்காகத்தான்‌ என்ற உண்மை 
எனக்கு மிகவும்‌ பயங்கரமானதாக, வெறுக்கத்தக்கதாகத்‌ 
தோன்றியது. பெயர்‌ கூற விரும்பவில்லை. இப்போது அவன்‌ 
ஒரு கண்ணியமான பதவியில்‌ இருக்கிறான்‌. அவன்‌ அந 
நெறிச்‌ சொற்பொழிவுகளாற்றுவதாகக்‌ கொட்டை எழுத்துட்‌ 
போஸ்டர்‌ ஓன்று அன்று தெரிவித்தது. இந்தச்‌ சமுதாயத்தை 

பாவு எளிதாக வேஷம்‌ போட்டு ஏமாற்றிப்‌ பெரிய 
கடட வள முடிகிறது என்று பார்த்தாயா?” 

பண்ணுக்குப்‌ பொறுப்பு அதிகம்‌; கட்டுப்பாடுகளும்‌ 
அவபட என்றால்‌, ஆணுக்கு மட்டும்‌ பொறுப்பு கொஞ்சமா? 
சனவுள எழும்‌ விலங்கியல்‌ உணர்வுகளுக்காகத்தான்‌ ஒரு 
உ, பண்ணை மதிக்கிறான்‌. அந்த உணர்வு தனக்கு ஒரு 


பபாமுப்புக்‌ கடனைச்‌ சுமத்தும்‌ வகையில்‌ விளைவு தரும்‌ 
1பாம,.. எத்தகைய அறிவாளியும்‌ முதிர்ந்த பண்பாடு 
உ பவனும்‌ பொறுப்பை ஏற்றுக்கொள்ள மறுக்கிறான்‌. இது 
றய நிகழ்ச்சி மட்டுமில்லை. பண்டைய காலப்‌ புராண 
பர்களிலிருந்து தொடர்ந்து வரும்‌ வரலாறுதான்‌. 
லயா?” 

எனக்கு அந்த இல்லத்துப்‌ பெண்களிடத்தில்‌ இந்தக்‌ 
ாரணத்தினாலேயே அநுதாபமும்‌ பரிவும்பெருகுகின்றன. 
உன மீது அநுதாபமும்‌ அன்பும்‌ பிறந்ததற்கும்‌ அதுதான்‌ 
ரணம்‌. அந்தத்‌ தனி ஒட்டுக்‌ குடிசையில்‌, வெறும்‌ துணி 
பால மறைக்கப்பட்ட ஜன்னலுக்குப்‌ பின்‌ நின்றோ, நன்றாகச்‌ 
ஈ॥.ததியிராத கதவிடுக்கு வழியாகவோ பார்த்துக்கொண்டு நீ 
ிறபாய்‌. விரல்‌ வழியே ஒளிரும்‌ விளக்கின்‌ பிழம்புபோல்‌ உன்‌ 
யும்‌ என்‌ நினைவை விட்டகலவில்லை. நீ மாடு மேய்க்கும்‌ 
ிறுமியுடன்‌ ஒரு நாள்‌ பேசிக்கொண்டிருந்தாய்‌; எங்களைக்‌ 
கண்டதும்‌ உள்ளே சரக்கென்று தலையை இழுத்துக்‌ 
ிகாண்டாய்‌. உன்‌ தோற்றமே நீ இயல்பாக இல்லை என்று 
காட்டிக்‌ கொடுத்தது. அன்று அந்த ஓட்டல்காரரிடம்‌ நான்‌ 
தோ சாதாரணமாக விசாரிப்பதுபோல்‌ கேட்டேன்‌...” 

மைத்ரேயிக்கு இதழ்கள்‌ துடிக்கின்றன. 

“சினிமாவில்‌ பாட்டெழுதறேன்னு சொல்லும்‌ ஒரு தி.மு.க. 
பையனை நம்பி வீட்டைவிட்டு ஓடி வந்திருக்கு போலிருக்கு. 
பார்த்தால்‌ நல்ல இடத்துப்‌ பொண்ணுபோல இருக்கு...” 

“அவ்வளவுதான்‌ சொன்னாரா, ஸிஸ்டர்‌?'” 











“அவர்‌ வேறென்ன பேசினாரென்பதை எல்லாம்‌ அப்ப 
நான்‌ குறிப்பாகக்‌ காதில்‌ போட்டுக்‌ கொள்ளவில்லை. 

ராத்திரி இங்கே தனியாக நான்‌ படுக்கையில்‌ தூக்கம்‌ பிடிக்‌ 
காமல்‌ விழிக்கும்‌ போது, கதவை ஒருக்களித்துக்‌ கொண்டு, 
குத்து விளக்குச்‌ சுடர்‌ போல நீ நின்றது மனசில்‌ தோன்றும்‌. 
அடுத்த வாரம்‌ அங்கே சென்றபோது வீடு பூட்டிக்கிடந்தது. 
முன்பு நான்‌ பார்த்திருந்த ஆடு மேய்க்கும்‌ சிறுமி அங்கே 
நின்றாள்‌. உன்னைப்‌ பற்றி விசாரித்தேன்‌, “அந்த அக்காவா? 
காரில்‌ ஊருக்குப்‌ போயிட்டாங்க...” என்று சொன்னா. உடனே 
ஒரு மாசத்துக்குள்‌ உன்னை அந்த விடுதியில்‌ பார்க்கத்‌ தூக்கி 
வாரிப்‌ போட்டது.” 

மைத்ரேயி நெஞ்சத்து நெகிழ்வுக்குத்‌ த்ப்பொட்‌ இய 
லாமல்‌ கீழே கோலமிடுகிறாள்‌. நீர்‌ முத்துக்கள்‌ சிந்துகின்றன. 

“எனக்குக்‌ கண்ணீர்‌ விடுபவர்களைக்‌ கண்டால்‌ பிடிக்‌ 
காது. கண்ணீர்‌ விடுவதனால்‌ பெண்‌ கையாலாகாதவள்‌ 
என்ற தகுதியை உறுதியாக்கக்‌ கொள்கிறாள்‌. கண்ணீரை 
வைத்து “ஜோக்‌'குகள்‌ வெளியிடும்‌ பத்திரிகையை நான்‌ 
கிழித்துக்கூட எறிந்திருக்கிறேன்‌.'” 

மைத்ரேயி பரபரப்பாக கண்களை ஓத்திக்‌ கொள்கிறாள்‌. 
சிவந்த முகம்‌ மழையில்‌ நனைந்த மலர்போல்‌ ஒளிர, 
புன்னகை செய்கிறாள்‌. 

“என்னிடம்‌ வந்த பிறகு நீ கண்ணீர்‌ விடுவதை நிறுத்தி, 
மறந்து போய்விட வேண்டும்‌. உன்னைப்போல்‌ எத்தனையோ 
பெண்கள்‌ அழுபவர்களாக இருக்கும்‌. என்‌ தம்பி, கல்கத்தா 
வில்‌ ஒரு காபரே ஓட்டலுக்குப்‌ போய்விட்டு வந்து சொன்‌ 
னான்‌. அந்தப்‌ பெண்‌ விழித்துப்‌ பார்த்துக்கொண்டு ஒவ்‌ 
வொரு துணியாக உரிந்து வீசும்போது கூட்டத்திலிருக்கும்‌ 
பேய்களைப்‌ பார்த்து “ஒரு பெண்ணுடம்புக்குக்‌ கழுகுகள்‌ 
போல்‌ வந்து உட்கார்ந்திருக்கும்‌ பதர்களே, பாருங்கள்‌ ! 
பாருங்கள்‌!” என்று வெறுப்புடனும்‌ ஆக்ரோஷத்துடனும்‌ 
கூறினாற்‌ போலிருந்ததாம்‌. அவள்‌ ஆடிய ஆட்டம்‌, கூட்டுக்‌ 
குள்ளே சிக்கிய பாம்பு, கூண்டை ஓங்கி ஒங்கி அறைந்து 
கொத்துவதைப்‌ போலிருந்ததாம்‌. “அங்கே உட்கார்ந்தி 

ஈர்ச்வாகள்‌ கனஜ௲னவான்கள்‌. கலை இலக்கிய உலகின்‌ 
ப்முகாகள்‌ அக்கா!” என்றான்‌. எனக்கு அந்தக்‌ காட்சியைக்‌ 
கணு கண்டாற்போல்‌ நெஞ்சு கொதித்தது. இந்த ஊரிலும்‌ 
ஈுப... அத்தகைய இரவுக்‌ காட்சிப்‌ படங்களைக்‌ கொட்ட 
௬௩௫ வரவழைத்து வெளியில்‌ பெரிய பெரிய விளம்‌ 
பாங்கள்‌ வைத்திருந்தார்கள்‌. நான்‌ பத்துப்‌ பெண்களைக்‌ 
ஈட்டு. சென்று மறியல்‌ செய்தேன்‌. பெண்ணின்‌ தன்மானத்‌ 
றத கரலடியில்‌ வைத்துத்‌ தேய்க்கும்‌ அந்தப்‌ பெரிய 





விம பாங்களில்‌ “மாதர்‌ தம்மை இழிவு செய்யும்‌ மடமை 
ய மகொளுத்துவோம்‌' என்று எழுதி ஓட்டினோம்‌. எங்களைப்‌ 
பிபாளீஸ்‌ வந்து அப்புறப்படுத்திவிட்டு கனதனவான்களை, 
மபரிய மனிதர்களை, பிஞ்சுகுஞ்சுகளை, பெண்டிரை, 
வஎலவாரையும்‌ உள்ளே படம்‌ பார்க்க அனுமதித்தது. 
"அடல்ட்ஸ்‌ ஓன்லி' கதைகளாக வெளியிடும்‌ குடும்ப, 
வாஸ்ய, இலக்கியப்‌ பத்திரிகை ஆசிரியர்‌ “அடல்ட்ஸ்‌ ஒன்லி” 
எமுத்தாளரைவிட்டு நாட்டுப்புறத்துப்‌ பெண்கள்‌ ரவிக்கை 
ிபாடுகிறார்களா, கோயில்‌ சிலைகளை அச்சடித்த காகிதத்‌ 
கால்‌ மூடப்போகட்டுமே சகோதரியார்‌! ஆபாசம்‌ அவர்‌ 
கண்களில்‌ இருக்கிறது. இரகசியங்களை மூடி மறைக்காமல்‌ 
வெளியிடுவது உண்மையான கலை என்று நீண்ட கட்டுரைத்‌ 
தொடர்‌ எழுதச்‌ சொன்னார்‌. இங்கே என்னைப்‌ பிராஜக்ட்‌ 
ஆபிசர்‌ கூப்பிட்டு விசாரணை செய்வது போல்‌ விவரம்‌ 
கேட்டார்‌. எனக்கு ஒவ்வொரு சமயமும்‌ கண்ணீர்‌ வருவது 
பபால்‌ இருக்கும்‌; விழுங்கக்கொண்டு சிரிப்பேன்‌. அந்தச்‌ 
சிரிப்பும்‌ காபரே ஆட்டக்காரியின்‌ சிரிப்பைப்‌ போன்றது 
தான்‌...” 





“அக்கா, சமூக சேவை செய்யும்‌ நர்மதா, மிஸஸ்‌ 
சிவநேசன்‌ இவர்களை எல்லாம்‌ பற்றி என்ன நினைக்‌ 
கிறீர்கள்‌ ?”” 

“அவர்களுக்காக வருத்தப்படுகிறேன்‌. பணம்‌... பணத்துக்‌ 
காக இன்று எதையும்‌ யாரும்‌ கறைபடுத்திக்‌ கொள்ளத்‌ 
தயங்குவதில்லை. அவர்களுக்கு சமூக சேவை என்ற பெயரில்‌ 

இப்படி எல்லாம்‌ வருவதும்‌ போவதும்‌ உல்லாசம்‌ கொண்டாடு 
வதும்‌ தான்‌ வாழ்க்கை. மிஸஸ்‌ சிவநேசன்‌, நர்மதா 
இருவருமே நன்றாகக்‌ குடிப்பார்கள்‌. மேல்நாட்டு நாகரிகப்‌ 
பொழுதுபோக்கு விடுதிகளில்‌ அவர்கள்‌ உறுப்பினர்கள்‌. 
நாட்டுத்‌ தலைவர்கள்‌, அயல்‌. நாட்டுப்‌ பிரமுகர்கள்‌ போன்ற 
வர்கள்‌ வரும்போது இவர்கள்‌ முன்னே நின்று சாய இதழ்‌ 
களை குவித்தும்‌ விரித்தும்‌ ஆங்கிலத்தில்‌ அப்போதைய 
ஃபாஷனில்‌ பேசி மிழற்றி இந்தியக்‌ கலாசாரம்‌ பண்பாடு 
என்று நெற்றியில்‌ குங்குமம்‌ தீற்றுவார்கள்‌. துரைசானிக்குப்‌ 
புடைவை சுற்றிவிட்டுப்‌ படம்‌ எடுத்துக்‌ கொள்வார்கள்‌. 
கைகுவிப்பதும்‌ திலகமிடுவதும்‌ போலி மரியாதைப்‌ பண்புக்‌ 
குச்‌ சிகரங்கள்‌...” 

“லோகாவைத்தான்‌ அந்தக்‌ குழுவில்‌ பொறுத்துக்‌ 
கொள்ளலாம்‌. தான்‌ எங்கே நிற்கிறோம்‌ என்ற அறிவும்‌ 
உணர்வும்‌ அவளுக்கு உண்டு. அதனால்‌ பிறர்‌ தகுதியை 
அறிந்து அடக்கமாகச்‌ செயல்படுவாள்‌. உன்னை நான்‌ இங்கே 
விடுவித்து அழைத்து வருவதற்கு அவள்தான்‌ காரணம்‌. 
அவளாக அந்த எண்ணத்தை வெளியிட்டிராதுபோனால்‌ 
எனக்குக்‌ கேட்கத்‌ தெரிந்திருக்காது. அவள்‌ அங்கே இருக்க 
வேண்டியவளல்ல. ராஜா அவளை முழு நேரக்‌ கட்சிப்‌ 
பிரசார வேலைக்கு எடுத்துக்‌ கொள்ளலாம்‌ என்று சொன்னார்‌. 
அவளுக்குப்‌ படிக்க ஆர்வம்‌ இருக்கிறது. உங்களைப்‌ போல்‌ 
உள்ளவர்கள்‌ அவளை “அடாப்ட்‌' செய்து கொண்டால்‌ 
நன்றாக இருக்கும்‌...ஒர நல்ல பெண்ணை நல்லபடியாக 
உருவாக்கியதாக ஆத்மதிருப்தி உண்டாகும்‌ என்றாள்‌. நான்‌ 
லபக்கென்று கொண்டா பத்திரத்தை என்று பிடித்துக்‌ 
கொண்டேன்‌. எனக்கே நினைத்துப்‌ பார்த்தால்‌ விசித்திரமாயி 
ருக்கிறது. நீ யாரோ, நான்‌ யாரோ, ஏதோ காற்றில்‌ சிதறிவந்த 
நீர்த்துளிகள்‌ ஒன்றுபட்டாற்போல்‌...” 

“நான்தான்‌ நீர்த்துளி. நீங்கள்‌ ஆழ்ந்த தடாகம்‌. நான்‌ 
தடாகத்தில்‌ ஒன்றுபட வந்தேன்‌...” என்று உளம்‌ விம்ம 
மொழிகிறாள்‌ மைத்ரேயி. 


ரல 


॥/॥/ழை பெய்து ஓய்ந்துவிட்டதை நினைப்பூட்டுவதுபோல்‌ 
உ ஈாலாக மொய்க்கின்றன. குழல்விளக்கின்‌ அடியில்‌ 
உடு. பிருக்கும்‌ இரு பல்லிகள்‌ ஓடி. ஓடி வேட்டையாடுகின்றன. 
எத்தனை. பெரிய பல்லிகள்‌! கள்ளச்‌ சந்தைக்காரனை 
நினைப்பூட்டும்‌ பல்லிகள்‌. மக்களும்‌ ஒருவகையில்‌ ஈசல்‌ 
களைப்‌ போலவே குழல்‌ விளக்குக்‌ கவர்ச்சிகளில்‌ வீழ்‌ 
கிறார்கள்‌ என்றால்‌ பொருந்தும்‌. 

விளக்கடியில்‌ அவள்‌ விரித்துவைத்திருக்கும்‌ காகிதங்‌ 
களில்‌ ஈசல்கள்‌. தட்டெழுத்துப்‌ பொறியிலும்‌ கைகளிலும்‌ 
கூடச்‌ சிறகுகளை இழந்த ஈசல்‌ பூச்சிகள்‌ ஊர்கின்றன. 

பட்டென்று விளக்கை அணைத்து விடுகிறாள்‌ ஞானம்‌. 

ரேடியம்‌ பூச்சு கடியாரம்‌ மணி எட்டரை என்று 
காட்டுகிறது. 

மைத்ரேயி கல்லூரியில்‌ ஏதோ கூட்டம்‌ என்று 
காலையில்‌ மொழிந்தது, நினைவுக்கு வருகிறது. ரூபாய்‌ 
மதிப்புக்‌ குறைவைப்‌ பற்றிக்‌ கருத்தரங்கு என்று கூறினாள்‌. 

வாயிலில்‌ வந்து வராந்தா விளக்கையும்‌ அணைத்து 
விட்டு ஞானம்‌ தோட்டத்தில்‌ நிற்கிறாள்‌. தெருவிளக்கின்‌ 
பிழம்பை சுற்றி ஈசல்கள்‌ பறக்கின்றன. ஈரமண்ணில்‌ படிந்து 
வரும்‌ காற்று தலைப்பை இழுத்து மூடிக்கொள்ளச்‌ செய்கிறது. 
கார்த்திகை மாசத்துப்‌ பொறிகளைப்போல்‌ நெடுகத்‌ தெரியும்‌ 
சாலை விளக்குகளும்‌ கண்களுக்குக்‌ குளிர்ச்சியாக இருக்‌ 
இன்றன. எதிர்ச்சாரியில்‌ டாக்டர்‌ ராமசேஷனின்‌ மனைவி 
வராந்தாவில்‌ உள்ளே தள்ளி வைத்திருக்கும்‌ அகல்‌ ஒளி 
முத்துச்சுடராய்‌ விளங்குகிறது. ராமசேஷனும்‌ அவர்‌ மனைவி 
யும்‌ அவளோடு நெருங்கிப்பழகும்‌ தம்பதி. ஓராண்டுக்காலம்‌ 
அமெரிக்காவில்‌ இருந்து வந்ததை அடிக்கொரு முறை 
நினைப்பூட்டும்‌ வண்ணம்‌ செயற்கையாகத்தோளைக்‌ 
குலுக்கிக்‌ கொள்வதும்‌, சல சொற்களை நாவைச்‌ சுழற்றிக்‌ 

கொண்டு உச்சரிப்பதும்‌ தன்‌ தனித்‌ தன்மையைப்‌ பறை 
சாற்றக்‌ கூடியவை என்று எண்ணும்‌ மனிதர்‌. ராமசேஷன்‌ 
மட்டுமல்ல. அங்கு அவள்‌ பழகும்‌ முக்கால்வாசி :ஃபாரின்‌ 
ரிடர்ன்டு'களும்‌ அப்படித்தான்‌ எண்ணிக்‌ கொள்றார்கள்‌. 
வெளி நாட்டு விருந்தினர்‌ கலந்து கொள்ளும்‌ விருந்துகள்‌ 
என்றால்‌ அவர்களுக்குத்‌ தலைகால்‌ புரியாது. விடாமல்‌ புகை 
குடிப்பதைச்‌ சிலர்‌ பெருமைக்குரிய பழக்கமாகக்‌ கருது 
கிறார்கள்‌. ஆனால்‌ அவர்களுடைய மனைவியரோ, வெளிக்கு 
ஆங்கிலம்‌ பேசி, விருந்து நாகரிகங்களில்‌ கலந்து கொண்டா 
லும்‌ அடிப்படையிலிருந்து முற்றிலும்‌ மாறாதவர்கள்‌ என்று 
பல சமயங்களிலும்‌ உறுதிப்படுத்துகிறார்கள்‌. 

ராமசேஷனின்‌ மனைவி ஜான, மெட்டியும்‌ உச்சிப்‌ 
பொட்டுமாக விளங்குகிறாள்‌. தாய்மொழியில்தான்‌ பேசு 
இறாள்‌. அவள்‌ கல்லூரியில்‌ பட்டம்‌ பெற்று, சில மாதங்கள்‌ 
ஒரு கல்லூரியில்‌ விரிவுரையாளராகவும்‌ வேலை செய்தவள்‌ 
தான்‌. “கல்யாணமாகாம இருக்கும்போது ஒரு வேலை 
வேண்டுமே என்றுதான்‌ படித்தேன்‌. டாக்டர்‌ சைனீஸ்‌ 
அக்ரேஷன்போது எமர்ஜன்ஸி கமிஷனில்‌ சேர்ந்துவிட்டு, 
பிறகு தானே இங்கு வந்தார்‌! வரதட்சிணை ரொம்பக்‌ 
கேட்கல. அதனால்‌ எங்கம்மாவால்‌ சமாளிக்க முடிந்தது. 
எனக்கும்‌ அவருக்கும்‌ பன்னிரண்டு வயசு வித்யாசம்‌. 
அதனால்‌ என்ன? நாங்கள்‌ சந்தோஷமாகத்தானிருக்கிறோம்‌...”' 
என்று சொல்கிறாள்‌. “ஸிஸ்டர்‌! எங்க சிவு பூணூல்‌ போட்டி 
ருக்கிறான்‌ பாருங்கோ?” என்று வடை பாயசத்ஜோடு மூன்று 
வயசுப்பையனையும்‌ கையில்‌ பிடித்துக்‌ கொண்டுவந்து 
வியப்பில்‌ ஆழ்த்துகிறாள்‌. மைத்ரேயி அந்தக்‌ குழந்தையைக்‌ 
கண்டால்‌ விடமாட்டாள்‌. “அக்கா, ஜானகி ஆவணி 
அவிட்டம்‌ கொண்டாடியிருக்கிறாள்‌ பார்த்தீர்களா? அந்த 
மனிதர்‌ புகைபிடித்துக்‌ கொண்டு சாலையில்‌ ஜீப்பில்‌ 
போகிறார்‌” என்று சிரித்தாள்‌. “ஏன்‌, எதற்கு” என்று கேட்கக்‌ 
கூடிய அறிவு மலர்ச்சி இருந்தும்‌, அப்படிக்‌ கேட்காமல்‌ 
கண்களை மூடிக்கொண்டு சில வழக்கங்களைப்‌ பின்பற்றுவதில்‌ 
அவர்கள்‌ அமைதி காண்கிறார்கள்‌. 

தென்னிந்திய அந்தணர்‌ மரபில்‌ வந்த ஜானகி மட்டும்‌ 
தான்‌ இத்தகையவள்‌ என்பதில்லை. ஞானம்‌, காமத்கள்‌, 
ஹெக்டெக்கள்‌ என்று பல கலவை மொழி மக்களையும்‌ 
பார்க்கிறாள்‌. சங்கர்காமத்‌, ராமசேஷனைப்‌ போன்றவன்‌ 
தான்‌. ஆனால்‌ அவன்‌ காதலித்துக்‌ கல்யாணம்‌ செய்து 
கொண்ட மனைவி குஸுமாவோ, அவனுடைய தந்தையின்‌ 
சிரார்த்தத்துக்கு எங்கெல்லாமோ அலைந்து புரோகிதரையும்‌ 
பிராமணரையும்‌ தருவித்துச்‌ சாமான்கள்‌ சேகரித்து, ஏற்பாடு 
செய்தாள்‌. புரோகிதரே எல்லாவற்றையும்‌ அவனுக்காகச்‌ 
செய்தாலும்‌, பித்ருக்களுக்கு வழிபாடு செய்யும்‌ நேரத்துக்கு 
அந்த (ப்பிரமாத) அலுவலகத்திலிருந்து அவன்‌ சுங்கானும்‌ 
வாயுமாக வந்தான்‌. பிறகு நீராடி வேட்டியைக்‌ கச்சமிட்டு 
அணிந்து கொண்டு அங்கே சாட்சிக்கு நின்றான்‌. ஞானம்‌ 
இது குறித்து அவனிடம்‌ விசாரிக்காமலில்லை. “நம்பிக்கை 
இல்லை, இருக்கு - அதெல்லாம்‌ இல்லை பஹன்ஜி, இப்போது 
எங்களுக்குத்‌ தனித்தன்மையே கிடையாது. அவள்‌ சொல்‌ 
கிறாள்‌. நடக்கறேன்‌'” என்று சிரித்தான்‌. குஸுமாவோ 
சிரித்துக்கொண்டு, “நாங்கள்‌ க்ருஷணீகள்‌ பஹான்ஜி. 
அவர்களுக்கு என்று இல்லற தர்மத்தின்‌ பொறுப்பு தனியாகக்‌ 
இடையாது. நாங்கள்‌ புண்ணியம்‌ செய்தால்‌ அவர்களுக்குப்‌ 
போதும்‌. நாம்தான்‌ தர்மத்தை விடக்கூடாது” என்று 
கூறுகிறாள்‌. 

இருமதி கோகலே, இவர்களெல்லாரையும்விட ஒருபடி 
மேலானவள்‌. கணவனுக்கு மாமிசம்‌ உண்டு பழக்கமாகி 
விட்டது. அவளே நல்ல மாமிசமாக வாங்கி வந்து சமைத்துப்‌ 
போடுகிறாள்‌. ஆனால்‌ அவளோ, கடும்‌ நியமக்காரி. ஆவணி 
சோமவாரம்‌ என்றால்‌ எந்தத்‌ தானிய உணவும்‌ அருந்தாமல்‌ 
விரதம்‌ இருக்கிறாள்‌. அவளுடைய தோட்டத்திற்கு வந்து 
அருகம்புல்லும்‌ மந்தார இலையும்‌ கொண்டுபோய்‌ கண 
நாதனை வழிபடுகிறாள்‌. பெண்கள்‌ வேரைக்‌ கெல்லி ஏறிவது 
சமுதாயத்தின்‌ ஆணிவேரையே கெல்லி எறிவதற்கொப்பாகும்‌ 
என்று இந்தப்‌ பெண்கள்‌ கருதிச்‌ செயல்படுகிறார்கள்‌ என்பது 
கூடச்‌ சரியில்லை. அது இயற்கையாகவே இருக்கிறது. 

“என்ன ஸிஸ்டர்‌, இருட்டில்‌ உட்கார்ந்திருக்கிறீர்களே ?'" 
ஜானகிதான்‌ வாசலில்‌ வந்து நிற்கிறாள்‌. “ஜானகியா? 
வாம்மா, ரிபோர்ட்‌ தயாரிக்கலாம்னு உட்கார்ந்தேன்‌. ஓரே 
ஈசல்‌, விளக்கை அணைச்சிட்டு வெளியே வந்தேன்‌. ராம 
சேஷன்‌ இல்லை?” 

“அவருக்கு ஒரு ஃபரண்டு, வந்திருக்கிறார்‌. சர்வீஸ்‌ 
டாக்டர்‌. பாகிஸ்தான்‌ வார்‌ முடிஞ்சப்புறம்‌ இப்பத்தான்‌ 
இங்கே பெங்களூருக்கு மாற்றல்னு வந்திருக்கிறாராம்‌. இரண்டு 
பேருமாக ஸிடிக்குப்‌ போயிருக்கிறார்கள்‌. சிவு தூங்கிப்‌ 
போயிட்டான்‌. மைத்ரேயி இல்லே? இன்னும்‌ காலேஜ்லேந்து 
வரலே?”” 

“இன்னிக்கு ஏதோ மீட்டிங்னு சொன்னா. வரத்துக்கு 
நேரமாயிடுத்து...'” 

“எம்‌.ஏ. முடிச்சிட்டு என்ன பண்ணப்போறா ஸிஸ்டர்‌, 
அவ?” 

“*இளாஸெடுக்கணும்னு விழுந்து விழுந்து படிக்கிறாள்‌. 
ரிஸர்ச்‌ பண்ணப்‌ போறேன்னு சொல்லிண்டிருக்கா. இப்ப 
எதுவும்‌ சொல்வதற்கில்லை. ரிஸர்ச்‌ அது இதுன்னு பண்ணி 
என்ன பலன்‌ குதிக்கப்‌ போகிறது? இப்போது நான்‌ என்ன 
பண்ணிண்டிருக்கிறேன்‌ 2? ஈசல்‌ வந்து ரிபோர்ட்டில்‌ அப்பு 
கிறதுனு வெளியே வந்து உட்கார்ந்திருக்கிறேன்‌. பெண்‌, 
படித்துவிட்டால்‌ எல்லாச்‌ சிறுமைகளும்‌ போய்விடும்‌, 
பொருளாதார சமத்துவம்‌ வந்துவிடும்‌ என்று நினைத்தோம்‌. 
ஆனால்‌ எவ்வளவு படித்தும்‌ அந்தப்‌ படிப்பெல்லாம்‌ 
கொஞ்சமும்‌ தேவைப்படாத இன்னொரு புறம்தான்‌ நாம்‌ 
வாழ வேண்டியிருக்கிறது. அந்த வாழ்க்கையையும்‌ பணம்‌ 
கொடுத்து வாங்க வேண்டியிருக்கிறது...'” 

“உண்மைதான்‌ ஸிஸ்டர்‌, என்‌ தங்கைக்குப்‌ போன 
வருஷம்‌ கல்யாணமாச்சு. என்னைவிட அவள்‌ ஒன்னரை 
வயசுதான்‌ சிறியவள்‌. அவள்‌ எம்‌.எஸ்ஸி[ஹோம்சயன்‌ ஸ்‌). 
அவன்‌ இன்ஜினீயரிங்‌ டிப்ளமா வாங்கி ஜூனியர்‌ இன்ஜினி 
யராகத்தானிருக்கிறான்‌. வரதட்சிணை அஞ்சாயிரம்‌. கல்யாணம்‌ 

டருபதாயிரத்துக்கு மேலே ஓடிவிட்டது. இப்போது போன 
மாசம்‌ இவர்‌ டில்லிக்குப்‌ போயிருந்தப்ப, எங்கம்மா வளை 
யல்‌ அடுக்கக்‌ கூட்டிவரச்‌ சொல்லி அனுப்பியிருந்தாள்‌. 
இவரைக்‌ கண்டதும்‌ அந்தம்மா, அந்தச்‌ சீர்செய்யலே, இந்தச்‌ 
ர்‌ செய்யலே, வருஷாந்தரச்‌ சீருக்கு காட்ரெஜ்‌ பீரோ வாங்கி 
அனுப்பறேன்னு சொல்லி ஏமாத்திட்டா. வளைகாப்புன்னு 
இப்படி அனுப்ப முடியுமா, வந்து எல்லாம்‌ செய்து வகை 
யாகக்‌ கூப்பிடவந்தால்தான்‌ அனுப்புவோம்‌ என்றெல்லாம்‌ 
சொன்னாளாம்‌. தீபாவளிக்கு மாப்பிள்ளைக்கு வயிர 
மாதிரம்‌ போடவேண்டும்‌ என்றாளாம்‌. இதற்கெல்லாம்‌ எங்க 
வீட்டில்‌ இவரைக்‌ கோயிலில்‌ வச்சுக்‌ கும்பிடணும்‌, இந்த 
பிராமண சாதியே இப்ப ரொம்ப மோசமாயிட்டது, 
ஸிஸ்டர்‌!” 

ஞானம்‌ உள்ளூறச்‌ சிரித்துக்‌ கொள்கிறாள்‌ . பிராமண 
சாதி இப்படி இழிந்து போனதால்தான்‌ இந்த ஸிஸ்டர்‌ முடி 
நரைத்துப்‌ போய்க்‌ கல்யாணமாகாமல்‌ வறட்டுக்‌ காலட்‌ 
சேபம்‌ செய்து கொண்டிருப்பதாக நினைக்கிறாள்‌. 

“இந்த மாதிரியெல்லாம்‌ கேட்பதனால்தான்‌ நம்‌ பெண்‌ 
கள்‌ தங்கள்‌ மேன்மையை எல்லாம்‌ மறந்து, வேற்று சாதியில்‌ 
சம்பந்தம்‌ செய்துகொள்ளத்‌ தயங்குவதில்லை. இப்போது 
ரொம்ப நடக்கிறது ஸிஸ்டர்‌! கொஞ்ச நாளைக்கு பெரியவர்‌ 
கள்‌ முறுக்கிக்‌ கொள்வார்கள்‌. பிறகு, சகஜமாகப்‌ போகிறது...” 
என்று விவரிக்கிறாள்‌ ஜான. 

“ஓரளவு படித்து மறுமலர்ச்சி பெற்று, நன்றாக வாழ 
வேண்டும்‌ என்று முன்னுக்கு வந்தவர்கள்‌ வெறும்‌ உயர்குலப்‌ 
பெயரை மட்டும்‌ வைத்துக்கொண்டு கீழ்முகமாகப்‌ போகிறவர்‌ 
களைவிட மேல்தான்‌.” 

“நீங்கள்‌ எதைச்‌ சொல்கிறீர்கள்‌ ஸிஸ்டர்‌? 8ழ்முகமாகப்‌ 
போடிறதென்றால்‌ எதைச்‌ சொல்கிறீர்கள்‌?” 

ஞானம்‌ புன்னகை செய்கிறாள்‌. “இதெல்லாந்தான்‌. ஒரு 
பெண்ணின்‌ வாழ்க்கைக்கு அகாத விலை கேட்பது. 
அவளுடைய கல்வியையோ திறமையையோ மதிக்காமல்‌ 

வெறும்‌ சீர்‌ செய்‌ நேர்த்தகளில்‌ எடைபோடுவது, எல்லாந்‌ 
தான்‌. நான்‌ மது மாமிசம்‌ கொள்பவர்களைப்‌ பற்றிப்‌ 
பேசவில்லை. உண்மைக்குப்‌ புறம்பாகத்‌ துரோகம்‌ செய்து 
கொண்டே பாசாங்கு செய்தல்‌, சுயநலத்துக்காக எதை 
வேண்டுமானாலும்‌ இழத்தல்‌, எல்லாம்‌ தான்‌...” 

ஜானகி ஞானத்தின்‌ பெருந்தன்மையைப்‌ புரிந்து 
கொண்டு முகமலருகிறாள்‌. 

“நாலு வர்ணம்‌ என்பது தோற்றத்தையோ, வாழ்க்கை 
முறையையோ குறிப்பதல்ல. அது ௮௧ இயல்பையும்‌ சார்ந்து 
தானிருக்கிறது. அதன்படி. பிரும்ம குலத்தில்‌ பிறந்தும்‌ தன்‌ 
சிறுசிறு ஆதாயங்களுக்காக ஒரு மேலதிகாரியின்‌ எந்த 
ஈனமான தேவையையும்‌ நிறைவேற்ற முயன்றால்‌ அவன்‌ 
கடையவன்தான்‌. தாழ்ந்த படியில்‌ தோன்றியும்‌ பெருந்‌ 
தன்மையுடன்‌ நடந்து கொண்டால்‌ அவன்‌ அந்தணனுக்குரிய 
படிக்கு உரியவனாகிறான்‌ இல்லையா?” என்று கேட்கிறாள்‌. 
அவள்‌. 

ஒரு சராசரி அறிவு வாய்ந்த குடும்பப்‌ பெண்‌ என்று 
நினைத்துப்‌ பார்க்கையில்‌ அவளுடைய அறிவு முதிர்ச்சி 
பெருமைக்குரியதாகவே இருப்பதாக ஞானம்‌ வியந்து 
கொள்கிறாள்‌. அப்போது ஓசைப்படாமல்‌ ஒரு பெரிய கார்‌ 
ஞானத்தின்‌ வீட்டுக்கு முன்பாக வந்து நிற்கிறது. ஜானகி 
மெள்ள நழுவிச்‌ செல்கிறாள்‌. 

கார்க்‌ கதவை ஒட்டி திறந்து ராஜா இறங்கு முன்‌ 
மைத்ரேயி மறு பக்கமாக இறங்கிவிடுகிறாள்‌. 

ஞானம்‌ சட்டென்று விளக்குகளைப்‌ போட்டுவிட்டு, 
“வாருங்கள்‌, வாருங்கள்‌ !” என்று வரவேற்கிறாள்‌. 

மேசையின்மீது இரண்டொரு இறக்கையற்ற ஈசல்கள்‌ 
ஊர்ந்துகொண்டு இருக்கின்றன. ஞானம்‌ காகிதங்களைத்‌ 
தட்டி வைத்து, தட்டெழுத்துப்‌ பொறியை ஓரமாக வைத்து 
மூடுகிறாள்‌. 

“உட்காருங்கள்‌!” என்று பிரம்பு நாற்காலியைக்‌ காட்டி 
உபசரிக்கிறாள்‌. 

ராஜாவின்‌ முகத்தில்‌ முதுமையைக்‌ காட்டும்‌ சுருக்கங்‌ 
கள்‌ தெரிகின்றன. பாதித்தலை வழுக்கை. இரு காதோரங்‌ 
களில்‌ மட்டும்‌ நரைத்து மேலே செல்லச்‌ செல்ல அடர்த்தி 
யில்லாத கருமை எஞ்சியிருக்கிறது. கூர்ந்து நோக்கினால்‌ ஓர்‌ 
அயர்வு தெரியும்‌ முகம்‌; தங்கப்‌ பிரேம்‌ மூக்குக்கண்ணாடி, 
தடித்த 'ஷெல்பிரேம்‌' கண்ணாடியாக மாறியிருக்கிறது. 

“ரொம்ப நாளாச்சு பார்த்து, எப்படி இருக்கு பிராஜக்‌ 
டெல்லாம்‌?”” 

ஞானம்‌ அலட்சியமாகச்‌ சிரித்தவண்ணம்‌ கூறுகிறாள்‌. 
“எப்படி இருக்கும்‌? எத்தனையோ பொதுத்‌ திட்டங்கள்‌ 
எப்படி இருக்கின்றனவோ அப்படி...” 

“பொடி வைக்கிறீர்கள்‌... எத்தனையோ பொதுத்‌ திட்டங்‌ 
களென்றால்‌, எதைக்‌ குறிப்பிடுகிறீர்கள்னு தெரியலியே?" 

“எதைக்‌ குறிப்பிடுவேனென்று எதிர்பார்க்கிறீர்கள்‌? சுய 
நலம்‌ என்ற ஓன்றை வெல்லும்‌ அளவுக்கு நம்‌ மக்களுக்கு 
இன்னமும்‌ நாட்டுப்பற்று என்பது இருக்கிறதா என்பதைத்‌ 
தான்‌ அப்படிக்‌ குறிப்பிடுகிறேன்‌ என்று வைத்துக்‌ கொள்ளுங்‌ 
களேன்‌ [...” 

“நாம்‌ நூற்றைம்பது ஆண்டு காலம்‌ அடிமையாகக்‌ 
கடந்தவர்கள்‌, மிஸ்‌ ஞானம்‌. அந்தவடு ஆண்டாண்டாக 
மனப்பாங்கில்‌ பதிந்திருக்கிறது. ரயில்‌ வண்டியிலிருந்து 
விசிறியையும்‌ விசையையும்‌ திருடுபவனுக்கு இன்னமும்‌ நம்‌ 
சொத்தைக்‌ கொள்ளையிடுகிறோம்‌ என்று தெரியவில்லை. 
ஆத்திரப்பட்டுப்‌ பஸ்ஸைக்‌ கொளுத்தும்‌ இளைஞரும்‌ அதை 
உணருவதில்லை...” என்று நியாயம்‌ பேசுகிறார்‌ ராஜா. 

“அதுசரி; இந்தப்‌ பத்துப்‌ பதினைந்து வருஷத்தில்‌ கண்‌ 
விழித்தவர்களுக்கும்‌ அது ஏன்‌ வரவில்லை? அவர்கள்‌ 
சுதந்திர நாட்டில்‌ இருப்பவர்களாயிற்றே? ஏனெனில்‌ தங்கள்‌ 
தலைவர்களின்‌ சொற்களுக்கும்‌ உண்மைக்கும்‌ வேற்றுமை 
இருப்பதை இளம்‌ தலைமுறையினர்‌ உணர்ந்து விட்டார்கள்‌. 
காந்தி ஜயந்தியன்று கைராட்டையுடன்‌ பத்திரிகைக்குப்‌ படம்‌ 
எடுக்கப்‌ போஸ்‌ கொடுத்துவிட்டு, மாலையில்‌ பார்ட்டியில்‌ 

பங்கெடுத்துக்‌ கொண்டு நேர்மாறாக நடக்கும்‌ ஒரு தலை 
வனால்‌ எந்த நல்ல சமுதாயத்துக்கும்‌ வழிகாட்ட முடியாது. 
ஒவ்வொரு வியாபாரியும்‌அரசியல்வாதியும்‌ அறிவாளியும்‌, 
தொழில்காரனும்‌ பணத்தினாலேயே உருவாகின்றனர்‌; பிழைக்‌ 
கின்றனர்‌. இதை அதிகம்‌ விரிப்பதற்கில்லை. ஏனெனில்‌ 
பேசும்‌ நானும்‌ மனசாட்சிக்குப்‌ புறம்பாகச்‌ சம்பளம்‌ வாங்கிக்‌ 
கொண்டு இங்கே உட்கார்ந்திருக்கிறேன்‌. அது கிடக்கட்டும்‌, 
வெகுநாட்கள்‌ கழித்துச்‌ சந்திக்கிறோம்‌. உங்களுக்கு... என்ன. 
சாப்பிடுகிறீர்கள்‌?"”” என்று கனிவாகவும்‌ மரியாதையாகவும்‌ 
வினவுகிறாள்‌ ஞானம்‌. 

“எனக்கு ஒன்றும்‌ வேண்டாம்‌...தாங்க்ஸ்‌... இப்போது 
எதுவும்‌ சாப்பிடுவதற்கில்லை...'” 

“அது தெரியும்‌. என்றாலும்‌ இந்த குளிருக்கு பழ ஜூஸ்‌ 
ஒன்றும்‌ சரியாக இருக்காது. மைத்ரேயி நன்றாகக்‌ காப்பி 
போடுவாள்‌...” என்று மைத்ரேயியைப்‌ பார்க்கிறாள்‌ அவள்‌. 
மைத்ரேயி நாற்காலியைப்‌ பிடித்துக்கொண்டு உத்தரவுக்காகக்‌ 
காத்து நிற்பவளைப்போல்‌ நிற்கிறாள்‌. “சரி, உங்கள்‌ விருப்பம்‌. 
இரவு எனக்குச்‌ சாப்பாடு கிடையாது. காப்பிக்கு மட்டும்‌ 
எந்த நேரத்திலும்‌ தடையில்லை...” 

ராஜாவின்‌ அரும்பான பல்‌ வரிசை தெரிகிறது, 
தங்கப்பல்‌ பளிச்சிட. மைத்ரேயி உள்ளே செல்கிறாள்‌. 

“நான்‌ மைத்ரேயியை முதன்‌ முதலாக லோகாவின்‌ 
வீட்டில்‌ பார்த்ததும்‌ அவளை அந்த ஹோமில்‌ விடக்கூடாது 
என்று சொன்னேன்‌. என்‌ கருத்து அன்றே அவளுடைய 
எதிர்காலத்தை உருவாக்கிவிட்டது. என்‌ புள்ளி தவறவில்லை. 
இன்று மாணவர்‌ பங்கெடுக்கும்‌ கருத்தரங்காகவே அது 
இல்லை. மைத்ரேயியின்‌ பேப்பர்‌ பொருளாதார நிபுணர்‌ 
களையே கவருவதாக அமைந்திருந்தது. இளைஞர்‌ மன்ற 
காந்தி ஜயந்தியின்‌ போதும்‌ நன்றாகப்‌ பேசினாள்‌. ஒரு நல்ல 
பேச்சாளி நமக்குக்‌ கிடைக்கிறாள்‌ என்று லோகா சொன்‌ 
னாள்‌. நான்‌ அன்று சொல்லவில்லை. இந்தக்‌ கருத்தரங்‌ 
குக்குத்‌ தலைமை தாங்க அவள்‌ கூப்பிட்டதும்‌ உடனே 
ஒப்புக்கொண்டேன்‌. நம்‌ நாட்டில்‌ இப்போது ஒரு சாபக்கேடு 

எனன வென்றால்‌ அறிவாளிகள்‌ அரசியலை விட்டு ஒதுங்கிப்‌ 
பாக, அரசியலில்‌ மூன்றாந்தரங்கள்‌ வந்து தலையெடுத்துக்‌ 
ருழப்புகிறார்கள்‌?” 

ஞானம்‌ விடுவிடென்று, “இன்னொருமுறை சொல்லுங்கள்‌ 
நான தருத்துகிறேன்‌. அறிவாளிகளுக்கு அது மேசை கழுவிய 
முக்கு நீராக இருக்கிறது. எத்தனை தடவை வடிகட்டினா 
லும்‌ அது தெளிந்த நீராக மாறுவதில்லை. மாறாக, அந்த 
அமுக்கில்‌ அவர்களும்‌ முழுக்காடுவதுதான்‌ நடக்கிறது...” 

“அழுக்கு நீர்‌ அழுக்கு நீரென்று ஒதுக்கிவிட்டால்‌ 
அழுக்கு நீரை மேலும்‌ அழுக்காக்கும்‌ மனிதர்கள்‌ அல்லவோ 
வந்து பற்றிக்‌ கொள்கிறார்கள்‌? அழுக்கு மேலே ஒட்டிக்‌ 
கொள்ளுமே என்று அஞ்சி ஒதுங்குவது சமுதாயத்துக்கு 
அவர்கள்‌ நல்லது செய்வதாகாது. இப்போது காங்கிரஸ்‌ 
பழைய மாதிரி இல்லை என்பதை நீங்கள்‌ அறிவீர்கள்‌...” 

ஞானம்‌ பேசவில்லை. தரையைப்‌ பார்த்துக்கொண்டு 
கைக்குள்‌ எதையோ நெருடிக்கொண்டிருக்கிறாள்‌. 

“இப்போது காங்கிரஸ்‌ உங்களுடைய சோஷியலிசக்‌ 
கொள்கைகளுக்கு விரோதமல்ல. சற்றுமுன்‌ மனசாட்சிக்கு 
உறுத்தும்படிச்‌ சம்பளம்‌ வாங்குவதாகச்‌ சொன்னீர்கள்‌. உதறி 
எறிந்து விட்டு வாருங்கள்‌. நீங்கள்‌ பொருட்‌ செலவு குறித்து 
யோசனை செய்யவேண்டாம்‌. உங்கள்‌ தேச பக்தியை 
நானறிந்தவன்‌. கட்சிக்கு உங்களைப்‌ போன்றவர்களை ஒதுக்கி 
வைப்பது பெரிய இழப்பு. நீங்கள்‌ வந்து ஒத்துழையுங்கள்‌...” 
என்று வலையை வீசுகிறார்‌ ராஜா. 

ஞானம்‌ அமைதியாக நிமிர்ந்து பார்க்கிறாள்‌. 

“நீங்கள்‌ வரும்போதே தேர்தல்‌ விரைவில்வருவதைப்‌ 
பற்றித்தானே நினைத்தேன்‌ !' என்று அறிவிக்கும்‌ பார்வை 
அது. 

“உங்களுடைய கொள்கை மாற்றத்துக்கு நான்‌ நிச்சய 
மாக ஆதரவு கொடுக்கிறேன்‌. என்‌ மகிழ்ச்சியைத்‌ தெரிவித்துக்‌ 


கொள்கிறேன்‌. அனால்‌ அகற்காக காண்‌ மீண்டும்‌ வாஇியல்‌, 

மேடைக்கு வரப்போவதில்லை. ஆம்‌, நிச்சயமாக நான்‌ வரப்‌ 
போவதில்லை.” 

“நீங்கள்‌ ஒரு முறை ஏற்பட்ட கசப்பான அநுபவத்தில்‌ 
பேசுகிறீர்கள்‌. இம்முறை உங்கள்‌ வெற்றி நிச்சயம்‌. நீங்கள்‌ 
பார்லிமெண்டுக்கு நிற்கவேண்டும்‌ என்பது என்‌ கோரிக்கை. 
உங்கள்‌ விருப்பம்‌ மாநிலமானால்‌ மந்திரிப்‌ பதவி நிச்சயம்‌...” 

“எனக்கு அப்பத்துண்டு காட்டி வலையில்‌ இழுக்கலாம்‌ 
என்று பார்க்கிறீர்களா....?'” என்று ஞானம்‌ கேலியாகச்‌ சரிக்‌ 
கையில்‌ மைத்ரேயி காப்பியைக்கொண்டு வருகிறாள்‌. 

ராஜா பச்சைக்கல்‌ மோதிரம்‌ மின்னும்‌ விரல்களை 
நீட்டிக்‌ காப்பிக்‌ கண்ணத்தை எடுத்துக்‌ கொள்ூறார்‌. 

“மைத்ரேயி எம்‌.ஏ.முடிச்சிட்டு என்ன செய்யப்‌ 
போகுது?'” 

மைத்ரேயி நாணம்‌ கவிய ஒதுங்கி நிற்கிறாள்‌. 

ஒர்கணம்‌ சென்றதும்‌, “ரிஸர்ச்‌ பண்ணுவதாக இருக்‌ 
கிறேன்‌ ஸார்‌” என்று கூறுகிறாள்‌. 

“என்ன ரிஸர்ச்‌?”” 

ஞானம்‌ உடனே, “அதைக்‌ கேளுங்கள்‌, பைத்தியக்காரி. 
ஆரியர்‌-- திராவிடர்‌ வரலாறு பற்றிய ரிஸர்ச்சாம்‌. திராவிடர்‌ 
களை ஒரு காலத்து ஆரியர்கள்‌ துரத்தியதால்தான்‌ இன்று 
திராவிடர்‌ ஆரியர்களைத்‌ துரத்துகிறார்களாம்‌. இவள்‌ ரிஸர்ச்‌ 
செய்து ஆரியர்கள்‌ மேலுள்ள கறையை நீக்கப்‌ போகிறாளாம்‌. 
இதைச்‌ சொன்னாலே உன்னை யுனிவர்ஸிடியில்‌ நுழைய 
முடியாமல்‌ துரத்திவிடுவார்கள்‌. இந்த அசட்டு ஆராய்ச்சி 
களினால்‌ கூனலை நிமிர்த்த முடியுமா? யாருக்கு: என்ன 
இலாபம்‌? நான்‌ பொறுப்பில்‌ இருந்தால்‌ இந்த மாதிரியான 
கவைக்குதவாத ஆராய்ச்சிகளில்‌ பொருளே செலவிட 
வேண்டாம்‌ என்று மூடிவிடச்‌ சொல்வேன்‌” என்று காரமாக 
முடிக்கிறாள்‌. 

“நீங்கள்‌ சொல்வது ஒரு வகையில்‌ உண்மைதான்‌. 
ஆராய்ச்சி உண்மை எல்லாம்‌ செயல்முறைக்கு உதவும்‌ 


॥॥ஜம்‌ கிருஷ்ணன்‌ 22 
படியாக இருக்க வேண்டும்‌...” என்று ஒப்புக்கொள்கிறார்‌. 


ராஜா. 

“வறட்டுத்‌ தத்துவங்களால்‌ என்ன பயன்‌? ஏழு 
வருஷங்களாக இங்கே இந்த'ஓரியன்டேஷன்‌ சென்டர்‌” 
நடக்கிறது. முப்பத்தெட்டு கிராமங்களுக்குக்‌ கோடி. கோடி 
யாகத்‌ திட்டச்‌ செலவு ஏறியிருக்கிறது. என்ன வகையில்‌ 
முன்னேற்றம்‌ கண்டிருக்கிறது? அதனால்‌ என்ன தீமை 
குறைந்திருக்கிறது? அதுவும்‌ குடும்ப நலத்திட்டம்‌ &ழ்ப்படி 
ஈளில்‌ படுதோல்வி. சில வருஷங்களுக்கப்பால்‌ &ழ்ப்படி 
வர்க்கம்‌ பெருகும்‌; மேற்படி அருகும்‌. அறிவு மட்டத்தில்‌ 
வேணுமானால்‌ சோஷியலிசம்‌ சாத்தியமாகும்‌. எல்லாரும்‌ 
மமந்தைமாடாகலாம்‌. பொருளாதார மட்டத்தில்‌ அல்ல. 

ராஜா திட்டப்‌ பிரச்னையை ரசிக்கவில்லை. 

“மைத்ரேயிக்கு அப்படி என்ன அந்த ஆரியர்‌ 
இராவிட வரலாற்றில்‌ ஈடுபாடு?” 

மைத்ரேயிக்கு ஞானம்‌, காரணத்தைக்‌ கூறிய பின்னரும்‌ 
அவர்‌ ஏன்‌ திரும்பக்‌ கேட்கிறார்‌ என்று புரியவில்லை. அவள்‌ 
மெளனமாகவே நிற்கிறாள்‌. 

“அது இருக்கட்டும்‌. இப்போது அந்த ஆராய்ச்சிக்கு 
அவசியமில்லை. அவங்கதான்‌ 'அரசியலுக்கு நோ”ன்னு 
சொல்லிட்டாங்க. நீ அரசியலுக்கு வரணும்‌. இந்தத்‌ தடவை 
தேர்தல்‌ காங்கிரஸின்‌ பலத்துக்கு ஒரு சோதனையாக இருக்கு 
மென்று நினைக்கிறோம்‌. எதிர்ப்பு பல முனையாக இருக்‌ 
கிறது. இந்தியைத்‌ துருப்புச்‌ சீட்டாக வச்சிட்டு ஆடுறாங்க. 
இந்த ஆட்டத்தில்‌ நாமும்‌ முழு மூச்சாக வச்சிட்டுத்தான்‌ 
ஜெயிக்கப்‌ பார்க்கவேணும்‌. இது அறுபத்தாறு நவம்பர்‌; 
அறுபத்தேழு பிப்ரவரிக்கு அதிக நாளில்லை. உன்‌ குரல்‌, 
பேச்சுத்திறன்‌ எடுப்பான தோற்றம்‌ எல்லாமே இந்தக்‌ 
கட்சிக்குப்‌ பயன்பட வேண்டும்‌. என்னைக்‌ கேட்டால்‌ நீ 
கல்லூரியைப்‌ பற்றிக்‌ கவலைப்பட வேண்டாம்‌. அந்தக்‌ 
காலத்தில்‌ விடுதலைப்‌ போராட்டத்துக்கு மாணவர்‌ அரசிய 
லில்‌ குதிக்கவில்லையா? இது அதைவிட முக்கியமான 
கட்டம்‌. அவர்களும்‌ மாணவர்களைக்‌ கொண்டே போராட்‌ 
ரோடு டச்‌ 


226 ரோஜா இதழ்கள்‌ 
டத்தை நடத்தச்‌ செய்கிறார்கள்‌. அவர்கள்‌ கட்சியில்‌ அடுக்கு 
மொழிப்‌ பந்தலைத்‌ தவிர வேறொன்றும்‌ உருப்படியான 
கொள்கை கிடையாது. அறிவாளிகளை மூலையில்‌ முடக்கும்‌ 
அந்தக்‌ கட்சி இந்தக்‌ கோட்டைக்கு ஊறுசெய்ய விடக்‌ 
கூடாது...” 

வேகமாகப்‌ பேசுவதால்‌ ராஜாவுக்கு முகம்‌ சிவக்கிறது. 
மைத்ரேயி தருமசங்கடமடைந்தாற்போல அவரைப்‌ பார்க்‌ 
கிறாள்‌. ஞானம்‌ எந்த வகையான இறுக்கத்தையும்‌ உணர 
வில்லை. அவளுடைய புன்னகையே அதை வெளியிடுகிறது. 

ராஜா மீண்டும்‌ ஞானத்தை நோக்கப்‌ பேசுகறார்‌. 

“நான்‌ மைத்ரேயியைக்‌ காங்கிரஸ்‌ கட்சியின்‌ புதிய துளி 
ராக முதலிலேயே நினைத்துவிட்டேன்‌. இம்மாதிரிப்‌ புதிய 
இரத்தம்‌ பாய இடம்‌ கொடுக்காததனால்தான்‌ இன்று இவ்‌ 
வளவு பெரிய எதிர்ப்பை எதிர்நோக்க வேண்டி. இருக்கிறது...” 

“மிகப்‌ பெரிய எதிர்ப்பா? உண்மையிலேயே கவலை 
கொடுக்கக்‌ கூடியதுதானா?”” 

ராஜா ஒரு பக்கமாக முகத்தைச்‌ சுளித்துக்கொண்டு, 
“சந்தேகமில்லாமல்‌, ஆளும்‌ கட்சி என்ற துணிவு நம்மிடம்‌ 
இருக்கிறது. ஆனால்‌ சென்னை, சுற்றுப்புறத்தை விட்டால்‌ 
உள்ளே பட்டி தொட்டிகள்‌ கிராமங்களெல்லாம்‌ அவர்கள்‌ 
பவர்‌ஃபுல்‌ மீடியத்தினால்‌ மக்களைக்‌ கவர்ந்து இழுக்கிறார்‌. 
கள்‌. சிறுசிறு ஊர்களெல்லாம்‌ நரம்பு இழைகள்‌ போல்‌ அவர்‌ 
களுடைய அமைப்பு பரவி இருக்கிறது. எல்லாவற்றையும்‌ 
விடக்‌ கவலைக்கு இடம்‌ தருவது இந்த மேற்குலத்தார்‌ 
சாய்புதான்‌. அந்தக்‌ கிழவர்‌ இவ்வளவுக்குப்‌ போய்‌ நச்சுப்‌ 
பாம்புகளைத்‌ தோளில்‌ போட்டுக்‌ கொண்டு தடவிப்‌ பால்‌ 
வார்க்கலாமா?” என்று கேட்கிறார்‌. ' 

“உங்களைத்தான்‌ அதற்காக “இந்தக்‌ கிழவர்‌” தட்டிக்‌ 
கொடுக்கிறாரே? இந்த ஆட்சியின்‌ சாதனையில்‌ நிர்வாகத்‌ 
துறையிலும்‌ வேறு பல பிரிவுகளிலும்‌ தலைமைப்‌ பொறுப்‌ 
பைப்‌ பூணூல்‌ இல்லாதவரே அலங்கரிக்கின்றனர்‌; குலக்‌ 
கல்வித்‌ திட்டத்தை முறியடித்து எல்லோருக்கும்‌ ஒரு கல்வி 

பை ரண்டு வந்தீர்கள்‌. கலைக்‌ கல்லூரிகளில்‌, தொழிற்‌ 
ரில்‌ அந்த மேற்குலத்தார்வருவதற்கு என்னென்ன 
டடைகள்‌ உண்டோ அத்தனையும்‌ போட்டீர்கள்‌ 
எவறவலாம்‌ மகிழ்ந்து ஆதரவு தேடிக்‌ கொடுக்கிறாரே ? 
புவருடைய ஆதரவு உங்களுக்கு இருக்கும்‌ வரையிலும்‌ 
ஒடபுகருப்‌ பஞ்சமில்லை; இந்த நீங்கள்‌ அஞ்சும்‌ மேற்குலம்‌ 
பவன சதவிகிதம்‌ இருப்பார்கள்‌? மிகக்‌ குறைவு. உங்கள்‌ 
1॥பபடடைக்கு ஒரு நாளும்‌ ஆபத்து வர முடியாது. பெரும்‌ 
பானை கொஞ்சம்‌ குறையக்கூடும்‌ வேண்டுமானால்‌...” 





சல்வா 


புடமுக்‌ 








நங்கள்‌. சொல்கிறீர்கள்‌ அம்மா. எனக்கு வெளியே 
ம்‌ போது, இம்முறை சென்னை எதிர்ப்புக்களைச்‌ 
ஈபாளிப்பது சிரமம்‌ என்றே தோன்றுகிறது. பருவமழை 
உவறுவதும்‌ பஞ்சம்‌ வருவதும்‌ ஆட்சியில்‌ எல்லா இடங்‌ 
ளிலும்‌ நடப்பதுதான்‌. ஆனால்‌ இங்கே அரசின்‌ முயற்சி 
கைவிட மக்கள்‌ எதிர்க்கட்சியின்‌ கூச்சலையே பெரிது 
படுத்துவதாகத்‌ தோன்றுகிறது. காங்கிரஸ்‌ ஆட்சி சென்னை 
பில்‌ மிகப்‌ பெரிய சாதனைகளைச்‌ செய்திருப்பதை யாருமே 
மறுக்க முடியாது. நீங்கள்‌ வேறு எந்த ராஜ்யத்துக்குச்‌ சென்றா 
லும்‌ இது கண்களில்படும்‌. போக்குவரத்து, சாலை, மின்‌ 
ரம்‌, கல்வி, நிர்வாகம்‌ என்று முன்னணியில்‌ நிற்கும்‌ ராஜ்‌ 
யம்‌ சென்னை. வெளியே நின்று அடுக்கு மொழியில்‌ குறை 
:ூறுவது எளிது. கையில்‌ பொறுப்பை வைத்திருப்பவர்கள்‌ 
அடுக்கு மொழியை வைத்துக்‌ கொண்டு மட்டும்‌ ஒன்றும்‌ 
செய்து விட முடியாது. மக்களை ஏமாற்றலாம்‌. நான்‌ பெரி 
நும்‌ மதிப்பு வைத்திருந்தேன்‌ அந்தப்‌ பெரியவரிடத்தில்‌. ௮த்‌ 
தகைய “ஸ்டேட்ஸ்மன்‌' இவ்வளவு &ழ்த்தரமாகக்‌ காங்கிர 
ஸைப்‌ பலவீனப்படுத்த அவர்களுடன்‌ சேர்ந்து 'இன்டலக்‌ 
சுவல்‌" என்ற பிரிவைக்‌ காங்கிரசிலிருந்து இழுக்கிறாரே? அது 
சரியில்லை. நேருஜி கூறினாற்‌ போல்‌ வயசான பிறகு ஏற்‌ 
பட்ட கோளாறு இது...நான்‌ இன்று கூறுகிறேன்‌, பிராமண 
நி, தற்கொலைக்கொப்பான செயலைச்‌ செய்வதாக ஆகும்‌. 
இன்று அவர்‌ பேச்சைச்‌ செவிமடுத்து அவர்களுடன்‌ 
மீ ௬வது...” 


பபா? 








228 ரோஜா இதழ்கள்‌ 


“காங்கிரஸ்‌ கட்சி தோல்வியடையுமாயின்‌ அதற்காக 
நான்‌ மிகவும்‌ வருந்துவேன்‌. ஆனால்‌ அவர்கள்‌ பதினைந்து 
வருட ஆட்சிக்‌ காலத்தில்‌ மக்களின்‌ அடிப்படைத்‌ தேவை 
களை நிறை வேற்றுவதற்கில்லாமல்‌ தவறிவிட்டார்கள்‌. திட்டங்‌ 
கள்‌ வெற்றி என்று நீங்கள்‌ சொல்லலாம்‌. ஆனால்‌ எந்த 
அளவில்‌? பணக்காரன்‌ பணத்தைக்‌ குவித்துக்‌ கொண்டே 
போகிறான்‌; விலைவாசிகள்‌ எட்டிப்‌ பிடிக்க இயலாமல்‌ 
ஏறுகன்றன. ஏழைகள்‌ இன்னும்‌ பெருகிக்‌ கொண்டி 
ருக்கின்றனர்‌'” என்று கூறுகிறாள்‌ ஞானம்‌. 

“ஓப்புக்கொள்கிறேன்‌. என்றாலும்‌ காங்கிரஸ்‌ கட்சி 
நாட்டுக்கு நன்மை நினைக்கும்‌ ஒரே கட்சி. அது தியாகத்‌ 
இலும்‌ கண்ணீரிலும்‌ உருவானது. துவேஷப்‌ பிரசாரத்தில்‌ ௨௫ 
வானதல்ல. இதற்கு ஒரு நல்ல வரலாறு உண்டு. நீங்கள்‌ 
என்ன அடுக்குமொழிப்‌ பந்தல்‌ போட்டாலும்‌ சுதந்திரம்‌, 
நேரு, காந்தி, காங்கிரஸ்‌ என்ற தொடர்தான்‌ எழுமே ஒழிய 
சுதந்திரம்‌ அண்ணா என்று எழுத முடியுமா?” 

“சுதந்திரத்தைப்பற்றி இப்போது யார்‌ நினைக்கிறார்கள்‌ ? 
அரிசி விலை என்னாச்சி? பருப்பு விலைஎன்னாச்சி? கட்டை 
விலை என்னாச்சி? என்று மந்திரி அண்ணாச்சிகளைக்‌ கூப்‌ 
பிட்டுக்‌ கேட்டுக்‌ கோஷம்‌ போட்டால்‌ மக்கள்‌ மனமிரங்கி 
நிற்கின்றனர்‌. அரசியல்‌ அந்த லெவலில்தான்‌ இருக்கிறது.” 

“சுலோகம்‌, சினிமா, பாட்டு இது தொற்றுநோய்‌ போலப்‌ 
பிடித்திருக்கிறது."” 

மைத்ரேயி இந்நேரம்வரை வாய்‌ திறக்கவில்லை. பளீ 
ரென்று அவளுடைய குரல்‌ எழும்புகிறது. “அப்படி ஒன்றும்‌ 
நீங்கள்‌ எளிதாக நினைத்துவிட வேண்டாம்‌. ஆணிவேரி 
லிருந்து திட்டமிட்டு அவர்கள்‌ தங்கள்‌ கருத்துக்களை ஏற்கச்‌ 
செய்கின்றனர்‌. எனக்குத்‌ தெரிந்து, தமிழ்‌ படித்த வித்வான்‌ 
களெல்லாரும்‌ அவர்களுடைய ஆதரவாளர்தாம்‌. நான்‌ 
ஆறாவது படிக்கும்‌ நாளில்‌ கட்டுரை நோட்டில்‌ ௨பாத்‌ 
இயாயர்‌ என்று எழுதினால்‌ அந்தப்‌ பதத்தை அடித்துத்‌ 
தப்பாகக்‌ கணக்கிட்டு மார்க்கைக்‌ குறைப்பார்கள்‌. ஏன்‌ ? அது 
சமஸ்கிருதம்‌, ஆரியர்களின்‌ மொழி. ஆசிரியர்‌ என்று திருத்தி 

வ மயுவார்கள்‌. இப்போது எனக்கு இதற்கும்‌ கிண்டலாக 
பட மிகாடுக்கத்‌ தெரியும்‌. ஆசிரியரும்‌ தனித்தமிழல்ல; 
நாய என்ற வட மொழிப்பதம்‌ என்று சொல்வேன்‌. 
ஈ முறையிலிருந்து அடியோடு கலாசாரங்களிலேயே 
ணும்‌ வகையில்‌ அவர்கள்‌ செயல்பட்டிருக்கின்றனர்‌. 
வாரும்‌ ஒர்‌ குலம்‌ என்று முழக்கிய காங்கிரஸ்‌ இதைக்‌ 
.வனிக்கவில்லை. எப்போதோ இரண்டாயிரம்‌ ஆண்டு 
களுக்குமுன்‌ ஆரியர்கள்‌ அநீதி இழைத்தார்கள்‌ என்று சொல்‌ 
விக கொண்டு, இப்போது ஒரு சாராருக்கு இந்தத்‌ தமிழ்‌ 
நாட்டில்‌ பிறந்திருப்பதன்‌ உரிமையையே மறுக்கும்‌ வகையில்‌ 
விரும்பிய கல்வி கற்பதற்கும்‌ தொழில்‌ புரிவதற்கும்‌ நியாய 
1மான வகையில்‌ பதவிகளைப்‌ பெறுவதற்கும்‌ இடமில்லாமல்‌ 
மீபாயிருக்கிறது. அதனால்‌ வேற்று நாடுகளிலே, எங்கோ, 
எப்படியோ தங்கள்‌ ஆற்றலைக்‌ கொண்டு இந்த வகுப்பார்‌. 
பிழைக்கப்‌ போகவேண்டியிருக்கிறது. வட இந்தியாவில்‌ பல 
ஆண்டுகளாக இந்த வகுப்பினர்‌ வயிறு பிழைக்கச்‌ சென்று 
அலுவலகங்களில்‌ பணி புரிந்திருக்கின்றனர்‌. எந்த வகையான 
மோதலும்‌ கிடையாது. ஆனால்‌ இந்நாட்களில்‌ அதற்கும்‌ 
ஆபத்து வந்திருக்கிறது. என்னுடன்‌ சுதாராணி என்று ஒரு 
மராட்டிப்‌ பெண்‌ சோஷியல்‌ சயன்ஸ்‌ படிக்கிறாள்‌. பம்பா 
யிலும்‌ டில்லியிலும்‌ இன்னும்‌ எல்லா வட இந்திய நகரங்‌ 
களிலும்‌ தென்னிந்தியாவிலிருந்து சென்ற அடிநிலை மக்களின்‌ 
சேரிகளைப்‌ பற்றிக்‌ கூறுவாள்‌. பம்பாயிலுள்ள சேரிகளில்‌ 
முழுசுமாகக்‌ கள்ளக்‌ கடத்தல்‌, திருடு, சோரம்‌ என்ற. 
தொழில்களில்‌ ஈடுபட்டவரே தென்னிந்திய மக்கள்‌ என்பாள்‌. 
சிவசேனை போன்ற கட்சிகள்‌ இத்தகைய இழிவான 
நிலையினால்‌ இன்னமும்‌ வலுவடைகின்றன என்பாள்‌. 
“டில்லி போன்ற நகரங்களில்‌ பெரிய மனிதர்வீடுகளில்‌ 
இருட்டுப்‌ போனால்‌ வேலைசெய்து அண்டிப்‌ பிழைக்கும்‌ 
இந்த மக்கள்‌ சேரியில்தான்‌ போலீசு சோதனை போடுமாம்‌. 
கடத்தல்‌ தொழிலில்‌ ஈடுபட்ட தமிழர்‌ தொகை மிக அதிகம்‌ 
என்று அவள்‌ வாதாடுவாள்‌. இதன்‌ விளைவு, அமைதியுடன்‌ 
வாழும்‌ மேற்படி மக்களையும்‌ பாதிக்கிறது. ராமன்‌, 
இருஷ்ணன்‌ என்று பெயர்‌ முடிந்தாலே தமிழன்‌ என்று 

மற்றவர்‌ கேலிக்குரிய வகையில்‌ பார்க்குமளவுக்குப்‌ பாதித்த 
ருக்கிறது. இங்கே 'ஐயர்‌' என்று போட்டுக்‌ கொள்ளவும்‌ 
கூசவேண்டியிருக்கிறது. அர்‌ யூ எ பிராமின்‌?” என்ற 
கேள்வியும்‌ “ஆம்‌' என்று சொல்லிக்‌ கொள்ளவே கூசும்‌ 
நிலையும்‌ இன்று தமிழ்நாட்டில்‌ இருக்கிறது. இந்த அளவுக்குச்‌ 
சராசரி அறிவுக்‌ கூர்மை உள்ள ஓர்‌ வகுப்பு அழுத்துவதைத்‌ 
தவிர்க்க, அரசு இந்நாள்‌ என்ன செய்திருக்கிறது ?'” 

மைத்ரேயி இவ்வளவு ஆவேசத்துடன்‌ பேசி ஞானம்‌ 
கேட்டதில்லை. மூலையிலிருந்த வெறும்‌ காகிதத்துண்டு 
இடீரென்று வெடி மருந்து சுற்றிய காகிதத்துண்டு என்று 
தன்னை வெளியிட்டுக்‌ கொள்ளப்‌ பொறிகள்‌ பறக்க வெடித்‌ 
தாற்போலிருக்கிறது. ராஜா அவளைப்‌ பாராட்டும்‌ வகையில்‌ 
புன்னகை செய்கிறார்‌. “சபாஷ்‌ மைத்ரேயி, நீ இந்த உணர்வு 
டன்‌ பேசுவதிலிருந்தே வெற்றியைத்‌ தேடிக்‌ கொடுப்பாய்‌ 
என்று நிரூபிக்கிறாய்‌. நீ கேட்டதெல்லாம்‌ நியாயம்‌. ஆனால்‌ 
இன்று அந்த வகுப்பார்‌ எரிகிற சட்டியிலிருந்து அடுப்புக்குள்‌ 
குதிப்பதைத்‌ தவிர்க்க வேண்டும்‌ என்பதற்கும்‌ உன்பேச்சும்‌ 
திறமையும்‌ செயல்பட வேண்டும்‌...” 

“மன்னிக்கவேண்டும்‌, ஸார்‌. நீங்கள்‌ அவர்களைவிட 
என்ன நலம்‌ செய்திருக்கிறீர்கள்‌ என்பது கேள்வி. இப்போது 
அந்த உயர்‌ வகுப்புக்காரர்‌ ஒருவர்‌ ஒரு தலைவர்‌, அவர்‌ 
களுடைய வெறுப்பை மாற்றுவதாகத்‌ தெரிகிறது. அவர்களும்‌ 
துவேஷத்தை மறந்து ஒற்றுமைக்கு அடிகோலிவிட்டதாகச்‌ 
சொல்கிறார்கள்‌. இங்கோ வெளிப்படையாகப்‌ பேசுபவர்‌ 
களை, அந்தப்‌ பாரபட்சச்‌ செயல்களை ஆதரித்து உங்களைப்‌ 
பாராட்டுபவர்களை, நீங்கள்‌ மறுத்துக்கூட ஒரு அறிக்கை 
விடவில்லை. ஒரு கட்சிக்கு ஆதரவைத்‌ தருவதால்‌, ஒரு 
சாராரைப்பற்றி அவதூறாகப்‌ பேசுவதையும்‌ பொருட்‌ 
படுத்தாமலிருக்கலாம்‌ என்பது உங்கள்‌ கொள்கையாக 
இருக்கும்‌ பட்சத்தில்‌ அந்த பாதிக்கபட்ட வகுப்பாரின்‌ 
ஆதரவை நீங்கள்‌ இழக்கவேண்டித்தான்‌ வரும்‌...” 

“மைத்ரேயி, யானை தன்மேல்‌ எறும்பு ஊர்வதைப்‌ 
பொருட்படுத்தாது. இந்தப்‌ பெரிய கட்சி என்றுமே அப்படி 


ராஜம்‌ கிருஷ்ணன்‌ 231 


பாமா சிலர்‌ பேசுவதைப்‌ பொருட்படுத்தப்‌ போவதில்லை. 
ி௮ மக்களாட்சி. அவரவருக்குக்‌ கருத்தைச்‌ சொல்ல, 
கண்டிக்க உரிமை உண்டு. அப்படிப்‌ பெரியார்‌ சொல்கிறார்‌. 
அதனால்‌ அவர்‌ உங்களுக்கு இன்று ஆகாதவராகவும்‌ அவர்‌ 
ட்டிக்‌ கொடுத்துக்‌ கருத்தூட்டி வளர்த்த தம்பிகள்‌ நல்லவர்‌ 
ஈளாசியும்‌ விடுவார்களா? இது அபத்தம்‌. அப்படி. ஆதரவை 
அவர்கள்‌ மாற்றுக்‌ கட்சிக்கு அளிக்கும்‌ பட்சத்தில்‌ எந்த 
நன்மையையும்‌ பெறப்போவதில்லை. இருந்தாலும்‌ நீ துணிந்து 
என்னிடம்‌ கருத்தைக்‌ கூறியதற்குப்‌ பாராட்டுகிறேன்‌. நீ 
நன்றாக யோசனை செய்துபார்‌. மிஸ்‌ ஞானம்‌...எனக்கு 
நேரமாகிறது. வரட்டுமா !...'” 

அவர்‌ எழுந்து விடை பெறுகிறார்‌. ஞானம்‌ வாயில்வரை 
சென்று வழியனுப்புகிறாள்‌. 

ரீர்ஜா சென்றபின்‌ மைத்ரேயி அன்றிரவெல்லாம்‌ அவரி 
டம்‌ தான்‌ பேசியதை நினைத்து நினைத்துப்‌ பின்னும்‌ 
கிளர்ச்சியுறுகிறாள்‌. “என்றோ திராவிடர்களை ஆரியர்கள்‌ 
விரட்டியடித்தார்கள்‌ என்பதற்காக இந்தத்‌ தமிழ்‌ நாட்டில்‌ 
அந்த வகுப்பார்‌ பிறந்திருப்பதன்‌ உரிமையையே மறுக்‌ 
கலாமா?” என்று நேருக்கு நேராக மக்களவையின்‌ பிரதி 
நிதியான ஒருவரிடம்‌ அவள்‌ கேட்டிருக்கிறாள்‌. தனராஜிடம்‌. 
தன்னை இழக்காமல்‌ அவள்‌ சீராகப்‌ படித்துத்‌ தேர்ந்த 
ருந்தால்‌ அந்த வருஷம்‌ அக்கா அவளை யாரேனும்‌ ஒரு 
இடைநிலை வெள்ளைக்‌ காலர்‌ ஆசாமிக்குக்‌ கட்டி, வைத்தி 
ர௬ப்பாள்‌. இரண்டு மூன்று குழந்தைகளைப்‌ பெற்றுக்கொண்டு 
பற்றாக்குறையோடு போராடும்‌ ஒருத்தியாக, கன்னச்‌ 
செழிப்பு வற்ற, முடிகுச்சியாக ஒடிந்து கூழையாக, கவரிங்‌ 
நகையிலும்‌ போலிப்பட்டிலும்‌ தன்‌ மதிப்பை உயர்த்திக்‌ 
கொள்ளும்‌ இலட்சோப லட்சம்‌ இடைநிலை அந்தணர்‌ 

குலமகளிரைப்போல்‌ அவளும்‌ குட்டைக்குள்‌ அழுந்திப்‌ 
போயிருப்பாள்‌. இப்போது, தான்‌ பிறந்து வளர்ந்த சமுதாயம்‌ 
கேள்விக்‌ குறியாக நிற்பது போலும்‌, அந்தக்‌ கூனலை நிமிர்த்த 
முயற்சி செய்வதற்கான வழியில்‌ தான்‌ நிற்பதுபோலும்‌ அவள்‌ 
கஇளர்ச்சியுற்றிருக்கிறாள்‌. ராஜா அவளைக்‌ காங்கிரஸ்‌ 
மேடைக்குத்தான்‌ அழைக்கிறார்‌. ஆனால்‌ அவளோ பெரும்‌ 
பான்மையான அவளுடைய வகுப்பார்‌ அமைக்கும்‌ மேடை 
யில்‌ நின்று பேசத்தான்‌ கனவு காண்கிறாள்‌. வெளிப்‌ 
படையாக அந்தணகுலத்தோரை உயர்‌ பதவிகளிலிருந்து 
இறக்கியதற்காகப்‌ பாராட்டுப்‌ பெறும்போது அதை மறுக்கத்‌ 
துணிவில்லாமலே மக்கள்‌ ஆதரவைப்‌ பெற விழையும்‌ கட்சி 
அமைக்கும்‌ மேடையைவிட “எங்களிடம்‌ வகுப்புத்‌ துவேஷம்‌ 
இடையாது' என்று சொல்லிக்‌ கொண்டு இணைந்து செல்வ 
இல்‌ ஆர்வம்‌ காட்டும்‌ கட்சியுடன்‌ இணைந்து அமைக்கும்‌ 
மேடையை அவள்‌ பயனுள்ளதாக நினைக்கிறாள்‌. 

காலையில்‌ எழுந்திருக்கும்போது மிகவும்‌ சுறுசுறுப்பாக 
இருக்கிறது. அவள்‌ காப்பி போட்டுக்‌ கொண்டு வருமுன்‌ 
ஞானம்‌ நீராடித்‌ துணி அலசிப்‌ பிழிந்துவிடுவது வழக்கம்‌. 
இன்று ஞானம்‌ நாட்தாளைப்‌ பார்த்துக்கொண்டு உட்கார்ந்‌ 
இருக்கிறாள்‌. 

“ஸிஸ்டர்‌? உடம்பு சரியில்லையா உங்களுக்கு?” 

“இல்லையே, நீதான்‌ ராத்திரி அமைதியாகத்‌ தூங்கி 
யிருக்க மாட்டாய்‌ என்று தோன்றுகிறது...” என்று நகைக்‌ 
கிறாள்‌ ஞானம்‌. 

“நீங்கள்‌ தேர்தலுக்கு நில்லுங்கள்‌ அக்கா. உங்களுக்கு 
நான்பேசுகிறேன்‌. ராஜா கூறினாற்போல்‌ உங்களுக்கு வெற்றி 
நிச்சயம்‌ கிடைக்கும்‌... முதல்தரமான அறிவாளிகள்‌ முடங்கி 
விடுவதுதான்‌ கோழைத்தனம்‌...” 

“இந்த அரசியலுக்கு அறிவு வேண்டியதில்லை என்ற 
பாடத்தை நான்‌ எப்போதோ படிச்சாச்சு, மைத்ரேயி. 
இன்றைய அரசியலுக்கு வேண்டிய தகுதி ஒன்றுகூட 
எனக்குக்‌ கிடையாது.” 

"நீங்கள்‌ இப்படிச்‌ சொல்லி விட்டால்‌ நம்‌ சாதிக்கு 
விமோாசனமே இல்லை. போட்டிபோட்டு நாம்‌ போராடித்‌ 
நான்‌ நம்‌ உரிமைகளைக்‌ கேட்கவேண்டும்‌..." 

“அசடு, நீ உலகம்‌ அறியாமல்‌ பேசறியேன்னு சிரிப்பு 
வருகிறது. ராஜா இங்கே வந்தது என்னை அரசியல்‌ 
களத்துக்கு இழுப்பதற்கு அல்ல. அத்தகைய மேம்பட்டோரை 
மெள்ள விலக்கி, பணத்தின்‌ செல்வாக்கால்‌, வன்முறையால்‌ 
தங்கள்‌ கட்சிக்கு பலம்‌ சேர்க்கக்‌ கூடியவர்களை இணைத்துக்‌ 
கொண்டதனாலேயே இன்றைய கட்சி அரசியல்‌ இந்த 
நிலையில்‌ இருக்கிறது. என்னை அரசியலுக்கு இழுப்பதனால்‌ 
அவர்களுக்கு ஒரு லாபமும்‌ இல்லை என்பதை அவரே அறி 
வார்‌. அவர்‌ இங்கே வந்தது உன்னைத்‌ தூண்டில்‌ போட்டு 
இழுக்க...” 

மைத்ரேயி முகம்‌ அருணோதயமாகிறது. மெளனமாகக்‌ 
காபிக்‌ கண்ணத்தை மேசைமீது வைத்துவிட்டு தினத்தாளைப்‌ 
பிரித்துப்‌ பார்க்கிறாள்‌. 

“அரசியலில்‌ என்னைப்போல்‌ நீ தோல்வியடைய 
மாட்டாய்‌” என்று கிண்டுகிறாள்‌ ஞானம்‌. 

“அப்படி எப்படிச்‌ சொல்ல முடியும்‌? என்னைவிட 
நீங்கள்‌ முதிர்ந்தவர்கள்‌. நிதானமாகப்‌ பேசுவீர்கள்‌. நான்‌ 
மேடையேறிப்‌ பேசுவதைத்தான்‌ விரும்புகிறேனே ஒழிய, 
அரசியல்‌ பதவிக்குப்‌ போட்டிபோட எனக்குத்‌ தகுதி கடை 
யாது. நீங்கள்‌ அவர்களுடைய காங்கிரசில்‌ இணைய 
மாட்டீர்கள்‌. எனக்கும்‌ நீங்கள்‌ எதிர்க்கட்சியில்‌ இருந்தால்‌ 
தான்‌ குமுறும்‌ கருத்துக்களை கொட்ட முடியும்‌...” 

“ஓ...ஐஸீ மைத்ரேயி! நான்‌ எந்தக்‌ கட்சியில்‌ சேர 
வேணும்‌ என்பதையும்‌ நீ தீர்மானித்து விட்டாயா?” என்று 
ஞானம்‌ விழுந்து விழுந்து சிரிக்கிறாள்‌. அவள்‌ விளையாட்‌ 
டாகச்‌ சிரிக்கிறாளா, தீவிரமாகவா என்பதை மைத்ரேயியினால்‌ 
புரிந்துகொள்ள முடியவில்லை. 

“ஏன்‌ சிரிக்கிறீர்கள்‌, ஸிஸ்டர்‌? இதே காங்கிரஸில்‌ 
இன்றைக்குப்‌ பழைய பெருமைகள்‌ எதுவுமில்லை. பதவி 

மோகம்‌, பண மூட்டை; சாதிச்‌ சச்சரவு, நம்மை யாரும்‌ 
ஒன்றும்‌ செய்ய முடியாது என்ற இறுமாப்பு இதெல்லாம்‌ 
தானிருக்கின்றன. துவேஷத்தில்‌ கிளர்ந்து வசைமொழி 
யாலோ, இசை மொழியாலோ வளர்ந்தாலும்‌ இன்று பாமர 
மக்களிடையே அசைக்க முடியாத செல்வாக்குப்‌ பெற்றி 
ருக்கிறது எதிர்க்கட்சி. மிகவும்‌ கண்ணியமாகவும்‌ மரியாதை 
யுடனும்‌ பேசும்‌ இளைஞர்களெல்லாரும்‌ அந்தக்‌ கட்சியில்‌ 
இருக்கிறார்கள்‌. அவர்கள்‌ உயர்‌ சாதிக்காரரின்‌ மீது 
கொண்டிருந்த வெறுப்பை மறந்து இணைய வருவதை நான்‌ 
ஒரு நல்ல எதிர்காலத்தின்‌ துவக்கமாக எண்ணுகிறேன்‌. இந்த 
நல்ல முயற்சியைச்‌ செய்த பெரியவரை, தலைவரை நான்‌ 
போற்றுகிறேன்‌. அவருடைய பிரபுத்துவத்தை ஆதரிக்கும்‌ 
கொள்கை எனக்குப்‌ பிடிக்கவில்லைதான்‌. எனினும்‌ 
தென்னாட்டில்‌ அரசியல்‌ மட்டத்தில்‌ சாதிப்‌ பிளவை 
முக்கியமான சக்திப்‌ பிளவை இணைத்து வைப்பது நல்ல 
முயற்சி என்று நான்‌ நிச்சயமாக நம்புகிறேன்‌...” 

“பக்குவம்‌ வராத அரசியல்‌ அறிவு இப்படித்தான்‌ 
எண்ண முடியும்‌. இந்த ஒட்டுதல்‌ சந்தர்ப்ப லாபத்துக்காக. 
இதனால்‌ பிராமண வகுப்பு நன்மையடையப்‌ போவதாக நீ 
நினைத்தால்‌ அதைப்‌ போன்ற முட்டாள்தனம்‌ வேறு கடை 
யாது. என்னைக்‌ கேட்டால்‌ நீ போற்றும்‌ பெரியவர்‌ 
பிராமண வகுப்புக்குக்‌ குழி தோண்டும்‌ செயலைச்‌ செய்‌ 
கிறார்‌ என்று சொல்வேன்‌. வெறுப்பில்‌ கிளர்ந்து வெறும்‌ 
பகட்டு மொழியாலும்‌ ஒழிக, அழிக கோஷங்களாலும்‌ மக்கள்‌ 
ஆதரவைத்‌ தேடிக்கொண்டு வளர்ந்த கட்சி எந்த அளவுக்கு 
மக்களுக்கு நன்மை செய்யப்‌ போகிறது என்பதைப்‌ பற்றி 
எனக்குச்‌ சந்தேகமில்லை. ஆனால்‌ எனக்கு அந்த உயர்‌ 
வகுப்பாரிடமும்‌ அநுதாபம்‌ கிடையாது. அந்தச்‌ சமுதாயம்‌ 
பெயரளவில்‌ உயர்குலம்‌ என்று சொல்லிக்‌ கொண்டு அதற்‌ 
குரிய செருக்குடன்‌ மரியாதையை எதிர்பார்த்திருக்கிறதே 
ஒழிய, உண்மையில்‌ அந்தச்‌ சமுதாயத்துக்குத்‌ தன்மானமும்‌ 
சுய கெளரவமும்‌ இல்லை. நீயே நினைத்துப்பார்‌. எந்தப்‌ 
பிராமணனேனும்‌ தன்‌ குல உயர்வை நிலைநாட்டிக்‌ கொள்ளும்‌ 

படியாக, எந்தப்‌ பிரச்னைக்கும்‌ முடிவு கண்டிருக்கிறானா? 
ஒரு சராசரி பிராமணன்‌ கோழை; துணிவில்லாதவன்‌. அறிவு 
மட்டத்தில்‌ அவன்‌ உயர்ந்து என்ன பயன்‌? சாஸ்திரங்‌ 
களையும்‌ காவியங்களையும்‌ கற்றறிந்து என்ன பயன்‌? நீ 
விரலைவிட்டுச்‌ சொல்‌. நாட்டில்‌ புதிய மொழியும்‌ புதிய 
அறிவும்‌ வந்து கலந்த போதெல்லாம்‌ பெரும்பான்மை 
பிராமண வகுப்பரே பற்றிக்‌ கொண்டிருக்கின்றனர்‌. ஆனால்‌ 
எதற்காக? அதனால்‌ அறிவைத்‌ .துலக்கிக்‌ கொண்டு எந்தச்‌ 
சமுதாயப்‌ பிரச்னைக்கு அவன்‌ விடை கண்டு குல 
மேன்மையை நிரூபித்திருக்கிறான்‌ ? மிகவும்‌ தேர்ந்த படிப்புப்‌ 
படித்து ஐ.ஸி. எஸ்‌.ஸு*க்கு போனான்‌; வெள்ளைக்காரனைப்‌ 
போல்‌ வாழ்ந்தான்‌; ஒருத்தியைக்‌ கல்யணாம்‌ செய்து 
கொள்ளக்‌ கிறிஸ்துவனாக மாறினான்‌. பிராமணன்‌ என்றால்‌ 
அவன்பிரும்மத்தை உபாசிப்பவன்‌. பிராமணத்துவம்‌ என்பது 
மனிதன்‌ ஆன்மீக நெறி நின்றடையக்கூடிய மிக உயர்ந்த 
நிலை. அவன்‌ வாழ்வது மற்ற வருணத்தாரையும்‌ அந்த 
அளவில்‌ உயர்‌ பண்புகளோடு மேம்பட்டு வாழச்‌ 
செய்வதற்காகத்தான்‌. அவனுக்கு வறுமை அணிகலன்‌. 
ஆனால்‌ இன்று நிலை என்ன? விரல்‌ விட்டு எண்ணக்‌ கூடிய 
அளவில்‌ ஒரு சிலர்கூட இந்நெறியைக்‌ காப்பாற்றிக்‌ கொள்ள 
வில்லை. அவன்‌ அறிவு பயின்றதெல்லாம்‌ பொருளாதார 
மேம்பாட்டுக்காக, புலன்களில்‌ அழுந்தி இன்பம்‌ துய்ப்‌ 
பதற்காக. இந்தக்‌ குறிக்கோளை வைத்துக்‌ கொண்டு சாதி 
உயர்வைப்‌ போர்வையாகப்‌ போர்த்திக்‌ கொண்டு தன்னைத்‌ 
தானே ஏமாற்றிக்‌ கொள்கிறான்‌. படிப்பறிவும்‌ அச்சுப்‌ 
பொறியும்‌ இல்லாத காலத்தில்‌ மரத்தடிகளில்‌, கோயில்‌ முன்‌ 
கூடும்‌ மக்களுக்கு ஆன்மீக உணர்வை ஊட்ட, சாஸ்திரங்‌ 
களிலிருந்தும்‌ புராணங்களிலிருந்தும்‌ நற்பண்புகள்‌ பெருகக்‌ 
கூடிய வகையில்‌ கதைகளும்‌ காவியங்களும்‌ விளக்கமாகச்‌ 
சொன்னார்கள்‌. இன்று அது ஒரு பணப்‌ புதையலாகக்‌ 
கிடைக்கக்கூடிய தொழிலாக, என்டர்டெய்ன்மென்ட்‌ வால்யூ 
உடையதாக மாறிவிட்டது. உடலை விற்று ஆடிப்பிழைக்கும்‌ 
சினிமா நடிகைக்கும்‌, இவர்களுக்கும்‌ இன்று ஒரு வித்தி 

யாசமும்‌ இல்லை. இம்மாதிரியான போலிப்‌ பிராமணருக்கு 
போலித்‌ தொழில்‌ புதிய பாடசாலை' என்று சொல்லப்படும்‌ 
கல்விக்கூடங்களில்‌ அறிவு மங்கிய குழந்தைகளோ, வயிற்றுக்கு 
வழியில்லாத கீழ்மட்டக்‌ குழந்தைகளோ, பொருள்‌ புரியாமல்‌, 
மொழி புரியாமல்‌ தப்பும்‌ தவறுமாக வேதங்களை உச்சரிக்க, 
அத்யயனம்‌ செய்ய வருகிறார்கள்‌. இந்தத்‌ தொழில்‌ இன்று 
சமுதாயத்தில்‌ எந்த அளவுக்கு இழிந்து போயிருக்கிற 
தென்பதை நினைத்தால்‌ கண்ணீர்‌ வருகிறது. இந்தச்‌ சாதி 
பிழைத்துத்‌ தளிர்த்துப்‌ புது வாழ்வு காணவேண்டும்‌என்று 
நான்‌ கொஞ்சமும்‌ எண்ணவில்லை. இன்றைய யுகத்தில்‌ ஒரு 
சிலராலும்கூட நேர்மையாகப்‌ பிழைக்க இயலாத ஓர்‌ 
வாழ்க்கை முறையை எதற்காக வளர்க்கவேண்டும்‌? இந்தச்‌ 
சாதி முகமில்லாமல்‌ அழிந்து வேறு வண்ணங்களில்‌ கலக்க 
வேண்டும்‌...” 

“அது அவ்வளவு எளிதாக எனக்குத்‌ தோன்றவில்லை. 
மற்ற நாடுகளில்‌ ஒருகால்‌ இம்மாதிரியான சமுதாய மாற்றங்‌ 
கள்‌ எளிதாக இருக்கலாம்‌. வயிற்றுக்கில்லாது வறுமையிலும்‌ 
உயிரோடிருந்த காலமெல்லாம்‌ வெறுத்த முதியோருக்குச்‌ 
சிரார்த்தம்‌ செய்யவேண்டும்‌ என்பதை மறுக்காத சமுதாயம்‌ 
இது. கல்வியறிவும்‌ மறுமலர்ச்சியும்‌ பெற்றும்‌, ஜானகி போன்ற 
பெண்கள்‌ கண்மூடித்தனமாகச்‌ சம்பிரதாயங்களை மட்டும்‌ 
காப்பாற்றுகிறார்கள்‌. பொருள்‌ நிலை குறைந்த மட்டத்தில்‌ 
தான்‌ மூடநம்பிக்கை என்பதில்லை. உயர்மட்டத்தில்‌ சாஸ்திரி 
களை மாசச்‌ சம்பளத்துக்கு அமர்த்திக்‌ கொண்டோ, அள்ளிக்‌ 
கொடுத்தோ, ஒட்டிய பாவத்தைக்‌ கரைத்து விடலாம்‌ என்று 
பொருளற்று உளுத்துப்‌ போன சம்பிரதாயங்களைப்‌ பற்றிக்‌ 
கொண்டிருக்கின்றனர்‌. உள்ளூற வேரோடியிருக்கும்‌ நம்பிக்‌ 
கையைக்‌ களைந்தெறிய முடியாததாலேயே அந்த வாழ்க்கை 
முறையிலிருந்து நழுவினாலும்‌ சம்பிரதாயங்களைப்‌ பற்றிக்‌ 
கொண்டிருக்கிறார்கள்‌. ஏன்‌? வெளிப்படையாகத்‌ தூற்றினா. 
லும்‌ உள்ளுற அஞ்சி, முதல்‌ நாளே ஐயரை வரவழைத்து, 
மஞ்சட்‌ பிள்ளையாரைப்‌ பிடித்து வைத்துப்‌ பூசை செய்து 
தாலிகட்டி மெட்டி போட்டு முறையான திருமணத்தை முடித்து 

விட்டுப்‌ பின்னர்‌ கட்சிப்‌ பிரமுகர்களின்‌ முன்னிலையில்‌ 
வாழ்த்துத்‌ தருமணத்தை பிரபலமாக நடத்துகின்றனர்‌ அந்தக்‌ 
கட்சியைச்‌ சார்ந்தவர்கள்‌. போன வருஷம்‌ என்னோடு 
படித்த கலையரசியின்‌ இருமணத்தின்போது நானே இந்த 
பீவடிக்கையைப்‌ பார்த்தேன்‌. பாசக்‌ குளத்தில்‌ இறங்கித்தான்‌ 
சுத்தம்‌ செய்ய வேண்டுமே ஒழிய, பாசி பிடித்த நீரைத்‌ தலை 
யில்‌ தெளித்துக்‌ கொண்டு போகும்‌ நம்பிக்கையைப்‌ பழிப்‌ 
பதால்‌ பயனில்லை, ஸிஸ்டர்‌!”” 

ஞானம்‌ மறுமொழி கூறாமல்‌ புன்னகை செய்கிறாள்‌. 

மைத்ரேயியின்‌ முகத்தில்‌ வெற்றி கொண்டாற்போன்ற 
பெருமிதம்‌ பொலிகிறது. ராஜாவின்‌ புகழ்ச்‌ சொற்கள்‌ செவி 
யருகே வந்து வந்து அவளுடைய தன்னம்பிக்கைக்கு மெருகு 
கொடுக்கின்றன. வழி நெடுக, வெளியில்‌ இறங்கியதும்‌ 
அவள்‌ கண்களில்‌ படும்‌ அரசியல்‌ சூழலில்‌ அவள்‌ தன்னை 
யறியாமல்‌ பங்கு கொண்டிருப்பதாக நினைக்கிறாள்‌. பல்கலைக்‌ 
கழக நூல்‌ நிலையத்துக்குச்‌ சென்றவள்‌ அன்று கல்லூரியி 
லிருந்து மூன்றரை மணிக்கே வீடு இரும்ப பஸ்‌ நிற்குமி 
டத்துக்கு வந்து நின்று கொண்டிருக்கிறாள்‌. 

மைத்ரேயி, சுதந்தரப்‌ போராட்ட நாட்களைப்‌ பார்த்த 
தில்லை. படித்திருக்கிறாள்‌; கேள்விப்பட்டிருக்கிறாள்‌. கல்வி 
கற்கும்‌ இளைஞர்களை எல்லாம்‌ போராட்டக்காரர்களாக 
மாற்றிய அந்த நாட்கள்‌, இந்த நாட்களைப்போல்தான்‌ 
இருக்குமோ என்று நினைத்துக்கொண்டு நிற்கிறாள்‌. எதிரே 
தேநீர்க்கடையில்‌ எழுத்துக்கள்‌ கறுப்பு--சிவப்பு வண்ணங்‌ 
களில்‌ பளிச்சிடுகின்றன. தேநீர்க்‌ கடையைச்‌ சுற்றிக்‌ கறுப்பு 
சிவப்புத்‌ தோரணம்‌. தேநீர்க்கடைப்‌ பையனுடைய மார்பில்‌ 
கறுப்பு சிவப்பு வண்ணங்களில்‌ உதய சூரியன்‌ இடம்‌ பெற்றி 
ருக்கிறான்‌. தேநீர்க்கடைகள்‌, சோடாக்‌ கடைகள்‌, முடிதி 
ருத்தும்‌ கூடங்கள்‌, தையற்கடைகள்‌ என்று நகரின்‌ வாலாய்‌ 
நீண்டு செல்லும்‌ புறநகர்ப்‌ பகுதிகள்‌ நெடுகிலும்‌ கறுப்பு-- 
சிவப்பின்‌ ஆதிக்கம்‌ கண்களை மட்டும்‌ கவர்ந்து நின்று 
விடவில்லை. சினிமாக்‌ கொட்டகைகள்‌, அண்ணா அறிவகங்‌ 
கள்‌, படிப்பகங்கள்‌ எங்கும்‌ புதிய தலைவர்களின்‌ புகழே 

மணக்கிறது. சினிமா நடிகர்களின்‌ முகங்களே காட்சி தந்து 
கொண்டிருந்த சுவரொட்டிகளில்‌ அண்ணாவும்‌ மூதறிஞரும்‌ 
போட்டி போட்டுக்‌ கொண்டு முகமலர்ச்சியைக்‌ காட்டு 
கின்றனர்‌. *தேர்தல்‌ நெருங்கி வருகிறது; இந்தத்‌ தேர்தல்‌ 
முந்தைய தேர்தல்களைப்‌ போன்றதன்று' என்ற பரபரப்பு, 
காணும்‌ இடங்களிலெல்லாம்‌ உள்ளோட்டமாய்த்‌ துடிப்பது 
போல்‌ மைத்ரேயிக்குத்‌ தோன்றுகிறது. 

பொதுக்கூட்டத்தின்‌ அடுக்குமொழிப்‌ பேச்சுக்களில்‌, 
ஒலி பெருக்கி ஒலி பரப்பும்‌ சினிமாப்‌ பாட்டுக்களில்‌, மக்கள்‌ 
முக மலர்ந்து பேசும்‌ பேச்சுக்களில்‌, ஆழத்தில்‌ வேரோடி, 
நீண்டு நிமிர்ந்த களைகளும்‌ விழுதுகளுமாக அசைக்க 
முடியாதென்ற உறுதியுடன்‌ நிற்கும்‌ ஆலமரம்‌ போன்ற ஆளும்‌ 
கட்சியின்‌ சாதனைப்‌ புகழ்களெல்லாம்‌ பகல்‌ நேரத்துச்‌ 
சந்திரனாய்‌ ஒளியிழந்து போகும்‌ விந்தையை அவள்‌ 
காண்கிறாள்‌. 

பஸ்‌ ஏன்‌ இன்னும்‌ வரவில்லை? “தமிழ்‌ வாழ்க!” என்ற 
கோஷத்தை கவசமாய்‌ தன்‌ மேனியில்‌ சுமந்துகொண்டு வரும்‌ 
அரசினர்‌ பேருந்து ஊர்தி, ஏன்‌ இன்னமும்‌ வரவில்லை? 

மூட்டை முடிச்சு, பைகள்‌ அந்த ஆலமரத்தடியில்‌ 
குவிகின்றன; மக்களும்‌ கூடுகின்றனர்‌. அப்போது அவளருகில்‌ 
முடி. நீக்கிய தலையை இறுகக்‌ காது மறையத்‌ தலைப்பால்‌ 
முக்காடிட்டுக்‌ கொண்டு கச்சலாக ஒரு பார்ப்பனக்‌ 
கைம்பெண்‌ இடுப்பில்‌ ஒரு துருப்பிடித்த டப்பாவுடனும்‌ 
கையில்‌ ஒரு பையுடனும்‌ வந்து நிற்கிறாள்‌. 

“இங்கே ௮ம்பத்திரண்டு பஸ்‌ நிற்குமில்லையா ?'” 

“சர்க்கார்‌ பஸ்‌ இங்கே நிற்காது. பிரைவேட்‌ பஸ்‌ நிற்கும்‌. 
நீங்கள்‌ எங்கே போகணும்‌?” 

“ஆலந்தூர்‌ கிட்டப்‌ ஃபாக்டரி குவார்ட்டர்ஸ்‌ இருக்கே, 
அங்கே...” 

“சர்ஜிகல்‌ இன்ஸ்ருமென்ட்ஸ்‌ ஃபாக்டரி குவார்ட்‌ 
டர்ஸா...?'” என்று கேட்கும்‌ மைத்ரேயி சட்டென்று அந்த 

முகத்தைக்‌ கூர்ந்து நோக்குகிறாள்‌. “நீங்க...நீங்க' சொற்கள்‌ 
ஏிதாண்டையில்‌ முள்ளாய்ச்‌ சிக்கிக்‌ கொண்டாற்போல்‌ 
கண்களில்‌ கசிவு உண்டாகிறது. 

“ஆமாம்‌, மதுரந்தான்‌. நீ மைத்ரேயி இல்லே? நீ 
ஹோமை விட்டுப்‌ போய்‌ மேலே காலேஜில்‌ படிக்கிறேன்னு 
லோகா சொன்னாள்‌ ஒரு நாள்‌. எனக்கு உன்னைப்‌ பார்த்த 
உடனே தெரிஞ்சுடுத்து...” என்று தலையை அசைத்துப்‌ 
(புடவையை நீக்கிச்‌ செவியை விடுதலை செய்து கொள்கிறாள்‌. 

“இது என்ன மாமி கோலம்‌? இப்படி...” 

மதுரம்‌ வெளிறிய புன்னகையைச்‌ இந்துகிறாள்‌. கண்‌ 
களும்‌ நிறைகின்றன. 

“அவர்‌ போய்‌ ஒண்ணரை வருஷமாச்சே! மயக்க மருந்‌ 
தைத்‌ தின்னுட்டு, லாரியில்‌ அறைபட்டு... கண்‌ கொண்டவா 
பார்க்க மாட்டா...” 

மதுரம்‌ கண்ணீரைத்‌ துடைத்துக்‌ கொள்கிறாள்‌. 

“இந்தக்‌ காலத்தில்‌, நீங்கள்‌ எதுக்கு மாமி இந்தக்‌ கோலம்‌ 
பண்ணிக்கணும்‌? எனக்கு சகிக்கலியே?'” 

“என்னம்மா பண்றது? அஞ்சு குழந்தைகளை வச்சிண்டு 
அல்லாடிப்‌ போனேன்‌. பெரியவன்‌ அப்பவே சொல்லாம 
கொள்ளாம எங்கோ ஓடிப்‌ போயிட்டான்‌. பம்பாயோ 
கல்கத்தாவோ, எல்லாம்‌ சிறிசுகள்‌. ஒரு வருஷம்‌ ஆகாம யார்‌ 
வீட்டில்‌ என்னைச்‌ சேத்துப்பா?”” 

“அப்புறம்‌ சொன்னா, சுவாமிகள்‌ மடத்திலே பிராமணப்‌ 
பையன்கள்னா எதானும்‌ ஒத்தாசை பண்ணுவா, போய்க்‌ 
கேளுன்னா. அதுக்குத்‌ தலைவச்சுக்கக்‌ கூடாது. சரின்னு 
இருவையாத்துக்குப்போயி இப்படிப்‌ பண்ணிண்டு வந்தேன்‌. 
ரெண்டும்‌ பாடசாலையில்‌ இருக்கு. ஒரு வருஷம்போல 
நானும்‌ அங்கதான்‌ மடத்திலேயே இருந்தேன்‌. சொர்ணத்‌ 
தைக்‌ கோவில்‌ மடப்பள்ளியில்‌ வேலை செய்யற பிள்ளைக்‌ 
குக்‌ கல்யாணம்‌ பண்ணிக்குடுத்தேன்‌. கீழ்க்களை ரெண்டை 
யும்‌ லோகா ஒரு வருஷத்துக்கு பாலாலயத்துக்குச்‌ சிபாரிசு 
பண்ணி வச்சுக்கச்‌ சொல்லியிருந்தா. இப்பக்‌ கூட்டிண்டு 

வந்துட்டேன்‌. படிக்கிறது ஸ்கூலில்‌. தெவசம்‌ திங்கள்னு 
சமைக்கப்போக முடியறது. கையில்‌ காசு கிடைக்கறப்ப, 
எதோ முறுக்கு சீடைன்னு போட்டு விக்கறேன்‌...” 

“உங்களைப்‌ பார்க்கவே சகிக்கலியே மாமி? உங்க முடி 
என்ன பாவம்‌ பண்ணித்து?” 

*பெரியவாளைப்‌ பாத்தா பாவம்‌. மூணு நாள்‌ பிட்சை 
எடுக்கமாட்டா. நம்ம மதம்‌, தருமம்னு இருக்கேம்மா? நீ 
எங்கே இருக்கே? இன்னும்‌ படிக்கறியா? வேலை பார்க்‌ 
கறியா?”” 

மைத்ரேயிக்குக்‌ குற்ற உணர்வு குத்துகிறது. தனக்கு 
அவள்‌ மோர்‌ ஊற்றிச்‌ சோறிட்ட காட்சி எப்போது நினைத்‌ 
தாலும்‌ நெஞ்சு நெகிழ முன்‌ தோன்றுமே? 

“எப்படி மாமி நீங்க இதுக்கு ஓப்பினேள்‌? லோகா 
வெல்லாம்‌ ஒரு ஒத்தாசையும்‌ செய்யலியா உங்களுக்கு?” 

“இதுக்கு ஏம்மா நீ இப்படிப்‌ பரிதவிக்கிறே? லோகாதான்‌ 
எனக்கே இந்த யோசனையைச்‌ சொன்னாள்‌. &ீழ்க்கடைக்கும்‌ 
ஒரு வழி பண்ணினாள்‌. தலைமுடி இருந்து என்ன கண்‌ 
டேன்‌? எண்ணெய்‌ கிடையாது, பிண்ணாக்குக்‌ கிடையாது. 
அது குச்சி குச்சியா நரைக்க ஆரம்பிச்சுடுத்து. இப்ப முற 
மூறக்க இருக்கு. உன்‌ மனசில வச்சுக்கோ. லோகாவே ஒரு 
வருஷத்துக்குள்ள அவாத்துக்கு நான்‌ போறதுக்கு இஷ்டப்‌ 
படல. வாஸ்தவந்தானேம்மா? இப்பத்தான்‌ அவளும்‌ 
அவாத்துக்காரரும்‌ சண்டை சச்சரவு இல்லாம ஒண்ணா 
யிருக்கா. ராஜா வரதில்ல. காங்கிரசை விட்டுப்‌ பிரிஞ்சுட்டா. 
உனக்குத்‌ தெரியாம இருக்குமா? நான்‌ சொல்லப்‌ 
போறேனே...” 

மைத்ரேயிக்கு நினைக்க நினைக்க ஆறவில்லை. அந்தப்‌ 
பையன்கள்‌ இருவரும்‌ கண்முன்‌ பார்க்கும்போதே பைக்‌ 
குள்ளிருந்து பணத்தை எடுத்த குழந்தைகள்‌. வயிற்றுக்‌ 
இல்லாமல்‌ திருடக்‌ கற்றாற்போல்‌ வயிற்றுக்கில்லாமல்‌ வேதம்‌ 
ஓதப்‌ போயிருக்கின்றனர்‌. வயிற்றுப்பசி தீர்க்கப்‌ படிப்பு. 
பொருள்‌ தெரியாமல்‌ மொழி தெரியாமல்‌ மந்திரங்களைக்‌ 

ஈளிப்பிள்ளை போல்‌ சொல்லிக்‌ கொண்டு வந்து வயிறு 
வளர்க்கத்‌ தொழில்‌ செய்வார்கள்‌. இந்த “பிராமணத்துவம்‌” 
சாக. வேண்டும்‌ என்று ஞானம்மா சொன்னதில்‌ என்ன 
தப்பு? 

கருஞ்சந்தைக்காரனும்‌ சூதாடியும்‌ உடலை விற்றுப்‌ 
பிழைப்போரும்‌ இன்னும்‌ இழி செயல்‌ செய்பவரும்‌ மலிந்த 
(இவ்வுலகில்‌, அவர்களெல்லாரும்‌ கடைத்தேறப்‌ பாதபூஜைகள்‌ 
செய்யும்போது, மதுரத்தைப்‌ போன்ற பெண்கள்‌ முடி 
வைத்துக்‌ கொள்வதனால்‌ தானா இந்து மதம்‌ சீரழிந்து 
குலைந்து நசித்துப்‌ போய்விடப்‌ போகிறது? 

அவள்‌ எம்‌.ஏ. படித்து வரலாற்று ஆராய்ச்சி பண்ணி 
யாருக்கு என்ன செய்யப்போகிறாள்‌? சருகுகளாய்‌ உலர்ந்து 
விழும்‌ கூளத்துக்கு நீர்வார்த்து அழுகச்‌ செய்வதைவிட 
ஒதுக்கித்‌ தள்ளிவிட்டுப்‌ புதிய வித்துக்களை ஊன்றுவதுதான்‌ 
உகந்தசெயல்‌. வறுமையைப்‌ பயன்படுத்திக்‌ கொண்டு தங்கள்‌ 
மதத்துக்கு இழுக்கிறார்கள்‌ என்று வேறு மதப்‌ பிரசாரகர்‌ 
களைக்‌ குறை சொல்வதுண்டு. மானபங்கம்‌ செய்வது 
போன்று ஒரு பெண்ணின்‌ முடியைப்‌ பறித்து சமுதாயத்தின்‌ 
கண்களுக்கு அவளை ஒரு குற்றவாளியைப்போல்‌ நிறுத்து 
வதற்கும்‌ வறுமையே காரணமாக இருக்கிறது. இந்த 
வறுமையை நிபந்தனையில்லாமல்‌ ஒழிக்க வேண்டும்‌. புத்தகங்‌ 
களை உதறி எறிந்துவிட்டு எங்கேனும்‌ சமையல்‌ வேலை 
யேனும்‌ செய்து மதுரத்தின்‌ குடும்பத்தைக்‌ காப்பாற்றுவது 
தன்‌ கடமை என்று அவளுக்கு அப்போதே தோன்றுகிறது. 
தப்பும்‌ தவறுமாய்‌ உளம்‌ ஒன்றாமல்‌ வேதம்‌ ஓதியது போதும்‌ 
என்று அந்தப்‌ பிள்ளைகளை அழைத்து வந்து ஏதேனும்‌ 
தொழிற்‌ கல்வி கற்பித்து வாழும்‌ வகை செய்து கொடுக்க 
வேண்டும்‌ என்று எண்ணுகிறாள்‌. சேரிகளுக்குள்‌ அழுத்தக்‌ 
கூடிய வறுமைக்கும்‌ உயர்‌ சாதியினர்‌ நடத்தும்‌ வாழ்வு 
முறைக்கும்‌ இடையே போராட முடியாமல்‌ போலியாகவும்‌ 
சருகாகவும்‌ உலர்ந்து மாறும்‌ மக்களை எல்லாம்‌ கூனலில்‌ 
இருந்து மீட்டு உண்மையான வாழ்வு வாழ வகை செய்வதை 
அவளுடைய இலட்சியமாகக்‌ கொள்ளவேண்டும்‌... 


ரொ ௪ 

“மாமி உங்க விலாசம்‌ சொல்லுங்கோ, நான்‌ வரேன்‌?” 

“வாம்மா, விலாசமென்ன, பெரிய விலாசம்‌? எனக்குக்‌ 
கடிதாசு போடறவா தட்டுக்கெட்டுப்‌ போறதா? பழைய 
மாம்பலம்‌ குளம்‌ இருக்கோல்லியோ? அதோட வடக்கால 
நேராப்‌ போனா சுப்பராயன்‌ சந்துன்னு ஒண்ணு வரும்‌. 
அங்கே ஒரு தாவரத்தில குடியிருக்கேன்‌. அதுக்கே 
பதினைஞ்சு ரூபாய்‌ வாடகை. எதிர்க்க ஒரு தகரக்காரன்‌ 
கடை. மதுரம்‌ மாமின்னு கேட்டாச்‌ சொல்லுவா... பஸ்‌ 
வராப்பல இருக்கே...” 

“ஆமாம்‌ மாமி, இது ஃபாக்டரி குவார்ட்டர்ஸ்‌ போகும்‌ 
ஏறிக்குங்கோ..."” ்‌ 

கைப்பையை வாங்கி கொண்டு அவளைப்‌ பஸ்ஸில்‌ 
ஏறச்‌ சொல்லிவிட்டு மைத்ரேயி பிறகு பையை அவள்‌ 
கையில்‌ கொடுக்கிறாள்‌. 

இனி அந்த ஞானம்மாவின்‌ சொகுசான நிழலும்‌ ஊட்ட 
மான உணவும்‌ வெய்யில்‌ படாத வாழ்க்கையையும்‌ அவள்‌ 
அநுபவிப்பது பெருந்துரோகமாகும்‌ என்று மைத்ரேயி 
கருதுகிறாள்‌. 

எப்படியேனும்‌ ஒரு வேலை தேடிக்கொள்ள வேண்டும்‌. 
இந்தச்‌ சாதியின்‌ சிரழிவை அடித்தளத்திலே தடுக்க 
வேண்டும்‌... 

அன்று அவள்‌ வீடு திரும்பும்போது, எம்‌.ஏ. பரீட்சை 
எழுதும்‌ உறுதிகூட ஆடிப்போகிறது. 


உட 1௮ 


அவள்‌ வீடு திரும்பும்போது ஞானம்மா வீட்டி 
லிருப்பாள்‌ என்று மைத்ரேயி கருதியிருக்கவில்லை. ஐந்தரை 
மணிக்கு மேல்‌ தர்ன்‌ ஞானம்‌ அலுவலகத்திலிருந்து திரும்பு 
வது வழக்கம்‌. ஜானியின்‌ வீட்டில்‌ சாவி கொடுத்திருப்பாள்‌. 
மணி ஐந்தடிக்கிறது. கதவும்‌ திறந்திருக்கிறது. முன்னதாக 

வர்துவிடடாளா? அவளுக்கு உடல்நலக்‌ குறைவென்று வந்து 
பதக சந்தர்ப்பங்கள்‌ கூட மிக மிகக்‌ குறைவு. ஒரு முறை 
பாரு பாய்ச்சல்‌ வந்தது. அவளுக்கு தெரிந்து ஞானம்‌ 
12 நதாறபோல்‌ மூன்று நாட்கள்‌ அப்போதுதான்‌ படுத்தி 


ருந்தான்‌ 

மைத்ரேயி வீட்டுக்குள்‌ நுழைந்தபோது ஞானம்‌ உடல்‌ 
மலமின்றிப்‌ படுக்கையை விரித்துப்‌ படுத்திருக்கவில்லை. 
மாறாக உள்ளே சமையலறையில்‌ ஏதோ செய்து கொண்டி 

ஈ௩றாள்‌. ஏலக்காயும்‌ நெய்யும்‌ மணக்கின்றன. 

சாப்பிடும்‌ கூடத்து மேசைமீது புதிய ஜினியாப்‌ பூங்‌ 
மிகொத்து ஒன்று பறித்துச்‌ செருகி வைத்திருக்கும்‌ மலர்க்‌ 
குடுவை. 

என்னக்கா?” என்று அவள்‌ சமையலறையை எட்டிப்‌ 
பார்க்கிறாள்‌. 

ஸ்டவ்வில்‌ அல்வா கிளறும்‌ ஞானம்‌ அருகில்‌ வடைக்கு 
பவறு அரைத்து வைத்திருக்கிறாள்‌. 

“என்னக்கா? யாருக்கு பார்ட்டி, இன்னிக்கு? என்னிடம்‌ 
முன்பே சொல்லி இருந்தால்‌ இன்னும்‌ ஒரு மணி முன்னதாக 
வந்திருப்பேனே."” 

“உன்னிடம்‌ அப்போதே சொல்ல எனக்கே 
தெரியாதே?” 

“விடுங்கள்‌, நான்‌ இளறுகிறேன்‌. நீங்கள்‌ முகத்தைத்‌ 
அடைத்துக்‌ கொண்டு போங்கள்‌. எத்தனை பேர்‌ ௮க்கா?” 

“யாருமில்லே, எதிர்வீட்டு ராமசேஷனும்‌ ஜானகியும்‌ 
வருகிறார்கள்‌.” 

“இன்னிக்கு அவங்களுக்கு வெட்டிங்‌ டேயா? நீங்க 
பார்ட்டி குடுக்கிறீங்களா அக்கா?” 

ஞானம்‌ மைத்ரேயியைக்‌ குறும்புச்‌ சிரிப்புடன்‌ திரும்பிப்‌ 
பார்க்கிறாள்‌. 

“அவளோட அவர்‌ ஃபிரன்ட்‌, ஒரு 114.5. டாக்டர்‌ 
பையன்‌ வந்திருக்கிறான்‌. இங்கே அழைத்து வரேன்னா. சரி, 

ஒரு ஸ்வீட்‌ பண்ண்லான்னு நினைச்சேன்‌. பிறகு ஒரு காரமும்‌ 
இருந்தால்தான்‌ சரியாக இருக்கும்னு தோணித்து...” 

மைத்ரேயி ஒருகணம்‌ சலனமற்று நிற்கிறாள்‌. 

யாரையோ அழைத்து வருகிறேன்‌ என்றால்‌ அதற்கு 
ஸ்வீட்‌ காரமா? அழைத்து வருகிறேன்‌ என்று சொல்லிவிட்டு 
ஒரு டாக்டர்‌ பையனை எதற்கு அழைத்து வருகிறார்களாம்‌? 
எதற்கு. ஸ்வீட்‌ காரம்‌ பண்ணுவானேன்‌ ? 

“இனிப்புப்‌ போறுமா என்று பார்‌!” என்று அவளிடம்‌ 
ஒரு தேக்கரண்டியில்‌ கொஞ்சம்‌ எடுத்துக்‌ கொடுக்கிறாள்‌. 

“வாசனையே சொல்கிறதே? போறும்‌...” 

மைத்ரேயியினால்‌ ஒன்றும்‌ புரிந்துகொள்ள முடிய 
வில்லை. 

ஒரு கால்‌ ராஜா வருவதாகச்‌ செய்தி அனுப்பி 
இருப்பாரோ? 

ஞானம்‌ பொய்‌ சொல்லமாட்டாள்‌. 

ஐ.எம்‌.எஸ்‌. என்றால்‌, போருக்குப்‌ போயிருப்பவனாக: 
இருக்கும்‌. அதற்காக உபசாரமா? 

மைத்ரேயி முகம்‌ கழுவிப்‌ பொட்டு வைத்துக்கொண்டு 
உள்ளே மீண்டும்‌ நுழைகிறாள்‌. ஞானம்‌ அல்வாவை இறக்கி 
வைத்துவிட்டு போண்டாவை உருட்டிக்‌ காயும்‌ எண்ணெயில்‌ 
போடுகிறாள்‌. 

“நீங்கள்‌ ஃபர்ஸ்ட்‌ கிளாஸ்‌ ஹவுஸ்‌ வைஃப்‌ ஆக 
இருப்பீர்கள்‌ அக்கா!” 

ஞானம்‌ திரும்பிப்‌ பார்க்கவில்லை. “மிக்க நன்றி. நீ 
போய்த்‌ தலை வாரிக்‌ கொண்டு கொஞ்சம்‌ ஃபிரஷ்ஷாக 
இரு!” 

“எனக்கென்ன இப்ப; நான்‌ எப்போதும்‌ ஃபிரஷ்ஷாகத்‌ 
தானிருக்கிறேன்‌.”” 

“நான்‌ சொல்வதைக்‌ கேளேன்‌?” 

மைத்ரேயி பூடகத்தை உடைக்கத்‌ தயாராக, “நான்‌ 
கேட்க மாட்டேன்‌” என்று சிரிக்கிறாள்‌. 

* இப்போதெல்லாம்‌ நன்றாகப்‌ பேசத்‌ தெரிந்து 
“மி விட்டாய்‌. கேட்காவிட்டால்‌ போ.” 

த்ரேயி சாப்பிடும்‌ கூடத்து மலர்க்‌ குடுவையைப்‌ 
13 கொண்டு நிற்கிறாள்‌. ஜப்பானிலிருந்து அக்காவுக்கு 
3 நண்பர்‌ வாங்கிக்‌ கொடுத்த பீங்கான்‌ குடுவை அது. 
ஏ. படுக்கையறை அலமாரியில்தான்‌ வைத்திருந்தாள்‌. 
॥ ம. அதை எடுத்து ஜினியாப்‌ பூங்கொத்தை வைத்தி 
றாள்‌. பொருத்தமாக இல்லை. ஞானம்மாவுக்கு இந்த 

்‌ காரக்‌ கலைகளில்‌ ஆர்வம்‌ உண்டு. 

பால்காரன்‌ வருகிறான்‌ வாயிலில்‌. அதிகமாகப்‌ பால்‌ 
ாஙருவதற்காகப்‌ பெரிய பாத்திரத்தை ஞானம்மா எடுத்து 
வருகிறாள்‌. 

(இதுவரையில்‌ அவளுக்குத்‌ தெரிந்து எத்தனையோ 
ரிருநஇினர்‌ வந்திருக்கின்றனர்‌. ஆனால்‌ ஞானம்‌, அவளை 
பும்‌. இருத்திக்‌ கொள்‌” என்று சொன்னதில்லை. 

என்ன விசேஷம்‌? 

பளீரென்று மின்னல்‌ பொறி போல்‌ ஒரு நினைவு 





(பள்றுகிறது. 

அந்தப்‌ பக்கம்‌ எங்கேனும்‌ தனராஜ்‌ பொதுக்கூட்டத்தில்‌ 
(ப. வருகிறானா? 

அக்கா இவளை அவனுடன்‌ சேர்த்துவைக்கப்‌ 
போகிறாளா? 


ஈவரெட்டிகளை அவள்‌ நன்றாகப்‌ பார்த்தாளே? 

இந்த எதிர்பாரா ஊகம்‌ தோன்றியதும்‌ மைத்ரேயிக்கு 
உ. பொருந்தாமை உண்டாகிறது. 

ராஜ்‌ தன்னை வந்து சந்திக்க நேரும்‌ என்ற எண்‌ 
வம அவளுக்குத்‌ தோன்றியதில்லை. அப்படி ஒரு சந்தர்ப்‌ 
ட நேரும்‌ என்று அவள்‌ அதுகாறும்‌ நினைத்திருக்கவில்லை. 
6 1ல்‌ நிகழ்கால அரசியல்‌ விநோதங்களை நினைக்கையில்‌ 
111. நடக்கும்‌ என்றே தோன்றுகிறது. 
வாகா, அறிவு மறுமலர்ச்சி பெற்றவள்‌. விரிந்த மனம்‌ 
* எ யவள்‌ என்று அவள்‌ கருதிய லோகா, மதுரத்தைக்‌ 

கணவன்‌ இறந்து ஓராண்டுக்குள்‌ அவளுடைய வீட்டுக்குள்‌ 
வரலாகாது என்று தடுத்து முடி நீக்கக்‌ காரணமாக 
இருந்தாள்‌ என்றால்‌, வேறெந்த சம்பவம்தான்‌ நிகழாது? 
போலியாக வாழ்ந்த கணவனுக்காக அப்படி மாறிவிட்‌ 
டாளா? :ஆச்சாரியார்‌' என்று இகழ்ந்து தூற்றியவரை இன்று 
தூற்றியவர்களே மூதறிஞர்‌” என்று போற்றுகிறார்கள்‌. 
தனராஜ்‌ மைத்ரேயியைக்‌ கட்சிக்‌ கூட்டாக அழைக்க 
வரலாம்‌. 

அவன்‌ வரும்போது அவள்‌ என்ன செய்வாள்‌? 

பெரும்‌ கேள்வியாக அவள்‌ மனக்‌ கண்ணில்‌ அது 
விஸ்வருபம்‌ எடுக்கிறது. 

அக்கா அவள்‌ அந்தக்‌ கட்சியில்‌ இணைவதை ஆதரிக்க 
மாட்டாள்‌. 

ஆனால்‌, தனராஜின்‌ மனைவி என்று வரும்போது? 

அவள்‌ பழைய மைத்ரேயி இல்லை; ஆனால்‌ அவனும்‌ 
பழைய தனராஜாக இல்லாமல்‌ இருக்கலாமே? 

“என்ன இப்படியே உட்கார்ந்திருக்கிறாய்‌? என்ன 
யோசனை?” 

“நீங்கள்‌ உள்ளத்தை ஓளியாமல்‌ கூறுங்கள்‌; தனராஜ்‌ 
வருகிறானா?” ஞானம்‌ விழிக்கிறாள்‌. “யார்‌ தனராஜ்‌?” 

மைத்ரேயி கோபத்துடன்‌,” தெரியாதது போல்‌ பாசாங்கு 
செய்ய வேண்டாம்‌. ஆலமரத்துக்‌ கிளிப்பாட்டுப்‌ போட்ட 
திரைப்படக்‌ கவிஞர்‌, கட்சியின்‌ தூண்‌ போன்ற உறுப்பினர்‌. 
அரசியல்‌ என்றால்‌ வெட்கம்‌ மானம்‌ ஒன்றுமே இருக்காது 
போலிருக்கிறது” என்று வெடுவெடுத்துவிட்டுச்‌ சிவக்குட்‌ 
முகத்தைத்‌ திருப்பிக்‌ கொள்கிறாள்‌. 

“அட ராமா” என்று ஞானம்‌ கேட்டுவிட்டுச்‌ 
சிரிக்கிறாள்‌. 

“எனக்கு அவனைப்‌ பற்றி நினைப்பேயில்லை. அப்படி 
யாரும்‌ வரப்போறதில்லை.'” 

“பின்‌ என்‌ அலங்காரத்தில்‌ உங்களுக்கென்ன ஆவல்‌? 
ஏதோ சொஜ்ஜி பஜ்ஜியைப்‌ பண்ணி வைத்துக்‌ கொண்டு 

பண்ணை ரெடியாக இரு என்று சொல்பவர்கள்‌ போல்‌ 
ரகக ேதே உங்கள்‌ நடப்பு?” 

ராணம்‌ அவளை நேராகக்‌ கனிவுடன்‌ நோக்குகிறாள்‌. 
எதமா மியின்‌ முகம்‌ குழம்பியிருக்கிறது. 

"பிகாபிச்சுக்காதே, மைத்தி. எண்ணம்‌ அப்படியில்‌ 
னு நான்‌ சொல்லலே. நேற்றே இதைச்‌ சொல்லத்தான்‌. 
மானடி வந்தாளாம்‌. காலையில்‌ பத்து மணிக்கு ஆபீஸிலேயே 
॥ாமசேஷன்‌ கேட்டார்‌. 'மிக நல்ல பையன்‌. வயசு முப்பது 
ஆறது. ஜாதகம்‌ வரதட்சிணை எல்லாம்‌ கிடையாது. உங்கள்‌ 
தங்கையைப்‌ பற்றி நாங்கள்‌ சொன்னோம்‌. அவனே இன்று 
காலையில்‌ அவள்‌ காலேஜுக்குப்‌ போவதைப்‌ பார்த்துவிட்டு 
"இவள்தானா' என்று கேட்டான்‌. அவனை சாயங்காலம்‌ 
ஈபட்டி வரட்டுமா' என்று கேட்டார்‌. நான்‌ என்ன பதில்‌ 
சொல்ல? வரச்‌ சொன்னேன்‌ !'” 

புளிக்‌ குழம்பையும்‌ பாயசத்தையும்‌ மோரையும்‌ ஊற்றிக்‌ 
கலந்து ரசிப்பது போல்‌ இருக்கிறது. 

“நீங்கள்‌ என்ன நினைத்துக்கொண்டு வரச்சொன்னீர்‌ 
களக்கா? நான்‌ என்ன கன்னிப்பெண்ணா?”' 

“மெதுவாகப்‌ பேசு மைத்ரேயி, எனக்குத்‌ தெரியும்‌. 
ஆனாலும்‌ உன்‌ எதிர்காலத்தைக்‌ குறித்து எனக்குக்‌ கவலை 
இருக்கிறது..." 

*நான்சென்ஸ்‌'” என்று முணுமுணுக்கிறாள்‌ மைத்ரேயி. 








“யாரு, நானா?” 

“இல்லே. மன்னியுங்கள்‌ அக்கா. என்னால்‌ நினைத்துக்‌ 
கூடப்‌ பார்க்க முடியவில்லையே? நீங்கள்‌ என்ன முடிவோடு, 
துணிவோடு அவர்களுடைய அந்த எண்ணத்துக்கு இடம்‌ 
கொடுத்து வளர விடுகிறீர்கள்‌ என்று நான்‌ நினைக்கட்டும்‌?” 

“பொறு, ஆத்திரப்படாதே மைத்ரேயி. நீ உன்னுடைய 
அந்தக்‌ கல்யாணமோ, எதுவோ, அதை இன்னும்‌ உயிருள்ள 
தாகத்தான்‌ நினைத்திருக்கிறாயானால்‌ சொல்‌. நான்‌ உன்னை 
வற்புறுத்தவில்லை.'” 

“அந்தக்‌ கல்யாணம்‌ உயிரில்லாததுதான்‌. சட்டப்படி 
செல்லாதுதான்‌. ஆனால்‌ நான்‌ கன்னிமை காத்து வந்தவள்‌ 
என்று பொய்யாக நம்பும்படி செய்து என்னை ஒருவருக்குக்‌ 
கல்யாணம்‌ செய்து கொடுக்க நீங்களா விரும்புகிறீர்கள்‌ 2 
அக்கா, நான்‌ இங்கிருப்பது உங்களுக்குப்‌ பிடிக்கவில்லை 
என்றால்‌ அதை நேராகச்‌ சொல்லிவிடக்கூடாதா?” 

“அசடு, ஏன்‌ இப்படி எல்லாம்‌ நினைக்கிறாய்‌? அந்தத்‌ 
தனராஜை இன்னும்‌ நீ மனசில்‌ வைத்துக்‌ கொண்டிருப்பாய்‌ 
என்பதை நான்‌ எண்ணிப்‌ பார்த்திருக்கவில்லை. நான்‌ ஒரு 
மாதிரி ஜானகியிடம்‌ நீ வீட்டைத்‌ துறந்து வந்திருப்பதைப்‌ 
பற்றிக்‌ கூறியிருக்கிறேன்‌. நீ என்‌ இரத்தக்‌ கலப்புச்‌ சோதரி 
யல்ல என்பது அவர்களுக்குத்‌ தெரியும்‌. உனக்குத்‌ தனி 
வாழ்வு இம்‌ மாதிரியான நிலையில்‌ பத்திரமல்ல என்று நான்‌ 
கருதுகிறேன்‌. அவர்கள்‌ உடன்படுவதைக்‌ கவனித்தால்‌ 
பையன்‌ பெருந்தன்மையுடையவனாக இருப்பான்‌ என்று 
தோன்றுகிறது.” 

“தனிவாழ்வு எனக்கு மட்டும்‌ பத்திரமில்லை என்பதை 
எப்படி நீங்கள்‌ முடிவு செய்தீர்கள்‌? நான்‌ என்ன...” 

படபடப்பாக வரும்‌ சொற்களை உதட்டைக்‌ கடித்து 
விழுங்கிக்‌ கொள்கிறாள்‌. 

கண்களில்‌ நீர்‌ தளும்புகிறது. 

ஏன்‌? ஏன்‌ அவளுக்கு மட்டும்‌? அவளை மட்டும்‌ ஏன்‌ 
பத்திரமில்லாதவள்‌ என்று நினைக்கவேண்டும்‌? ஒரு ஆணின்‌ 
கண்களில்‌ அவள்‌ பாலுணர்வைத்‌ தூண்டிவிடும்படியான 
பிம்பமாகவா விழுகிறாள்‌? 

௪1 

ஞானம்மா மெள்ள அவளுடைய கையைப்‌ பற்றுகிறாள்‌. 

“நீ நினைப்பதெல்லாம்‌ எனக்குப்‌ புரிகிறது, மைத்ரேயி. 
பொது வாழ்வும்‌ ஒரு பெண்ணின்‌ இளமையும்‌ எப்போதும்‌ 
கத்திமுனையில்‌ நடப்பது போன்ற அநுபவமாக இருக்கும்‌ 
என்பதை நான்‌ நன்றாகத்‌ தெரிந்து கொண்டிருக்கிறேன்‌. 
இதற்குமேல்‌ நான்‌ சொல்லவேண்டாம்‌ உனக்கு. குடும்ப 

அமைப்பில்‌ இருந்து கொண்டு உன்‌ அறிவையும்‌ ஆற்றலையும்‌ 
சமுதாய நலனுக்குப்‌ பயன்படுத்தலாம்‌ என்று நான்‌ 
எண்ணினேன்‌...” 

வியப்பும்‌ கண்ணீரும்‌ அலைமோத அவள்‌ ஞானத்தைப்‌ 
பார்த்துக்‌ கொண்டிருக்கிறாள்‌. 

“வாருங்கள்‌, வாருங்கள்‌...” 

“நமஸ்காரம்‌... 

ராமசேஷன்‌ “டாக்டர்‌ முரளி...” என்று அறிமுகம்‌ 
அ௫யது வைக்கும்‌ குரல்‌ மைத்ரேயிக்குக்‌ கேட்கிறது. 


“உட்காருங்கள்‌, உட்கார்‌ ஜானகி...சிவு எங்கே?...” 

“ஏவு. பார்ட்டிக்குப்‌ போயிருக்கிறான்‌.” ஜானகி சரிக்‌ 
கிறாள்‌. 

“பார்ட்டியா?” 

“ஆமாம்‌. மிஸஸ்கோகலே வந்து அழைச்சிட்டு 
போனாள்‌. ஸிமிக்கு இன்னிக்கு பர்த்‌ டே.” 

“ஓ! பெரியவங்க பேசும்‌ இடத்தில்‌ வேண்டாமென்று 
அனுப்பிவிட்டாயாக்கும்‌!” 

சிரிக்கிறார்கள்‌. 

“நீங்கள்‌ இப்ப லீவில்‌ வந்திருக்கிறீர்கள்‌, இல்லையா?” 

“ஆமாம்‌...” 

“உங்களுக்கு...டில்லியில்தான்‌ படித்ததெல்லாமா? 

“நான்‌ இங்கே மெட்றாஸ்‌ மெடிகலில்தான்‌ படிச்ச 
தெல்லாம்‌. அப்பா அம்மா இப்ப இந்தூரில்‌ இருக்கிறார்கள்‌...” 

“மெட்ராஸ்‌ மெடிகலிலா? எந்த வருஷத்தில்‌?” 

“அறுபதில்‌ பாஸ்‌ பண்ணினேன்‌, அறுபத்திரண்டில்‌ 
ஸர்விஸுக்குப்‌ போனேன்‌."” 

ஞானம்மா, இண்டர்வியூக்கு வந்த இளைஞனைக்‌ 
கேள்வி கேட்பது போல்‌ பேசுவதாக மைத்ரேயி நினைத்துக்‌ 
கொள்கிறாள்‌. “டிராயிங்‌ ரூம்‌' பேச்சு என்ற நாகரிகமே 
ஞானத்துக்குப்‌ பழக்கமில்லை. பெண்‌ எத்தனைதான்‌ படித்து 

முன்னேறி மறுமலர்ச்சி வேடம்‌ பூண்டாலும்‌ அடித்தளத்‌ 
திலுள்ள பச்சையான இயல்புகள்‌ சமயங்களில்‌ மீறி வரு 
வதாக மைத்ரேயி நினைக்கிறாள்‌. ஞானம்மா, அவள்‌ 
பெரிதும்‌ மதித்து வியந்து அன்பு கொண்டு ஆராதித்த 
ஞானம்மா, அவளுக்கு ஒரு சோதரியாக, ஆசிரியையாக, 
தோழியாக நின்றிருப்பவள்‌ இப்போது மூடத்தாயாக உருக்‌ 
கொண்டிருக்கிறாள்‌. அவளால்‌. இப்படித்தான்‌ எண்ணத்‌ 
தோன்றுகிறது. 

அப்போது ஞானம்‌ உள்ளே வருகிறாள்‌. 

“காபிக்குப்‌ பால்‌ காய்ந்து விட்டதா? நீயும்‌ வா...” என்று 
கூறிவிட்டு, தட்டுக்களில்‌ இனிப்பையும்‌ காரத்தையும்‌ 
வைக்கையில்‌ ஜானகியும்‌ உள்ளே வருகிறாள்‌. 

“மைத்ரேயி காலேஜிலிருந்து வரவில்லையாக்குமென்று 
நினைச்சேனே? ஓ இதெல்லாம்‌ என்ன ஸிஸ்டர்‌? பெரிய 
அமர்க்களம்‌ பண்ணி இருக்கிறீர்கள்‌ ?'” 

“ஒண்ணுமில்லே. உங்க வீட்டிலிருந்து மாசம்‌ அஞ்சு 
நாள்‌ பாயசமும்‌ பட்சணமும்‌ கொண்டு வந்து தருகிறாய்‌. 
இதையும்‌ ருசித்துப்‌ பாருங்கள்‌...'” 

“ஆமாம்‌. அக்காவே செய்தது.'” 

தட்டுக்களையும்‌ தண்ணீர்க்‌ கூஜாவையும்‌ அவளும்‌ 
மைத்ரேயியும்‌ கொண்டு வருகிறார்கள்‌. 

நல்ல உயரமும்‌ பருமனுமாக கம்பீரமான தோற்றத்து 
டன்‌ விளங்கும்‌ முரளி பெண்களிடையே கூசினாற்போல்‌ 
தோன்றுகிறான்‌. பெண்களின்‌ சங்கத்தில்‌ இயல்பாகப்‌ பழகக்‌ 
கூடியவனல்ல என்று புரிகிறது. 

“மைத்ரேயி...” என்று ஜானகி கூறுகிறாள்‌. 

“டாக்டர்‌ முரளி...” ்‌ 

புன்னகை, கைகுவிப்பு. அவனுடைய முகத்தில்‌ வியப்பு. 

“..நான்‌...நீங்கள்‌ பாபுச்‌ சித்திக்கு உறவு இல்லையா?'” 
என்று நேராகக்‌ கேட்டஇிறான்‌. 


ஜம்‌ கிருஷ்ணன்‌ 21 


மைத்ரேயிக்குத்‌ தன்‌ உடல்‌ குளிர்ந்து கரைவதுபோல்‌ 
பீேதோன்றுகிறது. 

பாபுச்‌ சத்தி...அத்திம்பேரின்‌ பெரியப்பா பெண்‌ பாயு... 
அவளுக்கு... 

“சரிதானா? நான்‌ உங்கள்‌ வீட்டுக்கு ஒருநாளைக்கு 
வந்தேன்‌ நினைவிருக்கா?” 

“நினைவிருக்கிறது” என்று தலையை ஆட்டுகிறாள்‌ 
மைத்ரேயி. பாபுவின்‌ கணவருக்கு டில்லியில்தான்‌ வேலை. 
பாபுவின்‌ பெரிய மகள்‌ மைத்ரேயியைவிடப்‌ பெரியவள்‌. 
அந்த லோச்சுவும்‌ மீனாவும்‌ மாம்பாக்கம்‌ வந்தால்‌ அவளை 
வேலைக்காரிபோல்‌ நினைப்பார்கள்‌. அவர்களுக்கு அவள்‌ 
தட்டலம்பி வைத்து, மருதோன்றி அரைத்துக்கொடுக்கும்‌ 
போது மட்டும்தான்‌ சிநேகம்‌. ஊருக்குப்‌ போகும்போது, 
அந்த பாபு, அவள்‌ கையில்‌ நாலணாவோ, எட்டணாவோ 
கொடுப்பாள்‌. அதை அவள்‌ முகத்திலேயே விட்டெறியத்‌ 
தோன்றும்‌. அக்காவுக்கு அஞ்சி அதை வாங்கிக்‌ கொண்டி 
ருக்கிறாள்‌. அவளுடைய மைத்துனர்‌ பிள்ளையான இந்த 
முரளி மருத்துவக்‌ கல்லூரியில்‌ படித்துக்‌ கொண்டிருந்தான்‌. 
ஒரு முறை அவன்‌ தீபாவளி சமயம்‌ அங்கு வரப்‌ போகிறான்‌ 
என்று அக்காவே தடபுடலாக ஏற்பாடுகள்‌ செய்து எதிர்‌ 
பார்த்துக்‌ கொண்டிருந்தாள்‌. அவன்‌ தீபாவளியன்று வர 
வில்லை. அடுத்த நாள்‌ பிற்பகல்‌ எல்லாரும்‌ பகற்காட்‌௫க்குச்‌ 
சென்றிருந்த நேரத்தில்‌ வந்தான்‌. அவள்‌ தீபாவளி பட்‌ 
சணத்தை ஒரு தட்டில்‌ வைத்துக்‌ கொடுத்து விட்டு, வீட்டுக்‌ 
கப்பால்‌ வயலில்‌ நின்றிருந்த அத்திம்பேரை அழைத்து வந்‌ 
தாள்‌. ஓலையை எரியவிட்டு அத்திம்பேருக்கும்‌ அவனுக்கும்‌ 
காபி தயாரித்துக்‌ கொடுத்தாள்‌. 

அவன்‌ அவளை இனம்‌ புரிந்துகொண்டது அவளுக்கு 
நன்மையாகவே இருக்கிறது. மனம்‌ இறுக்கம்‌ விடுபட்டு 
இலேசாகிறது. 

“முன்பே தெரியுமா என்ன?” என்று வினவுகிறார்‌ 
ராமசேஷன்‌. 

“உலகம்‌ மிகவும்‌ சிறிது” என்று நகைக்கிறாள்‌ ஜானகி. 
“அந்தத்‌ தோட்ட வீடு எனக்கு மிகவும்‌ பிடித்திருந்தது. 

இப்போதுகூட அங்கே போக வேண்டும்‌ என்று ஆசை.” 
முரளி மிகவும்‌ பண்புடையவனாக இருக்கிறான்‌. 

ஞானம்‌ எப்படி உறவு என்று கேட்கவில்லை. அவனுக்கு 
அவளைப்‌ பற்றிய செய்தி நிச்சயமாக எட்டி இருக்கும்‌ என்று 
மைத்ரேயி நினைக்கிறாள்‌.. ஏனெனில்‌ இத்தகைய செய்திகள்‌ 
காட்டுத்தீ போல்‌ பரவுவது சகஜம்‌. 

“இது என்ன அல்வா?” என்று நல்லவேளையாக 
ராமசேஷன்‌ பேச்சுப்‌ போக்கை மாற்றுகிறார்‌. 

“கண்டுபிடித்துச்‌ சொல்லுங்கள்‌”? என்று ஜானகி 
சிரிக்கிறாள்‌. 

“கோதுமையா?'” 

முரளி புன்னகையுடன்‌ அல்வாவைத்‌ தொடாமலே பரி 
சீலனை செய்கிறான்‌. மைத்ரேயி கோதுமை அல்வா என்று 
தான்‌ நினைக்கிறாள்‌. என்றாலும்‌ கூர்ந்து நோக்குகையில்‌, 
ஜானகி, “மைதாமா, உருளைக்கிழங்கு ஏதானும்‌. இருக்கலாம்‌. 
ஏன்‌ ஸிஸ்டர்‌?"” என்று கேட்கிறாள்‌. 

“அந்த மூன்றும்‌ இல்லை.” 

“பரவாயில்லையே? இது ஏதோ, நம்‌ பெண்‌ எதைச்‌ 
சமைத்துப்‌ போட்டாலும்‌ சாப்பிடுவானா ௬௪ தெரியாமல்‌ 
என்று பார்க்கவரும்‌ மாப்பிள்ளைக்கு மாமியார்‌ பரீட்சை 
வைப்பது போலிருக்கே?!” என்று ஜானகி கேலியாகச்‌ 
சிரிக்கிறாள்‌. 

“உங்கம்மா அப்படிப்‌ பரீட்சை வைக்கிறாளென்று 
தெரியாமல்‌ தான்‌ நான்‌ மாட்டிக்‌ கொண்டேன்‌” என்று 
ராமசேஷனும்‌ அவள்‌ நகைப்பில்‌ இணைந்து கொள்கிறார்‌. 

“இதுபறங்கிக்காய்‌. சரிதானா?'” என்று கேட்கிறான்‌ 
முரளி. 

ஞானம்‌ “சரி' என்று ஒப்புக்கொள்கிறாள்‌. 

“சாப்பிடாமலே எப்படிக்‌ கண்டுபிடித்தீர்கள்‌ ?...” 

“வேலைக்காரி பறங்கிக்காய்‌ வாங்கிப்‌ போனது 
கண்ணில்‌ பட்டதோ?” 

“இது வீட்டுக்‌ கொல்லைக்‌ காயாக்கும்‌!”” 

“அதெல்லாமில்லை. எதிலெல்லாம்‌ அல்வா பண்ணு 
வார்களென்று நினைத்தேன்‌. எங்கள்‌ மெஸ்ஸில்‌ இந்தப்‌ 
பறங்கிக்‌ காயைத்தான்‌ ஒரு ஸீஸனில்‌ எல்லா உருவங்களிலும்‌ 
வைப்பார்கள்‌” என்றான்‌ முரளி. உடனே பேச்சு மெஸ்ஸி 
லிருந்து ஸர்வீஸுக்குத்‌ திரும்புகிறது. 

“நீங்கள்‌ ஏன்‌ ஸர்வீஸ்‌ டாக்டராகப்‌ போனீர்கள்‌?'” 
என்று கேட்கிறாள்‌ மைத்ரேயி. அவளுக்கு இப்போது 
கொஞ்சமும்‌ அவனிடம்‌ பேசுவதில்‌ நெருடல்‌ இல்லை. 

“அறுபத்திரண்டில்‌ சீனாக்காரன்‌ படை எடுத்தான்‌. 
நான்‌ ஏதோ ஒரு ப்ரைமரி ஹெல்த்‌ சென்டரில்‌ ஈ ஓட்டும்‌ 
நிலையில்‌ தானிருந்தேன்‌. அங்கே மருந்தும்‌ கிடையாது; 
நோயாளிகளும்‌ வரவில்லை. பேசாமல்‌ காக்கி உடுப்பை 
மாட்டிக்‌ கொண்டேன்‌. எனக்கு இப்போது இதுஒத்துப்‌ 
போய்விட்டது. அதுவும்‌ போர்முனையில்‌ புதிய புதிய 
அநுபவங்கள்‌. மரணப்‌ போராட்டத்தில்‌, மரணத்தின்‌ சந்நிதி 
யில்‌ நாம்‌ உதவுகிறோம்‌ என்ற உணர்வு பிறவி எடுத்ததன்‌ 
பயனையே முழுசாக உணர்வதுபோல்‌ ஒரு நிறைவு 
தருகிறது...” 

“வாழ்க்கையில்‌ அத்தகைய உணர்வைப்‌ பெற ஸ்ர்வீஸ்‌: 
டாக்டராகத்தான்‌ இருக்கவேண்டுமென்பதில்லை. எந்தக்‌ 
கர்மத்தைச்‌ செய்தாலும்‌ தன்னலத்தைக்‌ களைந்து, பொது 
நலம்‌ என்ற குறியிலே இயங்கும்போது அத்தகைய நிறைவு 
வரும்‌. அப்படி அவரவர்‌ தம்‌ கருத்தைச்‌ செய்வதையே கர்ம 
வேள்வி என்கிறது 8தை...” என்று மொழிகிறாள்‌ ஞானம்‌. 

“அது சரிதான்‌ ௮க்கா. அப்படித்‌ தன்னலமற்றதோர்‌ 
சேவையைச்‌ செய்ய மனம்‌ விரும்பினாலும்‌ கிடைத்திருக்கும்‌ 
சந்தர்ப்பமும்‌ சூழலும்‌ ஒருவரைச்‌ சுதந்திரமாக இயங்க 
அநுமதிக்க வேண்டும்‌. இவரே முதலில்‌ பிரைமரி ஹெல்த்‌ 
சென்டரில்‌ ஏன்‌ கராமசேவை செய்ய முடியவில்லை? ஈ 

ஓட்டுவானேன்‌? அங்கு மருந்து இல்லை; இவர்‌ தொழிலுக்கு 
வேண்டிய உபகரணங்கள்‌ இல்லை. ஏற்கெனவே இரண்டாந்‌ 
தீர, மூன்றாந்தர ஆட்கள்‌ மருந்து வியாபாரம்‌ செய்து கிராம 
மக்களை இவர்‌ பக்கம்‌ செல்லவிடாமல்‌ தடுத்தார்கள்‌. 
இவரால்‌ எதிர்த்துப்‌. போர்‌ புரிய முடியவில்லை. சரிதானே?" 
என்று மைத்ரேயி முரளியின்‌ பக்கம்‌ பார்க்கிறாள்‌. 

அவன்‌ தலையசைத்துப்‌ புன்னகை தெரிவிக்கிறான்‌. 

“ஒத்துக்‌ கொள்கிறேன்‌. மிஸ்டர்‌ ராமசேஷன்‌ தப்பாக 
நினைக்கமாட்டார்‌. நாமும்‌ அப்படித்தான்‌ எதையோ 
நினைத்து இங்கு எதையோ செய்து கொண்டிருக்கிறோம்‌...” 
என்று மொழிகிறாள்‌ ஞானம்‌. 

“இப்ப நீங்க பேசுவதைப்‌ பார்த்தால்‌ யுத்தம்‌ என்று 
வந்து எமர்ஜன்ஸி என்று ஒன்று எப்போதும்‌ இவர்‌ 
களெல்லாம்‌ ஆக்டிவா'க இருக்கும்படியாக நீடிக்கணும்னு 
சொல்கிறீர்கள்‌ போல இருக்கு...” என்று சாடுகிறாள்‌ ஜான. 

“டாக்டர்களுக்கு சமாதான நாட்கள்‌ என்று அவ்வளவு 
அர்த்தமில்லாத கெடுபிடிகளைச்‌ செய்து கொள்ள வேண்டிய 
தில்லை" என்று கூறுகிறான்‌ முரளி. 

“நாட்டிலுள்ள வறுமையைத்‌ தொலைக்காமல்‌, வயிற்றுச்‌ 
சோற்றுக்கு வழி செய்யாமல்‌, நோயைத்‌ தடுக்க வழியையும்‌ 
ஏட்டுக்‌ கல்வியையும்‌ கற்பிக்க முயல்வது தும்பைவிட்டு 
வாலைப்‌ பிடிப்பது போன்றது. இந்தக்‌ கோடிக்‌ கணக்குச்‌ 
செலவில்‌ இத்தனை டாக்டர்களை வரவழைத்து உருப்படி. 
யில்லாமல்‌ ஒரு திட்டத்தை உயிருடன்‌ வைத்திருப்பதைவிட, 
இத்தனை கிராமங்களில்‌ குழந்தைகளுக்கு, பெண்களுக்கு 
ஊட்டமான சத்துணவும்‌ ஆடம்பரமின்றி வாழத்‌ தேவை 
யான வசதிகளும்‌ செய்து கொடுக்கலாம்‌. சினிமாக்‌ கொட்‌ 
கைகள்‌, தேவையற்ற ஆடம்பரப்‌ பொருள்களை விற்பனை 
செய்யும்‌ கடைகள்‌ பெருகக்‌ கூடாது. இந்தச்‌ சுற்றுப்புறக்‌ 
கிராமத்தின்‌ வளர்ச்சியை நான்‌ இங்கு வந்து இத்தனை 
நாட்களில்‌ கணக்கிடும்போது, ஆறு மடங்கு வட்டிக்‌ கடைகள்‌ 
அதிகரித்திருப்பதையே குறிப்பாகக்‌ கவனிக்கிறேன்‌. என்ன 
பயன்‌?” 

“தினிமாக்‌ கொட்டகைகளா? நீங்கள்‌ என்ன அடிமடி 
பில்‌ கைவைக்கிறீர்கள்‌!” என்று சிரிக்கிறாள்‌ ஜான. 

“இனிமா என்றால்‌ அக்காவுக்குக்‌ கோபம்‌ வரும்‌. 
அதுவும்‌ தமிழ்ப்படம்‌ என்றால்‌ அதிகமாக வரும்‌'” என்று 
மைத்ரேயி விளக்குகிறாள்‌. 

“அதெல்லாமில்லை. நான்‌ இரண்டு வருஷம்‌ சென்ஸார்‌ 
போர்டில்‌ இருந்தேன்‌. ஆட்சேபிக்கும்‌ பகுதிகளை அப்போது 
ஒப்புக்கொண்டு வெட்டியெறிவதாகச்‌ சொல்லிவிட்டு, 
திரையிடும்போது சேர்த்துக்‌ கொள்வதாக அறிந்தேன்‌. நான்‌ 
ஒருத்தி மட்டும்‌ தூய்மை என்றால்‌ போதுமா? தூய்மை 
யினால்‌ அழுக்கை வெல்ல முடியாது; அழுக்கு வேண்டு 
மானால்‌ தூய்மையை அழிக்கும்‌ என்று விலகிவிட்டேன்‌.” 

“அதனால்‌ தூய்மை காப்பாற்றப்பட்டதாக நீங்கள்‌ 
நினைக்கிறீர்களா?” என்று முரளி கேட்கிறான்‌. 

மெல்ல வாழைப்பழத்தில்‌ ஊசி செருகுவதுபோன்று 
அவன்‌ ஞானம்மாவைக்‌ கோழை என்று சொல்வதாக 
மைத்ரேயி நினைக்கிறாள்‌. 

“நீங்கள்‌ தவறாக நினைக்காதீர்கள்‌. நம்‌ 'இண்டெலக்‌ 
சுவல்‌' வகுப்பிற்குட்பட்டவர்களெல்லாரும்‌ இப்படித்தான்‌ 
சந்தர்ப்பம்‌ வரும்போது கோழையாகச்‌ செயலாற்றாதவர்‌ 
களாக ஒதுங்கி விடுகிறார்கள்‌. எது எப்படி வேண்டு 
மானாலும்‌ போகட்டும்‌. நம்மிடம்‌ அழுக்குப்‌ படக்கூடாது. 
மற்றவர்கள்‌ இலஞ்சம்‌ பெற்றுக்‌ கொண்டிருப்பார்கள்‌. 
“நானும்‌ வாங்கியதாக அவர்கள்‌ நினைத்து விடக்‌ கூடாது” 
என்று உங்கள்‌ அழுக்குப்படாத தன்மையை விளக்கக்‌ காட்டு 
வதில்தான்‌ உங்களுக்கு அதிகமான கவலை இருக்கிறது. 
இதனால்‌ என்ன பயன்‌? நீங்கள்‌ ஒதுங்குகிறீர்கள்‌; சினிமா 
பழையபடியே தீமைகளை வளர்க்கிறது...” என்று முரளி 
தொடர்ந்து பேசுவதற்கு மைத்ரேயி உள்ளூரப்‌ பாராட்டு 
இறாள்‌. ஞானத்தைப்‌ பற்றிய அவள்‌ கருத்தும்‌ அதுவே. 

“நீங்கள்‌ கோழை என்று சொல்லலாம்‌. இப்போது 
இங்கே நடப்பது அறிவு நாயகமோ, நீதி நாயகமோ, உண்மை 

நாயகமோ அல்ல. இது ஜனநாயகமும்கூட அல்ல. பண 
நாயகம்‌. இதை இப்படி எல்லாம்‌ வெல்ல முடியாது. நான்‌ 
ஒருத்தி கத்துவேன்‌. எதிர்ப்பேன்‌. வழி அதனால்‌ பிறந்து 
விடாது. என்னிடம்‌ தனிமையில்‌ கருத்தை ஒப்புக்கொள்பவர்‌ 
கூட, சமயம்‌ வரும்போது என்னைத்‌ தனியே நிறுத்திவிட்டுப்‌ 
பெரும்பான்மையோடு சேர்ந்து விடுவார்‌!” என்று ஞானம்‌ 
விளக்குகையில்‌ மைத்ரேயி காபி கொண்டு வரச்‌ செல்கிறாள்‌. 
அவர்கள்‌ சிறிது நேரம்‌ தமிழ்நாட்டு அரசியலைப்‌ பற்றிப்‌ 
பேசுகின்றனர்‌. பிறகு விடைபெற்றுச்‌ செல்கின்றனர்‌. 

அவன்‌ முரளி என்று தெரிந்தபின்‌ மைத்ரேயிக்கு 
நிம்மதியாக இருக்கிறது. அவனுக்குப்‌ பெற்றோர்‌ உற்றார்‌ 
இருக்கின்றனர்‌. அவர்கள்‌ எட்டு பத்து வரதட்சிணை 
ஐம்பதாயிரம்‌ சீர்‌ என்று கல்யாணம்‌ எதிர்பார்க்கிறவர்கள்‌. 

நினைக்கையில்‌ அவளுக்குச்‌ சிரிப்பு வருகிறது. 

“எதற்கு இப்ப சிரிக்கறே?'” என்று கேட்கிறாள்‌ ஞானம்‌. 

“ஒன்றுமில்லை. உங்களுடைய எண்ணம்‌, எனக்குச்‌ 
சிரிப்பை மூட்டுகிறது. இவனுக்குப்‌ பெண்‌ கொடுப்பவர்கள்‌ 
ஐம்பதாயிரம்‌ செலவழிக்கத்‌ தயாராக இருக்க வேண்டும்‌.” 

“அப்படி உன்னிடம்‌ யார்‌ சொன்னார்கள்‌? ஜானகி 
சொன்னாளா?” 

“யார்‌ சொல்லவேணும்‌? எனக்கு இவனுடைய மனிதர்‌ 
களை எல்லாம்‌ தெரியும்‌ அக்கா. இந்த உலகில்‌ எனக்கும்‌ ஒரு 
மதிப்பு என்று என்னை ஏற்றி வைத்தவர்‌ நீங்கள்‌. நேற்று 
ராஜா வந்தது என்னுடன்‌ பேசியது, என்னைக்‌ கட்சியில்‌ 
சேரவேண்டும்‌ என்று அழைத்தது அதையெல்லாம்‌ நினைக்க 
நினைக்க, இரவு முழுவதும்‌ உறக்கம்‌ வராத நெகழ்ச்சியிலும்‌ 
பரவசத்திலும்‌ சங்கடப்பட்டேன்‌. எனக்கு இவ்வளவு 

எபருமையைக்‌ கொடுத்த நீங்கள்‌ இப்போது உலகத்து மூடத்‌ 
காயமாரைப்போல்‌ நினைப்பது கொஞ்சம்கூடப்‌ பொருத்த 
ில்லாதது. அதனால்தான்‌ தோல்வியடைந்தீர்கள்‌...” 

ஞானம்‌ தோல்வியடைந்ததாகக்‌ கருதவில்லை. அவளு 
டைய தீவிரமான சிந்தனையும்‌ மாறவில்லை. 

“உன்‌ எதிர்காலத்தைக்‌ குறித்து நீ ஒரு தீர்மானமும்‌ 
இில்லாமலிருக்கிறாய்‌ என்று எனக்குப்‌ புரிகிறது. உன்னால்‌ 
ஒருவிதமான முடிவுக்கும்‌ வரமுடியாது என்று எனக்குத்‌ 
தெரியும்‌...” 

“அப்படி ஒன்றுமில்லை. என்னுடைய வாழ்க்கை எந்த 
வகையிலேனும்‌ இந்த சமுதாயத்தின்‌ கூனலை நிமிர்த்தவோ, 
வறுமையைத்‌ தொலைக்கவோ பயன்படவேண்டும்‌,” என்று 
கூறும்போது அவளுக்கு மதுரத்தின்‌ நினைவு பொங்கி 
வருகிறது. “இந்த நவீனயுகத்தில்‌ பெண்கள்‌ முன்னேற்றம்‌, 
சமுதாய நலன்‌ என்று பொது வாழ்வில்‌ ஈடுபட்ட ஒருத்த, 
ஒரு அபலைப்‌ பெண்‌, தன்‌ கணவனை இழந்து நான்கு 
குழந்தைகளுடன்‌ நடுத்தெருவில்‌ நிற்கையில்‌ ஒரு வருஷம்‌ 
வீட்டுக்குள்‌ சமையல்‌ வேலை செய்யக்கூட வரக்கூடாது, 
முடியை எடுத்துவிட்டு வா என்று சொல்லும்‌ இடத்துக்குப்‌ 
பிழைக்கப்‌ போ...என்று சொன்னால்‌ எப்படி இருக்கும்‌?. 
மதுரத்தை நான்‌ பார்த்தேன்‌ அக்கா... எனக்கு நெஞ்சு 
கொதிக்கிறது. இப்போதே படிப்பை விட்டுவிட்டு ஏதேனும்‌ 
வேலை தேடிக்கொள்ளலாம்‌ என்று நினைத்தேன்‌." 

“உன்னால்‌ தனிப்பட்ட முறையில்‌ ஒன்றுமே செய்ய 
முடியாது. மேல்நாட்டில்‌ எல்லாம்‌ பெண்கள்‌ எப்படித்‌ 
தனித்துச்‌ சுதந்திரமாக எல்லாத்‌ துறைகளிலும்‌ வருகிறார்கள்‌ 
என்று நான்‌ எண்ணிப்‌ பார்க்கிறேன்‌. நேற்றுக்கூட 'மார்க்ரட்‌ 
போர்க்‌ வொயிட்‌'டின்‌ வாழ்க்கையைப்‌ படித்துக்‌ கொண்டி 
ருந்தேன்‌. அவள்‌ இரண்டு முறைகள்‌ கல்யாணம்‌ செய்து 
கொண்டு விலக்குப்‌ பெறுகிறாள்‌ . ஆனால்‌ என்ன? உலகப்‌ 
போர்களை எல்லாம்‌ பார்த்தவள்‌. உலகத்‌ தலைவர்களை 
எல்லாம்‌ தன்‌ புகைப்படத்‌ தொழிலில்‌ சந்தித்துப்‌ பேசுகிறாள்‌. 
சாகசமான வாழ்க்கை. அப்படி நம்மிடையே, மிகச்‌ 

சாதாரணப்‌ பின்னணியிலிருந்து எழும்பும்‌ பெண்மணி, 
பொது வாழ்வில்‌ வெற்றிபெற முடிவதில்லை. இங்கே ஒரு 
பெண்ணின்‌ திறமை, அறிவு, செயல்திறன்‌ எல்லாவற்றையும்‌ 
பாழாக்க ஒரு சிறு அவதூறு போதும்‌. ஒன்றுமில்லை. உன்‌ 
கடந்த காலக்‌ கரும்புள்ளி, எந்த சமயத்திலும்‌ விசுவரூபம்‌ 
எடுத்து உன்‌ பொது வாழ்வைப்‌ பாழாக்க முடியும்‌. அவதூறு, 
எதிர்ப்புக்களை எதிர்த்து எழும்ப முடியாத நொய்ம்மை 
உன்னைவிட்டுப்‌ போய்விட்டதாக நான்‌ கருதவில்லை. 
அதுசரி, தனராஜை விட்டு நீ ஏன்‌ வந்தாய்‌?” 

ஆழ்குளத்தில்‌ கைவிட்டு அடியில்‌ கடக்கும்‌ வேரை 
எடுத்துப்‌ போடுகிறாள்‌ ஞானம்‌. 

“ஏன்‌ வந்தேன்‌? ஏன்‌? .... அம்மணியம்மாதான்‌ குடும்‌ 
பத்தில்‌ போய்ச்‌ சேர்ந்துகொள்‌. இது வேண்டாம்‌ என்றாள்‌.” 

எத்தனை ஆண்டுகளாகவோ வளர்த்த பந்தங்களை 
உதறிக்‌ கொண்டு பத்து நாட்கள்‌ ஆசைகாட்டியவனுடன்‌ 
சென்றவள்‌, ஒரே வார்த்தையில்‌ எப்படி வந்தாள்‌? 

ஏதோ பூனை துரத்திக்‌ கொண்டு வந்தாற்போல்‌ ஒடி 
வந்தாள்‌. பிறகு எத்தனையோ துன்பங்கள்‌ நேர்ந்தபோ 
தெல்லாம்கூட, அங்கிருந்து ஓடி வந்தது தவறு என்றோ, 
இரும்ப ஓடிவிடலாம்‌ என்றோ தோன்றவில்லை. அம்மணி 
அப்படி என்ன பயங்கர உண்மையைச்‌ சொல்லி வைத்தாள்‌? 

அவர்களெல்லாரும்‌ கீழ்த்தரமான ஒழுக்கம்‌ உடைய 
வர்கள்‌ என்றாள்‌. ஒழுங்கங்கெட்டு வாழவேண்டி.வரும்‌ என்ற 
ஊகத்தையே (உண்மை என்று நம்பி) கேட்டு அஞ்சி ஓடி 
வந்தாள்‌. 

தன்னுடைய கற்பு என்ற ஒன்றுக்கு ஆபத்து நேராது 
என்ற பத்திரமான இடத்தை நாடி அவள்‌ வந்திருக்கிறாள்‌. 

“அப்போதைய நிலை வேறு அக்கா. இப்போது 
எனக்குத்‌ தன்னம்பிக்கை இருக்கிறது.'” 

“என்ன தன்னம்பிக்கை? உன்‌ கல்வி, தானாக நின்று 
சம்பாதிக்க முடியும்‌ என்ற பிறரை எதிர்பாராத தன்மை 

ப£லலாம்‌.. வேறு. எதையேனும்‌ ஒன்றைப்‌ பற்றிக்‌ 
॥ளாமல்‌ சில சந்தர்ப்பங்களை வெல்லமுடியாது. இந்த 
௩ உடலின்‌ இயல்பு வேட்கை. அது எனக்குக்‌ இடையவே 
ஈயாது என்று சொல்லிவிட்டுத்‌ திரை மறைவில்‌ அதற்கு 
॥ாயாகும்‌ சந்தர்ப்பங்களை வெல்ல முடியாமல்‌ தோற்றுப்‌ 
1பாவது சரியல்ல. கானகத்திலிருந்த முனிவர்களே இதற்குத்‌ 
க பபிவிடவில்லை. எனவே, நீ உன்‌ கடந்தகாலப்‌ புள்ளியை 
அித்துவிட்டதாகக்‌ கருதும்‌ பட்சத்தில்‌ ஏன்‌ மணவாழ்வில்‌ 
ஈடுபடக்கூடாது? இந்த நாளில்‌ நீ சங்கம்‌ சேர்த்துக்‌ கொண்டு 
சரிக்‌ குழந்தைகளை ஒருநாள்‌ குளிப்பாட்டி, பால்‌ வழங்கிச்‌ 
மெய்யும்‌ சேவையைவிட, ஒரு குடும்பத்தில்‌ ஒத்து வாழ்ந்து 
உன்‌ அறிவையும்‌ திறனையும்‌ ஒரு நல்ல இல்லத்துக்குப்‌ பயன்‌ 
படுத்தி அதனால்‌ சமுதாய நல மேம்பாடு காண்பது மேல்‌ 
என்பது என்‌ கருத்து. இந்த நிலையில்‌ நீ கிராமத்துக்குச்‌ 
சென்று மாமியார்‌ மருமகள்‌ சண்டையைத்‌ தீர்க்கவோ, 
குடும்பக்கட்டுப்பாட்டு யோசனை சொல்லவோ போனால்‌ 
ஒருத்தி மதிக்கமாட்டாள்‌. கிராமசேவிகாக்களைப்‌ பற்றிக்‌ 
கத்தை கத்தையாக எழுதலாம்‌ . நீ இருந்த இல்லத்தில்‌ வந்து 
அறவழியைப்‌ பற்றிப்‌ பேச எனக்குக்‌ கூந்தல்‌ நரைக்க வேண்டி 
(பிருந்தது. இவ, மிஸ்ஸா, மிஸஸ்ஸா? என்றுதான்‌ முதலில்‌ 
தெரிந்துகொள்ள விரும்புவார்கள்‌. மிஸ்‌ என்றால்‌ அவள்மீது 
எப்போது அவதூறை வீசி எறியலாம்‌ என்று காத்திருக்கிறது 
நம்‌ சமுதாயம்‌. காரணம்‌ என்னவெனில்‌ ஒழுக்க அளவு 
கோலை அவ்வளவு கூர்மையாக, துல்லியமாக வைத்தி 
ருக்கிறது. மிஸ்‌ என்பதே ஒரு கிளாமர்‌. (கிளாமர்‌ என்றால்‌ 
யார்‌ வேண்டுமானாலும்‌ எந்த எண்ணத்தோடு வேண்டு 
மானாலும்‌ உன்னை அணுகி என்ன வேண்டுமானாலும்‌ 
மீபேசச்‌ சுதந்திரம்‌ நீ கொடுப்பதாகப்‌ பொருள்‌) நீ அழகாக 
(இருக்கிறாய்‌. மேடையேறிப்‌ பேசினால்‌ நிறையக்‌ கூட்டம்‌ 
வரும்‌ என்ற நோக்கு உனக்கு இசைவாகப்படுகிறதா ?” என்று 
மகட்சிறாள்‌ ஞானம்‌. 





மைத்ரேயிக்கு அவள்‌ எண்ணங்கள்‌ ஒத்துப்‌ போகக்‌ 
கூடியவையாக இல்லை. மாம்பிஞ்சின்‌ துவர்ப்பைப்போல்‌ 

அவள்‌ கருத்துக்கு ஒவ்வாததாகப்‌ படுகிறது. ஞானம்‌ ஏன்‌ 
இப்படி எண்ணுகிறாள்‌? 

ஞானத்தின்‌ அந்தரங்க வாழ்விலும்‌ பலவீனம்‌ ஏற்பட்டு 
மேடிட்டிருக்க வேண்டும்‌. அதனாலேயே அவளுடைய கம்பீரம்‌ 
உள்ளூரச்‌ சிதைந்து போயிருக்கிறது; அதனாலேயே நேருக்கு 
நேர்‌ என்ற எதிர்ப்புக்‌ களத்தை நோக்கத்‌ துணிவின்றி விலூக்‌ 
கொள்கிறாள்‌. 

முரளியைப்‌ போன்ற ஒருவனை மணந்துகொண்டு ஒரு 
வீட்டை நிர்வாகம்‌ செய்வது குறித்து மைத்ரேயி கற்பனை 
செய்து பார்க்கிறாள்‌. 

அந்தக்‌ கணவனுடன்‌ அந்தரங்கமாக இருக்கும்‌ நேரங்‌ 
களிலெல்லாம்‌ அவளுக்கு அதுபோல்‌ இன்னொருவனுடன்‌ 
இருந்த நினைவு வரும்‌ என்ற எண்ணமே அருவருப்பாக 
இருக்கிறது. 

“நீயே யோ௫ித்துப்பார்‌ மைத்ரேயி. உன்னால்‌ நர்மதா, 
ஆயிஷா போல்‌ தொண்டு செய்யமுடியுமா என்று. அவர்‌ 
களெல்லாம்‌ அவர்களுடைய தனிவாழ்க்கையைப்‌ பற்றிப்‌ 
பிறர்‌ என்ன நினைப்பார்கள்‌ என்று கூசமாட்டார்கள்‌. அவர்‌ 
கள்‌ உண்மையிலேயே சமுதாயத்தின்‌ அதிர்ஷ்டமற்ற அங்கங்‌ 
களுக்கு நன்மை செய்ய வேண்டும்‌ என்று பொதுத்‌ 
தொண்டில்‌ ஈடுபடவில்லை. பொதுத்தொண்டிலோ அரசிய 
லிலோ ஈடுபடுபவர்கள்‌ அப்பழுக்கில்லாத அந்தரங்க சுத்தம்‌ 
உடையவர்களாய்‌, இரட்டை வாழ்க்கை நடத்த இயலா 
தவர்களாய்‌ இருக்கவேண்டும்‌. ௮ப்படி இல்லாததாலேயே 
இன்று பொது வாழ்வும்‌ அரசியலும்‌ கறை பிடித்துக்‌ கிடக்‌ 
கஇறது...'” 

ஞானம்‌ பேசுவது மைத்ரேயிக்கு விசித்திரமாகவே 
இருக்கிறது. 

இரட்டை வாழ்க்கை நடத்த இயலாதவள்‌ பொது 
வாழ்வுக்கே போகக்‌ கூடாது என்று ஞானம்‌ கருதுகிறாளா? 

ஆனால்‌ ஞானத்தை, பெரிதும்‌ அவள்‌ மதிக்கும்‌ அந்தத்‌ 
தாயை அவளால்‌ கருத்துவேற்றுமை கொண்டு எதிராளி 
யாக்கிக்‌ கொள்ள முடியாது. 

உங்கள்‌ யோசனையை நான்‌ மறுக்கவில்லை அக்கா. 
ல்யாணமென்று வேறு யாரையும்‌ ஒப்புக்கொள்ளு 
வது ௮னக்கு ஒப்புக்கொள்ளக்‌ கூடியதாக இப்போதைக்குப்‌ 
படவில்லை...” 





கால்‌ 


“உன்‌ மனசுக்குக்‌ கஷ்டம்‌ கொடுக்கக்கூடிய தொன்றையும்‌ 
ஈன ஒரு நாளும்‌ வற்புறுத்தமாட்டேன்‌. நீ சுதந்திரமாகச்‌ 
னை. செய்து முடிவுக்கு வரவேண்டும்‌. உனக்கு 
1யரனைதான்‌ நான்‌ சொல்கிறேன்‌...” 

மறுநாள்‌ காலையில்‌ ஞானம்‌ அலுவலகத்துக்குச்‌ சென்ற 
(னன ரே மைத்ரேயி மெதுவாக வெளிக்கிளம்புகிறாள்‌. ராம 
ஷன்‌ வீட்டில்தான்‌ சாவி கொடுப்பது வழக்கம்‌. வாயிலில்‌ 
கால்வைக்கும்போதே தயக்கமாக இருக்கிறது. முன்னறைச்‌ 
சாய்வு நாற்காலியில்‌ இருந்த முரளி அவளைக்‌ கண்டதும்‌ 
வழுந்திருக்கிறான்‌. 

“ஒன்றுமில்லை, சாவி...” 

அவள்‌ வாயிலிலேயே நிற்கிறாள்‌. அவன்‌ வெளியே வந்து 
ஈாரவியை வாங்கிக்கொள்ளுமுன்‌ மிக மெதுவான குரலில்‌, 
“உங்களோடு கொஞ்சம்‌ பேச விரும்புகிறேன்‌. எப்போது 
செளகரியப்படும்‌?'” என்று கேட்டுதான்‌. 





ம 





ஓர்‌ கணம்‌ வெளிக்குப்‌ புலப்படாத பரபரப்பு அவளை 
ஆட்கொள்கிறது. 

“என்னோடா?” 

“ஆமாம்‌. உங்களுக்கு இன்று மாலையில்‌ வசதி 
இருக்குமானால்‌ சொல்லுங்கள்‌..." 

எங்கேனும்‌ மாலையில்‌ சந்தித்துவிட்டு இருட்டிய பிறகு 
நிரும்புவது அவளுக்குப்‌ பிடிக்கவில்லை. 

“நீங்கள்‌, இப்போதே என்னுடன்‌ வந்து பேசலாமே? 
நான்‌ லைப்ரரிக்குத்தான்‌ போகிறேன்‌...” 

மூடி மறைத்த சல்லாத்‌ துணிக்கப்பாலுள்ள வெளிச்சம்‌ 
॥/லப்படுவதுபோல்‌ அவளுக்கு அவன்‌ எதைப்பற்றிப்‌ 

கில்பதிட்டம ௯ 


நடடசு அ ரவம்க்‌. அமல வட ப்ப அச்வ கப்ப 

“ஒரு நிமிஷம்‌. நீங்கள்‌ மெள்ள நடந்துகொண்டிருங்கள்‌. 
நான்‌ பஸ்‌ ஸ்டாப்புக்கு வந்துவிடுகிறேன்‌” என்று கூறிவிட்டு 
உள்ளே செல்கிறான்‌. 

மைத்ரேயியின்‌ நடை மிக மெதுவாக நீண்டு செல்கிறது. 
பெரிய சாலையில்‌ பஸ்‌ நிறுத்தத்துக்குச்‌ செல்லும்‌ வழியில்‌ 
மைதானத்தைக்‌ கடந்து அவள்‌ சாலையை எட்டுமுன்‌ முரளி 
அவளை நெருங்கி வருகிறான்‌. 

அவன்‌ புன்னகை செய்கிறான்‌. அவளும்‌ சிரிக்கிறாள்‌. 

அவன்‌ சிரிப்பு மிக இயல்பாக இருக்கிறது. செயற்கை 
யில்லை. 

அவளுடன்‌ கல்லூரியில்‌ படித்த ருக்மணியின்‌ தந்தை 
ஒரு இராணுவ டாக்டர்‌. அவர்கள்‌ எழும்பூரில்‌ ஓர்‌ அழகிய 
வீட்டில்‌ இருந்தார்கள்‌. ருக்மணி பார்வையை இழந்த பெண்‌. 
பிரெய்ல்‌ எழுத்துக்களின்‌ உதவியாலேயே அவள்‌ படித்தாள்‌. 
அவள்‌ கல்லூரிக்கு வராத நாட்களில்‌ மைத்ரேயி தவறாமல்‌ 
சென்று பாடங்களைக்‌ கூறி விளக்குவாள்‌. 

“நீ ஏனம்மா இன்னிக்குக்‌ காலேஜுக்கு வரலே?" 
என்றால்‌, “எங்கள்‌ வீட்டில்‌ இன்னிக்குத்‌ தகராறுடி. எனக்கு 
மனசு சரியில்ல...” என்று கூறுவாள்‌. 

அவள்தான்‌ முதல்‌ குழந்தை. ஒரு கண்‌ மட்டுமே 
சுமாராகத்தெரிவதுபோலிருக்கும்‌. அவளுக்கு ஒரு தம்பியும்‌ 
ஒரு தங்கையும்‌ இருந்தனர்‌. அவளுடைய தாய்‌ மிக அழகாக 
இருப்பாள்‌. உதட்டுச்சாயம்‌, கையில்லா ரவிக்கை நாகரிகங்‌ 
களுடன்‌ அவள்‌ தான்‌ காரில்‌ ருக்மணியைக்‌ கல்லூரியில்‌ 
கொண்டு வந்து விடுவாள்‌. ருக்மணிக்கு அரசு தரும்‌ 
சலுகைகள்‌ அவள்‌ முயற்சி செய்தே கிடைத்திருந்தது. ஒரு 
நாள்‌ அவள்‌ ருக்மணியின்‌ வீட்டுக்குச்‌ சென்றிருந்தபோது, 
அவளுடைய தந்தையைப்‌ பார்க்க நேர்ந்தது. அவள்‌ 
இடுக்கிட்டாற்போல்‌ நின்றாள்‌. கோடுகள்‌ போட்டதோர்‌ 
இரவு உடையில்‌ வழுக்கைத்‌ தலையும்‌ பிதுங்கிவிடும்‌ போன்ற 
கண்களும்‌ தொங்கும்‌ மீசையுமாகக்‌ காட்சியளித்த அவரு 
டைய அந்தத்‌ தோற்றத்தை அவளாலேயே இன்னமும்‌ மறக்க 

யபலவிவலை. அப்போதும்‌ அவர்‌ கையில்‌ மதுப்புட்டியை 
வைத்திருந்தார்‌. அவரை ருக்மணியின்‌ தந்தையாக, அந்த 
அபகய தாயின்‌ கணவனாக அவளால்‌ ஓப்ப முடியவில்லை. 
வ ஒரு டாக்டராகச்‌ சேவை செய்தவராகக்‌ கற்பனை 
செயதுகூடப்‌ பார்க்க இயலவில்லை. அந்த ஆண்டு இறுதி 
பால. அவர்‌ இறந்து விட்டார்‌. மைத்ரேயி அப்போது அவர்‌ 
உர டைய வீட்டுக்குச்‌ சென்றாள்‌. 

"மதுவின்‌ கொடுமைக்கு எங்கள்‌ வாழ்வே ஒரு மாதிரி 
மைத்ரேயி. கண்‌ பார்வையற்ற நான்‌ ஒருவனைக்‌ கல்யாணம்‌ 
ய்து கொள்வதைப்பற்றிநினைக்கவே இயலாது. நீ மணம்‌ 
பசய்து கொள்ளுமுன்‌ குடிப்பழக்கம்‌ இல்லாதவனா என்று 
பார்‌...” என்றாள்‌ ருக்மணி கண்ணீர்‌ வழிய. அப்போது 
மைத்ரேயிக்குக்‌ கள்ளின்‌ புளித்த நெடியோடு ஒருநாள்‌ 
தன்னைத்‌ தழுவ வந்த தனராஜின்‌ நினைவு வந்தது. அவன்‌ 
ப்பாதை நெடியோடு வந்ததைக்‌ கண்டபோது, விவரம்‌ 
புரியாத பேதையாகவே இருந்த மைத்ரேயிக்கு அருவருப்பாக 
அதிர்ச்சியாக இருந்தது. ஆனால்‌ இந்த டாக்டர்‌ உயர்குலத்‌ 
இல்‌ பிறந்து பிணியகற்றும்‌ தொழிலுக்குப்‌ பயின்று பணி 
யாற்றச்‌ சென்றவர்‌. எத்தனை ஆழமான அடிநிலை! அப்படி 
யும்‌ அந்த மாளிகை எப்படிச்‌ சரிந்தது? 

அவர்‌ இறந்த பிறகு ருக்மணியின்‌ குடும்பம்‌ மதுரைக்குப்‌ 
பெயர்ந்துவிட்டது. 

அருகே முரளி வந்ததை அவன்‌ குரல்‌ கேட்ட பின்னரே 
அவள்‌ உணருகிறாள்‌. 

“நீங்கள்‌ தினம்‌ இங்கிருந்து காலேஜுக்குப்‌ போவது 
கஷ்டமாக இல்லை?” 

“கஷ்டம்‌ என்ன? எட்டேமுக்கால்‌ பஸ்ஸைப்‌ பிடித்தால்‌ 
சரியான நேரத்துக்குப்‌ போய்விடுவேன்‌ !”” 

பஸ்‌ வருகிறது. அவன்‌ ஏறி முன்னே நடக்கிறான்‌. அவள்‌ 
கூடைக்காரப்‌ பெண்களின்‌ அருகே உட்காருகிறாள்‌. பூக்‌ 
கடைக்குச்‌ சென்று பூ வாங்கித்‌ தொடுத்து விற்றுத்‌ தொழில்‌ 
செய்பவர்கள்‌ அந்தப்‌ பெண்கள்‌. உயர்ந்த சாதியில்‌ பிறந்‌ 
இராத அந்தப்‌ பெண்கள்‌, எந்தப்‌ போலி கெளரவமும்‌ 

பாராட்டிக்கொண்டு வீட்டினுள்‌ பதுங்கியிருப்பதில்லை. 
சோறு தூக்குவதும்‌ வீட்டு வேலை செய்வதும்‌ முச்சந்தியில்‌ 
ஆப்பம்‌ போட்டு விற்பதும்‌ அவர்களுக்குக்‌ கெளரவக்‌ குறை 
வல்ல. இம்மாதிரியான கூட்டத்தில்‌ மதுரத்தைப்‌ போன்ற 
பெண்‌ ஒருத்திகூட இல்லை. மதுரம்மாமி வயிறு பிழைக்க, 
முடியை எடுக்கவேண்டி இருந்தது. வறுமையின்‌ அடித்‌ 
தளத்தில்‌ உழன்றாலும்‌ வாழ்வு முறையில்‌ ஒரு போலியான 
கெளரவம்‌ பாராட்டுவதைப்‌ பெரிதாக நினைக்கின்றனர்‌. 
ஆனால்‌, அதே பொருள்‌ தேவைக்குமேல்‌ வரும்போது 
தேவைகளை மிகுதியாக்கக்‌ கொள்ள வாழ்வு முறையையே 
மாற்றிக்‌ கொள்ள இந்த உயர்குடி மக்கள்‌ தயங்கவில்லை. 

பஸ்‌ கண்டக்டர்‌ அவளருகில்‌ வந்து அந்தப்‌ பூக்காரப்‌ 
பெண்களிடம்‌ சில்லறை வாங்குகிறான்‌. ஆனால்‌ அவள்‌ 
சில்லறையுடன்‌ காத்திருந்தும்‌ அவன்‌ சீட்டுக்‌ கொடுக்க 
வில்லை. அவளாகவே “டிக்கெட்‌'என்று கேட்கும்போது, 
அவன்‌ அலட்சியமாக மேலே செல்கிறான்‌. அப்போதுதான்‌ 
முரளி அவளுக்கும்‌ சேர்த்து வாங்கியது புரிகிறது. 

அவளால்‌ அதை ஏற்றுக்கொள்ள முடியவில்லை. அவன்‌ 
எதற்காக அவளுக்குச்‌ சட்டு வாங்கவேண்டும்‌? ஒரு 
பெண்ணை விடத்‌ தான்‌ உயர்ந்தவன்‌ என்ற உணர்வு எல்லா 
ஆண்களுக்கும்‌ எப்போதும்‌ இருக்கும்‌ போலும்‌! இந்தக்‌ 
கண்டக்டர்‌ அவளை நன்றாக அறிந்தவன்‌, ஒரு மாதிரிச்‌ 
சிரித்துக்கொண்டு அவளுக்குப்‌ பதில்‌ சொல்லாமலே செல்‌ 
கிறான்‌. அதிகப்‌ பிரசங்கித்தனம்‌ என்று மைத்ரேயிக்குக்‌ கோபம்‌ 
வருகிறது. பஸ்ஸிலிருந்து அவள்‌ இறங்குவதைப்‌ பார்த்துவிட்டு 
அவனும்‌ இறங்குகிறான்‌. நடைபாதையில்‌ நடக்கும்போது 
அவள்‌ முன்னதாக விடுவிடென்று நடக்கிறாள்‌. அவன்‌ 
நிதானமாகவே பின்‌ தொடர்கிறான்‌. “ஆர்ட்காலரி' வாயிலில்‌ 
அவள்‌ நுழையும்போது அவனும்‌ வருகிறான்‌. இதமான வெய்‌ 
யிலும்‌ அமைதியான சூழலும்‌ பசுமை விரிக்கும்‌ புற்றரையும்‌ 
அவளுடைய அமைதியின்மைக்கு ஆறுதலளிக்கின்றன. 

“இந்த இடம்‌ உண்மையாக வெளியிலுள்ள பரபரப்புக்கு 
மாற்றாக இருக்கிறது. புற்றரையில்‌ இப்படி உட்காரலாமா £...” 
என்று கேட்கிறான்‌ அவன்‌. 

அவள்‌ நெற்றி வியர்வையைத்‌ துடைத்து இறுக்கத்தைச்‌ 
”மாளித்துக்‌ கொண்டு மெள்ளச்‌ சிரிக்கிறாள்‌. 

இருவரும்‌ அமருகின்றனர்‌. பேச்சை எப்படித்‌ தொடங்கு 
வது என்று புரியாதுபோல்‌ மெளனமாக இருக்கின்றனர்‌. 

“நேற்று நான்‌ அங்கே வந்தது... நீங்கள்‌ ஊத்தி 
ரப்பீர்கள்‌ என்று நினைக்கிறேன்‌..." 

“ராமசேஷன்‌ சொன்னாராம்‌. நல்ல பையன்‌, நல்ல 
பிபண்ணாகப்‌ பார்த்துக்‌ கல்யாணம்‌ செய்யவேண்டும்‌ என்று 
மிசால்லிவிட்டு அழைத்து வருகிறேன்‌ என்றாராம்‌. அந்த 
நல்ல பையனுக்குப்‌ பெற்றவர்‌ இருக்கையில்‌இவர்‌ எதற்கு 
முந்திரிக்கொட்டையாக வருகிறார்‌ என்று நினைத்தேன்‌..." 
அவன்‌ சிரிக்கவில்லை. “பெற்றவர்கள்‌ இனிமேல்‌ அவன்‌ 
வாழ்க்கையில்‌ தலையிட மாட்டார்கள்‌ என்று அவருக்குத்‌ 
தெரியும்‌. ஏனென்றால்‌, அவன்‌ அவர்கள்‌ பார்த்து, சீர்‌, வர 
தட்சிணை வகையறாவெல்லாம்‌ வாங்கிக்‌ கொண்டு கலி 
யாணம்‌ செய்துவைத்த பணக்காரப்‌ பெண்‌, அவனுடன்‌ 
நான்கு நாள்கூட வாழவில்லை. அவனை நிராகரித்து, 
மணவிலக்கே வாங்கிக்கொண்டு அமெரிக்காவுக்குப்‌ படிக்கப்‌ 
போய்விட்டாள்‌ என்று தெரியும்‌...” 

“ஓ...? அதானே பார்த்தேன்‌...?' என்று மைத்ரேயி கலகல 
வென்று சிரிக்கிறாள்‌. சிரிப்பு பெரிதாக வலுக்கிறது. 

“அதனால்தானா? அதே மட்டத்தில்‌ இருப்பவள்‌ 
தேவலை என்று நினைத்திருப்பீர்கள்‌...'” 

கேலியும்‌ இண்டலும்‌ சிரிப்புமாக அவள்‌ மொழிந்தது 
அவனுடைய மனசை நோகச்‌ செய்கிறது என்பதை மைத்ரேயி 
அவன்‌ முகத்தைப்‌ பார்த்து உடனே புரிந்துகொள்கிறாள்‌. 

“அதில்‌ என்ன தவறு, மைத்ரேயி? ஒரு பிரும்மசாரி 
வாழ்வைத்‌ தூய்மையாக வாழ்வேன்‌ என்று சொல்லமுடியாத 
உண்மையை ஒப்புக்கொள்வது தவறா? எனக்கிசைந்த 
பெண்ணை மணக்க விரும்பக்‌ கூடாதா? உங்களை நான்‌ 
கட்டுப்படுத்தவில்லை; வற்புறுத்தவில்லை. உங்கள்‌ முன்‌ ஒரு 
ஆலோசனையை வைக்கிறேன்‌. நீங்கள்‌ அதைப்‌ பரிசீலனை 

செய்யுங்கள்‌. ஒப்பினால்‌ மேற்கொண்டு தீர்மானம்‌ செய்ய 
லாம்‌ இல்லையேல்‌ விட்டுவிடலாம்‌...” 

மைத்ரேயி சிறிதுநேரம்‌ பேசவில்லை. 

ஒரு பிரம்மசாரி வாழ்வைத்‌ தூய்மையாக வாழ்வேன்‌ 
என்று சொல்லமுடியாத உண்மையை அவன்‌ ஒப்புக்‌ 
கொள்கிறான்‌. அப்படி, ஒரு தூய வாழ்வை வாழமுடியாத 
நான்‌ என்று அவளும்‌ ஒப்புக்கொள்வாளா? 

நினைக்கவே கூச்சமாக இருக்கிறது. 

ஞானம்மா ஒப்புக்கொள்ள வேண்டும்‌ என்று விரும்பு 
கிறாள்‌. அவளுக்கு சீரான பாதையில்‌ ஏதோ இடையூறு 
நேர்ந்தாற்போல்‌ கோபம்‌ வருகிறது. ஒருமுறை தன்னை 
இழந்து தன்‌ வாழ்வைக்‌ கறையாக்கிக்‌ கொண்ட அவள்‌ 
மீண்டும்‌ ஒரு ஆணை நெருங்கித்‌ தன்னை இழப்பதா? 

பல சமயங்களில்‌ அவளுக்குத்‌ தன்‌ தனிமையில்‌ அச்சம்‌ 
தோன்றியதுண்டு. அன்று ராஜா முன்‌ பகுதியில்‌ வண்டி. 
யோட்டியின்‌ முன்‌ அமராமல்‌ பக்கத்தில்‌ அமர்ந்தபோது 
அவளுக்கு அச்சம்‌ தோன்றியது. சரேலென்று தன்கை மீது 
அவன்கை பட்டுவிடுமோ என்ற கற்பனை தோன்றித்‌ 
தோன்றி அவளை அச்சுறுத்தியது. 

“யோசனை செய்ய நீங்கள்‌ நிறைய அவகாசம்‌ எடுத்துக்‌ 
கொள்ளலாம்‌. என்‌ உள்‌ மனசுக்கு, உங்களை என்னால்‌ 
மகிழ்விக்க முடியும்‌, நீங்கள்‌ எனக்கு இன்றியமையாதவராக 
இருப்பீர்கள்‌ என்று தோன்றுகிறது. இன்னொன்று சொல்ல 
விரும்புகிறேன்‌. ஒரு ராணுவக்‌ கட்டுப்பாட்டு வாழ்க்கையில்‌, 
மற்றவர்‌ வாழ்க்கையில்‌ நேரமுடியாத பல நிகழ்ச்சிகள்‌ நேர 
வாய்ப்பு உண்டு. மிதமிஞ்சும்‌ குடிப்பழக்கத்தினின்று என்னைக்‌ 
காப்பாற்ற, கடமையிலிருந்து வழுவாத, நாணயமுள்ள ஒரு 
நல்ல சேவையாளனாக என்னை நிலைநிறுத்த உறுதுணை 
யாக எனக்கு ஒரு மனைவி வேண்டும்‌. அந்தப்‌ பொறுப்பை 
உங்களால்‌ ஏற்க முடியும்‌ என்று நான்‌ நம்புகிறேன்‌." 

இந்தத்‌ திறந்த மொழிகள்‌ அவளைப்‌ பிணிக்கின்றன. ஒரு 
ஆணும்‌ பெண்ணும்‌ புற அளவில்‌ ஒருவரையொருவர்‌ 

மிரவாணமாகத்‌ தெரிந்துகொள்ளு முன்பு, அக அளவில்‌ 
பீவடங்களைக்‌ களைந்துவிடும்போது அந்தப்‌ பிணைப்பு 
பரிசுத்தமாகத்தான்‌ இருக்க முடியும்‌ என்பதை மைத்ரேயி 
(திய அநுபவமாக உணருகிறாள்‌. முரளியிடமிருந்து இத்‌ 
நகைய வெட்ட வெளிச்சமான பேச்சை அவள்‌ எதிர்‌ 
பார்த்திருக்கவில்லை. 'முன்பே எனக்கு உன்‌ வடிவம்‌ உள்ளத்‌ 
இல்‌. பதிந்துவிட்டது, காதல்‌, ஊதல்‌' என்று ஏதேனும்‌ 
பிதற்றுவான்‌ என்றே அவள்‌ எதிர்‌ பார்த்திருந்தாள்‌. 

இப்போது தன்னைப்பற்றி, ஞானம்மாளிடம்‌ ஒருநாள்‌ 
கூறியதுபோல்‌, தன்‌ வாழ்க்கை அத்தியாயங்களை ஒளியா 
மாலே அவனிடம்கூறவேண்டியது அவசியமாகத்‌ தோன்று 
கிறது. 

தான்‌ தன்‌ பிறந்த வீட்டில்‌ வயசு வருவதற்கு முன்னே 
வயது வந்த பெண்ணாக ஒரு ஆணின்‌ கண்களில்‌ பட்டாலே 
குடிமுழுகிப்‌ போகும்‌ என்ற அச்சத்தில்‌ வளர்ந்து துணிந்து 
காதல்‌ கொண்டு தனராஜின்‌ ஆசை வலையில்‌ வீழ்ந்து நாலு 
மாசம்‌ வாழ்க்கை நடத்தியதையும்‌, கட்சிப்‌ பாசறையில்‌ 
தங்கிய போது அம்மணி அம்மாள்‌, அவர்களுடைய ஒழுக்க 
சிலையைக்‌ கிழித்து உள்‌ நடப்பைக்‌ காட்டியதும்‌ அஞ்சி ஓடி 
வந்து விடுதியில்‌ அடைக்கலம்‌ புகுந்து, பின்னர்‌ ஞானம்மா 
வின்‌ சோதரியாக மறுமலர்ச்சி பெற்ற விவரங்கள்‌ அனைத்தை 
யும்‌ தெரிவிக்கிறாள்‌. பதினொன்றரை மணியளவில்‌ சந்திக்க 
வந்த அவர்களுக்குப்‌ பிற்பகல்‌ மணி இரண்டடித்ததுகூடத்‌ 
தெரியவில்லை. 

“காதல்‌ ஊதல்‌ என்பதிலெல்லாம்‌ எனக்குக்‌ 
கொஞ்சமும்‌ நம்பிக்கை கடையாது. உடலளவில்‌ உள்ள ஓர்‌ 
வேட்கைக்குப்‌ பூப்போட்ட போர்வை போடும்சொல்‌ அது 
என்பது என்‌ கருத்து. ஆனாலும்‌ இன்னொருவரை மணந்து 
கொண்டு வாழ்க்கை நடத்துவதைப்பற்றி என்னால்‌ எண்ணிப்‌ 
பார்க்கக்‌ கூட இயலவில்லை. ஏற்கனவே கறைபட்டுவிட்ட 
என்‌ வாழ்வில்‌ திருமணம்‌ என்று ஒரு சந்தர்ப்பம்‌ வரும்‌ 
என்பதை நான்‌ கனவில்‌ கூட நினைத்ததில்லை. அதனா 
லேயே “சமுதாய சீர்திருத்தம்‌, அடிநிலை மக்களின்‌ பிரச்சனை 

கள்‌” என்று என்‌ வாழ்க்கையை ஒரு துறையில்‌ ஒதுக்கிப்‌ 
பயனுள்ளதாக்கக்‌ கொள்வதைப்‌ பற்றியே சிந்தித்திருக்கிறேன்‌. 
இது நான்‌ சற்றும்‌ எதிர்பார்த்திராத திருப்புமுனை...” 

மைத்ரேயி முதலில்‌ அவனை மற்ற ஆடவரை நோக்கிப்‌ 
பேசுவது போலவே பேசினாள்‌. ஆனால்‌ கண்ணுக்குப்‌ புலப்‌ 
படாத போர்வைகளைக்‌ களைந்தபின்‌, அவனை நிமிர்ந்து 
நோக்கக்‌ கூடக்‌ கூச்சமாக இருக்கிறது. 

“அப்படியானால்‌ உங்கள்‌ பிராமணத்துவம்‌ உங்களைத்‌ 
தடுக்கிறது...” 

மைத்ரேயி துணுக்குற்று நிமிர்ந்து நோக்குகிறாள்‌. “அந்தச்‌ 
சொல்லையே நான்‌ வெறுக்கிறேன்‌. என்னிடம்‌ பொய்யாக 
ஆசாரம்‌ பார்ப்பதும்‌ கோயிலுக்குப்‌ போவதும்‌ போன்ற 
வழக்கங்கள்‌ ஒன்றுகூடக்‌ கிடையாது. யாரேனும்‌ என்னை 
“ஆர்‌ யூ எ பிராமின்‌' என்று கேட்டாலே கூசிப்‌ போகிறேன்‌...” 

“ஓ...நான்‌...ஐ டோன்ட்‌ மீன்‌ தட்‌. பிராமணத்துவம்‌ 
என்பது என்ன? மனிதத்துவத்தின்‌ ஓர்‌ உயர்ந்ததன்மை. உயர்‌ 
ஒழுக்கத்தினால்தான்‌ அதைப்‌ பெற இயலும்‌ என்று நான்‌ 
நினைக்கிறேன்‌. பிறப்பினால்‌ மட்டுமல்ல; அந்தப்‌ பொருளில்‌ 
நான்‌ சொன்னேன்‌. நீங்கள்‌ ஒருமுறை கன்னிமையை இழந்‌ 
ததை அதனால்தான்‌ ஒரு பெரிய தவறாகக்‌ கருதுகிறீர்கள்‌." 

அது உண்மைதான்‌ என்று அவளுடைய உள்ளம்‌ 
ஆமோதிக்கிறது. தான்‌ ஒரு கன்னியாக இருந்திருந்தால்‌ இந்த 
முரளியின்‌ எண்ணத்துக்கு அவள்‌ தலை தாழ்த்தியிருப்பாளாக 
இருக்கும்‌. ஆனால்‌ அவனும்‌ ஒரு பெண்ணை மணந்து 
கசப்பான அநுபவங்களுக்குட்‌ படாமலிருந்திருந்தால்‌ 
இத்தகைய சந்தர்ப்பத்தை இவனே விரும்பியிருப்பானா.... ? 

“நீங்கள்‌ அந்தப்‌ பழைய கணவர்‌ உங்களுக்கு முறையாக 
விலக்குக்‌ கொடுக்காததனால்‌ இப்படிச்‌ செயவது முறையல்ல 
என்றோ, பாவம்‌ என்றோ கருதுகிறீர்களானால்‌ சொல்லுங்‌ 
கள்‌. என்றேனும்‌ நீங்கள்‌ இணைந்து வாழக்கூடும்‌ என்ற 
சந்தர்ப்பத்துக்குக்‌ காத்திருப்பதானால்‌ நான்‌ என்‌ எண்ணத்‌ 
தைக்‌ கூறியதையே தவறாக நினைக்கிறேன்‌...” 

“அந்த நிலை இங்கு இல்லை. அவருடன்‌ நான்‌ மறுபடி 
இணைந்து வாழ்வேன்‌ என்பதை எப்படி என்னால்‌ கற்பனை 
செய்துபார்க்க இயலவில்லையோ, அப்படி நான்‌ மறுமணம்‌ 
செய்துகொண்டு வாழ்வதைப்‌ பற்றியும்‌ கற்பனை செய்யக்‌ 
கூட மனம்‌ துணியவில்லை. ஒருபுறம்‌ பாசி மூடிக்‌ கிடந்த 
குட்டையை நீங்கள்‌ கிளறிவிட்டிருக்கிறீர்கள்‌. குழப்பமாக 
இருக்கிறது.” 

“நீங்கள்‌ யோசனை செய்யுங்கள்‌. பெண்மையைத்‌ 
தாழ்வாகக்‌ கருதுவதை நான்‌ வெறுப்பவன்‌. ஒருத்தி என்னை 
அவமதித்துவிட்டுப்‌ போன பிறகுகூட பெண்மையை நான்‌ 
மதித்துப்‌ போற்றவே விரும்புகிறேன்‌. ஒழுங்கற்ற ஓர்‌ வாழ்வு 
எனக்குக்‌ கட்டாயமாக வருமானாலும்கூட, பெண்மை 
காலடியில்‌ மிதிபடுவதை நான்‌ ஒப்பமாட்டேன்‌. உங்கள்‌ 
இசைவுக்கு அல்லது மறுப்புக்கு நான்‌ காத்திருப்பேன்‌..." 

அவள்‌ முகம்‌ சிவந்து போகிறது. 

வெகுநேரம்‌ அவர்கள்‌ பேசவில்லை. 

சரேலென்று சேலையைத்‌ தட்டிக்கொண்டு அவள்‌ 
எழுந்திருக்கிறாள்‌. 

“ரொம்ப நேரமாகிவிட்டது.” 

கைக்‌ கடியாரத்தில்‌ கண்கள்‌ பதிகின்றன. 

இருவரும்‌ மெளனமாக நடந்து வருகின்றனர்‌. 

“நல்லது, பிறகு பார்க்கலாம்‌...” என்று புன்னகையுடன்‌ 
கூறிவிட்டு அவள்‌ விரைந்து திரும்பி நடக்கிறாள்‌. 

மைத்ரேயிக்கு நூலகத்துள்‌ நுழையும்போது மனத்‌ 
தெளிவு இல்லை. புத்தகங்களைப்‌ பிரித்துப்‌ பார்க்கக்கூடப்‌ 
பொருந்தவில்லை. கையில்‌ அகப்பட்ட புத்தகங்களை 
எடுத்துக்‌ கொண்டு அவள்‌ வீடு திரும்பப்‌ பஸ்ஸைப்‌ பிடிக்‌ 
கிறாள்‌. மனசுக்கு உவப்பான நிகழ்ச்சிகளை நினைத்தாலும்‌ 
மனம்‌ மகிழ்ச்சியிலும்‌ திளைக்க முடியாததொரு பளுவைச்‌ 
சுமந்து கொண்டிருப்பதுபோல்‌ தோன்றுகிறது. 

கல்யாணமா? அவளுக்கா? ௪! 

ஏன்‌? உயர்ந்த லட்சியம்‌ என்று சொல்லிக்கொண்டு 
சந்தர்ப்பங்களுக்கு இரையாகாமல்‌ நிற்பதைத்தானே நீ 
மதிக்கிறாய்‌? உண்மையில்‌ தனராஜை மணந்தபின்‌ அவன்‌ 
உயர்ந்த வாழ்க்கை முறையைக்‌ கடைப்பிடிக்காதவன்‌ என்ற 
காரணமே உன்னை வெறுக்கச்‌ செய்தது. இப்போது உயர்ந்த 
வாழ்க்கை முறையைக்‌ கடைப்பிடிக்கவே உன்னை மணக்க 
விரும்புகிறேன்‌ என்று முரளி கூறுகிறான்‌. இவனை உன்‌ 
உள்ளம்‌ மதிக்கிறது. ஆனால்‌ ஏன்‌ ௪! கல்யாணமா என்று 
ஏன்‌ மறுக்கிறாய்‌, 

“ஏற்கெனவே ஒருவனுடன்‌ ஓடிப்போய்‌ அவனுடனும்‌ 
ஒத்துவாழத்‌ துணிவில்லாதவளாக ஓடிவந்தாள்‌. இப்போது 
இன்னொருவனைப்‌ பிடித்துக்‌ கொண்டாள்‌' என்று மேல்‌ 
நோக்காகப்‌ பார்க்கும்‌ உலகம்‌ பழிக்கும்‌? தனராஜே அறிந்‌ 
தால்‌ என்ன நினைப்பான்‌? 

வீட்டுக்கு அவள்‌ திரும்பும்‌ நேரத்தில்‌ ஞானம்‌ வீட்டி 
லிருக்க மாட்டாள்‌ என்று எண்ணியிருப்பது பொய்யாகிறது. 

வாயிலில்‌ ஒரு கறுப்புக்கார்‌ நிற்கிறது. 

யாரோ வந்திருக்கிறார்கள்‌. ஞானம்‌ பேசும்‌ குரல்‌ ஓங்கி 
ஒலிக்கிறது. அவள்‌ நேர்வாயிலில்‌ நுழையாமல்‌ தோட்டத்து 
வழியே சென்று பின்புறமாக நுழைகிறாள்‌. 


17 


(நானம்‌ அரசினரின்‌ கருத்தடைப்‌ பிரசாரத்தைக்‌ 
குறித்துக்‌ காரசாரமாகப்‌ பேசிக்கொண்டிருக்கிறாள்‌. “பெண்‌ 
குலம்தான்‌ எப்போதும்‌ சுமை சுமக்கவேண்டுமா? துன்பம்‌ 
அநுபவிக்க வேண்டுமா? வாய்விட்டுச்‌ சொல்லத்‌ தெரியாமல்‌ 
இராமங்களில்‌ பெண்கள்‌ இந்த ஐயுஸிடி (1000) திட்டத்தில்‌ 
துன்பம்‌ அநுபவிக்கிறார்கள்‌. அறிந்தவர்கள்‌ எல்லாருமே 
ஃபிரிக்ஷன்‌ காஸஸ்‌ கான்ஸர்‌ (14௦11௦௩ கய கோ23)என்று 
ஒப்புக்‌ கொள்கிறார்கள்‌. தெரிந்து ஏன்‌ தண்டனை கொடுக்க 

வேண்டும்‌? செயற்கைத்‌ தடுப்பு முறைகளெல்லாம்‌ தாகத்‌ 
துக்கு உப்பு நீரைக்‌ குடிப்பதுபோல்‌ என்று காந்திஜியே கருத்‌ 
துத்‌ தெரிவித்திருக்கிறார்‌. காந்தயக்‌ கொள்கைகளில்‌ ஊறி 
யவர்‌ என்று நினைக்கும்‌ ஆட்சிபீடத்தார்‌, எவனோ வெளி 
நாட்டான்‌ இந்த எல்லாம்‌ கொள்ளும்‌ ஏழை நாட்டை நம்பி 
உருவாக்கிய சரக்கை எல்லாம்‌ நம்‌ தலையில்‌ கட்டுவதற்கு 
எப்படி இடம்‌ கொடுக்கின்றனர்‌? அதற்கு இப்படி ஓர்‌ 
தஇிட்டம்‌...?” 

ஞானத்துக்கு இவ்வளவு ஆத்திரம்‌ இருக்கிறதென்பதை 
மைத்ரேயி அறியாள்‌. எனவே அவள்‌ யாரிடம்‌ இப்படிப்‌ 
பேசுகிறாள்‌ என்பதை அறிய ஆவல்‌ கொள்கிறாள்‌. அந்த 
இட்டத்தைப்‌ பார்க்க யாரேனும்‌ விருந்தினர்‌ வருவதுண்டு. 

அப்படி யாரேனும்‌ வந்திருந்து, அலுவலகத்தில்‌ ஒன்றும்‌ 
பேசாமல்‌ இங்கே வந்து குமுறலைக்‌ கொட்டுகிறார்களா ? தம்‌ 
தம்‌ பொருள்‌ வசதி ஆதாயங்களுக்காக உண்மையை நேரடி 
யாக ஒப்புக்‌ கொள்ளாமல்‌ திரை மறைவில்‌ வந்து குமுறல்‌ 
களைக்‌ கொட்டி ஆறுவது இந்நாட்டின்‌ சாபக்கேடடா? 

மைத்ரேயி எட்டிப்‌ பார்க்கிறாள்‌. மொட்டையாக வழுக்‌ 
கைத்‌ தலை, மொழு மொழுவென்ற முகத்தில்‌ பட்டை 
பட்டையாக விபூதி, செவிகளில்‌ வயிரக்‌ கடுக்கன்‌, இழிந்து 
வழியும்‌ சதை... 

எங்கோ பார்த்தாற்‌ போலிருக்கிறது. அருகில்‌ புடவை 
தெரிகிறது. பச்சையில்‌ ஒற்றை விளிம்பு சரிகை போட்ட 
பட்டுச்சேலை. இன்னும்‌ யாரோ ஆண்‌ பிள்ளைகள்‌ இருக்‌ 
இன்றனர்‌. ஞானம்‌ பேச்சை முடிக்குமுன்‌ ஜன்னலில்‌ மைத்ரே 
யியின்‌ உருவம்‌ தெரிந்துவிடுகிறது. 

“என்ன ஒளிஞ்சிண்டு பார்க்கறே? வா, மைத்ரேயி! 
உனக்காகத்தான்‌ இங்கே இவர்கள்‌ எல்லாரும்‌ வந்தி 
ருக்கிறார்கள்‌.” 

முன்னறையில்‌ அடிவைத்ததும்‌ மைத்ரேயி கண்களை 
அசல விழிக்கிறாள்‌. 

லோகா... அந்த குண்டு மனிதர்‌ அவளுடைய கணவர்‌. 

லோகாவை இளைஞர்‌ மன்ற காந்தி ஜெயந்தி விழாவில்‌ 
கூடப்‌ பார்த்தாள்‌. 

அருகில்‌ பார்க்கும்போது, மிகவும்‌ தளர்ந்திருப்பது 
தெரிகிறது. 

அம்மை வடுவுடன்‌ ஒரு இளைஞன்‌ உட்கார்ந்‌ 
இருக்கிறான்‌. விரல்களில்வயிரமும்‌ பச்சையுமாக மோதிரங்‌ 
கள்‌ ஓளி வீசுகின்றன. மடிப்புக்‌ கலையாத சட்டையும்‌ 
அங்கவஸ்திரமும்‌ தரித்திருக்கிறான்‌. அவள்‌ அறையில்‌ 
நுழையும்போதே அவன்‌ கைகுவித்து “நமஸ்காரம்மா !”” என்று 
கூறுவதை அவள்‌ கவனிக்காமலில்லை. 

“என்னம்மா மைத்ரேயி?” என்று மொட்டைத்‌ தலையர்‌ 
தன்‌ பொய்ப்‌ பற்களை காட்டுகிறார்‌. 

இவர்களெல்லாரும்‌ எதற்கு இங்கு வந்திருக்கிறார்கள்‌ 
என்று மலைத்தாற்போல்‌ நிற்கிறாள்‌ மைத்ரேயி. 

லோகா அவளை, “உட்கார்‌... ஏன்‌ நிற்கறே?'” என்று 
கூறும்போதும்‌ அந்த மலைப்பு நீங்கவில்லை. 

“இப்ப உன்னைப்‌ பார்க்கணும்னுதான்‌ வந்திருக்கோம்‌. 
நாளைமூணாம்நாள்‌ இவா ஊரில்‌ ராஜாஜி பர்த்‌ டே 
செலிப்ரேட்‌ பண்றா. அதில்‌ நீ வந்து பேசணும்‌; பங்கெடுக்‌ 
கணும்‌...” என்று லோகா மர்மத்தை உடைக்கிறாள்‌. 
அவளுடைய பேச்சின்‌ ஒலி “நான்‌ வாழ்வு கொடுத்து நீ 
வந்தவள்‌' என்று கட்டளை இடுவது போலிருக்கிறது. 

மைத்ரேயியின்‌ குரல்‌ தெளிவில்லாமல்‌ ஒலிக்கிறது. 
“பொலிடிகல்‌ மீடிங்‌ மாதிரியா ஸிஸ்டர்‌?”” 

“ஏன்‌? பொலிடிகல்னா வரமாட்டியா?” என்று மெள்ளச்‌ 
சிரிக்கிறாள்‌ லோகா.. 

“நீ சின்ன வயசு. உன்னைப்‌ போல இருக்கிறவாள்ளாம்‌ 
இப்ப பாலிடிக்ஸில்‌ புகுந்து வரத்தான்‌ வேணும்‌'” என்று 
உறுதியாகக்‌ கூறுகிறார்‌ மொட்டைத்தலை. 

“ஆமாம்மா, எங்க திருச்சின்னபுரம்‌ தொகுதி சுதந்திரக்‌ 
கட்சி பிரஸிடென்ட்‌ என்ற முறையில்‌ உங்களைக்‌ கூப்பிட 

வந்திருக்கேன்‌. இன்னிக்கு நாட்டில்‌ நடக்கும்‌ அராஜகத்தைத்‌ 
மிதாலைக்க உங்களைப்போல்‌ யங்ஸ்டர்ஸ்‌ வந்துதானா 
கணும்‌” என்று அம்மை வடு இளைஞன்‌ தானே அவளை 
வாவேற்க வந்ததை வெளியிட்டு விடுகிறான்‌. 

மைத்ரேயி குரோதமாக ஞானத்தை விழித்துப்‌ 
பார்க்கிறாள்‌. 

“இப்ப விருதுநகரில்‌ ஒரு சின்னப்பயல்தான்‌ போட்டி 
போடறான்‌. அவா நிறையச்‌ சிறு பையன்கள்தான்‌ பார்ட்டி 
முழுசும்‌. நம்ம பக்கமும்‌ அதுபோல்‌ வரணும்‌. அதனால்தான்‌ 
உன்னைத்‌ தேடிண்டு வந்திருக்கோம்‌'” என்று மொட்டைத்‌ 
தலை வற்புறுத்துவதுபோல்‌ கூறுகிறார்‌. 

“நான்‌ சொன்னா நீ தப்பமாட்டேன்னா நம்பி வந்திருக்‌ 
கோம்‌" லோகா மெதுவாக ஊசிக்‌ குத்தாய்‌ தைக்கிறாள்‌. 

“அடாடா...நீங்கள்‌ இப்படி எல்லாம்‌ ஏன்‌ நினைக்கணும்‌ 
ஸிஸ்டர்‌! பர்த்‌ டே ஸெலிப்ரேஷனில்‌ பேசறது பத்தி நான்‌ 
ஆட்சேபம்‌ சொல்லலே-- ஆனால்‌ பொலிடிகல்னு வந்து 
நிற்க எனக்கு என்ன தகுதி இருக்கிறது?” 

“நீங்க என்ன? மூணங்கிளாஸ்‌ படிக்காதவன்‌ பாலிடிக்‌ 
ஸில்‌ வந்து புகுந்த பெரிய லீடராகி விடுகிறான்‌ ? நீங்களெல்‌ 
லாம்‌ பார்ட்டியில்‌ சேரலேன்னா, அப்புறம்‌ யாரைத்தான்‌ 
சேர்ப்பது?” என்று மொழிகிறான்‌ அம்மைவடு. 

“மன்னிச்சுக்குங்க ஸிஸ்டர்‌, பொலிடிகல்‌ ஃபீல்ட்‌ 
எனக்குச்‌ சரிவருமான்னுதான்‌ பயமாயிருக்கு. நான்‌ ரொம்ப 
ஸென்ஸிடிவ்‌... உணர்ச்சி வசப்பட்டு விடுகிறேன்‌...” என்று 
ஞானத்தைக்‌ கண்களால்‌ துணைக்கு அழைக்கிறாள்‌. 
ஞானம்‌ அவளைப்‌ பார்க்காமலே எங்கோ வெளியே 
நோக்குகிறாள்‌. 

“நீ என்ன பிகு பண்ணிப்பே போலிருக்கே? நீ மட்டும்‌ 
நான்‌ ஸென்ஸிடிவா? நானும்தான்‌ ஸென்ஸிடிவ்‌. எல்லாருந்‌ 
தான்‌ அப்படி. இப்ப உன்னைப்போல இருக்கிற இளைஞர்‌ 
ஈன்‌ வாலேன்னா நம்ம கம்யூனிடியை ரெப்ரஸன்ட்‌ பண்ண 
குறைஞ்சு, அங்கே தி.மு.க. வரும்‌. அதை நீ நினைச்சுப்‌ 
ணும்‌” என்று உண்மையை விளக்குகிறாள்‌ லோகா. 


ஆன்‌ 





பாம்‌ 





ரானி ௪ 

மைத்ரேயிக்குக்‌ கூட்டுச்‌ சேரலின்‌ மர்மம்‌ இப்போது 
தான்‌ புரிகிறது. அவர்களைச்‌ சார்ந்து இந்த “கம்யூனிடீ', 
இந்தச்‌ சமூகம்‌ வெற்றி தேடிக்கொள்ள முயல்கிறது. யாரை 
யேனும்‌ சார்ந்து எப்படியேனும்‌ இடங்களைப்‌ பிடிக்க 
வேண்டும்‌. 

மைத்ரேயி தான்‌ ஒரு பொறிக்குள்‌ அகப்பட்டுக்‌ கொண்‌ 
டாற்‌ போல்‌ உணருகிறாள்‌. 

ராஜா அவளை வற்புறுத்தவில்லை, வரவேற்றார்‌. 

இவர்கள்‌ தீர்மானத்துடன்‌ வந்திருக்கின்றனர்‌. 

லோகா அவளை விரலைக்‌ காட்டி ஆணையிடலாம்‌ 
என்று நினைக்கிறாள்‌ ! 

அம்மைவடு ஆசாமி நன்றாக முகஸ்துதி செய்யத்‌ 
தெரியும்‌ என்று நிரூபிக்கிறான்‌. 

“பளிச்சினு சொல்றேனம்மா, எங்க தொகுதியில்‌ 
உங்களை நிற்கவைக்கும்‌ எண்ணம்‌ எனக்கு உண்டு. 
உங்களுக்காகக்‌ கூட்டுக்‌ கட்சிகள்‌ எல்லாம்‌ வேலை செய்யும்‌. 
பெரும்பான்மையும்‌ மிடில்‌ கிளாஸ்‌ பிராமணர்‌ வோட்டுகள்‌. 
ஸ்லம்‌ கொஞ்சம்‌...” 

“என்னையா தேர்தலுக்கு நிற்கச்‌ சொல்கிறீர்கள்‌ ?'” 

“ஆமாம்‌. ஏன்‌? நீங்கள்‌ எங்கள்‌ தொகுதியில்‌ நின்றால்‌ 
வோட்டை அள்ளிக்கொண்டு வருவீர்கள்‌. எங்க தொகுதி 
சுதந்திராக்‌ கோட்டை. ஸ்லம்‌ முழுசும்‌ கறுப்பு சிவப்பு. 
நமக்குக்கூட்டு. அவ்வளவு பேரும்‌ நமக்கு வேலை செய்வார்‌. 
கள்‌. பணச்‌ செலவு பற்றி நீங்கள்‌ கவலையே படவேண்டாம்‌.” 

ஞானம்‌, மைத்ரேயியின்‌ இந்த நிலையை அநுபவிப்பவள்‌ 
போல்‌ மேசையின்மீது விரல்களால்‌ தாளம்‌ போடுகிறாள்‌. 

“நான்‌ உங்களுக்குக்‌ கடமைப்பட்டிருக்கிறேன்தான்‌. 
ஆனால்‌ என்னை ரொம்ப மன்னிச்சுக்கணும்‌ ஸிஸ்டர்‌. 
எனக்குச்‌ சரிவஞூம்னு தோணல...” 

“நீ என்ன இவ்வளவு பயப்படறே, உனக்கே தெரியும்‌. 
இத்தனை வருஷ காங்கிரஸ்‌ ஆட்சியில்‌ இன்னிக்கு ஜனங்கள்‌ 

1॥ ஷா சயூவில்‌ நிற்கும்‌ நிலைதான்‌ காண்கிறோம்‌. நான்‌ 
உள்பள இருந்து பார்த்தவள்‌. உண்மையாக சுதந்திரத்துக்குப்‌ 
பாடு பட்பவா யாரும்‌ இன்னிக்கு அங்கே இல்லே. அதுவும்‌ 
நட கம்யூனிடிக்கு காங்கிரஸ்‌ ஒண்ணுமே நல்லது பண்ணல. 
புபிபாது ஒரு மாறுதலை எல்லாருமே வரவேற்கிறார்கள்‌. 
னால்‌ நீ தயங்கவே வேண்டாம்‌...” என்று லோகா தன்‌ 
பபர்மை முடிக்கு முன்‌ அம்மைவடு தன்‌ தோல்பையைத்‌ 
ரது கத்தையாகக்‌ காகிதங்களை எடுத்துப்‌ போடுகிறான்‌. 





இரண்டு மூன்று நீளமான அச்சிட்ட காகிதங்களை 





உருவி மைத்ரேயியிடமும்‌ ஞானத்திடமும்‌ கொடுக்கிறான்‌. 
ரக்‌ கட்சியின்‌ கொள்கைகள்‌ கொண்ட ஒருதாள்‌. 
பஇனனொன்று அதில்‌ சேருவதற்கான விண்ணப்பப்‌ பாரம்‌. 


"நீ அரசியல்‌ உலகில்‌ ஒரு நட்சத்திரமாகப்‌ போகிறாய்‌!" 
எனறு குளிர்ச்சியாகப்‌ புகழ்பாடுகிறது மொட்டை. 

"நான்‌ இம்மாதிரியான பொதுக்‌ கூட்டங்களில்‌ 
ீபரியதே இல்லை...” 

“சும்மா பொய்‌ சொல்லாதே. அன்னிக்கு காந்தி ஜயந்தி 
ஈபட்டத்தில்‌ நீ பேசிய குரல்‌ இன்னமும்‌ காதில்‌ ஒலிக்கிறது. 
அது பொதுக்கூட்டம்‌ இல்லையா?” 

“நீங்க கட்டாயம்‌ ஒப்புக்‌ கொள்ளணும்‌. பொலிடிகல்னு 
நினைக்க ஒரு தப்பும்‌ இல்லை. நீங்க யோசனை செய்து 
பாருங்கள்‌. இதெல்லாம்‌ உங்களுக்கு எங்களுக்கு எல்லா 
ருக்கும்‌ கடமை. இப்படி நாமெல்லாம்‌ ஒதுங்கினால்‌ எப்படி?” 

“அதெல்லாம்‌ கவலைப்படவேண்டாம்‌ ஸ்ரீனிவாசன்‌. 
மைத்ரேயி மாட்டேன்னு சொல்லமாட்டாள்‌...என்ன ?”” 

லோகா அழகாகச்‌ சிரிக்கிறாள்‌. “நீ யோசனை பண்ணி 
வை, ஸ்ரீனிவாசன்‌ மறுபடி வருவார்‌... என்ன?” 

“சரி ஸிஸ்டர்‌...” 

ஓ கே... அப்ப கிளம்பலாமா? வரேன்‌ ஞானம்மா!” 

லோகா எழுந்திருக்கிறாள்‌. 

“*வரோம்மா?” 

“வரோம்‌...” 

அவர்கள்‌ விடைபெற்றுக்‌ கொண்டு எழுந்திருக்கின்றனர்‌. 

கையிலிருக்கும்‌ தாள்களை வெறித்துப்‌ பார்க்கிறாள்‌ 
மைத்ரேயி. 

“உங்களால்தான்‌! எதற்காக அவர்களை உட்காத்தி 
(வைத்தீர்கள்‌ ?” என்று பொய்க்‌ கோபம்‌ கொண்டு சாடுகிறாள்‌ 
ஞானத்தை. 

“நானா உட்காருங்கள்‌, மைத்ரேயியைப்‌ பார்த்துவிட்டுப்‌ 
போங்கள்‌ என்றேன்‌? லோகா ஆஃபீஸுக்குத்‌ தேடிக்‌ 
கொண்டு வந்துவிட்டாள்‌. அவர்களை நான்‌ கழுத்தைப்‌ 
பிடித்துத்தள்ளுவதா ?”” 

“அதுசரி, அவர்கள்‌ தேர்தல்‌ அது இது என்றெல்லாம்‌ 
கொக்கி போடும்போது நீங்கள்‌ ஏன்‌ இடித்த புளிபோல்‌ 
உட்கார்ந்திருந்தீர்களாம்‌!”” 

“நான்‌ வேறென்ன செய்வதாம்‌?'” 

“நான்‌ உங்கள்‌ சொந்தத்‌ தங்கையாக இருந்தால்‌ இப்படி 
உட்கார்ந்திருப்பீர்களா ?'” 

“நிச்சயமாக உட்கார்ந்துதானிருப்பேன்‌. உன்‌ சுதந்திரத்‌ 
தில்‌ நான்‌ ஏன்‌ குறுக்கிடவேண்டும்‌? உனக்குத்தான்‌ இந்த 
கட்சியில்‌ நம்பிக்கை இருக்கிறதே?” 

“உங்கள்‌ கருத்து என்ன சொல்லுங்கள்‌ அக்கா, இந்த 
தடவை காங்கிரஸ்‌ விழுந்துவிடுமா?"' 

“அதென்னமோ, என்னால்‌ சொல்ல முடியாது. ஆனால்‌ 
இந்தப்‌ பிராமணர்‌ கட்சி நிச்சயமாக வராது.” 

“ஏன்‌ இப்படிச்‌. சாபம்‌ கொடுக்கிறீர்கள்‌, அக்கா?” 

“எலக்ஷன்‌ ஒரு சர்க்கஸ்‌. நான்‌ அநுபவத்தில்‌ 
சொல்லுகிறேன்‌.” 

“காங்கிரஸை எதிர்க்கும்‌ சோஷலிஸ்டுகள்‌ எல்லோரும்‌. 
தோற்றாலும்‌ நான்‌ வெற்றி பெறுவேன்‌ என்று என்‌ கட்சி 
நினைத்தது. இளம்‌ வயச, பெண்‌ என்ற கிளாமர்‌, பேச்சுத்‌ 
திறன்‌ இவற்றை எல்லாம்‌ தராசுத்‌ தட்டின்‌ கனத்தைக்‌ கூட்ட 

உரிபிருரதது. ஆளும்‌ கட்சியை அசைக்க முடியவில்லை. 
உ௱ஈ௫ ஒன்று மட்டும்‌ நான்‌ சொல்வேன்‌. நீ தேர்தலுக்கு 
ரட்‌ ஆசை இருந்தால்‌ என்‌ சேமிப்பை நான்‌ தருகிறேன்‌. 
வவட பணம்‌ கொடுக்கிறார்‌ என்று மட்டும்‌ நம்பிவிடாதே. 
பாரு ந மிவற்றி பெற்றாலும்‌ அவருக்கு அடிமையாக வேண்டும்‌; 
காறறாலும்தான்‌. புரிந்ததா?” மைத்ரேயி நெஞ்சத்து 
ம வை விழுங்கிக்‌ கொள்கிறாள்‌. 

நான்‌. நிச்சயமாக அந்தத்‌ தேர்தல்‌ வலையில்‌ 
விழமாட்டேன்‌."” 
“அது உன்‌ இஷ்டம்‌. உனக்கு அறிவுரை சொன்னேன்‌.' 
“அந்த மொட்டைத்‌ தலையை நினைத்தால்‌ சிரிப்பாய்‌ 
வருகிறது. தனியாக இந்த வீட்டில்‌ ஏறமாட்டேனென்று 
பாட்டை அதிகாரம்‌ செய்து கொண்டு இருந்தவர்‌ இப்‌ 
பாது எப்படிச்‌ சேர்ந்திருக்கிறார்‌ லோகா, லோகாவென்று... 
லாகா எப்படி மாறிவிட்டாள்‌!” 








“சில பலன்களை எதிர்பார்த்துக்‌ கொண்டு அரசியலில்‌ 
இருப்பவர்கள்‌ மாறுவதில்‌ ஓர்‌ வியப்பும்‌ இல்லை. இந்த 
வீட்டுக்கு இப்போது யோகம்‌ அடித்திருக்கிறது. வராத பெரிய 
மனிதர்களெல்லாம்‌ வருகிறார்கள்‌. இன்னும்‌ யார்‌ யார்‌ 
வருவார்களோ?” என்று கண்களைச்‌ சிமிட்டுகிறாள்‌. 

“நான்‌ திரும்பவும்‌ ஓடிப்போய்‌ விடப்போகிறேன்‌ !'” 
என்று கூறிக்கொண்டு சமையலறைக்குள்‌ செல்கிறாள்‌ 
மைத்ரேயி. 

லோகாவின்‌ வீட்டில்‌ சில நாட்கள்‌ தங்கி அவளுடைய 
தயவால்‌ அந்த இல்லத்துக்குச்‌ சென்று கல்வி பயின்று 
முன்னுக்கு வந்திருப்பவள்‌ மைத்ரேயி. அதற்காக அவள்‌ 
உரிமை கொண்டாடுகிறாள்‌. ஆனால்‌ முழுதுமாக உணவு, 
உடை, உறையுள்‌, கல்வி உள்பட அன்பையும்‌ பொழியும்‌ இந்த 
ஞானம்‌ அவள்‌ மீது அப்படி சுதந்திரத்தைப்‌ பறிக்குமளவு 
உரிமை கொண்டாடவில்லை. 

“என்ன யோசனை? இரவு எனக்குச்‌ சாப்பாடு 
கிடையாது...” 

“யாருக்கு பார்ட்டி?” என்று கேட்டுக்கொண்டு தேநீரை 
அவள்‌ கிண்ணத்தில்‌ வார்க்கிறாள்‌ மைத்ரேயி. 

“பட்டுக்குப்‌ பிரமோஷன்‌ வந்திருக்கே. அதுக்கு பார்ட்டி 
யாம்‌. தண்ணியில்லாத பார்ட்டி. நம்ம மணி ஐயரின்‌ 
குருடாயில்‌ தயாரிப்புக்கள்‌.” 

“அப்படியானால்‌ கொல்லையில்‌ உள்ள புடலங்காயை 
நாளைக்குப்‌ பறிக்கிறேன்‌.'” 

“ஏன்‌? நீ சாப்பிடவேண்டாமா? புடலங்காயைப்‌ 
பறித்துச்‌ சமைத்துவை நான்‌ வந்து சாப்பிடுகிறேன்‌...” 

மைத்ரேயிக்கு நாவுக்கு உப்புக்காரத்துடன்‌ நன்றாகச்‌ 
சமைத்து உண்ணவேண்டும்‌. ஆனால்‌ ஞானமோப்புப்‌ 
புளிப்புக்‌ காரமில்லாமல்‌ எதையோ சமைத்து வைப்பாள்‌. 
“நாவை வளர்க்கக்‌ கூடாது. காரசாரம்‌ சாத்வீக உணவல்ல”” 
என்று ஞானம்‌ கூறுவது வழக்கம்‌. 

“நீங்கள்‌ இப்படிச்‌ சாப்பிடுவதனால்தான்‌ சென்ஸார்‌ 
போர்டு பொறுப்பிலிருந்து இன்றுவரை நேருக்குநேர்‌ பேசத்‌ 
துணிவின்றி வழவழ குழகுழவென்று இருக்கிறீர்கள்‌.” என்று 
விளையாட்டாக மைத்ரேயி மறுமொழியும்‌ கூறுவதுண்டு. 
இப்போது அவள்மீது லோகாவைப்‌ போல்‌ உரிமை 
கொண்டாடி, “மைத்ரேயி அப்படிஎல்லாம்‌ வரமாட்டாள்‌!” 
என்று சொல்ல மாட்டாளா? 

அவள்‌ முரளியை மணந்து கொள்ளவேண்டும்‌ என்று 
அதனாலேயே வற்புறுத்தத்‌ துணியமாட்டாள்‌. ஞானத்தின்‌ 
இயல்பு மைத்ரேயிக்கு நன்றாகத்‌ தெரியும்‌. 

ஞானம்‌ கூந்தலைச்‌ சீவி முடிந்து முகம்‌ திருத்திக்‌ 
கொண்டு ஒரு வெள்ளைச்‌ சேலையணிந்து விருந்துக்குச்‌ 
செல்கிறாள்‌. 

இரவு எட்டேமுக்கால்‌ மணிக்கு ஞானம்‌ திரும்பி வரும்‌ 
போது மைத்ரேயி கதவையே மூடியிருக்கவில்லை. மடியில்‌ 
நூலகத்திலிருந்து கொண்டுவந்த புத்தகம்‌ திறந்து இருக்கிறது. 
காலை இன்னொரு பிரம்பு நாற்காலியில்‌ போட்டுக்கொண்டு 
யோசனை தான்‌ செய்துகொண்டிருக்கிறாள்‌. 

உ ருபமிபொலி உள்ளே கேட்கும்‌ போதுதான்‌ குளிர்சிலிர்ப்‌ 
1 பம சடக்கென்று திரும்புகிறாள்‌. “என்ன, ராமராஜ்யம்‌ 
வந்து விடடதென்றே கனவா, மைத்ரேயி? இன்னும்‌ கூட்டுக்‌ 
உட பதவிக்கு வரவில்லையே? கதவைத்‌ திறந்து 
வவத்து கொண்டே கனவு காண்கிறாயோ?” 

ஸாதரேயி உண்மையிலேயே நாணிப்‌ புத்தகத்தைப்‌ 
படடிடன்று மூடுகிறாள்‌. 

ஞானம்‌ கையிலிருந்த பீடாவை மேசையின்மீது வைத்து 
எட்டு, “புடலங்காய்‌ வைத்திருக்கிறாயா?” என்று கேட்கிறாள்‌. 

"நான்‌. ஒண்ணுமே பண்ணலே அக்கா...” என்று 
வைகயி சோம்பல்‌ முறிக்கிறாள்‌. 

அவள்‌ அருகிலேயே நிற்கும்‌ ஞானம்‌ சில கணங்கள்‌ 
ஒன்றும்‌ தோன்றாதவள்போல்‌ கூர்ந்து நோக்குகிறாள்‌. 

"மத்தியானம்‌ ஹோட்டலுக்குப்‌ போனியா?” 

ஓட்டலில்‌ வயிறு மந்தித்துவிடும்படியாக ஏதேனும்‌ 
உப்பிட்டிருப்பாளோ என்றுதான்‌ கேட்சிறாளா? 

மைத்ரேயி மறுமொழி கூறவில்லை. 

"என்ன சமாசாரம்‌?” 

"உம்‌... என்‌ மனசு குழம்பிக்‌ கடக்கிறது ௮க்கா. நூல்‌ 
பாலத்தில்‌ நடந்து தாண்டணும்‌. கீழே விழுந்தால்‌ கிடுகிடு 
ளம்‌. அப்பால்‌ போனால்‌ பொன்னகரம்‌ இருக்கிறது 
எனறு ஆசை காட்டுகிறார்கள்‌. நூல்‌ பாலம்‌ வேண்டா 
மன்று ஒதுங்க வேண்டுமானால்‌ குகைக்குள்‌ ஒளிய 
ஊடும்‌. குகையில்‌ புலி இருக்குமோ, புதையல்‌ இருக்குமோ 
ஏிதரியாது...” 











"வன்ன ஆச்சு? துணிந்து மேடையில்‌ ஏறிப்பேசு. இல்லா 
விட்டால்‌ கட்சி, அரசியல்‌ எனக்கு வேண்டாம்‌ என்று 
பலலிவிம்டுப்போ. இதற்கென்ன தலைபோகும்‌ 


யன?” 


இது என்ன யோசனை?” 

“வேறு நான்‌ சொல்லும்‌ யோசனைதான்‌ உனக்குப்‌ 
பிடிக்கலியே?” 

“என்ன யோசனை?” 

“முரளி உன்னிடம்‌ என்ன பேசினான்‌?” 

“உங்களுக்கு எப்படித்‌ தெரிந்தது?" 

“ நீ லைப்ரரி புத்தகத்தை மடியில்‌ போட்டுக்கொண்டு 
மூன்று மணிநேரம்‌ பகற்கனவு கண்டால்‌ இரண்டும்‌ 
இரண்டும்‌ நாலு என்று புரிந்துகொள்ளக்‌ கஷ்டமா?” 

“எனக்கு மனசு ஒப்பவில்லை அக்கா. ஒருதரம்‌ என்‌ 
மீது பட்ட கறையைக்‌ கையால்‌ துடைப்பதுபோல்‌ துடைத்து 
விட்டு இன்னொருதரம்‌ இன்னொருவருடன்‌ வாழ்க்கையில்‌ 
பங்கு கொள்ள முடியுமென்று தோன்றவில்லை. அப்படி 
முடியாமலிருப்பதை மறந்து நிம்மதியாகவுமில்லை...” 

“ஏன்‌? உன்னை யாரும்‌ வற்புறுத்தவில்லையே? அது சரி, 
ரொட்டியைக்‌ காய்ச்சித்‌ தருகிறேன்‌. சாப்பிட்டுவிட்டுப்‌ 
பாலைக்‌ குடித்துவிட்டு, பேச்சுக்குத்‌ தயார்‌ செய்துகொள்‌...” 
என்று கூறிவிட்டு ஞானம்‌ உள்ளே செல்கிறாள்‌. வெற்றிலைப்‌ 
பட்டியைக்‌ கையில்‌ வைத்துத்‌ திருப்பிப்‌ பார்த்துக்கொண்டே 
வாய்திறவாது அமர்ந்திருக்கிறாள்‌ மைத்ரேயி. 


85 


ஞானம்மாளுடன்‌ முதன்முதலில்‌ பஸ்ஸில்‌ வந்த 
பிரயாணத்தை நினைத்துக்கொண்டு சீனிவாசனுடன்‌ காரில்‌ 
பிரயாணம்‌ செய்கிறாள்‌ மைத்ரேயி. அன்று மனம்‌ வண்ணச்‌ 
சிறகுகள்‌ கொண்டு வானில்‌ திரியும்‌ மகிழ்ச்சியில்‌ திளைத்தது. 
இன்றோ சிறகுகள்‌ இரண்டிலும்‌ கற்களைக்‌ கட்டிவிட்டாற்‌ 
போல்‌ இருக்கிறது. அவள்‌ ஞானம்மாளுடன்‌ வராமலிருந்‌ 
திருந்தால்‌ இந்தக்‌ கார்‌ சவாரி கிடைத்திருக்குமா? முரளி 
அவளைக்‌ கல்யாணம்‌ செய்துகொள்ள முன்‌ வருவானோ? 

பவக்குழப்பங்களை விசிறியடிப்பதிபோல்‌ தலையைத்‌ 
ஈரப்‌ வெளியே பார்க்கிறாள்‌. ௮ம்மைவடு சீனிவாசன்‌ 
கான காரை ஓட்டுகிறான்‌. அவனுடைய ஊரில்‌ அவன்‌ 
பயான்‌ ஆள்‌. நிலபுலன்களோடு ஒரு அச்சகம்‌, அரிசிமில்‌ 
நலியவைகளுக்குச்‌ சொந்தக்காரன்‌: சட்டம்‌ படித்துத்‌ 
ஈன்‌. வழிநெடுக அவன்‌ தன்‌. பிரதாபங்களைப்‌ பாடிக்‌ 
கொண்டு வருகிறான்‌. “நீங்கள்‌ பணச்செலவைப்‌ பற்றிக்‌ 
கொஞுசமும்‌ கவலைப்படவேண்டாம- எனக்குப்‌ பணம்‌ 
பெரிரில்ல, கொள்கைதான்‌ பெரிசு, லோகாவின்‌ தகப்பனார்‌ 
எல்லாம்‌ எங்களுக்கு ரொம்ப வேண்டியவர்‌. என்‌ பெரிய 
மாமா சந்தான கிருஷ்ணமாச்சாரி, அந்த காலத்தில ராஜ்நகர்‌ 
) மஸ்தானத்தில்‌ இவ௱னாக இருந்தவர்‌: சின்ன மாமா, கதர்‌ 
போட்டுண்டு ஜெயிலுக்குப்‌ போனவர்‌: “ண்மையான்‌ தியாகி 
க்கு: என்ன இருக்கு? அவரளைவிடத்‌ தியாகம்னு 
சொல்லிண்டு பதவியில்‌ இருக்க ஆசைப்பட்டுக்‌ கதர்‌ 
போடறவள்தான்‌ இப்ப பெரிய காஙிசிரஸ்காரன்‌. நான்‌ 
நினைச்சா ஐ.எ.எஸ்‌.ஸாப்‌ போயிருக்கலாம்‌: சிரமத்தில்‌ இருந்து 
நம்மாலானதைச்‌ செய்யணும்னு தநி ட்டேன்‌.” 

"இந்தத்‌ தொகுதியில்‌ நான்‌ நிற்கணும்னு நீங்க ஏன்‌ 
வற்புறுத்துகறீர்கள்‌? எனக்குப்‌ பணம்‌ செலவழித்து என்‌ 
வெற்றிக்குப்‌ பாடுபடுவதைவிட நீங்க? நிற்பதுதான்‌ உசிதம்‌. 
உங்களுக்கு எல்லாம்‌ தெரிந்திருக்கிறதி:: என்னைவிட...” 

“நீங்கள்‌ இல்லை என்றால்‌ நான்தான்‌ நிற்கப்‌ போறேன்‌. 
அதுபற்றி சந்தேகமில்லை. உங்களை ஏன்‌ வற்புறுத்து 
கிறேன்னா, இந்தத்‌ தொகுதியில்‌ ஸிட்டிங்‌ மெம்பர்‌ ராஜ 
பூஷணி. ஆளும்‌ கட்சியானதால்‌ எல்லா” வகையிலும்‌ வளைச்சுக்‌ 
கொள்ள வழி செய்வானுகள்‌. முள்ளை முள்ளால்தான்‌ 
எடுக்கணும்‌. என்ன ஆயிரம்‌ இருந்தம்‌ ஜனங்களுக்கு ஒரு 
பெண்‌ நிற்றாள்ளா சளொமர்‌ இ௫க்கத்தான்‌ இருக்கு. 
அதனால்தான்‌. எல்லா வகையிலும்‌ அவளைவிட மேலான 
உங்களை நான்‌ வற்புறுத்தறேன்‌ ! லோகாவே இங்கே 
நிற்கலாம்னு அபிப்பிராயப்பட்டேன்‌' நான்‌. ஆனால்‌, அவா 
சொந்த ஊர்ப்‌ பக்கம்தான்‌ நிக்கணும்‌“! அவர்‌ நினைக்கிறார்‌. 








க 

அந்தத்‌ தீர்மானமும்‌ ஒரு வகையில்‌ சரிதானே. இங்கே விட 
அங்கேதான்‌ லோகல்‌ இன்‌ஃப்ளுயன்ஸ்‌ இருக்கும்‌. 
லோகம்மாதான்‌, ஒரேயடியாப்‌ புதிசா யங்ஸ்டர்ஸுக்குக்‌ 
கொடுக்கணும்னு உங்களைத்‌ தேர்ந்தது...'” 

“நான்‌ உங்களுடைய கட்சிக்குப்‌ பேசுவதற்கு மட்டுமே 
தான்‌ ஒப்ப முடியுமே ஒழிய, இருபத்தொரு வயசு எனக்கு 
முடிய இன்னும்‌ இரண்டு மாசமிருக்கிறது. நான்‌ நிச்சயமாகத்‌ 
தேர்தலுக்கு நிற்க இஷ்டப்படவில்லை. சொல்லப்‌ போனால்‌ 
உங்கள்‌ கட்சியை ஒரு சில காரணங்களுக்காக மட்டுமே 
ஆதரிக்கிறேன்‌. உங்கள்‌ கட்சியின்‌ முக்கியமான கொள்கை 
யையே நான்‌ முற்றிலும்‌ எதிர்ப்பவள்‌. உள்‌ மனசோடு நான்‌ 
ஒப்புக்‌ கொள்ள வேண்டுமானால்‌ முதலாளித்துவத்தையே 
வெறுப்பவள்‌. நான்‌ எப்படி இந்த முத்திரையைக்‌ குத்திக்‌ 
கொள்வேன்‌ ?'” என்று கேட்கிறாள்‌ மைத்ரேயி. 

“அடாடா...? யார்‌ சொன்னது, இது முதலாளித்துவக்‌ 
கட்சி என்று? இப்படித்‌ தவறானதொரு கருத்தைப்‌ படித்தவர்‌ 
களெல்லாமே பரவவிட்டிருக்கிறார்கள்‌. சொல்லப்போனால்‌ 
நானே கம்யூனிசத்தை ஆதரிப்பவன்தான்‌...” 

“ஆமாம்‌, வண்ணானுக்கு வண்ணாத்தி மேலாசை. 
வண்ணாத்திக்கு... என்று ஏதோ பழமொழி சொல்வார்களே? 
அப்படித்‌ தான்‌ இருக்கிறது. நீங்கள்‌ கறுப்பு சிவப்புக்‌ கொடி 
யைச்‌ சேர்த்துக்‌ கொள்கிறீர்கள்‌. அவர்கள்‌ கத்தி சுத்தியலை 
யும்‌ கையோடு கொண்டு வருகிறார்கள்‌. இது விநோதத்திலும்‌ 
விநோதமாக இருக்கிறது...” 

சீனிவாசன்‌ சிரிக்கிறான்‌. 

“நீங்கள்‌ புரியாதவர்களுக்கெல்லாம்கூடப்‌ புரியும்படி 
பேசக்கூடியவர்கள்னு எடுத்த எடுப்பிலேயே நிரூபிக்கிறீர்கள்‌. 
இந்தக்‌ கூட்டெல்லாம்‌ காங்கிரசைப்‌ பதவியிலிருந்து இறக்கத்‌ 
தான்‌. காங்கிரஸ்‌ இத்தனை நாள்‌ நம்‌ கம்யூனிடிக்கு என்ன 
செய்திருக்கிறது? ஒரு கல்லூரியிலும்‌ திறமைக்கு இடம்‌ 
கிடையாது. உத்தியோகப்‌ பதவிகளில்‌ வரிசைப்பிரகாரம்‌ 
வரும்போது ஒரு பிராமணனுக்குத்‌ தலைமைப்‌ பதவி 

வருவதாக இருந்தால்‌, மேலிருப்பவர்க்கு எக்ஸ்டென்ஷன்‌ 
ிகாடுத்தோ, ஏதோ செய்தோ அந்தச்‌ சாதிக்காரன்‌ ௮ப்‌ 
/தவிக்கு வரமுடியாமலிருக்க வகை செய்கிறான்‌. அவன்‌ 
ஓய்வு பெற்றவுடன்‌ அடுத்தவனுக்கு அந்தப்‌ பதவி போகும்‌. 
இதெல்லாம்‌ அக்கிரமம்‌ இல்லையா? எந்தத்‌ துறையை எடுத்‌ 
நாலும்‌ நம்‌ சாதியினர்‌ முன்னேற முடியாமல்‌ ஆயிரத்தெட்டு 
இடைஞ்சல்களைச்‌ செய்திருக்கிறார்கள்‌. இப்போது நாமும்‌ 
நரல்‌ எழுப்பச்‌ சில இடங்களையேனும்‌ பிடித்துக்கொள்ள 
இவர்கள்‌ வகை செய்கிறார்கள்‌. நான்‌ ஏன்‌ ஐ.ஏ.எஸ்‌. என்று 
3பாகவில்லை? நம்‌ மண்ணை நாம்‌ விட்டுக்கொடுக்கக்‌ 
கூடாது. நம்மவர்‌ இந்தச்‌ சங்கடங்களினால்‌ தாக்குப்பிடிக்க 
முடியாமல்‌ கிராமத்தைவிட்டு மண்ணைவிட்டுப்‌ பெயர்ந்து 
நகரத்தில்‌ நாலு வீட்டைக்‌ கட்டிப்போட்டு வாடகை வாங்கி 
நிம்மதியாக காலம்‌ கழிக்கலாம்னு நினைக்கிறார்கள்‌. அது 
தப்பு. நம்‌ உரிமைகளை நாம்‌ விட்டுக்கொடுத்துவிட்டு பம்‌ 
பாய்‌, டில்லி என்று போவது, நம்மை விரட்டப்‌ பார்ப்‌ 
பவர்களுக்கு நல்லது செய்வதாகும்‌. இல்லையா, மிஸ்‌ 
மைத்ரேயி?” என்று கேட்கிறான்‌. 

“மிகவும்‌ உண்மை” என்று ஒப்புக்‌ கொள்கிறாள்‌ 
மைத்ரேயி. 

“இந்த நாட்டில்‌ சாதிகள்‌ நிச்சயமாக அழியாது; 
அதனால்‌ கம்யூனிஸம்‌ வரவே முடியாது. “கிளாஸ்‌ வார்‌' 
என்று வரும்போது சாதி குறுக்கிட்டுவிடும்‌. எனவே, சமுதா 
யத்தைப்‌ பழைய முறையிலேயே பலப்படுத்துவதனால்தான்‌ 
பொருள்‌ வளத்துக்குப்‌ பாடுபட முடியும்‌... என்ன சொல்‌ 
இறீர்கள்‌?”' 

அவன்‌ அவளுடைய எதிர்ப்புச்‌ சிந்தனையையே 
துண்டித்துக்‌ கொண்டிருப்பதாகத்‌ தோன்றுகிறது. 

“பழைய முறை என்றால்‌ எப்படி? பழைய வருணா 
சிரமப்படியா?” 

“அப்படித்தான்‌ வரவேண்டும்‌. தொழிலை அடிப்படை 
யாகக்‌ கொண்டுதான்‌ சாதிகளும்‌ பழக்க வழக்கங்களும்‌ 
அமைந்திருக்கின்றன என்றாலும்‌, இயல்பிலும்‌ அந்த அந்த 

தொழிலுக்கு ஏற்ற வகையில்‌ பிரிவுகள்‌ இருக்கின்றன என்று 
நான்‌ கூறுகிறேன்‌. சந்தர்ப்பங்களையும்‌ சலுகைகளையும்‌ 
எத்தனையோ பேருக்கு அளித்தாலும்‌ சல குறிப்பிட்ட 
வர்க்கத்தாரில்‌ விரல்விட்டு எண்ணக்கூடியவர்கள்கூட முன்‌ 
னுக்கு வருவதில்லை. ஆனால்‌ உயர்‌ குலம்‌ என்ற பிரிவிற்‌ 
பட்டவர்கள்‌ எத்தனை தடைகளைப்‌ போட்டாலும்‌ மீ 
றிக்கொண்டு கல்வியும்‌ திறமையும்‌ பெறுகிறார்கள்‌...” 
“அப்படி முழுசும்‌ சொல்ல முடியாது. தாழ்த்தப்‌ 
பட்டவர்கள்‌ பரம்பரை பரம்பரையாக அடிமை 
போலிருந்ததனால்‌ அவ்வளவு விரைவில்‌ மேலுக்கு வந்துவிட 
முடியாது என்பதை நீங்கள்‌ ஒப்புக்கொள்ள வேண்டும்‌. 
வருணாசிரம விதிகள்‌ நிச்சயமாக இன்றும்‌, இன்னும்‌ வரப்‌ 
போகும்‌ காலத்துக்கும்‌ பொருந்தாது. பிறப்பினால்‌ ஒருவன்‌ 
தொழிலை வரையறுக்க முடியாது. நீங்கள்‌ சொல்லும்‌ உயர்‌ 
குலத்தார்‌ இன்று பொருளுக்காக எதையும்‌ செய்யத்‌ தயங்கு 
வதில்லை. உயர்குலத்தான்‌ மனிதத்துவத்தின்‌ உயரிய இலட்ச 
யத்தை என்றோ விட்டுவிட்டான்‌. இன்னும்‌ வெறும்‌ கூட்டை 
மட்டும்‌ வைத்துக்கொண்டு உயிர்‌: கொடுப்பதாகச்‌ சடங்குகள்‌ 
செய்வது கேலிக்கூத்து. இந்த மண்ணில்‌ பிறந்திருப்பதற்காக 
நமக்கு உரிமைகள்‌ மறுக்கப்படுவது அநியாயம்‌. ஆனால்‌ நாம்‌ 
உயர்குலம்‌ என்று சொல்லிக்‌ கொள்ளும்‌ தகுதிகள்‌ நமக்கு 
இல்லை. அதனாலேயே உயர்‌ சாதி என்ற ஒன்று, நடை 
முறையில்‌ கொள்ள முடியாத வாழ்க்கை முறைகளை 
உண்மையாகவே கொண்டு வாழும்‌ ஒரு பிரிவு இன்றைய 
சூழ்நிலையில்‌ உயிர்த்திருக்க முடியாது. அது வேண்டிய 
இல்லை. பிரும்மத்தை வழிபடும்‌ பிராமணனுக்குக்‌ கல்லுருவுக்‌ 
குப்‌ பூசைகள்‌ செய்யும்‌ குருக்கள்‌ என்ற சாதியிற்பட்டவரும்‌ 
கழானவரே. அப்படியிருக்க, அந்த உயர்ந்த நிலையைப்பற்றி 
எண்ணிக்கூடப்‌ பார்க்க இயலாத இந்த இன்றையப்பிரிவைப்‌ 
பிரிவாகவே தனித்து வைப்பதில்‌ என்ன நன்மை? இது 
வெறும்‌ கேலிக்‌ கூத்து. இன்றைய அந்தணன்‌ வெற்று நூலைத்‌ 
தரித்துக்கொண்டு, செல்வரை அண்டி, பொய்க்கு அஞ்சா 
அரசியல்வாதியை அண்டி, ஏவற்பணி செய்யத்‌ தயங்குவ 

இல்லை. பொருளுக்காகத்‌ தன்‌ மானத்தைக்‌ காலடியில்‌ 
பீூதய்க்கத்‌ தயங்குவதில்லை. அந்தணரல்லாத பிரிவில்‌ பட்ட 
வர்‌ அந்தணர்க்குரிய தொழில்களில்‌ இறங்காமலுமில்லை. 
1மிகக்‌ குறைந்த சதவிகிதத்தினராக இருக்கலாம்‌. நான்‌ வன்மை 
யாகப்‌ பேசுவதாக உங்களுக்குத்‌ தோன்றலாம்‌. ஒவ்வொரு 
சமயம்‌ நம்முடைய சமுதாயத்தின்‌ வறட்சிக்கு நாமே 
காரணம்‌ என்றே நான்‌ எண்ணுகிறேன்‌...” 

இந்த மூச்சு முட்டும்‌ ஆவேசத்தைச்‌ செவியுறும்‌ சீனி 
வாசன்‌ எதிர்த்துப்‌ பேசவில்லை “அடேயப்பா! நீங்கள்‌ 
எப்படிப்‌ பேசுகிறீர்கள்‌ !'” என்று புகழுரையை வீசுகிறான்‌. 
இந்தக்‌ கட்சிக்கு நீங்கள்‌ 'ஸ்டார்‌ ஸ்பீக்கர்‌... ஆமாம்‌. 
பேச்சின்‌ பொருளைவிட, அதன்‌ அலங்கார ஜோடனைகளே 
மக்களைக்‌ கவருகின்றன. ஒரு மேடையில்‌ நின்றால்‌ குரலைக்‌ 
கேட்டால்‌ சொற்களைக்கேட்டால்‌ மக்கள்‌ அசந்து போகணும்‌. 
நீங்கள்தான்‌ இந்தக்‌ கட்சிக்கு உயிர்‌ தரப்போறீர்கள்‌. 
இப்போதே அடிச்சுச்‌ சொல்லலாம்‌.” 

மைத்ரேயியின்‌ உற்சாகமும்‌ ஆவேசமும்‌ மடிந்து 
விழுகின்றன. 

புறநகர்ப்‌ பகுதிகள்‌ மறைந்து பசிய வயல்களும்‌ தென்னை 
மரங்களும்‌ பசுமையினிடையே பளிச்சென்ற அலுமினியப்‌ 
பூச்சுக்‌ கம்பங்களும்‌ நீரிறைக்கும்‌ மின்‌ இயந்திரக்‌ குடில்களும்‌ 
கண்களையும்‌ கருத்தையும்‌ கவருகின்றன. சாலையில்‌ குடிசை 
கள்‌ காணும்‌ இடங்களிலெல்லாம்‌ கறுப்பு சிவப்புக்‌ கொடி 
கள்‌; தேநீர்‌ கடைகள்‌, முடிதிருத்தும்‌ கடைகள்‌ நெடுகிலும்‌ 
கறுப்பு சிவப்புத்‌ தோரணங்கள்‌. படிப்பகங்கள்‌, அறிவகங்கள்‌ 
என்ற அறிவிப்புடன்‌ காணப்படும்‌ மூங்கிற்தட்டிக்‌ கூடங்‌ 
களில்‌ அண்ணாவின்‌ உருவப்படம்‌ காட்சி தருகிறது. அகப்‌ 
படும்‌ கற்சுவர்களில்‌, கால்வாய்ப்‌ பால மதகுகளில்‌, காங்கிரஸ்‌ 
மந்திரிகளின்‌ ஆட்சி ஊழலைப்‌ பற்றிய எதுகை மோனை 
வசைகள்‌, கொட்டைக்‌ கரி எழுத்துக்களில்‌ கண்களைக்‌ கவ்வு 
இன்றன. இந்தி வசை இலக்கியத்திற்கு நாயகமாக விளங்கு 
கிறது. *இந்திக்குப்‌ பாடை; தமிழுக்கு மேடை. தமிழுக்கு உயிர்‌; 
இந்திக்குத்‌ தூக்குக்கயிர்‌' என்றெல்லாம்‌ சிரிப்பை வரவழைக்‌ 

கும்‌ வரிசைகள்‌. உண்மையில்‌ அன்றாடம்‌ மூச்சு முட்டும்‌ 
வேகத்தில்‌ நகரத்தில்‌ இயங்கிக்‌ கொண்டிருக்கும்‌ மக்கள்‌, 
இம்மாதிரியான எதுகை மோனை வசைகளைப்பற்றிக்‌ 
கவலைப்படப்‌ போவதில்லை. ஒரு வகையில்‌, சொல்லப்‌ 
போனால்‌ நகரில்‌ தனித்துவம்‌ என்பதே அழிந்துபோய்‌, 
அவ்வப்போது அலைபோல்‌ தோன்றும்‌ ஒரு கூட்ட 
உணர்ச்சிக்கு அடிமையாய்‌ மக்கள்‌ இயங்குகின்றனர்‌. சில 
சாதியினர்‌ தனித்துவம்‌ அழிந்துவிடக்‌ கூடாதென்று கட்டுக்‌ 
கோப்பாய்க்‌ கருத்தூன்றி தங்கள்‌ பழமைக்‌ கட்டுப்பாடு 
களைக்‌ காத்து வருகின்றனர்‌. உயர்‌ சாதியோ, தனித்துவம்‌ 
மோதி நசுங்கி உருமாற, மூச்சுக்குப்‌ பிதுங்கும்‌ நிலையில்‌ 
ஆத்மா அழிய உடற்கூடு மட்டும்‌ உயிர்‌ வாழ்ந்து கொண்டி 
ருக்கிறது. ஆனால்‌ அறியாமை நிறைந்த கிராமப்புறங்களில்‌, 
இரண்டுங்கெட்ட நிலையில்‌ உள்ள குடியிருப்புக்களில்‌ 
எதுகை மோனைப்‌ பேச்சுக்கள்‌ உணர்ச்சியைக்‌ கிளர்த்து 
கின்றன. 

ஆட்சிமுறை அலுவலகங்களில்‌ இந்தி மொழி வரு 
வதனால்‌ அத்தகைய அலுவலகங்களில்‌ பணிபுரியும்‌ வெள்ளைக்‌ 
காலர்‌ சிப்பந்திகள்‌ அல்லவோ கவலைப்பட வேண்டும்‌? 
ஆனால்‌ அந்த வெள்ளைக்காலர்‌ சிப்பந்திகளால்‌ இப்படி 
எதிர்ப்புக்காட்ட வரையறையை அறுத்துக்கொண்டு ஓட 
முடியாது. அதனால்‌, இந்தி என்றால்‌ என்ன என்று புரியாத 
ஒரு பாமரன்‌, தன்‌ வாழ்வுக்கும்‌ அதற்கும்‌ எவ்விதத்‌ தொடர்‌ 
பும்‌ தேவையில்லாத ஒரு கிராமத்தான்‌௮அதைப்‌ பயிரை 
அழிக்கவரும்‌ ஒரு பூச்சிப்‌ படையை ஒழிக்கக்‌ கிளம்புவதைப்‌ 
போல்‌ எதிர்த்துக்‌ கிளம்பினான்‌. விதை நெல்லாய்ப்‌ 
பாதுகாக்கப்பட வேண்டிய மாணவ சமுதாயமும்‌ சாத, 
இனம்‌ என்ற அடிப்படையில்‌ வெறுக்கக்‌ கற்று தேவநாகரி 
எழுத்தையே சாபக்கேடாகக்‌ கருதி உணர்ச்சிமயமாக மாறி 
இருக்கின்றனர்‌. இந்த இளைஞருக்கெல்லாம்‌ எதிர்‌ காலத்‌ 
தைப்‌ பற்றிய விசாலமான சிந்தனை ஏது? 

அவள்‌ பிறந்த சமுதாயத்திற்பட்டவர்‌, ஆங்கிலேயன்‌ 
நாட்டை ஆளவந்ததும்‌ அம்மொழியில்‌ தேர்ச்சி பெற்று 

அவனுடைய ஆதரவைப்‌ பெற்றுத்‌ தம்மை உயர்த்திக்‌ 
கொள்ளத்‌ தவறவில்லை. இன்னொரு ஆதிக்கம்‌ வரும்போது, 
அப்போதும்‌ தம்‌ சுய முன்னேற்றம்‌ கருதி அதற்குரிய மொழி 
யைக்‌ கற்றுக்‌ கொள்ளத்‌ தயங்கமாட்டார்கள்‌. இந்தி 
வேண்டாமென்று சொன்னாலும்‌ பல பெண்கள்‌, அந்த 
மொழியைக்‌ கற்றுக்‌ கொள்ளாமலில்லை. 

இந்தி, வடமொழிகளைக்‌ கற்றவர்களில்‌ அனைவரிலும்‌ 
ஒரு சிலரே அந்தணரல்லாத குலத்திற்‌ பிறந்தவர்கள்‌ இருப்‌ 
பார்கள்‌. ஆனாலும்‌, இப்போது பெரும்பான்மையோர்‌ வடக்கு 
மொழிகளை எதிர்த்து உணர்ச்சிவசப்பட்ட போராட்டத்தை 
நடத்தும்போது, இந்த மேன்மைச்‌ சாதியினரைக்‌ கொண்ட 
கட்சியும்‌ இணைந்திருக்கிறது. இதன்‌ நலிவு, ஏதேனும்‌ ஓர்‌ 
ஆதாரத்தை அண்டினால்‌ தான்‌ உயிர்‌ வாழலாம்‌ என்ற 
அளவுக்குப்‌ பரிதாபமாக இருக்கிறது. 

பஞ்சம்‌ வந்துற்றபோது, பாலுக்கழும்‌ குழந்தைக்கும்‌ 
கற்றாழைச்‌ சோற்றை உணவாகக்‌ கொடுக்கலாம்‌ என்பது 
போன்றதுதான்‌ இந்த நிலை. 

மைத்ரேயியின்‌ மனத்திரையில்‌ இத்தகைய சிந்தனைகள்‌ 
ஒடிக்கொண்டிருக்கையிலேயே அவர்கள்‌ திருச்சின்ன புரத்தில்‌ 
நுழைகின்றனர்‌. கடைவீதியே தேர்தல்‌ களமாக இருக்கிறது. 
நட்சத்திரமும்‌ உதயசூரியனும்‌ பிறைச்‌ சந்திரனும்‌ நீலமும்‌ 
கறுப்பும்‌ சிவப்பும்‌ பச்சையுமாக, மூவர்ணக்‌ கொடித்‌ 
தோரணங்கள்‌. கடை வீதியைச்‌ சாலை கடக்கும்‌ இடத்தில்‌ 
பளிச்‌ பளிச்சென்று சுவரொட்டிகளில்‌ நீல எழுத்துக்கள்‌ கண்‌ 
களைக்‌ கவருகின்றன. இராஜாஜி பிறந்ததின விழாவில்‌ பேசு 
பவர்கள்‌ பட்டியலில்‌௮அவள்‌ பெயர்‌ கொட்டை எழுத்துக்‌ 
களில்‌ விளங்குகிறது. “செல்வி. மைத்ரேயி எம்‌.ஏ”. 

“இதென்ன, போஸ்டரில்‌ எல்லாம்‌ என்னைக்‌ கேட்‌ 
காமல்‌ பேரைப்‌ போட்டிருக்கிறீர்கள்‌? எம்‌.ஏ. என்று வேறு 
போட்டிருக்கிறீர்கள்‌ ?” 

“அதனால்‌ என்ன? நீங்கள்‌ எம்‌.ஏ.தானே?”” 

சீனிவாசனின்‌ நிதானமான மறுமொழி அவளுடைய 
கோபத்தைக்‌ கிளப்புவதாக இருக்கிறது. “நான்‌ எம்‌.ஏ. 
பரீட்சைகூட இன்னமும்‌ எழுதலியே?”” 

“அதனால்‌ என்ன? நான்‌ பிராக்கெட்‌ போட்டுக்‌ 
குடுத்தேன்‌. போடாமலே அச்சடிச்சிட்டான்‌. ஒண்‌, 
மில்லாதவனெல்லாம்‌ பொய்யா என்னென்னமோ சொல்லிக்‌ 
இறான்‌. நீங்க இதோ பரீட்சை எழுதினா பாஸ்‌ பண்ணப்‌ 
போறேள்‌. என்ன வந்துடுத்து இப்ப, நாம்‌ பொய்‌ 
சொல்லலியே?'” 

மைத்ரேயியினால்‌ விழுங்கிக்கொள்ள முடியவில்லை. 
கோயில்‌, குளத்தைச்‌ சுற்றிய தெருக்கள்‌ எல்லாவற்றையும்‌ 
கடந்து ௮வன்‌ வண்டியைச்‌ செலுத்துகிறான்‌. ஊரைவிட்டுத்‌ 
தள்ளி சினிமாக்‌ கொட்டகையின்‌ பின்னே அங்கொன்றும்‌ 
இங்கொன்றுமாக வீடுகள்‌ எழும்பியிருக்கின்றன. ஒரு பெரிய 
வீட்டின்‌ முகப்பில்‌ சுதந்திரக்‌ கட்சியின்‌ கொடி தெரிகிறது. 
அந்த வாயிலில்தான்‌ வண்டி வந்து நிற்கிறது. வாயிலில்‌ கூர்ச்‌ 
சான அழகு மரங்கள்‌ இரண்டு வளர்ந்திருக்கின்றன. சுற்றுச்‌ 
சுவருக்குமேல்‌ வண்ணத்‌ தோகைகள்போல்‌ போகன்‌ வில்‌ 
லாக்‌ கொடிகள்‌ வண்ண வண்ண மலர்களைச்‌ சுமந்து 
கொண்டு விழுகின்றன. முன்முற்றம்‌ அகன்று சிமிட்டித்‌ 
தளமாக இருக்கிறது. இரண்டு பணியாளர்‌, நீண்ட கயிற்றில்‌ 
கறுப்பு சிவப்புக்‌ காகிதத்தையும்‌ நட்சத்திர நீலத்‌ தாளையும்‌ 
ஒட்டித்‌ தோரணம்‌ கட்டிக்‌ கொண்டிருக்கின்றனர்‌. ஒருவன்‌ 
ஓடிவந்து காரின்‌ கதவைத்‌ திறக்கிறான்‌. 

வீட்டுக்குள்ளிருந்து இரண்டு பெண்மணிகளும்‌ லோகா 
வின்‌ கணவரும்‌ வருகின்றனர்‌. “வாங்கோ...” என்று அவளைப்‌ 
புன்னகையுடன்‌ வரவேற்கும்‌ பெண்மணியின்‌ முகத்தில்‌ 
வயிரங்கள்‌ வண்ண ஒளிக்‌ கதிர்களை வாரி வீசுகின்றன. 

நடுத்தர வயதுக்குரிய அவள்‌ சாதி ஆசாரப்படி காஞ்ச 
வரம்‌ பட்டுச்‌ சேலையை உடுத்தியிருக்கிறாள்‌. இன்னொருத்தி 
வயசில்‌ இளையவள்‌. ஆனால்‌ அசைய முடியாத பருமன்‌. 
அவளும்‌ வயிரமும்‌ தங்கமும்‌ காஞ்சீபுரம்‌ பட்டுமாக 
மின்னுகிறாள்‌. ஆறு கஜம்‌ சேலை அணிந்து நிற்கும்‌ அவளை 

சினிவாசன்‌, “மனைவி” என்று அறிமுகம்‌ செய்துவைக்கிறான்‌. 
வள சகோதரி என்று தெரிந்து கொள்கிறாள்‌. 
பரிய கூடத்தில்‌ சோபா செட்டுகள்‌ இருக்கின்றன. 
ஈிிவாசனையே அச்சாகக்‌ கொண்ட இரண்டு சிறுவர்கள்‌ 
ரிட பைஜாமா சட்டைகளுடன்‌ புதிய விருந்தாளிக்காக உடை 
கொண்டாற்போல்‌ விளங்குகின்றனர்‌. “சுரேஷ்‌, 
்‌ என்று பெயர்‌ சொல்லுகின்றனர்‌. 





"உட்காருங்கம்மா!”” என்று சீனிவாசன்‌ அங்கவஸ்‌ 
ததை கையிலெடுத்துக்‌ கொண்டு பரபரப்பாக சகோதரி 
புடன்‌ உள்ளே செல்கிறான்‌. 

எதிரே லோகாவின்‌ கணவர்‌ மொட்டைத்‌ தலைதான்‌ 
புன்னகை செய்கிறது. “லோகா ரொம்ப பிஸியா இருக்கா. 
அதனால இன்னிக்கு இங்கே வரமுடியலே. நீங்க போங்‌ 
கோன்னா... 

டெரிலின்‌ சட்டை, வயிர மோதிரம்‌, தூய வெள்ளை 
சலவை மடிப்பு வேட்டி... 

மைத்ரேயிக்கு என்ன பேசுவதென்று புரியவில்லை. ஒரு 
கணம்‌ தான்‌ எதற்காக அங்கு வந்திருக்கிறாள்‌ என்பது புரியா 
தவள்‌ போல்‌ சுற்றும்‌ முற்றும்‌ பார்க்கிறாள்‌. 

வாயிலிலிருந்து இருவர்‌ வருகின்றனர்‌. வெற்றிலை 
புகையிலை வாயும்‌ மூக்குக்‌ கண்ணாடியும்‌ கதர்‌ சால்வையு 
மாக ஒரு பெரியவர்‌; கஞ்சி விரைப்பு கதர்‌ சட்டையோடு 
கூடிய இளைஞன்‌. 

லோகாவின்‌ கணவர்‌ எழுந்து கைகுவித்து வரவேற்றார்‌. 

“இவதான்‌ புரொபஸர்‌ வேதாந்தம்‌. வால்மீகி ராமா 
யணத்தில்‌ அதாரிட்டி. நீ இவா லெக்சரெல்லாம்‌ கேட்டி 
ர௬ுப்பியே?” 

“மைத்ரேயி. இன்னிக்குப்‌ பேசறா...” 

“உங்களுடைய புத்தகம்‌ ஒண்ணு படிச்சிருக்கேன்‌. இந்து 
சமயம்‌ பற்றியது. நேரில்‌ பார்த்தது ரொம்ப சந்தோஷம்‌”” 
என்று மைத்ரேயி கைகுவிக்கிறாள்‌. 
ரோ - 2 

“அதுவா? இப்ப லேடஸ்டா ஒண்ணு எழுதியிருக்கேன்‌, 
பார்த்தேளா? வால்மீகி, கம்பன்‌, துளசி மூணு பேரையும்‌ 
ஒப்பிட்டு...” 

“பார்க்கலே?” 

“பாருங்கோ அவசியம்‌, நீங்கர்ளாந்தான்‌ படிக்கணும்‌...” 
ஆட்காட்டி விரலை நீட்டிக்‌ கொண்டு அவர்‌ வற்புறுத்தும்‌ 
போது சீனிவாசன்‌ வருகிறான்‌. 

“வாங்கோ,எல்லாரும்‌ உள்ளே... கொஞ்சம்‌ டி.பன்‌ காபி 
சாப்பிட்டுப்‌ போனா சரியாயிருக்கும்‌. மணி நாலரையா 
யிடுத்து..."” 

முன்கூடத்தை அடுத்த சாப்பிடும்‌ கூடத்தில்‌ கண்ணாடி 
போன்ற தளத்துடன்‌ சாப்பிடும்‌ மேசையைச்‌ சுற்றி எட்டு 
நாற்காலிகள்‌ இருக்கின்றன. பளபளக்கும்‌ தட்டுக்களில்‌ கேசரி 
யும்‌ கார சோமாசியும்‌ கொண்டு வந்து சீனிவாசனின்‌ 
சகோதரியும்‌ இன்னொரு பெண்மணியும்‌ பரிமாறுகின்றனர்‌. 
தேநீரா, காப்பியா என்று கேட்டுக்கொண்டு போய்‌ எல்‌ 
லோரும்‌ விரும்பும்‌ காப்பியைக்‌ கொண்டு வருகின்றனர்‌. 
சிற்றுண்டி முடிந்தபின்‌ மைத்ரேயியும்‌ ராமாயணப்‌ பெரிய 
வரும்‌ லோகாவின்‌ கணவரும்‌ கதர்‌ சட்டை வைத்திய 
நாதனும்‌ வண்டியில்‌ ஏறிக்கொள்கின்றனர்‌. முன்பு அவள்‌ 
பார்த்த கடைவீதியின்‌ பின்‌ ஒரு மைதானத்தில்‌ பொதுக்‌ 
கூட்டமேடை அமைத்திருக்கின்றனர்‌. கறுப்பு, சிவப்பு, நீல 
நட்சத்திரச்‌ சுவரொட்டிகள்‌; அண்ணாவும்‌ மூதறிஞரும்‌ 
இணைந்து நிற்கும்‌ படங்கள்‌. 

நட்சத்திரத்‌ தோரணத்துக்கும்‌ குன்றிமணித்தாள்‌ 
தோரணத்துக்கும்‌ இடையே கூட்டம்‌ சுமாராகக்‌ கூடியி 
ருக்கிறது. 

மேடைமீதிருக்கும்‌ ஆறு நாற்காலிகளில்‌ ஒன்றுக்கு 
அவளை அழைத்துச்‌ செல்கிறான்‌ சீனிவாசன்‌. 

கூட்டத்துக்குத்‌ தலைமை வக்க இருக்கும்‌ சந்தான 
கிருஷ்ணமாச்சாரி அங்கே அவளுக்கு அறிமுகமாகிறார்‌. 
பெரிய நாமத்துடன்‌ ஓட்டி உலர்ந்த ஒரு முதியவர்‌. திருச்‌ 

சன பு பஞ்சாயத்துத்‌ தலைவர்‌ தனபாண்டி, குன்றி 
மணிச்‌ கர வேட்டியுடன்‌ அவளுக்கு அறிமுகமாகிறார்‌. 
குவ! ஒரு பேச்சாளர்‌. படப்பை வன்னீர்தாஸ்‌; அவனும்‌ 
குன்பிமிஈ கரைத்‌ துண்டணிந்து கை குவிக்கிறான்‌. அழகிய 
மணவாள. கதர்த்துண்டும்‌ நெற்றியில்‌ திருமண்ணும்‌ 
அளித மிவற்றிலை புகையிலை நிறைந்த வாய்‌ சிந்தாமல்‌ 
வ்சுருவிக்கிறான்‌. 

இவாதான்‌. இதுவரை நம்ம ஸ்டார்‌ ஸ்பீக்கர்‌” என்று 
ஈனிவாரன தெரிவிக்கிறான்‌. உதயசூரியன்‌ வில்லை தரித்த 
நவ டங்கள்‌, குச்சிக்கால்‌ சராயும்‌ சட்டையுமாக அவளைப்‌ 
பாாரகரும ஆவலுடன்‌ கைகுவிக்கின்றனர்‌. புகைப்படக்‌ கருவி 
க நூகிக்கொண்டு ஒருவன்‌ அங்குமிங்கும்‌ போகிறான்‌. 
௩௭ குப்பென்று ஒளிருகின்றன. கூட்டத்தின்‌ ஓர்புறத்‌ 
கல. ரீனிவாசன்‌ குடும்பத்தினரைத்‌ தவிர, பட்டுச்சேலை 
வயி அணிகளுடன்‌ பெண்கள்‌ பலர்‌ வந்திருக்கின்றனர்‌. 
ரீவாகாவின்‌ கணவர்‌ கூட்டத்தை வரவேற்றுப்‌ பேசுகிறார்‌. 
மதரோயியை அவர்‌ அறிமுகம்‌ செய்துவைக்கும்போது, 
“எனக்கு அவளைப்‌ பாவாடைக்‌ கட்டற பிராயத்திலிருந்து 
பழக்கம்‌. அப்பவே அவ சூடிகையும்‌ புத்திசாலித்தனமும்‌ 
அபாரம்‌. இன்னிக்குப்‌ பெரியவர்‌ பிறந்தநாள்‌ விழாவிலே 
பேச வந்திருப்பது கன பொருத்தம்‌. தம்பிகளெல்லாம்‌ 
காத்திண்டிருக்கா. நான்‌ அதிகம்‌ பேசலே...” என்று அரை 
மணி நேரம்‌ பேசுகிறார்‌. பிறகு இராமாயண கேசரி புரொ 
பஸர்‌ வேதாந்தம்‌, இராமாயணத்தில்‌ சூடாமணி படலத்தில்‌ 
தொடங்கி, பெரியவரின்‌ பிறந்தநாள்‌ விழாவைக்‌ கொண் 
டாட வேண்டியதன்‌ அவசியத்தை வற்புறுத்துகிறார்‌. பிறகு 
ரகுவம்சம்‌ காவியத்தில்‌ இறங்கி, தம்பிகளின்‌ தலைவருடன்‌ 
தான்‌ அடிநாளில்‌ பழகியதைப்‌ பற்றி விவரித்துவிட்டு 
மைத்ரேயியைப்‌ பேசச்‌ சொல்லி 'மைக்‌'கை விடுகிறார்‌. 

மைத்ரேயி இத்தனை நாட்களில்‌ மேடைப்‌ பேச்சுக்குப்‌ 
புதியவளாக இல்லாமல்‌ பழகியிருக்கிறாள்‌, என்றாலும்‌ புதிய 
தாகப்‌ பேசுவதுபோல்‌ உள்ளுற ஓர்‌ நடுக்கம்‌ கூடுகிறது. முதல்‌ 
நாள்‌ அவள்‌ பிறந்த நாளுக்குரிய முதுபெரும்‌ தலைவரைப்‌ 

பற்றிய சிறப்புக்களையும்‌ பெருமைகளையும்‌ குறித்துக்‌ 
கொண்டு வந்திருக்கிறாள்‌. எனினும்‌ பேசப்‌ பொருந்தவில்லை. 
அந்தப்‌ பெரியவரை அவள்‌ ஒருதரம்‌ பார்த்துப்‌ பேசியதுகூட 
இல்லை. அவரைப்‌ பற்றிப்‌ பேசவோ, புகழவோ தனக்கு ஒரு 
தகுதியும்‌ இல்லை என்பதை அப்போதே உணருகிறாள்‌. 
தனக்குப்‌ பேசுவதற்குச்‌ சந்தர்ப்பம்‌ அளித்ததற்குச்‌ சம்பிரதாய 
நன்றி கூறும்‌ பொழுதில்‌, ஒரு பெரிய ரோஜாமாலையைக்‌ 
கொண்டு வந்து ஒரு சிறுமி போடுகிறாள்‌. கைதட்டும்‌ ஒலியும்‌ 
மலரின்‌ குளிர்ந்த தீண்டலும்‌ அவளுக்கு நிலைக்கும்‌ உறுதி 
யைக்‌ கலைத்துவிட்டாற்‌ போலிருக்கிறது. 

ஓர்கணம்‌ ஒன்றும்‌ புரியவில்லை. அவள்‌ பேசவேண்டிய 
புகழ்‌ மொழிகள்‌ நழுவிப்போகின்றன. வேறு விஷயங்கள்‌ 
தங்கு தடையின்றி வருகின்றன. ஒரு குடியரசு நாட்டில்‌ ஒவ்‌ 
வொரு தனி மனிதருக்கும்‌ ஆட்சி பீடத்தை அணி செய்பவர்‌ 
களைத்‌ தேர்ந்தெடுக்கும்‌ பொறுப்பு இருக்கிறது. அரசியல்‌ 
உணர்வு என்பது மேடை ஏறிப்‌ பேசத்‌ தெரிந்திருப்பதோ, 
மக்களைக்‌ கவரும்‌ வகையில்‌ சுலோகம்‌ எழுதுவதோ அல்ல; 
அவரவர்‌ நாடு நம்நாடு என்ற பொறுப்போடு தத்தமக்குரிய 
பணியைச்‌ செவ்வனே ஆற்றும்‌ போதுதான்‌ தத்தம்‌ கடைமை 
யைச்‌ செய்தவராகின்றனர்‌. கடைத்‌ தேறும்வரை' என்ற 
நூலைப்‌ படித்து காந்தியடிகள்‌ கண்ட கனவையும்‌ இன்றைய 
நிலையையும்‌ எடுத்துக்கூறி, மக்களின்‌ உண்மைப்‌ பொறுப்பை 
வலியுறுத்துகிறாள்‌. அரசமானியம்‌, முதலாளித்துவத்தைச்‌ 
சாதகமாக்குதல்‌ போன்ற விஷயங்களைத்‌ தொடாமல்‌, 
முதுபெரும்‌ தலைவரின்‌ பிறந்தநாள்‌ விழாவில்‌, தார்மீகக்‌ 
கோப்புச்‌ சிதையாமல்‌ நாட்டை நடத்த அவர்‌ கூறும்‌ அரிய 
கருத்துக்களை வரவேற்றுச்‌ செவிமடுப்போம்‌ என்று உறுதி 
கொள்ளும்படி கூறி முடிக்கிறாள்‌. 

கையொலி காதைப்‌ பிளக்கிறது; அவள்‌ அமர்ந்த 
பின்னரும்‌ இன்னமும்‌ மிகவும்‌ உற்சாகத்தோடு அந்த ஓலி 
வலுவடைவதன்‌ காரணத்தை அறிய இயலாமல்‌ கூட்டம்‌ 
ஒன்று மேடையை நோக்கி வருகிறது. கையொலி நீடித்ததற்கு 

வருபவர்களே காரணம்‌ என்று புரிந்துகொள்ளுமுன்‌, அவள்‌ 
குககிம்டாற்போல்‌ பார்க்கிறாள்‌. 

சந்தேகமில்லை. மேல்நோக்கி வாரி விடப்பட்ட கிராப்பு, 
பரு! மீசை, சிரிப்பு. சிவப்பு கறுப்புக்‌ கரைத்துண்டு. 

நல்ல சந்தனச்‌ சிவப்பு நிறத்தில்‌ உயரமாகக்‌ கண்ணாடி 
பிபாட்டுக்‌ கொண்டு கால்சட்டை அணிந்த முதியவர்‌ 
ஒருவரும்‌ உடன்‌ வருகிறார்‌. 

பதவியில்‌ இருந்த நாள்‌ வரையில்‌ சலுகைகளைப்‌ பெற்று 
ஒயவு பெற்றபின்‌' எதிர்க்‌ கட்சியில்‌ நிற்கும்‌ முன்னாள்‌ 
மரி.எஸ்‌. காரர்‌ வெங்கிடாசலம்‌. “வணக்கம்‌ வணக்கம்‌...” 
என்று திரும்பிய இடங்களிலெல்லாம்‌ தனராஜ்‌ கை குவிக்‌ 
ஈனறான்‌. மைத்ரேயி மறுவணக்கம்‌ கூறவோ, சிரிக்கவோ 
இயலாதவளாக உறைந்து போனாற்போல்‌ நிற்கிறாள்‌. 
சினிவாசன்‌ ஓரே பரபரப்பும்‌ உற்சாகமுமாக ஒலிபெருக்கி 
யைப்‌ பற்றிக்கொண்டு அறிவிக்கிறான்‌. 

“பெரியோர்களே, தாய்மார்களே, இப்போது முன்னாள்‌ 
பெரிய பதவி வடித்து அரசின்‌ ஊழல்களை எல்லாம்‌ அம்பல 
மாக்கி வரும்‌ திரு வெங்கிடாசலம்‌ ஐ.ஸி.எஸ்‌ அவர்களுடன்‌, 
பாடலரசு தனராஜ்‌ அவர்களும்‌ வந்துள்ளார்கள்‌. அவர்கள்‌ 
இருவரும்‌ சிறப்புரை ஆற்றுவார்கள்‌."” 

வெங்கிடாசலம்‌ ஐ.ஸி.எஸ்‌.ஸு*க்குத்‌ தாய்மொழியிலும்‌ 
பேசத்‌ தெரியாது; தமிழிலும்‌ பேசத்‌ தெரியாது. எனினும்‌, 
முன்னுரையாகச்‌ சில சொற்களை மட்டும்‌ நன்நாகப்‌ 
பேசக்கற்றிருக்கிறார்‌ என்பது தெரியவருகிறது. “அன்பர்களே, 
இந்த அவையின்கண்‌ என்னை அழைத்துச்‌ சிறப்பித்ததற்காக 
முதற்கண்‌ எம்‌ வணக்கத்தைத்‌ தெரிவித்துக்‌ கொள்கிறேன்‌” 
என்ற முன்னுரைக்குப்‌ பின்‌, அவருடைய சொற்கள்‌ மும்‌ 
மொழிகளிலும்‌ கலந்து விளையாடி, எல்லோருக்கும்‌ நகைச்‌ 
சுவை விருந்தளிக்கிறது. இடை இடையே அருகிலுள்ள 
சீனிவாசனிடம்‌ குனிந்து ஏதோ கேட்டுக்‌ கொள்கிறார்‌. 








“இன்னிக்கு, விசேஷமா, ஒரு ஸ்திரி...௮ல்ல, லேடி 
ஸ்பீக்கர்‌, பிரமாதமாப்‌ பேசியிருக்கான்னு தெரியறது. இந்த 

மாதிரி யங்ஸ்டர்ஸ்‌ அவசியம்‌ முன்னுக்கு வரணும்‌. இப்ப 
பாலிடிக்ஸ்‌ ஸ்டாக்னண்டாக இருக்கு. இதுக்கு இனிமே ந்யூ 
ப்ளட்‌ கொடுக்கணும்‌. அவா...மிஸ்‌ மைத்ரேயி எம்‌.ஏ. 
ஸ்டூடன்ட்னு தெரியறது. ஐ கங்கிராச்சுலேட்‌ ஹர்‌ ஃபார்‌ ஹர்‌ 
ஸ்பீச்‌...” 

சந்தான கிருஷ்ணமாச்சாரியாரும்‌ தனராஜும்‌ ஏதோ 
பேசிச்‌ சிரிக்கின்றனர்‌. 

வெங்கிடாசலம்‌ முடித்த பின்னர்‌, தனராஜ்‌ எழுந்தி 
ருக்கிறான்‌. வழக்கமான கட்டைத்‌ தொண்டையில்‌ மொழி 
ஒன்றையொன்று தொட்டு அடுக்கு 'ரயில்‌' விளையாட்டு 
விளையாடுகிறது. என்ன தானிருந்தாலும்‌ எந்தக்‌ காங்கிரஸ்‌ 
காரனுக்கும்‌ இப்படிப்‌ பேச வருகிறதா? 

“கன்னித்‌ தமிழின்‌ தொன்மையிருக்க, நேற்றுப்‌ புகுந்த 
அரக்க இந்தி, கள்ளத்தனமாய்‌ பூதகி வேடம்‌ பூண்டு வரு 
கிறது. விடுவோமா ? மூச்சுப்‌ போனாலும்‌ பேச்சுப்‌ போகாமல்‌ 
போராடுவதே எம்‌ இலட்சியம்‌'” என்று இலட்சியத்தை 
விளக்குகிறான்‌. “அந்த லட்சியம்‌ ஈடேற மூதறிஞர்‌ அவர்‌ 
களுக்கு நல்லாசிகூறி ஆதரவளிக்கிறார்‌. அவர்‌ பல்லாண்டு 
வாழவேண்டும்‌. காங்கிரஸ்‌ பதினேழாண்டு ஆட்சியில்‌ 
மக்களைப்‌ படியரிசிக்குத்‌ திண்டாட வைக்கத்தான்‌ திட்டம்‌ 
தீட்டியது. அவர்கள்‌ ரூபாய்க்கு மூன்று படி அள்ளிக்‌ 
கொடுத்து மக்களை வாழவைப்பார்கள்‌. விண்மீனும்‌ இளம்‌ 
பரிதியும்‌ வானுக்குச்‌ சொந்தம்‌. அவை கூட்டாகி விண்ணை 
மண்ணுக்குக்‌ கொண்டுவரும்‌. இரட்டைக்காளை உழைத்து 
ஓய்ந்து சண்டிகளாகிவிட்டன. இனி அவை கசாப்புக்‌ 
காரனுக்குத்‌ தான்‌ லாயக்கு...” 

அவனுடைய கட்டைக்‌ குரல்‌ ஒலி வடிவங்களில்‌ புகுந்து 
விளையாடும்போது, மக்கள்‌ அடிக்கடி சிரிக்கிறார்கள்‌. கையும்‌ 
தட்டுகிறார்கள்‌. கையொலிக்கும்‌ சிரிப்புக்கும்‌ பொருளே 
இல்லை! 

அந்த இருவரையும்‌ நிச்சயமாக எதிர்பார்த்திருக்க 
வில்லையாதலால்‌ சீனிவாசன்‌ மாலைகள்‌ வாங்கி வைத்தி 
ருக்கவில்லை போலும்‌! விரைந்து அளனுப்பி இரண்டு 

மாலைகள்‌ வாங்கிவரச்‌ செய்து அவர்களுக்குக்‌ கூட்டம்‌ 
முடியும்‌ போத்தில்‌ போடுகிறான்‌. 

சுபடடம்‌ முடிந்ததும்‌ மேடையை நோக்கிப்‌ படை 
எறுிச்றது ஒரு இளவட்டக்‌ கும்பல்‌. தனராஜிடம்‌ கை 
மயமுக்து வாங்கிய பின்‌ அவளிடமும்‌ சிலர்‌ வருகின்றனர்‌. 


எனறு சிரித்து மறுக்கிறாள்‌ அவள்‌. 
“மபரிய ஆளாய்‌ வந்திண்டிருக்கியே? போட்டுக்‌ 
கொடு!” என்று லோகாவின்‌ கணவர்‌ ஆமோதிக்கிறார்‌. 
க கால்களும்‌ நைலான்‌ தாவணிகளும்‌ அவளையே 
மகொண்டு நோட்டுப்‌ புத்தகத்தை நீட்டுகின்றனர்‌. 
முதலில்‌ கன்னித்‌ தமிழே வாழி; அறிவும்‌ அன்பும்‌ 
இருகணகள்‌' என்று எழுதி தனராஜ்‌ கையெழுத்துப்‌ போட்டி 


முகிறான்‌. 








'தனராஜ்‌, திரைக்‌ கவிஞர்‌... மைத்ரேயி எம்‌.ஏ. நம்ம 


ஸபார்‌ ஸ்பீக்கர்‌” என்று சீனிவாசன்‌ அவர்களை அறிமுகம்‌ 
ரிசய்து வைக்கிறான்‌. 
வணக்கம்‌...” என்று அவன்‌ கைகுவிக்கும்போது, 


அவனுடைய மரியாதையும்‌ கொஞ்சமும்‌ காட்டிக்கொள்ளாத 
பண்பும்‌ அவளைப்‌ பிரமிக்க வைக்கின்றன. 

“மிக்க மகிழ்ச்சி. இங்கே பக்கத்தில்‌ பேசவந்தோம்‌. நம்ம 
பன்னீர்தாஸ்‌ இங்கும்‌ வந்து போகலாம்னு சொன்னாங்க. 
வரட்டுமா? வணக்கம்‌, வணக்கம்‌” என்று கைகுவித்துவிட்டு 
மாலையுடன்‌ செல்கிறான்‌. அவர்களைத்‌ தொடர்ந்து சீனி 
வாசனும்‌ செல்கிறான்‌ 

மணி ஒன்பதரையாகியிருக்கிறது. இலேசான குளிர்‌ 
உடலில்‌ படிந்து சிலிர்ப்பூட்டுகிறது. அப்போது ஒரு குச்சிக்‌ 
கால்சராய்‌ முன்னேறி வருகிறான்‌. 

“என்னங்க...” 

“என்னங்க!...'தன்னைத்தான்‌ அவன்‌ அழைக்கிறான்‌ 
என்பதை அப்போது தான்‌ அவள்‌ உணருகிறாள்‌. 

“என்னையா கூப்பிட்டீங்க?'” 

“வணக்கங்க. உதய ஞாயிறு பத்திரிகை நிருபருங்க. ஒரு 
பேட்டி...” 

பருவப்பெண்‌ படுகொலைச்‌ செய்திகளை முரமுர 
வென்று சூடாகக்‌ கொடுக்கும்‌ உதயஞாயிறு பத்திரிகைக்கு 
பேட்டி! 

அவள்‌ மெளனநகை செய்கையில்‌ அவன்‌ இன்னொரு 
படி முன்னதாக வைத்து, “நம்ம வீட்டுக்கு எப்பங்க வரட்டும்‌, 
பேட்டிக்கு?" என்று கேட்கையில்‌ அவள்‌ வெட்டுகிறாள்‌. 

“பேட்டி 8ட்டி எல்லாம்‌ ஒண்ணும்‌ வாணாம்‌!” 

“அப்படிச்‌ சொல்லக்கூடாதுங்க. சாயங்காலம்‌ சரியாயி 
ருக்குங்களா? நாளைக்கு ஏழு மணிக்கு...” 

“நான்‌ பேட்டி வேண்டான்னேன்‌. அதெல்லாம்‌ 
பிடிக்காது. நீங்கள்‌ போகலாம்‌.” 

“பேட்டி கொடுத்தா என்னங்க? ஞாயிறு மலர்ல 
ஃபோட்டோ போட்டு வெளியிடுவோம்‌..." 

மொட்டைத்தலை பேச்சைக்‌ கேட்டாற்போல்‌ வரு 
கிறார்‌. 

“ஏம்மா? பப்ளிஸிடிதானே? பாலிடிக்ஸு*க்கு இதெல்‌ 
லாம்‌ சகஜம்‌ மைத்ரேயி. வாணான்னு சொல்லாதே!" 

“அப்ப நாளை ஏழரை மணிக்கு வரலாங்களா?”” 

“எங்கே வருவீங்க?” என்று திருப்பிக்‌ கேட்கிறாள்‌ அவள்‌. 

“நம்ம வீட்டுக்கு...” 

வீடு தெரியுமா என்று கேட்கவில்லை. அவன்‌ உறுதி 
செய்து கொண்டு மீண்டும்‌ வணக்கம்‌ போட்டுவிட்டுப்‌ 
போகிறான்‌. 

“எக்ஸ்க்யூஸ்மி, ரொம்ப நேரமாயிடுத்து. ஆத்துக்குப்‌ 
போகலாமா?” என்று சீனிவாசன்‌ பரபரப்பாக வருகிறான்‌. 

“இப்படிக்‌ கொஞ்சம்‌ வாங்க. அவங்க என்னமோ 
உதயஞாயிறுக்கு பேட்டி அது இதுன்னு நாளைக்கு எங்க 
வீட்டுக்கு வரேன்னு போயிருக்காங்க. அதெல்லாம்‌ ஒன்றும்‌ 
வேண்டாம்‌. நீங்க கடுமையாகக்‌ சொல்லி நிறுத்தணும்‌. 

முவங்க.. பேப்பரில்‌ என்‌ பேர்‌ வரவேண்டாம்‌. நான்‌ 


பிதொதலு நிற்கப்போகும்‌ ஆளில்லை. வெறும்‌ பேச்சாளி!” 








ருடைய குரலின்‌ கடுமை அவனுக்கே எதிர்‌ 
டாக இருக்கிறது. 

(நுக்கென்ன நான்‌ சொல்லிடறேன்‌, இப்ப, சாப்பிடப்‌ 
பீபாகலாம்‌. வாங்க. சாப்பிட்டானதும்‌ வீட்டில்‌ கொண்டு 
விட்டுடறேன்‌...” 


பாமா 








ஓ 


வீடு இரும்பும்போது பதினோரு மணியாகி விடுகிறது. 

ஞானம்‌ படுக்கையிலிருந்து வந்து கதவு திறந்துவிட்டுப்‌ 
படுக்கைக்குப்‌ போய்விடுகிறாள்‌. சீனிவாசனிடம்‌ அவள்‌ 
மரியாதைக்காகக்கூட ஒரு சொல்‌ பேசவில்லை. மைத்ரேயி 
யிடமும்‌ கூட்டத்தைப்‌ பற்றி ஒரு கேள்வியும்‌ கேட்கவில்லை. 
மைத்ரேயிக்குத்‌ துயரம்‌ தொண்டையை அடைப்பதுபோல்‌ 
முட்டிக்கொண்டு வருகிறது. அங்கே நடந்தவைகளை 
எல்லாம்‌ கிளர்ச்சிப்‌ பரபரப்புடன்‌ கொட்டும்‌ எண்ணத்‌ 
துடன்‌ அல்லவா வந்திருக்கிறாள்‌? ஏமாற்றத்தைக்‌ காட்டிக்‌ 
கொள்ளாமலே ஞானத்தின்‌ படுக்கையருகில்‌ வந்து நிற்கிறாள்‌. 

“தலைவலியா, அக்கா?” 

“ஆமாம்‌. இவ்வளவு நேரமா கூட்டம்‌ முடிய? போ, 
போய்ப்‌ படுத்துக்கொள்‌. காலையில்‌ பேசலாம்‌...” 

அவளுடைய குரலில்‌ வழக்கமான கனிவுக்குப்‌ பதில்‌ 
எரிச்சல்‌ மிகுந்திருக்கிறது. 

மைத்ரேயி தன்னறைக்குள்‌ வந்து நாற்காலியில்‌ அமரு 
கிறாள்‌. 

படுக்கையில்‌ படுக்கப்‌ பொருந்தவில்லை. ஒரு மணி 
வரையிலும்‌ படிக்கலாம்‌ என்றெண்ணுகிறாள்‌. படிப்பும்‌ 
நிலையில்‌ நிற்கவில்லை. 

உள்ளம்‌ கிளர்ச்சி மிகுந்து அன்று நேர்ந்த சந்திப்பைப்‌ 
பற்றியே நினைக்கிறது. 

தனராஜ்‌ எவ்வளவு மரியாதையாக நடந்தான்‌ ! 

அவன்‌ வேறு மணம்‌ புரிந்து கொண்டிருப்பானாக 
இருக்கும்‌. 

அந்தக்‌ கட்சியில்‌ இருக்கும்‌ தம்பிகள்‌ எல்லோருமே சுறு 
சுறுப்பானவர்கள்‌. இந்தக்‌ கட்சியிலோ, வெற்றிலை புகை 
யிலை, வழுக்கை, தொந்தி என்றுதான்‌ தென்பட்டார்களே 
ஒழிய, இளைஞர்கள்‌ இளைஞர்களாகச்‌ சுறுசுறுப்பாகவே 
யில்லை. ஒருகால்‌ மீண்டும்‌ மீண்டும்‌ அவள்‌ கட்சிக்‌ 
கூட்டங்களில்‌ பேசப்போவாளா? தனராஜ்‌ வந்து அழைப்‌ 
பானோ? அழைத்தால்‌ என்ன தவறு? அவள்‌ தன்‌ திறமையை 
வளர்த்துக்‌ கொள்ளும்‌ சந்தர்ப்பங்களே அவை. அன்றையக்‌ 
கூட்டத்தில்‌ தெளிவும்‌ கம்பீரமும்‌ பொருள்‌ செநிந்தும்‌ 
கொண்டொலித்த உரை தன்னுடையதுதான்‌ என்று தனக்குத்‌ 
தானே கணித்துக்‌ கொள்கையில்‌ பெருமை பூரிக்கிறது. அந்த 
மினுமினுப்பில்‌ தன்னைத்‌ தானே பாராட்டிக்‌ கொள்கிறாள்‌. 
பேச்சாளருக்குத்‌ தகுதிக்குத்‌ தக்க கூலி உண்டு என்பதையும்‌ 
அவள்‌ இப்போது உணர்ந்து கொண்டிருக்கிறாள்‌. அழகிய 
மணவாளனுக்குத்‌ தேர்தல்‌ கூட்டங்களில்‌, கால்மணிப்‌ பேச்சுக்கு 
இருபத்தைந்து ரூபாய்‌ என்று வைத்தியநாதன்‌ அவளிடம்‌ 
தெரிவித்திருந்தான்‌. உண்மையில்‌ சீனிவாசன்‌ தன்‌ தொகுதி 
யில்‌ அவளை எந்தவிதமான நிபந்தனையுமின்றி நிற்க 
வைக்க மாட்டான்‌. அவன்தான்‌ நிற்கப்‌ போகிறான்‌. அவள்‌ 
பேச்சாளராகவே மாறி, பொருள்‌ தேடலாம்‌. மக்களைக்‌ 
கவரும்‌ குரல்‌, வடிவம்‌ எல்லாம்‌ அவளுக்கு இருக்கின்றன. 
அதில்‌ என்ன தவறு? 

அவளுடைய சிந்தனைகள்‌ சுற்றிச்‌ சுற்றி வருகின்றன. 
அவள்‌ அப்படியே உறங்கிப்‌ போகிறாள்‌. 

ஓர்‌ கனவு. 

அவள்‌ தனராஜின்‌ வீட்டுக்குப்‌ போகிறாள்‌. தட்டி 
மறைவுக்கு அப்பாலிருந்து ஒரு பெண்‌ சிவப்புச்‌ சேலை 

உமக்கிககொண்டு எட்டிப்‌ பார்க்கிறாள்‌. “இதுதான்‌ என்‌ 


சமசாாம்‌. இந்தக்‌ குழந்தைக்கு அண்ணா 'மைவிழி'ன்னு பேர்‌ 
வச்சார்‌... நான்‌ 'மைத்தின்னுதான்‌ கூப்பிடுகிறேன்‌...” என்று 
கண்களைச்‌ சிமிட்டுகறாள்‌. அவளுக்குக்‌ கனவிலேயே 


பிசாறெலென்று அடிவயிற்றில்‌ பள்ளம்‌ பறிப்பதுபோல்‌ 
ருக்கிறது. “என்ன ஆனாலும்‌ நீ பிராமணப்‌ பொண்ணு. 
உன சாதிக்காரன்தான்‌ உனக்குத்தோது. கிளி கூட்டவிட்டுப்‌ 
பறந்து போயிட்டுதுன்னு அம்மணி சொல்லிச்சு. கூட்டத்‌ 
இறந்துவுட்டது அதுதான்‌ தெரியும்‌. நான்‌ எங்க சாதியிலேயே 
ஈட்டிக்‌ இட்டேன்‌...” 

உடனே அவளுக்கு முரளியின்‌ நினைவு தோன்றுகிறது. 
உடல்‌ வியர்க்க விழித்துக்‌ கொள்கிறாள்‌. பிறகு அவள்‌ உறங்க 
வில்லை. 

விடியற்‌ காலையில்‌ நான்கு மணியாகுமுன்பு அவள்‌ 
எழுந்து சென்று முகம்‌ கழுவிக்‌ கொண்டு வருகிறாள்‌. ஞானத்‌ 
இன்‌ அறையில்‌ விளக்கு எரிவது தெரிகிறது. கதவைத்‌ 
தட்டாமலே எட்டிப்‌ பார்க்கிறாள்‌ 

“வா வா, முழிச்சிட்டுத்தான்‌ படுத்திருக்கிறேன்‌....” 

மைத்ரேயி உள்ளே நுழைந்து கட்டில்‌ விளிம்பில்‌ 
அமர்ந்து கொள்கிறாள்‌. 

“தலைவலி எப்படி இருக்கக்கா? விளக்குப்‌ போட்டி 
ருக்கவே எதோ படிக்கிறீர்கள்‌, இல்லை எழுதுகிறீர்கள்ன்னு 
நினைச்சேன்‌...” 

அவளுடைய அமைதி குலைந்த நெஞ்சை ஊடுருவிப்‌ 
பார்ப்பது போல்‌ பார்க்கிறாள்‌ ஞானம்‌. “நீ தூங்கவே இல்லை 
போலிருக்கிறதே?” 

“என்னை ரொம்ப மன்னிச்சுக்குங்க ஸிஸ்டர்‌, எனக்குத்‌ 
தலைக்கனம்‌ ரொம்ப அதிகமாப்‌ போயிடுத்து...” 

மைத்ரேயி கண்களைத்‌ துடைத்துக்‌ கொள்கிறாள்‌ 
குனிந்து. என்றாலும்‌ துயரம்‌ விள்ளத்தெரியாமல்‌ கனக்கிறது. 

“ரொம்பத்‌ தைரியமான பெண்‌...யாரேனும்‌ இப்போது 
பார்த்தால்‌ சிரிப்பார்கள்‌. அசடு, என்ன இதெல்லாம்‌?” 

“எனக்கு ஏன்‌ இப்படி இருக்கேன்னு தெரியல ஸிஸ்டர்‌. 
ஒருதரம்‌ தப்புச்‌ செய்ததற்கு மேலே மேலே நான்‌ போய்க்‌ 
கொண்டே இருக்கிறேன்‌. உங்களுக்கு நான்‌ பேச ஒப்புக்‌ 
கொண்டது பிடிக்கலேன்னு தெரிஞ்சும்‌ இப்படி வெறும்‌ 
புகழ்ச்சிக்குக்‌ கண்மூடிப்‌ போனது தப்பு...” 

“கெட்டிக்காரத்தனம்‌ சொட்டுகிறது. நீ பேச ஒப்புக்‌ 
கொள்வது எனக்குப்‌ பிடிக்கலேன்னு சொன்னேனா? 
ஏனிப்படி அசடுபோல்‌ கற்பனை செய்து கொண்டு சங்கடப்‌ 
படுகிறாய்‌, உன்‌ சுதந்திரத்தில்‌ குறுக்கிட நான்‌ யார்‌?” 

“நீங்களாகப்‌ பார்த்து “மைத்ரேயி, நீ இப்படிச்‌ செய்‌ 
அதைச்‌ செய்யாதே' என்று உத்தரவு போடுங்கள்‌. நான்‌ 
சந்தோஷமாக இருப்பேன்‌. ஐ ஆம்‌ அட்‌ க்ராஸ்‌ ரோட்ஸ்‌, 
ஸிஸ்டர்‌ (180 80 07055 10845, 51512) நேத்து நீங்க அங்கே என்ன 
நடந்ததுன்னு கேட்டீங்களா?" 

“என்ன நடந்தது? கூட்டம்‌ அதிகமா?” 

“எனக்கு ஒன்றே ஒன்றைத்‌ தவிர மனசில்‌ வேறொன்றும்‌ 
பதியவில்லை. பூமாலைக்‌ குவியலில்‌ பளிச்சென்று கறுப்பு 
சிவப்புத்‌ தான்‌ தெரிந்தது...” 

“அட? மாலையிலேயே கூட்டா?” 

“நீங்க புரிஞ்சுக்கலே? நான்‌ எதிர்பாராத விதமாக 
கூட்டம்‌ முடியும்முன்ன தனராஜ்‌ வந்தான்‌. அவன்‌ கொஞ்சம்‌ 
கூடக்‌ கூசவோ, தெரிந்தாற்போல்‌ காட்டிக்‌ கொள்ளவோ 
இல்லை, எனக்கு என்னமோ போலாயிட்டது...” 

ஞானம்‌ உத்தரத்தைப்‌ பார்த்துக்‌ கொண்டு சிரிக்கிறாள்‌. 

“அரசியல்‌ என்றால்‌ மென்மையான உணர்ச்சிகளுக்கு 
அங்கே இடமேயில்லை என்றாகிவிட்டது. அவன்‌ கூசவில்லை 
யானால்‌ உனக்கும்‌ பிரச்சனை இல்லையே? இதில்‌ என்ன 
சங்கடம்‌?” 

“நான்‌ இனிமேல்‌ எங்கும்‌ போகப்‌ போவதில்லை. 
ஆமாம்‌ நான்‌ படித்து கிளாஸ்‌ வாங்கி, ஏதேனும்‌ வேலையில்‌ 
சேர்ந்து, கஷ்டப்படுபவர்களுக்கு உதவும்படி வாழவேணும்‌. 
அதைவிட்டு, பிண்ணாக்கு வாசனைக்குத்‌ தடம்‌ புரளும்‌ 
மாட்டைப்போல்‌ நான்‌ ஏன்‌ போகணும்‌?” 

“ரொம்ப சரி. இனிமேல்‌ யார்‌ வந்தாலும்‌ மைத்ரேயி 
வாமாட்டாளென்று விரட்டியடிக்கிறேன்‌...'” 

மைத்ரேயிக்குப்‌ பெரிய பளுவை இறக்கி வைத்தாற்‌ 
போலிருக்கிறது. 

நாட்கள்‌ நூல்‌ பிடித்த ஒழுங்கில்‌ அவளைக்‌ கொண்டு 
செல்கின்றன. திருவிழாக்‌ காட்சிகளில்‌, கத்திக்குத்துச்‌ சச்சரவு 
களில்‌, கட்சிப்‌ பூசல்களில்‌ புதிய சுலோகங்களில்‌ கருத்து 
இழுபட்டாலும்‌ ஒட்டாமல்‌ இலங்குகிறாள்‌. சீனிவாசன்‌ தன்‌ 
தொகுதியில்‌ நிற்கிறான்‌. சுவரொட்டிகள்‌ வகை வகையான 
வண்ணங்களாய்த்‌ தென்படும்‌ இடங்களிலெல்லாம்‌ மனதை 
அப்பிக்கொள்ளப்‌ போட்டியிடுகின்றன. தென்படும்‌ முகங்‌ 
களும்‌ செவியில்‌ விழும்‌ பேச்சொலிகளும்‌ ஒருமனதாகக்‌ 
குவித்து வருபவைபோல்‌ பிரமையாக இருக்கிறது. 

“பதினேழு வருஷம்‌ ஆண்டு உருப்படாம அடிச்சதுதான்‌ 
மிச்சம்‌. இவனுக செய்து காட்டுவேன்றானுகள்‌, பார்ப்பமே? 
என்ன ஆழகாய்த்‌ தமிழ்‌ பேசுறானுக?"” 

“ஆமாம்‌. சுவாமிகள்‌ படத்தை வச்சிண்டு செருப்பு 
மாலை போட்டு ஊர்கோலம்‌ நடத்தினானாமே? ஒரு மந்திரி 
அதுக்கு வாயைத்‌ திறந்தானா? இவங்க ராஜ்யம்‌ கவுந்துடும்‌. 
விநாசகாலே விபரீதபுத்தி!"' 

“பழைய தஞ்சாவூர்ச்‌ சுவடிலே இருக்காம்‌! மிலேச்சன்‌ 
போன பிறகு பதினேழு வருஷம்தான்‌ சுயராஜ்யக்‌ கட்சிக்‌ 
காரா ராஜ்யத்தை ஆளுவா. அதுக்கப்புறம்‌ உதயசூரியனின்‌ 
சின்னம்‌ கொண்டவாதான்‌ ராஜ்யத்தை ஆள வருவான்னு 
இருக்காம்‌. நாம காயத்திரி மந்திரம்‌ சொல்றோம்‌. உதய 
சூரியனை அவா சின்னமா வச்சிண்டிருக்கான்னு பெரியவரே 
சொல்லியிருக்காரே?'” கோயில்‌ வாசலில்‌ அன்றாடம்‌ தங்கள்‌ 
பிழைப்புக்காக வந்து கும்பல்‌ ஒன்று பேசிக்கொள்வதை 
மைத்ரேயி கேட்டும்‌ கேளாமலும்‌ கடந்து செல்கிறாள்‌. அரிசி 
யைக்‌ குவித்துச்‌ சில்லறை வியாபாரம்‌ செய்யும்‌ சந்தை. 

“ஏம்ப்பா, அரிசி என்ன விலை...?” 

“ஒண்ணு அறுபது, சாப்பாட்டரிசிம்மா...” 

“புழுங்கலரிசிதானே ? இதுவே இந்த விலையா?” 
“கழகம்‌ ஆட்சிக்கு வரட்டும்மா, ரூபாய்க்கு மூணுபடி 

போடுவோம்‌!” 

அரிசிக்கார இளைஞன்‌ உற்சாகமாகப்‌ பதில்‌ கூறுகிறான்‌. 

“அப்ப மட்டும்‌ எப்படியய்யா போடுவீங்க? அரிச 
உடனடியா விளைஞ்சிடுமா?'” 

“அரிசி இருக்கம்மா. கொண்டுட்டு வரவிடமாட்டேங்‌ 
கறாங்க?” 

கழகம்‌ ஆட்சிக்கு வந்தால்‌ சொர்க்க வாழ்வென்று 
மனப்பால்‌ குடிக்கும்‌ மாறுதல்‌. 

மைத்ரேயி கோயில்‌ வாயிலில்‌ பூ வாங்குகிறாள்‌. 

“ஏம்மா, நீ யாருக்கு ஓட்டுப்‌ போடுவே?” 

“அதென்னாமோ, சொல்லிக்கிறாங்க, யாருக்குப்‌ 
போடச்‌ சொல்றாங்களோ?” என்று அகன்ற குங்குமப்‌ 
பொட்டு துலங்க சிரிக்கிறாள்‌ பூக்காரி. 

“என்னம்மா? பூ வாங்கறேளா? நமஸ்காரம்‌!" என்று 
குரல்‌ கேட்டுறது. திடுக்கிட்டாற்போல்‌ மைத்ரேயி திரும்பிப்‌ 
பார்க்கிறாள்‌. 

“ஓ... நமஸ்காரம்‌, செளக்யமா? எங்கே இந்தப்‌ பக்கம்‌?” 

“உங்களைத்‌ தேடிண்டுதான்‌ வரோம்‌...” 

“என்னையா 3...” என்று மைத்ரேயி சிரிக்கிறாள்‌. 

“ஆமாம்‌ முடிச்சாச்சா, கடையில்‌ இன்னும்‌ ஏதானும்‌ 
வாங்கணுமா?” 

“ஒண்ணுமில்லே, என்ன விசேஷம்‌?” 

“விசேஷம்‌ நிறைய இருக்கு, நீங்க இப்படி காரில்‌ 
ஏறிக்குங்கோ, சொல்றேன்‌.” 

“மன்னிக்கணும்‌, ஸ்டடீஸ்‌ எனக்கு முக்கியமாப்படுகறது. 
அதனால்‌ தயவுசெய்து என்னை விட்டுவிடுங்கள்‌, 
சினிவாசன்‌...'” 

டான்‌ இப்போது உங்களை விருப்பத்துக்கு விரோதமாக 


உடடாயப்படுத்தப்‌ போறதில்லே. நானே நிற்கிறதாக முடி 
வாயாசசு, இனி என்ன உங்களுக்கு? அன்னிக்குப்‌ பத்திரிகை 
பபடடி வேண்டான்னு காரமாகச்‌ சொன்னேள்‌. ஒப்புக்‌ 
கொண்டேன்‌. ஆனா உங்க பேச்சு எப்படி எல்லாரையும்‌ 
புப்பாஸ்‌ பண்ணி இருக்குங்கறது உங்களுக்கே தெரியாது. 


மான அதைப்‌ பத்தி எல்லாம்‌ இப்ப பேசப்‌ போறதில்ல. 
ந காரில்‌ உட்கார்ந்திருக்கார்‌. உங்களைப்‌ 
ணும்னு மூணுநாள்‌ அவரைக்‌ கூட்டிண்டுப்‌ போயி 
றன்‌. அந்தம்மா என்ன அவ்வளவு மோசமா இருக்கா? 
ரங்க என்ன, அவ அடிமையா?” 






அம்மைவடுமுகம்‌ சிவக்கிறது. 

மைத்ரேயி ஒருகணம்‌ அதிர்ச்சியுற்றாற்போல்‌ நிற்கிறாள்‌. 

அத்திம்பேர்‌...அத்திம்பேரா? 

மனசு கூவுகிறது. 

“இதோ வரார்‌ பாருங்க...” 

ஆம்‌. அந்தக்‌ கடைத்தெருக்‌ கூட்டத்திடையே அவள்‌ 
அவரைப்‌ பார்க்கிறாள்‌. எத்தனை வருஷங்களாகிவிட்டன. 

முன்முடி நன்றாக மறைந்து வழுக்கையாகியிருக்கிறது. 
அதே நடுங்கல்‌ உடம்பு. மழுமழுத்த முகம்‌, ஒட்டாத சட்டை, 
பேட்டி, முகமலர்ந்து சிரிக்கிறார்‌. அவளால்‌ கற்பனைகூடச்‌ 
செய்து பார்க்க இயன்றிராத காட்சி. “செளக்கியமாம்மா 
மைத்ரேயி? அத்திம்பேரைத்‌ தெரியறதா ?”” என்று கேட்கிறார்‌. 

அவரால்‌ எப்படிக்‌ கேட்க முடிகிறது? 

அவள்‌ கண்களை நீர்‌ படலம்‌ மறைக்கிறது. அன்று 
அவளைப்‌ படி ஏறாமல்‌ தற்கொலை செய்துகொள்வதை 
ஆதரித்தவர்‌; கண்காட்சி மைதானத்தில்‌ அவள்‌ பக்கம்‌ 
இரும்பினாலே அபவாதம்‌ ஒட்டிவிடும்‌ என்று சென்றவர்‌... 

இன்று அவள்மீதுள்ள களங்கம்‌ அகன்றுவிட்டதா ? 

ஏ, உயர்குலமே? நீ... 

அந்தச்‌ சிதைவில்தான்‌ நசுக்குண்டு அவள்‌ கண்ணீரைக்‌ 
கக்குகிறாள்‌. 

“வைத்தியநாதன்‌, மைத்ரேயின்னு சொன்னபோதே 
எனக்குச்‌ சந்தேகமாக இருந்தது. நம்மூர்‌ வெங்கிட்டு வேறு 
அன்னிக்குத்‌ திருச்சின்னபுரம்‌ மீட்டிங்கில்‌ பார்த்துவிட்டு 
வந்து நீதான்னு சொன்னான்‌. உங்கக்கா என்னைப்‌ பிடுங்கி 
எடுத்துட்டா. நானும்‌ இவங்ககூட வந்து மூணு நாளா 
அலையறேன்‌. அந்தம்மா படி ஏறாதீங்கோன்னு சொல்றாப்‌ 
போல அவ இல்லேன்னு கதவை சாத்தினா..."'' 

“அப்படியா? இருக்காதே? நீங்க என்னிக்கு வந்தி 
ருந்தர்கள்‌ ?"” 

“முந்தாநாள்‌ காலமே, நேத்துப்‌ பகல்‌, இத இப்ப அங்கே 
வீட்டில்‌ பார்த்துவிட்டு வரோம்‌. மீட்டிங்குக்கெல்லாம்‌ அவ 
வரமாட்டான்னா. அதில்ல எங்க பெண்‌ அவ, தவியாத்‌ 
தவிச்சுத்‌ தேடி வந்திருக்கறோம்னு சொல்றேன்‌. அவ 
இருக்கும்போது வாங்கோன்னு முடிச்சுட்டா. அவ இருக்கும்‌ 
போதுன்னா, எப்ப இருப்பான்னா பதில்‌ கிடையாது...” 

“அத்திம்பேர்‌, உங்களுக்கு விஷயம்‌ தெரியாது. அவர்‌ 
எனக்கு எல்லாம்‌. நீங்கள்‌ இப்போது வாருங்கள்‌. வீட்டில்‌ 
போய்ப்‌ பேசலாம்‌." 

வண்டியில்‌ அவள்‌ ஏறி அமருகிறாள்‌. ஒருமைல்‌ 
தொலைவுக்குள்‌ உள்ள காலனியை நோக்கி வண்டி விரை 
கிறது. மைத்ரேயி கணநேர நெ௫ழ்ச்சியின்‌ விளைவில்‌ பழைய 
இடிபாடுகளை ஒதுக்கிவிட்டுப்‌ புதிய மாளிகையைச்‌ சமைக்‌ 
கிறாள்‌.- 

“இரத்தத்‌ தொடர்பு' என்பது இதுதானா? அக்கா... 
அந்த வீட்டுக்குச்‌ செல்லவேண்டும்‌ என்று மனம்‌ ஏன்‌ கட்டுக்‌ 
கடங்காமல்‌ குதிக்கிறது. அந்த மாடிக்கூடம்‌,ஊஞ்சல்‌, மாமரங்‌ 
கள்‌, இரைவைக்‌ கிணறு... எத்தனை வருஷங்களான பின்‌ 
இந்த நெகிழ்ச்சி! கார்‌ வீட்டின்‌ முன்‌ வந்து நிற்கையில்‌ வீடு 
பூட்டி இருப்பதைப்‌ பார்க்கிறாள்‌ மைத்ரேயி. 

ஞானம்‌ அவர்களுடைய சந்திப்பைத்‌ தவிர்க்க 
பவண்டும்‌ என்றே போயிருக்கிறாள்‌ என்று புரிகிறது. எதிர்‌ 
வீடடு விருந்து சாவி வாங்கி வந்து கதவைத்‌ திறக்கிறாள்‌. 

""வாங்க...வாங்க... அத்திம்பேர்‌...” 

உள்ளே அவர்கள்‌ வந்தமர்ந்ததும்‌ அத்திம்பேர்‌ சீனி 
வாசனிடம்‌, “உடனே கூட்டிண்டு வந்துடுங்கோன்னு துடிச்சா 
ஸார்‌, எதோ ஒரு வார்த்தை சொன்னதுக்கு ரோசப்‌ 
பட்டுண்டு, இப்படியா வர்மம்‌ வச்சுப்பா? இவளைத்‌ 
தோள்மேல்‌ போட்டு வளர்த்தவன்‌ ஸார்‌, நான்‌!” 

அத்திம்பேருக்குக்‌ கண்‌ கலங்குவதைக்‌ கண்டு அவள்‌ 
அதிசயிக்கிறாள்‌. சீனிவாசன்‌ உடனே, “ஸார்தான்‌ மாம்‌ 
பாக்கம்‌ சுதந்திரக்‌ கட்சி கன்வீனர்‌. எனக்கே அவர்‌ உங்க 
உறவுன்னு சொன்னதும்‌ சர்பிரைஸா இருந்தது. நீங்க இப்ப 
மராம்பக்‌ கட்ட வந்துட்டேன்‌...” என்று விவரிக்கிறான்‌. 

“அதென்னமோ, இத்தனை நாள்‌ எப்படி எப்படியோ 
(இருந்திருக்கலாம்‌. இனிமேல்‌ உன்னை இப்படி அநாதை 
போல்‌ விடப்போறதில்லை...'” 

மைத்ரேயி உதட்டைக்‌ கடித்துக்‌ கொள்கிறாள்‌. 

“எனக்கு எப்படியும்‌ படிப்பை முடிக்கணும்‌. இப்ப 
எங்கும்‌ வரதுக்கில்லை...'” 

“என்னம்மா, படிப்பு, படிப்புன்னு நீங்க? உங்க 
புத்திக்கும்‌ திறமைக்கும்‌ பரீட்சை ஒரு பெரிய பிரமாதமா? 
பரீட்சையைப்‌ பத்தின கவலையை விட்டுத்தள்ளுங்கோ. 
பிப்ரவரிக்கு மேலே மார்ச்‌ இருக்கு. இந்த வருஷம்‌ இல்லாட்டா 
அடுத்த வருஷம்‌ ஊதித்தள்ளப்‌ போறேள்‌. அதைவிடப்‌ பெரிய 
பொறுப்பை உங்களுக்குக்‌ கொடுக்கப்‌ போறோம்‌ நாங்க...” 
என்று சீனிவாசன்‌ புகழ்ச்சி வீணையை மீட்டி விடுகிறான்‌. 

அதன்‌ நாதத்தில்‌ மாயம்‌ இருக்கிறது. 

“அதானே? எதற்கு நீ இங்கிருந்து பஸ்ஸில்‌ காலேஜுக்கு 
போயிண்டு கஷ்டப்படணும்‌? ஹாஸ்டலில்‌ சேரலாம்‌, 
இல்லாட்டா மட்றாஸில்‌ உனக்காக ஒரு குடித்தனம்‌ 
போட்டுடலாம்ன்னு அப்பவே சொல்லிட்டா உங்கக்கா. 

எங்களுக்கு பிள்ளையா குட்டியா? உன்னைவிட்டு யாரி 
ரக்கா? யாரோ வந்து உன்மேல்‌ உரிமை வச்சிண்டு எதுக்கு 
அதிகாரம்‌ பண்ணணும்‌?” என்று கேட்கிறார்‌ அத்திம்பேர்‌. 

மைத்ரேயி ஆத்திரத்துடன்‌ இரண்டு சொற்கள்‌ பேசுமுன்‌ 
வாயிலில்‌ ஞானம்‌ வருவது தெரிகிறது. புன்னகையுடன்‌ 
உள்ளே வந்து அமருகிறாள்‌. 

“குழந்தையைக்‌ கூட்டிண்டு போகலான்னு வந்தி 
ரக்கேன்‌. உண்மையில்‌ எனக்குப்‌ பார்த்ததும்‌.” துண்டு நுனி 
யால்‌ அத்திம்பேர்‌ கண்களைத்‌ துடைத்துக்‌ கொள்கிறார்‌. 

மைத்ரேயி ஆமாம்‌, இல்லை என்று தலையை மட்டும்‌ 
ஆட்டுகிறாள்‌. 

“அதற்கென்ன, வீக்‌ எண்ட்ல போய்‌ இருந்துட்டு 
வாயேன்‌? எனக்கொண்ணும்‌ ஆட்சேபம்‌ இல்லே. கூட்டிண்டு 
போங்கோ...” என்று கூறுகிறார்‌ ஞானம்‌. 

அத்திம்பேர்‌ வெடுக்கென்று, “யாருக்கு யார்‌ ஆட்சேபம்‌ 
சொல்றது? நான்‌ இப்பவே கூட்டிண்டு போகலேன்னா அவ 
என்னை இருக்கவிட மாட்டா!” என்று உறுதியாகக்‌ 
கூறுகிறார்‌. 

“நான்‌ நாளைக்கு சாயங்காலம்‌ வரேன்‌ அத்திம்பேர்‌, 
நிச்சயமாக. மிஸ்டர்‌ சீனிவாசன்‌, எனக்குப்‌ பேச்சுத்திறன்‌, 
மற்றும்‌ சில தகுதிகள்‌ இருக்கலாம்‌. அதை வைத்துக்கொண்டு 
கட்சிக்கு ஏதேனும்‌ நன்மை தேடலாம்‌ என்று நீங்கள்‌ 
விரும்புவதிலும்‌ தவறில்லை. ஆனால்‌ நான்‌ உங்கள்‌ கட்சியில்‌ 
ஒட்டி நிற்பேன்‌ என்று மட்டும்‌ நீங்கள்‌ எதிர்பார்க்கக்‌ 
கூடாது...” 

“நீங்க என்ன சொல்றேள்னே புரியலே. 

“நான்‌ ஓட்டாமல்‌ நின்று தராதரம்‌ பார்க்கணும்னு 
ஆசைப்படுவதை நீங்கள்‌ வெட்டிவிடக்‌ கூடாது. நான்‌ 
உங்களுக்காக உங்கள்‌ கட்சிக்காகப்‌ பேசலாம்‌ என்றே 
நினைக்கிறேன்‌. தார்மீகம்‌ என்று சில கொள்கைகளில்‌ நீங்க 
சாய்வதாலும்‌ நான்‌ பிறந்த சமுதாயத்தைச்‌ சேர்ந்தவர்கள்‌ 
பெரும்பான்மை பெற்றிருப்பதாலும்‌ அந்தக்‌ கட்சியில்‌ 
சிலரேனும்‌ தேர்ந்தெடுக்கப்பட வேண்டும்‌ என்று நான்‌ 

மினைபபநால நிச்சயமாக என்‌ ஒத்துழைப்பைத்‌ தருகிறேன்‌. 
தால அதற்காக என்னை விலைக்கு வாங்குவதாக மட்டும்‌ 
நீங்கள்‌ நினைக்கக்கூடாது.” 

ரான ம அவளுடைய பேச்சைக்‌ கேட்டு வியப்படை 
க்யான்‌ 

"எனமமா, இப்படி எல்லாம்‌ தப்பாக நீங்க நினைக்‌ 


பிள! அப்படி யாரும்‌ யாரையும்‌ விலைக்கு வாங்க முடி 
த்துழைப்பைக்‌ கொடுப்பதாகச்‌ சொல்றேளே, 
குவவு சந்தோஷம்‌. அப்ப, நாளைக்குக்‌ கார்‌ கொண்டு 
வாடடுமா? நீங்க மாம்பாக்கம்‌ போகலாம்‌; அப்படியே ஒரு 
போகம்‌ போட்டுக்கலாம்‌?” 

"நான்‌ இப்பவே கூட்டிண்டு போலான்னு வந்தேன்‌...” 

"இல்லே அத்திம்பேர்‌. நாளைக்கழிச்சு மறுநாள்‌ காலமே 
பளட ஏறி மாம்பாக்கத்துக்குச்‌ சாப்பிடவே வந்துவிடுகிறேன்‌. 
காமரொண்ணும்‌ வேண்டாம்‌. நீங்கள்‌ அங்கே வந்து விடுங்கள்‌ 
ஈீனிவாசன்‌ முடியுமா?” 

"நான்‌ காலமே இங்கேயே வண்டி எடுத்திண்டு 
வந்துடறேன்‌. எனக்கென்ன சிரமம்‌. ஒண்ணுமில்ல...” 

“வண்டி எல்லாம்‌ வேண்டான்னா கேக்கமாட்டீங்க 
பபாலிருக்கு!” என்று முணுமுணுக்கிறாள்‌ மைத்ரேயி. 

அவர்கள்‌ விடைபெற்றுக்கொண்டு செல்கின்றனர்‌. 


பாது உங்க 









ஐப்‌ 


தெருவில்‌ போகும்‌ மனிதர்களை வேடிக்கை பார்த்துக்‌ 
கொண்டு, கால்வாய்‌ பாலத்தின்மீது உட்காரும்‌ சமாசாரம்‌ 
வேல்சாமி நாய்க்கருக்குப்‌ பிடிக்காததொன்று. என்றாலும்‌ 
அன்று மனமில்லாமல்‌, வயிற்றெரிச்சலுடன்‌ உட்கார்ந்து 
எதிரே மைதானத்தில்‌ நடைபெறும்‌ பொதுக்கூட்டத்தைப்‌ 
பார்த்துக்‌ கொண்டிருக்கிறார்‌. எங்கு பார்த்தாலும்‌ கறுப்பு 
சிவப்புத்‌ தோரணங்கள்‌; ஆங்காங்கு நட்சத்திர இணைப்புக்‌ 

கள்‌. ஒலி பெருக்கி மைத்ரேயியின்‌ குரலை நாலாபுறங்களிலும்‌ 
பரப்பிக்‌ கொண்டிருக்கிறது. 

“நீங்கள்‌ யோசனை செய்து பாருங்கள்‌! பதினேழு 
ஆண்டு ஆட்சியில்‌ சுய தேவைத்‌ திட்டம்‌, நிறைவேறியதா? 
இல்லை. கோடி கோடியாகச்‌ செலவு செய்து திட்டங்கள்‌ 
தட்டிச்‌ செயலாற்றினார்கள்‌. முக்கியமாக அடிப்படைத்‌ 
தேவை உணவு. அது கிடைத்திருக்கிறதா இன்று, இல்லை...” 

அந்தக்‌ குரல்‌ ஒவ்வொன்றாய்‌ அடுக்கும்போது வேல்‌ 
சாமியின்‌ அடி நெஞ்சிலிருந்து கிளர்ந்து வரும்‌ ஆத்திரம்‌ 
விருவிரென்று நடந்து சென்று அந்த ஒஓலிபெருக்கியைப்‌ 
பிடுங்கி எறிந்துவிடத்‌ தூண்டுகிறது. மேல்துண்டை உதறிப்‌ 
போட்டுக்கொண்டு விடுவிடென்று, சாலையில்‌ நடக்கிறார்‌. 
பெரிய பெரிய சுவரொட்டிகளில்‌ 'செல்வி மைத்ரேயி 
பேசுவார்‌' என்று பெயர்‌ விளங்குகிறது. பார்த்தாலும்‌, 
கேட்டாலும்‌ ஐயமார்‌ குலப்‌ பெண்ணாகத்‌ தோன்றுகிறது. 
சின்னஞ்‌ சிறிசு. 

அதன்‌ முகத்தைப்‌ பார்த்துக்கொண்டு, கேட்டுக்‌ 
கொண்டு... சை...! 

ஏனிப்படி எல்லாரும்‌ புத்திக்கெட்டுப்‌ போனார்கள்‌? 

சாலை இழக்கும்‌ மேற்குமாக நெடுஞ்சாலையாக விரித்து 
விரித்து ஊர்ப்‌ புடவைகளை எல்லாம்‌ போட்டாலும்‌ கண்ணுக்‌ 
கெட்டிய தொலைவுக்குக்‌ கால்வாசி தீராத சாலையாக, 
ராஜபாட்டையாக ஓடுகிறது. 

“இந்தக்‌ கூத்துப்பயலுக,தெக்கு தேயுது, தேயுதுன்னு 
கத்துறானுகளே, தேஞ்சா கிடக்குது? இம்மாம்‌ பெரிய 
ரோடில கம்பத்துக்குக்‌ கம்பம்‌ வாழைத்தண்டு விளக்குப்‌ 
போட்டு வச்சது யாரு? இந்த ரோட்டழகு பதினைஞ்சு 
வருசம்‌ முன்னே இருந்ததா? இங்கிலீசுகாரனா இதெல்லாம்‌ 
போட்டுவச்சான்‌...?”” 

சாலை ஊரோரரத்தைத்‌ தாண்டி இருபுறமும்‌ திறந்த 
வெளிகளைக்‌ காட்டிக்‌ கொண்டு செல்கிறது. &ற்றுக்‌ கொட்‌. 
டகை, சினிமாவுக்கு வண்ண வண்ணங்களாய்த்‌ திரண்டு 

வரு ரம்பல்‌, கொட்டகை முன்‌ ஒலிபெருக்கி, கரகர 
விட டியரதுடன்‌ சினிமாப்‌ பாட்டொன்றை முழக்குகிறது. 
ல வங்க லே லங்கடி, லே லேங்கடி லேலோ... வாங்க 


ச்சால வாங்க.” 


சாலையிலே, மச்சான்களும்‌ மாமன்மாரும்‌ மாமியரும்‌ 


க தங்கர்சியரும்‌ சாரிசாரியாக வந்து கொண்டிருக்‌ 
வைன. கொட்டகைக்குப்‌ பின்னே ஏரிக்கரை மேட்டுக்கு 
பபால மும்டு முட்டான குடிசைகளிலிருந்தும்‌ குடிசை 


மரரகபபால விரிந்து கடக்கும்‌ வயல்‌ வரப்புகளிலிருந்தும்‌ 
வயி... திழக்கே குவிந்து நெருங்கும்‌ குடியிருப்பு 
ருந்தும்‌ அந்தக்‌ 8ற்றுக்‌ கொட்டகை முகப்புக்கு வந்து 


சப 








காததிருக்கின்றனர்‌. வரிவரியாய்க்‌ கறுப்புச்‌ சிவப்ப்‌ பனியன்‌ 
ஈன, பளபளப்புச்‌ சட்டைகள்‌, தேங்காய்ப்பூத்‌ துவாலைகள்‌, 
பிபாலிப்பட்டுச்‌ சேலைகள்‌, கனகாம்பரக்‌ கொண்டைகள்‌, 
அம்‌ குழந்தைகளுக்குப்‌ பால்புட்டிப்‌ பைகள்‌ என்றெல்லாம்‌ 


ிருநாள்‌ பவனியல்லவா போகிறது. 

"*நேரமாயிடுச்சி, ஓடு ஓடு, பத்து டிக்கெட்வாங்கி 
வையி!” என்று ஒரு கட்டை வண்டிக்கூட்டம்‌ ஒரு தேங்காய்ப்‌ 
(புந்துவாலை இளைஞனை விரட்டுகிறது. கொட்டகையின்‌ முன்‌ 
ஒரு பெட்ரோமாக்ஸ்‌ விளக்கொளியைச்‌ சூழ்ந்து கொண்டி 
ருக்கிறது ஒரு கும்பல்‌. அங்கே என்ன, சுண்டல்‌ வடை 
வியாபாரமா? அரும்பு மீசைப்‌ பருவங்கள்‌ அப்படிக்‌ குழுமி 
யிருக்க இளவெட்டுப்‌ பெண்‌ பாயசம்‌ விற்கிறாளா? இல்லை... 

'மேகநாட்டு இளவரச' பாட்டுப்‌ புத்தக வியாபாரம்தான்‌. 

குடிசைக்குள்‌ எங்கேனும்‌ திருட்டுக்‌ கள்‌ இருக்கலாம்‌. 
கூடைக்குள்‌ வைத்து எந்தப்‌ பெண்ணேனும்‌ திருட்டு 
வியாபாரம்‌ செய்பவளாக இருக்கலாம்‌. 

ஆனால்‌ இத்தனை திருநாள்‌ கொள்ளை,கள்ளை 
எடுக்குமுன்‌ இருந்ததா? அப்போது பூவேது, பொட்டேது, 
உல்லாச ஓட்ட மேது? கையிலே காசு இருந்ததா? பையிலே 
அழும்‌ குழந்தைக்குச்‌ சீனி மிட்டாயும்‌ பால்‌ புட்டியும்‌ 
வைத்துக்‌ கொண்டு சினிமாவுக்கா வந்தார்கள்‌? 

அடித்துப்‌ பிடித்துக்‌ கொண்டு கூட்டம்‌ உள்ளே 
அடைபடுகிறது. ஆனால்‌ இன்னும்‌ மக்கள்‌ சாரி சாரியாக 
வருவது குறையவில்லை. 

அடுத்த ஆட்டத்துக்குக்‌ காத்து நிற்கின்றனர்‌. தேநீர்க்‌ 
கடை நாயருக்கு வியாபாரம்‌ சுறுசுறுப்பாக நடக்கிறது. 

அப்போது டிக்கெட்‌ கொடுக்கும்‌ குடிசையிலிருந்து தங்க 
வேலு வருகிறான்‌. சில்க்‌ சட்டை என்ன, கைக்கடியார 
மென்ன, டால்‌ வீசும்‌ மோதிரமென்ன, கருவேப்பிலைக்குச்சி 
போலிருந்த பயல்‌ எப்படியாகிவிட்டான்‌ ! 

“அட, வேல்சாமி மாமாவா? ஏன்‌ இங்கே நிக்கறீங்க, 
எப்ப வந்தாப்பலே மாமா?” 

“முந்தாநாதான்‌, நாயகியப்‌ பார்த்திட்டுப்‌ போகலான்னு 
வந்தேன்‌. டேயப்பாடி, இந்த ஊரு எப்படீயாயிட்டது! 
சினிமாக்கொட்டாய்ல்ல துட்டுச்‌ சேருதுபோலிருக்குது...?' 

“பரவாயில்ல, படம்‌ பாக்கிறீங்களா, மாமா?” 

“நெல்லாருக்குமா?'” 

“கூட்டம்‌ பாத்தீங்கல்ல? மொத்த ஜனமும்‌௮வன்‌ படம்‌, 
பேச்சு, பாட்டுன்னா மயங்கிப்‌ போகுது, போயிப்பாருங்க...” 

தங்கவேலு அவரை உள்ளே அழைத்துச்‌ செல்கிறான்‌. 
ஒரு பையன்‌, டிக்கெட்‌ அறையிலிருந்து மடக்கு நாற்காலி 
யைக்‌ கொண்டு வந்து உள்ளே போடுகிறான்‌. வேல்சாமிக்குப்‌ 
பெருமையாக இருக்கிறது. மரியாதை தெரிந்த பையன்‌ என்று 
நினைத்துக்‌ கொள்கிறார்‌. 

இரையிலே மிகப்பழைய செய்திப்படத்தைக்‌ காட்டு 
இறார்கள்‌. நேருவும்‌ அவர்‌ மகளும்‌ இந்தோனேசியாவுக்கு 
விஜயம்‌ செய்த படம்‌. 

அந்த வடிவைப்‌ பார்க்கும்போது, அந்த எளிய 
கிராமத்து மனிதர்‌ மெய்மறந்து போகிறார்‌. என்ன கம்பீரம்‌! 
என்ன கனிவு! பால்‌ வடியும்‌ எளிமை. சிரிப்புக்கு உலகையே 
கொள்ளை கொள்ளும்‌ கவர்ச்சி. செல்லுமிடங்களிலெல்லாம்‌ 
மக்கள்‌ ரோஜாச்‌ செண்டுகளை வீசுகிறார்கள்‌. மலர்மாரி 
பொழிூறார்கள்‌. லட்சோப லட்சமாய்‌ மக்கள்‌... எங்கோ 
வடநாட்டுப்‌ பிராமண குலத்தில்‌ பிறந்தவர்‌ என்றா தோன்று 

கியது அக்கம்‌ செய்ய வந்த ஆரியர்‌ என்றா தோன்றுகிறது ? 
1௨௩ எனறால்‌ இந்தியா. இந்தியா அவர்‌ பிறந்தமண்‌. 
1ஈபடாவுரகோடி மக்களின்‌ வெவ்வேறு தன்மைகளை ஒன்று 
1212௫0. ஒரு சக்தி; ஒரு அழகு வடிவம்‌; ஒரு வ௫கரப்‌ 
புவ இரு மந்திரக்‌ குரல்‌. 

வவ கங்கைக்‌ கரையைப்‌ பார்த்ததில்லை. ஆனால்‌ 
வப பருக வரும்‌ காவிரியே சோறூட்டி வளர்த்த 
॥.. கங்கையம்மன்‌ பூசை என்று அவளைத்தான்‌ 
டர்கள்‌. அவள்‌ ஊழித்தாயாகத்‌ தாண்டவம்‌ ஆடினா 
வாட வவலையற்ற கருணை அவளுடைய வடிவம்‌ என்பதை 
வுவ சஉணர்ந்திருக்கிறார்‌. அவர்‌ பிறந்த பொம்ம சமுத்திரம்‌ 
டாமா இன்று இல்லை. மேட்டூர்‌ அணை கட்டியபோது, 
பாவி. அந்தக்‌. இராமத்தை நிரந்தரமாகத்‌ தனதாக்கிக்‌ 
ஏிகொாணடாள்‌. ஆனால்‌ என்ன? மக்களுக்கு அவள்‌ பெரு 
பிஙகளை வாரி வழங்குகிறாளே? ஓளி வெள்ளங்களாய்‌ 
கள்‌; பக்கத்துக்குப்‌ பக்கம்‌ தொழிற்சாலைகள்‌. நாளெல்‌ 
வாம. மாக்கல்லைக்‌ குடைந்து இரண்டு கற்சட்டிகளைச்‌ 
செய்து கொண்டுபோய்‌ ஐயமார்‌ வீடுகளில்‌ கொடுத்தால்‌ 
நாலணா கடைக்கும்‌. இரண்டு மரக்கால்‌ கொராளி கிடைக்‌ 
௫ம்‌. அதை ஏழு தடவை குற்றிப்‌ புடைத்துச்‌ சோறாக்கிய 
பிபண்களுக்கு என்ன சுகம்‌ இருந்தது? அவர்‌ பிறந்த கிராமம்‌ 
அழிந்து விடவில்லை. அது கொழிக்கிறது. அதன்‌ உயிர்த்‌ 
தன்மை, நாடு முழுவதும்‌ பூந்துளிகளாய்‌ பரவி அதன்‌ புகழ்‌ 
பரப்புகிறது. அதன்‌ ஒளி இங்கும்‌ வருகிறது. இந்தக்‌ கொட்ட 
கையில்‌ நேருவின்‌ பால்‌ வடியும்‌ முகத்தைப்‌ பார்க்கிறார்‌. 

பெரிய பூச்செண்டைக்‌ காட்டி, நேருவின்‌ இந்தோனிசிய 
விஜயத்தைத்‌ திரையில்‌ நிறைவு செய்கின்றனர்‌. 

வேல்சாமி பெருமூச்சு விடுகையில்‌ பாட்டுடன்‌ இசைக்‌ 
கருவிகளும்‌ செவிகளைத்‌ துளைக்க, மேகநாட்டு இளவரசி 
படம்‌ தொடங்குகிறது. 

இளம்பரிதி பிக்சர்ஸாரின்‌ மேகநாட்டு இளவரசி! 

அரைக்கச்சும்‌ முகமூடியும்‌ கையில்‌ வாளுமாக ஒரு 
கொள்ளைக்காரன்‌ குதிரையில்‌ பாய்ந்து பறக்கிறான்‌. 





சல்‌ 

கொட்டகை அதிரக்‌ கைகொட்டல்‌. 

பருத்த தனங்கள்‌ எடுப்பாகத்‌ தெரிய, கச்சணிந்த இடை 
தெரிய அரைக்கட்டு உடையுடன்‌, மேகக்‌ கூந்தல்‌ சிங்காரி 
ஒருத்தி, பருத்த தோள்களைக்‌ குலுக்கி, கண்களைச்‌ சுழற்றி 
நெளிந்து கொண்டு பணிப்‌ பெண்கள்‌ பலர்‌ சூழக்கோயிலுக்கு 
வருகிறாள்‌. கோயிலில்‌ ஒரு அர்ச்சகர்‌, தொந்தி தெரியப்‌ 
பஞ்சகச்சம்‌ உடுத்தி, நெற்றியிலும்‌ கைகளிலும்‌ மார்பிலும்‌ 
பட்டை பட்டையாகத்‌ திருநீறு அணிந்திருக்கிறார்‌. அவர்‌ 
கோயிலுக்கு வந்த பெண்ணைத்தகாத நோக்குடன்‌ பார்க்க 
அவள்‌ மருண்ட மான்போல்‌ கண்களைக்‌ காட்டி, உடலை 
நெளித்து, ஒட முடியாமல்‌ சிக்கிக்‌ கொண்டாற்போல்‌ அபயக்‌ 
குரல்‌ கொடுக்கையில்‌ அந்தக்‌ கொள்ளைக்காரக்‌ குதிரை 
வீரன்‌ தொம்மென்று அங்கே குதிக்கையில்‌ கொட்டகையில்‌ 
ஒரே ஆரவாரம்‌; சீழ்க்கை ஒலி. உடனே அந்த வீரன்‌ கல்லுச்‌ 
சாமியின்‌ காவலனாக நடித்துக்‌ கன்னியரை வலைவீசக்‌ 
காத்திருக்கும்‌ கயவர்களைப்பற்றி ஒரு காரசாரமான சொற்‌ 
பொழிவை அடுக்கு மொழியில்‌ பொழிகிறான்‌. மக்கள்‌ அந்தச்‌ 
சொற்பொழிவைக்‌ கைதட்டி ஆரவாரம்‌ செய்து ரிக்‌ 
கின்றனர்‌. பிறகு அந்தப்‌ பெண்ணும்‌ கள்ளனும்‌ தோட்டத்தில்‌ 
காதல்‌ புரிகின்றனர்‌. தனித்தனியாக முகத்தோடு முகம்‌, 
உடலோடு உடல்‌, பல கோணங்களில்‌ இணைந்த குளோஸ்‌ 
௮ப்‌ காட்சிகளுடன்‌ இரு குரலிசை வழங்குகின்றன. 

“வசந்தம்‌ வந்தது ஏனோ இங்கே கன்னித்தேனே”” 

“வண்டார்‌ வந்து மலரை முகர்ந்ததால்‌ சின்னராஜா..."” 

உய்‌ உய்‌ என்ற சீழ்க்கையொலிகள்‌; கைத்தாளங்கள்‌; 
கால்‌ தாளங்கள்‌... 

வேல்சாமி ஏதேனும்‌ சாமி படமென்றால்‌ தவறாமல்‌ 
செல்வார்‌ அந்தக்‌ காலத்தில்‌. பக்தகுசேலர்‌, கந்தலீலா, 
பட்டினத்தார்‌, சக்ரதாரி போன்ற படங்களை அவர்‌ ர௫த்துப்‌ 
பார்த்திருக்கிறார்‌. வேமன படம்‌ பார்த்துவிட்டு வந்து 
அழுதிருக்கிறார்‌. 

இதெல்லாம்‌ சினிமாவா? சை... 

சாமி வெளியே எழுந்து வருகிறார்‌. 
என மாமா? படம்புடிக்கலியா...?”” 
ஈவேலு பணத்தை எண்ணித்‌ தோற்பைக்குள்‌ 
கொண்டு இருக்கிறான்‌. 

"நான்‌ வாரேன்‌ தம்பி...” 

செய்யுங்க மாமா...” 

பூதரிர்க்‌ கடையில்‌ ஒரு தேநீரருந்தலாம்‌ என்று நடக்‌ 
றா. இரண்டாவது ஆட்டத்துக்கு மூலைமுடுக்குகளிலிருந்து 
பவள்‌ கொண்டு வந்து கொட்டிவிட்டுப்‌ பஸ்‌ ஒன்று 
நிறு... பொதுக்‌ கூட்டம்‌ இன்னமும்‌ முடியவில்லை 
ம்‌! பேச்சொலி தெளிவில்லாமல்‌ விழுகிறது. 
மீர்க்கடை என்று வெளிக்குத்‌ தெரிந்தாலும்‌, அது 
டை மட்டுந்தானா என்று வேல்சாமிக்கு ஐயம்‌ 
கானவ்றுகிறது. 

தெருவில்‌ ஒளி பொழியும்‌ விளக்குக்கு எட்டாத ஓரமாய்‌, 
இருபதோ, பதினைந்தோ, மஞ்சளாய்‌ அழுது வடியும்‌ 
விளக்கொளியில்‌ கம்பி நாற்காலியில்‌ ஒருவன்‌ கலங்கிய 
விழிகளும்‌ பெரிய மீசையுமாக வீற்றிருக்கிறான்‌. அவன்‌ 
கையில்‌ ஒரு காலிக்கிளாசு இருக்கிறது. இன்னொருவன்‌ 
மூதநீருக்காகக்‌ காத்திருக்கிறான்‌ போலிருக்கிறது. கறுப்புப்‌ 
பனியன்‌ போட்ட பையன்‌ பீஸ்‌ கிழிப்பதுபோல்‌ அரை 
தம்ளர்‌ தேநீரை ஆற்றுகிறான்‌. முடியில்‌ பூரான்‌ புகுந்தால்‌ 
தெரியாத அடர்த்தி, அப்போது கட்டம்‌ போட்ட கைலி 
யுடன்‌ கட்டைத்‌ தொண்டையில்‌ ஒரு சாயாவுக்கு ஆர்டர்‌ 
கொடுத்துக்கொண்டு ஒருவன்‌ வந்து நிற்கிறான்‌. 

“பொதுக்கூட்டத்துக்குப்‌ போகலியா அண்ணாச்சி” 
என்று அவன்‌ கட்டைக்‌ குரலில்‌ கேட்கையில்‌ மீசைக்காரன்‌ 
அடித்தொண்டையிலிருந்து கனைக்கிறான்‌. அது உறுமலைப்‌ 
போலிருக்கிறது. 

“பொண்ணு யாரு தெரியிதாரா?...” 

“நீங்க சொன்ன அதே வகைதான்‌ அண்ணாச்சி.” 

அண்ணாச்சி மீசையை முறுக்கிக்‌ கொள்கிறான்‌. 









ஸ்வரதுக 


பொல 

“சிங்கம்‌ உக்காந்த எடத்தில இந்த நரிப்பசங்க 
உக்காருவாங்களா?” 

“தள்ளாடிய காளைமாடுன்னு அந்த நேத்துப்‌ 
பொண்ணு கிண்டல்‌ பண்ணுது அண்ணாச்சி)” 

“அந்தப்‌ பொட்டைக்‌ குட்டியை அலாக்கத்‌ தூக்கியாந்‌ 
துடணும்‌... அந்தையனை எந்திரிக்கவொட்டாம... அடிக்‌ 
கணும்‌...” 

வேல்சாமிக்கு நெஞ்சில்‌ முள்‌ குத்துவதுபோலிருக்கிறது. 
இது எதிர்க்கட்சி வினையா, அல்லது, கொழுத்துப்போன 
குண்டர்களின்‌ தனிச்‌ செயலா? 

“யோவ்‌, யாரையா அங்கே நிக்கிறது?” என்று நிழலோடு 
நிற்கும்‌ வேல்சாமியை நோக்கிப்‌ பையன்‌ கூவுகிறான்‌. 

“ஒரு சிங்கில்‌ கேட்டேன்‌...” 

“ஏன்‌ அங்கிட்டு இருட்டில போயி நிக்கிறே?...” என்று 
அதட்டிவிட்டு அவன்‌ தலையை உள்ளே இழுத்துக்‌ கொள்‌ 
கிறான்‌. ப்‌ 

வேல்சாமி கடையின்‌ முன்‌ வந்து நிற்கிறார்‌. 


2 1 


விரைந்துயரும்‌ விசையை அமுக்கிவிட்டபின்‌ நடுவில்‌ 
நிறுத்துவதற்கில்லை. ஏதோ ஒரு விசை புகுந்து அவளுடைய 
வாழ்வுச்‌ சக்கரத்தை இயக்குவதாக மைத்ரேயிக்குத்‌ தோன்று 
இறது. சூறாவளிச்‌ சுற்றுப்பிரயாணம்‌. கூட்டுக்‌ கொடிகள்‌ 
பறக்கும்‌ கார்களில்‌ பூமாலைகள்‌ துவைபடுவதுபோல்‌, கற்‌ 
களும்‌ ஒவ்வொரு கூட்டத்தில்‌ வந்து விழுகின்றன. போலீசு 
கெடுபிடி செய்யும்‌. கார்க்‌ கண்ணாடிகள்‌ உடைவது சகஜமா. 
கிறது. வசைமாரிகள்‌, வாய்ப்‌ பந்தல்களைக்‌ கேட்டுக்‌ கேட்டுக்‌ 
காதுகள்‌ புளிக்கின்றன. ஓரே மாலையில்‌ நாலைந்து கூட்டங்‌ 
கள்‌. லோகாவின்‌ தொகுதியில்‌ இரவு பகல்‌ ஓய்வு ஒழிதலின்றி, 

ஆங்காங்கு இணையும்‌ கூட்டுக்கட்சித்‌ தோழருடன்‌ அவள்‌ 
ஈற்றுப்பிரயாணம்‌ செய்கிறாள்‌. மொட்டைத்தலைக்‌ கணவர்‌ 
அந்த கர்ப்‌ பக்கம்‌ தலைநீட்ட அஞ்சி ஒளிந்துகொள்கிறார்‌. 
மைத்ரேயிக்கு உணவு, உறக்கம்‌, ஓய்வு குறைந்து, நலம்‌ 
குன்றினாலும்‌ உற்சாகம்‌ குன்றவில்லை. அது ஒரு வெறிபோல்‌ 
தானிருக்கிறது. கால்மணிக்கு அவளுக்கு முப்பது ரூபாய்‌ 
என்று சீனிவாசன்‌ பேசியிருக்கிறான்‌. 

ஸ்டார்‌ ஸ்பீக்கர்‌ என்று பெயர்‌ பெற்ற அழகிய 
மணவாளணனுக்கு இருபத்தைந்து ரூபாய்தான்‌. அவனுக்கு 
மவுசு குறைந்துவிட்டது. பதினேழு வருஷங்களாகப்‌ பேசும்‌ 
தொழிலில்‌ கொட்டைபோட்ட அவன்‌ பெயரை, அவள்‌ 
பெயருக்குக்‌ கீழே சிறிய எழுத்தில்‌ போடுகிறார்கள்‌. பத்திரி 
கைக்காரன்‌ அச்சில்‌ அவன்‌ பேரைப்‌ போடாமலே விட்டு 
விடுகிறான்‌. அவன்‌ உள்ளூர வெந்து குமுறினாலும்‌ வெளிக்கு 
வெற்றிலைச்‌ சாறு துளும்பாமல்‌ சிரிக்கிறான்‌ அழகாக. 
தனராஜ்‌ எதிர்பாராமல்‌ மேடையில்‌ வந்து சிரிக்கப்‌ 
போகிறானே என்ற நடுக்கம்‌ அவளுக்கு இப்போதெல்லாம்‌ 
இல்லை. “செல்வி மைத்ரேயி அவர்கள்‌”... என்று அவன்‌ 
முன்னிருந்து அவளைக்‌ குறித்துச்‌ சொல்லுவதும்‌ மைத்ரேயி, 
“கூட்டுக்கட்சித்‌ தோழர்கள்‌...” என்று குறிப்பிட்டு வாக்குகளைக்‌ 
கேட்பதும்‌ மிகவும்‌ பழகியதாகிவிட்டன. அக்காவும்‌ அத்திம்‌ 
பேரும்‌, தங்கள்‌ வீட்டுத்‌ தோட்டத்தில்‌ ஓர்‌(அரசியல்‌) விருந்து 
வைத்ததும்‌, அதற்கு லோகா தம்பதியுடன்‌ தனராஜையும்‌ 
வரவேற்று, மைத்ரேயியையும்‌ உபசாரம்‌ செய்ததும்‌ அவளைத்‌ 
திணற அடித்தன. ஞானத்தைத்‌ தேடி வந்து பேசவே, 
மைத்ரேயிக்கு நேரம்‌ இல்லை. எல்லாம்‌ புதிய அநுபவங்‌ 
களாக வந்து பழகுகின்றன. எதிர்க்கட்சியாளரின்‌ சவால்‌ 
களுக்குப்‌ பதில்‌ கூற, கொள்கையளவில்‌ மக்களுக்கு விளக்கம்‌ 
கொடுக்க அவள்‌ நிறையப்‌ படித்துத்‌ தெரிந்து கொள்கிறாள்‌. 
ஒரு குறிப்பிட்ட பிராந்தியத்தின்‌ சில்லறைச்‌ சச்சரவுகளில்‌ 
அவள்‌ தலையிட்டுக்‌ கொள்வதில்லை. கொள்கைகளைப்பற்றி 
எவ்வளவு நல்லவிதமாக, எளிய முறையில்‌ அவள்‌ விளக்கம்‌ 
கூறினாலும்‌, குழுமியிருக்கும்‌ மக்கள்‌ வெறுமே முக 
விலாசத்தை மட்டுமே கவனிப்பதாகச்‌ சில சமயங்களில்‌ அவ 

ளுக்கு ஐயம்‌ தோன்றுகிறது. அழகிய மணவாளனின்‌ பேச்சு 
முற்றிலும்‌ வேறு வகையாகவே இருக்கிறது. அவன்‌ ஊர்‌ 
விவகாரங்களில்‌ புகுந்து தனி நபர்மீது அவதூறு தொடுப்‌ 
பதில்‌ மன்னன்‌. 

நம்ப இயலாத அப்பட்டமான பொய்யை அடுக்க 
அவன்‌ அஞ்சுவதில்லை. 

“ஒரு தனிப்பட்ட மனிதரின்‌ மீது அவதூறு கூறாதீர்கள்‌, 
நம்‌ வேட்பாளரின்‌ தகுதியைச்‌ சொல்லி ஓட்டுக்‌ கேளுங்கள்‌... 
என்று மைத்ரேயி ஒவ்வொரு முறையிலும்‌ கூறுவது வழக்கம்‌. 

“இத பாருங்கம்மா, நீங்க இன்னிக்குத்தான்‌ மேடையேறி 
இருக்கேள்‌. பதினேழு வருஷமா நான்‌ மேடை ஏறி இருக்‌ 
கேன்‌. நான்‌ பேசின கட்சி இன்னிவரை மெஜாரிட்டிலதான்‌ 
வந்திருக்கு. உங்க படிப்பு, அறிவு, கொள்கை விளக்கம்‌ 
இதெல்லாம்‌ நிச்சயமாக இங்கே கைகொடுக்கப்‌ போறதில்ல. 
அதனால்‌ உங்க பாட்டைப்‌ பாத்திண்டு என்னை விடுங்கோ” 
என்று அவன்‌ கூறுகிறான்‌. அவன்‌ இறங்குமளவுக்கு, கூட்டுக்‌ 
கட்சித்‌ தம்பிகள்‌ கூட இறங்கிப்‌ பேசாதது கண்டு அவள்‌ 
வியப்படைகிறாள்‌. அன்று தேர்தல்‌ நாளுக்கு முந்தைய 
கடைசி நாள்‌ கூட்டம்‌. அன்று நிலைகொள்ளாத சுற்றுப்‌ 
பிரயாணமாக இருக்கிறது. 

இரவு எட்டரை மணிக்கு சீனிவாசனின்‌ தொகுதியில்‌ 
அவள்‌ பேச வந்திருக்கிறாள்‌. அவள்‌ மேடைக்கு வரும்போது, 
அழகிய மணவாளன்‌ வழக்கம்போல்‌ பேசிக்கொண்டிருக்‌ 
கிறான்‌. சீனிவாசன்‌ இருக்கிறான்‌. வெங்கிடாசலம்‌ தலைமை 
வ௫க்கிறார்‌. கடைவீதி முச்சந்தியில்‌ அந்தக்‌ கூட்டம்‌ 
நடைபெறுகிறது. கணீரென்ற குரலில்‌ அழகிய மணவாளன்‌ 
எதிர்க்கட்சி வேட்பாளரைத்‌ தாக்குகிறான்‌. 

“இந்த இராஜ பூசணி--பூசணிக்காய்‌ அம்மாள்‌, யாரு? 
அவ அப்பன்‌ யாரு? காந்தி இறந்துபோன அன்று பூந்தி 
வாங்கி வழங்கியவன்‌ அப்பன்‌. ஐயா, காந்தி இறந்தபோது, 
நாடே கண்ணீர்‌ விடுகிறது; கதறியழுகிறது. சோறும்‌ நீரும்‌ 
மறந்து சோர்ந்து புலம்புகிறது. இந்த அம்மாளின்‌ அப்பன்‌ 
என்ன செய்தார்‌? சுத்தி இருந்தவர்கள்‌ எல்லாரையும்‌ கூப்பிட்‌ 
டார்‌. பொட்டலம்‌ பொட்டலமாகப்‌ பூந்தி...பூந்தி ஐயா...” 

“பூந்தி” என்று அவன்‌ அடுத்து உச்சரிக்குமுன்‌ குறி 
பார்த்து ஒருகல்‌ பறந்து வந்து அவன்‌ நெற்றியைத்‌ தாக்குகிறது. 
குருதி பொழிகிறது. அப்படியும்‌ அவன்‌ விடவில்லை. ஒலி 
பெருக்கித்‌ தண்டைப்‌ பற்றிக்‌ கொண்டு இன்னும்‌ உரத்த 
பயங்கரக்‌ குரலில்‌ “உண்மையைச்‌ சொன்னால்‌ கல்‌... 
பார்த்தீர்களா, இன்றைய ராஜ்யத்தில்‌...?"” 

கற்கள்‌ தொடர்ந்து விர்விர்ரென்று மேடையை நோக்கிப்‌ 
பறந்து வருகின்றன. 

கூட்டத்திலிருப்பவர்களே கல்‌ வீசுகிறார்களோ என்று 
மைத்ரேயி நினைக்குமுன்‌ அவள்‌ மீதும்‌ கல்படுகிறது. அழகிய 
மணவாளனின்‌ ஜிப்பா கிழிந்து நெற்றியில்‌ இரத்தம்‌ பெருகு 
கிறது. வெங்கிடாசலம்‌ ஓட்டமாக ஓடுகிறார்‌. சீனிவாசன்‌ 
தலைமீது கைகளைப்‌ போட்டுக்கொண்டு தப்பி ஓடுகிறான்‌. 
மைத்ரேயி நிலைமையைச்‌ சமாளிக்க ஒலிபெருக்கியின்‌ முன்‌ 
குரலெழுப்பப்‌ பார்க்கிறாள்‌. போலீசு உள்ளே புகுந்து அகப்‌ 
பட்டவர்களை அதற்குள்‌ தடியால்‌ அடிக்கிறது. அப்போது 
தான்‌ ஒரு கிழவன்‌ மைத்ரேயியின்‌ கையைப்பற்றி இழுத்துக்‌ 
கொண்டு ஓடுகிறான்‌. அவளால்‌ அந்தப்‌ பிடியிலிருந்து 
இமிற முடியவில்லை. 

“சுத்த கயவாளிப்‌ பசங்க, தெம்பில்லாதவங்க, ஏறும்மா, 
வண்டிலே!” என்று அதட்டுகிறான்‌. அங்கே நல்ல ஒளி 
யில்லை. ஏதோ ஒரு கறுப்பு வண்டி நிற்கிறது. ஒட்டி இருக்‌ 
கையில்‌ அமர்ந்திருக்கிறான்‌. 

“இது...யார்‌ வண்டி?” என்று பீதியுற்ற மைத்ரேயி நடுக்கம்‌ 
மாறாமலே வினவுகிறாள்‌. “எல்லாம்‌ நெம்ம வண்டிதான்‌. 
ஏறம்மான்னா, ஏன்‌ நிக்கிறே? உன்‌ நெல்லதுக்குத்தான்‌ 
சொல்றேன்‌ !"” 

மைத்ரேயி அந்த அதட்டலுக்குக்‌ கட்டுப்பட்டாற்போல்‌ 
வண்டியில்‌ ஏறி உட்காருகிறாள்‌. கிழவன்‌ முன்‌ பக்கத்தில்‌ 
அமர்ந்து கொள்கிறான்‌. 

அந்த முகத்தை மைத்ரேயி நினைவுபடுத்திக்‌ கொள்ள 
முயற்சி செய்கிறாள்‌. 

பொதுக்கூட்ட முகங்களில்‌ குறிப்பாக எந்த முகம்தான்‌ 
நினைவில்‌ தங்குகிறது? 

வண்டி காஞ்சீபுரம்‌ சாலையில்‌ செல்வதாக அவள்‌ 
நம்புகிறாள்‌. 

“ஏன்‌ பெரியவரே, வண்டி...நம்மவீட்டுக்குத்தானே 
போகிறது?” 

“தோட்ட பங்களாவுக்குத்தான்‌ போகுது. முன்னமே 
சொன்னேனே? ஏன்‌ சும்மா கேக்கிறே?'” 

தோட்ட பங்களா...மாம்பாக்கம்‌ வீட்டை அப்படிக்‌ 
குறிப்பிடுகிறான்‌ என்று அவள்‌ நம்புகிறாள்‌. இந்த ஒருமாச: 
காலமாக அவள்‌ இரவு அங்கேதான்‌ அநேகமாகத்‌ தங்க 
வருகிறாள்‌. 

பளிச்சென்று சாலை விளக்குகள்‌ வந்து போகின்றன. 

மின்சாரக்‌ இளை நிலையம்‌ ஒன்று போகிறது. 

இது...எந்த ஊர்‌? 

தென்னமரச்‌ சோலையிடையே புகுந்து ஒரு வீட்டின்‌ 
முன்‌ வண்டி நிற்கிறது. கிழவன்‌ இறங்கி கதவைத்‌ திறக்கிறான்‌. 

“ஏறங்கு!”” 

“ஏம்பா? நம்ம வீடு இதுவா? எங்க வீட்டுக்குக்‌ கொண்டு 
போறேன்னில்ல நினைச்சேன்‌ ? எனக்குஇப்ப இங்கு வரதுக்‌ 
இல்ல...” என்று வண்டியை விட்டிறங்க மறுக்கிறாள்‌. 

“அது சர்த்தாம்மா நான்‌ வயசானவன்‌ சொல்றேன்‌ ? 
வம்புதும்பு செய்யாம எறங்கிவா. இங்கேதான்‌ அந்தையரும்‌ 
வருவாரு. கையாலாகாத சோமாரிப்பயலுவ கடத்திட்டுப்‌ 
போகத்திட்டம்‌ போட்டிருந்தாங்க. நீ எறங்கிவா 
சொல்றேன்‌...” 

பனிக்கட்டி அடித்தொண்டையில்‌ சிக்கிக்கொண்டாற்‌ 
போல்‌ அவள்‌ விழிக்கிறாள்‌. 

இறங்குவதைத்‌ தவிர வேறுவழியில்லை. வீட்டின்‌ முன்‌ 
வாயிலில்‌ விளக்கு இல்லை. பக்கத்தில்‌ வண்டி செல்லு 

மளவுக்கு ஒருசந்து பின்பக்கம்‌ செல்கிறது. அந்தப்‌ பாதையில்‌ 
அவளை அவன்‌ நடத்திச்‌ செல்கிறான்‌. மைத்ரேயி மனசுக்குள்‌ 
உறுதியைத்‌ திரட்டிக்‌ கொள்ள முயலுகிறாள்‌. எனினும்‌ 
ிநஞ்சு உலர்ந்து போகிறது. வீட்டில்‌ யாருமே இல்லையோ 
என்றெண்ணுகிறாள்‌. நீண்ட தாழ்வறை; கிணறு தானியம்‌ 
சேமித்து வைக்கக்கூடிய அறைபோன்று ஒரு கட்டிடம்‌, 
மங்கலான நிலவொளியில்‌ தெரிகிறது. 

அவன்‌ அதைத்‌ திறந்து, “உள்ளே போம்மா!” என்று 
ஆணையிடுகிறான்‌. 

கிழவன்‌ வஞ்சகமாக நடந்து கொள்கிறானா, மாற்றுக்‌ 
கட்சிக்காரனா, வேண்டுமென்று கடத்தி வந்திருக்கறானா 
என்றெல்லாம்‌ சிந்தித்தாலும்‌ ஒரு முடிவுக்கும்‌ வர இயல 
வில்லை. இழவனைப்‌ பயங்கரமானவனாக ஏனோஅவளால்‌ 
எண்ண முடியவில்லை. 

“இது யார்‌ வீடு? என்னை எதற்காகச்‌ சிறை செய்வதற்‌ 
குக்‌ கடத்திவருவதுபோல்‌ இங்கே கூட்டி வரவேணும்‌? 
எனக்கு இப்படி ஒளியத்‌ தேவையில்லை! என்னால்‌ யாரை 
யும்‌ எதிர்க்க முடியும்‌?" என்று அவள்‌ வாய்ச்சவடால்‌ அடித்‌ 
தாலும்‌ உள்ளூற நடுக்கம்‌ கொல்லுகிறது. 

“எதுர்ப்பே...! இன்னாத்தை எதிர்ப்பே?” என்று இழவன்‌ 
கேலி செய்கிறான்‌. “ஏம்மா இப்படி வகையில்லாம வந்து 
மேடையில்‌ நின்று கூச்சல்‌ போடுறே? காங்கிரஸ்காரனுக்கு 
ஓட்டுப்போடாதேங்குறியே? உனக்கு என்ன தைரியம்‌? 
உனுக்குஎன்னா தெரியும்‌ அத்தெப்பத்தி? அந்தப்‌ பயலுக, 
உங்க எனத்தையே வேரறுப்போம்னு சொல்லிக்குதிச்சானுவ, 
அவனுக கூடக்‌ கூடிட்டு, ஏம்மா வகைதெரியாம சாவுறீங்க? 
உங்க பாட்டன்‌ முப்பாட்டன்‌ வந்தாலும்‌ இங்க காங்கிரசை 
ஒண்ணும்‌ பண்ணமுடியாது. உன்றமானம்‌ உயிரு தப்பணும்னு 
பத்திரமாகக்‌ கூட்டியாந்தேன்‌. எனக்குப்‌ பேத்தி வயசருப்பே. 
நெல்ல குலத்தில்‌ பிறந்திட்டு ஏம்மா அத்தெ பாழு 
படுத்திக்கிறே?'” 

மைத்ரேயி மரக்கிளையிலேறிப்‌ புயலுக்குத்‌ தப்ப 
நினைத்ததாக நிலைமையைப்‌ புரிந்துகொள்கறாள்‌. 

தன்‌ படிப்பு, தர்க்க நியாய அறிவு, கொள்கை விளக்கப்‌ 
பேச்சுக்கள்‌ எல்லாம்‌ இந்தக்‌ இழவனுக்கு முன்‌ சொல்லிழந்த 
மொத்தைகளாகப்‌ போகின்றன. தன்னுடைய முதிர்ச்சி 
யின்மை, அநுபவமின்மை இரண்டுமே பூதங்களாக நின்று 
தன்னைப்‌ பிணித்துவிட்டதாக நினைக்கிறாள்‌. “அந்தப்‌ 
பயலுவ, திருட்டுக்‌ கள்ளைக்‌ குடிச்சிட்டு உன்னைத்‌ தூக்கி 
வரத்துக்கு இருந்தானுவ. நான்‌ சொல்றேன்‌. இத்தோட 
மேடையில்‌ ஏறதில்ல. காங்கிரசு வழிக்கு வரதில்லேன்னு 
சொல்லு. உன்னெப்‌ பத்திரமா உங்காத்தாவூட்டிலே 
கொண்டுவுட்டுப்‌ போடறேன்‌. இல்லே... நானே அந்தப்‌ 
பயங்களை இட்டாந்திடுவேன்‌...'” 

அடப்பாவி...! 

“ஏன்‌ தாத்தா, இது குடியரசு நாடு, இந்த நாட்டில்‌ 
எல்லோருக்கும்‌ பேச உரிமை இருக்கிறது. நீங்கள்‌ இப்போது 
செய்திருப்பது குற்றம்‌. ரொம்பப்‌ பெரிய குற்றம்‌, கோர்ட்டில்‌ 
வழக்குப்‌ போட்டால்‌ உங்கள்‌ எல்லோருக்குமே ஆபத்து, 
தெரியுமா?” 

“அட சர்த்தாம்மே, பெரிய கோர்ட்டு! நேத்துப்‌ பிறந்த 
பூனைக்குட்டி நீ. நேரு என்ன, காந்தி என்ன, அவங்கல்லாம்‌ 
இருந்து வளர்த்த காங்கிரசு, அதுக்கு ஓட்டுப்‌ போடாதேன்னு 
சொல்றது என்னா நாயம்‌? காங்கிரசைப்பத்தி உனுக்கு 
என்னா தெரியும்‌? இந்த ரோட்டு, இந்த வெளக்கு, இந்த 
சினிமா, எல்லாமா முன்ன இருந்திச்சி? அந்தப்‌ போக்கத்த 
பயலுவ கறுப்புக்‌ கொடி காட்டினாங்க. அவங்ககூட நீங்க 
சேந்துக்கிறீ்ங்களே, என்ன நாயம்‌?'” 

“தாத்தா, காங்கிரஸ்‌ கட்சிமேலே உங்களுக்கு இருக்கும்‌ 
விசுவாசத்தை நினைச்சு ரெம்ப சந்தோஷப்படுறேன்‌ நான்‌. 
ஆனா,இப்ப அது நீங்க இவ்வளவு விசுவாசம்‌ வைக்க 
உரியதாக இல்லை...” 

“சர்த்தாம்மா, நீ ரொம்பக்‌ கண்டுட்டே, நான்‌ சும்மா 
சும்மாச்‌ சொல்லிட்டு இருக்க மாட்டேன்‌. இந்த வம்பை 

விட்டுட்டு உன்றசோலியைப்‌ பார்த்துகிட்டுப்போ. காங்கி 
॥சை இங்கே அசைக்க முடியாது. இப்பப்பாரு, நான்‌ வண்டி 
யபிலேறுன்னு அதட்டினேன்‌. நீ ஏறிட்டே. இந்த அளவுக்குக்‌ 
கூட உன்னக்‌ காப்பாத்திக்கத்‌ தெரியாத நீ, மேடைலே ஏறி 
அம்மாம்‌ பெரிய மலையை அசைக்கப்‌ பார்க்கிறே, கிழட்டு 
மாடுன்னு கேலிபண்ணுறேல்ல? நீ இத்தோட இந்த வழிக்கு 
வரதில்லேன்னு இப்ப ஏங்கிட்ட கைபடிச்சுக்‌ குடுத்துட்டு 
வீட்டோட போயிடணும்‌. இல்லாட்டி என்ன நடக்கும்னு 
எனக்குத்‌ தெரியாது.” 

தான்‌ ஒருத்தி மேடையில்‌ ஏறிப்‌ பேசுவதால்‌ மக்களு 
டைய சக்தி சிதைந்து போவதாக இந்தக்‌ கிழவன்‌ அஞ்சுவது 
கண்டு அவள்‌ ஓர்புறம்‌ தன்னம்பிக்கை கொண்டு மகிழ்ந்‌ 
தாலும்‌, பொறியில்‌ சிக்கிய நிலை அவள்‌ முன்‌ இருள்‌ 
கிடங்காக அச்சுறுத்துகிறது. 

மூடத்தனமோ, எதுவோ, கிழவன்‌ ஊறி ஒன்றிப்போன 
பழைய மண்‌. அவனை அசைக்கமுடியாது; கோட்டைவிட்டு 
மாறமாட்டான்‌ என்று புரிந்துகொள்கிறாள்‌. ஆனால்‌ அவள்‌. 
அவனிடம்‌ இனி மேடை ஏறவில்லை என்று வாக்குக்‌ கொடுப்‌ 
பதற்காகவா இவ்வளவு தீவிரமாக இறங்கினாள்‌ ? இவ்வளவு 
தானா உன்‌ ஆற்றல்‌? என்று அறிவு இடிப்பதுபோல்‌ தோன்று 
கிறது. தன்னைப்பற்றிய ஒரு பெருமையான உணர்வுக்கே அது 
இழுக்கு என்று நம்புகிறாள்‌. 

“உனக்குத்‌ தெரியாது. திருட்டுக்‌ கள்ளைக்‌ குடிச்சிட்டுக்‌ 
கேவலமா உன்னைப்‌ பத்திப்‌ பேசுறானுவ. அத்தெ நினைச்சிப்‌ 
பாரு. அந்த அசிங்கமெல்லாம்‌ உனுக்கு வேணுமா?” 

“ஒரு நல்லது செய்யணும்னு வந்தால்‌ நாலுபேர்‌ நாலு 
சொல்லத்தான்‌ சொல்லுவாங்க. வெட்ட வெளியில்‌ வந்து 
நின்னா அப்படித்தான்‌ புழுதிக்‌ காத்தடிக்கும்‌; மழையும்‌ 
பெய்யும்‌. அதற்காக நல்லதுன்னு தோணுவதைச்‌ செய்யா 
மலிருக்க முடியுமா?” 

“உனக்கு நெல்லது பொல்லாதது என்ன தெரியும்‌? நீ 
காங்கிரசுக்கு ஓட்டுப்‌ போடாதீங்கன்னு சொல்லிக்கிட்டுத்‌ 

தானிருப்பேன்னா சொல்லிட்டிரு. நெல்லபடியா நான்‌ 
சொல்லி நீ கேக்கலே'” என்றவன்‌ ' மின்னல்‌ வேகத்தில்‌ 
அவளை அறைக்குள்‌ இழுத்துத்‌ தள்ளிவிட்டுக்‌ கதவைச்‌ 
சாத்திவிடுகிறான்‌. 

அவளுடைய எதிர்ப்புக்கள்‌ ஆற்றோட்டத்தை எதிர்க்கும்‌ 
சருகிலைகளாகின்றன. 

வானமே கருந்திரையாய்த்‌ தனக்கும்‌ வெளிஉலகுக்கும்‌ 
இடையேபேரொலியுடன்‌ வந்து விழுந்து விட்டாற்‌ போல்‌ 
அவள்‌ விக்கித்துப்‌ போகிறாள்‌. 

கதவைப்‌ படபடவென்று தட்டுகிறாள்‌. “தாத்தா? 
தாத்தா...! கதவைத்‌ திறங்க, தாத்தா...?”” என்று கத்துகிறாள்‌. 

எதிரொலியே இல்லை. 

அறைக்குள்‌ அவன்‌ இழுத்துத்‌ தள்ளியபோது வீழ்ந்த 
தனால்‌ முழங்காலில்‌ அடிபட்டு எரிச்சல்‌ மண்டுகிறது. கரகர 
வென்று கண்ணீர்‌ வழிந்து கன்னங்களை நனைக்கிறது. 

“சே! கண்ணீர்‌ விடுகிறேனே !” என்று துடைத்துக்‌ கொண்டு 
திரும்பவும்‌ பலம்கொண்ட மட்டும்‌ கதவைத்‌ தட்டுகிறாள்‌. 

பயனில்லை. 

உள்ளே இருட்டாகயிருக்கிறது. சுவரில்‌ தடவிப்‌ பார்க்‌ 
கிறாள்‌. மின்விசைப்‌ பித்தான்‌ ஒன்றும்‌ தட்டுப்படவில்லை. 

புதிய சுண்ணாம்பு உள்ளே நெடியடிக்கிறது. 8ழே சிமி 
ட்டி மணல்‌ சொரசொரவென்று உறுத்துகிறது. புதியதாகக்‌. 
கட்டிய அறையாக இருக்கலாம்‌. ஓர்புறம்‌ சாக்கு மூட்டைகள்‌ 
தட்டுப்படுகின்றன. வைக்கோலும்‌ புலனாகிறது. 

மாட்டுத்தவனம்‌ அடைத்திருக்கும்‌ அறை அது. 

யாருடைய வீடு? ராஜபூஷணியின்‌ வீடுதானோ என்னமோ? 

அவளுடைய கையாட்கள்தாம்‌ இத்தகைய இழிசெயலைச்‌ 
செய்திருக்கிறார்களா? எதிர்க்கட்சி ஆட்களை இப்படிக்‌ 
கடத்திச்‌ சென்று அடைத்துவைக்கும்‌ நிலைக்கு, ஒரு தேசிய 
ஸ்தாபனமாக விளங்கிய கட்சி வளர்ந்திருக்கிறது... தியாகத்‌ 
திலும்‌ அஹிம்சையிலும்‌ மாற்றானை ஊறு செய்யாமல்‌ 

ஈ.ஈ. தகைமையினாலும்‌ வளர்ந்த ஸ்தாபனத்தின்‌ 
புக்நமாயைப்‌ போட்டுக்கொண்டு எத்தகைய ஈனமான 
எசயல்களைச்‌ செய்கிறார்கள்‌! 

ஈீனிவாசனையோ, அழகியமணவாளனையோ, அத்திம்‌ 
1பலாயோ, அக்காவையோ நினைத்துப்‌ பார்க்க இயலாதபடி 
ஈனனைப்‌ பற்றிய இகிலில்‌ அவள்‌ நடுங்குகிறாள்‌. எவரேனும்‌ 
மாகு முரடர்கள்‌ வந்து கதவைத்‌ திறந்து... 

ிபண்ணாய்ப்‌ பிறந்ததன்‌ பலவீனத்தை இதற்குமுன்‌ 
புவள்‌ எப்போதும்‌ இப்படி உணர்ந்ததில்லை. 

ஒரு ஆண்‌ இதே நிலையில்‌ அகப்பட்டுக்‌ கொண்டி 
ருந்தால்‌ கொன்றுவிடுவார்களோ, என்று மட்டும்தான்‌ 
அஞ்சுவான்‌. 

இது...கொலைக்குமேல்‌. 

அப்படி ஏதேனும்‌ நடந்துவிடுமானால்‌... நடந்து 
விடுமானால்‌... 

நெஞ்சுலர்ந்து போகிறது; சிந்திக்கச்‌ சக்தி இல்லை. 

அவன்‌ கேட்ட வாக்குறுதியை அவள்‌ கொடுத்திருக்க 
மாட்டாளா? 

ஞானம்மா...! 

உங்கள்‌ கருத்து எவ்வளவு சரியாகப்‌ பலித்திருக்கிறது ! 

ஒரு பெண்‌ தன்னிடமுள்ள விலைமதிக்கவொண்ணாத 
பெண்மைக்காக எப்போதும்‌ பாதுகாப்பை . நாடவேண்டி 
யிருப்பதனாலேயே பலவீனமுடையவளாகிறாள்‌ என்பதைப்‌ 
(புரிந்து கொள்ளாத மட்டியாக இருந்தாளே ! 

பொதுக்‌ கூட்டங்களுக்குச்‌ செல்கையில்‌ எத்தனை 
ஆண்கள்‌ அவளைச்‌ சூழ்ந்துகொள்வார்கள்‌! வேதகிரி, சுப்பு 
சாமி, கிருஷ்ணமூர்த்தி, வைத்தியநாதன்‌, எல்லோரும்‌ அவளு 
டைய இனத்தைச்‌ சேர்ந்த ஆடவர்கள்தாம்‌. அவர்களில்‌ 
ஒருவர்கூட அவளுக்குப்‌ பத்திரமாக உதவவில்லையே! 
ஈீழ்த்தரமான உணர்வுகளெல்லாம்‌ கட்டவிழ்ந்து விடக்கூடிய 
நாட்களில்‌ இத்தகைய சந்தர்ப்பங்களின்‌ அபாயத்தை 
உணர்ந்து ஒருவன்கூட அவளுக்கு மெய்க்காவலாக இருக்க 

வில்லையே! ஏன்‌, அத்திம்பேர்‌ அவளுக்கு அப்படி இருந்தி 
ருக்கக்கூடாதா? அந்தக்‌ கூட்டத்துக்கு அவர்‌ வரவேயில்லை. 
ஆஸ்த்மா தொந்தரவினால்‌ அவதிப்படுகிறாராம்‌. கோழைகள்‌ ! 
பிறர்‌ முகத்தில்சேற்றை வீசுகிறோமே என்ற உணர்வின்றி 
வீசிய அழகிய மணவாளனுக்கு என்ன ஆயிற்று? கைகால்‌ 
முகத்தில்‌ அடிபட்டிருக்கும்‌. நாளையே பிளாஸ்திரியை 
ஒட்டிக்‌ கொண்டு தேர்தல்‌ சாவடியில்‌ வந்து நிற்பானாக 
இருக்கும்‌. 

அவள்‌... 

இகல்‌ குழி பறிக்கும்போது, பசித்தீயும்‌ களர்ந்தெரிகிறது. 

மணி பத்திருக்குமோ, பதினொன்றிருக்குமோ £? 

அன்று பகல்‌ குடியாத்தத்தில்‌ ஓட்டலிலிருந்து சாப்பாடு 
தருவித்து வைத்திருந்தார்கள்‌. அது ஒரே காரமாக இருந்தது-- 
பிறகு மாலையில்‌ எங்கோ வழி நடையில்‌ இற்றுண்டி. அதுவும்‌. 
ஒரே பச்சை மிளகாய்‌ மயமாக இருந்தது. அதை விழுங்கி 
வைத்தாள்‌. இப்போது வயிறு நெஞ்சு எல்லாம்‌ எரிகிறது. 
அவமானம்‌ நேர்ந்துவிட்டால்‌ பிறகு அவளால்‌ உயிரோடு 
தலைதூக்க முடியுமா? 

ஆண்டவனே! 

இதுபோல்‌ மேல்நாட்டுப்‌ பெண்‌ எவளுக்கேனும்‌ 
நேர்ந்தால்‌ மீண்டுவந்து வழக்காடி நியாயம்‌ கேட்பாள்‌. 
தவறிழைத்தவருக்குத்‌ தண்டனை வாங்கிக்‌ கொடுப்பாள்‌. ஒரு 
கலக்குக்‌ கலக்குவாள்‌. 

அவளுக்கு அத்தகைய தெம்பு இருக்கிறதா ? 

நிரூபிக்க உண்மை கூறினால்‌ அது அவமானமாகும்‌ 
என்று அமுக்கிவைப்பதுதான்‌ இங்கே அதிகம்‌. 

ஆண்டவனே ! அவ்விதம்‌ ஏதும்‌ நேராமலிருக்கட்டும்‌. 
அவள்‌ நியாயத்துக்காகவே போராடுகிறாள்‌. பண்புக்‌ குறை 
வான எந்தச்‌ செயலையும்‌ அவள்‌ ஒப்புக்கொள்ளவில்லை. 

எங்கோ விளக்குப்‌ போடுவதுபோல்‌ ஓர்‌ உணர்வு 
தோன்றுகிறது. கிழவனாக இருக்குமோ? 

கதவை பலம்கொண்ட மட்டும்‌ தட்டுகிறாள்‌. 

கைதான்‌ நோகிறது. உள்ளே ஏதேனும்‌ கல்‌, கட்டி ,மரம்‌ 
இருக்குமோ என்று தடவிப்‌ பார்க்கிறாள்‌. ஒன்றும்‌ தென்பட 
வில்லை. இடித்து இடித்துச்‌ சோர்ந்தவள்‌ தன்‌ தொண்டை 
எட்டும்‌ வரையிலும்‌ உரத்த குரலில்‌ கத்துகிறாள்‌. 

“ஸார்‌!... ஸார்‌...! 

அம்மா...! அம்மா...! யாரேனும்‌ வந்து கதவைத்‌ 
இறங்களேன்‌ ?'” 

தாழ்வரையில்‌ செருப்பொலி கேட்பது போலிருக்கிறது. 

கூர்ந்து கேட்டுவிட்டு மீண்டும்‌ உரக்கக்‌ கத்துகிறாள்‌. 

“தாத்தா? கதவைத்‌ திறங்க, தாத்தா...” 

வராந்தாவில்‌ யாரோ விளக்கைப்‌ போடுகிறார்கள்‌ 
என்று தோன்றுகிறது. 

அவள்‌ நம்பிகைத்‌ தரியைத்‌ தூண்டிக்‌ கொண்டு கதவை 
இடிக்கிறாள்‌. 

“யார்‌ கதவைப்‌ பூட்டினார்கள்‌? யார்‌ உள்ளே?” குரல்‌ 
மெதுவாகத்தான்‌ செவிகளில்‌ விழுகிறது. கிழவன்‌ இல்லை. 

“மர்மக்‌ கதைகளில்‌ வருவதுபோலிருக்கிறதே?' “என்னைத்‌ 
இறந்துவிடுங்கள்‌! யாராயிருந்தாலும்‌ திறந்து விடுங்கள்‌ !”” 
கெஞ்சியவளுக்கு உடனே திகில்‌ கவ்விக்கொள்கிறது. ராஜ 
பூஷணியின்‌ ஆட்களே எவரேனும்‌ வந்திருப்பார்களோ? 
கடகட வென்ற இிரிப்புச்‌ சத்தத்துடன்‌ மீசையை முறுக்கிக்‌ 
கொண்டு ஒரு முரட்டு ஆள்‌ அவளைத்‌ தகாத பார்வையுடன்‌ 
கொத்தி இழுப்பானோ என்ற கற்பனையில்‌ அவள்‌ இரத்தம்‌ 
சுண்டிப்‌ போகிறது. பூட்டுத்‌ திறக்கும்‌ ஓசை கேட்கையில்‌ 
அவள்‌ ஆவியாகிப்‌ போனாற்போல்‌ நிற்கிறாள்‌. ஒளி உள்ளே 
பாய்கிறது. 

“வாட்‌ நான்சென்ஸ்‌? யார்‌ நீங்க?” 

தன்னைக்‌ கூர்ந்து நோக்கும்‌ இளைஞன்‌ அறிவு மலர்ச்சி 
எய்தியவன்‌ என்றறியும்போது, அவள்‌ தான்‌ ஆவியாகிப்‌ 
போயிருக்கவில்லையே என்று குன்றிப்‌ போகிறாள்‌. 

“நீங்க யாரு? இங்கே யார்‌ கூட்டிவந்தது?” 


926 ரோஜா இதழ்கள்‌ 
“எக்ஸ்க்யூஸ்மி, நீங்க யார்‌, இது யார்‌ வீடு என்றெல்லாம்‌ 
எனக்கு ஒன்றும்‌ தெரியாது. பொதுக்கூட்ட மைதானத்தி 
லிருந்து இங்கு கடத்தி வரப்பட்டு சிறை வைக்கப்பட்டேன்‌. 
ஒரு கிழவன்‌ என்னை வண்டியில்‌ கூட்டிவந்தான்‌...'” 
அவனுக்குப்‌ புரிந்துகொள்ள சில விநாடிகளாகின்றன. 

“ஓ...நீங்க..."” 

நான்‌ மைத்ரேயி... சுதந்திரக்‌ கட்சிக்‌ கூட்டத்தில்‌ பேச 
இருந்தவள்‌...” 

“நீங்கள்தான்‌ அந்த மைத்ரேயியா ?... அடாடா? வாங்க, 
வாங்க, அட...பாவிப்‌ பயல்களா? வேல்சாமிக்‌ கழவனா 
இத்தனைக்குத்‌ துணிஞ்சான்‌? எந்தக்‌ காரில்‌ கூட்டி 
வந்தாங்க?” 

“பியட்போல இருந்தது. கருப்புக்‌ கலர்‌...” 

“அப்ப சரி. சர்வீசுக்குப்‌ போயிருந்த வண்டியை எடுத்‌ 
துட்டு வரேன்னு டிரைவர்‌ போனான்‌. இப்படிப்‌ பண்ணிட்‌ 
டாங்க. மை குட்னஸ்‌...! ரொம்ப மன்னிச்சுக்குங்க, உள்ளே 
வாங்க...” 

அவன்‌ வராந்தா வாயிற்படி ஏறி அவளை அழைக்‌ 
இறான்‌. ஒளிவெள்ளத்தில்‌, வைக்கோல்‌ மாசும்‌ கண்ணீர்‌ 
கதையுமாக அவள்‌ ஆண்டவனுக்கு நன்றி செலுத்துமுன்‌ இந்த 
இளைஞனை நம்பலாமா என்ற ஐயம்‌ தோன்ற அசையாமல்‌ 
நிற்கிறாள்‌. 

“எக்ஸ்க்யூஸ்மி, நீங்க யாரோ என்னமோ எனக்குத்‌ 
தெரியாது. எனக்கு இன்று நேர்ந்த அனுபவத்தை நினைச்சால்‌ 
படி ஏறிவரும்‌ துணிவு இல்லை. கதவைத்‌ திறந்துவிட்டீர்கள்‌, 
மிக்க நன்றி...” 

“அப்ப என்னை நம்பாமல்‌ வெளியே நிற்கப்‌ போ$றீர்‌ 
களா? இல்லே இந்த நள்ளிரவில்‌ வெளியே நடந்து போகப்‌ 
போறீங்களா?” என்று அவன்‌ நகைக்கிறான்‌. 

பொறியில்‌ சிக்கிய எலியாகத்‌ தவிக்கிறாள்‌. மறுமொழி 
வரவில்லை. 

"உங்களுக்கு மேலும்‌ ஒரு ஆபத்தும்‌ வரக்கூடாது 
என்பதற்காகவே நான்‌ படி ஏறி வரச்‌ சொல்கிறேன்‌. சத்திய 
மாகச்‌ சொல்கிறேன்‌. உள்ளே வாங்க...” 

“வீட்டில்‌ உங்கள்‌ தாயார்‌, சகோதரி அல்லது மனைவி 
யாரேனும்‌ இருந்தால்‌ வரச்‌ சொல்லுங்கள்‌. நான்‌ வரு 
கிறேன்‌...” 

“என்ன துரதிர்ஷ்டம்‌! தாயார்‌ இறந்து இரண்டு மாச 
மாகிறது. சகோதரி, மனைவி யாரும்‌ எனக்கு இல்லை. நான்‌ 
இந்தக்‌ கட்சி அரசியல்‌ எதிலும்‌ சம்பந்தப்படாதவன்‌. 
சொல்லப்போனால்‌ ஆறேழு வருஷங்களாக இந்நாட்டிலேயே 
நான்‌ இல்லை. தாயாருக்கு உடல்‌ நலம்‌ இல்லை என்று 
வந்தேன்‌. அவர்கள்‌ இறந்து போனார்கள்‌. மீண்டும்‌ இம்மாசம்‌ 
பதினெட்டாம்‌ தேதி நான்‌ சிகாகோ போக இருக்கிறேன்‌. 
போதுமா? கம்‌ இன்‌ ப்ளீஸ்‌...” 

தனக்குள்‌ நாணியவளாக அவள்‌ படியேறிகூடத்துள்‌ 
நுழைந்து அங்குள்ள பெஞ்சில்‌ உட்காருகிறாள்‌. 

“நீங்கள்‌ இன்னும்‌ பயத்தை விடவில்லையா? அதோ 
குளியலறை இருக்கிறது. முகத்தைக்‌ கழுவிக்‌ கொள்ளுங்கள்‌” 
என்று காட்டுகிறான்‌. பிறகு உள்ளே செல்கிறான்‌. 

அவள்‌ குளியலறை வாஷ்பேஸினைத்‌ திறந்து முகத்தைக்‌ 
கழுவி கொள்கிறாள்‌. சில்லென்று குளிர்ந்த நீர்‌ பட்டதும்‌ 
இதமாக இருக்கிறது. நினைவுகள்‌ குழம்பினாலும்‌ மேலோட்ட 
மாக அமைதியை வரவழைத்துக்‌ கொள்கிறாள்‌. அவன்‌ ஒரு 
தட்டில்‌ வெண்ணை தடவிய ரொட்டித்‌ துண்டுகளும்‌ ஒரு 
தம்ளரில்‌ பாலும்‌ கொண்டு வருகிறான்‌. 

“ஐயோ, இதெல்லாம்‌ எதற்கு...இப்போது...?” என்று கூசிக்‌ 
குன்றுகிறாள்‌. 

“வேறு சாப்பாடு ஒன்றுமில்லை. நீங்கள்‌ பசியோடி 
ருப்பீர்கள்‌. பார்த்தாலே தெரிகிறது...” என்று தட்டை 
வைத்துவிட்டுப்‌ போய்‌ இரண்டு மலை வாழைப்‌ பழங்களைக்‌ 
கொண்டு வருகிறான்‌. 

“உங்களுக்கு எப்படி நன்றி சொல்வதென்று புரிய 
வில்லை. உங்களுடைய ஆட்கள்‌ பத்திரமான இடம்‌ என்று 
செய்ததை நீங்கள்‌ முறியடித்துவிட்டு மனிதத்‌ தன்மையைக்‌ 
காட்டுகிறீர்கள்‌... இந்தப்‌ பெரிய வீட்டில்‌ நீங்கள்‌ மட்டுமே 
இருப்பதால்தான்‌ அவர்கள்‌ துணிவடைந்திருக்கின்றனர்‌. 
இருந்தாலும்‌ அந்தக்‌ இழவன்‌ காங்கிரஸ்‌ கட்சியில்‌ இவ்வளவு 
விசுவாசம்‌ வைத்திருப்பதை நான்‌ பாராட்டுகிறேன்‌...” 

“இந்த வீடு, ராஜா எம்‌.பி. தெரியுமா? அவருடையது. 
எனக்கு அவர்‌ மாமா. கிழவன்‌ வேல்சாமி இங்கேயே ரொம்ப 
நாளாக வீட்டையும்‌ தோட்டத்தையும்‌ பார்த்திட்டிருப்பவன்‌, 
என்‌ தகப்பனார்‌ பாட்டனார்‌ காலத்தவன்‌. திருச்‌ 
செங்கோட்டு ஆசிரமத்தோடு நெருங்கிய தொடர்புடைய 
பழைய காங்கிரஸ்காரர்கள்‌ அவர்கள்‌ எல்லாரும்‌. என்‌ தகப்‌ 
பனார்‌ நாற்பத்திரண்டு இயக்கத்தில்‌ சிறைசென்று வெளி 
வந்தபின்‌ நோய்கண்டு காலமானார்‌. அந்தக்‌ காலத்தில்‌ 
எல்லாம்‌ அவருடனே இருந்தவன்‌ வேல்சாமி. அவனுக்கு 
இப்போது ஒரே ஆத்திரம்‌. காங்கிரசை யாரேனும்‌ மட்ட 
மாகப்‌ பேசினால்‌ தாங்க மாட்டான்‌. அவன்‌ வேலைதான்‌ 
இது... இந்திய கிராமவா?. மிகவும்‌ நல்லவன்‌. படி.ப்பறிவில்லா 
விட்டாலும்‌ பண்பு மிகுந்தவன்‌. ஆனால்‌ அவனுடைய 
நம்பிக்கைகளைத்‌ திருப்புவது மிகக்‌ கடினம்‌. அவன்‌ 
முரடனாகிவிடுவான்‌. குருடனுக்குப்‌ பாடம்‌ சொல்லி 
வைப்பதுபோல்‌ மிகவும்‌ கவனமாக இவனிடம்‌ இருக்க 
வேண்டும்‌...” 

மைத்ரேயி கிழவனின்‌ தன்மையை இப்போது புரிந்து 
கொள்ளுகிறாள்‌. வேறு காலிகள்‌ அவளைக்‌ கடத்திச்‌ செல்வ 
தைத்‌ தவிர்க்கவே அவன்‌ இப்படிச்‌ செய்ததாகச்‌ சொன்னது. 
நினைவுக்கு வருகிறது. ஆண்டவனே தன்னை இவ்விதம்‌ 
கிழவன்‌ உருவில்‌ வந்து காப்பாற்றியதாக நினைக்கையில்‌ 
கண்கள்‌ கசிகின்றன. 

“நான்‌ ஒன்று கேட்கட்டுமா? நீங்கள்‌ தப்பாக நினைத்துக்‌ 
கொள்ளமாட்டீர்கள்‌ என்று நினைக்கிறேன்‌..." 

“கேளுங்கள்‌...” 

"இளைஞர்‌ கருத்துக்களெல்லாம்‌ முற்போக்கு அரசியல்‌ 
உடரிகளில்‌ ஈடுபாடு கொள்வதுதான்‌ இயல்பு. நீங்கள்‌ எப்படி 
ராஜா, ராணி என்று பழைய பத்தாம்‌ பசலிக்‌ கொள்கைக்‌ 
கட்சியில்‌ சேர்ந்தீர்கள்‌? நீங்கள்‌ இங்கே பக்கத்துப்‌ பள்ளிக்‌ 
கூடத்துக்குமுன்‌ உள்ள மைதானத்தில்‌ பேசினீர்கள்‌. இங்கே 
தலைமேல்‌ அடித்தாற்போல்‌ ஒலிபெருக்கியைத்‌ திருப்பி 
வைத்துவிட்டார்கள்‌. நான்‌ கேட்டேன்‌. அப்போது உங்களைக்‌ 
கூட்டத்தில்‌ நின்றே பார்த்தேன்‌. என்னால்‌ ஒப்ப முடிய 
வில்லை." 

மைத்ரேயி புன்னகை செய்கிறாள்‌. 

“நான்‌ இந்தக்‌ கட்சியில்‌ சேர்ந்துவிட்டேன்‌ என்று யார்‌ 
சொன்னார்கள்‌!” 

“இதுவும்‌ ஒரு அரசியல்‌ விநோதமா? பின்‌ மேடையேறி 
அந்தக்‌ கட்சிக்காக வாக்காளரை இழுக்கிறீர்களே ?"' 

“உண்மைதான்‌. ஆனால்‌, ராஜமானியம்‌ போன்ற 
விஷயங்களை நான்‌ மறந்தும்கூடப்‌ பேசமாட்டேனே? நான்‌ 
இப்போது முற்றிலும்‌ கூலிப்‌ பேச்சாளிதான்‌. முதலில்‌ ஏதோ 
உற்சாகத்துடன்‌ இறங்கினேன்‌. ஆனால்‌ இதில்‌ பணமும்‌ 
சம்பாதிக்கலாம்‌ என்று போகத்‌ போகத்‌ தெரிந்து கொண்டி 
ருக்கிறேன்‌. நீங்கள்‌ வசதியான பங்களாவில்‌ நல்ல செல்‌ 
வாக்குக்‌ குடும்பத்தில்‌ செல்வாக்கான சாதியிலும்‌ இருப்‌ 
பதால்‌ பணத்துக்காகப்‌ பேசலாமா என்று கேட்கக்‌ கூடும்‌. 
இங்கு பெரும்பான்மை மக்கள்‌ போராட்டத்துக்கும்‌ கோஷங்‌ 
களுக்கும்‌ ஏன்‌ வருகிறார்கள்‌? அது சில நாட்களுக்குச்‌ சோறு 
போடுகிறது; காபி வாங்கிக்‌ கொடுக்கிறது. நானும்‌ ஒன்றும்‌ 
இரண்டாயிரம்‌ வயிரமும்‌ பட்டும்‌ வாங்கிக்‌ கொள்வதற்காக 
சேர்க்கவில்லை. என்னுடைய எத்தனையோ சோதரர்‌ 
பிழைக்க வழியின்றி சமுதாயத்தின்‌ கண்களில்‌ கேலிப்‌ பொருள்‌ 
களாய்‌ உலவுவதைத்‌ தடுக்க நான்‌ பொருள்‌ சேர்க்கிறேன்‌. 
மேற்குலத்தில்‌ பிறந்தாயா? உனக்குக்‌ கல்வித்துறையின்‌ 
வாயிலை அடைத்துவிடுவோம்‌. உனக்குத்‌ தொழில்‌ துறையில்‌ 
சலுகை இடையாது. உனக்கு ஒன்றுமேயில்லை என்று 
சொல்லாமல்‌ சொல்லும்‌ அரசை நாங்கள்‌ நம்பிட்‌ 

பயனில்லை. நாங்கள்‌ பாதிக்கப்பட்டவர்கள்‌. எங்கள்‌ 
நிலையை உங்களால்‌ புரிந்துகொள்ள முடியாது!” 

“நீங்கள்‌ பேசுவது வேடிக்கையிலும்‌ வேடிக்கையாக 
இருக்கிறது. உங்களை வெளிப்படையாக வெறுத்த கட்சி 
யுடன்‌ இன்று குலாவுவது எவ்வளவு கேலிக்கிடமாக இருக்‌ 
கிறது என்பதை அறிவீர்களா?'” 

“அறிவேன்‌. ஆனாலும்‌ அவர்கள்‌ வெறுத்ததை ஒப்புக்‌ 
கொண்டு இப்போது பிளவைச்‌ சரிசெய்து கொள்ள வரு 
கிறார்கள்‌. ஆனால்‌ ஆளும்‌ கட்சியினர்‌ வெறுப்பில்லை என்று 
கொள்கையளவில்‌ சொல்கிறார்களே ஒழிய, திறமைக்கு மதிப்‌ 
பில்லை என்று நாங்கள்‌ ஒதுக்கப்பட்டுப்‌ பசுமை இழந்து 
சமுதாயத்தின்‌ வண்மையான கிளைகளிலிருந்து உதிர்ந்து 
கொண்டிருக்கிறோம்‌ என்பதே உண்மை...” 

“எனக்கென்னமோ இந்த ஓட்டு எந்த அளவுக்கு 
இணைந்து உங்களுக்குப்‌ பயன்‌ தரும்‌ என்பது புரியவில்லை.'” 

“நான்‌ ஒன்று உங்களைக்‌ கேட்கட்டுமா? வழிவழியாக 
அரசியலில்‌ ஈடுபாடு கொண்ட குடும்பத்தில்‌ வந்த நீங்கள்‌ 
ஏன்‌ அரசியல்‌ கட்சிகளைவிட்டு ஒதுங்கி இருப்பதாகச்‌ சொல்‌ 
கிறீர்கள்‌? உங்களைப்‌ போன்ற இளைஞர்கள்‌ ஏன்‌ சொந்த 
நாட்டில்‌ வெறுப்புக்‌ கொண்டு மேல்நாட்டுப்‌ பித்துபிடித்துப்‌ 
போக வேண்டும்‌? அது இந்நாட்டுக்குப்‌ பெரிய இழப்‌ 
பல்லவா?” 

“அரசியலா? இந்நாட்டு அரசியல்‌ கட்சிகளைப்‌ பற்றி 
எனக்கு ஒரு தீவிரமான கருத்துத்‌ தோன்றுகிறது. இந்‌ 
நாட்டுக்கு ஒரு சரியான சர்வாதிகாரி வரவேண்டும்‌. அவன்‌ 
அத்தனை அரசியல்‌ கட்சிகளையும்‌ ஒழித்துவிட்டுக்‌ கையில்‌ 
சவுக்கெடுத்துக்கொண்டு அவனவன்‌ வேலையைச்‌ செய்ய 
வைக்கவேண்டும்‌. மீறி அரசியல்‌ என்று பேச வருபவர்களை 
வரிசையாக நிற்க வைத்துச்‌ சுட்டு விடலாம்‌...” 

கடைசியாக அவன்‌ கூறிய சொற்கள்‌ அவளுக்குச்‌ 
சிரிப்பை வரவழைக்கின்றன.. 

“பின்னே பாருங்களேன்‌ ? வானொலின்னு சொல்ல ஒரு 
போராட்டமாம்‌. கல்லூரிக்குப்‌ பேர்‌ வைக்க ஒருபோராட்‌ 


॥ாஜம்‌ கிருஷ்ணன்‌ 931 


டமாம்‌. கத்திரிக்காயைக்‌ கத்திரிக்காய்‌ என்று சொல்ல ஒரு 
பபோராட்டமாம்‌. ஸில்லியா இல்லை? இளைஞர்களெல்லாம்‌ 
இப்படியா அரசியல்‌ வாதிகளின்‌ வலையில்‌ வீழ்வார்‌ 
கள்‌? அரசியல்வாதிகள்‌ தங்கள்‌ சுய நலன்களுக்கு இளைஞரின்‌ 
சக்தியை விரயமாக்குகிறார்கள்‌. இந்நாடு என்று உலக நாடு 
களுக்குச்சமமாகத்‌ தொழிலிலும்‌ விஞ்ஞான வளர்ச்சியிலும்‌ 
முன்னேற்றம்‌ காணப்போகிறது, எல்லாத்‌ துறைகளிலும்‌ 
அரசியல்வாதிகள்‌ புகுந்து குட்டிச்சுவராக்குகிறார்கள்‌. இந்தி 
வேண்டாம்‌; இங்கிலீஷ்‌ வேண்டாம்‌. ஒருதலைமுறையையே 
குட்டிச்சுவராக்க ஒழிகக்‌ கோஷங்கள்‌. ஏன்‌ உங்களைப்‌ 
போன்ற படித்தவர்கள்‌ சுயமாகச்‌ சிந்திக்கும்‌ தன்மையை 
இழக்கிறீர்கள்‌ என்பது எனக்கு விந்தையாக இருக்கிறது. வரவர 
உலகம்‌ குறுகி வருகிறது. அதிவிரைவுப்‌ போக்குவரத்துச்‌ 
சாதனங்களால்‌ எத்தனைக்கெத்தனை மொழிகள்‌ தெரி 
இன்றனவோ அத்தனைக்கு அறிவு விசாலமாகிறது; வேலை 
வாய்ப்புக்கள்‌ பெருகுகின்றன. இப்படி முட்டுக்கட்டை 
போட்டுக்கொண்டு கிணற்றுத்‌ தவளைகளாக இருப்‌ 
பதற்காகவா சுயராஜ்யம்‌? இரண்டாம்‌ மகாயுத்தத்தில்‌ தரை 
மட்டமாகிப்‌ போன ருஷியாவும்‌ ஜப்பானும்‌ ஐர்மனியும்‌ 
இன்று எப்படி மகோன்னத நிலைக்கு வந்திருக்கின்றன ? 
நிச்சயமாக ஒழிக அழிகக்‌ கோஷம்‌ போட்டு வரவில்லை...” 

அவனுடைய தாக்குதல்கள்‌, அவள்‌ பேசும்சார்புக்‌ 
கட்சியை நோக்கியே பாய்கின்றன என்பதை அவள்‌ தெரிந்து 
கொள்ளாமல்‌ இல்லை. 

“இளைஞர்‌ சமுதாயத்தை அதற்காக நீங்கள்‌ குற்றம்‌ 
சாட்டுவது சரியில்லை. அப்படிப்‌ பார்த்தால்‌ சுதந்திரப்‌ 
போராட்டத்தில்‌ கூடத்‌ தான்‌ இளைஞரைப்‌ பயன்படுத்திக்‌ 
கொண்டிருக்கக்கூடாது. மாணவருக்கு அமைதியும்‌ ஆழ்ந்த 
சிந்தனையும்‌ பெரும்பாலும்‌ கஷ்டப்‌ பட்டாலே வரமுடியும்‌. 
கிளர்ச்சி எளிதாக இருக்கிறது. அரசியல்‌ தலைவர்கள்‌ அவர்‌ 
களைத்‌ தூண்டுவது தவறு. குற்றம்‌ அங்கேதான்‌.'” 

“அது சரி, உங்களுடன்‌ நான்‌ இப்போது விவாதம்‌ நடத்த 
விரும்பவில்லை. நீங்கள்‌ சாப்பிடுங்கள்‌. நான்‌ டிரைவரைத்‌ 
தேடிப்‌ பிடிக்கிறேன்‌...” 

மறுபடியும்கார்‌, டிரைவர்‌ என்றாலே அச்சமாக 
இருக்கிறது. அவளுக்கு. 

“வேண்டாம்‌. நான்‌ காலையிலே பஸ்ஸில்‌ போய்‌ 
விடுகிறேன்‌...” 

அவன்‌ புன்னகை செய்கிறான்‌. 

“இரவு நீங்கள்‌ தங்குவது யாருக்கேனும்‌ தெரிந்தால்‌ 
வீணான அவதூறு கிளம்பும்‌. நீங்கள்‌ டிரைவருக்கு அஞ்சுவ 
தாகத்‌ தெரிகிறது. நானே கொண்டுவிட்டு விடுகிறேன்‌...” 

பொறிக்குள்‌ அகப்பட்டுக்கொண்டபின்‌ மென்மையான 
உணர்வுகளுக்கு இடம்‌ ஏது? 

அவதூறு எப்படி வேண்டுமானாலும்‌ கிளம்பட்டும்‌ 
என்று அவளால்‌ இருக்க முடியவில்லை. குளிரும்‌ வெப்பமும்‌ 
பழகாமல்‌ ௮வள்‌ பொது மேடைக்கு வந்திருக்கலாகாது. 

“உங்களுக்குஅநாவசியத்‌ தொந்தரவு...” 

“பொருளில்லாத பேச்சுக்கள்‌ எதற்கு இப்போது? 
தொந்தரவுதான்‌. காலையிலோ சற்றுப்‌ பொறுத்தோ வேல்‌ 
சாமி கதவைத்‌ திறந்து பார்ப்பான்‌. இப்போதே அவனை 
எழுப்பிச்‌ சொல்லி விட்டுத்தான்‌ வரவேணும்‌...” என்று 
சொல்கிறான்‌. 

சற்றைக்கெல்லாம்‌ அவள்‌ வண்டியில்‌ ஏறிக்‌ கொள்கை 
யில்‌ வேல்சாமிக்‌ கிழவன்‌ கதவடியில்‌ நின்று பார்ப்பது 
தெரிகிறது. 


௮௮2 


வரயிலில்‌ கார்வந்து நிற்கும்‌ ஓசை மிக மென்மையாக 
இருந்தும்‌ ஞானத்துக்கு விழிப்பு வந்துவிடுகிறது. கதவை அறை 
யும்‌ ஓசையில்‌ அவள்‌ எழுந்து உட்கார்ந்து விளக்கைப்‌ போடு 
கிறாள்‌. மைத்ரேயி அங்கே இரவு தங்க வந்து ஒரு மாசத்துக்கு 
மேலாகிவிட்டது. ஒருகால்‌ அருகில்‌ எங்கேனும்‌ பொதுக்‌ 

ஈட டததுர்கு வந்து பேசிவிட்டு இரவைக்‌ கழிக்க ௮ங்கு 
வருிறாாளோ என்றெண்ணுகிறாள்‌. 

ற்குள்‌ வாயில்‌ சுற்றுச்‌ சுவர்க்கதவு ஒசைப்படுகிறது. 
2? அக்கா?” 





ப 





அக்‌ 
பாபரப்புடன்‌ ஞானம்‌ வாயில்‌ விளக்கைப்‌ போட்டு 
விட்டுக்‌ கதவைத்‌ திறக்கிறாள்‌! 
அவள்‌ வெளியே வரும்போது மைத்ரேயியின்‌ பின்னே 
ஒல்லியாக உயரமாக நிற்கும்‌ உருவத்தின்‌ மீது ஞானத்தின்‌ 
விழிகள்‌ நிலைக்கின்றன. 








"ஹலோ... நான்தாம்மா, சிவப்பிரகாசம்‌!” 

அட...? நான்‌ யாரோன்னு பார்த்தேனே? வா, வா... 
உள்ளே வா... நீ என்னமோ பென்ஸில்வேனியாவிலோ, 
ப்ளோரிடாவிலோ இருப்பதாகக்‌ கேள்விப்பட்டேன்‌. 
அங்கேயே கல்யாணம்‌ பண்ணிண்டு தங்கிவிட்டதாகக்கூட 
பாரோ சொன்னாங்க...?” 

“ஐயையோ...” என்று சிரித்துக்கொண்டே உள்ளே வந்து 
அவன்‌ உட்காருகிறான்‌. மைத்ரேயி திகைத்தாற்போல்‌ பின்‌ 
வந்து ஞானத்தின்‌ பின்னே நிற்கிறாள்‌. 

“அதெல்லாம்‌ ஒண்ணுமில்லேம்மா. அம்மா ரொம்பக்‌ 
காயலாவா வாவான்னு எழுதிட்டே இருந்தாங்க, வந்தேன்‌. 
அவங்க போயி ரெண்டு மாசம்‌. ஆகிறது. திரும்ப இந்த 
மாசக்கட்சில ௪காகோ போயிடறேன்‌...” 

“இந்த நாட்டின்மேல்‌ அவ்வளவு வெறுப்பு ஏன்‌?” 

“மாமாகூட இங்கே ஏதானும்‌ வேலையில்‌ இருக்‌ 
கலாம்ன்னாரு. அவர்‌ சிபாரிசில்‌ வேலை கிடைக்கும்‌. அப்‌ 
புறம்‌ எல்லாரும்‌ அவங்களுக்குத்தான்‌ காலம்ன்னு காய்‌ 
வாங்க. ஏன்‌ அந்த வம்பெல்லாம்‌?'” என்று குறிப்பாக 
மைத்ரேயியைப்‌ பார்த்து குறுநகை செய்கிறான்‌. 

“என்னை ஏன்‌ வம்புக்கிழுப்பதுபோல்‌ பார்க்கிறீர்கள்‌ ? 
இங்கே சர்வகலாசாலை ஆராய்ச்சிக்‌ கூடங்கள்‌ எல்லாமும்‌ 
எப்படி எப்படியோதான்‌ ஆட்களைப்‌ பொறுக்குகிறதென்று 

அப்பட்டமாகச்‌ சொல்லுங்களேன்‌ ?...”” என்று மைத்ரேயி 
சாடுகிறாள்‌... 

அவன்‌ சிரிக்கிறான்‌. “நான்‌ உங்களைத்தான்‌ இங்கே 
பார்க்கப்‌ போகிறேன்னு கொஞ்சமும்‌” எதிர்பார்க்கலே. 
இவங்க உங்க ஸிஸ்டர்னு இங்கே கால்வைக்கும்‌ வரையிலும்‌ 
தெரியாது. எனக்கு ரொம்ப ஆச்சரியமாயிருக்கு...நீங்க 
அரசியல்லேந்து அப்போதே விலகிட்டதா நினைச்சேன்‌ ?'” 

“நான்‌ இப்போதும்‌ விலக நின்னுதான்‌ வேடிக்கை 
பார்க்கிறேன்‌. பிழைப்புக்கு நான்‌ வாங்கின டிகிரி: 
களெல்லாம்‌ வழி செஞ்சிட்டிருக்கு...”” 

“ஓ...நான்‌ நீங்களும்‌ இவங்க கட்சியிலே சேர்ந்திருப்‌ 
பீங்கன்னு நினைச்சு ஒரு நிமிஷம்‌ அசந்து போனேன்‌..." 

ஞானம்‌ புன்னகை செய்ூநாள்‌. 

“நான்‌, நீதான்‌ இவ கட்சியில்‌ சேர்ந்து தம்பியாயிட்டி 
யோன்னு எண்ணினேன்‌...” 

“ஓ, நான்‌ இவங்களை எப்படிக்‌ கொண்டுவிட நேர்ந்த 
துன்னு கேட்கிறீங்களா ?...௮தை அவங்களே சொல்வாங்க. 
உங்களைப்‌ பார்த்ததில்‌ ரொம்பச்‌ சந்தோஷம்‌. நான்‌ பிறகு 
பகலில்‌ ஒருநாள்‌ வரேன்‌, நாடு விடும்முன்ன. இப்ப 
வரட்டுமா?” 

ஞானம்‌ எழுந்து அவனை வழியனுப்பு௫றாள்‌. 

கார்‌ கிளம்பிச்‌ சென்றதும்‌ பல நிமிடங்களுக்கு அமைதி 
நிலவுகிறது. 

மைத்ரேயிக்கு ஞானத்தை நேருக்கு நேர்‌ பார்க்கக்‌ 
கூச்சமாக இருக்கிறது. ஞானமும்‌ ஏதோ ர௫க்கக்‌ கூடாதது 
நடந்திருப்பதாக ஊ௫க்கிறாள்‌. அதை அவளாகத்தான்‌ 
சொல்ல வேண்டும்‌ என்று மெளனமாக இருக்கிறாள்‌. 

அவளாக எதுவும்‌ பேசவில்லை. மளமளவென்று 
கண்களில்‌ நீர்‌ பெருகுகிறது. 

“எதற்கு இப்போது அழுகிறாய்‌? அழுகிறவர்களைக்‌ 
கண்டால்‌ எனக்குக்‌ கட்டோடு பிடிக்காது. இப்போது எதற்கு 
அழவேண்டும்‌? விளக்கை அணைத்துவிட்டுப்‌ படுக்கையைப்‌ 

படு மகாண்டு படுத்துக்கொள்‌. காலையில்‌ பார்த்துக்‌ 


யல்‌ 





ள்‌ 





ஞா சரேலென்று தன்னறைக்குள்‌ சென்று விளக்கை 
அணைக்கிறான்‌ 


பி, கண்களில்‌ நீருடன்‌ அந்த முன்னறையிலேயே 
நிற்கிறாள்‌. அதே நாற்காலிகள்‌, புத்தகங்கள்‌, 
ற மலருடன்‌ பூக்குவளை, கொழுகொழு 
ம்‌ குழந்தையுடன்‌ புதுவருடக்‌ காலண்டர்‌... 
ஒழுங்கை மே ஒன்றிலும்‌ இடையாது என்று அந்த அறை 
மந்கிரிககிறது. அவள்‌ தன்‌ பிறப்பை, தன்‌ தவறுகளை, 
ஏியை நினைக்கிறாள்‌. அறியாமையால்‌ கட்டறுத்துக்‌ 
பகாண்டு அன்று தனராஜுவை நம்பிப்‌ போனாள்‌. இன்று 
ஒடமுப்‌ போட்ட தையலைப்‌ பிய்த்தெறிந்தாற்போல்‌ அறிந்து 
பிதரிநது. தன்னந்தனியே இடறிவிழப்‌ போனாள்‌. முதல்‌ 
தடவை. இடறி விழுந்தபோது குழந்தை என்று பிநர்‌ 
அநுதாபத்தையேனும்‌ பெற வாய்ப்பிருந்தது. இப்போது 
யாரும்‌ அநுதாபம்‌ காட்ட மாட்டார்கள்‌. அவள்‌ மீண்டு 
வந்தாலும்‌ சீனிவாசன்‌ ஒருநாள்‌ அவள்‌ எதிர்க்‌ கட்சிக்காரன்‌ 
வீட்டில்‌ அடைபட்டுக்‌ கிடந்ததாகத்தான்‌ நம்புவான்‌. அழகிய 
மணவாளன்‌ போன்றவர்களும்‌ அப்படியே நம்புவார்கள்‌. 
அவள்‌ இடறி விழுந்ததுமன்றி சேறும்‌ஓட்டக்‌ காயமும்‌ பட்டுக்‌ 
கொண்டிருக்கிறாள்‌. சீனிவாசன்‌ தோற்றுப்‌ போனால்‌ 
தேர்தல்‌ அக்கிரமங்கள்‌ என்று இந்த விஷயத்தை வழக்கு 
மன்றத்துக்கு இழுக்கத்‌ தயங்கமாட்டான்‌. வெற்றி பெற்றாலும்‌ 
விட்டுவிடமாட்டான்‌. தானே தன்னைச்‌ சுற்றி நெருக்கமான 
வலைகளைப்‌ பின்னிக்‌ கொண்டுவிட்டான்‌. யாரோ முன்பின்‌ 
தெரியாதவன்‌ காரில்‌ ஏறு என்றால்‌ ஏறலாமா? 







வன்று இர 








இந்தக்‌ குறுகிய காலத்துள்‌ சீனிவாசனைப்‌ பற்றி அவள்‌ 
நன்றாக அறிந்துகொண்டிருக்கிறாள்‌. நேராகப்‌ பேசும்போது 
இனிமை சொட்டப்‌ பேசுகிறான்‌. சத்தியம்‌ தெய்வம்‌ என்று 
கூறுகிறான்‌. ஆனால்‌, வாக்காளர்‌ பட்டியலில்‌, இறந்தவர்‌, வீடு 
மாறிப்‌ போனவர்களுக்கெல்லாம்‌ ஆட்கள்‌ தயாரித்தி 

ருக்கிறான்‌. குடிசைகளிலெல்லாம்‌ வேங்கடாசலபதி படத்தை 
யும்‌ பணத்தையும்‌ கொண்டுபோய்ப்‌ படத்தைக்‌ காட்டி 
நட்சத்திரத்துக்கு வாக்களிக்க வேண்டுமாய்ச்‌ சத்தியம்‌ 
வாங்கிக்‌ கொண்டு பணம்‌ கொடுத்திருக்கிறான்‌. மைத்ரேயி 
சிரித்துக்‌ கொண்டே அவனிடம்‌ கேட்டாள்‌. “சத்தியம்‌, தர்மம்‌ 
என்று சொல்லிக்கொண்டு இப்படிச்‌ செய்யலாமா?” என்று 
அவள்‌ கேட்டதற்கு அவன்‌, “இது நான்‌ மட்டுமா 
செய்கிறேன்‌? காங்கிரஸ்‌ வழி வைத்தது தான்‌. ஆளும்‌ கட்சி 
என்று தன்‌ அதிகாரத்தை எவ்வளவு துஷ்பிரயோகம்‌ செய்‌ 
இறார்கள்‌? முள்ளுக்கு முள்‌. அவர்கள்‌ செய்யும்‌ குற்றங்கள்‌ 
அனந்தம்‌. இது தனிப்பட்டவனின்‌ சிறு புள்ளி. பெரியவர்‌ 
சொன்னாற்போல்‌ ஆளுங்கட்சியினர்‌ ஏன்‌ முன்பே பதவி 
துறந்து மந்திரிசபையைக்‌ கலைத்து கவர்னர்‌ அதிகாரத்தின்‌ 
ழ்‌ கொண்டுவரவில்லை?'' என்று மடக்கினான்‌. 

அவனையும்‌ அவளையும்‌ இணைத்து யாரோ எதிர்க்‌ 
கட்சிக்காரன்‌ ஒரு புற்றீசல்‌ பத்திரிகைத்தாளில்‌ அச்சிட்டு 
அந்தத்‌ துணுக்கை வெட்டி அவள்‌ பார்வைக்கும்‌ அனுப்பி 
வைத்திருந்தான்‌. அப்போது அதுவும்கூட வெறும்‌ எறும்புக்‌ 
கடியாகத்தானிருந்தது. உண்மையிலேயே மாசு ஒட்ட 
முடியாது என்று அவள்‌ அவற்றை எல்லாம்‌ பொருட்‌ 
படுத்தவில்லை. இப்போது மாசு ஒட்டிக்கொள்ளாமல்‌ 
மீள்வது அவ்வளவு எளிதான செயல்‌ அல்ல என்பதைப்‌ 
புரிந்துகொண்டு விட்டாள்‌. 

நெஞ்சு ஊமைக்காயமாய்‌ நோகிறது. ஞானம்‌ முகத்தில்‌ 
அறையவில்லை. உள்ளத்தைப்‌ பின்னும்‌ நோகச்‌ செய்தி 
ருக்கிறாள்‌. 

அவளுக்கு யார்‌...யார்‌ இருக்கிறார்கள்‌? 

இழே விழுந்து மூக்கை உடைத்துக்கொண்ட குழந்தை 
அலறிக்‌ கொண்டு தாயிடம்தானே செல்லும்‌? 

அவளுக்கு யார்‌ தாய்‌? 

அவள்‌ உறங்கமாட்டாள்‌ என்று அந்தத்‌ தாய்க்குத்‌ 
தெரியும்‌. 

புழு விழுந்த. மலராக வாடிக்கொண்டிருந்த 
பப்பி காக்கக்‌ கொண்டுவந்த அன்னை அவள்‌. 
ஒருவ ஒரு பொழுது அவளைப்‌ பட்டினி போட்டி 
ட அவள்‌. அவள்‌ காசு கேட்கக்‌ கூசுவாளென்று 
றியாமலையே கைப்பையில்‌ எப்போதும்‌ பணம்‌ 
கம்‌ அன்னை அவள்‌. 

வள்‌ நல்ல துணி உடுத்தவேண்டும்‌ என்று அவளுக்குத்‌ 
கரியா மலையே. புடவை வாங்கிக்கொண்டு வந்து 
வைத்திருக்கிறாள்‌. 

வன்‌. ஒரு புத்தகம்‌ இரவல்‌ வாங்க வேண்டியி 
ருக்/வில்லை. 

அவள்‌ ஒரு சிறு தேவைக்காகவோ, பெரிய தேவைக்‌ 
காகவோ ஒரு கணமும்‌ கவலைப்பட்டதில்லை. 

அந்த உதவிகளை அவள்‌ உதவியாகச்‌ செய்யவில்லை. 

அவளுக்கு உடல்நலக்‌ குறைவென்றால்‌ உடனே மருத்து 
வரை அழைத்துவந்து பேணியிருக்கிறாள்‌. அவள்‌ கூந்தலைச்‌ 
ஈிவிப்‌ பின்னல்‌ போட்டிருக்கிறாள்‌; அவள்‌ சேலையை 
1டி.த்து வைத்திருக்கிறாள்‌. 

இன்னும்‌ ஓரே வீட்டில்‌ வாழும்போது ஏற்படக்கூடிய 
நெருக்கங்களை விழைந்து ஏற்று ம௫ழ்ந்து மகிழ்ச்சியை 
அளித்திருக்கிறாள்‌. 

அந்தத்‌ தாயை, இடையில்‌ அவள்‌ மீது போலியாக 
உறவும்‌ உரிமையும்‌ கொண்டாடிய அத்திம்பேரும்‌, ஏன்‌ 
அக்காவும்கூட இகழ்ந்து பேசினார்கள்‌. அவள்‌ வாய்மூடி 
இருக்க வேண்டியிருந்தது. அந்த அம்மைக்கு அவளுடைய 
இந்த அரசியல்‌ ஈடுபாடு துவக்க முதலே பிடிக்கவில்லை 
என்பதை மைத்ரேயி உணர்ந்திருக்கிறாள்‌. 

ஆனால்‌ உணர்ந்தும்‌ அவள்‌ தன்னை ஈர்த்த பக்கம்‌ 
ஓடத்தயங்கவில்லை. உண்மையில்‌ அவள்‌ பண நோக்கத்‌ 
துக்காகத்தான்‌ மேடை ஏறினாளா? அது ஒரு வெறி; வெளிச்‌ 
சத்துக்கு ஆசைப்பட்ட வெறி; போஸ்டர்களில்‌ கொட்டை 
எழுத்துக்களில்‌ தன்‌ பெயரைப்‌ பார்க்கும்‌ வெறி; ஆயிரமாயிர 








நக்கு 





ப்‌ 





பாட்டு கை 

மாய்‌ மக்கள்‌ தன்னைப்‌ பார்த்துத்‌ தன்‌ பேச்சைக்‌ கேட்கிறார்‌. 
கள்‌ என்று கண்டவெறி... 

மைத்ரேயி... ! 

அந்த வெறியில்‌ அவள்‌ முன்னே நிகழ்ந்தது, பின்னே 
நிகழப்போவது எல்லாவற்றையுமே மறந்துவிட்டாள்‌. 

கள்ளைக்‌ குடித்தவன்‌ தள்ளாடி வீழ்வதற்கும்‌ இதற்கும்‌ 
என்ன வித்தியாசம்‌? 

படுக்கையில்‌ படுத்தவள்‌ தலையணையில்‌ முகத்தை 
அழுத்திக்‌ கொண்டு கண்ணீரைப்‌ பெருக்குகிறாள்‌. 

பிறகு அவள்‌ எப்போது உறங்கினாள்‌ என்று அவளுக்கே 
தெரியவில்லை. 

மறுபடி கண்விழித்துப்‌ பார்க்கையில்‌ காலையும்‌ 
மதியமும்‌ நழுவி மாலை நேரம்‌ என்று புரிகிறது. 2 

ஒரே அசதி; தொண்டை உமிழ்நீர்‌ முழுங்க இயலாமல்‌ 
இரணமாயிருக்கிறது. தலை பாராங்‌ கல்லை வைத்தாற்‌ 
போலிருக்கிறது. என்றாலும்‌ எழுந்து வருகிறாள்‌. ஞானம்‌ 
முன்னறையிலமர்ந்து ஏதோ புத்தகத்தைப்‌ படித்துக்‌ 
கொண்டிருக்கிறாள்‌. 

“அட...? மணி அஞ்சாயிடுத்தா? இத்தனை நேரம்‌ 
தூங்கிட் டேனே? என்னை எழுப்பக்கூடாதா ௮க்கா?” 

ஞானம்‌ அவளைத்‌ திரும்பிப்‌ பார்க்கவில்லை. புத்தகத்தி 
லிருந்து கண்களை எடுக்காமலே, “பாயிலரில்‌ வெந்நீர்‌ 
இருக்கிறது. புதுப்பால்‌ வாங்கி வைத்திருக்கிறேன்‌. காபி 
டிகாக்ஷனும்‌ இருக்கிறது” என்று அடுக்குகிறாள்‌. 

வெந்நீரில்‌ முகம்‌ கழுவிக்கொள்ளும்‌ போதும்‌ அந்தப்‌ 
பாராமுகமான பேச்சுக்கள்‌ நெஞ்சுப்‌ புண்ணைக்‌ கிளறி 
விடுகின்றன. 

வெந்நீரின்‌ இதத்தில்‌ கண்ணீர்‌ மீண்டும்‌ மீண்டும்‌ 
பெருகுகிறது. பல்துலக்கி முகம்‌ கழுவித்‌ துடைத்துக்‌ கொள்‌ 
கிறாள்‌. வேறொரு சேலையை எடுத்து மாற்றிக்‌ கொண்டு, 
கைப்பையில்‌ இருந்து தலைநோவுக்கான மாத்திரையுடன்‌ 

சைய வடடக்கு வருகையில்‌ ஞானம்‌ ஆவி பறக்கும்‌ 
உரை வண்ணத்தில்‌ வைத்துவிட்டுப்‌ போயிருக்கிறாள்‌. 

உபி எண்ணத்தை எடுத்துக்கொண்டு “அக்கா! 
அக எவறழைத்த வண்ணம்‌ வருகிறாள்‌. அவளைக்‌ 
சவவிலவலை தோட்டத்திலும்‌ இல்லை. 

விபட பில்‌ அவள்‌ நீர்தளும்ப நிற்கையில்‌ ஞானம்‌ 
வி்புள்ளிபோல்‌ செல்வது..தெரிகறது. 
பீபாகிறாள்‌? காலனியைவிட்டு வெளியே 








கானத்தில்‌ 

மாவை குரல்‌. கொடுத்துக்கொண்டே வருகிறாள்‌. 
எவ்வ மைத்ரேயி, இப்படி இளைச்சுக்‌ கறுத்துப்‌ போயிட்டே? 
எரி முட இருக்கு எலக்ஷனெல்லாம்‌? உன்னைப்‌ பார்த்து 
ப பப்பப்ப த 

புவன கையை வரவழைத்துக்கொள்கிறாள்‌. “ஆமாம்‌, 
பட வங்கே போகிறார்‌ 3...” 

மிகரியாதே? உன்னிடம்‌ சொல்லயா?” 

இலலை, நான்‌. இப்பத்தான்‌ தூங்கி எழுந்தேன்‌. 
ப சொல்லிவிட்டுப்‌ போனாப்போல இருந்தது, 


பிகட்மீடன..? 


வட 





"சொம்ப இளைச்சுப்‌ போயிட்டே, ஒரு மாசத்தில்‌. 
உடமயைப்‌ பார்த்துக்கொள்‌. நீயே நிற்பதாக இருந்தாலும்‌ சரி, 
போனால்‌ போகிறதென்று சொல்லலாம்‌. நீ ஏன்‌ நிற்க 
பாடடேன்னுட்டே? உன்னைத்தானே நிற்கவைக்கிற 
பாகர சொன்னாப்பல இருக்கு?” 

"எனக்கு வயசு பத்தாது. அது அவங்களுக்குத்‌ தெரி 
பாது... ஒரே தலைவலி, நான்‌ போய்‌ ஒரு மாத்திரை சாப்‌ 
பபிட்டுவிட்டுத்‌ இரும்பப்‌ படுத்துக்கொள்ளப்‌ போகிறேன்‌...” 

உள்ளே வந்தவள்‌ கோப்பையிலுள்ள காப்பியையும்‌ 
பாாகிமையையும்‌ பார்த்துக்கொண்டே பிரமை பிடித்தாற்‌ 
பால ௪ட்கார்ந்திருக்கிறாள்‌. பிறகுதான்‌ சாப்பிடுவதற்கென்ற 
மினைவு வருகிறது. 

மணி அறு, ஏழு, எட்டும்‌ அடித்த பின்னரே ஞானம்‌ 
வீடு திரும்புகிறாள்‌. காலனிக்கு வெளியே கடைவீதிக்கு சில 
நாட்களில்‌ அவள்‌ செல்வதுண்டு. வரும்போது பையில்‌ 
ஏதேனும்‌ பழங்களோ, சாமானோ வாங்கி வருவாள்‌. இன்று 
வீட்டை விட்டுப்‌ போகவேண்டும்‌, அவளுடன்‌ பேசுவதைத்‌ 
தவிர்க்க வேண்டும்‌ என்றே அவள்‌ வெளியே சென்றி 
ரப்பதாகத்‌ தோன்றுகிறது. 

“கோயிலுக்குப்‌ போயிருந்தீர்களா, ௮க்கா?'” 

ஞானம்‌ கோயிலுக்கு என்று செல்வதில்லை என்பதை 
மைத்ரேயி அறிவாள்‌. 

“தினமும்‌ இப்படித்தான்‌ மைதானத்தைத்‌ தாண்டிக்‌ 
கொஞ்சம்‌ நடந்துட்டு வரேன்‌...” 

பேச்சைத்‌ துவங்கும்போதே மேலே பேச வேண்டாம்‌ 
என்ற முற்றுப்புள்ளி வைத்தாற்போலிருக்கிறது. 

மைத்ரேயிக்கு அன்றிரவு உணவு இறங்கவில்லை. 

மறுநாள்‌ காலையில்‌ அவள்‌ எழுந்து வழக்கம்போல்‌ 
காபி போட்டு, சமையல்‌ செய்கிறாள்‌. ஞானம்‌ தேவைக்கு 
மேல்‌ பேசவில்லை. தனிமையில்‌ சிறு குழந்தையைப்‌ போல 
மைத்ரேயிக்கு அழுகையாக வருகிறது. இரண்டு நாட்களுக்கு 
மேல்‌ இருவருக்கும்‌ இடையே தொங்கும்‌ திரையை அவளால்‌ 
அறுத்தெறியாமல்‌ இருக்க முடியவில்லை. அன்றிரவு ஞானம்‌ 
படுக்கையில்‌ படித்துக்‌ கொண்டு விளக்கணைக்கவில்லை. 
மைத்ரேயி காலடியில்‌ நிற்கிறாள்‌. 

“என்ன சமாசாரம்‌?” 

கனிவும்‌ கசிவும்‌ எங்கே ஒளிந்து கொண்டிருக்கின்றன ? 

“நீங்கள்‌ என்னை இப்படி நடத்தாதீர்கள்‌ அக்கா...?”' 

சொல்‌ முடியுமுன்‌ பிரளயமாக அழுகை வருகிறது. 

“எதுக்கு இப்ப அழறே நீ?” 

அந்த அதட்டல்‌ சாதாரணமாக இல்லை. மைத்ரேயி 
சட்டென்று கண்களைத்‌ துடைத்துக்‌ கொள்கிறாள்‌. 

“நான்‌...நீங்க சொன்ன பேச்சுக்களை எல்லாம்‌ லட்சியம்‌ 
பண்ணாதது தப்பு. என்னை மன்னிச்‌சிடுங்கக்கா, முந்தா நா 

5) டச்8ல என்ன நடந்ததுன்னு உங்களுக்கு எப்படித்‌ 
குரிவிபபபேனனு புரியல...” 
ஈமுுடடைக்‌ கடித்துக்கொள்கிறாள்‌. 


எனக எல்லாம்‌ புரிஞ்சிருக்கு. எவனோ காரில்‌ 
ஈடத்கிணடு போயிருக்கிறான்‌. இதெல்லாம்‌ சகஜம்‌. தெரிஞ்‌ 
ஈடு செய்தபின்‌ அழுகை என்ன அழுகை?...” 

படிபன்று செவிகளை அடைத்தாற்போலிருக்கிறது. 
ுஈறரன்‌ எப்படித்‌ தெரிந்தது? சிவப்பிரகாசம்‌ ஒரு 
1பஈஈ௩௩ ப. பேசவில்லையே? 





ஈவப்பிரகாசம்‌ சொன்னாரா அக்கா?” 

ிவப்பிரகாசம்‌ இல்ல. சீனிவாசன்‌ ஃபோன்ல கூப்‌ 
10-0௩ கேட்டான்‌. அதுவும்‌ ஆஃபீஸ்‌ போனில்‌. எங்கும்‌ 
பகல, யாரும்‌ கடத்தலே. நீ இங்கேதான்‌ வந்திருக்கேன்னு 
மூடு. மறைச்சேன்‌...!” 


"நீங்கள்‌ அப்போதே என்னை அப்படியெல்லாம்‌ போக 
1 (டா மென்று கடுமையாகத்‌ தடுத்து நிறுத்தியிருக்கக்‌ 


சுடாத” 


“நான. எதற்காக நிறுத்தவேண்டும்‌? நீ பச்சைக்‌ 
ுநதையா? சாடையாக என்‌ விருப்பத்தை வெளியிட்டேன்‌. 
நீ கேட்கவில்லை. உன்‌ இஷ்டப்படி போனாய்‌..." 

“என்னை மன்னிச்சுக்குங்கக்கா, எனக்கு என்‌ பெற்ற 
3/மமாவைத்‌ தெரியாது. நீங்கள்தான்‌ அப்படி ஒரு பரிவையும்‌ 
பாசத்தையும்‌ காட்டியிருக்கிறீர்கள்‌. என்னை அடித்துக்‌ 
ஈடுமையாகப்‌ பேச உங்களுக்கு உரிமை இருக்கிறது. இந்த 
இரண்டு நாளாக என்னை முகம்‌ பாராமல்‌ தண்டனை 
கொடுப்பதை ஏற்க முடியவில்லை...” 

“இதோ பார்‌ மைத்ரேயி, இந்த நடிப்பெல்லாம்‌ இங்கே 
தேவையில்லை. சாக்கடையில்‌ முழுக்‌ குளிக்கும்‌ அரசிய 
லென்று நீ தெரியாமல்‌ போகலே. இத்தனை நாளில்‌ ஒருநாள்‌ 
இரவுத்‌ தங்க நீ வரவில்லை. அக்கா, அத்திம்பேர்‌ இரத்த 
பாசம்‌ பெரிசென்று ஓடினாய்‌. இப்போது எதிர்க்‌ 
கட்சிக்காரன்‌ வீட்டில்‌ ஓரிரவு அடைபட்டுக்‌ கிடந்த பிறகு 

இங்கே ஏன்‌ வரணும்‌? நீ இப்போது கண்முழிக்கத்‌ தெரியாத 
நாய்க்குட்டி இல்லை. நான்‌ தெளிவாகச்‌ சொல்கிறேன்‌. 
இங்கே கண்ட கட்சி ஆட்களும்‌ வருவதும்‌ ஆபீசுக்கு 
டெலிஃபோன்‌ செய்வதும்‌ எனக்கு நல்லதல்ல. இனி நீ உன்‌ 
அக்கா அத்திம்பேருடனேயே இருந்து கொள்ளலாம்‌. நான்‌ 
என்ன சொல்வேனோ என்று தயங்கவும்‌ வேண்டாம்‌. உன்‌ 
மேல்‌ உரிமை கொண்டாட எனக்கு ஏது உரிமை?” 

“அக்கா..௮க்கா? நீங்க இப்படித்‌ தள்ளிவிடுவேள்னு 
நான்‌ நினைக்கலே அக்கா 3...” 

நெஞ்சம்‌ வெடிக்கத்‌ துயரம்‌ பீரிடுகிறது. அழுத்திக்‌ 
கொள்கிறாள்‌. 

“நான்‌ தள்ளவில்லை. உனக்கு நான்‌ ஓட்டாமலிருப்பது 
சங்கடமாக இருக்கும்‌. மேலும்‌ இரத்த பாசம்‌ பெரிசு 
என்பதை நீயே நிரூபிச்சுட்டே. நீ அங்கேதானிருக்க 
வேணும்னு நான்‌ அன்னிக்கே முடிவு பண்ணியாச்சு.” 

“என்‌ மனசை நீங்கள்‌ புண்பண்ண வேண்டுமென்று 
நினைச்சா, நான்‌ வேறு என்ன செய்யலாம்‌? நீங்கள்‌ என்‌ 
மீது உரிமை இல்லை என்று நினைச்சாலும்‌ நான்‌ இருப்ப 
தாகத்தான்‌ இன்னமும்‌ நம்புகிறேன்‌. வெறும்‌ இரத்தம்‌ உரிமை 
கொண்டாடுவதை நீங்கள்‌ பெரிதாக மதிக்கலாம்‌. ஆனால்‌ 
அது உண்மையான கஷ்டம்‌ வந்தபோது கைவிட்டு விட்டது. 
நீங்கள்‌ எனக்கு வாழ்வு கொடுத்தீர்கள்‌; இன்று இப்படிப்‌ 
பேச, உங்களை அன்று பெரிதாகக்‌ கருதாமல்‌ சீனிவாசனு 
டன்‌ போக, எனக்கு வந்த துணிவும்‌ தைரியமும்‌ தன்னம்‌ 
பிக்கையும்‌ நீங்கள்‌ கொடுத்தவை. நான்‌ சாகும்‌ வரையிலும்‌ 
நெஞ்சில்‌ இந்த ஆதாரத்தை நினைத்துக்‌ கொண்டே இருப்‌ 
பேன்‌. உங்களுடைய மனசுக்குக்‌ கஷ்டம்‌ இருக்கலாம்‌. நான்‌ 
அதையும்‌ ஏற்றுப்‌ பொறுப்பேன்‌. ஆனால்‌ உங்களுக்கு 
என்னால்‌ ஒரு சங்கடம்‌ வருவதை நான்‌ கொஞ்சமும்‌ 
அநுமதிக்க மாட்டேன்‌. நான்‌ நாளையே .இந்த இடத்தை 
விட்டுப்‌ போய்விடுவேன்‌.” 

அந்த அறையில்‌ கடைசியாக வந்து படுப்பதாகத்‌ 
தோன்றுகிறது. 

ஈரி வாழ்வை நினைப்பூட்டும்‌ புத்தகங்கள்‌... தூசி 
படு ந்திருககின்றன. பரீட்சை எழுதுவதையும்‌ பட்டம்‌ பெறு 
வதையும்‌ ஒரு காலத்தில்‌ பெரிய இலட்சியமாகக்‌ கருதி இருந்‌ 
காள... அந்த இலட்சியம்‌ நெருங்கி வருமுன்‌, அதைப்‌ பொருட்‌ 
பமுததாமல்‌ வேறோர்‌ கவர்ச்சிக்கு அடிமையானாள்‌. 

இரவு முழுவதும்‌ அவளுக்கு உறக்கம்‌ வரவில்லை. 
அுலையடித்து அலையடித்துக்‌ கரையில்‌ ஒதுங்கினாற்போல்‌ 
ஓ முடிவுக்கு வருகிறாள்‌. 

அந்த வீட்டில்‌ அவளுடைய உடமைகள்‌ என்று அவள்‌ 
வரும்போது ஒன்றுமே கொண்டு வரவில்லை. 

இப்போது அவளுடையதாக அவளுடைய பட்டப்‌ 
படிப்பின்‌ அத்தாட்சி இருக்கிறது. 

முக்கியமான காகிதங்களைத்‌ தவிர, அவள்‌ உடுத்த 
சேலைகள்‌ இரண்டை மட்டிலும்‌ அவள்‌ சிறு பெட்டிக்குள்‌ 
வைத்துக்‌ கொள்கிறாள்‌. கைப்பையில்‌ அவள்‌ தானே பேசிச்‌ 
சம்பாதித்த பொருள்‌, சில நூறுகள்‌ இருக்கின்றன. அதைப்‌ 
பக்கரமாக எண்ணிப்‌ பார்த்துக்‌ கொள்கிறாள்‌. 

விடியற்காலையில்‌ வழக்கம்போல்‌ பால்‌ வாங்கிக்‌ காப்பி 
போடுகிறாள்‌. 

ஞானம்‌ படுக்கையிலிருந்து எழுந்து வரவில்லை. 

மைத்ரேயி கதவருகில்‌ வந்து, “நான்‌ போயிட்டு வரேன்‌...” 
என்று அவள்முன்‌ விழுந்து பணிகிறாள்‌. 

ஞானம்‌ திடுக்குற்றாற்போல்‌ திரும்பிப்‌ பார்க்குமுன்‌ 
மைத்ரேயி அந்த நிழலைவிட்டு வெளியேறுகிறாள்‌. 


2௮ 


வெளியிலிறங்கி மைதானம்‌ கடக்கும்‌ வரையிலும்‌ 
அன்று தேர்தல்‌ நாளென்று அவளுக்கு நினைவில்லை. பெரிய 
சாலையில்‌ கட்சிச்‌ சன்னங்களைத்‌ தாங்கிக்கொண்டு வண்டி 
ஒன்று போகிறது. சாலையில்‌ செல்லும்‌ மனிதர்‌ 
களிடையே, ஊர்திகளிடையே அந்தக்‌ காலை நேரத்தில்‌ 

வழக்கத்தில்‌ இல்லாததொரு பரபரப்பு. பஸ்‌ வருகிறது. அவள்‌ 
தேனாம்பேட்டை மூலையில்‌ வந்து இறங்கும்‌ போது, வெறுங்‌ 
கையுடன்‌ போகக்கூடாது என்று தோன்று$றது. ஆனால்‌ 
கடைகள்‌ ஒன்றும்‌ திறந்திருக்கவில்லை. மக்கள்‌ வாக்குகளைப்‌ 
பதிவுசெய்யச்‌ சாரிசாரியாகப்‌ போய்க்கொண்டிருக்கிறார்கள்‌. 
பண்டிபஜார்‌ மார்க்கெட்‌ வரை வந்த அவள்‌ திறந்திருந்த 
ஒருபழக்கடையில்‌ கொள்ளை விலைகொடுத்து பத்து 
ஆரஞ்சுப்‌ பழங்களை வாங்கிப்‌ பையிலும்‌ பெட்டியிலும்‌ 
வைத்துக்‌ கொள்கிறாள்‌. 

இனி மதுரம்‌ கூறிய முகவரிக்கு அவள்‌ போகவேண்டும்‌. 
அந்தப்‌ பக்கம்‌ செல்லக்கூடிய பஸ்‌ இருக்கிறதா என்று 
தெரியவில்லை. இரண்டொரு ரிக்ஷாக்காரர்களை அணுகு, 
“பழைய மாம்பலத்தில்‌ சுப்பராயன்‌ தெரு எங்கிருக்கிறது 
தெரியுமா?” என்று கேட்கிறாள்‌. அவர்கள்‌ சவாரி அழைத்துச்‌ 
செல்லவும்‌ மறுக்கின்றனர்‌. கையில்‌ பெட்டியுடன்‌ அவளே 
கேட்டுக்‌ கேட்டு அலைந்தபின்‌ சுமார்‌ ஒன்பதரை மணிக்கு 
அந்தச்‌ சந்தை அடைகிறாள்‌. “ஒரு தாவாரத்திலே குடி. 
இருக்கேன்‌, எதிர்க்க தகரக்‌ கடைக்காரன்‌. மதுரம்மாமின்னு 
கேட்டா சொல்லுவா...” 

அந்தத்‌ தெருவில்‌ கால்‌ வைக்க முடியவில்லை. அந்தச்‌ 
சந்து வீடுகளுக்கு தெருவைத்‌ தவிர வேறு கழிவிடம்‌ 
இடையாது என்று புரிகிறது. 

ஒரு டப்பாக்‌ காரும்‌ இரண்டு ரிக்ஷாக்களும்‌ அங்கு 
மக்களைத்‌ திரட்டிச்‌ செல்ல வந்திருக்கின்றன. குஞ்சு 
குழந்தைகள்‌ தங்களுக்கு வண்டி சவாரி இல்லையே என்று 
ஏக்கத்துடன்‌ வேடிக்கை பார்க்கின்றனர்‌. நாலைந்து தேர்தல்‌ 
ஏஜென்டுகள்‌ ஒவ்வொரு வீட்டிலும்‌ புகுந்து அழைக்க 
வந்திருக்கின்றனர்‌. 

அவளுக்குத்‌ தகரக்கடை எது என்று புலப்படவில்லை. 
கையில்‌ பெட்டியுடன்‌ அங்கே நின்றால்‌ யாரேனும்‌ தன்னை 
அடையாளம்‌ கண்டுகொள்வரோ என்றஞ்சி, வண்டிகள்‌ 
ஏஜெண்டுகள்‌ தன்னைக்‌ கடந்துசெல்லும்வரையிலும்‌ அவள்‌ 
ஓர்புறம்‌ ஒதுங்கி நிற்கிறாள்‌. பிறகு, ““உதயசூரியனுக்கு ஜே! 

ஈடாக்காச ஏன்ன முத்திரையிட்டு உங்கள்‌ வாக்குகளை 
அளியுங்கள்‌!” என்று தேர்தல்‌ விளையாட்டு விளையாடத்‌ 
பிதாடங்கிய சிறுவர்களிடம்‌ சென்று, “மதுரம்‌ மாமி வீடு 
எது!” என்று கேட்கிறாள்‌. 

ஒரு பையன்‌ மூக்குச்‌ சளியைப்‌ புறங்கையால்‌ துடைத்‌ 
ஙு மகொண்டு, “எந்த மதுரம்‌ மாமி? மடத்துக்குப்‌ போய்‌ 





ன பண்ணுவாளே அந்த மாமியா? அவா வீடு பிருந்‌ 
ன தெருவிலன்னா இருக்கு?” என்று கூறுகிறான்‌. 

"இல்லே, இந்த மாமி முறுக்கு சடை எல்லாம்‌ போட்டு 
விப்பா, ஒரு சின்ன பொண்ணு கூட ஸ்கூலுக்குப்‌ போறது...” 

*யாரு, ரேவதியோட அம்மாவா? அவா இங்கில்லியே? 
எல்லையம்மன்‌ சந்துக்குள்ள ஒரு வீட்டுக்குப்‌ போய்ட்டா...” 
என்று விவரம்‌ கூறுகிறான்‌. 

எனக்கு அந்தச்‌ சந்தை வந்து காட்டுறியா?” 

“இதோ, இங்கேதான்‌ இப்படீப்‌ போங்கோ, தெரு 
முனையிலே குழாய்‌ இருக்கும்‌. தண்ணி இருக்காது.” 

மனிதர்‌ இத்தகைய இடங்களிலும்‌ வாழமுடியும்‌ என்று 
சடிப்புத்‌ தன்மையின்‌ அளவுகோலாக விளங்கும்‌ சந்தில்‌, ஒரு 
பொந்துக்குள்‌ அவள்‌ ரேவதியின்‌ தாயின்‌ இருப்பிடத்தைக்‌ 
கண்டு பிடிக்கிறாள்‌. 

இருட்டு, உள்ளிருந்து உயரமாக எலும்பும்‌ தோலுமாக 
ஐயங்கார்ச்‌ சேலைக்கட்டில்‌ ஒரு கிழவி “யாரு?” என்று 
கேட்டு வருகிறாள்‌. 

“அவாள்ளாம்‌ ஒட்டுப்‌ போடப்‌ போயிட்டா. எனக்கு 
கார்‌ வரும்னா. நீ யாரை தேடிண்டு வந்திருக்கேடியம்மா?” 

“மதுரம்‌ மாமி, ரேவதின்னு ஒரு குழந்தை இருக்காளே 
அவம்மா.” 

அந்த முதியவள்‌ இதை நம்பாதவள்போல்‌ மைத்ரேயியை 
ஏற இறங்கப்‌ பார்க்கிறாள்‌. 

“அவளுக்கு நீ உறவா என்ன?” 

“ஆமாம்‌...” 

“உம்பேரு? யாரோ எலக்ஷனுக்கு நிக்கறா லோகான்னு 
சொன்னாளே, அவளா?'” 

“இல்லே, எம்பேரு மைத்ரேயி. அந்த மாமி எனக்குச்‌ 
சித்தி... இங்கேதானிருக்கிறாளா ?”” 

மைத்ரேயியின்‌ வரலாறு முழுவதையும்‌ 
தெரிந்துகொண்டு தான்‌ விடுவாள்‌ போலிருக்கிறது. 

“பின்னாடிப்‌ போ. உடம்பு சரியில்லை போலிருக்கு. 
மூணு நாளாக்‌ காணலே...'” 

மைத்ரேயி அந்தப்‌ புகை படிந்த கரி இருட்டில்‌ 
வழியைத்‌ தடவிக்‌ கொண்டு போகிறாள்‌. ஒரு மூலையில்‌ 
சாக்குப்‌ படுதா தொங்குகிறது. அது அசைகிறது. கம்மிய 
குரல்‌, “மைத்ரேயியா வா...” என்று அழைக்கிறது. 

அவள்‌ உள்ளே அடி வைக்கிறாள்‌. மண்‌ சுவர்களில்‌ 
பூக்குவியல்களைப்‌ போல்‌ இருக்கும்‌ ஓட்டுக்கூரை. வெளிச்சம்‌ 
சந்து வழியே வருவதனால்தான்‌ உள்ளே நன்றாகக்‌ கண்‌ தெரி 
கிறது. இரண்டு மண்‌ அடுப்புகள்‌; சட்டிப்‌ பானை, கரிபிடித்த 
தகரடப்பா, அலுமினியம்‌ தூக்கு முதலிய சாமான்கள்‌ அந்த 
எட்டுக்கு ஆறு காணாத பகுதியில்‌ இடம்‌ பெற்றிருக்கின்றன. 
ஒரு புறம்‌ மதுரம்‌ மாமி, ஒரு கந்தற்பாயிலும்‌ அழுக்குத்‌ 
தலையணையிலும்‌ படுத்துக்‌ கிடக்கிறாள்‌. அருகில்‌ செல்ல 
இயலாத படி ஒரு நாற்றம்‌. 

“என்ன மாமி, உங்க உடம்புக்கு? அடடா? இப்படிப்‌ 
படுத்துட்டேளே?'” 

மைத்ரேயி பெட்டியை ழே வைத்துவிட்டு அவள்‌ 
கையைப்‌ பற்றிக்‌ கொள்கிறாள்‌. மதுரத்துக்குப்‌ பேச முடியா 
மல்‌ நெஞ்சைடைக்கிறது. கண்ணீர்‌ மல்குகறது. “நான்‌ 
எப்படியோ தள்ளிண்டிருந்தேன்‌. இப்ப ஒரு மாசமா 
என்னால முடியவேயில்லே. நெஞ்சு, தொண்டை எல்லாம்‌ 
ரணமாயிருக்கு. சாப்பாடு தள்ளி மூணு நாலு மாசம்கூட 
ஆயிடுத்து...” 

“அட பாவமே? அன்னிக்கு என்னைப்‌ பார்த்தேளே, 
சொல்லலியே?” 

அப்ப ஏதோ சாப்பாடு முழுங்க முடியலே பித்தம்‌, 
வாந்தி வாதுன்னு இருந்தேண்டியம்மா...என்னைத்‌ தேடிண்டு 
வர்திருக்கியே, ஓட்டுக்காக வந்தயோ என்னவோ,எனக்குக்‌ 
கார்ல கூட உட்கார முடியாதேம்மா...” 

"நான்‌. எலக்‌ஷனுக்கு வரல மாமி. இங்கேயே 
உங்களுடனேயே இருக்கத்தான்‌ வந்துட்டேன்‌.” 

குரல்‌ நெ௫ுழ்ச்சியைக்‌ கட்டுப்படுத்திக்‌ கொள்ள முயலு 
றாள்‌ மைத்ரேயி. 

""என்னுடனா இங்கியா...?”” 

“ஆமாம்‌ மாமி. நான்‌ உங்ககூட இருக்கக்‌ கூடாதா?” 

"ஐயோ, என்னால ஒரு சோறு பொங்கிக்கூடப்‌ போட 
முடியாதேடிம்மா, நான்‌ வீட்டிலியா இருக்கேன்‌?” 

நீங்க சோறு பொங்கிப்‌ போடணும்னு நான்‌ இங்கே 
வரலே மாமி, நான்‌ உங்க பெண்‌ போல. 
குழந்தைகளெல்லாம்‌ எங்கே...?”” 

*நானும்‌ பதினஞ்சு நாளா படுத்துக்‌ கடக்கறேன்‌; 
அதுகள்‌ என்ன பண்ணும்‌? சொர்ணத்துக்கிட்டப்‌ போறேன்னு 
ரெண்டும்‌ நேத்துத்தான்‌ காஞ்சீபுரம்‌ போச்சு. ஏண்டியம்மா, 
பொட்டியெல்லாம்‌ தூக்கிண்டு வந்திருக்கியே இங்கே 
எங்கேயானும்‌ வேலையா வந்திருக்கியா? எதோ வழில 
சொன்னதை மறக்காம வந்துபாக்கறியே, உனக்கு நான்‌ 
என்ன பண்ணிட்டேன்‌?” 

மைத்ரேயி கைப்பையிலிருந்து ஒரு ஆரஞ்சை எடுத்து 
உரிக்கிறாள்‌. “சாப்பிடறேளா மாமி, இது வாந்தி எதுவும்‌ 
எடுக்காது...” 

“இதெல்லாம்‌ வேற வாங்கிண்டு வந்திருக்கியா? குடு...” 

அவள்‌ வாயைத்‌ திறக்கும்போதே நாற்றம்‌ அதிகமாக 
இருக்கிறது. உடம்பு மெலிந்து குச்சியாக வற்றி இருக்கிறது. 
துணி மூடாத கருத்தத்‌ தலையும்‌ பள்ளத்தில்‌ விழுந்த கண்‌ 
களும்‌ அவளைப்‌ பார்க்கவே சங்கடமாக இருக்கிறது. 
ஆரஞ்சுச்சுளையைக்‌ கொட்டை நீக்கி முத்துக்களாகக்‌ 

கொடுக்கிறாள்‌. இரண்டு சுளைகள்‌ கூட விழுங்க இயலாத 
படி தலையை உருட்டுகிறாள்‌. 

“வேண்டாண்டியம்மா, இந்த நோவோடு...முடியலே...' 

“சாறு பிழிந்து கொடுக்கிறேன்‌. ஒன்றுமே சாப்பிடாமல்‌ 
எப்படி மாமி?” இன்னொரு பழத்தை நறுக்கி சாறு பிழிய 
அங்கே சுற்றுமுற்றும்‌ பார்த்து ஒரு அலுமினியத்‌ தம்ளரை 
எடுக்கிறாள்‌. அரிவாள்மனையும்‌ இருக்கிறது. தம்ளரைக்‌ 
கழுவ நீரில்லை. பிறகு கொஞ்சம்‌ சனி போட வேண்டாமா? 
அவள்‌ வெளியே நீர்‌ தேடி வரும்போது மதுரம்‌ ஓங்கரிப்பது 
போல்‌ ஓசை கேட்கிறது. பார்த்த மைத்ரேயிக்கு நாவும்‌ 
நெஞ்சும்‌ ஒட்டிக்‌ கொள்கின்றன. இரத்தம்‌; மதுரம்‌ கையில்‌ 
ஏந்திக்கொண்டு, அருகில்‌ உள்ள சுருணையில்‌ துடைத்துக்‌ 
கொள்கிறாள்‌. அது குடலைப்‌ புரட்டும்‌ நாற்றம்‌ வீசுகிறது. 
இந்த நிலையில்‌ மதுரத்தை உடனே ஏதேனும்‌ மருத்துவ 
மனைக்குக்‌ கொண்டு செல்ல வேண்டியதுதான்‌ உசிதம்‌. 
ஆண்டவன்‌ தக்க தருணத்தில்‌, தன்னை ௮ங்கு கொண்டு 
வந்து சேர்த்ததற்காக மனமிரங்கி நன்றி செலுத்துகிறாள்‌. 

“மாமி, நான்‌ போய்‌ ஒரு வண்டி கொண்டு வரேன்‌. 
உங்களை யாரேனும்‌ டாக்டரிடம்‌ அழைத்துச்‌ செல்கிறேன்‌...” 
என்று கூறி விட்டுக்‌ கைப்பையை எடுத்துக்‌ கொண்டு 
வெளியே வருகிறாள்‌. 

டாக்ஸி...பழைய மாம்பலம்‌ சந்தில்‌ டாக்ஸி வருமா? 

இரத்தம்‌ கக்கினால்‌, இவ்வளவு வாடை வருமா? முற்றிய 
க்ஷயமாக இருக்குமோ? நோய்களைப்‌ பற்றி மைத்ரேயிக்கு 
அதிகமாக ஒன்றும்‌ தெரியாது. தலைவலி, தொண்டைப்புண்‌, 
காய்ச்சல்‌ என்றுதான்‌ அவள்‌ பார்த்திருக்கிறாள்‌. எனினும்‌ 
மதுரத்தின்‌ நிலை, முற்றிய நோயின்‌ அறிகுறியாகவே காட்டு 
வதாக உறுதி கொண்டு அவள்‌ ஒரு வண்டிக்காகத்‌ தேடு 
கிறாள்‌. ரயில்வண்டி நிலையத்தினருகில்‌ நிச்சயமாக வண்டி. 
கிடைக்குமென்றெண்ணி விரைந்து வருகிறாள்‌, அங்கு ஒரு 
டாக்ஸிகூட அன்று நிற்கவில்லை. ஒரு ரிக்ஷாக்காரனை 
பார்க்கிறாள்‌. 

எம்பா, ஆஸ்பத்திரிக்கு ஒரு நோயாளியை அழைத்து 


பாகும்‌ வரியா?” 





காசுபத்திரி?” என்று அவன்‌ திரும்பிக்‌ கேட்கையில்‌ 





கான மைத்ரேயிக்கு முட்டாள்தனம்‌ உறைக்கிறது. மட்டி, 
மிறுனால்‌ ஆஸ்பத்திரிக்கு ரிக்ஷாவில்‌ வைத்து அழைத்துச்‌ 
மிெெல்லமுடியுமா? எவரேனும்‌ தனி மருத்துவரிடம்‌ அழைத்துச்‌ 
எசன்றால்‌ என்ன? அவளிடம்‌ பணம்‌ இருக்கிறது. மதுரத்‌ 
தக்‌ குணமாக்க அவள்‌ எந்த வகையிலேனும்‌ உழைத்துப்‌ 


பண மடசம்பாஇத்துச்‌ செலவழிக்கக்‌ கடமைப்பட்டிருக்கிறாள்‌. 


மிதருவில்‌ வரும்போது எத்தனையோ டாக்டர்‌ பலகை 
கள்‌ கண்களுக்குத்‌ தென்படுகின்றன. ஆனால்‌ தேவை மிகுந்து 
;. ப. போகும்போது ஒன்றும்‌ புரிவதில்லை. பெயர்ப்‌ 
ஈகுகளைப்‌ பார்த்துக்கொண்டு அவள்‌ தன்னை மறந்த 
வளாகப்‌.. பித்தயைப்‌ போல்‌ நடக்கையில்‌ 'டாக்டர்‌ 
நித்யானந்தம்‌, எம்‌.பி.பி.எஸ்‌' என்ற பலகை ஒன்று பழைய 
மாம்பலம்‌ தெருவொன்றில்‌ தொங்குகிறது. அடுத்த அ.டி.வைக்‌ 
காமல்‌ அந்த உச்சிநேரத்தில்‌ அவள்‌ படியேறிக்‌ கதவைத்‌ 
கட டுகிறாள்‌. 











பல 


""அப்பப்பா...பெரீ நியூஸென்ஸாப்‌ போச்சு...” என்று 
யாரோ. முணுமுணுத்துக்கொண்டு கதவு திறக்குமுன்‌. 
"போன்‌ அவுட்‌ ஆஃப்‌ ஆர்டர்‌. யாரும்‌” என்று சொல்லிக்‌ 
பிகொண்டே திறந்தவள்‌ அடுத்த சொல்‌ எழுப்பாமல்‌ நிற்‌ 
கிறாள்‌. மைத்ரேயிதான்‌ சுதாரித்துக்கொண்டு, “நான்‌ 
டாக்டரை தேடிட்டு வந்தேன்‌. டாக்டர்‌... டாக்டர்‌ 
இருக்காரா?" என்று கேட்கிறாள்‌. 

“டாக்டரா? அவர்‌ சாயங்காலம்தான்‌ வருவார்‌. விஸிட்‌ 
டிங்‌ அவர்‌ நாலிலிருந்து ஆறுவரை, நீ...நீங்க... நீ... மைத்ரேயி 
இல்லேடி? நான்‌ யாரோ ஃபோன்‌ பண்ண வந்து சும்மா 
தொந்தரவு குடுக்கறதாக நினைச்சு ஃபோன்‌ அவுட்‌- ஆஃப்‌ 
ஆர்டர்னு சொல்லிட்டே திறந்தேன்‌, மைத்ரேயி தானே நீ?" 

“ஆமாம்‌, நீ..நளினி, இல்லே?” 

“ஆமாம்‌. உள்ளே வாடி, எவ்வளவு நாளாச்சு பார்த்து? 
யாருக்கு உடம்பு சரியில்லே? உக்காருடி, நீ ஸ்கூலைவிட்டுப்‌ 
போனப்புறம்‌ என்னல்லாம்‌ பேசிட்டாங்க...'” 

“நளினி, அதெல்லாம்‌ அப்புறம்‌ பேசிக்கலாம்‌. எனக்கு 
ரொம்பவும்‌ வேண்டிய அம்மா ரொம்ப நோவாப்படுத்தி 
ரக்கா, டாக்டரை அழைச்சிட்டுப்‌ போகலான்னு வந்தேன்‌. 
அவர்‌ எப்ப வருவார்‌ 3...” 

“எங்க மாமாதான்‌ அவர்‌. அவர்‌ ஆஸ்பத்திரியிலிருந்து 
வர இரண்டு மணியாகும்‌... அதுவும்‌ இன்னிக்கு ஆபரேஷன்‌ 
டே வேற....உக்காறேன்‌, பறக்கிறியே 2...” 

“உக்காரத்துக்கில்லே நளினி, அவங்க ரத்தமா வாந்தி 
யெடுத்திருக்கிறதால, இப்ப எப்படி இருக்காங்களோ, வேற. 
பக்கத்திலே நான்‌ கூட்டிட்டுப்‌ போகறாப்பல டாக்டர்‌ 
இருக்காங்களா இங்கே....?'” 

“ஏன்‌, நான்‌ ஃபைனல்‌ இயர்‌ ஸ்டூடன்ட்தான்‌. வந்து 
பார்க்கட்டுமா?" என்று நளினி சிரிக்கிறாள்‌. அப்போதுதான்‌ 
மைத்ரேயி அவள்‌ வைத்துப்‌ படித்துக்கொண்டிருந்த தடிப்‌ 
புத்தகத்தைப்‌ பார்க்கிறாள்‌. 

“ட்யூமர்ஸ்‌' என்ற பக்கம்‌ விரிந்திருக்கிறது. 

“வரியா ?பின்ன...எனக்கு என்ன செய்வதென்று 
புரியவில்லை. ரொம்ப ஹெல்ப்லஸா நிக்கிறேன்‌...” 

மைத்ரேயியிடம்‌ வரலாறு கேட்கும்‌ ஆசையினால்‌ 
உந்தப்பட்டு, நளினி அவளுடன்‌ வரச்‌ சம்மதிக்கிறாள்‌. 

“எங்க மாமா இங்கே கஇிளினிக்குக்கு மட்டுமே இந்த வீடு 
வச்சிட்டிருக்கிறார்‌. நான்‌ இங்கே வந்து படிக்கலான்னு வந்து 
தங்குகிறது வழக்கம்‌. எங்க வீடு டவுனில்‌ இருக்கு. மாமா 
முதல்ல இந்த வீட்டில்‌இருந்தப்ப இங்கே பிராக்டீஸ்‌ புடிச்சது. 
இப்ப அடையாநில்‌ வீடு கட்டிட்டுப்‌ போயிட்டார்‌. ஆனாலும்‌ 
இங்கே வந்து போவார்‌. யாருக்குடீ உடம்பு சரியில்லே? 
பாடலரசு தனராஜ்தானேடி உன்‌...'” 

“அப்பவே டைவர்ஸ்‌ வாங்கிட்டேன்‌. நளினி, கொஞ்சம்‌ 
சீக்கிரம்‌ வரியா 3...” 

ஈ॥, நீ பபாய்‌ ரிக்ஷா கொண்டுவா, இல்லாட்டி 
டாகி பிடி ஈரிட்டுவா, நான்‌ இத கிளம்பிடறேன்‌...” 
மருக்துவக கல்லூரி மாணவியே வெயிலில்‌ நடந்து 
பயியாளியைப்‌ பார்க்க வரமாட்டாள்‌ என்பதை மைத்ரேயி 
அபிபாதுதான புரிந்துகொள்கிறாள்‌. மீண்டும்‌ ரயிலடிக்குச்‌ 
சென்று நிறகிறாள்‌. டாக்ஸி ஒன்று இருக்கிறது. ஆனால்‌ அந்த 
வண்டு ஈரப்‌ பழைய மாம்பலம்‌ வாசனையே பிடிக்காதாம்‌. 
பாம இந்நோம்‌ என்ன நிலையிலிருப்பாளோ? கால்மணி 
நம, ஒரு ரிக்ஷாவைப்‌ பிடித்துக்‌ கொண்டு வருகிறாள்‌. 
ஈளினி ஒரு சிறு கைப்பையுடன்‌, (டாக்டர்களுக்குரியதுதான்‌) 


எறிக்கொள்கிறாள்‌. எல்லம்மன்‌ சந்து போகும்வரையிலும்‌ 
ுவளுக்கு மைத்ரேயி தன்‌ கடந்த வரலாற்றை விளக்க 
பிவண்டியிருக்கிறது. இருண்ட பகுதிகளை நீக்கிவிட்டு ஒளி மி 
ஈக பகுதியை மட்டும்‌ சொல்லிவைக்கிறாள்‌. அந்த சந்தி 
வுள்ள பொந்து வீட்டைப்‌ பார்த்ததும்‌ நளினி புருவங்களை 
உயர்த்துகிறாள்‌. “ஓ, மை காட்‌! இங்கேயா இருக்கு உன்‌ 
பபஷண்டு?” 

"ஆமாம்‌ நளினி, மனிதர்கள்‌ இப்படியும்‌ இங்கெல்லாம்‌ 
வாழ்கிறார்கள்‌...” என்று வண்டியைவிட்டு இறங்குகிறாள்‌. 
மைத்ரேயி. 

ஐயங்கார்க்‌ இழவி மட்டும்‌ இப்போதில்லை. ஓட்டுப்‌ 
போட்டு விட்டுத்‌ திரும்பிய நபர்கள்‌ வீடு முழுவதும்‌ கறை 
யான்‌ புற்றை நினைப்பூட்ட மொய்த்திருக்கின்றனர்‌. “யார்‌ 
நீங்க? யாரு யாரு?” என்று ஒருவருக்குமேல்‌ ஒருவர்‌ எம்பிக்‌ 
கொண்டு விசாரிக்கின்றனர்‌. 

உள்ளே வருவதற்கு நளினி மறுக்கிறாள்‌ முதலில்‌. “நீ 
கூப்பிட்டியேன்னு வந்துட்டேன்‌. நான்‌ ஸெர்வீஸ்‌ பண்றதுக்‌ 
காகப்‌ படிக்கலே. சைக்யாட்ரி மாதிரி எதானும்‌ ஃபாரின்ல 
போய்‌ ஸ்பெஷலைஸ்‌ பண்ணிட்டு, நல்ல ஸிடியில்‌ பாஷா 
ஒரு அபார்ட்மெண்டல போர்டு போட்டுட்டு உக்காந்திடு 
வேன்‌. ஐ நோ, ஐ கேன்‌ மின்ட்‌ மணி.(1 10% 1 680 ஈப்ப! ௩௦63) 
எனக்கு இந்தக்‌ கேஸைப்‌ பார்த்து என்ன பிரயோசனம்‌ 
சொல்லு?'' 

மைத்ரேயிக்குக்‌ கண்ணில்‌ இரத்தம்‌ வருகிறது. 

“நளினி, உனக்குப்‌ பணம்‌ கொடுக்காமல்‌ நான்‌ ஏமாற்றி 
விடமாட்டேன்‌. இதுவரையில்‌ வந்துவிட்டாய்‌. உள்ளே வந்து 
பார்த்து ஏதேனும்‌ யோசனை சொல்லிவிட்டுப்போ....” 

நளினி நாசுக்காகச்‌ சேலையைத்‌ தூக்கிக்கொண்டு 
வருகிறாள்‌. சாக்குப்படுதாவை விலக்குகிறாள்‌ மைத்ரேயி. 

மதுரத்தின்‌ முனகல்‌ கேட்கிறது. 

உள்ளேஅடிவைத்துப்‌ பார்க்கும்‌ நளினி அடங்கிய 
குரலில்‌ கடவுளைக்‌ கூப்பிடுகிறாள்‌. 

இப்போது மதுரம்‌ மெள்ளக்‌ கண்‌ விழிக்கிறாள்‌. அருகில்‌ 
நிற்கும்‌ மைத்ரேயியைப்‌ பார்க்கிறாள்‌. கண்கள்‌ கரைசன்றன. 

“மாமி, டாக்டர்‌ வந்திருக்கா அழாதீங்கோ, உங்களுக்கு 
நன்றாயிடும்‌...ஷ்‌...அழக்கூடாது...”” 

“பார்‌ நளினி, நெஞ்செல்லாம்‌ புண்‌ என்கிறாள்‌. நாலு 
மாசமாகச்‌ சாப்பாடு விழுங்க முடியவில்லையாம்‌. நாற்றம்‌ 
பார்த்தாயா 2...” 

நளினி மருந்துப்‌ பெட்டியைத்‌ திறக்கவில்லை. குழாய்‌ 
மாலையைப்‌ போட்டுக்‌ கொண்டு முகப்பினால்‌ நெஞ்சைத்‌ 
தொட்டுப்‌ பார்க்கவில்லை. 

முகத்தைச்‌ சுளித்துக்கொண்டு வெளியே வருகிறாள்‌. 
அவளுக்கு ஒன்றுமே தெரியாதோ என்று மைத்ரேயி நினைக்‌ 
கையில்‌ நளினி, “இவங்க யார்‌ உனக்கு?'” என்று மெல்லிய 
குரலில்‌ கேட்கிறாள்‌. 

“எனக்கு ரொம்ப நெருங்கியவர்‌. இதற்குமேல்‌ கேட்‌ 
காதே. எப்படி இருக்கு நளினி? எத்தனை ரூபாய்‌ செல 
வானாலும்‌ பரவாயில்லை. சீரியஸ்‌ ஓண்ணும்‌ இல்லையே?" 

நளினி உறுத்துப்‌ பார்க்கிறாள்‌. “அட அசடு...!” என்ற 
இகழ்ச்சி தொனிக்கிறது. 

“இவங்களை இங்கெல்லாம்‌ வச்சு ட்ரீட்‌ பண்ண 
முடியாது. நாளைக்‌ காலையில்‌ ஜீ எச்சில்‌ கொண்டு அட்‌ 
மிட்‌ பண்ணிடு. புவர்ஸோல்‌...” 

ு/. வர்ரிலா?.. இன்னிக்கே சேர்க்க முடியாதா? 
வக மு.பி.யா நளினி?” 

ஈாவவானு தோணுது. இன்னிக்கெல்லாம்‌ இனிமே முடி. 
யாது நாளைக்‌ காலமே நீ கொண்டா. அவுட்‌ பேஷன்டிலே 
மாப வநது மிச்சத்தெல்லாம்‌ பார்த்துக்கறேன்‌...சே...என்ன 
வமைநமோயி நீ. இந்த மாதிரி கேசைக்‌ கொண்டு வந்து 
உடடுருக்கே..என்‌ மனசே கெட்டுப்‌ போச்சு...” 

ஈளினி. வாசல்‌ ரிக்ஷாவில்‌ ஏறிக்கொள்ளு முன்‌ 
1யி. கைப்பையைத்‌ திறந்து பத்து ரூபாய்‌ 
ிபான்றை எடுத்துக்‌ கொடுக்கிறாள்‌. 

"0௪, நான்‌ விளையாட்டுக்குச்‌ சொன்னேன்‌. இந்த மாதிரி 
மேஸ்களைப்‌ பார்க்கையில்‌ இதுக்குத்தான்‌ நான்‌ படிக்‌ 
றேன்னு மனசு கரைஞ்சு போகிறது. வீட்டுக்கு வந்தால்‌, 
ஸிடி.யில்‌ பாஷா...கன்ஸல்டிங்‌ ஸ்பெஷலிஸ்ட்டுனு போர்டு 
போட்டுக்கிட்டுப்‌ பணம்‌ பண்ணணும்னு தோணும்‌...” என்று 
நளினி சிரிக்கிறாள்‌. 

"ரியூ நாளைக்குக்‌ காலமே கொண்டுவந்துடு...?” என்று 
கையை ஆட்டி கூறிவிட்டு அவள்‌ போகிறாள்‌. 

அந்த மிகுதிப்‌ பகலும்‌ இரவும்‌ ஒவ்வொரு கணமும்‌ 
துன்பத்தின்‌ யுகமாக ஊர்ந்தாலும்‌ மைத்ரேயிக்குத்‌ தன்னைப்‌ 
பற்றிய உணர்வு மடிந்து போனதால்‌ துன்பம்‌ தெரியவில்லை. 
கடைக்குச்‌ சென்று இரண்டு துண்டுகள்‌ வெள்ளை மல்லில்‌ 
இரண்டு உடுக்கைகள்‌, சோப்பு, டம்ளர்‌, கண்ணங்கள்‌, ஒரு 
ஸ்டவ்‌ என்று அத்தனை சாமான்களுமே வாங்க வேண்டி 
யிருக்கிறது. வெந்நீர்‌ வைத்து அவள்‌ உடலை நன்றாகத்‌ 
துடைத்து, பவுடர்போட்டு, இருட்டுக்‌ கூடத்தில்‌ (ஒரு 
பகுதியை அன்றிரவுக்கு ஐயங்கார்க்‌ கஇழவியைக்‌ கேட்டு 
வாங்குகிறாள்‌) புதிய படுக்கையில்‌ தலையணையை வைத்துப்‌ 
படுக்க வைக்கிறாள்‌. பால்‌ வாங்கிக்‌ காய்ச்சி வைத்துக்‌ 
கொண்டு நெஞ்சுக்குஇதமாக ஒத்தடம்‌ தந்தபின்‌ தேக்கரண்டி 
யில்‌ எடுத்துக்‌ கொஞ்சம்‌ கொஞ்சமாகக்‌ கொடுக்கிறாள்‌. 
நாற்றம்‌ மடிந்து டெட்டால்‌ மணம்‌ கமழுகறது. அங்கு சுற்றி 








ரோடு - 2௭ 

அறைகளில்‌ குடியிருக்கும்‌ குடும்பங்கள்‌, எங்கிருந்தோ 
தேவதை போல்‌ வந்து பணத்தைத்‌ தண்ணீராகச்‌ செலவு 
செய்து, அசுத்தங்களை எடுத்துப்‌ பணிசெய்யும்‌ அவளை 
வாயடைத்துப்‌ போய்‌ பார்க்கின்றன. 

அவளுக்கு உதவியாகத்‌ தண்ணீர்‌ எடுத்துத்தரவோ, 
நடையைப்‌ பெருக்கவோ, போட்டி போட்டுக்கொண்டு அந்த 
எளியவர்கள்‌ முன்‌ வருகின்றனர்‌. விடியற்‌ காலையில்‌ ஐயங்‌ 
கார்ப்‌ பையன்‌ சாரங்கன்‌ டாக்ஸி பிடித்துக்‌ கொண்டு 
வருகிறான்‌. “நான்‌ வேணா கூட வரட்டுமா? எனக்கு ராத்திரி 
ஷிஃப்டுதான்‌ ட்யூட்டி” என்று கேட்கிறான்‌. அவனுடைய 
இளம்‌ மனைவி, “ஆமாம்‌. போயிட்டு வாங்கோ, ஜென்லாசு 
பத்திரி சமுத்ரம்‌. பாவம்‌, அவர்‌ திண்டாடப்‌ போறார்‌, 
ஒண்டியா”” என்று வற்புறுத்துகிறாள்‌. “ஏண்டி ஜனகம்‌! 
தோசைமாவிருந்தா ஆளுல ரெண்டு உஊத்திக்குடேன்‌ ? 
பாவம்‌, அதும்‌ பட்னியாத்தான்‌ கெடக்கும்‌?'” என்று கூறு 
கிறாள்‌ கிழவி. 

பரிவும்‌ அன்பும்கூடத்‌ தொற்றுநோய்போல்தானோ? 
வறுமையிலும்‌ வாசனை உண்டு. முதலில்‌ அந்த வாசனை 
யைத்‌ தூவ வேண்டும்‌. சாரங்கன்‌ அவளுடன்‌ ஆஸ்பத்திரிக்கு 
வருகிறான்‌. நளினி 'அவுட்பேஷன்டுக்கு' வந்து நோயாளி 
யைப்‌ படுக்கையில்‌ சேர்க்க உதவி செய்கிறாள்‌. மைத்ரேயிக்கு 
நாட்கள்‌ செல்வதே தெரியவில்லை. அம்மா காயலாவாக 
இருப்பதாக எண்ணிக்‌ கொண்டு சொர்ணத்திடம்‌ சென்ற 
குழந்தைகள்‌ தாங்களாகவே நான்கு நாட்கள்‌ சென்றபின்‌ 
பஞ்சப்‌ பரதேசிகள்போல்‌ திரும்பிவருகின்றனர்‌. மைத்ரேயி 
சாமான்‌ வாங்கிச்‌ சமைத்துப்‌ போடுகிறாள்‌. அவர்களைப்‌ 
பள்ளிக்கூடத்துக்கு அனுப்புகிறாள்‌. ஆஸ்பத்திரிக்குவருகிறாள்‌. 
மதுரத்தின்‌ பிணி இன்னதென்று திட்டமாக அங்கு 
பரிசீலனை செய்து தெரியுமுன்‌, அவளுக்கு மூச்சே ஒடுங்கி 
விடும்‌ போலிருக்கிறது. மைத்ரேயி நளினிக்காகக்‌ காத்துக்‌ 
காத்து நிற்கிறாள்‌. டாக்டர்கள்‌ எப்போதோ வந்து போகின்ற 
னர்‌. ஒரு விவரமும்‌ புரியவில்லை. ஒரு வாரம்‌ சென்றபிறகு 
ஒருநாள்‌ அவள்‌ நோயாளிக்குப்‌ பால்கஞ்சியும்‌ ஆரஞ்சுப்‌ 

பல வரஙிக்கொண்டு வருகையில்‌ மதுரத்தைப்‌ 
பறி காணவில்லை. அருகிலுள்ளவர்களிடம்‌ கேட்‌ 
கியான்‌ நாஎிடம விசாரிக்கிறாள்‌. 

யவை சிிர்சைசெய்ய தியேட்டருக்குக்‌ கொண்டு 
1/பிரு்கவைறன மாம்‌. 

ஏுரகமமாகமுப்‌ பிள்ளையிருக்குதா? உனுக்கு யாரு?” 
எனறு ஒரு பமுக்கைக்காரி மைத்ரேயியை விசாரிக்கிறாள்‌. 


வருககிறாங்க...ராத்திரி தூங்கினாங்களா, அவங்க?” 
1 தகிரிமயல்லாம்‌ ஒரே அழ. தூக்க மருந்து ஊசி 
॥சம்மா “எம்புள்ளிங்களை எல்லாம்‌ விட்டுட்டு 
2 அவுங்களைப்‌ பாக்கலியே நான்‌ இன்னும்‌'ன்னு 
ட போட்டு அழுதிச்சி, பாவம்‌. நல்ல நெனப்பில்ல..."” 
பநதைகளை ஓரே ஒரு நாள்தான்‌ அவள்‌ ஆஸ்‌ 
௩௫... அழைத்து வந்தாள்‌. “அத்யயணம்‌' பண்ணும்‌ 
பையனகள்‌ இருவரையும்‌ அழைத்து வந்துவிடவேண்டும்‌ 
ற நினைப்பு இப்போது வலுவடைகிறது. தியேட்டர்‌ வாயி 
வில. அவள்‌ நிற்கும்போதெல்லாம்‌ மதுரம்‌ இறந்து விடு 
வாளே என்ற அச்சம்‌ தோன்றுகிறது. அவள்‌ வராமலே 
ரு, மதுரம்‌ இறந்து போயிருந்தால்‌ ஒரு மாதிரி. அவள்‌ 
வநது, ஆஸ்பத்திரியில்‌ சேர்த்து, முயற்சிகள்‌ செய்தும்‌ இறந்து 
ீபானால்‌, ஆஸ்பத்திரியில்‌ விட்டதால்தான்‌ அம்மா செத்துப்‌ 
போனாள்‌ என்று எண்ணுவார்களோ? 


/பாடமுது 








எப வரு 











நோ...இல்லை. மதுரம்‌ மாமி சாகமாட்டாள்‌. அவள்‌ 
பிழைத்து ஓராண்டுக்‌ காலமேனும்‌ இருக்க வேண்டும்‌. 

சே, என்ன அசட்டுத்தனம்‌? தொண்டைக்குழாயில்‌ 
புற்று வைத்தபின்‌ பிழைப்பதாவது? 

எல்லையற்ற கருணையும்‌ சகிப்புத்தன்மையும்‌ தனக்‌ 
கென்ற ஆசையைக்‌ கொன்றுவிட்ட மேன்மையும்‌ எப்போதும்‌ 
சிரிக்கும்‌ இயல்பும்‌ துன்பங்களைத்‌ தலைவணங்கி ஏற்றுக்‌ 
கொள்ளும்‌ அருமையும்‌ ஒன்றாய்‌ உருவெடுத்த மதுரம்‌ மாமி 
..! உங்களுடைய அருமைகளுக்கெல்லாம்‌ வாழ்வுதந்த பரிசா, 
இந்த நோய்‌? பெரிய பெரிய மகான்களையும்‌ நோய்‌ விட்ட 

இல்லை. மகரிஷி ரமணரையும்‌ ராமகிருஷ்ண பரமஹம்‌ 
ஸரையும்கூட நோய்‌ விட வில்லை. 

கதவு திறக்கிறது. மாமி அலங்கோல நிலையில்‌ படுக்‌ 
கைக்கு வருகிறாள்‌. கடந்த காலம்‌, எதிர்‌ காலம்‌ எல்லாம்‌ 
அழிந்துபோன நிலையில்‌ மைத்ரேயி வாழ்கிறாள்‌. சாரங்‌ 
களைக்‌ காஞ்சிபுரத்துக்கு அனுப்பி அந்தக்‌ குழந்தைகளை 
அழைத்து வரச்‌ சொல்கிறாள்‌. அன்று மாலை மதுரத்தின்‌ 
படுக்கையைச்‌ சுற்றி உறவுக்காரக்கும்பல்‌ நெருக்கமாகக்‌ கூடி 
யிருக்கிறது. சொர்ணம்‌, குழந்தைகள்‌, மைத்ரேயி மட்டுமல்ல. 
அந்த பொந்து வீட்டில்‌ வசிப்பவர்கள்‌ எல்லோருமே வந்து 
பார்க்கின்றனர்‌. 

இரவு அவர்கள்‌ யாருக்குமே தங்குவதற்கு அநுமதி 
யில்லை. வெளியே புதிய உலகில்‌ நுழைந்தாற்போல்‌ ஆர 
வாரமாக இருக்கிறது. வெற்றி! வெற்றி! வெற்றி! என்ற முழக்‌ 
கங்கள்‌. கறுப்பு சிவப்புக்‌ கொடித்‌ தோரணங்கள்‌ புதிய நடை 
முறையைப்‌ பற்ற முழக்கி எங்கும்‌ பறக்கின்றன. சைக்கிளிலும்‌ 
லாரியிலும்‌ “வெற்றி! வெற்றி!'” என்று முழங்கிச்‌ செல்‌ 
இன்றனர்‌. பஸ்‌ நிற்குமிடத்தில்‌ சிரிப்பு; பஸ்ஸின்‌ உள்ளே புதிய 
ஆட்சியைப்‌ பற்றிய நம்பிக்கை மகழ்ச்சியொலிகள்‌. “கொன்‌ 
னுட்டாங்க. கொன்னுட்டாங்க ஸார்‌!" என்றெல்லாம்‌ புகழ்‌ 
மாரிகள்‌. கடைத்‌ தெருவில்‌ இனிப்பு வழங்குகிறார்கள்‌. 
“அண்ணா வாழ்க! மூதறிஞர்‌ வாழ்க!” என்று வாழ்த்து 
கிறார்கள்‌ ! 

“ரூபாய்க்கு மூணு படி அரிசி போடுவாங்களா ஸார்‌...?” 

மைத்ரேயிக்கு எங்கோ சாம்பற்‌ குவியலுள்‌ ஒர்‌ பொறி 
மினுக்மினுக்கென்று ஆவலைத்‌ தோற்றுவிக்கிறது. அவள்‌ 
பேசிக்‌ கொடுத்த கட்சியினர்‌ எத்தனை இடங்களைப்‌ பிடித்தி 
ருக்கின்றனர்‌? மந்திரி சபை கூட்டாக அமையுமா? அவளு 
டைய இனத்தாரின்‌ நிலை எப்படி இருக்கும்‌? 

பொருளுக்காகவே தம்‌ குல மேன்மைகளை எல்லாம்‌ 
இழக்கத்துணியும்‌ இந்தச்‌ சமுதாயத்தினர்‌ தம்‌ குல 
மேன்மையை நிரூபிப்பதற்காகவேனும்‌ மதுரத்தைப்போன்ற 

வூரிமாயிரம்‌ எளிய மக்கள்‌ அடிப்படைத்‌ தேவைகளைப்‌ 
பற்றி வாழ வகை செய்ய முன்‌ வருவார்களா? 
எங்களுக்கு அரசின்‌ ஆதரவு தேவையில்லை. திறமை 
வாயந்த மாணவன்‌ படிக்கட்டும்‌; எளியோர்‌ இங்கு வந்து 
ல்ல முறையில்‌ நோவுக்குச்‌ சிகிச்சை பெற்றுக்கொள்ளலாம்‌ 


எனறு ஒருகாலத்தில்‌ மகோன்னத நிலையில்‌ நின்றிருந்த 
முந்தப்‌ பிரிவினரில்‌. ஒரு சிலரேனும்‌ பிறர்‌ வாழத்‌ தாம்‌ 
வாமம்‌ மனப்பாங்கைப்‌ பெறுவார்களா? 





மைத்ரேயி வீட்டுக்கு வரும்போது சாரங்கன்‌ மாலைப்‌ 
பதிப்பைப்‌ பார்த்து அலசிக்கொண்டிருக்கிறான்‌. 
ஈதந்திராக்‌ கட்சு போட்டியிட்ட இடங்களில்‌ பெரும்‌ 
மயும்‌ மாற்றுக்‌ கட்சி வெற்றிபெற்றிருக்கிறது. கூட்டுக்‌ 
கடி போட்டியிட்ட இடங்களில்‌ மாற்றுக்‌ கட்சி தோல்வி, 
படைந்திருக்கிறது. 

ஈட்டமும்‌ கோலாகலமும்‌ முடிந்தபின்னர்‌, மணம்‌ 
ருலைய நிறம்‌ குலையச்‌ சிதறிக்‌ கிடக்கும்‌ ரோஜா இதழ்கள்‌ 
மினைவை நிறைக்கின்றன. 





பவ 





சினிவாசன்‌ தோல்வி; லோகா ஈட்டுத்‌ தொகை 
இழக்கிறாள்‌. 

ராஜாவும்‌ வெற்றி பெறவில்லை. 

ஆட்சிபீடத்தில்‌ இருப்பவர்களை, செல்வாக்கு 
மிகுந்தவர்களைத்‌ தம்‌ சுய நலன்களுக்காக அண்டி நிற்கும்‌ 
தாழ்வுக்குத்‌ தம்மைத்‌ தாழ்த்திக்கொண்டவர்‌ தாழ்ந்தே 
போகின்றனர்‌. அவர்களுக்கு எழுச்சி இல்லை. 

பகலில்‌ இருண்டு கிடக்கும்‌ அந்தக்கூடத்தில்‌ புகை 
படிந்த மஞ்சளாக இருபத்தைந்து வத்தி ஒளி வெளிச்சம்‌ 
பரவுகிறது. சொர்ணம்‌ கைக்குழந்தையைக்‌ 8ழே கிடத்தி 
விட்டு உள்ளே அடுப்பை மூட்டிச்‌ சமையல்‌ செய்யப்‌ 
போகிறாள்‌. பெண்‌ குழந்தைகள்‌ இருவரும்‌ பாடம்‌ படிக்க 
அமர்ந்திருக்கின்றனர்‌. 

முப்புரி நூல்‌ மார்பின்‌ குறுக்கே புரள, கிராப்பில்லாத 
குடுமித்தலை அவர்களை இன்னாரென்று விளக்க இரு) 

பையன்களும்‌ எங்கிருந்தோ டப்பாவிலும்‌ மண்‌ பாளையிலும்‌ 
நீர்‌ கொண்டு வருகிறார்கள்‌. மதுரத்தின்‌ முடியைப்‌ பறித்த 
அதே தர்மம்‌, இந்தப்‌ பையன்களை அவர்கள்‌ விரும்பாத, 
சமுதாயம்‌ மதிக்காத கோலம்‌ கொள்ளச்‌ செய்கிறது. 

அவள்‌ பொறுப்புக்களின்‌ தலைவாயிலில்‌ வந்து 
நிற்கிறாள்‌. மூச்சுவிட முடியாத சுமையாக இருக்கலாம்‌. 
ஆனால்‌, இதில்‌ அவள்‌ தன்னை மறக்கமுடியும்‌ என்று புரிந்து 
கொண்டிருக்கிறாள்‌. வறுமையுடன்‌ போராடி, வாழ்க்கைத்‌ 
தேவைகளைப்‌ பெற்றுப்‌ பிறருக்கு உதவும்‌ வாழ்வில்‌ நிறைவும்‌ 
அமைதியும்‌ இருக்கின்றன. 

ஆண்டவனே, வறுமையை அணிகலனாகப்‌ பூண்டு 
வாழ்க்கைத்‌ தேவைகளுக்கு உழைக்கும்‌ பாங்கையும்‌ 
பிறருக்காக வாழும்‌ உன்னத சிந்தையையும்‌ தா! பலவீனங்‌ 
களுக்கு இடம்‌ கொடுத்தபின்‌ “மனிதன்‌ அற்பமானவன்‌, 
என்னை மன்னித்து விடுங்கள்‌ எந்தையே!” என்று இறைஞ்ச 
வேண்டாத உறுதியை எனக்குத்‌ தா! 

கூடத்தில்‌ குழந்தை துணியை நனைத்துவிட்டுக்‌ 
கால்களை உதைத்துக்கொண்டு அழுகிறது. 

மைத்ரேயி அருகில்‌ சென்று குனியும்போது அழுகை 
நிற்கிறது. கையிலேந்தியதும்‌ கண்ணீரிடையே அந்த ரோஜா 
இதழ்களில்‌ சிரிப்பு மலருகிறது. 


உ முற்றும்‌ ஓ 


ஆசிரியை திருமதி ராஜம்‌ கிருஷ்ணன்‌ 
1952-ல்‌ நடந்த அகில உலகச்‌ சிறுகதைப்‌ 
போட்டியில்‌ இவரது “ஊசியும்‌ உணர்வும்‌” 
என்ற சிறுகதை தமிழ்ச்‌ சிறுகதைக்குரிய 
பரிசைப்‌ பெற்று 'ஹிந்துஸ்தான்‌ டைம்ஸ்‌” 
வெளியீடாக வந்த உலகச்‌ சிறுகதைத்‌ 
தொகுப்பில்‌ அதன்‌ ஆங்கில வடிவம்‌ 
இடம்‌ பெற்றது. 

1959, கலைமகள்‌ நாராயணசாமி ஐயர்‌ 
நாவல்‌ பரிசைப்‌ பெற்றது இவரது பெண்‌ 
குரல்‌” நாவல்‌. 

ஈந்தவிகடன்‌ நடத்திய நாவல்‌ போட்டியில்‌ இவரது 
நாவல்‌ முதல்‌ பரிசைப்‌ பெற்றது. 









மக்பதய்‌ 
மலர்கள்‌ 

1970-ம்‌ ஆண்டில்‌ சாகித்திய அகாதமி விருதை “வேருக்கு 
மீர்‌ என்ற நாவலுக்காக இவர்‌ பெற்றார்‌. 

1974-ல்‌ சோவியத்லாந்து நேரு பரிசை கோவா விடுதலைப்‌ 
பபோாராட்டத்தைச்‌ சித்திரிக்கும்‌ இவரது “வளைக்கரம்‌' நாவல்‌ 
பற்றது. 

1980-ல்‌. லக்கியச்‌ சிந்தனையின்‌ பரிசை இவரது 
கரிப்புமணிகள்‌” நாவல்‌ பெற்றது. 

1982-ல்‌ இலக்கியச்‌ சிந்தனைப்‌ பரிசையும்‌ பாரதீய பாஷா 
பரிஷத்‌ பரிசையும்‌ பெற்றது இவரது “சேற்றில்‌ மனிதர்கள்‌' 
நாவல்‌. 

/987-க்கான தமிழக அரசின்‌ பரிசை தமது “சுழலில்‌ 
மிதக்கும்‌ தீபங்கள்‌” நாவலுக்காகப்‌ பெற்றார்‌. 

199/-ல்‌ தமிழக அரசின்‌ திரு.வி.க. விருதைப்‌ பெற்றார்‌ 
இவர்‌. 

1994-ல்‌ சாஸ்வதி பரிசை இவரது “அவள்‌' சிறுகதைத்‌ 
தொகுப்பு பெற்றது. 

7995-ல்‌ தென்னிந்திய புத்தக விற்பனையாளர்‌ மற்றும்‌ 
பதுப்பாளர்‌ சங்க விருதைப்‌ பெற்றார்‌. 

7996-க்கான “அக்னி'யின்‌ அட்ஷர விருதைப்‌ பெற்றார்‌. 

இருச்சி மாவட்டத்தில்‌ 5.11.1925-ல்‌ பிறந்த இவர்‌, ஒரு 
நாவலுக்கான பொருளை முன்பே திட்டமிட்டு சம்பந்தப்பட்ட 
இடங்களில்‌ பிரயாணம்‌ செய்து மக்களின்‌ வாழ்வைக்‌ கண்டறிய 
அங்கேயே தங்கி உய்த்துணர்ந்த பின்னரே நாவலை எழுதுகிறார்‌. 
இதுவே இவரது தனிச்‌ சிறப்பாகும்‌. 














ராஜம்‌ கிருஷ்ணனின்‌ 
நாவல்கள்‌ 


அமுதமாகி வருக 
வளைக்கரம்‌ 

தங்க முள்‌ 

மாணிக்க கங்கை 
நிழற்கோலம்‌ 

அலைவாய்க்‌ கரையில்‌ 
சோலைக்‌ கிளி 
மானுடத்தின்‌ மகரந்தங்கள்‌ 
மலை அருவி 

அழுக்கு 

பாதையில்‌ பதிந்த அடிகள்‌ 
விடியும்‌ முன்‌ 

குறிஞ்சித்‌ தேன்‌ 

மாயச்‌ சூழல்‌ 

புதிய சிறகுகள்‌ 

பானுவின்‌ காதலன்‌ 

வீடு 

பெண்குரல்‌ 

ரோஜா இதழ்கள்‌ 


ஓசைகள்‌ அடங்கிய பிறகு 
முள்ளும்‌ மலர்ந்தது 
அன்னையர்‌ பூமி 

பாரத குமாரிகள்‌ 
இடிபாடுகள்‌ 

தோட்டக்காரி 
ஆண்களோடு பெண்களும்‌ 
சேற்றில்‌ மனிதர்கள்‌ 
கரிப்பு மணிகள்‌ 

கோபுர பொம்மைகள்‌ 
மாறி மாறி பின்னும்‌ 
கூட்டுக்‌ குஞ்சுகள்‌ 
வேருக்கு நீர்‌ 

புயலின்‌ மையம்‌ 

சுழலில்‌ மிதக்கும்‌ தீபங்கள்‌ 
மண்ணகத்துப்‌ பூந்துளிகள்‌ 
கோடுகளும்‌ கோலங்களும்‌ 
சத்திய வேள்வி 
வனதேவியின்‌ மைந்தர்கள்‌ 


1 7க 














ஆசிரியை திருமதி. ராஜம்‌ கிருஷ்ணன்‌ 

1952-ல்‌ நடந்த அகில உலகச்‌ சிறுகதைப்‌ 
போட்டியில்‌ இவரது 'ஊசியும்‌ உணர்வும்‌” 
என்ற சிறுகதை தமிழ்ச்‌ சிறுகதைக்குரிய 
பரிசைப்‌ பெற்று 'ஹிந்துஸ்தான்‌ டைம்ஸ்‌” 
வெளியீடாக வந்த உலகச்‌ சிறுகதைத்‌ தொகுப்‌ 
பில்‌ அதன்‌. ஆங்கில வடிவம்‌ இடம்‌. பெற்றது. 









7959, கலைமகள்‌ நாராயணசாமி ஐயர்‌ நாவல்‌ 
பரிசைப்‌ பெற்றது இவரது 'பெண்குரல்‌' நாவல்‌. 
7958-ல்‌ ஆனந்தவிகடன்‌ நடத்திய நாவல்‌ போட்டியில்‌ இவரது 
"மலர்கள்‌' நாவல்‌ முதல்‌ பரிசைப்‌ பெற்றது. 
7979-ம்‌ ஆண்டில்‌ சாகத்திய அகாதமி விருதை 'வேருக்கு, 
நீர்‌' என்ற நாவலுக்காக இவர்‌ பெற்றார்‌. 
1972-ல்‌ சோவியத்லாந்து நேரு பரிசை கோவா விடுதலைப்‌ 
போராட்டத்தைச்‌ இத்திரிக்கும்‌ இவரது 'வளைக்கரம்‌' நாவல்‌ 
பெற்றது. 4 
1980-ல்‌ இலக்கியச்‌ சிந்தனையின்‌ பரிசை இவரது 
'கரிப்புமணிகள்‌' நாவில்‌ பெற்றது. 
1982-ல்‌ இலக்கியச்‌ சிந்தனைப்‌ பரிசையும்‌ பாரதீய பாஷா. 
பரிஷத்‌ பரிசையும்‌ பெற்றது இவரது :சேற்றில்‌ மனிதர்கள்‌' நாவல்‌. 
1987-க்கான தமிழக அரசின்‌ பரிசை தமது சுழலில்‌ 
மிதக்கும்‌ தீபங்கள்‌' நாவலுக்காகப்‌ பெற்றார்‌. 
199/-ல்‌ தமிழக அரசின்‌ திரு.வி.க. விருதைப்‌ பெற்றார்‌ இவர்‌. 
1994-ல்‌ சாஸ்வதி பரிசை இவரது :அவள்‌' சிறுகதைத்‌ 
தொகுப்பு பெற்றது. 
1995-ல்‌ தென்னிந்திய புத்தக விற்பனையாளர்‌ மற்றும்‌ 
பதிப்பாளர்‌ சங்க விருதைப்‌ பெற்றார்‌. 
1996-க்கான 'அக்னி'யின்‌ அட்ஷர விருதைப்‌ பெற்றார்‌. 
திருச்சி மாவட்டத்தில்‌ 5.1/.1922-ல்‌ பிறந்த இவர்‌, ஒரு 
நாவலுக்கான பொருளை முன்பே திட்டமிட்டு சம்பந்தப்பட்ட 
இடங்களில்‌ பிரயாணம்‌ செய்து மக்களின்‌ வாழ்வைக்‌ கண்டறிய 
அங்கேயே தங்க உய்த்துணர்ந்த பின்னரே நாவலை எழுதுகிறார்‌; 
இதுவே இவரது தனிச்‌ சிறப்பாகும்‌. 


